

SIVA PURANA

SATA RUDRA SAMHITHA



KAUSIKI

7



శ్రీ శివ మహా పురాణము
శత రుద్ర సంహితము

1 - శివుని అయిదు అవతారములు

2 - అష్టమూర్తి తత్త్వము

3 - అర్థనారీశ్వరుడు

4 - ఋషభ చరిత్ర

5 - శివావతారములు

6 - నందీశ్వరావతారము

7 - నందీశ్వరుని అభిషేకము, వివాహము

8 - భైరవావతారము

9 - భైరవ లీల

10 - నృసింహావతారము

11 - వీరభద్రుడు

12 - శరభావతారము

13 - విశ్వానరుని తపస్సు

14 - గృహపత్యవతారము

15 - గృహపతి తపస్సును చేయుట

16 - యజ్ఞేశ్వరావతారము

17 - శివుని దశావతారములు

18 - ఏకాదశరుద్రుల అవతారము

19 - దూర్వాసావతారము

20 - హనుమచ్ఛరిత్ర

21 - మహేశావతారము

22 - సముద్ర మథనము

23 - వృషభావతారము

24 - దధీచి ఎముకలను దానము చేయుట

25 - పద్మా పిప్పలాదుల చరితము

26 - వైశ్యనాథ అవతారము

27- ద్విజేశ్వరావతారము

28 - యతినాథ హంసావతారములు, నలు దమయంతుల పూర్వ జన్మ చరితము

29 - కృష్ణ దర్శనావతారము

30 - అవధూతేశ్వరావతారము

31 - భిక్షు వర్యావతారము

32 - సురేశ్వరావతారము

33 - జటిలావతారము

34 - నటావతారము

35 - ద్విజావతారము

36 - అశ్వత్థామావతారము

37 - కిరాతావతారము - వ్యాసోపదేశము

38 - అర్జునుని తపస్సు

39 - మూకాసురవధ

40 - అర్జున కిరాత సంవాదము

41 - కిరాతార్జునీయము

42 - ద్వాదశ జ్యోతిర్లింగములు

1 - శివుని అయిదు అవతారములు

శ్రీ గణేశాయ నమః ।

అథ తృతీయా శతరుద్రసంహితా ప్రారభ్యతే ॥

వందే మహానంద మనంతలీలం మహేశ్వరం సర్వవిభుం మహాంతమ్ ।

గౌరీప్రియం కార్తిక విఘ్నరాజ సముద్భవం శంకర మాది దేవమ్ ॥

శ్రీ గణేశునకు నమస్కరించి మూడవదియగు శతరుద్ర సంహిత ఆరంభింపబడుచున్నది.

ఆనందఘనుడు, అనంతమగు లీలలు గలవాడు, మహేశ్వరుడు, సర్వవిభుడు, పరబ్రహ్మ, గౌరీపతి, కుమారస్వామి మరియు విఘ్నేశ్వరులకు తండ్రి, ఆదిదేవుడు అగు శంకరుని నమస్కరించుచున్నాను.

శౌనక ఉవాచః

వ్యాస శిష్య మహాభాగ సూత జ్ఞాన దయానిధే ।

వద శంభ్యవతారాంశ్చ యై రకార్షీత్సతాం శివమ్ ॥

శౌనకుడిట్లు పలికెను-

ఓయీ వ్యాస శిష్యా ! మహాత్మా ! సూతా! నీవు జ్ఞానమునకు, దయకు నిధివి. శంభుడు ఏ అవతారములలో సత్పురుషులకు మంగళములను కలిగించినాడో, వాటిని చెప్పుము.

సూత ఉవాచః

మునే శౌనక సదృక్త్వా దత్త చిత్తో జితేంద్రియః ।

అవతారాన్ శివస్యాహం వద్మి తే మునయే శృణు ॥

ఏతత్పుష్టః పురా నందీ శివమూర్తి స్మతాం గతిః ।

సనత్కుమారేణ మునే తమువాచ శివం స్మరన్ ॥

సూతుడిట్లు పలికెను -

ఓ శౌనకమహర్షీ ! నేను జితేంద్రియుడనై మనస్సును లగ్నముచేసి పరమభక్తితో శివుని అవతారములను మహర్షివగు నీ కొరకు చేప్పేదను వినుము (3). శివస్వరూపుడు, సత్పురుషులకు శరణ్యుడు అగు నందీశ్వరుని పూర్వము సనత్కుమారుడు ఇటులనే పృచ్ఛించెను. ఓ మహర్షీ! అపుడాయన శివుని స్మరించి సనత్కుమారునితో నిట్లనెను.

అసంఖ్యాతా హి కల్పేషు విభోస్సర్వేశ్వరస్య వై |
 అవతారాస్త ధావీహ వచ్చహం తాన్యథామతి ||
 ఏకోనవంశకః కల్పో విజ్ఞేయశ్చేతలోహితః |
 సద్యో జాతావతారస్తు ప్రథమః పరికీర్తితః ||
 తస్మింస్తత్పరమం బ్రహ్మ ధ్యాయతో బ్రహ్మణస్తథా |
 ఉత్పన్నస్తు శిఖాయుక్తః కుమారశ్చేతలోహితః ||
 తం దృష్ట్వా పురుషం బ్రహ్మ బ్రహ్మరూపిణ మీశ్వరమ్ |
 జ్ఞాత్వా ధ్యాత్వా స హృదయే వవందే ప్రయతాంజలిః ||
 సద్యోజాతం శివం బుద్ధ్వా జహర్ష భువనేశ్వరః |
 ముహుర్ముహుశ్చ సద్బుద్ధ్యా పరం తం సమచింతయత్ ||
 తతోఽస్య ధ్యాయతశ్చేతాః ప్రాదుర్భూతా యశస్వినః |
 కుమారాః పరవిజ్ఞాన పరబ్రహ్మ స్వరూపిణః ||
 సునందో నందనశ్చైవ విశ్వనందోప నందనౌ |
 శిష్యాస్తస్య మహాత్మానో యైస్తద్బ్రహ్మ సమావృతమ్ ||

నందీశ్వరుడిట్లు పలికెను -

సర్వవ్యాపకుడు, సర్వేశ్వరుడు అగు శివుడు వివిధకల్పములలో
 స్వీకరించిన అవతారములకు లెక్క లేదు. అయిననూ, నా బుద్ధికి తోచిన వాటిని
 నేను చెప్పెదను (5). పందొమ్మిదవ కల్పమునకు శ్వేత లోహితమని పేరు. ఆ
 కల్పములో మొదటిది యగు సద్యోజాతావతారము సంపన్నమైనదని మహర్షులు
 చెప్పెదరు (6). ఆ కల్పములో పరబ్రహ్మను ధ్యానించుచున్న బ్రహ్మనుండి శిఖతో
 కూడినవాడు, తెలుపు, ఎరుపు రంగు గలవాడు నగు కుమారుడు జన్మించెను (7)
 బ్రహ్మ ఆ పురుషుని గాంచి, ఆతడు పరబ్రహ్మరూపుడగు ఈశ్వరుడని గుర్తించి
 హృదయములో ధ్యానించి చేతులు జోడించి నమస్కరించెను (8). జగత్ప్రభువగు
 బ్రహ్మ శివుడు సద్యో జాతరూపముగా అవతరించినాడనీ యెరింగి గొప్ప
 ఆనందమును పొంది, పవిత్రమగు మనస్సుతో ఆ పరమాత్మను పలుమార్లు
 ధ్యానించెను (9). బ్రహ్మ ఇట్లు ధ్యానించుచుండగా తెల్లని వర్ణము గలవారు,
 కీర్తిమంతులు, మహాజ్ఞానులు, పరబ్రహ్మస్వరూపులునగు కుమారులు జన్మించిరి
 (10). సునందుడు, నందనుడు, విశ్వనందుడు, ఉపనందనుడు అను పేర్లు గల ఆ
 మహాత్ములు బ్రహ్మకు శిష్యులైరి. వారిచే ఆ బ్రహ్మలోకము వ్యాపించబడెను.

సద్యోజాతశ్చ వై శంభుర్దధౌ జ్ఞానం చ వేదనే |

సర్గశక్తి మపి ప్రీత్యా ప్రసన్నః పరమేశ్వరః ||

- ఇతి సద్యో జాతావతారః ||

సద్యోజాతావతారుడు, పరమేశ్వరుడు అగు శంభుడు ప్రీతితో బ్రహ్మకు
 జ్ఞానమును మరియు సృష్టించే సామర్థ్యమును ఇచ్చెను.

తతో వింశతిమః కల్పో రక్తో నామ ప్రకీర్తితః ।
 బ్రహ్మ తత్ర మహాతేజా రక్తవర్ణ మధారయతి ॥
 ధ్యాయతః పుత్రకామస్య ప్రాదుర్భూతో విధేస్సుతః ।
 రక్తమాల్యాంబరధరో రక్తాక్షో రక్తభూషణః ॥
 స తం దృష్ట్వా మహాత్మానం కుమారం ధ్యానమాశ్రితః ।
 వామదేవం శివం జ్ఞాత్వా ప్రణనామ కృతాంజలిః ॥
 తతస్తస్య సుతా హ్యసంశృత్వారో రక్త వాససః ।
 విరజాశ్చ వివాహాశ్చ విశో కో విశ్వభావనః ॥
 వామదేవస్స వై శంభుర్దదౌ జ్ఞానం చ వేదసే ।
 సర్గశక్తి మపి ప్రీత్యా ప్రసన్నః పరమేశ్వరః ॥
 - ఇతి వామదేవావతారః ॥

తరువాత ఇరువదియవ కల్పము వచ్చెను. దానికి రక్తకల్పమని పేరు. ఆ కల్పము నందు బ్రహ్మ ఎరుపు రంగును కలిగి యుండెను (13). బ్రహ్మ పుత్రుని గోరి ధ్యానించుచుండగా ఆతనికి పుత్రుడు కలిగినాడు. ఆ కుమారుడు ఎర్రని మాలిను మరియు వస్త్రములను ధరించియుండెను. ఎర్రని కన్నులు గల ఆ కుమారుడు ఎర్రని ఆభరణములను ధరించెను.(14). బ్రహ్మ మహాత్ముడగు ఆ కుమారుని చూచి, ధ్యానమార్గములో ఆతడు శివుని వామదేవావతారమని యెరింగి చేతులు జోడించి నమస్కరించెను (15). తరువాత ఆతనికి విరజసుడు, వివాహుడు, విశోకుడు, విశ్వభావనుడు అను పేర్లు గల, ఎర్రని వస్త్రములను ధరించిన నల్లరు కుమారులు కలిగిరి (16). వామదేవరూపుడు, పరమేశ్వరుడునగు ఆ శంభుడు ప్రసన్నుడై బ్రహ్మకు జ్ఞానమును మరియు సృష్టి సామర్థ్యమును ప్రీతితో నొసంగేను.

ఏకవింశతిమః కల్పః పీత పోసా ఇతి స్మృతః ।
 బ్రహ్మ యత్ర మహాభాగః పీతవాసా బభూవ హ ॥
 ధ్యాయతః పుత్రకామస్య వీధేర్జాతః కుమారకః ।
 పీతవస్త్రాదిక ధేదో మహాతేజా మహాభుజః ॥
 తం దృష్ట్వా ధ్యానసంయుక్తః జ్ఞాత్వా తత్పురుషం శివమ్ ।
 ప్రణనామ తతో బుద్ధ్యా గాయత్రీం శాంకరీం విభిః ॥
 జపిత్వా తు మహాదేవీం సర్వలోక నమస్కృతామ్ ।
 ప్రసన్నస్తు మహాదేవో ధ్యానయుక్తేన చేతసా ॥
 తతోఽస్య పార్శ్వతో దీప్యః ప్రాదుర్భూతాః కుమారకాః ।
 పీతవస్త్రా హి సకలా యోగమార్గ ప్రవర్తకాః ॥
 - ఇతి తత్పురుషావతారః ॥

ఇరువది ఒకటవ కల్పమునకు పీతవాసః కల్పము అని పేరు. ఆ కల్పములో మహానుభావుడగు బ్రహ్మ పచ్చని వస్త్రమును ధరించెను (18). పుత్రుని గోరి ధ్యానమును చేయుచున్న బ్రహ్మకు పచ్చని వస్త్రము మొదలగు వాటితో గంభీరమైన వాడు, గొప్ప తేజశ్శాలి, మహాబాహుడునగు కుమారుడు జన్మించెను (19). బ్రహ్మ ఆ బాలకుని చూచి ధ్యానమార్గమును పొంది అతడు శివుని తత్పురుషావతారమని యెరింగి, ఆయనకు నమస్కరించి, శంకరగాయత్రిని జపించెను (20), సర్వలోకములచే నమస్కరింపబడే మహాదేవ గాయత్రిని మనస్సులో బ్రహ్మ ధ్యానించగా మహాదేవుడు ప్రసన్నుడాయెను (21), తరువాత అతని పార్శ్వ భాగమునుండి పచ్చని వస్త్రములను ధరించిన దివ్యకుమారులు ప్రకటమైరి. వారందరు యోగమార్గమును ప్రవర్తిల్లజేసిరి.

తతస్తస్మిన్ గతే కల్పే పీతవర్ణే స్వయంభువః ।

పునరన్యః ప్రవృత్తస్తు కల్పో నామ్నా శివస్తు సః ॥

ఏకార్ణవే సంవృతీతే దివ్యవర్ష సహస్రకే ।

సప్తకామః ప్రజా బ్రహ్మ చింతయామాస దుఃఖతః ॥

తతోఽపశ్యన్మహాతేజాః ప్రాదుర్భూతం కుమారకమ్ ।

కృష్ణవర్ణం మహావీర్యం దీప్యమానం స్వతేజసా ॥

ధృతకృష్ణాంబరోష్ఠీషం కృష్ణయజ్ఞోప వీతినమ్ ।

కృష్ణేన మౌళినా యుక్తం కృష్ణస్నానానులేపనమ్ ॥

స తం దృష్ట్వా మహాత్మానమ ఘోరం ఘోరవిక్రమమ్ ।

వవందే దేవదేవేశమద్భుతం కృష్ణపింగలమ్ ॥

అఘోరం తు తతో బ్రహ్మ బ్రహ్మరూపం వ్యచింతయత్ ।

తుష్టావ వాగిరిష్టాభిర్వక్తవత్సల మవ్యయమ్ ॥

తరువాత స్వయంభువుడగు బ్రహ్మగారి పీతవర్ణకల్పము గడచిపోయెను. శివమను పేరు గల మరియొక కల్పము మరల ఆరంభమయ్యెను (23). సర్వము జలమయమై ఉన్న అవస్థలో వేయి దివ్య సంవత్సరములు గడచెను. అప్పుడు బ్రహ్మ ప్రజలను సృష్టించగోరి దుఃఖితుడై చింతిలెను (24). అప్పుడు బ్రహ్మ చూచుచుండగా గొప్ప తేజశ్శాలి, నల్లని రంగు గలవాడు, మహాపరాక్రమశాలీ, తన తేజస్సుచే వెలిగి పోవుచున్నవాడు, నల్లని వస్త్రముల తలపాగాను ధరించినవాడు, నల్లని యజ్ఞోపవీతముగలవాడు, నల్లని కిరీటమును ధరించినవాడు, స్నానము చేసి నల్లని చందనమును ధరించినవాడు అగు కుమారుడొకడు జన్మించుటను గాంచెను (25, 26), మహాత్ముడు, భయంకరమగు పరాక్రమము గలవాడు, దేవదేవేశుడు, ఆశ్చర్యమును కలిగించువాడు, కృష్ణపింగళ వర్ణములు గలవాడు అగు ఆ అఘోరుని బ్రహ్మ గాంచెను (27). అప్పుడు బ్రహ్మ పరబ్రహ్మస్వరూపుడగు అఘోరుని ధ్యానించెను. భక్తప్రియుడు, అక్షరుడునగు ఆ పరమేశ్వరుని ప్రియవచనములతో స్తుతించెను.

అథాస్య పార్శ్వతః కృష్ణః కృష్ణస్సానానులేపనాః ।
 చత్వారస్తు మహాత్మానస్సంబభూవుః కుమారకాః ॥
 కృష్ణః కృష్ణ శిఖశ్చైవ కృష్ణాస్యః కృష్ణకంఠధృక్ ।
 ఇతి తేఽవ్యక్తనామాన శ్శివరూపాస్సుతేజసః ॥
 ఏవం భూతా మహాత్మానో బ్రహ్మణస్సుష్టిహేతవే ।
 యోగం ప్రవర్తయామాసుర్వోరాఖ్యం మహదద్భుతమ్ ॥
 - ఇతి అఘోరావతారః

అపుడాతని పార్శ్వమునుండి నల్లని వారు, సాన్నముచేసి నల్లని చందనమును ధరించినవారు, మహాత్ములు అగు నల్లరు కుమారులు జన్మించిరి (29). కృష్ణుడు, కృష్ణశిఖుడు, కృష్ణాస్యుడు, కృష్ణకంఠధృక్ అనునవి వారి పేర్లు. అప్రసిద్ధమగు నామములు గల ఆ నలుగురు తేజశ్శాలురు శివస్వరూపులే (30). ఈ విధముగా బ్రహ్మగారి సృష్టికొరకై ఆవిర్భవించిన ఆ మహాత్ములు ఘోరమను పేరు గలది, గొప్పది, అద్భుతమైనది అగు యోగమును లోకములో ప్రవర్తిల్ల జేసిరి.

అథాన్యో బ్రహ్మణః కల్పః ప్రావర్తత మునీశ్వరాః ।
 విశ్వరూప ఇతి ఖ్యాతో నామతః పరమాద్భుతః ॥
 బ్రహ్మణః పుత్రకామస్య ధ్యాయతో మనసా శివమ్ ।
 ప్రాదుర్భూతా మహానాదా విశ్వరూపా సరస్వతీ ॥
 తథావిధస్స భగవానీశానః పరమేశ్వరః ।
 శుద్ధస్ఫటిక సంకాశస్సర్వాభరణ భూషితః ॥
 తం దృష్ట్వా ప్రణనామాసౌ బ్రహ్మేశానమజం విభుమ్ ।
 సర్వగం సర్వదం సర్వం సురూపం రూపవర్జితమ్ ॥
 ఈశానోఽపి తథాదిత్య సన్మార్గం బ్రహ్మణే విభుః ।
 సశక్తిః కల్పయాంచక్రే స బాలాంశ్చతురశ్శుభాన్ ॥
 జటీ ముండీ శిఖండీ చ అర్ధముండశ్చ జజ్ఞిరే ।
 యోగేనాదిత్య సద్ధర్మం కృత్వా యోగగతిం గతాః ॥
 - ఇతి ఈశానావతారః ॥

ఓ మహర్షులారా! తరువాత బ్రహ్మగారి మరియొక కల్పము ఆరంభమయ్యెను. గొప్ప అద్భుతమగు ఆ కల్పమునకు విశ్వరూపమని పేరు ప్రసిద్ధి గాంచెను (32). బ్రహ్మ పుత్రుని గోరి మనస్సులో శివుని ధ్యానించుచుండగా గొప్ప నాదముగలది, విశ్వము రూపముగా గలది యగు సరస్వతి ఆవిర్భవించెను (33). అదే విధముగా భగవానుడగు ఆ పరమేశ్వరుడు స్వచ్ఛమగు స్ఫటికమువలె ప్రకాశించువాడు, ఆభరణములన్నింటితో అలంకరింప బడినవాడు నగు ఈశాన రూపములో ఆవిర్భవించెను (34). పుట్టుక లేనివాడు, సర్వవ్యాపి, సర్వమును పొందువాడు, సర్వమును ఇచ్చువాడు, సర్వజగత్స్వరూపుడు, సుందరాకారుడు, కానీ రూపములేనివాడు అగు ఆ ఈశానుని గాంచి బ్రహ్మ ప్రణమిల్లెను (35). శక్తితో

గూడియున్నవాడు, సర్వవ్యాపి అగు ఈశానుడు కూడ బ్రహ్మకు ధర్మ మార్గమును ఆదేశించి మంగళస్వరూపులగు నలుగురు బాలకులను సృజించెను (36). అట్లు జన్మించిన ఆ నల్గురు బాలకులకు జటీ, ముండి, శిఖండి మరియు అర్ధముండుడు అని పేర్లు. వారు యోగ బుద్ధితో సద్ధర్మముననుష్ఠించి, యోగులు పొందు గతిని పొందిరి.

ఏవం సంక్షేపతః ప్రోక్తః సద్యాదీనాం సముద్భవః ।
 సనత్కుమార సర్వజ్ఞ లోకానాం హితకామ్యయా ॥
 అథ తేషాం మహాప్రాజ్ఞ వ్యవహారం యథా యథమ్ ।
 త్రిలోకహితకారం హి సర్వం బ్రహ్మాండ సంస్థితమ్ ॥
 ఈశానః పురుషో ఘోరో వామసంజ్ఞ స్తథైవ చ ।
 బ్రహ్మ సంజ్ఞా మహేశస్య మూర్తయః పంచ విశ్రుతాః ॥
 ఈశాన శ్శివరూపశ్చ గరీయాన్ ప్రథమస్త్రుతః ।
 భోక్తారం ప్రకృతే సాక్షాత్ క్షేత్రజ్ఞ మభితిష్ఠతి ॥
 శైవస్తత్పురుషాఖ్యశ్చ స్వరూపో హి ద్వీతీయకః ।
 గుణాశ్రయాత్మకం భోగ్యం సర్వజ్ఞ మభితిష్ఠతి ॥
 ధర్మాయ స్వాంగసంయుక్తం బుద్ధితత్త్వం పినాకినః ।
 అఘోరాఖ్య స్వరూపో యస్తిష్ఠత్యంతస్తుతీయకః ॥
 వామదేవాహ్వయో రూపశ్చతుర్థశ్చంకరస్య హి ।
 అహంకృతేరభి వ్యానో బహుకార్యకరస్సదా ॥
 ఈశానాహ్వ స్వరూపో హి శంకరస్యేశ్వరస్సదా ।
 శ్రోత్రస్య వచసశ్చాపి విభోర్వ్యమ్న స్తథైవ చ ॥

ఓయీ! సనత్కుమారా! నీవు సర్వజ్ఞుడవు. నేను మానవుల హితమును గోరి సద్యోజాతాది అవతారముల ప్రాదుర్భావమును ఈ తీరున సంగ్రహముగా చెప్పితిని (38). ఓయీ మహాబుద్ధిశాలీ! వారు బ్రహ్మాండమునంతనూ వ్యాపించి ముల్లోకములకు హితమును చేయగోరి ఎట్టి విధముగా ప్రవర్తిల్లుచున్నారో యథాతథముగా ఇప్పుడు చెప్పెదను (39). ఈశానుడు, తత్పురుషుడు, అఘోరుడు, వామదేవుడు, బ్రహ్మ అను పేర్లు గల మహేశ్వరుని అయిదు రూపములు లోకప్రసిద్ధిని గాంచినవి (40). శివరూపములలో శ్రేష్టుడగు ఈశానుడు ప్రథమస్థానములో నుండునని మహర్షులు చెప్పినారు. ఆయన ప్రకృతిని అనుభవించు క్షేత్రజ్ఞుని స్వయముగా అభిష్టించి యుండును (41). శివుని రెండవ రూపమునకు తత్పురుషుడని పేరు. ఆయన గుణములకు ఆశ్రయమగు ప్రకృతియే స్వరూపముగా కలిగి భోగ్యమైన సర్వజ్ఞతత్త్వమును అభిష్టించి యుండును (42).

పినాకధారియగు శివుని మూడవ రూపమగు అఘోరుడు ధర్మము కొరకై అంగములతో గూడిన బుద్ధి తత్త్వము నాశ్రయించి ఉండును (43). శంకరుని నాల్గవ రూపమునకు వామదేవుడని పేరు. ఆయన అహంకారమునధిష్ఠించి, సర్వదా వివిధకార్యముల ననుష్ఠించుచుండును శంకరుని స్వరూపమగు ఈశానుడు శ్రోత్రేంద్రీయమునకు, వాక్కునకు మరియు వ్యాపకమగు ఆకాశమునకు సర్వదా అభిష్టానదైవమై యుండును.

త్వక్పాణి స్పర్శ వాయూనామీశ్వరం రూపమేశ్వరమ్ ।

పురుషాఖ్యం విచారజ్ఞా మతిమంతః ప్రచక్షతే ॥

వపుషశ్చ రసస్యాపి రూపస్యాగ్నేస్తథైవ చ ।

అఘోరాఖ్య మభిష్టానం రూపమాహుర్మనీషిణః ॥

రసనాయాశ్చ పాయోశ్చ రసస్యాపాం తథైవ చ ।

ఈశ్వరం వామదేవాఖ్యం స్వరూపం శాంకరం స్మృతమ్ ॥

పూణస్య చైవోపస్థస్య గంధస్య చ భువస్తథా ।

సద్యో జాతాహ్వయం రూపమీశ్వరం శాంకరం విదుః ॥

ఇమే స్వరూపాశ్చంభోర్హి వందనీయాః ప్రయత్నతః।

శ్రేయోఽర్థి ఐర్న రైర్నిత్యం శ్రేయసామేక హేతవః ॥

యః పఠేచ్ఛణు యాద్వాపీ స ద్యాదీనాం సముద్భవమ్ ।

స భుక్త్వా సకలాన్ కామాన్ ప్రయాతి పరమాం గతిమ్ ॥

ఇతి శ్రీ శివమహాపురాణే శతరుద్ర సంహితాయాం శివస్య పంచావతార

వర్ణనం నామ ప్రథమోఽధ్యాయః.

చర్మము, చేతులు, స్పర్శ మరియు వాయువులకు పరమేశ్వరుని పురుషుడను పేరుగల రూపము అభీశ్వరుడని శాస్త్రమునెరింగిన బుద్ధిమంతులు చెప్పుచున్నారు (46). శరీరమునకు, రసమునకు, రూపమునకు మరియు అగ్నికి అఘోరరూపము అభిష్టానమని పండితులు చెప్పెదరు (47). వామదేవుడనే శంకరావతారము జిహ్వాకు, విసర్జనేంద్రియమునకు, రసమునకు మరియు జలములకు అభీశ్వరుడని మహర్షులు చెప్పెదరు (48). పూణేంద్రియము, ఉపస్థ, గంధము, మరియు భూమి అను వాటికి శంకరుని సద్యోజాతరూపము అభీశ్వరుడని చెప్పెదరు (49). ఈ శంభుని రూపములు. శ్రేయస్సునకు ఏకైక కారణములు గనుక, శ్రేయస్సును గోరు మానవులు ప్రతిదినము ఈ రూపములకు శ్రద్ధతో వందనమాచరించవలెను (50). సద్యోజాతాది అవతారముల ఉత్పత్తిని ఏ మానవుడు పఠించునో లేక వినునో, అట్టివాడు కోర్కెలనన్నిటినీ అనుభవించి పరమపదమును పొందును.

శ్రీ శివ మహాపురాణములోని శతరుద్ర సంహిత యందు శివుని

పంచావతార వర్ణనమనే మొదటి అధ్యాయము ముగిసినది.

2 - అష్టమూర్తి తత్వము

నందీశ్వర ఉవాచ:

శృణు తాత మహేశస్యావతారాన్ పరమాన్ ప్రభోః ।

సర్వకార్యకరాన్ లోకే సర్వస్య సుఖదాన్మునే ॥

తస్య శంభోః పరేశస్య మూర్త్యష్టకమయం జగత్ ।

తస్మిన్ వ్యాప్య స్థితం విశ్వం సూత్రే మణిగణా ఇవ ॥

శర్యో భవస్తథా రుద్ర ఉగ్రో భీమః పశోః పతిః ।

ఈశానశ్చ మహాదేవో మూర్తయశ్శాస్త్ర విశ్రుతాః ॥

భూమ్యంభోఽగ్నిమరుద్ వ్యోమక్షేత్రజ్ఞార్క నిశాకరాః ।

అభిష్థితాశ్చ శర్వాద్యైరష్ట రూపై శ్శివస్య హి ॥

ధత్తే చరాచరం విశ్వం రూపం విశ్వం భరాత్మకమ్ ।

శంకరస్య మహేశస్య శాస్త్ర స్త్యవేతి నిశ్చయః ॥

సంజీవనం సమస్తస్య జగతస్సలిలాత్మకమ్ ।

భవ ఇత్యుచ్యతే రూపం భవస్య పరమాత్మనః ॥

బహిరంతర్జగద్విశ్వం జభర్తి స్పందతే స్వయమ్ ।

ఉగ్ర ఇత్యుచ్యతే సదీ రూపముగ్రస్య సత్ప్రభోః ॥

సర్వావకాశదం సర్వవ్యాపకం గగనాత్మకమ్ ।

రూపం భీమస్య భీమాఖ్యం భూపబ్బందస్య భేదకమ్ ॥

నందీశ్వరుడిట్లు పలికెను -

వత్సా ! మహర్షీ! మహేశ ప్రభుని గొప్ప అవతారములను వినుము. ఈ అవతారములు లోకము నందు కార్యముల నన్నిటినీ చక్కబెట్టి సర్వులకు సుఖమునిచ్చును (1). పరమేశ్వరుడగు ఆ శంభుని ఎనిమిది మూర్తులతో ఈ జగత్తు నిండియున్నది. దారము నందు మణుల పూసలువలె, ఈ జగత్తు అంతయూ ఆయన యందు ప్రతిష్ఠను పొంది ఆయనచే వ్యాప్తమై యున్నది (2). శర్వుడు, భవుడు, రుద్రుడు, ఉగ్రుడు, భీముడు, పశుపతి, ఈశానుడు మరియు మహాదేవుడు అనునవి అష్టమూర్తుల నామ ధేయములుగా ప్రసిద్ధి గాంచినవి (3). శర్వుడు మొదలగు ఈ శివుని అష్టమూర్తులచే క్రమముగా భూమి, జలము, అగ్ని, వాయువు, ఆకాశము, క్షేత్రజ్ఞుడు (జీవుడు), సూర్యుడు మరియు చంద్రుడు అభిష్ఠింపబడి యున్నారు (4), మంగళకరుడగు మహేశునియొక్క భూమి అనే మూర్తి స్థావర జంగమాత్మకమగు ప్రాణి కోటిని అంతనూ ధరించి యున్నదీనీ శాస్త్రము నిర్ణయించినది (5). పరమాత్మ, సద్దనుడు అగు శివుని భవ అనుపేరు గల మూర్తి జలరూపములో సర్వప్రాణులకు ప్రాణములను నిలబెట్టుచున్నదని మహర్షులు చెప్పుచున్నారు (6). పాపులకు భయంకరుడు, సత్పురుషులకు శరణు అగు శివుని రూపమైన ఉగ్రుడు ప్రాణుల లోపల, బయట తానే ఉండి క్రియా రూపములో విశ్వమును భరించుచున్నాడని సత్పురుషులు చెప్పుచున్నారు (7).

సర్వపదార్థములకు అవకాశము నిచ్చునది, సర్వమును వ్యాపించియున్నది, ప్రాణి సమూహములో భేదమునకు ఆలంబనమైనది అగు ఆకాశముయొక్క రూపములో భయంకరాకారుడగు శివుని మూర్తియే గలదు. ఆ మూర్తికి భేముడని పేరు.

సర్వాత్మనామభిష్టానం సర్వక్షేత్ర నివాసకమ్ ।
 రూపం పశుపతేర్జేయం పశుపాశవిక్యంతనమ్ ॥
 సంబీపయజ్జగత్సర్వం దివాకర సమాహ్వయమ్ ।
 ఈశానాఖ్యం మహేశస్య రూపం దివి విసర్పతి ॥
 ఆప్యాయయతి యో విశ్వమమృతాంశుర్నిశాకరః ।
 మహాదేవస్య తద్రూపం మహాదేవస్య చాహ్వయమ్ ॥
 ఆత్మా తస్యాష్టమం రూపం శివస్య పరమాత్మనః ।
 వ్యాపికేతరమూర్తినాం విశ్వం తస్మాద్భివాత్మకమ్ ॥
 శాఖాః పుష్పంతి వృక్షస్య వృక్షమూలస్య సేచనాత్ ।
 తద్వదస్య వపుర్వీశ్వం పుష్పతే చ శివార్చనాత్ ॥
 యథేహ పుత్రపౌత్రాదేః ప్రీత్యా ప్రీతో భవేత్ప్రీతా ।
 తథా విశ్వస్య సంప్రీత్యా ప్రీతో భవతి శంకరః ॥
 క్రియతే యస్య కస్యాపీ దేహినో యది నిగ్రహః ।
 అష్టమూర్తేరనిష్ఠం తత్త్వతమేవ న సంశయః ॥

ఆత్మలన్నింటికీ అభిష్టానము, క్షేత్రము (దేహము) లన్నింటి యందు నివసించునది, జీవుల సంసార బంధములను తెగగోయునదీ అగు శంకరమూర్తికి పశుపతి యని పేరు (9). మహేశుని ఈశానుడను పేరు గల మూర్తి సూర్యరూపములో జగత్తు నంతనూ ప్రకాశింప జేయుచూ ద్యులోకమునందు సంచరించుచున్నది (10). మహాదేవుడను పేరుగల మహాదేవుని మూర్తి చంద్రరూపములో అమృత కిరణములను జగత్తుపై వేదజల్లి పుష్పిని, తృప్తిని కలిగించుచున్నది (11). శివపరమాత్ముని ఎనిమిదివ రూపము ఆయన ఆత్మయే. ఆ రుద్రరూపము ఇతరమూర్తులన్నింటితో గూడిన జగత్తును వ్యాపించియుండును గనుక, అది శివుని స్వరూపమే (12). చెట్టు మొదట్లో నీరు పోసినచో కొమ్మలకు పుష్టి కలుగును. అటులనే, శివుని ఆరాధించినచో, ఆయన దేహము అయిన జగత్తునకు పుష్టి కలుగును (13). ఈ లోకములో పుత్రులు, పౌత్రులు మొదలగు వారి ఆనందమును గాంచి తండ్రి ఆనందించును. అటులనే, జగత్తు ఆనందించినచో శంకరుడు ప్రీతుడగును (14). ఏ ప్రాణికైననూ కష్టమును కలిగించినచో, అది ఆ అష్టమూర్తియగు శివునకు అప్రియమును చేసినట్లు అగును. సందేహము వలదు. ఇది నిశ్చయము.

అష్టమూర్త్యాత్మనా విశ్వమభిష్టాయాస్థితం శివమ్ ।

భజస్య సర్వభావేన రుద్రం పరమకారణమ్ ॥

ఇతి ప్రోక్తాస్సర్వరూపాస్తే వీధిపుత్రాష్ట విశ్రుతాః ।

సర్వోపకార నిరతాస్సేవ్యా శ్రేయోఽర్థి భిర్నరైః ॥

ఇతి శ్రీ శివమహాపురాణే శతరుద్రసంహితాయాం శివాష్టమూర్తి వర్ణనం
నామ ద్వితీయోఽధ్యాయః.

అష్టమూర్తుల రూపములో జగత్తును అభిష్టించి యున్నవాడు, మంగళస్వరూపుడు, సర్వకారణకారణుడు అగు రుద్రుని 'సర్వము రుద్రుడే' యను భావముతో భజించుము (16), ఓయీ సనత్కుమారా! నీకు ఇంతవరకు విఖ్యాతి గాంచిన అష్ట మూర్తులను గురించి చెప్పితిని. సర్వప్రాణులకు హితమును చేయుటలో సంలగ్నమై యున్న ఈ అష్టమూర్తులను శ్రేయస్కాములగు మానవులు సేవించవలెను.

శ్రీ శివమహాపురాణములోని శతరుద్రసంహితయందలి శివాష్టమూర్తి వర్ణనమనే రెండవ అధ్యాయము ముగిసినది.

3 - అర్థనారీశ్వరుడు

నందీశ్వర ఉవాచ:

శృణు తాత మహాప్రాజ్ఞ విధికామప్రపూరకమ్ ।
అర్థనారీ నరాఖ్యం హి శివరూప మనుత్తమమ్ ॥
యదా సృష్టాః ప్రజాస్సర్వా న వ్యవర్ధంత వేదసా ।
తదా చింతాకులోఽభూత్స తేన దుఃఖేన దుఃఖతః ॥
నభో వాణీ తదా భూద్వై సృష్టిం మిథునజాం కురు ।
తచ్చుత్వా మైథునీం సృష్టిం బ్రహ్మ కర్తుమమన్యత ॥
నారీణాం కులమీశానాత్ నిర్గతం న పురా యతః ।
తతో మైథునజాం సృష్టిం కర్తుం శేకే న పద్మభూః ॥
ప్రభావేణ వినా శంభోర్న జాయేరన్నిమాః ప్రజాః ।
ఏవం సంబింతయన్ బ్రహ్మ తపః కర్తుం ప్రచక్రమే ॥
శివయా పరయా శక్త్యా సంయుక్తం పరమేశ్వరమ్ ।
సంబింత్య హృదయే ప్రీత్యా తేపే స పరమం తపః ॥
తీవ్రేణ తపసా తస్య సంయుక్తస్య స్వయం భువః ।
అచిరేణైవ కాలేన తుతోష స శివో ద్రుతమ్ ॥

నందీశ్వరుడిట్లు పలికెను -

వత్సా! నీవు మహాబుద్ధిశాలివి. బ్రహ్మయొక్క ఆకాంక్షను పరిపూర్తి చేసినది, సర్వశ్రేష్ఠమైనదీ, సగము పురుషుడు సగము స్త్రీ గలది అగు శివావతారమును గూర్చి వినుము (1). బ్రహ్మచే సృష్టింపబడిన ప్రజలు వృద్ధి చెందకుండిరి. అప్పుడు బ్రహ్మ ఆ దుఃఖముచే పీడింపబడి మిక్కిలి చింతిలైన (2). స్త్రీ పురుష సమాగమము వలన కలిగే సృష్టిని చేయుము అని అప్పుడు ఆకాశవాణి చెప్పగా ఆ మాటను విని బ్రహ్మ మిథున సంభవమగు సృష్టిని చేయ సంకల్పించెను (3). కాని స్త్రీల సమూహము పూర్వము ఈశానుని నుండి ప్రకటము కాలేదు. కావున పద్మసంభవుడగు బ్రహ్మ స్త్రీ పురుష సంయోగ పూర్వక సృష్టిని చేయలేకపోయెను (4). శంభుని అనుగ్రహము లేనిదే ఈ సృష్టి జరుగదని భావించి బ్రహ్మ తపస్సును. చేయుట మొదలిడెను (5). పరాశక్తియగు ఈశ్వరితో గూడియున్న పరమేశ్వరుని హృదయములో ప్రేమ పూర్వకముగా ధ్యానించి బ్రహ్మ ఘోరమగు తపస్సును చేసెను (6). బ్రహ్మ కఠినమగు తపస్సును చేయగా, శివుడు కొద్దికాలములో ననే ప్రసన్నుడాయెను.

తతః పూర్ణబిదీశస్య మూర్తి మావిశ్య కామదామ్ ।
 అర్ధనారీనరో భూత్వా తతో బ్రహ్మాంతకం హరః ॥
 తం దృష్ట్వా శంకరం దేవం శక్త్యా పరమయాన్వితమ్ ।
 ప్రణమ్య దండవద్బ్రహ్మ స తుష్టావ కృతాంజలిః ॥
 అథ దేవో మహాదేవో వాచా మేఘ గభీరయా ।
 సంభవాయ సుసంస్త్రీతో విశ్వకర్తా మహేశ్వరః ॥

అప్పుడు హరుడు పూర్ణ చిత్స్వరూపుడగు ఈశుని కామముల నీడేర్చు రూపములో ప్రవేశించి సగము పురుషుడు, సగము స్త్రీ గల రూపమును దాల్చి బ్రహ్మవద్దకు విచ్చేసెను (8). పరమశక్తితో గూడియున్న ఆ శంకరదేవుని చూచి ఆ బ్రహ్మ సాష్టాంగ నమస్కారమును చేసి చేతులు జోడించి స్తుతించెను (9). అప్పుడు మహాదేవుడు, జగత్కర్తయగు మహేశ్వరదేవుడు బ్రహ్మయందు మిక్కిలి ప్రీతి గలవాడై మేఘగర్జనవలె గంభీరమగు స్వరముతో నిట్లనెను.

ఈశ్వర ఉవాచః

వత్స వత్స మహాభాగ మమ పుత్ర పితా మహా ।
 జ్ఞాతవా నన్మి సర్వం తత్తత్త్వతస్తే మనోరథమ్ ॥
 ప్రజానామేవ వృద్ధ్యర్థం తపస్తప్తం త్వయాధునా ।
 తపసా తేన తుష్టోఽన్మి దదామి చ తవేష్పితమ్ ॥
 ఇత్యుక్త్వా పరమోదారం స్వభావమధురం వచః ।
 పృథక్ చకార వపుషో భాగాద్దేవీం శివాం శివః ॥
 తాం దృష్ట్వా పరమాం శక్తిం పృథగ్భూతాం శివాగతమ్ ।
 ప్రణిపత్య వినీతాత్మా ప్రార్థయామాస తాం విభిః ॥

ఈశ్వరుడిట్లు పలికెను -

వత్సా! కుమారా ! మహాత్మా! పితామహా! నీవు నా పుత్రుడవు. నీ మనోరథము యొక్కక స్వరూపమును నేను పూర్తిగా తెలుసుకొంటిని (11). నీవిప్పుడు ప్రజావృద్ధి కొరకు మాత్రమే తపము నాచరించితివి. నీ తపస్సుచే నేను సంతోషుడనైతిని. నీ కోర్కెను నేను తీర్చెదను (12). శివుడు స్వభావముచే మధురమైన, మిక్కిలి దయాగుణముతో నిండియున్న ఈ పలుకులను పలికి, శరీర పార్శ్వమునుండి ఉమాదేవిని వేరుచేసెను. శివుని నుండి విడివడి బయటకు వచ్చిన ఆ పరమశక్తిని గాంచి బ్రహ్మ వినయముతో నిండిన, మనస్సుతో ప్రణమిల్లి ఆమెను ప్రార్థించెను.

బ్రహ్మోవాచ|

దేవ దేవేన సృష్ట్యాహమదౌ త్వత్పతినా శివే ।
ప్రజాస్పర్వా నియుక్తాశ్చ శంభునా పరమాత్మనా ॥
మనసా నిర్మితాస్సర్వే శివే దేవాదయో మయా ।
న వృద్ధి ముపగచ్ఛంతి సృజ్యమానాః పునః పునః ॥
మిథున ప్రభవామేవ కృత్వా సృష్టిమతః పరమ్ ।
సంవర్ధయితు మిచ్ఛామి సర్వా ఏవ మమ ప్రజాః ॥
న నిర్గతం పురా త్వత్తో నారీణాం కులమవ్యయమ్ ।
తేన నారీకులం స్రష్టుం మమ శక్తిర్న విద్యతే ॥
సర్వాసామేవ శక్తీనాం త్వత్తః ఖలు సముద్భవః ।
తస్మాత్త్వాం పరమాం శక్తిం ప్రార్థయామ్య ఖలేశ్వరీమ్ ॥
శివే నారీకులం స్రష్టుం శక్తిం దేహి నమోఽస్తు తే ।
చరాచరం జగద్విద్ధి హేతో ర్మాత శ్శివ ప్రియే ॥
అన్యం త్వత్తః ప్రార్థయామి వరం చ వరదేశ్వరి ।
దేహి మే తం కృపాం కృత్వా జగన్మాతర్నమోఽస్తు తే ॥
చరాచర వివృద్ధ్యర్థ మీశేనైకేన సర్వగే ।
దక్షస్య మమ పుత్రస్య పుత్రీ భవ భవాంజికే ॥

బ్రహ్మ ఇట్లు పలికెను -

ఓ భవానీ! సృష్ట్యాదియందు నీ భర్త నన్ను సృష్టించెను. దేవదేవుడగు శంభు పరమాత్మయే ప్రజల నందరినీ శాసించుచున్నాడు (15). ఓ పార్వతీ! నేను దేవతలు మొదలగు వారినందరినీ మనస్సుచే సృజించితిని. నేను ఎన్ని పర్యాయములు సృష్టించిననూ వారు వృద్ధిని పొందుట లేదు (16). ఈ పైన స్త్రీపురుష సంయోగ పూర్వకమైన సృష్టిని మాత్రమే చేసి, నా ప్రజలనందరినీ వృద్ధి చేయ గోరుచున్నాను (17). పూర్వము నీనుండి వినాశములేని స్త్రీ సమూహము ఉద్భవించలేదు. అట్టి స్త్రీ సమూహమును సృష్టించే సామర్థ్యము నాకు లేదు (18). శక్తులన్నియు నీ నుండియే ఉద్భవించును గదా! కావున పరమశక్తివి, సర్వమునకు ఈశ్వరివి అగు నిన్ను ప్రార్థించుచున్నాను (19). ఓ పార్వతీ! స్త్రీ సమూహమును సృష్టించు శక్తిని ఇమ్ము, నీకు నమస్కారమగు గాక! ఓ తల్లీ! శివప్రియే! స్థావరజంగమాత్మకమగు. జగత్తునకు కారణము స్త్రీ యని ఎరుంగుము (20). వరములనిచ్చు ఓ ఈశ్వరీ! నీ నుండి మరియొక వరమును గోరుచున్నాను. ఓ జగన్మాతా! నీవు దయచేసి నాకు ఆ వరమును ఇమ్ము, నీకు నమస్కారమగు గాక! (21) సర్వవ్యాపిని! జగన్మాతా! స్థావరజంగ మాత్మకమగు సృష్టి యొక్క వృద్ధి కొరకై నీవు సర్వసమర్థమగు ఒక రూపమును గ్రహించవలెను. నా పుత్రుడగు దక్షునకు కుమార్తె వై జన్మించుము.

ఏవం సంయాచితా దేవీ బ్రహ్మణా పరమేశ్వరీ ।
తథాస్త్వితి వచః ప్రోచ్య తచ్చక్తిం విధయే దదౌ ॥
తస్మాద్ధి సా శివా దేవీ శివశక్తిర్జగన్మయీ ।
శక్తిమేకాం భ్రువో ర్మధ్యాత్మ సర్వాత్మ సమ ప్రభామ్ ॥
తామహ ప్రహసన్ ప్రేక్ష్య శక్తిం దేవవరో హరః ।
కృపాసింధుర్మహేశానో లీలాకారీ భవాంజికామ్ ॥

పరమేశ్వరియగు ఆ దేవి బ్రహ్మచే ఈ తీరున ప్రార్థించబడి 'అటులనే అగుగాక!' అని పలికి అట్టి శక్తిని బ్రహ్మకు ఇచ్చెను (23). శివుని శక్తి, జగత్స్వరూపిణి అగు ఆ భవానీ దేవి కనుబొమల మధ్యనుండి తనతో సమానమగు కాంతులు గల ఒక శక్తిని సృష్టించెను (24). దేవశ్రేష్ఠుడు, దయాసముద్రుడు, మహేశ్వరుడు, లీలలను ప్రదర్శించువాడు అగు హరుడు ఆ శక్తిని చూచి జగన్మాతతో నిట్లనెను.

తపసారాధితా దేవి బ్రహ్మణా పరమేష్ఠినా ।
 ప్రసన్నా భవ సుప్రీత్యా కురు తస్యాఖలేష్ఠితమ్ ॥
 తామాజ్ఞాం పరమేశస్య శిరసా ప్రతిగృహ్య సా ।
 బ్రహ్మణో వచనాద్దేవీ దక్షస్య దుహితా భవత్ ॥
 దత్త్వేవమతులాం శక్తిం బ్రహ్మణే సా శివా మునే ।
 వివేశ దేహం శంభోర్హి శంభుశ్చాంతర్దధే ప్రభుః ॥
 తదా ప్రభృతి లోకేస్మిన్ శ్రియో భాగః ప్రకల్పితః ।
 ఆనందం ప్రాప స విధి సృష్టిర్జాతా చ మైథునీ ॥
 ఏతత్తే కథితం తాత విశ్వరూపం మహోత్తమమ్ ।
 అర్థనారీ నరార్థం హి మహామంగలదం సతామ్ ॥
 ఏతదాఖ్యాన మనఘం యః పఠేచ్ఛుణుయాదపి ।
 స భుక్త్వా సకలాన్ భోగాన్ ప్రయాతి పరమాం గతిమ్ ॥
 ఇతి శ్రీ శివమహాపురాణే శతరుద్ర సంహితాయాం అర్థ
 నారీశ్వరావతారవర్ణనం నామ తృతీయోఽధ్యాయః .

ఓ దేవీ ! పరమేష్ఠియగు బ్రహ్మ తపస్సు చేసి నిన్ను ఆరాధించినాడు. నీవు ప్రసన్నురాల వై ఆతని కోర్కెలనన్నిటినీ మిక్కిలి ప్రీతితో నెరవేర్చుము (26). పరమేశ్వరుని ఆ యాజ్ఞను ఆమె శిరసా వహించెను. బ్రహ్మ కోరిన విధముగా ఆ దేవి దక్షుని కుమార్తెయై జన్మించెను (27). ఓ మునీ ! ఈ తీరున పార్వతి బ్రహ్మకు సాటిలేని శక్తి నిచ్చి శంభుని దేహములో ప్రవేశించగానే, ఆ శంభు ప్రభుడు అంతర్ధానమును చెందెను (28). అప్పటినుండి ఈ లోకములో నారీ విభాగము కల్పించబడెను. ఆ బ్రహ్మ ఆనందించెను. స్త్రీ పురుష సమాగమ రూపమగు సృష్టి ప్రవర్తించెను (29). వత్సా! ఈ తీరున నేను నీకు సర్వోత్తమమైనది, సత్పురుషులకు మహామంగళములనిచ్చునది, సగము పురుషుడు సగము స్త్రీ అనే జగత్స్వరూపమును చెప్పియుంటిని (30). పవిత్రమగు ఈ గాథను ఎవరు పఠించెదరో, మరియు వినెదరో, అట్టివాడు సమస్తభోగములనను భవించి పరమగతిని పొందును.

శ్రీ శివమహాపురాణములోని శతరుద్రసంహిత యందు అర్థ
 నారీశ్వరావతార వర్ణనమనే మూడవ అధ్యాయము ముగిసినది.

4 - ఋషభ చరిత్ర

నందీశ్వర ఉవాచః

సనత్కుమార సర్వజ్ఞ చరితం శాంకరం ముదా ।

రుద్రేణ కథితం ప్రీత్యా బ్రహ్మణే సుఖదం సదా ॥

నందీశ్వరుడిట్లు పలికెను-

ఓయీ! సనత్కుమారా! నీవు సర్వజ్ఞుడవు. నిత్యసుఖమునొసంగు శంకర చరితమును రుద్రుడు ప్రీతితో బ్రహ్మకు చెప్పియుండెను.

శివ ఉవాచః

సప్తమే వైవ వారా హే కల్పే మన్వంతరాభదే ।

కల్పేశ్వరోఽథ భగవాన్ సర్వలోక ప్రకాశనః ॥

మనోర్వైవస్వతస్త్వైవ తే ప్రపుత్రో భవిష్యతి ।

తదా చతుర్యుగాశ్చైవ తస్మి న్మన్వంతరే విధే ॥

అను గ్రహార్థం లోకానాం బ్రాహ్మణానాం హితాయ చ ।

ఉత్పక్యామీ విధే బ్రహ్మన్ ద్వాపరాఖ్య యుగాంతికే ॥

శివుడిట్లు పలికెను -

వారాహ కల్పమునందు ఏడవ మన్వంతరములో సర్వలోకములను ప్రకాశింపజేయు కల్పేశ్వర భగవానుడు వైవస్వత మనువు యొక్క పుత్రుడు, నీకు ప్రపౌత్రుడు కాగలడు. ఓ వీధీ! ఆ మన్వంతరములో మహాయుగములు కలవు గదా! (2,3) ఓ విధీ! బ్రహ్మ! నేను ద్వాపర యుగము నందు లోకానుగ్రహము కొరకు, బ్రాహ్మణుల హితము కొరకు జన్మించగలను (4).

యుగప్రవృత్త్యా చ తదా తస్మింశ్చ ప్రథమే యుగే ।

ద్వాపరే ప్రథమే బ్రహ్మన్ యదా వ్యాసస్స్వయం ప్రభుః ॥

తదాహం బ్రాహ్మణార్థాయ కలౌ తస్మిన్ యుగాంతికే ।

భవిష్యామి శివాయుక్త శ్చేతో నామ మహామునిః ॥

హిమవద్భి ఖరే రమ్యే ఛాగలే పర్వతోత్తమే ।

తదా శిష్యాశ్శిఖాయుక్తా భవిష్యంతి విధే మమ ॥

శ్వేత శ్చేతశిఖశ్చైవ శ్వేతాశ్చ శ్వేతలోహితః ।

చత్వారో ధ్యానయోగాత్తే గమిష్యంతి పురం మమ ॥

తతో భక్తా భవిష్యంతి జ్ఞాత్వా మాం తత్త్వతోఽవ్యయమ్ ।

జన్మమృత్యు జరాహీనాః పరబ్రహ్మ సమాధయః ॥

ద్రష్టుం శక్యో నరైర్నాహం ఋతే ధ్యానాత్ప్రతామహా ।

దానధర్మాదిభర్వత్స సాధనైః కర్మహేతుభిః ॥

ఓ బ్రహ్మ! యుగముల వరుస ననుసరించి, ప్రథమ మహాయుగములో మొదటి ద్వాపరయుగములో విష్ణు ప్రభుడు వ్యాసుడై జన్మించగలడు (5). అప్పుడు ద్వాపరము అంతమై కలి ప్రవేశించగానే నేను బ్రాహ్మణుల కొరకై పార్వతీదేవితో గూడి శ్వేతమహామునిగా అవతరించ గలను (6). అప్పుడు సుందరమగు హిమవల్మీఖరమునందు ఛాగలమను పర్వతరాజమునందు నా శిష్యులు శిఖను ధరించి ఉద్భవించగలరు. ఓ విభీ! (7) శ్వేతుడు, శ్వేతశిఖుడు, శ్వేతాశ్వడు, శ్వేతలోహితుడు అనునవి వారి పేర్లు. వారు నలుగురు ధ్యానయోగ ప్రభావముచే నా పురమును పొందగలరు (8). తరువాత వారు అవ్యయుడనగు నా స్వరూపమునెరింగి భక్తులు కాగలరు. వారు జన్మ మరణములనుండి, వార్ధక్యము నుండి విముక్తిని పొంది పరబ్రహ్మ సమాధి యందు ఉండెదరు (9). ఓ పితామహా ! వత్సా! ధ్యానము లేకుండగా, మానవులు దాన దర్శాది కర్మ ప్రధానమగు సాధనములచే నన్ను దర్శింపజాలరు (10).

ద్వితీయే ద్వాపరే వ్యాస స్మృత్యో నామ ప్రజాపతిః ।

తదా తదా భవిష్యామి సుతారో నామతః కలౌ ॥

తత్రాహి మే భవిష్యంతీ శిష్యా వేదవిదో ద్విజాః ।

దుందుభశ్చతరూపశ్చ హృషీకః కేతుమాన్స్తథా ॥

చత్వరో ధ్యానయోగాత్తే గమిష్యంతి పురం మమ ।

తతో ముక్తా భవిష్యంతి జ్ఞాత్వా మాం తత్త్వతోఽవ్యయమ్ ॥

రెండవ ద్వాపరయుగమునందు సత్య ప్రజాపతి వ్యాసుడై అవతరించగలడు. ఆ తరువాతి ఏడను పేరుతో అవతరించగలను (11). ఆ అవతారమునందు కూడ దుందుభ, శతరూపుడు, హృషీకుడు, కేతుమాన్ అను వేదవేత్తలగు బ్రాహ్మణులు నాకు శిష్యులు కాగలరు (12). ఆ నలుగురు ధ్యానయోగముచే నా పురమును పొంది, తరువాత అవ్యయుడనగు నా స్వరూపమునెరింగి మోక్షమును పొందగలరు (13).

తృతీయే ద్వాపరే చైవ యదా వ్యాసస్తు భార్గవః ।

తదాష్యహం భవిష్యామి దమనస్తు పురాంతికే ॥

తత్రాహి చ భవిష్యంతి చత్వరో మమ పుత్రకాః ।

విశో కశ్చ విశేషశ్చ విపాపః పాపనాశనః ॥

శిష్యై స్సాహాయ్యం వ్యాసస్య కలిష్యే చతురానన ।

నివృత్తిమార్గం సుదృఢం వర్తయిష్యే కలావిహ ॥

మూడవ ద్వాపరయుగములో భార్గవుడు వ్యాసుడు కాగలడు. అప్పుడు కూడా నేను నా నగరమునకు సమీపములో దమనుడను పేర అవతరించగలను (14). ఆ అవతారమునందు కూడా నాకు వీశోకుడు, విశేషుడు, విపాపుడు, పాపనాశనుడు అను నల్లరు కుమారులు ఉండగలరు (15). హే చతుర్ముఖా! నేను శిష్యులతో గూడి వ్యాసునకు సహకరించెదను. ఇహలోకములో కలియుగమునందు జ్ఞానమార్గమును మిక్కిలి దృఢముగా ప్రవర్తిల్ల జేసెదను.

చతుర్థే ద్వాపరే చైవ యదా వ్యాసోఽగిరాస్సుతః ।
 తదాప్యహం భవిష్యామి సుహోత్రో నామ నామతః ॥
 తత్రాహి మమ తే పుత్రా శ్చత్వారో యోగసాధకః ।
 భవిష్యంతి మహాత్మానస్తన్నామాని బ్రువే విధే ॥
 సుముఖో దుర్ముఖశ్చైవ దుదరో దురతిక్రమః ।
 శిష్యే సాహాయ్యం వ్యాసస్య కలిష్యేహం తదా విధే ॥

నాల్గవ ద్వాపర యుగములో అంగిరసుడు వ్యాసుడనబడును. అప్పుడు కూడ నేను సుహోత్రుడను పేరుతో అవతరించగలను (17). ఆ అవతారములో కూడా నాకు యోగసాధకులగు నల్గురు పుత్రులు కలిగెదరు. ఓ విధీ! మహాత్ములగు వారి పేర్లను చెప్పెదను (18). సుముఖుడు, దుర్ముఖుడు, దుదర్భుడు, దురతిక్రముడు అనునవి వారి పేర్లు. ఓ విధీ! అప్పుడు నేను శిష్యులతో గూడి వ్యాసునకు సహకరించగలను (19).

పంచమే ద్వాపరే చైవ వ్యాసస్తు సవితా స్మతః ।
 తదా యోగీ భవిష్యామి కంకో నామ మహాతపాః ॥
 తత్రాహి మమ తే పుత్రాశ్చత్వారో యోగసాధకాః ।
 భవిష్యంతి మహాత్మానస్తన్నామాని శృణుష్య మే ॥
 సనకసనాతనశ్చైవ ప్రభుర్యశ్చ సనందనః ।
 విభుస్సనత్కుమారశ్చ నిర్మలో నిరహంకృతిః ॥
 తత్రాహి కంకనామాహం సాహాయ్యం సవితుర్విధే ।
 వ్యాసస్య హి కలిష్యామి నివృత్తి పథవర్ధకః ॥

అయిదవ ద్వాపరములో వ్యాసునకు సవిత అని పేరు. అప్పుడు నేను మహాతపశ్శాలియగు కంకుడను యోగినై అవతరించెదను (20). ఆ అవతారములో కూడ నాకు యోగ సాధకులు, మహాత్ములు అగు నల్గురు పుత్రులు ఉండ గలరు. వారి నామములను. చెప్పెదను. వినుము (21). సనకుడు, సనాతనుడు, సనందనుడు, సనత్కుమారుడు అనునవి వారి పేర్లు. సనందనుడు గొప్ప సమర్థుడు. సనత్కుమారుడు సర్వవ్యాపకుడు, దోషరహితుడు మరియు అహంకారము లేని వాడు (22). ఓ బ్రహ్మ! ఆ అవతారములో కూడ కంకుడను పేరు గలి నేను సవిత యను వ్యాసునకు సహకరించి జ్ఞానమార్గమును అభివృద్ధి చేసెదను.

పరివృత్తే పునశ్శవ్యే ద్వాపరే లోకకారకః ।
 కర్తా వేదవిభాగస్య మృత్యుర్వాసో భవిష్యతి ॥
 తదాప్యహం భవిష్యామి లోకాక్షిర్నామ నామతః ।
 వ్యాసస్య సుసాహాయ్యార్థం నివృత్తి పథవర్తనః ॥
 తత్రాపి శిష్యాశ్చత్వారో భవిష్యంతి దృఢ వ్రతాః ।
 సుధామా విరజాశ్చైవ సంజయో విజయస్తథా ॥

మరల ఆరవ ద్వాపరయుగము ఆరంభము కాగానే లోకనియామకుడగు మృత్యువు వ్యాసునిగై అవతరించి వేదవిభాగమును చేయగలడు (24). అప్పుడు కూడా నేను లోకాక్షియను పేరుతో అవతరించి వ్యాసునకు చక్కగా సాహాయ్యమునందించి జ్ఞానమార్గమును వృద్ధి చేయగలను (25). ఆ అవతారములో, గూడా నాకు దృఢమగు వ్రతముగల నల్లరు శిష్యులు ఉండగలరు. సుధామ, విరజసుడు, సంజయుడు, విజయుడు అనునవి వారి పేర్లు (26).

సప్తమే పరివర్తేతు యదా వ్యాస శ్చతక్రతుః ।
 తదాప్యహం భవిష్యామి జైగీషవ్యో విభుర్విధే ॥
 యోగం సందృడయిష్యామి మహాయోగ విచక్షణః ।
 కాశ్యాం గుహంతరే సంస్థా దివ్య దేశే కుశాస్తరిః ॥
 సాహాయ్యం చ కలిష్యామి వ్యాసస్య హి శతక్రతోః ।
 ఉద్ధరిష్యామి భక్తాంశ్చ సంసారభయతో విధే ॥
 తత్రాపి మమ చత్వారో భవిష్యంతి సుతా యుగే ।
 సారస్వతశ్చ యోగీశో మేఘవాహస్సువాహనః॥

ఏడవ ద్వాపరయుగము ఆరంభము కాగానే శతక్రతువు అను వ్యాసుడు అవతరించును. హే విధి! అప్పుడు సర్వవ్యాపకుడనగు నేను జైగీషవ్యుడు అను పేర అవతరించగలను (27). ఆ అవతారములో మహాయోగేశ్వరుడనగు నేను దివ్య దేశమగు కాశీనగరములో గుహ లోపలి దర్బాసనముపై ఆసీనుడనై యోగమును దృఢము చేసెదను (28). మరియు శతక్రతుడను వ్యాసునకు సాహాయ్యమును చేసెదను. ఓ బ్రహ్మ! భక్తులకు సంసారభయమునుండి రక్షణను కల్పించేదను (29). ఆ యుగము నందు కూడ నాకు నల్లరు కుమారులు ఉండగలరు. సారస్వతుడు, యోగీశుడు, మేఘవాహుడు, సువాహనుడు అనునవి వారి పేర్లు .

అష్టమే పరివర్తే హి వసిష్ఠో మునిసత్తమః ।
 కర్తా వేదవిభాగస్య వేదవ్యాసో భవిష్యతి ॥
 తత్రాప్యహం భవిష్యామి నామతో దధివాహనః ।
 వ్యాసస్య హి కలిష్యామి సాహాయ్యం యోగవిత్తమః ॥
 కపిలిశ్చాసురిః పంచశిఖశ్చాల్వలపూర్వకః ।
 చత్వారో యోగినః పుత్రా భవిష్యంతి సమా మమ ॥

ఎనిమిదవ ద్వాపరము ఆరంభమైన పిదప మహర్షి మహర్షి వేదవిభాగమును చేసి వేదవ్యాసుడు కాగలడు (31). ఆ సమయమునందు కూడా నేను దధివాహనుడను పేరుతో అవతరించి యోగవేత్తలలో శ్రేష్ఠుడనై వ్యాసునకు సాహాయ్యమును చేయగలను (32). నాకు నాతో సమమగు యోగులు అయిన నల్గురు పుత్రులు ఉండగలరు. కపిలుడు, ఆసురీ, పంచశిఖుడు, శాల్వల పూర్వకుడు అనునవి వారి పేర్లు (33).

నవమే పరివర్తేతు తస్మిన్నేవ యుగే విధే |
 భవిష్యతి మునిశ్రేష్ఠో వ్యాసస్సారస్వతాప్యాయః ||
 వ్యాసస్య ధ్యాయతస్తస్య నివృత్తి పథ వృద్ధయే |
 తదాప్యహం భవిష్యామి ఋషభో నామతస్స్తుతః ||
 పరాశరశ్చ గర్గశ్చ భార్గవో గిరిశస్తథా |
 చత్వారస్తత్ర శిష్యా మే భవిష్యంతి సుయోగినః ||
 తైస్సాకం ద్రడయిష్యామి యోగమార్గం ప్రజాపతే |
 కలిష్యామి సాహాయ్యం వై వేదవ్యాసస్య సన్మునేః ||

తొమ్మిదవ ద్వాపరయుగములో సారస్వతుడను మహర్షి వ్యాసుడుగా అవతరించగలడు (34). ఓ బ్రహ్మ ! ఆ వ్యాసుడు జ్ఞానమార్గ వృద్ధి కొరకు చింతిల్లుచుండగా, నేను ఆ యుగమునందు కూడా ఋషభుడను పేరుతో అవతరించగలను (35). గొప్ప యోగినగు నాకు ఆ అవతారములో పరాశరుడు, గర్గుడు, భార్గవుడు, గిరిశుడు అను నల్గురు శిష్యులు ఉండగలరు (36). ఓ ప్రజాపతీ! నేను వారితో కలిసి యోగమార్గమును దృఢము చేసెదను. మరియు వేదవ్యాస మహర్షికి సాహాయ్యమును చేయగలను.

తేన రూపేణ భక్తానాం బహూనాం దుఃఖినాం విధే |
 ఉద్ధారం భవతోఽహం వై కలిష్యామి దయాకరః ||
 సోఽవతారో విధే మే హి ఋషభాఖ్యస్సు యోగకృత్ |
 సారస్వతవ్యాసమనః పర్తా నానోతికారకః ||
 అవతారేణ మే యేన భద్రాయుర్నృపబాలకః |
 జీవితో హి మృతః క్షేదదోషతో జనకోఞ్చితః ||
 ప్రాప్తేఽథ షోడశే వర్షే తస్య రాజశిశోః పునః |
 యయౌ తద్వేత్స సహసా ఋషభస్స మదాత్మకః ||
 పూజితస్తేన స ముని స్సద్భూపశ్చ కృపానిధిః |
 ఉపాదిదేశ తద్ధర్మాన్ రాజయోగ్యాన్ ప్రజాపతే ||
 తతస్సు కవచం దివ్యం శంఖం ఖడ్గం చ భాస్వరమ్ |
 దదౌ తస్మై ప్రసన్నాత్మా సర్వశత్రు వినాశనమ్ ||
 తదంగభస్మనామృత్య కృపయా దీనవత్సలః |
 స ద్వాదశసహస్రస్య గజానాం చ బలం దదౌ ||

ఓ బ్రహ్మ! దయానిధినగు నేను ఆ రూపముతో దుఃఖమును పొందియున్న అనేక మంది భక్తులను, మరియు నిన్ను ఉద్ధరించగలను (38). ఓ విభీ! నేను ఆ ఋషభావతారములో గొప్ప యోగమార్గమును ప్రవర్తిల్లి జేసి, సారస్వతవ్యాసుని మనస్సునకు ఆనందమును కలిగించి అనేకలీలలను ప్రకటించగలను (39). ఆ అవతారములో విషదోషము వలన మరణించి తండ్రిచే పరిత్యజింపబడిన భద్రాయువను రాజకుమారుని నేను జీవింపజేసెదను (40). ఆ రాజకుమారుడు పదహారు సంవత్సరముల యువకుడు కాగానే, ఋషభ రూపములో నున్న నేను వెంటనే ఆతని గృహమునకు వెళ్లెదను (41). ఓ ప్రజాపతీ! పరమేశ్వరస్వరూపుడు, దయానిధి యగు ఆ ముని వానిచే పూజింపబడినవాడై రాజునకు యోగ్యమైన ధర్మములను ఉపదేశించును (4.2), తరువాత ప్రసన్నమగు అంతఃకరణముగల ఆ ఋషభుడు కవచమును, దివ్యశంఖమును, ప్రకాశించే కత్తిని ఆతనికి ఇచ్చాను. ఆ కత్తి శత్రువులనందరినీ సంహరించగలుగు (43). మరియు దీనవత్సలుడగు ఆ ఋషభుడు దయతో ఆ రాజకుమారుని శరీరమును భస్మతో లేపనము చేసి పన్నెండు వేల ఏనుగుల బలమును ఇచ్చెను.

ఇతి భద్రాయుషం సమ్యగనుశ్వాస్య సమాత్మకమ్ ।

యయౌ స్వైరగతస్తా భ్యాం పూజితో ఋషభః ప్రభుః ॥

భద్రాయురపి రాజర్షిర్నిత్యా రిపుగణాన్ విధే ।

రాజ్యం చకార ధర్మేన వివాహ్యా కీర్తిమాలినిం ॥

ఇత్థం ప్రభావ ఋషభోఽవతార శృంకరస్య మే ।

సతాం గతిర్దీనబంధుర్నవమః కథితస్తవ ॥

ఋషభస్య చరిత్రం హి పరమం పావనం మహత్ ।

స్వర్గం యశస్యమాయుష్యం శ్రోతవ్యం చ ప్రయత్నతః ॥

ఇతి శ్రీ శివమహాపురాణే శతరుద్ర సంహితాయాం ఋషభ చరిత్ర

వర్ణనం నామ చతుర్థోఽధ్యాయః.

ఆ ఋషభయోగీంద్రుడు ఈ తీరున భద్రాయుషుని, ఆతని తల్లిని సంతోష పెట్టి వారిచే పూజింపబడిన వాడై యధేచ్ఛగా వెల్లెను (45). ఓ విభీ! రాజర్షియగు భద్రాయువు శత్రు మూకలను నిర్మించి కీర్తిమాలిని అను యువతిని వివాహమాడి ధర్మభద్రముగా రాజ్యము నేలెను (46). శంకరుడనగు నా తొమ్మిదవ అవతారము, సత్పురుషులకు గతి, దీనులకు బంధువు అగు ఋషభుని మహిమను నీకు చెప్పితిని (47). ఋషభుని చరిత్ర పరమపావనమైనది, గొప్పది, స్వర్గమును యశస్సును ఆయుర్దాయమును ఇచ్చునది గాన దానిని ప్రయత్న పూర్వకముగా వినవలెను (48).

శ్రీ శివమహాపురాణములోని శతరుద్రసంహితయందు ఋషభచరిత్ర

వర్ణనమను నాల్గవ అధ్యాయము ముగిసినది (4).

5 - శివావతారములు

శివ ఉవాచ:

దశమే ద్వాపరే వ్యాసస్త్రి ధామా నామతో మునిః ।
హిమవద్భిఖరే రమ్యే భృగుతుంగే నగోత్తమే ॥
తత్రాపి మమ పుత్రాశ్చ భృంగాద్వాత్పుతి సంమితాః ।
బలబంధుర్నరామిత్రః కేతుశ్చంగస్త పోధనః ॥
ఏకాదశే ద్వాపరే తు వ్యాసశ్చ త్రివృతో యదా ।
గంగా ద్వారే కలౌ నామ్నా తపోఽహం భవితా తదా ॥
లంబోదరశ్చ లంబాక్షః కేశలంబః ప్రలంబకః ।
తత్రాపి పుత్రాశ్చత్వారో భవిష్యంతి దృఢవ్రతాః ॥

శివుడిట్లు పలికెను -

పదవ ద్వాపర యుగములో త్రిధాముడు అను మహర్షి వ్యాసుడగును. నేను సుందరమగు హిమవత్పర్వత శిఖరమునందు భృగుతుంగమను పర్వత శ్రేష్ఠమునందు అవతరించెదను (1). ఆ అవతారము నందు కూడ నాకు బలబంధువు, నరామిత్రుడు, తపోధనుడగు కేతుశ్చంగుడు, మరియు భృంగుడు అను వేదవేత్తలగు నల్లరు పుత్రులు ఉండగలరు (2). పదకొండవ ద్వాపరమునందు త్రివృతుడు వ్యాసుడగును. అప్పుడు కలియుగమునందు గంగాద్వారమునందు నేను తపుడు అను పేర అవతరించెదను (3). ఆ అవతారమునందు కూడా నాకు దృఢమగు వ్రతముగల నల్లరు పుత్రులు ఉండగలరు. లంబోదరుడు, లంబాక్షుడు, కేశలంబుడు, ప్రలంబకుడు అనునవి వారి పేర్లు (4).

ద్వాదశే పరివర్తే తు శతతే జాశ్చ వేదకృత్ ।
తత్రాప్యహం భవిష్యామి ద్వాపరాంతే కలావిహ ॥
హేమకంచుక మాసాద్య నామ్నా హ్యత్రి: పరిష్లుతః ।
వ్యాసస్త్వేవ సాహాయ్యార్థం నివృత్తి పథరోపణః ॥
సర్వజ్ఞ సమబుద్ధిశ్చ సాధ్యశ్చర్యస్సుయోగినః ।
తత్రేతి పుత్రాశ్చత్వారో భవిష్యంతి మహామునే ॥

పన్నెండవ ద్వాపరయుగము ప్రవర్తిల్ల గానే శతతేజసుడు వేదవ్యాసుడగును. ఆ ద్వాపరము పూర్తి అయిన పిదప కలియుగమునందు నేను మరల భూమియందు అవతరించగలను (5), అప్పుడు నేను అత్రి అను పేరుతో హేమకంచుక నగరమునందు నివసిస్తూ వ్యాసునకు సాహాయ్యమొనరించి జ్ఞానమార్గమును ప్రతిష్ఠించెదను (6). ఓ మహర్షీ! ఆ అవతారములో నాకు గొప్ప యోగీశ్వరులగు నలుగురు పుత్రులు ఉండగలరు. సర్వజ్ఞుడు, సమబుద్ధి, సాధ్యుడు, శర్యుడు అనునవి వారి పేర్లు (7).

త్రయోదశే యుగే తస్మిన్ దర్శి నారాయణస్సదా ।

వ్యాసస్తదాహం భవితా బలిర్నామ మహామునిః ॥

వాలఖిల్యాశ్రమే గంధమాదనే పర్వతోత్తమే ।

సుధామా కాశ్యపశ్చైవ వసిష్ఠో విరజాశ్శుభాః ॥

పదమూడవ ద్వాపర యుగములో నిత్య ధర్మస్వరూపుడగు నారాయణుడు వ్యాసుడు కాగలడు. అప్పుడు నేను బలి అను పేరు గల మహర్షిని (8). పర్వత శ్రేష్ఠుడు గంధమాదనమునందు వాల ఖిల్కుల ఆశ్రమములో అవతరించగలను. నాకు సుధాముడు, కాశ్యపుడు, వసిష్ఠుడు, విరజసుడు అను నల్గురు శుభకరులగు పుత్రులు ఉండెదరు (9).

యదా వ్యాసస్త్వ రక్షాఖ్యః పర్యాయే తు చతుర్దశే ।

వంశ ఆంగీరసే తత్ర భవితాహం చ గౌతమః ॥

తత్రాపి మమ తే పుత్రా భవిష్యంతి కలౌ తదా ।

అత్తిర్ధవశదశ్చైవ శ్రవణోఽథ శ్శవిష్ఠటః ॥

పదునాల్గవ ద్వాపరయుగములో రక్షుడు వ్యాసుడు కాగా, నేను ఆంగీరసుని వంశములో గౌతముడనై అవతరించెదను (10). ఆ అవతారములో కూడా కలియుగమునందు నాకు అత్రి, దవశదుడు, శ్రవణుడు మరియు శ్శవిష్ఠుడు అను నల్గురు కుమారులు కలుగగలరు (11).

వ్యాసః పంచదశే త్రయ్యారుణీర్యై ద్వాపరే యదా ।

తదాహం భవితా వేదశిరా వేదశిరస్త్వదా ॥

మహావీర్యం తదస్త్రం చ వేదశీర్షశ్చ పర్వతః ।

హిమవత్స్వప్న మాసాద్య సరస్వత్యాస్తథోత్తరే ॥

తత్రాపి మమ చత్వారో భవిష్యంతి సుతా దృఢాః ।

కుణిశ్చ కుణి బాహుశ్చ కుశశీరః కునేత్రకః ॥

పదునైదవ ద్వాపరయుగములో త్రయ్యారుణి వ్యాసుడు కాగా, నేను వేదశిరస్సు అను పేరుతో అవతరించగలను (12). వేదశిరస్సు అను పేరుతో మహాశక్తి గల అస్త్రము గలదు. హిమాలయములో సరస్వతీ నదియొక్క ఉత్తర తీరమునందు వేదశీర్షము అను పర్వతముగలదు. నేను అచట అవతరించెదను (13). ఆ అవతారములో కూడా నాకు కుణి, కుణిబాహుడు, కుశశీరుడు, కునేత్రకుడు అను బలవంతులగు నల్గురు కుమారులు కలిగెదరు (14).

వ్యాసో యుగే షోడశే తు యదా దేవో భవిష్యతి ।

తదా యోగప్రదానాయ గోకర్ణో భవితా హ్యహమ్ ॥

తదైవ చ సుపుణ్యం చ గోకర్ణం నామ తద్వనమ్ ।

తత్రాపి యోగినః పుత్రా భవిష్యం త్యంబుసంమితాః ॥

కాశ్యపోఽప్యశనాశ్చైవ చ్యవనోఽథ బృహస్పతిః ।

తేఽపి తే నైవ మార్గేణ గమిష్యంతి శివాలయమ్ ॥

పదునారవ ద్వాపర యుగములో దేవ మహర్షి వ్యాసుడై అవతరించును. అప్పుడు నేను యోగ విద్యను గరపుటకై గోకర్ణుడనై అవతరించగలను (15). నేను అవతరించిన స్థలము గోకర్ణవనము అనబడును. ఆ అవతారములో కూడ నాకు జలమువలె నిర్మలమైన యోగులు పుత్రులగుదురు. గోకర్ణవనము పరమపవిత్రమైనది (16). కాశ్యపుడు, ఉశనసుడు, చ్యవనుడు మరియు బృహస్పతి అనునవి వారి పేర్లు. వారు కూడ అదే యోగ మార్గముననుసరించి శివుని ధామమును చేరగలరు (17).

**పరివర్తే సప్తదశే వ్యాసో దేవకృతంజయః ।
గుహావాసీతి నామ్నాహం హిమవద్భిఖరే శుభే ॥
మహాలయే మహాత్మంగే శివక్షేత్రం హిమాలయమ్ ।
ఉతథ్యో వామ దేవశ్చ మహాయోగో మహాబలః ॥**

పదునేడవ ద్వాపరములో దేవకృతంజయుడు వ్యాసుడగును. అప్పుడు నేను మిక్కిలి ఎత్తైనది, శుభకరము, మహాలయమను పేరు గలది అగు హిమాలయ శిఖరమునందు గుహావాసి అను పేరుతో అవతరించెదను. ఉతథ్యుడు, వామదేవుడు, మహాయోగుడు, మహాబలుడు అను వారు నాకు పుత్రులు కాగలరు (18, 19).

**పరివర్తేఽష్టాదశే తు యదా వ్యాస ఋతంజయః ।
శిఖండీ నామతోఽహం తద్భిమవద్భి ఖరే శుభే ॥
సిద్ధక్షేత్రే మహాపుణ్యే శిఖండీ నామ పర్వతః ।
శిఖండినో వనం వాహి యత్ర సిద్ధనిషేవితమ్ ॥
వాచత్సవా రుచీకశ్చ స్యావాస్యశ్చ యతీశ్వరః ।
ఏతే పుత్రా భవిష్యంతి తత్రాహి చ తపోధనాః ॥**

పదునెనిమిదవ ద్వాపరయుగములో ఋతంజయుడు వ్యాసుడగును. అప్పుడు నేను పరమపవిత్రమైనది, శుభకరమైనది, సిద్ధ క్షేత్రమని ప్రసిద్ధిగాంచినది అగు హిమాలయ శిఖరమునందు శిఖండి యను పేరుతో అవతరించగలను. ఆ శిఖండి ఉండే వనమును కూడా సిద్ధులు సేవించెదరు (20, 21). ఆ అవతారమునందు కూడ నాకు వాచత్సవసుడు, రుచీకుడు, స్యావాస్యుడు, మరియు యతీశ్వరుడు అను తపోధనులగు పుత్రులు కలుగగలరు (22).

**ఏకోన వింశే వ్యాసస్తు భరద్వాజో మహామునిః ।
తదాప్యహం భవిష్యామి జటీ మాలీ చ నామతః ॥
హిమవద్భిఖరే తత్ర పుత్రా మేంఽబుధి సంమితాః ।
హిరణ్యనామా కౌశల్యో లోకాక్షీ ప్రధిమిస్తథా ॥**

పందొమ్మిదవ ద్వాపరములో భరద్వాజ మహర్షి వ్యాసుడు కాగలడు. అప్పుడు కూడ నేను జటాధారిని మాలియను పేరుతో అవతరించగలను (23). నేను హిమాలయ శిఖరమునందు అవతరించెదను. ఆ అవతారములో నాకు

సముద్రమువలె గంభీరస్వభావము గల నలుగురు పుత్రులు ఉండెదరు. హిరణ్యుడు, కౌశల్యుడు, లోకాక్షి మరియు ప్రభమి అనునవి వారి పేర్లు (24).

పరివర్తే వింశతిమే భవితా వ్యాసో గోతమః ।
తత్రాట్టహాస నామాహమట్టహాస ప్రియా నరాః ॥
తత్రైవ హిమవత్పుష్పే అట్టహాసో మహాగిరిః ।
దేవమానుషయక్షేంద్ర సిద్ధచారణసేవితః ॥
తత్రాపి మమ తే పుత్రా భవిష్యంతి సుయోగినః ।
సుమంతుర్వర్వరి ర్విద్వాన్ కబంధః కుశికంధరః ॥

ఇరువదియవ ద్వాపరయుగములో గోతముడు వ్యాసుడు కాగలడు. అదే సమయములో నేను అట్టహాసుడను పేర అవతరించగలను. మానవులకు అట్టహాసమన్న పీఠి మెండు (25). హిమాలయములలో అట్టహాసమను పెద్ద పర్వతము గలదు. దానిని దేవతలు, మనుష్యులు, యక్ష ప్రభువులు, సిద్ధులు మరియు చారణులు సేవించెదరు (26). ఆ అవతారములో కూడ నాకు సుమంతుడు, విద్వాంసుడగు వర్వరి, కబంధుడు, కుశికంధరుడు అను గొప్ప యోగులు పుత్రులు కాగలరు (27).

ఏకవింశే యుగే తస్మిన్ వ్యాసో వాచశ్రవా యదా ।
తదాహం దారుకో నామ తస్మా ద్దారువనం శుభమ్ ॥
తత్రాపి మమ తే పుత్రా భవిష్యంతి సుయోగినః ।
ప్లక్షో దార్పాయణిశ్చైవ కేతుమాన్ గౌతమస్తథా ॥

ఇరువది ఒకటవ ద్వాపరయుగములో వాచశ్రవసుడు వ్యాసుడగును. అప్పుడు నేను దారుకుడను పేర అవతరించెదను. నేను అవతరించిన శుభవనమునకు దారువనమని పేరు (28). ఆ అవతారము నందు కూడా నాకు ప్లక్షుడు, దార్పాయణి, కేతుమంతుడు మరియు గౌతముడు అనే యోగీశ్వరులగు పుత్రులు కలుగగలరు (29).

ద్వావింశే పరివర్తేతు వ్యాసశుష్కాయణో యదా ।
తదాప్యహం భవిష్యామి వారాణస్యాం మహామునిః ॥
నామ్నా వై లాంగలీ భీమో యత్ర దేవాస్సవాసవాః ।
ద్రక్ష్యంతి మాం కలౌ తస్మిన్ భవం చైవ హలాయుధమ్ ॥
తత్రాపి మమ తే పుత్రా భవిష్యంతి సుధార్మికాః ।
భల్లవీ మధుసింగశ్చ శ్వేతకేతు స్తథైవ చ ॥

ఇరువది రెండవ ద్వాపరములో శుష్కాయణుడు వ్యాసుడు కాగా, నేను కూడా అప్పుడు వారాణసిలో మహర్షినై అవతరించగలను (30). నా పేరు అప్పుడు లాంగలీ భీముడు అని ఉండగలదు. ఆ అవతారములో ఇంద్రాది దేవతలు ఆ కలియుగములో నాయందు నాగలి అను ఆయుధమును ధరించిన శివుని

దర్శించగలరు (31). ఆ అవతారము నందు కూడా నాకు భల్లవి, మధుపింగుడు, శ్వేతకేతువు అను పరమధార్మికులగు పుత్రులు కలుగగలరు (32).

**పరివర్తే త్రయోవింశే తృణజందుర్యదా మునిః ।
శ్వేతో నామ తదాహం వై గిరౌ కాలంజరే శుభే ॥
తత్రాపి మమ తే పుత్రౌ భవిష్యంతి తపస్వినః ।
ఉశికో బృహదశ్వశ్చ దేవలః కవిరేవ చ ॥**

ఇరువది మూడవ ద్వాపరములో తృణజందువు వ్యాసుడు కాగా, నేను శ్వేతుడను పేరుతో పవిత్రమగు కాలంజర పర్వతమునందు అవతరించెదను (33). ఆ అవతారమునందు కూడ నాకు ఉశికుడు, బృహదశ్వడు, దేవలుడు మరియు కవి అను తపశ్శాలురగు నల్గురు కుమారులు కలుగగలరు (34).

**పరివర్తే చతుర్వింశే వ్యాసో యక్షో యదా విభుః ।
శూలీ నామ మహాయోగీ తద్యుగే నైమిషే తదా ॥
తత్రాపి మమ తే శిష్యా భవిష్యంతి తపస్వినః ।
శాలిహోత్రాగ్నివేశశ్చ యువనాశ్వశ్చరద్వసుః ॥**

ఇరువది నాల్గవ ద్వాపరములో యక్షుడు వ్యాస విభుడు కాగా, అదే యుగములో నేను శూలియను పేరుగల మహాయోగినై నైమిషారణ్యమునందు అవతరించెదను (35). ఆ అవతారమునందు కూడా శాలిహోత్రుడు, అగ్నివేశుడు, యువనాశ్వడు మరియు శరద్వసువు అను తపశ్శాలురగు శిష్యులు నాకు ఉండగలరు (36).

**పంచవింశే యదా వ్యాసశ్చక్తిర్నామ్నా భవిష్యతి ।
తదాప్యహం మహాయోగీ దండి ముండీశ్వరః ప్రభుః ॥
తత్రాపి మమ తే శిష్యా భవిష్యంతి తపస్వినః ।
ఛగలః కుండకర్ణశ్చ కుంభాండశ్చ ప్రవాహకః ॥**

ఇరువది అయిదవ ద్వాపరములో శక్తియను మహర్షి వ్యాసుడు కాగలడు. అప్పుడు కూడా సర్వేశ్వరుడను, సర్వశక్తి మంతుడను అగు నేను ముండీత శిరస్సుడు, దండదారి అగు మహాయోగినై జన్మించెదను (37). ఆ అవతారమునందు కూడ నాకు భగలుడు, కుండ కర్ణుడు, కుంభాండుడు మరియు ప్రవాహకుడు అను నలుగురు తపశ్శాలురు శిష్యులు కాగలరు (38).

**వ్యాసః పరాశరోయర్హి షడ్వింశో భవితాప్యహమ్ ।
పురం భద్రవటం ప్రాప్య సహిష్ణుర్నామ నామతః ॥
తత్రాపి మమ తే శిష్యా భవిష్యంతి తపస్వినః ।
ఉలూకో విద్యుతశ్చైవ శంఖూకో హ్యశ్వలాయనః ॥**

ఇరువది ఆరవ ద్వాపరములో పరాశరమహర్షి వ్యాసుడగును. అప్పుడు కూడ నేను సహిష్ణుడు అను పేర భద్రవట నగరములో అవతరించగలను (39). ఆ అవతారమునందు కూడ ఉలూకుడు, విద్యుతుడు, శంఖుకుడు మరియు

ఆశ్వలాయనుడు అను తపశ్శాల్కురు నాకు. శిష్యులు కాగలరు (40).

సప్తవింశే యదా వ్యాసో జాతూ కర్ణో భవిష్యతి ।
ప్రభాసతీర్థమాశ్రిత్య సోమశర్మ తదాప్యహమ్ ॥
తత్రాపి మమ తే శిష్యా భవిష్యంతి తపస్వినః ।
అక్షపాదః కుమారశ్శీలూకో వత్సస్తథైవ చ ॥

ఇరువది ఏడవ ద్వాపరమునందు జాతూకర్ణుడు వ్యాసుడు కాగలడు. అప్పుడు కూడ నేను సోమశర్మ అను పేరుతో ప్రభాసతీర్థమునందు అవతరించగలను (41). అచట కూడా నాకు అక్షపాదుడు, కుమారుడు, ఉలూకుడు మరియు వత్సుడు అను తపశ్శాల్కురగు శిష్యులు ఉండగలరు (42).

అష్టావింశే ద్వాపరే తు పరాశరసుతో హరిః ।
యదా భవిష్యతి వ్యాసో నామ్నా ద్వైపాయనః ప్రభుః ॥
తదా షష్ఠేన చాంశేన కృష్ణః పురుషసత్తమః ।
వసుదేవ సుత శ్రేష్ఠో వాసుదేవో భవిష్యతి ॥
తదాప్యహం భవిష్యామి యోగాత్మా యోగమాయయా ।
లోకవిస్సాపనార్థాయ బ్రహ్మచారి శరీరకః ॥
శ్మశానే మృతముత్సుజ్య దృష్ట్వా కాయమనామయమ్ ।
బ్రాహ్మణానాం హితార్థాయ ప్రవిష్టో యోగమాయయా ॥
దివ్యాం మేరుగుహాం పుణ్యాం త్వయా సార్థం చ విష్ణునా ।
భవిష్యామి తదా బ్రహ్మన్ లకులీ నామ నామతః ॥
కాయావతార ఇత్యేవం సిద్ధక్షేత్రం పరం తదా ।
భవిష్యతి సువిఖ్యాతం యావద్భూమిర్థలిష్యతి ॥
తత్రాపి మమ తే శిష్యా భవిష్యంతి తపస్వినః ।
కుశికశ్చైవ గర్గశ్చ మిత్ర స్తౌరుష్య ఏవ చ ॥
యోగీనో బ్రాహ్మణా వేదపారగా ఊర్ధ్వరేతసః ।
ప్రాప్య మాహేశ్వరం యోగం గమిష్యంతి శివం పురమ్ ॥

ఇరవై ఎనిమిదవ ద్వాపరయుగములో విష్ణువు పరాశరుని కుమారుడై వ్యాసుడు కాగలడు. ఆ ప్రభునకు ద్వైపాయనుడని పేరు (43). అదే కాలములో పురుషోత్తముడగు విష్ణువు ఆరవ అంశముతో శ్రీకృష్ణుడై జన్మించును. వసుదేవుని శ్రేష్ఠ పుత్రుడగు ఆతడు వాసుదేవుడని ప్రసిద్ధిని గాంచును (44). ఆ యుగమునందు కూడా నేను లోకములను ఆశ్చర్యములో ముంచెత్తుటకై యోగమాయా ప్రభావముచే యోగస్వరూపుడనై బ్రహ్మచారి శరీరమును దాల్చి అవతరించెదను (4.5). నేను అప్పుడు శ్మశానములో గాయములు ఇతర దోషములు లేని మృతదేహమును గాంచి యోగమాయా ప్రభావముచే స్వశరీరమును విడిచి బ్రాహ్మణులకు హితమును చే గూర్చుట కొరకై దానిలో ప్రవేశించెదను (46). ౬

బ్రహ్మ ! అపుడు నేను నీతో మరియు విష్ణువుతో గూడి దివ్యము, పవిత్రమునగు
మేరు పర్వతగుహను ప్రవేశించెదను. అపుడు నేను లకులి అను పేరుతో ప్రసిద్ధిని
గాంచెదను (47). ఈ తీరున నా ఈ కాయ ప్రవేశరూపమగు అవతారము
లోకమునందు ప్రసిద్ధిని పొందును. ఆ స్థలము గొప్ప సిద్ధ క్షేత్రము కాగలదు. ఈ
ఖ్యాతి మరియు పవిత్రత భూమి ఉన్నంతవరకు ఉండును (48). ఆ
అవతారమునందు కూడా నాకు కుశికుడు, గర్గుడు, మిత్రుడు మరియు
తౌరుష్కుడు అను తపశ్శాలురగు నల్లరు శిష్యులు ఉండగలరు (49).
యోగులు, బ్రాహ్మణులు, వేదవేత్తలలో అగ్రగణ్యులు మరియు ఊర్ధ్వరేతస్సులునగు
ఆ శిష్యులు మహేశ్వర యోగమును పొంది శివపురమును చేరుకొనగలరు (50).

వైవస్వతేంతరే సమ్యక్ ప్రోక్తా హి పరమాత్మనా ।
యోగేశ్వరావతారాశ్చ సర్వావర్తేషు సుప్రతాః ॥
వ్యాసాశ్చై వాప్త వింశత్యా ద్వాపరే ద్వాపరే విభోః ।
యోగేశ్వరావతారాశ్చ ప్రారంభే చ కలౌ కలౌ ॥
యోగేశ్వరావతారాణాం యోగమార్గ ప్రవర్ధకాః ।
మహాశైవాశ్చ చత్వారశ్శిష్యాః ప్రత్యేకమవ్యయాః ॥
ఏతే పాశుపతాశ్శిష్యా భస్మోద్ధూలిత విగ్రహాః ।
రుద్రాక్ష మాలాభరణాన్తి పుండ్రాంకిత మస్తకాః ॥
శిష్యా ధర్మరతాస్సర్వే వేదవేదాంగ పారగాః ।
లింగార్చనరతా నిత్యం బాహ్యభ్యం తరతస్త్రితాః ॥
భక్త్యా మయి చ యోగేన ధ్యాననిష్ఠా జితేంద్రియాః ।
సంఖ్యయా ద్వాదశాధిక్యశతం చ గణితా బుధైః ॥

వైవస్వత మన్వంతరములోని అన్ని మహాయుగముల యందు శివుని
గొప్ప వ్రతము గల యోగేశ్వరావతారములన్నియు పరమాత్మచేతనే చక్కగా వర్ణించ
బడినవి (51). ప్రతిద్వాపరమునందు ఉండే ఇరవై ఎనిమిది వ్యాసులు మరియు ప్రతి
కలియుగమునకు ఆరంభములో శివుని యోగేశ్వరావతారములు
నిరూపించబడినవి (52). ప్రతి యోగేశ్వరావతారమునకు నల్లరు శిష్యులు గలరు.
యోగమార్గమును వర్ధిల్లజేయువారు, మహాశైవులు, శాశ్వతపరబ్రహ్మస్వరూపులు
అగు ఆ శిష్యులు చెప్పబడినారు (53). ఈ పాశుపతి యొక్క శిష్యులు భస్మలేపనము
గల దేహములతో, రుద్రాక్షమాలలను ఆభరణములగా దాల్చి లలాటమునందు
త్రిపుండ్రము గల వారై శోభిల్లెదరు (54). ఆ శిష్యులందరు ధర్మనిష్ఠులు,
వేదవేదాంగముల యందు దిట్టలు మరియు ప్రతిదినము బాహ్యమునందు,
హృదయగుహ యందు కూడ లింగార్చన చేయుటలో అభిరుచిగలవారు (55).
జితేంద్రియులై నాయందలి భక్తితో మరియు యోగముతో ధ్యానమునందు నిష్ఠను
కలిగియున్న వారి సంఖ్య నూటపన్నెండు అని పండితులు గణించినారు (56).

ఇత్యేతద్వై మయా ప్రోక్త మవతారేషు లక్షణమ్ ।
మన్వాది కృష్ణ పర్యంత మష్టావింశద్యుగక్రమాత్ ॥
తత్ర శ్రుతి సమూహానాం విధానం బ్రహ్మలక్షణమ్ ।
భవిష్యతి తదా కల్పే కృష్ణ ద్వైపాయనో యదా ॥
ఇత్యేవముక్త్యా బ్రహ్మణమనుగృహ్య మహేశ్వరః ।
పునస్సంప్రేక్ష్య దేవేశస్త త్రైవాంతరభీయత ॥

ఇతి శ్రీ శివమహాపురాణే శతరుద్రసంహితాయాం శివావతార వర్ణనం
నామ పంచమోఽధ్యాయః.

తన కుమారుని నేను ఇంతవరకు మనువుతో మొదలిడి శ్రీరీ కృష్ణుని
వరకు ఇరువది ఎనిమిది మహాయుగములలో శివుని అవతార విశేషములను
వర్ణించితిని (57), కృష్ణద్వైపాయనుడు వ్యాసుడైన ఆ మహాయుగములో
వేదవాక్యములకు బ్రహ్మసూత్ర విధానము నిర్మాణమై, బ్రహ్మ
ప్రతిపాదకమగు వేదాంత శాస్త్రము ప్రసిద్ధిని గాంచును (58). దేవదేవుడగు
మహేశ్వరుడు బ్రహ్మతో నిట్లు పలికి బ్రహ్మను తన కృపాదృష్టితో అనుగ్రహించి
అచటనే అంతర్ధానమయ్యెను (59).

శ్రీ శివమహాపురాణములోని శతరుద్ర సంహిత యందు
శివావతారవర్ణనమనే అయిదవ అధ్యాయము ముగిసినది (5).

6 - నందీశ్వరావతారము

అథ నందీశ్వరావతారమాహ ।

సనత్కుమార ఉవాచః

భవాన్ కథమను ప్రాప్తో మహాదేవాంశజశ్శివమ్ ।

శ్రోతుమిచ్ఛామి తత్సర్వం వక్తుమర్హసి మే ప్రభో ॥

తరువాత నందీశ్వరావతారము వర్ణింపబడుచున్నది.

సనత్కుమారుడిట్లు పలికెను -

ఓ ప్రభూ! నీవు మహాదేవుని అంశతో జన్మించి, ఆ తరువాత శివుని ఎట్లు పొందితివి? ఆ వృత్తాంతమునంతనూ వినగోరుచున్నాను. నాకు నీవు చెప్పదగుదువు (1).

నందీశ్వర ఉవాచః

సనత్కుమార సర్వజ్ఞ సావధానతయా శృణు ।

యథాహం చ శివం ప్రాప్తో మహాదేవాంశజోమునే ॥

ప్రజాకామశ్శిలా దోఽభూదుక్తః పితృభిరాదరాత్ ।

తదుద్ధర్తు మనా భక్త్వా సముద్ధారమ భీష్ముభిః ॥

అదోద్భవ్విస్ఫుధర్మాత్మా శిలాదో నామ వీర్యవాన్ ।

తస్యానీన్ముని కైరవృత్తి శ్శివలోకే చ సోఽగమత్ ॥

శక్రముద్దిశ్య స మునిస్తపస్తేపే సుదుస్సహమ్ ।

నిశ్చలాత్మా శిలాదాభ్యో బహుకాలం దృఢవ్రతః ॥

తపతస్తస్య తపసా సంతుష్టోఽభూచ్ఛతక్రతుః ।

జగామ చ వరం దాతుం సర్వదేవ ప్రభుస్తదా ॥

శిలాదమాహ సుప్రీత్యా శక్రస్తుష్టోఽస్మి తేఽనఘ ।

తేన త్వం మునిశార్దూల వరయస్య వరానితి ॥

తతః ప్రణమ్య దేవేశం స్తుత్వా స్తుతిభిరాదరాత్ ।

శిలాదో మునిశార్దూలస్తమాహ సుకృతాంజలిః ॥

నందీశ్వరుడిట్లు పలికెను -

సనత్కుమారా ! నీవు సర్వజ్ఞుడవు. సావధానముగా వినుము. ఓ మహర్షీ! మహాదేవుని అంశతో జన్మించిన నేను శివుని పొందిన విధమును చెప్పెదను (2). శిలాదుడనే ధర్మాత్ముడగు మహర్షి ఉండెను. తమయొక్క ఉద్ధారమును కోరిన పితృదేవతలు ఆదరముతో శిలాదుని ప్రార్థించగా, ఆతడు వారియందలి భక్తిచే వారిని ఉద్ధరించ గోరి సంతానమును కాంక్షించెను (3,4). ఆ శిలాదమహర్షి దృఢమగు దీక్ష గలవాడై నిశ్చలమగు అంతఃకరణముతో ఇంద్రుని ఉద్దేశించి బిరకాలము కఠోరమగు తపస్సును చేసెను (5). ఆతడిట్లు తపస్సును

చేయుచుండగా, దేవతలందరికీ ప్రభువగు ఇంద్రుడు సంతసిల్లి వరమునిచ్చుటకు వెళ్లెను (6). ఇంద్రుడు, మిక్కిలి ప్రీతితో శిలాదుని ఉద్దేశించి ఇట్లు పలికెను. ఓయీ పుణ్యాత్మా ! మహర్షీ ! నేను చాల సంతోషించితిని. కావున నీవు వరములను కోరుకొనుము (7). అపుడు శిలాదమహర్షి దేవేంద్రునకు ప్రణమిల్లి స్తోత్రములతో సాదరముగా కొనియాడి చక్కగా చేతులను జోడించి ఇట్లు పలికెను (8). "

శిలాద ఉవాచ:

శతక్రతో సురేశాన సంతుష్టో యది మే ప్రభో ।

అయోనిజం మృత్యుహీనం పుత్రమిచ్ఛామి సువ్రతమ్ ॥

శిలాదుడిట్లు పలికెను-

హే శతక్రతూ! సురేశ్వరా ! ప్రభూ ! నీవు నాయందు సంతుష్టుడవైనచో, అయోనిజుడు, అమరుడు, గొప్ప వ్రతము గలవాడునగు పుత్రుని గోరుచున్నాను (9).

శక్ర ఉవాచ:

పుత్రం దాస్యామి పుత్రార్థిన్ యోనిజం మృత్యుసంయుతమ్ ।

అన్యథా తేన దాస్యామి మృత్యుహీనా న సంతి వై ॥

న దాస్యామి సుతం తేహం మృత్యుహీనమయోనిజమ్ ।

హరిర్విభిశ్చ భగవాన్ కి ముతాన్యే మహామునే ॥

తావపి త్రిపురార్కంగ సంభవౌ మరణాన్వితౌ ।

తయోరప్యాయుషాంమానం కథితం నిగమే పృథక్ ॥

తస్మాదయోనిజే పుత్రే మృత్యుహీనే ప్రయత్నతః ।

పరిత్యజాశాం విప్రేంద్ర గృహాణాత్మక్షమం సుతమ్ ॥

కిం తు దేవేశ్వరో రుద్రః ప్రసీదతి మహేశ్వరః ।

సుదుర్లభో మృత్యుహీనస్తవ పుత్రో హ్యయోనిజః ॥

అహం చ విష్ణుర్భగవాన్ ద్రుహిణశ్చ మహామునే ।

అయోనిజం మృత్యుహీనం పుత్రం దాతుం న శక్నుమః ॥

ఆరాధయ మహాదేవం తత్పుత్ర వినికామ్యయా ।

సర్వేశ్వరో మహాశక్తస్థ తే పుత్రం ప్రదాస్యతి ॥

ఇంద్రుడిట్లు పలికెను -

పుత్రుని కోరు ఓ శిలాదా ! స్త్రీ గర్భమునుండి జన్మించువాడు, మర్త్యుడు అగు పుత్రుని నీకు ఇచ్చెదను. నీకు ఇష్టము కానిచో, నేను వరము నీయను. ఏలయన, మృత్యువు లేనివారు లేరు సుమా! (10) అయోనిజుడు, అమరుడు అగు పుత్రుని నేను నీకీయ జాలను. భగవాన్ విష్ణువు, మరియు బ్రహ్మకూడ ఈయజాలరు. ఓ మ హర్షీ! ఇతరుల గురించి చెప్పున దేమున్నది? (11) వారిద్దరు కూడ త్రిపురారి యగు శివుని దేహమునుండి పుట్టినవారే. మరియు వారికి కూడ మరణము గలదు. శాస్త్రము వారిద్దరి ఆయుర్దాయములను వేర్వేరుగా నిరూపించి

యున్నది (12). ఓ బ్రాహ్మణ శ్రేష్ఠా ! కావున అయోనిజుడు, అమరుడు అగు పుత్రునియందలి ఆశను ప్రయత్నపూర్వకముగా విడనాడి నీకు తగిన పుత్రుని స్వీకరించుము (13). కాని దేవదేవుడు, మహేశ్వరుడు అగు రుద్రుడు ప్రసన్నుడైనచో, అయోనిజుడు, అమరుడు అగు పుత్రుడు మిక్కిలి దుర్లభుడే అయినా, నీకు లభించవచ్చును (14). ఓ మహామునీ ! నేను గాని, విష్ణుభగవానుడు గాని, బ్రహ్మగాని నీకు అయోనిజుడు, అమరుడు అగు పుత్రుని అనుగ్రహింప జాలము (15). అట్టి పుత్రుని నీవు కోరినచో, మహాదేవుని ఆరాధించుము. సర్వశక్తిమంతుడు, సర్వేశ్వరుడు అగు ఆ శివుడు నీకు పుత్రుని అనుగ్రహించగలడు (16).

నందీశ్వర ఉవాచ:

ఏవం వ్యాహృత్య విప్రేంద్ర మనుగృహ్య చ తం ఘ్నుణీ ।
 దేవైర్వృతస్సురే శానస్త్వలోకం సమగాన్మునే ॥
 గతే తస్మింశ్చ వరదే సహస్రాక్షే శిలాశనః ।
 ఆరాధయన్మహాదేవం తపసాతోష యధ్వవమ్ ॥
 అథ తస్మై వమనిశం తత్పరస్య ద్విజస్య వై ।
 దివ్యం వర్ష సహస్రం తు గతం క్షణమివాద్యుతమ్ ॥
 వల్మీకేన వృతాంగశ్చ లక్ష కీట గజైర్మునిః ।
 వజ్రసూచీ ముఖైశ్చాన్యై రక్త భుగ్గీశ్చ సర్వతః ॥
 నిర్మాంస రుధిరత్వగ్నై జలే తస్మిన్నవస్థితః ।
 అస్థిశేషోఽభవత్పశ్చాద్భిలాదో మునిసత్తమః ॥
 తుష్టః ప్రభుస్తదా తస్మై దర్శయామాస స్వాం తనుమ్ ।
 దివ్యాం దివ్యగజైర్ముక్తామ లభ్యాం వామబుద్ధిజః ॥
 దివ్యవర్ష సహస్రణ తప్యమానాయ శూలధృక్ ।
 సర్వదేవాధిపస్తస్మై వరదోఽస్మీత్య భాషత ॥
 మహాసమాధి సంలీనస్స శిలాదో మహామునిః ।
 నాశ్యణోత్తర్గిరం శంభోర్భక్త్యభీన తరస్య వై ॥

నందీశ్వరుడిట్లు పలికెను -

ఓ మహర్షీ ! దయామయుడగు దేవేంద్రుడు ఆ బ్రాహ్మణ శ్రేష్ఠునితో నిట్లు పలికి, ఆయనను అనుగ్రహించి, 'దేవతలతో గూడినవాడై తన లోకమునకు వెళ్లెను (17). వరములనిచ్చు ఆ ఇంద్రుడు అంతర్ధానమైన తరువాత, శిలాదుడు మహాదేవుడగు భవుని తపస్సుచే ఆరాధించి సంతోషపెట్టెను (18). ఇట్లు ఆ బ్రాహ్మణుడు నిరంతరము తపస్సును చేయుచుండగా, వేయి దివ్యసంవత్సరములు క్షణమువలె గడిచిపోయెను. ఇది అద్భుతము (19). ఆ మహర్షి యొక్క దేహము చుట్టూ పుట్టలు పెరిగెను. వజ్రము వలె పదునైన నోళ్లు గలిగి రక్తమును త్రాగే వివిధరకముల కీటకములు లక్షల సంఖ్యలో ఆతని దేహమునంతనూ వ్యాపించి

యుండెను (20). ఆతడు ఆ పుట్టల లోపల మాంసము, రక్తము మరియు చర్మమును కూడ కోల్పోయి తపమునా చరించెను. ఆ శిలాదమహర్షి యొక్క అస్థిపంజరము మాత్రమే మిగిలియుండెను (21). అప్పుడు శివ ప్రభుడు సంతసిల్లి ఆతనికి దివ్యమైనది, దివ్యమగు గణములతో కూడియున్నది, దుర్బుద్ధి గలవారికి లభింప శక్యము కానిది అగు తన స్వరూపమును చూపించెను (22). శూలధారి, సర్వదేవాదిదేవుడు అగు శివుడు వేయి దివ్య సంవత్సరములనుండి తపస్సు చేయుచున్న ఆతనితో 'వరమునిచ్చెదను' అని పలికెను (23). భక్తులకు అత్యంతము వశుడై ఉండే శంభుని ఆ మాటను మహాసమాధిలో లీనమైయున్న శిలాదమహర్షి వినలేదు (24).

యదా స్పృష్టో మునిస్తేన కరేణ త్రిపురారిణా ।
తదైవ మునిశార్దూల ఉత్సర్జ తపః క్రమమ్ ॥
అథోస్కీల్య మునిర్వేత్తే సోమం శంభుం విలోకయన్ ।
ధ్రుతం ప్రణమ్య సముదా పాదయోర్య పతన్మునే ॥
హర్షగద్గదయా వాచా నతస్కంధః కృతాంజలిః ।
ప్రసన్నాత్మా శిలాదస్సు తుష్టావ పరమేశ్వరమ్ ॥
తతః ప్రసన్నో భగవాన్ దేవదేవస్త్రి లోచనః ।
వరదోఽస్కీతి తం ప్రాహ శిలాదం ముని పుంగవమ్ ॥
తపసానేన కిం కార్యం భవతే హి మహామతే ।
దదామి పుత్రం సర్వజ్ఞం సర్వశాస్త్రార్థ పారగమ్ ॥
తతః ప్రణమ్య దేవేశం తచ్చుత్వా చ శిలాశనః ।
హర్షగద్గదయా వాచోవాచ సోమవిభూషణమ్ ॥

ఓ మహర్షీ! త్రిపురారియగు శివుడు ఆ మహర్షిని చేతితో స్పృశించిన తరువాత మాత్రమే ఆ మహర్షి క్రమముగా సమాధిని విడిచిపెట్టెను (25). ఓ మహర్షీ! అప్పుడా ముని కళ్లను తెరిచి పార్వతీసమేతుడగు పరమేశ్వరుని దర్శించి వెంటనే ప్రణమిల్లి ఆనందముతో వెంటనే పాదములపై బడెను (26). ఆ శిలాదుడు సాష్టాంగ ప్రణామమును చేసి చేతులు జోడించి, ప్రసన్నమగు మనస్సు గలవాడై, హర్షముతో గద్గదమైన స్వరముతో పరమేశ్వరుని స్తుతించెను (27). అప్పుడు దేవదేవుడు, ముక్కంటి యగు భగవానుడు ప్రసన్నుడై శిలాదమహర్షితో 'వరమునిచ్చెదను' అని పలికెను (28). ఓ మహాజ్ఞానీ! నీకు ఈ తపస్సుచే సాధింపదగినది ఏది గలదు? సర్వజ్ఞుడు, సర్వశాస్త్రములలో బిట్టయగు కుమారుని నీకు ఇచ్చెదను (29). అప్పుడా మాటను విని, శిలాదుడు దేవదేవుడగు ఆ సోమశేఖరునకు నమస్కరించి ఆనందముతో గద్గదమైన వచనముతో నిట్లు పలికెను (30).

శిలాద ఉవాచ:

మహేశ యది తుష్టోఽసి యది వా వరదశ్చ మే ।

ఇచ్ఛామి త్వత్సమం పుత్రం మృత్యుహీన మయోనిజమ్ ॥

శిలాదుడిట్లు పలికెను -

ఓ మహేశ్వరా! నీవు సంతసించి వరము నీయ గోరినచో, నేను నీతో సమానమైనవాడు, మరణము లేనివాడు, అయోనిజుడు అగు పుత్రుని గోరుచున్నాను (31).

నందీశ్వర ఉవాచ:

ఏవముక్తస్తతో దేవస్త్వంబకస్తేన శంకరః ।

ప్రత్యువాచ ప్రసన్నాత్మా శిలాదం మునిసత్తమమ్ ॥

నందీశ్వరుడిట్లు పలికెను -

శిలాద మహర్షి ఇట్లు పలుకగా ముక్యంఠి దేవుడగు శంకరుడు ప్రసన్నమగు అంతఃకరణము గలవాడై ఇట్లు బదులిడెను (32).

శివ ఉవాచ:

పూర్వమారాధితో విప్ర బ్రహ్మణాహం తపోధన ।

తపసా చావతారార్థం మునిభిశ్చ సురోత్తమైః ॥

తవ పుత్రో భవిష్యామి నందీ నామ్నా త్వయోనిజః ।

పితా భవిష్యసి మమ పితుర్వై జగతాం మునే ॥

శివుడిట్లు పలికెను -

హే బ్రాహ్మణా! నీవు తపోధనుడవు. పూర్వము నన్ను బ్రహ్మ, మహర్షులు, దేవశ్రేష్టులు తపస్సుచే ఆరాధించి అవతరించుమని గోరియున్నారు (33). ఓ మహర్షీ! నేను నంది అను పేరుతో నీకు అయోనిజుడగు పుత్రుడను కాగలను. జగత్తులకు తండ్రిని అగు నాకు నీవు తండ్రివి కాగలవు (34).

నందీశ్వర ఉవాచ:

ఏవముక్త్యా మునిం ప్రేక్ష్య ప్రణిపత్యాస్థితం ఘృణీ ।
సోమం తూర్ణం సమాదిశ్య తత్రైవాంతర్దధే హరః ॥
గతే తస్మిన్మహాదేవే స శిలాదో మహామునిః ।
స్వమాశ్రమముపాగమ్య ఋషిభ్యోఽకథయత్తతః ॥
కీయతా చైవ కాలేన తదాసౌ జనకస్స మే ।
యజ్ఞాంగణం చకర్వాశు యజ్ఞార్థం యజ్ఞవిత్తమః ॥
తతః క్షణాదహం శంభోస్తనుజస్తస్య చాజ్ఞయా ।
సజాతః పూర్వమేవాహం యుగాంతాగ్ని సమప్రభః ॥
అవర్షంస్తదా పుష్కరావర్తకాద్యా జగుః ఖేచరాః కిన్నరాస్సిద్ధసాధ్యాః ।
శిలా దాత్యజత్యం గతే మయ్యుఋషీంద్రాః సమంతాచ్చ వృష్టిం వ్యధుః
కౌసుమీం తే ॥
అథ బ్రహ్మాదయో దేవా దేవపత్న్యశ్చ సర్వశః ।
తత్రాజగ్ముశ్చ సుప్రీత్యా హరిశ్చైవ శివోఽజికా ॥
తదోత్సవో మహానాసీన్ననృతు శ్చాపురోగణాః ।
ఆద్యత్య మాం తథా లింగన్ తుష్టువుర్వర్షితాశ్చ తే ॥

నందీశ్వరుడిట్లు పలికెను -

దయా మయుడగు హరుడు ప్రణమిల్లి నిలబడియున్న మహర్షిని గాంచి ఇట్లు పలికి వెంటనే సోమయాగమును చేయుమని ఆదేశించి అచటనే అంతర్ధానమును చెందెను (35). ఆ మహాదేవుడు అంతర్ధానము కాగానే, ఆ శిలాదమహర్షి తన ఆశ్రమమునకు వచ్చి ఋషులతో జరిగిన వృత్తాంతమును చెప్పెను (36). కొంతకాలము గడిచిన తరువాత నా తండ్రి, యజ్ఞవేత్తలలో శ్రేష్టుడు అగు ఆ శిలాదుడు యజ్ఞము కొరకై శీఘ్రమే యజ్ఞశాలను నిర్మించెను (37). అప్పుడు నేను శంభుని ఆజ్ఞచే యజ్ఞమునకు పూర్వమే ప్రలయాకాలాగ్నితో సమమగు తేజస్సు గలవాడనై ఆతని శరీరము నుండి ఉద్యవించితిని (38). అప్పుడు పుష్కరావర్త కాది మేఘములు వర్షించినవి. ఆకాశమునందు సంచరించు కిన్నరులు, సిద్ధులు, సాధ్యులు గానము చేసిరి. నేను శిలాదుని పుత్రుడను కాగానే, మహర్షులు అన్నివైపుల నుండి పుష్పవృష్టిని గురిపించిరి (39). అప్పుడు బ్రహ్మాది దేవతలు, దేవపత్నులు .అందరు మిక్కిలి ప్రీతితో అచటకు విచ్చేసిరి. విష్ణువు, శివుడు మరియు పార్వతి కూడ విచ్చేసిరి (40). అప్పుడు గొప్ప ఉత్సవము జరిగెను. అప్పరసల గణములు నాట్యమును చేసిరి. వారందరు ఆనందముతో నన్ను సాదరముగా ఆలింగనము చేసి స్తుతించిరి (41).

సుప్రశస్య శిలాదం తం స్తుత్వా చ సుస్తవైశ్చివా ।
 సర్వే జగ్ముశ్చ ధామాని శివావప్య ఖలేశ్వరౌ ॥
 శిలాదోఽపి చ మాం దృష్ట్వా కాలసూర్యానలి ప్రభమ్ ।
 త్మక్షం చతుర్ముఖం బాలం జటాముకుట ధారిణమ్ ॥
 త్రిశూలాద్యాయుధం దీప్తం సర్వథా రుద్రరూపిణమ్ ।
 మహానందభరః ప్రీత్యా ప్రణమ్యం ప్రణనామ చ ॥

పార్వతీ పరమేశ్వరులు మరియు సమస్త దేవతలు, ఇంద్రాది ప్రభువులు శిలాద మహర్షిని ప్రశంసించి స్తుతించి తమ తమ ధామములకు వెళ్లిరి (42). ప్రళయ కాలమునందలి సూర్యుని వలె అగ్నివలె ప్రకాశించునట్టియు, మూడు నేత్రములు నాల్గు భుజములు కలిగినట్టియు, జటలను కిరీటమును ధరించి నట్టియు, త్రిశూలము మొదలగు ఆయుధములు కలిగినట్టియు, సర్వవిధములుగా ప్రకాశించునట్టియు, రుద్రస్వరూపుడైనట్టియు, నమస్కరింపదగినవాడై నట్టియు, బాలకుడనగు నన్ను గాంచి మహానంద భరితుడై ప్రేమతో నమస్కరించెను (43,44).

శిలాద ఉవాచః

త్వయాహం నందితో యస్మాన్నంది నామ్నా సురేశ్వర ।
 తస్మాత్త్వాం దేవమానందం నమామి జగదీశ్వరమ్ ॥

శిలాదుడిట్లు పలికెను -

ఓ దేవశ్రేష్ఠా! నీవు నాకు ఆనందమును కలిగించితివి గాన నీకు నంది అను పేరు సార్థకము కాగలదు. ఆనందమునుడవు, జగదీశ్వరుడవు, ప్రకాశస్వరూపుడవు అగు నీకు నమస్కారము (45).

నందీశ్వర ఉవాచః

మయా సహ పితౌ హృష్ట స్సు ప్రణమ్య మహేశ్వరమ్ ।
 ఉటజం స్వం జగామాశు నిధిం లభ్యేవ నిర్దనః ॥
 యదా గతోకహముటజం శిలాదస్య మహామునే ।
 తదాహం తాదృశం రూపం త్యక్త్యా మానుష్య మాస్థితః ॥
 మానుష్యమాస్థితం దృష్ట్వా పితౌ మే లోకపూజితః ।
 విలలాపాతిదుఖార్త స్స్వజనైశ్చ సమావృతః ॥
 జాతకర్మాది కాన్యేవ సర్వాణ్యపి చకారమే ।
 శాలంకాయనపుత్రో వై శిలాదః పుత్రవత్సలి ॥
 వేదానధ్యాప యామాస సాంగోపాంగా నశేషతః ।
 శాస్త్ర ణ్యన్యాన్యపి తథా పంచవర్షే పితౌ చమామ్ ॥

సంపూర్ణ సప్తమే వర్షే మిత్రావరుణ సంజ్ఞకౌ ।
మునీ తస్యా శ్రమం ప్రాప్తౌ ద్రష్టుం మాం చాజ్ఞయా విభోః ॥
సత్కృతౌ మునినా తేన సూపవిశ్టాష్టా మహామునీ ।
ఊచతుశ్చ మహాత్మానౌ మాం నిరీక్ష్య ముహుర్ముహుః ॥

నందీశ్వరుడిట్లు పలికెను -

హర్షముతో గూడియున్న నా తండ్రి, దలిద్రునకు నిది లభించినట్లు, నన్ను పొంది మహేశునకు ప్రణమిల్లి తన పర్ణశాలకు వెంటనే చేరుకొనెను (46). ఓ మహర్షీ! నేను శిలాదుని పర్ణశాలకు చేరుకోగానే అటువంటి దివ్యరూపమును విడిచి మనుష్య రూపమును దాల్చితిని (47). లోకవందితుడగు నా తండ్రి మనుష్య రూపమును దాల్చిన నన్ను గాంచి మిక్కిలి దుఃఖముతో గూడినవాడై తన బంధువులచే చుట్టువారబడి రోదించెను (48). శాలంకాయనుని కుమారుడగు ఆ శిలాదుడు పుత్రుని యందు ప్రేమ గలవాడై నాకు జాతకర్మ మొదలగు సంస్కారముల నన్నిటినీ జరిపించెను (49). నా తండ్రి నాకు అయిదవ ఏట అంగ, ఉపాంగములతో కూడిన సర్వవేదములను, మరియు ఇతరశాస్త్రములను కూడ నేర్పించెను (50). నాకు ఏడవ సంవత్సరము వయస్సు రాగానే, పరమేశ్వరుని ఆజ్ఞచే మిత్రావరుణులను, పేరు గల ఇద్దరు ఋషులు నన్ను చూచుటకై శిలాదుని ఆశ్రమమునకు విచ్చేసిరి (51). శిలాదమహర్షి ఆ మహామునులనిద్దరినీ ఆసనమునిచ్చి సత్కరించెను. ఆ మహాత్ములిద్దరు నన్ను అనేకపర్యాయములు పరికించి ఇట్లు పలికిరి (52).

మిత్రావరుణావూచతుః ।

తాత నందీ తవాల్పాయుస్సర్వశాస్త్రార్థ పారగః ।
న దృష్టమేవ చాపశ్యం హ్యాయుర్వర్షాదతః పరమ్ ॥
ఇత్యుక్తవతో ర్య ప్రయోశీలాదః పుత్రవత్సరః ।
తమాలింగ్య చ దుఃఖార్తో రురోదాతీవ విస్వరమ్ ॥
మృతవత్పతితం దృష్ట్వా పితరం చ పితామహమ్ ।
ప్రత్యవోచత్ప్రసన్నాత్మా స్ఫుత్వా శివపదాంబుజమ్ ॥
కేన త్వం తాత దుఃఖేన వేపమానశ్చ రోదిషి ।
దుఃఖం తే కుత ఉత్పన్నః జ్ఞాతుమిచ్ఛామి తత్త్వతః ॥

మిత్రావరుణులు ఇట్లు పలికిరి -

వత్సా! నీ కుమారుడగు నంది సర్వశాస్త్రములలో నిష్ణాతుడే అయిననూ, అల్పాయుష్కుడు. మేము పరిశీలించి చూచితిమి. ఈతడు ఇప్పటినుండి సంవత్సరము తరువాత జీవించి యుండునని మాకు తోచుట లేదు (53). ఆ బ్రాహ్మణులు ఇట్లు చెప్పగా, పుత్రునియందు అనురాగము గల శిలాదుడు ఆ బాలుని కౌగిలించుకొని దుఃఖముచే పీడితుడై జగ్గరగా రోదించెను (54).

మరణించిన వాడు వలె పడియున్న తండ్రిని, తాతను గాంచి, ప్రసన్నమగు మనస్సు
గల ఆ బాలుడు శివుని పాదపద్మములను స్మరించి ఇట్లు పలికెను (55). తండ్రి! నీవు
దుఃఖముతో వణికిపోతూ ఏల ఏడ్చుచుంటివి? నీకు దుఃఖము కలుగుటకు
కారణమేమి? నేను యథాతథముగా తెలియ గోరుచున్నాను (56).

పితో వాచ ।

తవల్ప మృత్యు దుఃఖేన దుఃఖతోఽతీవ పుత్రక ।

కో మే దుఃఖం హరతు వై శరణం తం ప్రయామి హ ॥

తండ్రి ఇట్లు పలికెను -

కుమారా! నీ ఆయుర్దాయము అల్పమగుటచే నాకు అతిశయించిన
దుఃఖము కలుగుచున్నది. నాదుఃఖమును ఎవరు పోగొట్టగలరో, వారిని నేను
శరణు వేడెదను (57).

పుత్ర ఉవాచః

దేవో వా దానవో వాపి యమః కాలోఽథ వాపి హి ।

ఋధ్యేయుర్యద్యపి హ్యేతే మామన్యేఽపి జనాస్తథా ॥

అథాపి చాల్పమృత్యుర్మే న భవిష్యతి మా తుదః ।

సత్యం బ్రవీమి జనకం శపథం తే కరోమ్యహమ్ ॥

పుత్రుడిట్లు పలికెను -

దేవతలు, దానవులు, కాలపురుషుడగు యముడు, మరియు ఇతరులు
విడివిడిగా గాని, కలిసి గాని నాకు మృత్యువును కలిగించలేరు (58). నాకు
అల్పకాలములో మరణము కలుగదు. నీవు దుఃఖించకుము. తండ్రివగు నీకు నేను
శపథము చేసి సత్యమును చెప్పుచున్నాను (59).

పితో వాచ ।

కిం తపః కిం పరిజ్ఞానం కో యోగశ్చ ప్రభుశ్చ తే ।

యేన త్వం దారుణం దుఃఖం వంచయిష్యసి పుత్ర మే ॥

తండ్రి ఇట్లు పలికెను -

నీ తపస్సు ఎట్టిది? పరిజ్ఞానమెట్టిది? నీ యోగమేది? నీ ప్రభువు ఎవరు?
పుత్రా! నీవు ఏ బలముచే నా దారుణమగు దుఃఖమును పోగొట్టగలవు? (60)

పుత్ర ఉవాచః

న తాత తపసా మృత్యుం వంచయిష్యే న విద్యయా ।

మహాదేవస్య భజనాన్మృత్యుం జేష్యామి నాన్యథా ॥

పుత్రుడిట్లు పలికెను -

తండ్రి! నేను తపస్సుచే గాని, విద్యచేగాని మృత్యువు నుండి తప్పించుకొన గోరుటలేదు. మహాదేవుని భజించి నేను మృత్యువును జయించెదను. మరియొక ఉపాయములేదు (61).

నందీశ్వర ఉవాచః

ఇత్యుక్త్వాహం పితుః పాదౌ ప్రణమ్య శిరసా మునే ।

ప్రదక్షిణీ కృత్య చ తమగచ్ఛం వనముత్తమమ్ ॥

ఇతి శ్రీశివమహాపురాణే శతరుద్ర సంహితాయాం

నందీశ్వరావతారవర్ణనం నామ షష్ఠోఽధ్యాయః .

నందీశ్వరుడిట్లు పలికెను -

ఓ మహర్షి! నేను ఇట్లు పలికి తండ్రి పాదములకు ప్రణమిల్లి ఆయనకు ప్రదక్షిణము చేసి ఉత్తమమగు వనమునకు వెళ్లితిని (62).

శ్రీ

శివమహాపురాణములోని

శతరుద్రసంహితయందు

నందీశ్వరావతారవర్ణనమనే ఆరవ అధ్యాయము ముగిసినది (6).

7 - నందిశ్వరుని అభిషేకము, వివాహము

నందిశ్వర ఉవాచ:

తత్ర గత్వా మునేఽహం వై స్థిత్యైకాంతస్థలే సుధీః ।
అతపం తప ఉగ్రం సన్మునీనామపి దుష్కరమ్ ॥
హృత్పుండరీకసుషిరే ధ్యాత్వా దేవం త్ర్యంబకమ్ ।
త్ర్యక్షం దశభుజం శాంతం పంచవక్త్రం సదాశివమ్ ॥
రుద్ర జాప్యమకార్షం వై పరమధ్యానమాస్థితః ।
సరితశ్చోత్తరే పుణ్యే హ్యే కచిత్త స్సమాహితః ॥
తస్మిన్ జాప్యేఽథ సంప్రీతః స్థితం మాం పరమేశ్వరః ।
తుష్టోఽబ్రవీన్నహోదేవః సోమస్సోమార్థ భూషణః ॥

నందిశ్వరుడిట్లు పలికెను -

ఓ మహర్షీ! బుద్ధిమంతుడనగు నేను అచటకు పోయి, ఏకాంతమగు స్థలమునందుండి, గొప్ప మహర్షులకైననూ శక్యము కాని ఉగ్రమగు తపస్సును చేసితిని (1). నేను హృదయ పుండరీకమునందు మూడు కన్నులు పది చేతులు గలవాడు, శాంతమూర్తి, ఐదు ముఖములు గలవాడు, అగు సదాశివదేవుని ధ్యానించి (2), పరమ ధ్యానమును ఆశ్రయించి నది యొక్క పవిత్రమగు ఉత్తర తటమునందు ఏకాగ్ర చిత్తముతో మనస్సమాధానము గలవాడనై రుద్రమంత్రమును జపించితిని (3). తరువాత ఆ జపములో దృఢముగా నున్న నన్ను గాంచి, పార్వతీ సమేతుడు, చంద్రవంక ఆభరణముగా గలవాడు, పరమేశ్వరుడు అగు మహాదేవుడు మిక్కిలి ప్రీతుడై సంతసముతో నిట్లనెను (4).

శివ ఉవాచ:

శైలాదే వరదోఽహం తే తపసాఽనేన తోషితః ।
సాధు తప్తం త్వయా భీమన్ బ్రూహి యత్తే మనోగతమ్ ॥
స ఏవముక్తో దేవేన శిరసా పాదయోర్నతః ।
అస్తవం పరమేశానం జరాశోకవినాశనమ్ ॥
అథ మాం నందినం శంభుర్భక్త్యా పరమయా యుతమ్ ।
అశ్రుపూర్ణేక్షణం సమ్యక్ పాదయోశ్చిరసా నతమ్ ॥
ఉత్థాప్య పరమేశానః పస్పర్శ పరమార్తిహా ।
కరాభ్యాం సమ్ముఖాభ్యాం తు సంగృహ్య వృషభద్వజః ॥
నిరీక్ష్య గణపాంశ్చైవ దేవీం హిమవతస్సుతామ్ ।
ఉవాచ మాం కృపాదృష్ట్వా సమీక్ష్య జగతాం పతిః ॥
వత్స నందిన్ మహాప్రాజ్ఞ మృత్యోర్భీతిః కుతస్తవ ।
మయైవ ప్రేషితౌ విప్రౌ మత్సమస్త్వం న సంశయః ॥

అమరో జరయా త్యక్తోఽ దుఃఖో గణ పతిస్సదా ।

అవ్యయశ్చాక్షయశ్చేష్ట స్ఫువీతా ససుహృజ్జనః ॥

మధ్యలః పార్శ్వగో నిత్యం మమేష్టో భవితానిశమ్ ।

న జరా జన్మ మృత్యుర్వై మత్ప్రసాదాద్భవిష్యతి ॥

శివుడిట్లు పలికెను -

ఓయీ శిలాదపుత్రా! నీ తపస్సునకు సంతసించితిని. నీకు వరమునిచ్చెదను. ఓయీ బుద్ధిశాలీ! నీవు చక్కగా తపస్సును చేసితివి. నీ మనస్సులోని కోరికను తెలుపుము (5). ప్రకాశస్వరూపుడు, జరాదుఃఖమును నాశము చేయువాడునగు పరమేశ్వరుడిట్లు పలుకగా నేను పాదములకు శిరస్సుతో ప్రణమిల్లి స్తుతించితిని (6). పరమభక్తితో కూడి కళ్ల వెంబడి నీటిని గార్చుచూ పాదములయందు శిరస్సునుంచి నమస్కరించిన నందీశ్వరుడనగు నన్ను అపుడు శంభుడు (7) లేవదీసెను. గొప్పదుఃఖములనైననూ పోగొట్టువాడు, వృషభద్వజుడు అగు ఆ పరమేశ్వరుడు నన్ను రెండు చేతులతో పట్టుకుని లేవదీసెను (8). ఆయన గణాధ్యక్షులవైపు, పార్వతీదేవి వైపు చూచెను. అపుడా జగత్ప్రభువు నన్ను దయాదృష్టితో చూచి ఇట్లు పలికెను (9). కుమారా! నందీ! నీవు గొప్ప బుద్ధిశాలివి. నీకు మృత్యు భయమేల? ఆ బ్రాహ్మణులను నేనే పంపితిని. నీవు నాతో సముడవు. సందేహము లేదు (10). జరామరణములు లేనివాడవై దుఃఖమునెరుంగని వాడవై నీవు సర్వదా గణాధ్యక్షుడవై నాశముగాని, అపక్షయముగాని లేకుండా నాకు ఇష్టుడవై తండ్రితో మిత్రులతో గూడి ఆనందించెదవు (11). నాతో సమమగు బలము గల నీవు నిత్యము నా ప్రక్కనే ఉండెదవు. నీవు సర్వకాలములలో నాకు ప్రియుడవు కాగలవు. నా అనుగ్రహముచే వార్ధక్యము, పుట్టుక, మరణము అనునవి నీ దరికి జేరవు (12).

నందీశ్వర ఉవాచః

ఏవముక్త్యా శిరోమాలాం కుశేశయమయీం నిజామ్ ।

సమున్ముచ్య బబంధాశు మమ కంఠే కృపానిధిః ॥

తయాహం మాలయా విప్ర శుభయా కంఠసక్తయా ।

త్యక్తో దశభుజశ్చాసం ద్వితీయ ఇవ శంకరః ॥

తత ఏవ సమాదాయ హస్తేన పరమేశ్వరః ।

ఉవాచ బ్రూహి కిం తేఽద్య దదామి వరముత్తమమ్ ॥

తతో జటాశ్రితం వారి గృహీత్వా హారనిర్మలమ్ ।

ఉక్త్వా నదీ భవేతీహ విససర్థ వృషద్వజః ॥

తతః పంచమితా నద్యః ప్రావర్తంత శుభావహాః ।

సుతో యాశ్చ మహావేగా దివ్యరూపా చ సుందరీ ॥

జటోదకా త్రి ప్రోతాశ్చ వృషద్వని రతీవ హి ।

స్వర్ణోదకా జంబునదీ పంచనద్యః ప్రకీర్తితాః ॥

ఏతత్సంచనదం నామ శివపృష్ఠతమం శుభమ్ ।

జపేశ్వరసమీపే తు పవిత్రం పరమం మునే ॥

యః పంచనదమాసాద్య స్నాత్వా జపేశ్వరేశ్వరమ్ ।

పూజయేద్భివసాయుజ్యం ప్రయత్యేవ న సంశయః ॥

అథ శంభు రువాచోమామభిషింవామి నందినమ్ ।

గణేంద్రం వ్యాహరిష్యామి కిం వా త్వం మన్యసేఽవ్యయే ॥

నందీశ్వరుడిట్లు పలికెను -

ఇట్లు పలికి దయానిధియగు శివుడు తన శిరస్సుపైనున్న కమలముల మాలను విడదీసి వెంటనే నా కంఠములో వేసెను (13). ఓ విదే! ఆ శుభకరమగు మాల నా కంఠములో పడగానే నేను మూడు కన్నులతో, పదిచేతులతో రెండవ శంకరుని వలె విరాజిల్లితిని (14). అప్పుడు పరమేశ్వరుడు చేతితో నన్ను పట్టుకొని ' నీకు ఉత్తమమగు వరమును దేనిని ఈయవలెనో చెప్పుము ' అని పలికెను (15). అప్పుడు వృషభధ్వజుడగు ఆ శివుడు తన జటలయందున్న, ముత్యాల హారము వలె స్వచ్ఛమైన నీటిని తీసుకొని 'నీవు నదివి కమ్ము' అని పలికి చల్లెను (16). అప్పుడా నీరు మంగళకరములు, పవిత్రజలము గలవి, గొప్ప వేగము గలవి, దివ్యరూపము గలవి మరియు సుందరమైనవి యగు అయిదు నదుల రూపములో ప్రవహించెను (17). జటోదకా, త్రి ప్రోతస్సు, వృషధ్వని, స్వర్ణోదకా మరియు జంబునది అనునవి ఆ నదుల పేర్లు (18). ఈ అయిదు నదులు శివుని దివ్యదేహముతో సమమైన పవిత్రత గలవి. ఓ మహర్షీ ! ఈ నామములను ఈశ్వరుని సన్నిధిలో జపించువాడు పరమపవిత్రుడగును (19). ఈ అయిదు నదులను దర్శించి స్నానము చేసి జపము చేసి దేవ దేవుడగు శివుని పూజించు వ్యక్తి శివసాయుజ్యమును పొందు ననుటలో సందేహము లేదు (20). అప్పుడు శంభుడు పార్వతితో నిట్లనెను: ఓ అవ్యయురాలా! నందిని గణాధ్యక్షుడని ప్రకటించెదను. నీ అభిప్రాయమేమి? (21)

ఉమోవాచ ।

దాతుమర్హసి దేవేశ నందినే పరమేశ్వర ।

మహాప్రియతమో నాథ శైలాదిస్తనయో మమ ॥

పార్వతి ఇట్లు పలికెను -

ఓ దేవదేవా! పరమేశ్వరా! నందికి అట్టి భాగ్యమును నీవు కలిగించవలెను. నాథా! శిలాదకుమారుడగు నంది నాకు అత్యంత ప్రియతముడగు పుత్రుడు (22).

నందీశ్వర ఉవాచ:

తతస్సు శంకరస్త్వీయాన్ సస్సార గణపాన్ వరాన్ ।

స్వతంత్రః పరమేశానస్సర్వదో భక్తవత్సలాః ॥

స్మరణాదేవ రుద్రస్య సంప్రాప్తాశ్చ గణేశ్వరాః ।

అసంఖ్యాతా మహామో దాశ్శంకరాకృతయోఽఖిలాః ॥

తే గణేశాశ్చివం దేవీం ప్రణమ్యాహుశ్చుభం వచః ।

తే ప్రణమ్య కరో బద్ధ్వా నతస్కంధా మహాబలాః ॥

నందీశ్వరుడిట్లు పలికెను -

అప్పుడు స్వతంత్రుడు, సర్వమునిచ్చువాడు, భక్తప్రియుడు నగు ఆ శంకర పరమేశ్వరుడు తన శ్రేష్ఠ గణాధ్యక్షులను స్మరించెను (23). రుద్రుడు స్మరించగనే శంకరుని ఆకారముగల లెక్కలేనంతమంది గణాధ్యక్షులు మహానందముతో విచ్చేసిరి (24). మహాబలిశాలురగు ఆ గణాధ్యక్షులు పార్వతీ పరమేశ్వరులకు సాష్టాంగ ప్రణామమాచరించి, చేతులు కట్టి నిలబడి ఈ శుభవాక్యమును పలికిరి (25).

గణేశా ఉవాచః ।

కిమర్థం చ స్మృతా దేవ హ్యజ్ఞాపయ మహాప్రభో ।

కింకరాన్న స్మమాయాతాంస్తీ పురార్థన కామద ॥

కిం సాగరాన్ శోషయామో యమం వా సహ కింకరైః ।

హన్యో మృత్యుం మహామృత్యుం విశేషం వృద్ధ పద్మజమ్ ॥

వృద్ధేంద్రం సమదేవైశ్చ విష్ణుం వా పార్ష దైస్సహ ।

అనయామస్సుసంక్రద్ధాన్ దైత్యాన్వా దానవైస్సహ ॥

కస్యాద్య వ్యసనం ఘోరం కలిష్టామస్తవాజ్ఞయా ।

కస్య వాద్యోత్సవో దేవ సర్వకామ సమృద్ధయే ॥

గణాధ్యక్షులు ఇట్లు పలికిరి -

ఓ దేవా! మహాప్రభూ! మమ్ములను ఏల స్మరించితివి? త్రిపురములను నశింపజేసినవాడా! కోర్కెల నీడేర్చు వాడా! ఇచటకు వచ్చి యున్న కింకరులమగు మమ్ములను ఆజ్ఞాపించుము (26), మేము సముద్రములను ఎండింప జేయవలెనా? లేక మృత్యుదేవతయగు యముని కింకరులతో సహా సంహరించవలెనా? లేక మృత్యువునకు కూడ మృత్యువు మరియు చాల వృద్ధుడు అగు బ్రహ్మను (27) వృద్ధుడగు ఇంద్రుని కూడ దేవతలతో సహా తీసుకురావలెనా? పార్షదులతో గూడిన విష్ణువును లేక కోపశీలురగు దానవులను గొని రావలెనా? (28) నీ ఆజ్ఞచే మేమీనాడు ఎవనికి భయంకరమగు ఆపదను కలిగించవలెను?

లేదా, ఓ దేవా! ఎవనికి కోర్కెలనన్నిటినీ ఈడేర్పు సంపదలనిచ్చి ఉత్సవమును
కలిగించవలెను? (29)

నందీశ్వర ఉవాచ:

ఇత్యాకర్ణ్య వచస్తేషాం గణానాం వీరవాదినామ్ ।

ఉవాచ తాన్ స ప్రశంస్య గణేశాన్ పరమేశ్వరః ॥

నందీశ్వరుడిట్లు పలికెను -

వీరవచనములను పలుకుచున్న ఆ గణాధ్యక్షుల మాటలను విని ఆ
పరమేశ్వరుడు వారిని ప్రశంసించి వారితో నిట్లనెను (30).

శివ ఉవాచ:

నందీశ్వరోఽయం పుత్రో మే సర్వేషా మీశ్వరేశ్వరః ।

ప్రియో గణాగ్రణీస్సర్వైః క్రియతాం వచనం మమ ॥

సర్వే ప్రీత్యా భిషించద్వ్యం మధ్గణానాం గతిం పతిమ్ ।

అద్య ప్రభృతి యుష్మాకమయం నందీశ్వరః ప్రభుః ॥

శివుడిట్లు పలికెను -

ఈ నందీశ్వరుడు నాకు పుత్రుడు. ప్రభువులందరికీ ఈతడు ప్రభువు.
మీరు నా ఆజ్ఞాను పాలించుడు. మీరందరు నాకు ప్రియుడగు ఈతనిని గణాధ్యక్షుని
చేయుడు (31). ఈతనిని మీరందరు ప్రీతితో నా గణములకు ప్రభువు అనే పదవిలో
అభిషేకించుడు. ఈ నాటినుండియు ఈ నందీశ్వరుడే మీకు ప్రభువు (32).

నందీశ్వర ఉవాచ:

ఏవముక్తాశ్చంకరేణ గణపాస్సర్వ ఏవ తే ।

ఏవమస్మితి సంప్రోచ్య సంఖారానాహరంస్తతః ॥

తతో దేవాశ్చ సేంద్రాశ్చ నారాయణ ముఖాస్తథా ।

మునయస్సర్వతో లోకా ఆజగ్మర్ముదితాననాః ॥

పితామహోఽపి భగవాన్ని యోగాచ్చంకరస్య వై ।

చకార నందినస్సర్వమభిషేకం సమాహితః ॥

తతో విష్ణు స్తతశ్చక్రో లోకపాలా స్తథైవ చ ।

ఋషయస్తృష్టువుశ్చైవ పితామహ పురోగమాః ॥

స్తుతిమత్పు తతస్తేషు విష్ణు స్సర్వజగత్పతిః ।

శిరస్యంజలి మాధాయ తుష్టావ చ సమాహితః ॥

ప్రాంజలిః ప్రణతో భూత్వా జయశబ్దం చకార చ ।

తతో గణాధిపాస్సర్వే తతో దేవాస్తతోఽసురాః ॥

ఏవం స్తుతశ్చాభిషిక్తో దేవైశ్చ బ్రహ్మకై స్తథా ।

నందీశ్వరోఽహం విప్రేంద్ర నియోగా త్పరమేశితుః ॥

శంకరుడిట్లు ఆజ్ఞాపించగా, ఆ గణాధ్యక్షులందరు “ అటులనే అగుగాక! అని పలికి, పిదప అభిషేకసామగ్రిని తీసుకొని వచ్చిరి (33). అప్పుడు ఇంద్రుడు, నారాయణుడు మొదలగు దేవతలు, మునులు మరియు ఇతరలోకములలోని జీవులు ఆనందముతో నిండిన ముఖములు గలవారై విచ్చేసిరి (34). శంకరుని ఆజ్ఞచే భగవానుడగు పితామహుడు మనస్సును లగ్నము చేసి నంది యొక్క అభిషేకకార్యము నంతనూ నడిపించెను (35). అప్పుడు విష్ణువు, ఇంద్రుడు, లోకపాలకులు, బ్రహ్మ, ఋషులు మొదలగు వారందరు స్తోత్రములను చేసిరి (36). వారందరు స్తుతించు చుండగా, సర్వజగత్తులకు ప్రభువు అగు విష్ణువు మనస్సును లగ్నముచేసి శిరస్సుపై చేతులను జోడించి స్తుతించెను (37). ఆయన చేతులను జోడించి ప్రణమిల్లి జయధ్వానమును చేసెను. అప్పుడు సర్వగణాధ్యక్షులు, దేవతలు మరియు రాక్షసులు కూడా వరుసగా జయధ్వానములను చేసిరి (38). ౬. బ్రాహ్మణ శ్రేష్ఠా! పరమేశ్వరుని ఆజ్ఞచే నందీశ్వరుడనగు నేను దేవతల సమక్షములో బ్రహ్మచే అభిషేకింపబడి ఈ విధముగా స్తుతింపబడితిని (39).

ఉద్వాహశ్చ కృతస్తత్ర నియోగాత్పరమేష్ఠినః ।

మహోత్సవయుతః ప్రీత్యా విష్ణు బ్రహ్మాది భర్మమ ॥

మరుతాం చ సుతా దేవీ సుయశాస్తు మనోహరా ।

పత్నీ సా మేభవద్భివ్యా మనోనయన నందినీ ॥

లబ్ధం శశిప్రభం ఛత్రం తయా తత్ర విభూషితమ్ ।

చామరైశ్చామరాసక్తహస్తా రైస్త్రీ గణైర్యుతమ్ ॥

సింహాసనం చ పరమం తయా చాభిషిక్తం మయా ।

అలంకృతో మహాలక్ష్మ్యా ముకుటాద్వైస్సు భూషణైః ॥

లబ్ధో హారశ్చ పరమో దేవ్యాః కంఠ గతస్తథా ।

వృషేంద్రశ్చ శితో నాగస్నింహస్నింహ ధ్వజస్తథా ॥

రథశ్చ హేమహారశ్చ చంద్రజంబ సమశ్శుభః ।

అన్యాన్యపి చ వస్తూని లబ్ధాని హి మయా మునే ॥

ఏవం కృతవివాహోఽహం తయా పత్న్యా మహామునే ।

పాదౌ వవందే శంభోశ్చ శివాయా బ్రహ్మణో హరేః ॥

తథా విధం త్రిలోకేశస్సపత్నీకం చ మాం ప్రభుః ।

ప్రోవాచ పరయా ప్రీత్యా స శివో భక్త వత్సలః ॥

అప్పుడు పరమేశ్వరుని ఆజ్ఞచే విష్ణు బ్రహ్మాదులు ప్రీతితో పెద్ద ఉత్సవమును చేసి నా వివాహమును జరిపించిరి (40). మరుద్దేవతల కుమార్తెయగు సుయశాదేవి నాకు భార్య అయెను. ఆ దివ్యస్త్రీ మనస్సును దోచి ఆనందమును కలిగించెడిది. ఆమె కన్నులకు హర్షమును కలిగించెడిది (41).

అమెతో బాటు నాకు చంద్రుని వలె కాంతులీను అలంకృత చత్రము లభించెను. స్త్రీ గణములు చామరములను ధరించి వీచిరి (42). నేను ఆమెతో గూడి ఉత్తమమగు సింహాసనము నధిష్ఠించితిని. మహాలక్ష్మి కిరీటము మొదలగు చక్కని ఆభరణములతో నన్ను అలంకరించెను (43). లక్ష్మీదేవి కంఠమునందున్న గొప్ప హారము నాకు ఈయబడెను. నాకు గొప్ప ఎదు, తెల్లని ఏనుగు, సింహము, మరియు సింహము గుర్తుగల ధ్వజము కూడ లభించెను (44). ఒక రథము, చంద్రజంబమువలె కాంతులీనుచున్న శుభహారము కూడ లభించెను. ఓ మహర్షి! నాకింకనూ ఇతరవస్తువులు కూడ లభించెను (45). ఓ మహర్షి! ఈ విధముగా 'వివాహితుడనైన నేను ఆ భార్యతో గూడి శివపార్వతులకు, బ్రహ్మకు, విష్ణువునకు పాదాభివందనమును చేసితిని (46). ముల్లోకములకు ప్రభువు, భక్తవత్సలుడు అగు ఆ శివుడు ఆ విధముగా భార్యతో గూడి నమస్కరించిన నాతో పరమ ప్రీతితో నిట్లు పలికెను (47).

ఈశ్వర ఉవాచ:

శృణు సత్పుత్ర తాత త్వం సుయశేయం తవ ప్రియా ।

దదామి తే వరం ప్రీత్యా యత్రే మనసి వాంఛితమ్ ॥

ఈశ్వరుడిట్లు పలికెను -

వత్సా! వినుము. నీవు నా యోగ్యమగు పుత్రుడవు. ఈ సుయశ నీ ప్రియురాలు. నేను ప్రేమతో నీకు వరము నిచ్చెదను. నీ మనస్సులోని కోరికను వెల్లడించుము (48).

సదాహం తవ నందీశ సంతుష్టాస్మి గణేశ్వర ।

దేవ్యా చ సహితో వత్స శృణు మే పరమం వచః ॥

సదేష్టశ్చ విశిష్టశ్చ పరమైశ్వర్య సంయుతః ।

మహాయోగీ మహేష్వాసః సవితా సవితామహః ॥

అజేయ స్సర్వజేతా చ సదా పూజ్యో మహాబలః ।

అహం యత్ర భవాంస్తత్ర యత్ర త్వం తత్ర చాప్యహమ్ ॥

అయం చ తే పితా పుత్ర పరమైశ్వర్య సంయుతః ।

భవిష్యతి గణాధ్యక్షో మమభక్తో మహాబలః ॥

పితామహోఽపి తే వత్స తథాస్తు నియమా ఇమే ।

మత్సమీపం గమిష్యంతి మయా దత్తవరాస్తథా ॥

ఓ నందీశ్వరా! నీ విషయములో నేను సర్వకాలములయందు సంతుష్టుడనై యుండెదను. ఓ గణాధ్యక్షా! వత్సా! నీవు నీ భార్యతో గూడి నేను చెప్పు శ్రేష్ఠవచనమును వినుము (49). నీవు నాకు సర్వదా ప్రియుడవు. నీవు విశిష్టవ్యక్తివి. నీకు సర్వైశ్వర్యములు లభించును. మహాయోగివగు నీవు గొప్ప ధనుర్ధారివి అగుదువు. నీ తండ్రి, తాత కూడ నీతో బాటు సుఖించెదరు (50). నిన్ను ఇతరులు జయించలేరు. కాని నీవు అందరినీ జయించెదవు. మహాబలశాలివగు నీవు సర్వదా

పూజనీయుడవు. నేను ఉన్నచోట నీవు ఉండెదవు. నీవు ఉన్న చోట నేను ఉండెదను (51). ఓ కుమారా! ఈ నీ తండ్రి పరమైశ్వర్యములను పొంది గణాధ్యక్షుడై గొప్ప బలశాలియై నాకు భక్తుడు కాగలడు (52). ఓ వత్సా ! ఈ వరములన్నియు నీ పితామహునకు కూడ వర్తించగలవు. మరియు మీరందరు నేను ఇచ్చిన వరములను పొంది నా సమీపమునకు రాగలరు (53).

నందీశ్వర ఉవాచ:

తతో దేవీ మహాభాగా నందినం వరదాబ్రవీత్ ।
 వరం బ్రాహ్మిణి మాం పుత్ర సర్వాన్ కామాన్ యథేచ్ఛితాన్ ॥
 తచ్చుత్వా వచనం దేవ్యాః ప్రావోచత్సాంజలిస్తదా ।
 భక్తిర్భవతు మే దేవి పాదయోస్తే సదా వరా ॥
 శ్రుత్వా మమ వచో దేవీ హ్యేవమస్త్వితి సా బ్రవీత్ ।
 సుయశాం తాం చ సుప్రీత్యా నంది ప్రియతమాం శివా ॥

నందీశ్వరుడిట్లు పలికెను -

అప్పుడు మహాత్మురాలు, వరములనిచ్చు తల్లియగు పార్వతీదేవి నందీశ్వరునితో ' ఓ పుత్రా! వరమును కోరుకొనుము, నీ మనస్సులోని కోర్కెలన్నిటినీ ఈడేర్చెదను' అని పలికెను (54). అప్పుడా దేవి యొక్క ఆ మాటను విని ఆతడు చేతులు జోడించి ' ఓ దేవీ! నాకు సర్వదా నీ పాదములయందు గొప్ప భక్తి కలుగుగాక! ' అని కోరెను (55). ఆ దేవి నా మాటను విని అటులనే యగుగాక! అని పలికెను. పార్వతీదేవి నందీశ్వరుని ప్రియురాలగు సుయశను ప్రీతితో లాలించెను (56).

దేవ్యువాచ।

వత్సే వరం యథేష్టం హి త్రినేత్రా జన్మవర్జితా ।
 పుత్రపౌత్రైస్తు భక్తిర్మే తథా చ భర్తరేవ హి ॥

దేవి ఇట్లు పలికెను -

ఓ పుత్రీ! నీవు కూడ నచ్చిన వరమును కోరుకొనుము. నీకు మూడు నేత్రములు ఉండగలవు. నీవు జన్మబంధమునుండి విముక్తురాలవైతివి. నీవు పుత్రపౌత్రులతో ఆనందించెదవు. మరియు నీకు నాయందు, నీ భర్తయందు భక్తి ఉండగలదు (57).

నందువచ ।

తదా బ్రహ్మ చ విష్ణుశ్చ సర్వే దేవ గణాశ్చ వై ।
తాభ్యాం వసుం దదుః ప్రీత్యా సుప్రసన్నాశ్శివాజ్జయ ॥
సాన్వయం మాం గృహీత్వే శస్త్ర తస్సంబంధి బాంధవైః ।
ఆరుహ్య వృషమీశానో గతో దేవ్యా నిజం గృహమ్ ॥
విష్వాదయ స్సు రాస్సర్వే ప్రశంసంతో హ్యమీ తదా ।
స్వదామాని యయుః ప్రీత్యా సంస్తువంతశ్శివం శివామ్ ॥
ఇతి తే కథితో వత్స స్వావతారో మహామునే ।
సదానందకరః పుంసాం శివభక్తి ప్రవర్ధనః ॥
య ఇదం నందినో జన్మ వరదానం తథా మమ ।
అభిషేకం వివాహం చ శృణుయాచ్ఛ్రావయేత్తథా ॥
పరేద్వా పాఠయే ద్వాపి శ్రద్ధావాన్ భక్తి సంయుతః ।
ఇహ సర్వసుఖం భుక్త్వా పరత్ర లభతే గతిమ్ ॥
ఇతి శ్రీ శివమహాపురాణే శతరుద్ర సంహితాయాం నందికేశ్వరాభిషేక
వివాహ వర్ణనం నామ సప్తమోఽధ్యాయః (7).

నందీశ్వరుడిట్లు పలికెను -

అప్పుడు బ్రహ్మ, విష్ణువు మరియు సర్వదేవగణములు మిక్కిలి ప్రసన్నులై
శివుని ఆజ్ఞచే ఆ దంపతులకు ప్రేమతో సంపదలనిచ్చిరి (58). నన్ను నా కుటుంబ
సభ్యులను, మరియు బంధు గణమును దోడ్కొని శివుడు అప్పుడు దేవితో గూడి తన
వాహనమగు వృషభమునధిష్టించి తన గృహమునకు వెళ్లెను (59). అప్పుడు విష్ణువు
మొదలగు వారందరు పార్వతీపరమేశ్వరులను ప్రీతితో పొగుడుకుంటూ తమ తమ
స్థానములకు వెళ్లిరి (60). ఓ కుమారా ! మహర్షీ! ఇంతవరకు నీకు నా
అవతారమును గురించి చెప్పితిని. ఈ గాథ మానవులకు సర్వదా ఆనందమును
కలిగించి, శివభక్తిని వర్ధిల్లజేయును (61). నందీశ్వరుడనగు నా ఈ జన్మ,
వరములను పొందుట, అభిషేకము మరియు వివాహము అను వృత్తాంతమును
ఎవడైతే తాను విని, ఇతరులకు వినిపించునో (62), శ్రద్ధాభక్తులతో తాను పఠించి
ఇతరులచే పఠింపజేయునో, అట్టివాడు. . ఇహలోకములో సర్వసుఖములనను
భవించి పరలోకములో ఉత్తమ గతిని పొందును (63).

శ్రీ శివమహాపురాణములో శతరుద్ర సంహితాయందు నందీశ్వరాభిషేక
వివాహ వర్ణనమనే ఏడవ అధ్యాయము ముగిసినది (7).

8 - భైరవావతారము

నందీశ్వర ఉవాచః

సనత్కుమార సర్వజ్ఞ శృణు త్వం భైరవీం కథామ్ ।
యస్యాశ్చవణ మాత్రేణ శైవీ భక్తిర్బుధా భవేత్ ॥
భైరవః పూర్ణరూపో హి శంకరస్య పరాత్మనః ।
మూడాస్తం వైన జానంతి మోహితాశ్చివ మాయయా ॥
సనత్కుమార నో వేత్తి మహిమానం మహేశితుః ।
చతుర్భుజోఽపి విష్ణుర్యై చతుర్భుక్తోఽపి వై విభిః ॥
చిత్రమత్ర న కింబిద్వై దుర్ జ్ఞేయా ఖలు శాంభవీ ।
తయా సమ్మోహితాస్సర్వే నార్ప యంత్యపి తం పరమ్ ॥
వేద చేద్యది వాత్మానం స ఏవ పరమేశ్వరః ।
తదా విదంతి తే సర్వే స్వేచ్ఛయా నహి కేఽపి తమ్ ॥
సర్వగోఽపి మహేశానో నేక్ష్యతే మూఢ బుద్ధిభిః ।
దేవవద్భుద్భ్యతే లోకే యోఽతీతో మనసాం గిరామ్ ॥
అత్రేతిహాసం వక్ష్యేఽహం పరమర్షే పురాతనమ్ ।
శృణు తం శ్రద్ధయా తాత పరమం జ్ఞానకారణమ్ ॥
మేరు శృంగేఽద్భుతే రమ్యే స్థితం బ్రహ్మాణమీశ్వరమ్ ।
జగ్గుర్దేవర్షయస్సర్వే సుతత్త్వం జ్ఞాతుమిచ్ఛయా ॥
తత్రాగత్య విధిం నత్వా పప్రచ్ఛస్తే మహాదరాత్ ।
కృతాంజలి పుటాస్సర్వే నతస్కంధా మునీశ్వరాః ॥

నందీశ్వరుడిట్లు పలికెను -

ఓయీ సనత్కుమారా! సర్వజ్ఞా! నీవు భైరవుని గాథను వినుము. ఈ గాథను విన్నచో శివభక్తి దృఢమగును (1). భైరవుడు శంకరపరమాత్ముని పూర్ణావతారము. శివమాయచే మోహితులైన అజ్ఞానులు ఆతనిని ఎరుంగరు (2). ఓయీ సనత్కుమారా! చతుర్భుజుడగు విష్ణువు, మరియు చతుర్భుజుడగు బ్రహ్మ కూడా మహేశ్వరుని మహిమను ఎరుంగరు (3). దీనిలో విచిత్రమేమియు లేదు. శంభుని మాయను ఎరుంగుట అసంభవము. అందరు ఆ మాయచే మోహితులగుదురు. అట్లు మోహితులైన జనులు ఆ పరమేశ్వరుని అర్పించుట లేదు (4). ఆ పరమేశ్వరుడే స్వయముగా తన స్వరూపమును తెలిపినచో, అప్పుడు అట్టి భక్తులు ఆయనను తెలియగలరు. ఎవరైననూ తమ ఇచ్చచే ఆ పరమేశ్వరుని తెలియజాలరు (5). మహేశ్వరుడు సర్వవ్యాపకుడై యున్ననూ మూఢబుద్ధులు ఆయనను కనజాలరు. వాక్కునకు మనస్సునకు అందని ఆ పరమేశ్వరుని సామాన్య దేవతయని లోకులు భావించుచుందురు (6). ఓ మహర్షీ! ఈ విషయములో నేనొక

ప్రాచీన గాథను చెప్పేదను. వత్సా! జ్ఞానహేతువగు ఆ శ్రేష్ఠగాథను నీవు శ్రద్ధతో వినుము (7). దేవతలు, ఋషులు అందరు కలిసి అద్భుతము, సుందరమునగు మేరు, శిఖరమునందున్న భగవానుడగు బ్రహ్మ వద్దకు ఈశ్వరతత్త్వము నెరుంగ గోరి వెళ్లిరి (8). ఆ మహర్షులు, దేవతలు అందరు అచటకు వచ్చి బ్రహ్మకు సాష్టాంగ ప్రణామమును చేసి చేతులను జోడించి ఆదరముతో నిట్లు ప్రశ్నించిరి (9).

దేవర్షయ ఊచుః ।

దేవదేవ ప్రజానాథ సృష్టి కృలో కనాయక ।

తత్త్వతో వద చాస్మభ్యం కిమేకం తత్త్వమవ్యయమ్ ॥

దేవతలు, ఋషులు ఇట్లు పలికిరి -

ఓ దేవదేవా! ప్రజాపతీ! సృష్టికర్తవగు నీవే లోకములకు ప్రభుడవు. వినాశములేని ఏకైక తత్త్వము ఏది? ఈ విషయమును మాకు యథాతథముగా చెప్పుము (10).

నందీశ్వర ఉవాచః

సమాయయా మహేశస్య మోహితః పద్మసంభవః ।

అవిజ్ఞాయ పరం భావం సంభావం ప్రత్యువాచ హ ॥

నందీశ్వరుడిట్లు పలికెను -

మహేశ్వరుని మాయచే మోహితుడైన ఆ బ్రహ్మ పరమాత్మ స్వరూపమును, ప్రభావమును ఎరుంగక ఇట్లు బదులిడెను (11).

బ్రహ్మోవాచ ।

హే సురా ఋషయ సృర్వే సుమత్యా శృణుతాదరాత్ ।

వచ్ఛహం పరమం తత్త్వమవ్యయం వై యథార్థతః ॥

జగద్యోనిరహం ధాతా స్వయంభూరజ ఈశ్వరః ।

అనాది భాగహం బ్రహ్మ హ్యేక ఆత్మా నిరంజనః ॥

ప్రవర్తకో హి జగతా మహమేవ నివర్తకః ।

సంవర్తకో మదభికో నాన్యః కశ్చిత్పురోత్తమాః ॥

బ్రహ్మ ఇట్లు పలికెను -

ఓ దేవతలారా ! ఋషులారా ! మీరందరు మంచి మనస్సుతో ఆదరముతో వినుడు. వినాశము లేని పరమతత్త్వమును గురించి నేను యథార్థముగా చెప్పేదను (12). స్వయముగా ప్రకటమైనవాడను, జగత్కారణుడను, విధాతను, పుట్టుక లేనివాడను, జగత్పరిపాలకుడను, ఆది లేని వాడను, దోషములు లేని వాడను అగు నేనే పరబ్రహ్మ పరమాత్మను (13). జగత్తును ప్రవర్తిల్లి జేయువాడను నేనే. జగత్తును ఉపసంహరించే ప్రళయకాలాగ్నిని నేనే. ఓ దేవశ్రేష్ఠులారా ! నాకంటె శ్రేష్ఠుడు మరియొకడు లేడు (14).

నందీశ్వర ఉవాచః

తస్యైవం వదతో ధాతుర్విష్ణుస్తత్ర స్థితో మునే ।
ప్రోవాచ ప్రహసన్ వాక్యం సంక్రద్ధో మోహితోఽజయా ॥
న చైతదుచితా బ్రహ్మన్ యోగయుక్తస్య మూర్ఘతా ।
అవిజ్ఞాయ పరం తత్త్వం వృథైతత్తే నిగద్యతే ॥
కర్తాహం సర్వలోకానాం పరమాత్మా పరః పుమాన్ ।
యజ్ఞో నారాయణో దేవీ మాయాధీశః పరా గతిః ॥
మమాజ్ఞయా త్వయా బ్రహ్మన్ సృష్టిరేషా విధీయతే ।
జగతాం జీవనం నైవ మామనాదృత్య చేశ్వరమ్ ॥
ఏవం త్రిప్రకృతో మోహోత్పరస్పర జయైషిణౌ ।
ప్రోచతుర్ని గమాంశ్చాత్ర ప్రమాణే సర్వథా తనౌ ॥
ప్రప్తవ్యాస్తే విశేషేణ స్థితా మూర్తి ధరాశ్చ తే ।
పప్రచ్ఛతుః ప్రమాణ జ్ఞానిత్యుక్త్యా చతురోఽపి తాన్ ॥

నందీశ్వరుడిట్లు పలికెను -

ఓ మహర్షీ! బ్రహ్మ ఇట్లు పలుకుచుండగా అచటనున్న విష్ణువు కోపించి మాయామోహితుడై నవ్వుచూ ఒక వాక్యమును పలికెను (15). ఓ బ్రహ్మ! నీ వంటి యోగీశ్వరునకు ఇట్టి మూర్ఖత్వము తగదు. నీవు సర్వోత్తమమగు తత్త్వము నెరుంగక ఇట్లు వ్యర్థవచనములను పలుకుచున్నావు (16). సర్వలోకములను సృష్టించు పరమాత్మను, పురుషోత్తముడను నేనే. యజ్ఞ స్వరూపుడనగు నారాయణుడను నేనే. నేను మాయాశక్తిని నా ఆధీనములో నుంచుకొనెదను. సర్వోత్తమగతియగు పరబ్రహ్మ నేనే (17). ఓ. బ్రహ్మ! నీవీ సృష్టిని నా ఆజ్ఞచేతనే చేసియుంటివి. ఈశ్వరుడనగు నన్ను తిరస్కరించినచో, ఈ జగత్తులు క్షణకాలము జీవించియుండలేవు (18). త్రిగుణాత్మకమగు ప్రకృతియందు మోహమును పొంది ఒకరిపై నొకరు విజయమును పొందగోరి వారిద్దరు తమ వాదములకు ప్రామాణ్యమును సంపాదించుట కొరకై ఆ విషయములో వేదములను ప్రశ్నించిరి (19). నాల్గు వేదములు విగ్రహములను దాల్చి ఎదుటనున్నవి. అవి ప్రమాణ నిర్ణయమును చేయు సమర్థములు అని పలికి వారిద్దరు ఆ వేదములను ప్రశ్నించిరి (20).

విధివిష్ణు ఉచతుః ।

వేదాః ప్రమాణం సర్వత్ర ప్రతి ప్తా పరమామితాః ।

యూయం వదత విశ్రబ్ధం కిమేకం తత్త్వ మవ్యయమ్ ॥

బ్రహ్మవిష్ణువులు ఇట్లు పలికిరి -

అన్ని విషయములలో వేదములే ప్రమాణము. అనంతములగు వేదముల ప్రతిష్ఠ సర్వోత్కృష్టమైనది. ఓ వేదములారా! వినాశములేని ఏకైక తత్త్వము ఏది? మీరు సత్యమును చెప్పుడు (21).

నందీశ్వర ఉవాచః

ఇత్యాకర్ణ్య తయోర్వాచం పునస్తే హి ఋగాదయః ।

అవదంస్తత్త్వతస్సర్వే పరేశం సంస్మర ప్రభుమ్ ॥

యది మాన్యా వయం దేవౌ సృష్టిస్థితికరౌ విభూ ।

తదా ప్రమాణం వక్ష్యామౌ భవత్సందేహ భేదకమ్ ॥

శ్రుత్వైక భిమాకర్ణ్య ప్రోచతుస్తౌ సురౌ శ్రుతిః ।

యుష్మదుక్తం ప్రమాణం నౌ కిం తత్త్వం సమ్యగుచ్యతామ్ ॥

నందీశ్వరుడిట్లు పలికెను -

వారిద్దరి ఆ మాటను విని ఋగాది నాల్గు వేదములు పరమాత్మయగు శివప్రభుని స్మరించి యధార్థమగు వచనమునిట్లు పలికినవి (22). ఓ దేవతలారా! మీరిద్దరు సృష్టిస్థితులను చేయు ప్రభువులు. మామాట మీకు అంగీకారమైనచో, మీ సందేహమును పోగొట్టే ప్రమాణవచనమును చెప్పగలము (23). వేదములు పలికిన ఈ మాటను విని ఆ దేవతలిద్దరు వేదములతో 'మీమాట మాకు ప్రమాణము. తత్త్వము ఎయ్యది? చక్కగా విచారించి చెప్పుడు' అని పలికిరి (24).

ఋగ్వేద ఉవాచః

యదంతస్త్వాని భూతాని యతస్సర్వం ప్రవర్తతే ।

యదాహుః పరమం తత్త్వం స రుద్రస్త్వేక ఏవ హి ॥

ఋగ్వేదము ఇట్లు పలికెను -

సర్వప్రాణులు ఎవని యందు ఉన్నవో, ఎవని నుండి సర్వ జగత్తు ఉద్భవించుచున్నదో ఆ రుద్రుడు ఒక్కడే పరమతత్త్వమని మహర్షులు చెప్పుచున్నారు (25).

యజుర్వేద ఉవాచ:

యో యజ్ఞైరఖలైరీశః యోగేన చ సమిజ్యతే ।

యేన ప్రమాణం ఖలు నస్య ఏకస్సర్వదృక్ శివః ॥

యజుర్వేదము ఇట్లు పలికెను -

ఏ ఈశ్వరుడు సర్వయజ్ఞములచే మరియు యోగముచే ఆరాధింప బడుచున్నాడో, ఎవనిచే మాకు ప్రామాణ్యము లభించుచున్నదో, అట్టి సర్వసాక్షియగు అద్యయ తత్త్వము శివుడే (26).

సామవేద ఉవాచ:

యేనేదం బ్రామ్యతే విశ్వం యోగీభిర్యో విబింత్వతే ।

యద్భాసా భాసతే విశ్వం స ఏకస్త్వంబకః పరః ॥

సామవేదము ఇట్లు పలికెను -

ఎవనిచే ఈ జగచ్ఛక్రము త్రిప్పబడుచున్నదో, ఎవనిని యోగులు ధ్యానించెదరో, ఎవని ప్రకాశముచే జగత్తు ప్రకాశించుచున్నదో, అట్టి అద్యయ పరమాత్మ ముక్కంటియే (27).

అథర్వణవేద ఉవాచ:

యం ప్రపశ్యంతి దేవేశం భక్త్యానుగ్రహిణో జనాః ।

తమాహురేకం కైవల్యం శంకరం దుఃఖతః పరం ॥

అథర్వణవేదమిట్లు పలికెను -

ఏ దేవదేవుని కృపచే భక్తులగు జనులు ఆయనను చక్కగా దర్శించుచున్నారో, ఎవడు దుఃఖమునకు అతీతుడో, అట్టి అద్యయ నిర్గుణతత్త్వము శంకరుడని మహర్షులు చెప్పుచున్నారు (28).

నందీశ్వర ఉవాచ:

శ్రుత్వక్తమిద మాకర్ణ్యాతవ మాయావిమోహితౌ ।

స్మిత్యాహతుర్విభిహరీ నిగమాంస్తాన్విచేతనౌ ॥

నందీశ్వరుడిట్లు పలికెను -

వేదములు చెప్పిన ఈ మాటలను విని, మాయచే అత్యధికముగా మోహితులై వివేకమును గోల్పోపోయిన బ్రహ్మ విష్ణువులు నవ్వి వేదములతో నిట్లనిరి (29).

విధిహరీ ఊచతుః ।

హే వేదాః కిమిదం యూయం భాషంతే గతచేతనాః ।

కిం జాతం వోఽద్య సర్వం హి నష్టం సువయునం పరమ్ ॥

కథం ప్రమథనాథోఽసౌ రమమాణో నిరంతరమ్ ।

దిగంబరః పీతవర్ణో శివయా ధూరిధూసరః ॥

విరూపవేషో జటిలో వృషగో వ్యాలభూషణః ।

పరం బ్రహ్మత్వమాపన్నః క్వ చ తత్సంగ వర్జితమ్ ॥

ఇత్యు దీరితమాకర్ణ్య ప్రణవస్సర్వగస్తయోః ।

అమూర్తో మూర్తి మాన్ ప్రీత్యా జ్ఞంభమాణ ఉవాచ తౌ ॥

బ్రహ్మ విష్ణువులు ఇట్లు పలికిరి -

ఓ వేదములారా! మీరు వివేకమును గోల్పోయి ఇట్లు మాటలాడుచుంటిరేల? మీకీనాడు ఏమైనది? మీ యొక్క చక్కని పరమాత్మ జ్ఞానమంతయు నశించినది (30). ప్రమథగణములకభిపతి, సర్వదా విహారశీలి, దిగంబరుడు, పచ్చని వర్ణముగలవాడు, పార్వతితో గూడి యుండువాడు, భస్మచే బూడిదరంగును కలిగియున్నవాడు (31), వికృతవేషములో నుండువాడు, జటాధారి, వృషభవాహనుడు, పాములే ఆభరణములుగా గలవాడు అగు ఈ శివుడు పరబ్రహ్మ ఎట్లు అయినాడు? సంగరహితమగు పరబ్రహ్మ ఎక్కడ? శివుడు ఎక్కడ? (32) వారిద్దరి ఈ మాటలను విని సర్వవ్యాపకము, ఆకారవిహీనమునగు ఓంకారము ప్రేమతో శరీరమును స్వీకరించి వారిద్దరితో జగ్గరగా నిట్లనెను (33).

ప్రణవ ఉవాచః

నహీశో భగవాన్ శక్త్యా హ్యేత్థానో వ్యతిరిక్తయా ।

కదాచిద్రమతే రుద్రో లీలారూపధరో హరః ॥

అసౌ హి పరమేశానస్స్వయం జ్యోతిస్సనాతనః ।

ఆనందరూపా తస్యై షా శక్తి ర్నాగంతుకీ శివా ॥

ఓంకారము ఇట్లు పలికెను -

భగవంతుడు, ఈశ్వరుడు, లీలారూపములను ధరించువాడు మరియు పాపములను హరించువాడునగు రుద్రుడు ఏనాడైననూ తనకంటే భిన్నమగు శక్తితో విహరించుటలేదు (34). రుద్రుడు పరమేశ్వరుడు, స్వయంప్రకాశస్వరూపుడు మరియు సనాతనుడు. ఆయన యొక్క ఆనందస్వరూపమే పార్వతీ దేవి. ఆమె ఆయనయొక్క శక్తియే గాని బయటనుండి వచ్చినది గాదు (35).

నందీశ్వర ఉవాచః

ఇత్యేవముక్తోఽపి తదా విధేర్విష్ణోశ్చ వై తదా ।
నా జ్ఞానమగమన్నాశం శ్రీ కంఠస్యైవ మాయయా ॥
ప్రాదురాసీత్తతో జ్యోతి రుభయోరంతరే మహత్ ।
పూరయన్ని జయా భాసా ద్యావా భూమ్యోర్యదంతరమ్ ॥
జ్యోతిర్మండల మధ్య స్థో దదృశే పురుషాకృతిః ।
విధి క్రతుభ్యాం తత్రైవ మహద్భుత తనుర్మునే ॥
ప్రజజ్వాలాథ కోపేన బ్రహ్మణః పంచమం శిరః ।
ఆవయోరంతరే కోఽసౌ జభృయాత్పురుషాకృతిమ్ ॥
విధిస్సంభావయే ద్యావత్తావత్స త్రివిలోచనః ।
దృష్టః క్షణేన చ మహాపురుషో నీలలోహితః ॥
త్రిశూలపాణిర్పాలాక్షో నా గోడుప విభూషణః ।
హిరణ్య గర్భస్తం దృష్ట్వా విహసన్ ప్రాహ మోహితః ॥

నందీశ్వరుడిట్లు పలికెను -

ఓంకారము ఇట్లు పలికిననూ శివుని మాయా ప్రభావముచే బ్రహ్మ విష్ణువుల అజ్ఞానము అప్పటికీ తొలగిపోలేదు (36). అప్పుడు వారిద్దరి మధ్య ఒక గొప్ప జ్యోతి ఉద్భవించెను. అది తన కాంతులచే భూమ్యాకాశముల మధ్య భాగమును నింపివేసెను (37). ఆ కాంతిమండలము యొక్క మధ్య భాగములో ఒక పురుషా కారమును గాంచి బ్రహ్మ విష్ణువులు అత్యంత విస్మయమును పొందిరి. ఓ మహర్షీ ! (38) అప్పుడు బ్రహ్మ యొక్క ఐదవ తల కోపముతో మండిపడెను. మా ఇద్దరి మధ్యలో పురుషాకృతిని దాల్చి ఆవిర్భవించిన ఈ తేజస్సు ఎవరు? (39) బ్రహ్మ ఊహ చేయులోపలనే ముక్కంటి, కంఠమునందు నీలవర్ణము ఇతరత్రా ఎర్రని రంగు గలవాడు అగు మహాపురుషుడు క్షణములో కానవచ్చెను (40). త్రిశూలమును చేతియందు ధరించినవాడు, లలాటమునందు కన్ను గలవాడు, సర్పములు చంద్రుడు అలంకారముగా గలవాడు అగు ఆ పురుషుని చూచి మోహితుడై యున్న బ్రహ్మ నవ్వుతూ ఇట్లు పలికెను (41).

బ్రహ్మోవాచః

నీలలోహిత జానే త్వాం మా భైషీశ్చంద్రశేఖర ।
ఖాలస్థలాన్యమ పురా రుద్రః ప్రాదురభూద్భవాన్ ॥
రోదనా ద్రుద్రనామాపి యోజితోఽసి మయా పురా ।
మామేవ శరణం యాహి పుత్ర రక్షాం కరోమి తే ॥

బ్రహ్మ ఇట్లు పలికెను -

ఓయీ నీలలోహితా ! చంద్రశేఖరా! నేను నిన్ను ఎరుంగుదును. భయపడకుము. పూర్వము నీవు నా లలాట దేశమునుండి రుద్రరూపుడవై ఆవిర్భవించితివి (42). నీవు రోదించుటచే నేను పూర్వము రుద్రుడను నామధేయమునిచ్చి యుంటిని. నన్ను మాత్రమే శరణు పొందుము. పుత్రా! నేను నిన్ను రక్షించెదను (43).

నందిశ్వర ఉవాచః

అథేశ్వరః పద్మయోనే శ్చుత్వా గర్వవతీం గిరమ్ ।
మ కోపాతీవ చ తదా కుర్యన్నివ లయం మునే ॥
స కోపతస్సుముత్పాద్య పురుషం భైరవం క్వచిత్ ।
ప్రజ్వలంతం సుమహసా ప్రీత్యా చ పరమేశ్వరః ॥

నందిశ్వరుడిట్లు పలికెను -

అప్పుడు పద్మసంభవుడగు బ్రహ్మ యొక్క గర్వముతో గూడిన మాటలను విని ఈశ్వరుడు మిక్కిలి కోపించెను. ఓ మునీ! అప్పుడాతడు ప్రళయమును చేయునా యన్నట్లుండెను (44). ఆ పరమేశ్వరుడు తన కోపమునుండి భయంకరాకారుడు, గొప్ప తేజస్సుతో వెలిగిపోవుచున్నవాడు నగు ఒక పురుషుని ప్రేమతో సృష్టించెను (45).

ఈశ్వర ఉవాచః

ప్రాక్ చ పంకజ జన్మాసౌ శాస్యస్తే కాలభైరవ ।
కాలవ ద్రాజనే సాక్షాత్ కాలరాజస్తతో భవాన్ ॥
విశ్వం భర్తుం సమర్థోఽసి భేషణాద్భైరవస్త్పృతః ।
త్వత్తో భేష్యతి కాలోఽపి తతస్త్వం కాలభైరవః ॥
ఆమర్దయిష్యతి భవాన్ రుష్టో దుష్టాత్మనో యతః ।
ఆమర్దక ఇతి ఖ్యాతిం తతస్సర్వత్ర యాస్యసి ॥
యతః పాపాని భక్తానాం భక్షయిష్యసి తత్ క్షణాత్ ।
పాపభక్షణ ఇత్యేవ తవ నామ భవిష్యతి ॥
యా మే ముక్తి పురీ కాశీ సర్వాభ్యోఽపి గరియసీ ।
ఆభిపత్యం చ తస్యాస్తే కాలరాజ సదైవ హి ॥



తత్త్ర యే పాతకినరాస్తే షాం శాస్తా త్వమేవ హి ।

శుభాశుభం చ తత్కర్మ చిత్త గుప్తా లిఖిష్యతి ॥

ఈశ్వరుడిట్లు పలికెను -

ఓ కాలభైరవా! పద్మమునుండి పుట్టిన ఈ బ్రహ్మను నీవు ముందుగా దండించవలెను. నీవు సాక్షాత్తు కాలుని వలె ప్రకాశించుచున్నావు గాన, నీకు కాలరాజు అని పేరు (46). నీవు జగత్తును భరించుటకు సమర్థుడవు. నిన్ను చూచినచో భయము కలుగును. కాన నీకు భైరవుడని పేరు (47). నీవు కోపించి దుష్ట బుద్ధులను సంహరించెదవు గాన, నీవు సర్వలోకములలో ఆమర్థకుడను ఖ్యాతిని పొందగలవు (48), నీవు భక్తుల పాపములను తత్ క్షణమే భక్షించెదవు గాన, నీకు పాపభక్షణుడను పేరు కలుగగలదు (49). ఓ కాలరాజా! సర్వనగరములకంటె గొప్పది, ముక్తిని ఇచ్చునది అగు నా కాశీ నగరమేది గలదో, దానిపై నీకు సర్వకాలములయందు ఆధిపత్యము గలదు (50). అచటనుండు పాపాత్ములను దండించువాడవు నీవే. మానవుల శుభాశుభకర్మల జాబితాను చిత్త గుప్తుడు వ్రాయగలడు (51).

నందీశ్వర ఉవాచః

ఏతాన్ వరాన్ ప్రగృహ్యేథ తత్ క్షణాత్కాలభైరవః ।

వామాంగుళి నఖాగ్రేణ చకర్త చ విధేశ్శిరః ॥

యదంగమపరా ధోతి కార్యం తస్యైవ శాసనమ్ ।

అతో యేన కృతా నిందా తద్భిన్నం పంచమం శిరః ॥

అథ భిన్నం విభిశిరో దృష్ట్వా భీతతరో హరిః ।

శాతరుద్రయ మంత్రైశ్చ భక్త్యా తుష్టావ శంకరమ్ ॥

భీతో హిరణ్య గర్భోఽపి జజాప శతరుద్రయమ్ ।

ఇత్థం తౌ గతగర్వౌ హి సంజాతౌ తత్ క్షణాన్మునే ॥

పరబ్రహ్మ శివస్సాక్షాత్పబ్బిదానంద లక్షణః ।

పరమాత్మా గుణా తీత ఇతి జ్ఞానమవాపతుః ॥

సనత్కుమార సర్వజ్ఞ శృణు మే పరమం శుభమ్ ।

యావద్గర్వో భవేతావత్ జానగుప్తిర్విశేషతః ॥

త్యక్తాభిమానం పురుషో జానాతి పరమేశ్వరమ్ ।

గర్విణం హంతి విశ్వేతో జాతో గర్వాపహరకః ॥



నందీశ్వరుడిట్లు పలికెను -

అపుడు కాలభైరవుడి వరములను స్వీకరించి వెనువెంటనే బ్రహ్మయొక్క తలను ఎడమచేతి వ్రేలి గోటితో దునిమి వేసెను (52). ఏ అంగము అపరాధమును చేయునో, ఆ అంగమును నిశ్చయముగా దండించవలెను. కావున ఏ శిరస్సు నిందించినదో, ఆ ఐదవ శిరస్సు ఖండించబడెను (53). బ్రహ్మ యొక్క తల నరుకబడుటను గాంచి విష్ణువు మరింత భయపడి భక్తి పూర్వకముగా శతరుద్రీయమంత్రములతో శంకరుని స్తుతించెను (54). భయపడియున్న బ్రహ్మ కూడా శతరుద్రీయమును జపించెను. ఈ విధముగా వారిద్దరు క్షణకాలములో గర్వమును విడిచి పెట్టిరి. ఓ మునీ! (55) సాక్షాత్తుగా శివుడే సచ్చిదానంద స్వరూపుడగు పరబ్రహ్మ. ఆయనయే గుణాతీతుడగు పరమాత్మ. వారీ జ్ఞానమును అపుడు పొందిరి (56). ఓయీ సర్వజ్ఞుడవగు సనత్కుమారా! నేను పలికే శుభకరమగు శ్రేష్ఠవచనమును వినుము. వ్యక్తిలో గర్వము ఉన్నంత వరకు, వారికి జ్ఞానము ప్రకాశించదు (57). అభిమానమును వీడిన పురుషుడు పరమేశ్వరుని ఎరుంగును. విశ్వేశ్వరుడు గర్విష్టిని సంహరించును. గర్వమును పోగొట్టువాడు జన్మించినాడు (58).

అథ విష్ణు విధి జ్ఞాత్వా విగర్వౌ పరమేశ్వరః ।

ప్రసన్నోఽ భూన్మహాదేవోఽకరో త్తావభయౌ ప్రభుః ॥

ఆశ్వాస్య తౌ మహాదేవః ప్రీతః ప్రణతవత్సలాః ।

ప్రాహ స్వాం మూర్తిమపరాం భైరవం తం కపర్దినమ్ ॥

అపుడు బ్రహ్మ విష్ణువులకు గర్వము తొలగినదని యెరింగి పరమేశ్వరుడగు మహాదేవ ప్రభుడు ప్రసన్నుడై వారికి అభయమునిచ్చెను (59). భక్త ప్రియుడగు మహాదేవుడు వారిని ఓదార్చి ప్రీతుడై తన అపరావతారమైన జటాధారియగు ఆ భైరవునితో నిట్లు పలికెను (60).

మహాదేవ ఉవాచః

త్వయా మాన్యా విష్ణురసౌ తథా శతదృతిస్త్వయమ్ ।

కపాలం వైధసం వాపి నీలలోహిత ధారయ ॥

బ్రహ్మ హత్యాపనోదాయ వ్రతం లోకాయ దర్శయ ।

చర త్వం సతతం భిక్షాం కపాలవ్రతమాశ్రితః ॥

ఇత్యుక్త్యా పశ్యతస్తస్య తేజోరూప శ్చివోఽబ్రవీత్ ।

ఉత్పాద్య చైకాం కన్యాం తు బ్రహ్మ హత్యా భవిశ్రుతామ్ ॥

యావద్వారాణసీం దివ్యాం పురీమేష గమిష్యతి ।

తావత్త్వం భీషణే కాలమనుగచ్ఛో గ్రరూపిణమ్ ॥

సర్వత్ర తే ప్రవేశోఽస్తి త్యక్త్యా వారాణసీం పురీమ్ ।

వారాణసీం యదా గచ్ఛేత్తన్ముక్తా భవ తత్ క్షణాత్ ॥

నియోజ్య తామితి తదా బ్రహ్మహత్యాం చ తాం ప్రభుః ।

మహద్భుతశ్చ స శివోఽవ్యంతర్దాన మగాత్తతః ॥

ఇతి శ్రీ శివమహాపురాణే శతరుద్రసంహితాయాం భైరవావతారవర్ణనం

నామ అష్టమోఽధ్యాయః(8).

మహాదేవుడిట్లు పలికెను -

ఈ విష్ణువును నీవు ఆదరించుము. మరియు నీవు స్వయముగా ఈ బ్రహ్మను కూడ మన్నించుము. ఓ నీలలోహితా! బ్రహ్మకపాలమును నీవు ధరించుము (61). బ్రహ్మ హత్యా దోష నివారణ కొరకై నీవు కపాలవ్రతము నాశ్రయించి నిత్యము భిక్షాటనము చేసి లోకమునకు ఆదర్శము కమ్ము (62). ఇట్లు పలికి తేజోమయుడగు శంభుడు ఆతడు చూచుచుండగా బ్రహ్మహత్యయని ప్రసిద్ధిగాంచిన ఒక కన్యను సృష్టించి ఇట్లు పలికెను (63). ఓ భయంకరాకారము గల బ్రహ్మ హత్యా! ఉగ్రమగు రూపము గల ఈ కాలభైరవుడు దివ్యమగు వారాణసీ నగరమును ఆయనను అనుసరించి వెళ్లుము (64). వారాణసి నగరమును మినహాయించి నీకు అంతటా ప్రవేశము గలదు. ఓ భైరవా ! నీవు వారాణసిని ప్రవేశించగానే, నీకు వెంటనే బ్రహ్మహత్యనుండి విముక్తి కలుగును (65). మహద్భుతుడగు శివ ప్రభుడు ఆ బ్రహ్మ హత్యను ఇట్లు ఆజ్ఞాపించి, తరువాత అంతర్దానమును చెందెను (66).

శ్రీ శివమహాపురాణములోని శతరుద్రసంహితాయందు

భైరవావతారవర్ణనమనే ఎనిమిదవ అధ్యాయము ముగిసినది (8).

నందీశ్వర ఉవాచః

సనత్కుమార సర్వజ్ఞ భైరవీమపరాం కథామ్ ।
 శృణు ప్రీత్యా మహాదోష సంహర్తిం భక్తి వర్ధిनीమ్ ॥
 తత్సాన్నిధ్యం భైరవోఽపి కాలోఽభూత్కాలకాలనః ।
 స దేవదేవవాక్యేన బ్రహ్మత్వాపాలికం వ్రతమ్ ॥
 కపాల పాణిర్విశ్వాత్మా చచార భువనత్రయమ్ ।
 నా త్యాగీచ్ఛాపి తం దేవం బ్రహ్మ హత్వాపి దారుణా ॥
 ప్రతితీర్థం భ్రమన్ వాపి విముక్తో బ్రహ్మహత్యయా ।
 అతః కామారిమహిమా సర్వోఽపి హ్యవగమ్యతామ్ ॥
 ప్రమథైస్సేష్యమానోఽపి హ్యేకదా విహరన్ హరః ।
 కాపాలికో యయౌ స్వైరీ నారాయణ వికేతనమ్ ॥
 అథాయాంతం మహాకాలం త్రినేత్రం సర్పకుండలిమ్ ।
 మహాదేవాంశసంభూతం పూర్ణాకారం చ భైరవమ్ ॥
 పపాత దండవద్యూమౌ తం దృష్ట్వా గరుడధ్వజః ।
 దేవాశ్చ మునయశ్చైవ దేవ నార్యస్సమంతతః ॥
 అథ విష్ణుం ప్రణమ్యేనం ప్రయాతః కమలాపతిః ।
 శిరస్యంజలిమాధాయ తుష్టావ వివిధైస్సు వైః ॥
 సానందోఽథ హరిః ప్రాహ ప్రసన్నాత్మా మహామునే ।

క్షీరోద మథనోద్భూతాం పద్మాం పద్మాలయాం ముదా ॥

నందీశ్వరుడిట్లు పలికెను -

ఓయీ సనత్కుమారా! సర్వజ్ఞా । భైరవుని మరియుక గాథను ప్రీతితో వినుము. ఈ గాథ మహా పాపములను పోగొట్టి, భక్తిని వర్ధిల్ల జేయును (1). కాలునకు కాలుడు అగు భైరవుడు దేవదేవుడగు శివుని వాక్యముచే కాపాలికవ్రతమును అనుష్ఠించుచూ శివుని సన్నిధిలో చాల కాలమును గడిపెను (2). జగత్స్వరూపుడగు భైరవుడు కపాలమును చేతియందు ధరించి ముల్లోకములయందు తిరుగాడెను. దారుణమగు బ్రహ్మహత్య ఆ దేవుని కూడ విడిచిపెట్టలేదు (3). తీర్థములన్నియు తిరుగాడిన పిదప శివుని పట్టణములో బ్రహ్మహత్య ఆయనను విడిచిపెట్టెను. దీనిని బట్టి మన్నన శత్రువగు శివుని మహిమను అందరు తెలియవచ్చును (4). శివస్వరూపుడగు ఆ భైరవుడు ప్రమథగణములచే సేవింపబడువాడే అయిననూ, ఒకనాడు యధేచ్ఛగా విహరించుచూ కపాలధారియై నారాయణుని నివాసమునకు వెళ్లెను (5). కాలునకు కాలుడు, ముక్కుంటి, సర్పములే కుండలములుగా గలవాడు, మహాదేవుని

పూర్ణమగు అంశతో జన్మించినవాడు అగు భైరవుడు వచ్చుచుండుటను (6) గాంచి, గరుడధ్వజుడగు విష్ణువు, దేవతలు, మునులు మరియు దేవతా స్త్రీలు అన్ని వైపులనుండియు సాష్టాంగ ప్రణామముల నాచరించిరి (7). అప్పుడు లక్ష్మీపతియగు విష్ణువు భైరవునకు ప్రణమిల్లి శిరస్సుపై అంజలి ఘటించి అనేకస్తోత్రములతో స్తుతించెను (8). ఓ మహర్షి! అప్పుడు ఆనందముతో నిండి ప్రసన్నముగా నున్న మనస్సు గల విష్ణువు క్షీరసాగర మథనమునందు జన్మించిన, పద్మము ఆసనముగా గల లక్ష్మీదేవిని ఉద్దేశించి ఆనందముతో నిట్లు పలికెను (9).

విష్ణురువాచ ।

ప్రియే పశ్యాజ్ఞనయనే ధన్యాసి సుభగేనఘే ।
 ధన్యోహం దేవి సుశ్రోణి యత్పశ్యావో జగత్పతిమ్ ॥
 అయం ధాతా విధాతా చ లోకానాం ప్రభురీశ్వరః ।
 అనాదిశ్చరణశ్శాంతః పురః షడ్వింశసంమితః ॥
 సర్వజ్ఞస్సర్వ యోగీశస్సర్వ భూతైకనాయకః ।
 సర్వభూతాంత రాత్నాయం సర్వేషాం సర్వదస్సదా ॥
 యే వినిద్రా వినిశ్వాసాశ్చాంతా ధ్యానపరాయణాః ।
 దియా పశ్యంతి హృదయే సోఽయం పద్మే సమీక్షితామ్ ॥
 యం విదుర్వేదతత్త్వజ్ఞా యోగినో యతమానసాః ।
 అరూపో రూపవాన్ భూత్వా సోఽయమాయాతి సర్వగః ॥
 అపో విచిత్రం దేవస్య చేష్టితం పరమేష్ఠినః ।
 యస్యాఖ్యాం బ్రువతో నిత్యం న దేహస్సోఽపి దేహభృత్ ॥
 తం దృష్ట్వా న పునర్దన్య లభ్యతే మానవైర్భువి ।
 సోఽయామాయాతి భగవాన్ త్వంబకశ్శశిభూషణః ॥

విష్ణువు ఇట్లు పలికెను -

ఓ ప్రియురాలా! పద్మముల వంటి కన్నులు గలదానా! సుందరీ! పుణ్యాత్మురాలా! నీవు ధన్యురాలవు. ఓ దేవీ! సుందరీ! నేను కూడ ధన్యుడను. ఏలయన, మనము జగన్నాథుని చూచుచున్నాము (10). ఈ ఈశ్వరుడే సృష్టికర్త, కర్మఫలదాత, ముల్లోకములకు ప్రభువు, ఆది లేనివాడు, రక్షకుడు, శాంతస్వభావుడు, మరియు ఇరవై ఆరు తత్త్వములకు (10 ఇంద్రియములు+ స్థూలసూక్ష్మ భూతములు, 10+ మనోబుద్ధ్యహం కారములు+ జీవపురుషులు+ అదృష్టము=26) ఆయన అభిష్థానము (11). ఈయన సర్వప్రాణులలో అంతరాత్మయై వెలుగొందును. సర్వులకు సర్వకాలములయందు సర్వమును ఇచ్చునది ఈయనయే (12). ఓ లక్ష్మీ! యోగులు నిద్రను జయించి శ్వాసను నిరోధించి మనస్సును ఏకాగ్రము చేసి ధ్యాననిమగ్నులై బుద్ధితో హృదయమునందు ఏ పరమేశ్వరుని దర్శించెదరో, అట్టి ఈశ్వరుడు ఎదుట నున్నాడు. చూడుము (13).

వేదముల సారమునెరింగి మనస్సును నియంత్రించిన యోగులు మాత్రమే ఏ ఈశ్వరుని తెలియగల్గుదురో, అట్టి నిరాకారుడు, సర్వవ్యాపకుడు అగు ఈశ్వరుడు దేహధారియై మన ఎదుటకు వచ్చుచున్నాడు (14). దేవదేవుడగు ఈశ్వరుని చేష్టలు ఆశ్చర్యకరములు సుమా! ఎవని నామమును కీర్తించినచో జన్మరాహిత్యము కలుగునో, అట్టివాడు దేహమును ధరించియున్నాడు (15). ఈయనను దర్శించిన మానవులు మరల భూమిపై జన్మించరు. అట్టి భగవానుడు, ముక్కుంటియగు చంద్రశేఖరుడు మన ఎదుటకు వచ్చుచున్నాడు (16).

పుండరీక దలాయామే ధన్యే మేఽద్య విలోచనే ।
 యద్భుత్యతే మహాదేవో హ్యేభ్యాం లక్ష్మీ మహేశ్వరః ॥
 ధిక్ ధిక్ పదం తు దేవానాం పరం దృష్ట్వా న శంకరమ్ ।
 లభ్యతే యత్ర నిర్వాణం సర్వదుఃఖాంత కృత్తు యత్ ॥
 దేవత్వా దశుభం కింబిద్దేవలోకే న విద్యతే ।
 దృష్ట్వాహి సర్వేదేవేశం యన్ముక్తిం న లభామహే ॥
 ఏవముక్త్యా హ్యపీకేశస్సం ప్రహృష్టతనూరుహః ।
 ప్రణిపత్య మహాదేవ మిదమాహ వృషధ్వజమ్ ॥
 కిమిదం దేవదేవేన సర్వజ్ఞేన త్వయా విభో ।
 క్రియతే జగతాం ధాత్రా సర్వపాప హరావ్యయ ॥
 క్రీడేయం తవ దేవేశ క్రిలోచన మహామతే ।
 కిం కారణం విరూపాక్ష చేష్టితం తే స్మరార్థన ॥
 కిమర్థం భగవన్ శంభో ఐక్షాం చరసి శక్తిప ।
 సంశయో మే జగన్నాథ ఏషత్కైలోక్య రాజ్యద ॥

ఓ లక్ష్మీ! మనమిద్దరము ఈనాడు మహేశ్వరుడగు మహాదేవుని గనినాము. పద్మ పత్రములవలె విశాలమగు నా కన్నులీనాడు ధన్యమైనవి (17). పరమాత్మ యగు శంకరుని దర్శనముచే సర్వదుఃఖములను నశింపజేయు మోక్షము లభించును. అట్టి మోక్షము నీయజాలని దేవపదవులకు నిందయగు గాక! (18) దేవలోకములో దేవపదవిని పొందుటకంటె అధికమగు అశుభము మరియొకటి లేదు. ఏలయన, మేమందరము దేవదేవుని దర్శించియూ ముక్తిని పొందలేకున్నాము (19). ఇంద్రియాధిపతి యగు విష్ణువు ఆనందముతో గగుర్పాటు గలవాడై ఇట్లు పలికి వృషభధ్వజుడగు మహాదేవునకు ప్రణమిల్లి ఇట్లు పలికెను (20). హేవిభూ! పాపములనన్నిటినీ హరించువాడా! వినాశము లేనివాడా! జగత్ప్రభువు, దేవదేవుడవు, సర్వజ్ఞుడవు అగు నీవు ఈ పనిని ఏల చేయుచున్నావు? (21) ఓ దేవదేవా! ముక్కుంటీ! నీవు మహాబుద్ధిశాలివి. ఇది నీకు క్రీడ. ఓ బేసి కన్నులవాడా! మన్మథనాశకా! నీవిట్లు చేయుటకు కారణమేమి? (22) హే భగవాన్! శంభో! శక్తి నాథా! నీవు ఐక్షాటనమును చేయుటకు కారణమేమి? ఓ జగన్నాథా! ముల్లోకములపై ఆధిపత్యమును ఇచ్చిన నీవు ఈ సంశయమును దీర్చుము (23).

నందీశ్వర ఉవాచ:

ఏవముక్తస్తత శృంభుర్విష్ణునా భైరవో హరః ।

ప్రత్యువాచాద్భుతోఽతిస్థ విష్ణుం విహసన్ ప్రభుః ॥

నందీశ్వరుడిట్లు పలికెను -

విష్ణువు ఇట్లు పలుకగా, భైరవ రూపములో నున్నవాడు, పాపములను హరించువాడు, అద్భుతమగు బీలలు గలవాడు అగు శంభుప్రభుడు నవ్వి విష్ణువునకు ఇట్లు బదులిడెను (24).

భైరవ ఉవాచ:

బ్రహ్మణస్తు శిరశ్శిన్నమంగుల్యార్థ నభేన హ ।

తదఘం ప్రతిహంతుం హి చరామ్యేతద్వ్రతం శుభమ్ ॥

భైరవుడిట్లు పలికెను -

బ్రహ్మ యొక్క శిరస్సును వ్రేలిగోటితో దునిమియుంటిని. ఆ పాపమును పోగొట్టు కొనుటకై ఈ శుభవ్రతము నాచరించున్నాను (25).

నందీశ్వర ఉవాచ:

ఏవముక్తో మహేశేన భైరవేణ రమాపతిః ।

స్మత్వా కించిన్నత శిరాః పునరేవ మజిజ్ఞపత్ ॥

నందీశ్వరుడిట్లు పలికెను -

భైరవరూపములో నున్న మహేశ్వరుడిట్లు పలుకగా లక్ష్మీపతి ఆ వృత్తాంతమును స్మరించి కొద్దిగా తలను వంచుకొని, మరల ఇట్లు విన్నవించెను (26).

విష్ణురువాచ ।

యథేచ్ఛసి తథా క్రీడ సర్వవిఘ్నోపనోదక ।

మాయయా మాం మహాదేవ నాచ్ఛాదయితు మర్హసి ॥

నా భీకమలకోశాత్తు కోటిశః కమలాసనాః ।

కల్పే కల్పే పురా హ్యసన్ సత్యం యోగ బలాద్విభో ॥

త్యజ మాయా మిమాం దేవ దుస్తరామ కృతాత్మభిః ।

బ్రహ్మాదయో మహాదేవ మాయయా తవ మోహితాః ॥

యథావదను గచ్ఛామి చేష్టితం తే శివాపతే ।

తవైవానుగ్రహోచ్చంభో సర్వేశ్వర సతాం గతే ॥

సంహారకాలే సంప్రాప్తే సదేవాన్ నిఖలాన్మునీన్ ।

లోకాన్ వర్ణాశ్రమవతో హరిష్యసి యదా హర ॥



తదా కృతే మహాదేవ పాపం బ్రహ్మవధాదికమ్ ।
 పారతంత్ర్యం న తే శంభో స్వైరం క్రీడత్యతో భవాన్ ॥
 అర్హిత బ్రహ్మణో హ్యస్థాం ప్రకృంలే తవ భాసతే ।
 తథాద్యనుగతా శంభో బ్రహ్మహత్యా తవానఘ ॥

విష్ణువు ఇట్లు పలికెను -

విష్ణుముల నన్నిటిని పోగొట్టే ఓ మహాదేవా! నీకు ఎట్లు అభీష్టమైనచో, అటులనే క్రీడించుము. నన్ను నీ మాయతో కప్పివేయదగదు (27). ఓ విభూ! నా నాబిలోని పద్మము యొక్క కోశమునుండి ప్రతికల్పమునందు ఎందరో బ్రహ్మలు పూర్వము యోగబలముచే పుట్టియుండిరి. ఇది సత్యము (28). ఓ దేవా! మనోనియంత్రణ లేనివారు దాట శక్యము కాని నీ ఈ మాయను విడిచిపెట్టుము. ఓ మహాదేవా! నీ మాయచే బ్రహ్మాదులు మోహితులగుచున్నారు (29). ఓ పార్వతీపతీ! శంభూ! సర్వేశ్వరా! సత్పురుషులకు శరణమైనవాడా! నీ అనుగ్రహముచేతనే నీ లీలలను నేను యథాతథముగా తెలియగల్గుచున్నాను (30). ఓ హరా ! సంహారకాలము రాగానే నీవు దేవతలతో సర్వమహర్షులతో, వర్ణాశ్రమములతో గూడియున్న ఈ లోకములను ఉపసంహరించెదవు (31). నీవు, బ్రహ్మ శిరస్సును నరుకుట అను పాపమును లోకక్షేమముకొరకు మాత్రమే చేసి యుంటివి. హే శంభూ! నీకు పరాధీనత లేదు. కావుననే, నీవు యథేచ్ఛగా క్రీడించుచున్నావు (32). వేదవిహితములగు ఆహుతులకు ప్రభువైన శంకరా! నీ కంఠములో ఆస్థికల మాల ప్రకాశించుచున్నది. ఓ శంభూ! పాపరహితా! నిన్ను బ్రహ్మహత్య ఈ నాటికీ అనుసరించుచునే యున్నది (33).

కృత్యాపి సుమహత్పాపం యస్త్వాం స్మరతి మానవః ।
 ఆధారం జగతా మీశ తస్య పాపం విలీయతే ॥
 యథా తమో న తిష్ఠేత సన్నిధావంశు మాలినః ।
 తథైవ తవ యో భక్తః పాపం తస్య ప్రజేత్ క్షయమ్ ॥
 యశ్చింతయతి పుణ్యాత్మా తవ పాదాంబుజ ద్వయమ్ ।
 బ్రహ్మహత్యా కృతమపి పాపం తస్య ప్రజేత్ క్షయమ్ ॥
 తవ నామానురక్తా వాగ్యస్య పుంసో జగత్పతే ।
 అప్యబ్రికూట తులితం నైనస్తమను బాధతే ॥
 పరమాత్మన్ పరం ధామ స్వేచ్ఛా బిద్యతవిగ్రహ ।
 కుతూహలం తవేశేదం కృపణాధీనతేశ్వర ॥
 అద్య ధన్యోఽస్మి దేవేశ యన్న పశ్యంతి యోగినః ।
 పశ్యామి తం జగన్మూర్తిం పరమేశ్వర మవ్యయమ్ ॥
 అద్య మే పరమో లాభస్త్వద్య మే మంగలం పరమ్ ।
 తం దృష్ట్వా మృత తృప్తస్య తృణం స్వర్గా పవర్గకమ్ ॥

ఇష్టం వదలి గోవిందే విమలా పద్మయా తయా ।

మనోరథవతీ నామ భిక్షాపాత్రే సమర్పితా ॥

భిక్షాటనాయ దేవోఽపి నిరగాత్పరయా ముదా ।

అన్యత్రాపి మహాదేవో భైరవశ్చాత్త విగ్రహః ॥

దృష్ట్వానుయాయినీం తాం తు సమాహూయ జనార్దనః ।

సంప్రార్థయద్బ్రహ్మహత్యాం విముంచ త్వం త్రిశూలినమ్ ॥

మహాపాపమును చేసిన మానవుడైననూ జగత్తులకు ఆధారమగు నిన్ను స్మరించినచో ఆ పాపములు నశించి పోవును. ఓ ఈశా! (34) సూర్యుని సన్నిధిలో చీకటి ఉండలేదు. అటులనే నీ భక్తుని పాపము వినాశమును పొందును (35). ఏ పుణ్యాత్ముడు నీ పాద పద్మములను స్మరించునో, వాని బ్రహ్మ హత్యా పాపమైననూ నశించును (36). ఓ జగత్ప్రభూ ! ఏ పురుషుని వాక్కు నీ నామమునందు రుచిని కలిగియుండునో, వానిని పర్వత శిఖరమువంటి పెద్ద పాపమైననూ బాధించలేదు (37). ఓ పరమాత్మా! పరంధామా ! స్వేచ్ఛచే దేహమును ధరించిన వాడా! ఈశ్వరా ! ఈశా! నీవు ఇట్టి దైన్యమునకు అధీనుడవగుట కేవలము కుతూహలము కొరకు మాత్రమే (38). ఓ దేవదేవా! పరమేశ్వరుడు, జగత్స్వరూపుడు, అవ్యయుడు అగు నిన్ను యోగులు కనజాలరు. అట్టి నిన్ను చూచి నేను ధన్యుడనైతి లాభము మరియు మంగళము కలిగినవి. నిన్ను చూచుట అనే అమృతముతో తృప్తిని చెందిన వారికి స్వర్గముగాని, మోక్షము గాని గడ్డి పోచతో సమానమగును (40). గోవిందుడిట్లు పలుకగా, ఆ లక్ష్మీదేవి భిక్షాపాత్రలో మనోరథవతి అనే స్వచ్ఛమగు మణిని (?) సమర్పించెను (41). భైరవరూపమును దాల్చిన దేవదేవుడగు ఆ మహాదేవుడు కూడ మహానందముతో భిక్షాటన కొరకు మరియుక స్థానమునకు వెడలెను (42). ఆయనను వెంటాడుచున్న ఆ బ్రహ్మ హత్యను వెనుకకు పిలిచి జనార్దనుడు 'నీవు త్రిశూలియగు శివుని విడిచి పెట్టుము' అని ప్రార్థించెను (43).

బ్రహ్మహత్యావాచ ।

అనేనాపి మిషేణాహం సంసేవ్యాముం వృషధ్వజమ్ ।

ఆత్మానం పావయిష్యామి త్వపునర్భవదర్శనమ్ ॥

బ్రహ్మహత్య ఇట్లు పలికెను -

నేను ఈ వ్యాజముతో ఈ వృషభధ్వజుని చక్కగా సేవించి నన్ను పవిత్రము చేసుకొని పునర్జన్మ లేని మోక్షమును పొందెదను (44).

నందీశ్వర ఉవాచః

సా తత్యా జ న తత్పార్శ్వం వ్యాహృతాపి మురారిణా ।

తమూచే లథ హరిం శంభుస్సేరాసోఽభైరవో వచః ॥

నందీశ్వరుడిట్లు పలికెను -

మురారి చెప్పిననూ ఆమె ఆతని సమీపము నుండి తొలగిపోలేదు. అప్పుడు భైరవుడగు శంభుుడు చిరునవ్వుతో విష్ణువును ఉద్దేశించి ఇట్లు పలికెను (45).

భైరవ ఉవాచః

త్యద్వాక్ పీయూష పానేన తృప్తోఽస్మి బహు మానద ।

స్వభావోఽయం హి సాధూనాం యత్త్వం వదసి మాపతే ॥

వరం వృణీష్య గోవింద వరదోఽస్మి తవానఘ ।

అగ్రణీర్మమ భక్తానాం త్వం హరే నిర్వికారవాన్ ॥

నో మాద్యంతి తథా భైక్యై ర్భిక్షవోఽప్యతి సంస్కృతైః ।

యథా మానసుధాపానైర్నను భిక్షాటన జ్వరాః ॥

భైరవుడిట్లు పలికెను -

అభిమానమును కాపాడే హే లక్ష్మీపతీ! అమృతతుల్యములగు నీ వచనములను విని సంతుష్టుడనైతిని. నీవు మాటలాడు తీరు సాధుస్వభావమై యున్నది (46). ఓ గోవిందా! వరమును కోరుకొనుము. ఓయీ అనఘా ! నీకు వరమునిచ్చెదను. ఓ హరీ! వికారములు లేని నీవు నా భక్తులలో అగ్రగణ్యుడవు (47). భిక్షాటనము చేసి అలసిన సాధువులు ఆదరపూర్వకవచనములచే ఎట్టి సంతృప్తిని పొందెదరో, అట్టి సంతృప్తిని పరమమధురమగు భక్త్యములతో గూడిన భిక్షాన్నము ఈయజాలదు (48).

నందీశ్వర ఉవాచః

ఇత్యాకర్ణ్య వచశ్శంభో ర్భైరవస్య పరాత్మనః ।

సుప్రసన్నతరో భూత్యా సమవోచన్మహేశ్వరమ్ ॥

నందీశ్వరుడిట్లు పలికెను -

భైరవస్వరూపములోనున్న పరమాత్మయగు శంభుని ఈ మాటను విని, విష్ణువు మరింత ప్రసన్నుడై, మహేశ్వరునితో నిట్లనెను (49).

విష్ణురువాచ ।

ఏష ఏవ వరశ్శామ్యో యదహం దేవతా భిషమ్ ।
పశ్యామి త్వాం దేవదేవ మనోవాణీ పథాతిగమ్ ॥
అదభ్రేయం సుధాదృష్టిరనయా మే మహోత్సవః ।
అయత్ననిధిలా భోజయం వీక్షణం హర తే సతామ్ ॥
అవియో గోఽస్తు మే దేవ త్వదంభ్రుయుగలేన వై ।
ఏష ఏవ వరశ్శంభో నాన్యం కంచిద్వజ్రే వరమ్ ॥

విష్ణువు ఇట్లు పలికెను -

ఓ దేవదేవా! దేవతలకు ప్రభువు, దేవదేవుడు, మనస్సునకు వాక్కులకు అందని జ్ఞానమార్గములో నుండువాడు అగు నిన్ను నేను చూడగల్గుచున్నాను. ఇదియే కొనియాడదగిన వరము (50). ఈ నీ శ్రేష్ఠదర్శనము నాకు అమృతతుల్యము. నిన్ను చూచుటయే నాకు పెద్ద పండుగ. ఓ హరా! సత్పురుషులకు నీ దర్శనము ప్రయత్నము లేకుండగా నిధి లభించుట వంటిది (51). ఓ దేవా! నాకు నీ పాదపద్మములనుండి వియోగము కలుగకుండు గాక! ఓ శంభో! నేను కోరే వరమిదియే. నాకు మరియొక వరముతో పని లేదు (52).

శ్రీ భైరవ ఉవాచ:

ఏవం భవతు తే తాత యత్స్యయోక్తం మహామతే ।
సర్వేషామపి దేవానాం వరదస్త్వం భవిష్యసి ॥

శ్రీ భైరవుడిట్లు పలికెను -

వత్సా! నీవు మహాబుద్ధిశాలివి. నీవు కోరిన విధముగానే సర్వము సంపన్నమగును గాక! నీవు దేవతలందరిలో కూడా వరములనిచ్చువాడవు కాగలవు (53).

నందీశ్వర ఉవాచ:

అనుగృహ్యేతి దైత్యాలిం కేంద్రాద్రి భువనే చరమ్ ।
భేజే విముక్త నగరీం నామ్నా వారాణసీం పురీమ్ ॥
క్షేత్రే ప్రవిష్టమాత్రేఽథ భైరవే భిషణాకృతౌ ।
హో హేత్యుక్త్యా బ్రహ్మహత్యా పాతాలం చావిశత్తదా ॥
కపాలం బ్రహ్మణస్సద్యో భైరవస్య కరాంబుజాత్ ।
పపాత భువి తత్తీర్థ మ భూత్కాపాల మోచనమ్ ॥
కపాలం బ్రహ్మణో రుద్రస్సర్వేషామేవ పశ్యతామ్ ।
హస్తాత్పతంతమాలోక్య ననర్త పరయా ముదా ॥
విధేః కపాలం నాముంచత్కరమత్యంత దుస్సహమ్ ।
పరస్య భ్రమతః క్వాపి తత్కాశ్యాం క్షణతోఽపతత్ ॥

శూరినో బ్రహ్మణో హత్యా నా పైతి స్మ చ యా క్వచిత్ ।

సా కాశ్యాం క్షణతో నష్టా తస్మాత్సేవ్యా హి కాశికా ॥

కపాలమోచనం కాశ్యాం యస్మై తీర్థముత్తమమ్ ।

ఇహాన్యత్రాపి యత్పాపం క్షిప్రం తస్య ప్రణశ్యతి ॥

నందీశ్వరుడిట్లు పలికెను -

ఈ విధముగా భైరవుడు భూమికి కేంద్రమగు మేరుపర్వతమునందు మలియొక వైంకుఠము నందు ఉండే, రాక్షస విరోధియగు విష్ణువును అనుగ్రహించి వారాణసి యని ప్రసిద్ధి గాంచిన ముక్తి దాయకమగు నగరమును చేరెను (54). భయంకరాకారుడగు భైరవుడా క్షేత్రములో అడుగు పెట్టగానే, బ్రహ్మహత్య హాహాకారమును చేయుచూ పాతాళములో ప్రవేశించెను (55). భైరవుని పద్మమువంటి చేతినుండి బ్రహ్మయొక్క కపాలము వెంటనే క్రింద బడెను. ఆ స్థానము కాపాలమోచనమనే తీర్థము అయెను (56). రుద్రుడు (భైరవుడు) తన చేతినుండి బ్రహ్మయొక్క కపాలము నేల బడుటను గాంచి పరమానందముతో అందరు చూచుచుండగా నాట్యమును చేసెను (57). బ్రహ్మ యొక్క కపాలము పరమాత్మయగు భైరవుని చేతిని ఆయన ఇతరత్రా పరిభ్రమించినంతవరకు విడిచిపెట్టలేదు. మిక్కిలి దుస్సహమగు ఆ కపాలము కాశీలో క్షణకాలములో నేలబడెను (58). ఏ బ్రహ్మహత్య శూల ధారిని ఇతరత్రా ఎక్కడైననూ విడిచిపెట్టలేదో, అది కాశీలో క్షణకాలములో నశించెను. కావున కాశీ నగరమును సేవించవలెను (5.9). ఎవడైతే కాశీలో కపాలమోచనమనే ఉత్తమ తీర్థమును స్మరించునో వాడు సర్వపాపములనుండి శీఘ్రమే విముక్తుడై ఇహపరములలో సుఖమును పొందును (60).

ఆగత్య తీర్థ ప్రవరే స్నానం కృత్వా విధానతః ।
 తర్పయిత్వా పితౄన్ దేవాన్ ముచ్యతే బ్రహ్మహత్యయా ॥
 కపాలమోచనం తీర్థం పురస్కృత్వా తు భైరవః ।
 తత్రైవ తస్థౌ భక్తానాం భక్షయన్నఘ సంతతిమ్ ॥
 కృష్ణాష్టమ్యాం తు మార్గస్య మాసస్య పరమేశ్వరః ।
 ఆవిర్భూవ సల్లిలో భైరవాత్మా సతాం ప్రియః ॥
 మార్గశీర్షా సితాష్టమ్యాం కాలభైరవసన్నిధౌ ।
 ఉపాష్య జాగరాం కుర్వన్ మహాపాపైః ప్రముచ్యతే ॥
 అన్య త్రాపి నరో భక్త్యా తద్వ్రతం యః కరిష్యతి ।
 స జాగరం మహాపాపైర్ముక్తో యాస్యతి సద్గతిమ్ ॥
 అనేక జన్మ నియుతైర్యత్ కృతం జంతుభిష్టఘమ్ ।
 తత్సర్వం విలయం యాతి కాలభైరవదర్శనాత్ ॥
 కాలభైరవభక్తానాం పాతకాని కరోతి యః ।

సమూహో దుఃఖతో భూత్వా పునర్దుర్గతి మాఘ్నయాత్ ॥

మానవుడు ఈ శ్రేష్ఠమగు తీర్థమునకు వచ్చి విభి విధానముగా
 స్నానమును చేసి పితృదేవతలకు తర్పణములనిచ్చినచో,
 బ్రహ్మహత్యాపాపమునుండి విముక్తుడగును (61). భైరవుడు కపాలమోచన
 తీర్థమునకెదురుగా అచటనే ఉండి భక్తుల పాపసందోహములను నశింపజేసెను
 (62). సత్పురుషులకు ప్రియమైనవాడు, గొప్ప లీలలు గలవాడునగు పరమేశ్వరుడు
 మార్గశీర్షమాసములో కృష్ణపక్షాష్టమినాడు భైరవరూపముతో ఆవిర్భవించెను (63).
 మార్గశీర్షకృష్ణాష్టమి నాడు కాలభైరవుని సన్నిధిలో ఉపవసించి జాగరమును చేయు
 వ్యక్తి మహాపాపములనుండి విముక్తుడగును (64). ఇతరస్థలములయందైననూ
 జాగరముతో సహా ఈ వ్రతముననుష్ఠించు మానవుడు మహాపాపములనుండి
 విముక్తుడై పుణ్య లోకములను పొందును (65). కాలభైరవదర్శనము వలన అనేక
 జన్మలనుండి సంభవించిన పాపములనుండి జీవులు పూర్తిగా విముక్తిని పొందెదరు
 (66). కాలభైరవుని భక్తులయెడ పాపమునాచరించు మూర్ఖుడు
 దుఃఖమును పొందుటయే గాక నరకమును కూడ అనుభవించును (67).

విశ్వేశ్వరేఽపి యే భక్తా నోభక్తాః కాలభైరవే ।
 తే లభంతే మహాదుఃఖం కాశ్యాం చైవ విశేషతః ॥
 వారాణస్యాముషిత్యా యో భైరవం న భజేన్నరః ।
 తస్య పాపాని వర్ధంతే శుక్లపక్షే యథా శశీ ॥
 కాలరాజం న యః కాశ్యాం ప్రతి భూతాష్టమీకుజమ్ ।
 భజేత్తస్య క్షయం పుణ్యం కృష్ణపక్షే యథా శశీ ॥
 శ్రుత్వాఖ్యానమిదం పుణ్యం బ్రహ్మహత్యా పనోదకమ్ ।
 భైరవోత్పత్తి సంజ్ఞం చ సర్వపాపైః ప్రముచ్యతే ॥
 బంధనాగారసంస్థోఽపి ప్రాప్తోఽపి విపదం పరామ్ ।
 ప్రాదుర్భావం భైరవస్య శ్రుత్వా ముచ్యేత సంకటాత్ ॥
 ఇతి శ్రీ శివమహాపురాణే శతరుద్ర సంహితాయాం భైరవలీలావర్ణనం
 నామ నవమోఽధ్యాయః(9).

విశ్వేశ్వరుని యందు భక్తి ఉండియూ, 'కాలభైరవుని యందు భక్తి లేనిచో, అట్టివారు కాశీలో విశేషించి మహాదుఃఖమును పొందెదరు (68). వారాణసి యందు నివసించు చుండియూ ఏ మానవుడు కాలభైరవుని సేవించడో, వాని పాపములు శుక్లపక్షచంద్రుని వలె వృద్ధిని పొందును (69). ఎవడైతే కాశీలో కృష్ణ పక్షాష్టమీ బుధవారమునాడు కాలభైరవుని సేవించడో, వాని పుణ్యము కృష్ణపక్షచంద్రుని వలె క్షీణించును (70). భైరవుని పుట్టుక, ఆతనికి బ్రహ్మహత్య నుండి విముక్తి అను ఈ పవిత్రమగు వృత్తాంతమును విన్న మానవుడు పాపములన్నింటినుండియు విముక్తిని పొందును (71). కారాగారములో బంధింపబడినవాడు గాని, గొప్ప ఆపదను పొందినవాడు గాని భైరవావిర్భావ వృత్తాంతమును విన్నచో ఆ కష్టమునుండి విముక్తుడగును (72).

శ్రీ శివ మహాపురాణములోని శతరుద్ర సంహితయందు భైరవ లీలావర్ణనమనే తొమ్మిదవ అధ్యాయము ముగిసినది (9).

10 - నృసింహావతారము

నందీశ్వర ఉవాచ:

విధ్వంసీ దక్షయజ్ఞస్య వీర భద్రాహ్వయః ప్రభో ।

అవతారశ్చ విజ్ఞేయ శ్శివస్య పరమాత్మనః ॥

సతీచరిత్రే కథితం చరితం తస్య కృత్స్నశః ।

శ్రుతం త్వయాపి బహుధా నాతః ప్రోక్తం సువిస్తరాత్ ॥

అతః పరం మునిశ్రేష్ఠ భవత్స్నేహోద్బుద్ధవీమి తత్ ।

శార్దూలాఖ్యావతారం చ శంకరస్య ప్రభోః శృణు ॥

సదాశివేన దేవానాం హితార్థం రూపమద్భుతమ్ ।

శారభం చ ధృతం దివ్యం జ్వలజ్జ్వలా సమప్రభమ్ ॥

శివావతారా అమితాస్సద్భక్తి హితకారకాః ।

సంఖ్యా న శక్యతే కర్తుం తేషాం చ మునిసత్తమాః ॥

ఆకాశస్య చ తారాణాం రేణుకానాం క్షేతేస్తథా ।

ఆసారాణాం చ వృద్ధేన బహుకల్పైః కదాపి హి ॥

సంఖ్యా విశక్యతే కర్తుం సుప్రాజ్ఞైర్భూజన్మభిః ।

శివావతారాణాం నైవ సత్యం జానీహి మద్భవః ॥

నందీశ్వరుడిట్లు పలికెను -

దక్షయజ్ఞమును వినాశ మొనర్చిన వీరభద్రుడను వాడు పరమాత్మయగు శివ ప్రభుని అవతారమే యని తెలియదగును (1). ఆతని వృత్తాంత మంతయూ సతీ చరిత్రములో వర్ణింపబడినది. నీవు కూడా ఆ చరిత్రమును అనేక విధములుగా వినయుందువు. కావుననే నేను విస్తరముగా చెప్పుట లేదు (2). ఓ మహర్షీ ! నీయందలి ప్రేమచే నేనిపైన శంకరప్రభుని ప్రసిద్ధమగు శార్దూలావతారమును చెప్పెదను వినుము (3). మరియు సదాశివుడు దేవతల హితమును గోరి మండే అగ్ని వలె ప్రకాశించే అద్భుతమైన దివ్యమగు శరభరూపమును ధరించెను (4). ఓ మహర్షులారా! శివావతారములు అనంతములు. అవి గొప్ప భక్తిని, హితమును కలిగించును. వాటి సంఖ్యను నిర్ణయించుట సంభవము కాదు (5). ఆకాశములోని తారలను, భూమియందలి ఇసుక రేణువులను, కుంభవృష్టి లోని జలబిందువులను లెక్కించుట సంభవమగునేమో గాని, గొప్ప ప్రజ్ఞావంతులైననూ అనేక కల్పములలో బహుజన్మలను స్వీకరించి లెక్కించిననూ, శివావతారముల సంఖ్యను నిర్ణయించుట సంభవము కాదు. నా వచనము సత్యమని యెరుంగుము (6,7).

తథాపి చ యథా బుద్ధ్యా కథయామి యథా శ్రుతమ్ ।
 చరిత్రం శారభం దివ్యం పరమైశ్వర్య సూచకమ్ ॥
 జయశ్చ విజయశ్చైవ భవద్భి శ్శాఖితౌ యదా ।
 తదా దితి సుతౌ ద్వౌ తావభూతాం కశ్యపాన్మునే ॥
 హిరణ్యకశిపుశ్చాద్యో హిరణ్యాక్షోఽనుజో బలీ ।
 దేవర్షిపార్షదౌ జాతౌ తౌ ద్వావపి దితేస్సుతౌ ॥
 పృథుస్త్వద్ధారే విధాత్రా వై ప్రార్థితో హి పురా ప్రభుః ।
 హిరణ్యాక్షం జహూనాసౌ విష్ణుర్వారాహ రూపధృక్ ॥
 తం శ్రుత్వా బ్రాతరం వీరం నిహతం ప్రాణసన్నిభమ్ ।
 చుకోప హరయేఽతీవ హిరణ్య కశిపుర్మునే ॥
 వర్షాణామయుతం తప్త్యా బ్రహ్మాణో వరమాప సః ।
 న కశ్చి న్నారయేన్మాం వై త్వత్స్వప్త్యావితి తుష్టతః ॥
 శోణితాఖ్యపురం గత్వా దేవానాహూయ సర్వతః ।
 త్రిలో కీం స్వవశే కృత్వా చక్రే రాజ్యమకంటకమ్ ॥

అయిననూ నేను విన్నంతవరకు నా బుద్ధిశక్తిని అనుసరించి శరభావతారమనే దివ్యగాథను చెప్పెదను. ఈ గాథ పరమైశ్వర్యమునిచ్చును (8). ఓ మహర్షీ! మీరు జయవిజయులను శపించగా వారు దితికశ్యపులకు పుత్రులై జన్మించిరి (9). మొదటివాడు హిరణ్యకశిపుడు. అతడి తమ్ముడగు హిరణ్యాక్షుడు బలశాలి. ఓ దేవర్షి! ఈ తీరున విష్ణు సేవకులగు వారిద్దరు దైత్యులై జన్మించిరి (10). పూర్వము విష్ణు ప్రభుడు బ్రహ్మ ప్రార్థించగా భూమిని వరాహరూపముతో పైకి లేవదీసెను. ఆ సమయములో ఆయన హిరణ్యాక్షుని సంహరించెను (11). వీరుడు, ప్రాణ ప్రియుడు అగు తమ్ముడు సంహరింపబడుటచే హిరణ్యకశిపునకు విష్ణువుపై అత్యధికమగు కోపము కలిగెను. ఓ మునీ! (12) అతడు పది వేల సంవత్సరములు తపమునాచరించి బ్రహ్మను సంతోషపెట్టి, నీ సృష్టిలోని ఏ ప్రాణియైననూ నన్ను సంహరించకుండుగాక! అను వరమును పొందెను (13). అతడు శోణిత నగరమునకు వెళ్లి, దేవతలనందరినీ జయించి ముల్లోకములను వశమొనర్చుకొని నిష్కంటకముగా రాజ్యమునే లెను (14).

దేవర్షి కదనం చక్రే సర్వధర్మ విలోపకః ।
 ద్విజపీడాకరః పాపీ హిరణ్యకశిపుర్మునే ॥
 ప్రహదేన స్వపుత్రేణ హరిభక్తేన దైత్యరాట్ ।
 యదా విద్యేషమకరోద్ధరివైరీ విశేషతః ॥
 సఖాస్తంభాత్తదా విష్ణురభూరావిర్భుతం మునే ।
 సం ధ్యాయాం క్రోధమాపన్నో నృసింహవపుషా తతః ॥
 సర్వథా మునిశార్దుల కరాలం నృహరేర్యపుః ।
 ప్రజజ్వాలాతి భయదం త్రాసయన్ దైత్యసత్తమాన్ ॥

నృసింహేన తదా దైత్యా నిహతాశ్చైవ తత్కణమ్ ।
 హిరణ్య కశిపుశ్చాథ యుద్ధం చక్రే సుదారుణమ్ ॥
 మహాయుద్ధం తయోరానీన్యుహూర్తం మునిసత్తమాః ।
 వికరాలం చ భయదం సర్వేషాం రోమహర్షణమ్ ॥
 సాయం చకర్ష దేవేశో దేహల్యాం దైత్యపుంగవమ్ ।
 వ్యోమ్ని దేవేషు పశ్యత్పు నృసింహశ్చ రమేశ్వరః ॥

ధర్మములన్నిటినీ నశింపజేసి బ్రాహ్మణులకు పీడ కలుగజేసిన పాపియగు హిరణ్యకశిపుడు దేవతలతో యుద్ధమును చేసెను. ఋషులను హింసించెను. ఓ మునీ! (15) తీవ్రమగు విష్ణుద్వేషముగల ఆ రాక్షసరాజు హరి భక్తుడు, తన పుత్రుడు అగు ప్రహ్లాదునిపై కత్తిగట్టెను (16). ఓ మునీ! అప్పుడు కోపించిన విష్ణువు సంధ్యాకాలమునందు నృసింహరూపముతో సభలోని స్తంభము మధ్యనుండి శీఘ్రమే ఆవిర్భవించెను (17). ఓ మహర్షీ! మిక్కిలి భయంకరమైనది, అత్యంత క్రూరమైనది అగు ఆ నృసింహశరీరము రాక్షసులకు భయమును గొల్పుచూ తీక్షణముగా ప్రకాశించెను (18). అప్పుడా నృసింహుడు వెంటనే రాక్షసులను సంహరించెను. అప్పుడు హిరణ్యకశిపుడాయనతో దారుణమగు యుద్ధమును చేసెను (19). ఓ మహర్షులారా! వారిద్దరి మధ్య కొంతకాలము మిక్కిలి క్రూరమైనది, భయమును గొల్పునది, అందరికి గగుర్పాటును కలిగించునది అగు మహాయుద్ధము జరిగెను (20). ఆకాశమునందు దేవతలు గాంచుచుండగా దేవదేవుడు, లక్ష్మీపతి అగు నృసింహుడు ఆ రాక్షసరాజును సాయంకాల సమయమునందు సింహద్వారపు గడప వద్దకు లాగుకొని వెళ్లెను (21).

అథోత్సంగే చ తం కృత్వా నఖైస్తదుదరం ద్రుతమ్ ।
 విదార్య మారయామాస పశ్యతాం త్రిదివౌకసామ్ ॥
 హతే హిరణ్య కశిపౌ నృసింహేనైవ విష్ణునా ।
 జగత్ స్వాస్థ్యం తదా లేభే న వై దేవా విశేషతః ॥
 దేవదుందుభయో నేదుః ప్రహదో విస్మయం గతః ।
 లక్ష్మీశ్చ విస్మయం ప్రాప్తౌ రూపం దృష్ట్వాద్భుతం హరేః ॥
 హతో యద్యపి దైత్యేంద్ర స్తథాపి న పరం సుఖమ్ ।
 యయుర్దేవా నృసింహస్య జ్వాలా సా న నివర్తితా ॥
 తయా చ వ్యాకులం జాతం సర్వం చైవ జగత్పునః ।
 దేవాశ్చ దుఃఖమాపన్నాః కిం భవిష్యతి వా పునః ॥
 ఇత్యేవం చ వదంతస్తే భయాద్ధూరము పస్థితాః ।
 నృసింహ క్రోధజజ్వాలా వ్యాకులాః పద్మభూముఖాః ॥
 ప్రహోదం ప్రేషయామాసుస్తచ్ఛాంత్యై నికటం హరేః ।
 సర్వాన్మిలిత్వా ప్రహోదః ప్రార్థితో గతవాంస్తదా ॥

ఉరసా లింగయామాస తం నృసింహః కృపానిధిః ।

హృదయం శీతలం జాతం రుడ్ జ్వాలా న నివర్తితాః ॥

దుఃఖం ప్రాప్తాస్తతో దేవాశ్చంకరం శరణం యయుః ॥

తత్ర గత్వా సురాస్సర్వే బ్రహ్మాద్యా మునయస్తథా ।

శంకరం స్తవయామాసురో కానాం సుఖహేతవే ॥

అపుడాయన వానిని తన ఒడిలో కూర్చుండ బెట్టుకుని వెంటనే గోళ్లతో వాని పాటను బీల్చి దేవతలు చూచుచుండగా సంహరించెను (22). నృసింహరూపుడగు విష్ణువు హిరణ్యకశిపుని సంహరించగా జగత్తు స్వస్థతను పొందెను. కాని దేవతలు విశేషసుఖమును పొందలేకపోయిరి (23). దేవదుండుభులు మ్రోగినవి. విష్ణువు యొక్క ఆ అద్భుత రూపమును గాంచి ప్రహ్లాదుడు, మరియు లక్ష్మీదేవి ఆశ్చర్యచకితులైరి (24). రాక్షసరాజు సంహరింపబడిననూ, దేవతలు పూర్ణసుఖమును పొందలేకపోయిరి. ఏలయన, నృసింహుని క్రోధాగ్ని ఇంకనూ చల్లారలేదు (25). మరల జగత్తు అంతయూ దానిచే కంగారు పడజొచ్చెను. ఏమి కానున్న దోయని దేవతలు దుఃఖమును పొందిరి (26). నృసింహుని కోపమునుండి పుట్టిన జ్వాలలకు భయపడి బ్రహ్మ మొదలగు వారు ఏమి ముప్పురానున్నదో అని పలుకుచూ భయముతో దూరముగా తప్పుకొనిరి (27). అపుడు వారందరు ఆ కోపమును శాంతింప జేయుట కొరకై ప్రహ్లాదుని ప్రార్థించి నృసింహుని వద్దకు పంపగా ఆతడు వెళ్లెను (28). దయానిధి యగు నృసింహుడు ప్రహ్లాదుని గుండెలకు హత్తుకొనెను. అపుడాయన హృదయము చల్లబడెను. కాని క్రోధ జ్వాల చల్లారలేదు (29). అపుడు దేవతలు దుఃఖితులై శంకరుని శరణు జొచ్చిరి (30). బ్రహ్మ మొదలగు దేవతలు మరియు మహర్షులు అందరు కలిసి శంకరుని వద్దకు వెళ్లి లోకములకు సుఖమును కలిగించుట కొరకై శంకరుని ప్రార్థించిరి (31).

దేవా ఊచుః ।

దేవదేవ మహాదేవ శరణాగతవత్సల ।

పాహి నశ్శరణాపన్నా సర్వాన్ దేవాన్ జగంతి చ ॥

నమస్తేస్తు నమస్తేస్తు నమస్తేస్తు సదాశివ ।

పూర్వం దుఃఖం యదా జాతం తదా తే రక్షితా వయమ్ ॥

సముద్రో మఖతశ్చైవ రత్నానాం చ విభాగశః ।

కృతే దేవైస్తదా శంభో గృహీతం గరలం త్వయా ॥

రక్షితాస్మ తదా నాథ నీలకంఠ ఇతి శ్రుతః ।

విషం పాస్యసి నో చేత్స్యం భస్మీ భూతాస్త దాఖిలాః ॥

ప్రసిద్ధం చ యదా యస్య దుఃఖం చ జాయతే ప్రభో ।

తదా త్వన్నామమాత్రేణ సర్వదుఃఖం విలీయతే ॥



ఇదానీం నృహరి జ్వాలా వీడితాన్నన్నదాశివ ।

తాం త్వం శమయితుం దేవ శక్తోఽనీతి సునిశ్చితమ్ ॥

దేవతలిట్లు పలికిరి -

దేవదేవా! మహాదేవా! శరణు జొచ్చిన వారిని ప్రేమించువాడా! మేము దేవతలము అందరము మరియు జగత్తులు నిన్ను శరణు జొచ్చుచున్నవి. మమ్ములను కాపాడుము (32). హే సదాశివా ! నీకు అనేక నమస్కారములు. పూర్వము మాకు ఆపద కలిగినప్పుడు నీవే రక్షించితివి (33). దేవతలు రత్నములను వరుసగా పొందుట కొరకై సముద్రమును మథించినప్పుడు విషమును నీవే స్వీకరించితివి. హే శంభో! (34) నాథా! మమ్ములనప్పుడు అట్లు రక్షించి నీవు నీలకంఠుడను పేర ఖ్యాతిని గాంచితివి. నీవు అప్పుడు విషమును త్రాగి యుండనిచో సర్వులు భస్మ మైయుండెడివారు (35). హే ప్రభూ! ఎప్పుడు ఎవరికి ఏ దుఃఖము కలిగిననూ, నీ నామమును స్మరించినచో తన్మాత్రము చేతనే దుఃఖములన్నియు తొలగి పోవుననే విషయము లోకప్రసిద్ధము (36). ఓ సదాశివా! మేము ఇప్పుడు నృసింహుని క్రోధజ్వాలచే వీడితులమై యున్నాము. ఓ దేవా ! దానిని చల్లార్చుటకు నీవు సమర్థుడవనుటలో సందేహము లేదు (37).

నందీశ్వర ఉవాచ:

ఇతి స్తుతస్తదా దేవైశ్చంకరో భక్త వత్సలాః ।

ప్రత్యువాచ ప్రసన్నాత్కాభయం దత్వా పరం ప్రభుః ॥

నందీశ్వరుడిట్లు పలికెను -

దేవతలిట్లు ప్రార్థించగా అప్పుడు భక్తవత్సలుడగు శంకరప్రభుడు ప్రసన్నుడగు మనస్సు గలవాడై గొప్ప అభయమునిచ్చి ఇట్లు బదులిడెను (3-8).

శంకర ఉవాచ:

స్వస్థానం గచ్ఛత సురాస్ఫుర్యే బ్రహ్మాదయోఽభయాః ।

శమయిష్యామి యద్దుఃఖం సర్వథా హి వ్రతం మమ ॥

గతో మచ్ఛరణం యస్తు తస్య దుఃఖం క్షయం గతమ్ ।

మత్ప్రియశ్శరణాపన్నః ప్రాణే భోక్తృపి న సంశయః ॥

శంకరుడిట్లు పలికెను -

బ్రహ్మాది దేవతలారా! మీరందరు నిర్భయముగా మీ స్థానములకు వెళ్లుడు. నేను మీ దుఃఖమును శాంతింపజేసెదను. ఏలయన, అట్లు చేయుట నాకు దృఢవ్రతమై యున్నది (39). ఎవరు నన్ను శరణు వేడెదరో, వారి దుఃఖము నశించును. నన్ను శరణు పొందినవాడు నాకు ప్రాణములకంటె ఎక్కువ ప్రియుడనుటలో సందేహము లేదు (40).

నందీశ్వర ఉవాచః

ఇతి శ్రుత్వ తదా దేవా హ్యనందం పరమం గతాః ।

యథాగతం తథా జగ్ముస్సురంత శృంకరం ముదా ॥

ఇతి శ్రీ శివ మహాపురాణే శతరుద్ర సంహితాయాం నృసింహ చరిత
వర్ణనం నామ దశమోఽధ్యాయః (10).

నందీశ్వరుడిట్లు పలికెను -

అప్పుడు దేవతలీమాటను విని పరమానందమును పొంది శంకరుని భక్తి
పూర్వకముగా స్మరిస్తూ తమ స్థానములకు వెళ్లిరి (41).

శ్రీ శివమహాపురాణములోని శతరుద్రసంహితయందు నృసింహచరిత
వర్ణనమనే పదియవ అధ్యాయము ముగిసినది (10).

నందీశ్వర ఉవాచ:

ఏవమభ్యర్థితో దేవైర్మతిం చక్రే కృపాలయః ।
 మహాతేజో నృసింహాఖ్యం సంహర్తుం పరమేశ్వరః ॥
 తదూర్ధ్వం స్థుతవాన్ రుద్రో వీరభద్రం మహా బలమ్ ।
 ఆత్మనో భైరవం రూపం ప్రాహ ప్రళయకారకమ్ ॥
 ఆజగామ తతస్సద్యో గణానామ గ్రణీర్హసన్ ।
 సాట్టహా సైర్గణ వరైరుత్పతద్బిలిత స్తతః ॥
 నృసింహరూ పైరత్యు గ్రై కోటిభిః పరివారితః ।
 మాద్యద్భిరణితో వీరైర్షుత్య ద్భిశ్చ ముదాన్వితైః ॥
 క్రీడద్భిశ్చ మహావీరై ర్భహ్మద్యైః కందుకైరివ ।
 అదృష్టపూర్వై రన్యైశ్చ వేష్టితో వీరవందితః ॥
 కల్పాంత జ్వలన జ్వాలో విలసల్లో చనత్రయః ।
 అశస్త్రో హి జటాజూటో జ్వలద్బాలేందు మండితః ॥
 బాలేందు వలయాకార తీక్ష్ణ దంష్ట్రాంకురద్యయః ।
 ఆఖండల ధనుఃఖండా శని భభ్రూరితాన్వితః ॥
 మహా ప్రచండహుంకార బధిరీకృత దిఙ్మఖః ।
 నీలమేఘాంజనశ్యామో భీషణశ్చక్రలోఽద్భుతః ॥
 వాద్య ఖండ మఖండా భాం భ్రామయన్త్రి శిఖం ముహుః ।
 వీరభద్రోఽపి భగవాన్ వీరశక్తి విజృంభితః ॥

నందీశ్వరుడిట్లు పలికెను -

దేవతలిట్లు ప్రార్థించగా, దయానిధియగు పరమేశ్వరుడు నృసింహరూపములోనున్న మహాతేజస్సును శమింపజేయ నిర్ణయించెను (1). తరువాత రుద్రుడు మహాబలిశాలి, తనయొక్క భయావహమగు రూపము, ప్రళయమును చేయగలివాడు అగు వీరభద్రుని స్మరించెను (2). అప్పుడు వెంటనే ఆ గణాధ్యక్షుడు నవ్వుకుంటూ విచ్చేసెను. ఆతని చుట్టూ ఆట్ట హాసము చేయుచూ ఇటునటు గెంతుచున్న, భయంకరనృసింహరూపమును దాల్చియున్న, కోట్లాది గణవీరులు.. ఉండిరి. బలమదాన్వితులైన ఆ వీరులు ఆనందముతో నాట్టమును చేయుచుండిరి (3,4). ఆ మహావీరులు బ్రహ్మాదులను బంతి ఆట ఆడగల్గుదురు. వారింతకు ముందెన్నడు కనీవినని పరాక్రమమును కలిగి యుండిరి. ఆ వీరులు వీరభద్రుని చుట్టు ముట్టి వందనములాచరించుచుండిరి (5). ప్రళయకాలాగ్నితో సమమగు తేజస్సు గలివాడు, మూడునేత్రములతో ప్రకాశించువాడు, చేతిలో ఆయుధములు లేనివాడు, జటా జూటమును దాల్చినవాడు, ప్రకాశించే

బాలచంద్రుడు అలంకారముగా గలవాడు (6), చంద్రరేఖవలె వలయాకారముగా నున్న తీక్షణైన రెండు దంష్ట్రల అంకురములు గలవాడు, ఇంద్ర ధనస్సు యొక్క తునకలవలె భాసించు తీగలవంటి కనుబొమలు గలవాడు (7), మిక్కిలి ప్రచండమగు హుంకారముచే దిక్కులు చెముడు పొందునట్లు చేయువాడు, నల్లని మేఘమువలె, కాటుకవలె శ్యామలవర్ణము గలవాడు, భయంకర అద్భుతాకారుడు, మీసములు గలవాడు (8), అఖండ కాంతి గల త్రిశూలమును వాద్యవిశేషమును వలె పలుమార్లు త్రిప్పుచున్నవాడు అగు వీరభద్ర భగవానుడు వీరశక్తితో విజృంభించెను (9).

స్వయం విజ్ఞాపయామాస కిమత్ర స్మృతి కారణమ్ ।

ఆజ్ఞాపయ జగత్స్వామిన్ ప్రసాదః క్రియతామితి ॥

ఇత్యాకర్ణ్య మహేశానో వీరభద్రోక్త మాదరాత్ ।

విలోక్య వచనం ప్రీత్యా ప్రోవాచ ఖలదండధృక్ ॥

వీరభద్రుడు స్వయముగా శివునకు ఇట్లు విన్నవించెను: హే జగత్త్రభూ! నన్ను స్మరించుటకు కారణమేమి? నన్ను అనుగ్రహించి ఆజ్ఞాపించుడు (10). దుష్టులను శిక్షించే మహేశ్వరుడు వీరభద్రుని ఈ పలుకులను విని ఆతనిని ఆదరముతో చూచి ప్రేమతో ఇట్లు పలికెను (11).

శంకర ఉవాచ:

అకాలే భయముత్పన్నం దేవానామపి భైరవమ్ ।

జ్వలితస్సు నృసింహగ్ని శృమయైనం దురాసదమ్ ॥

సాంత్వయన్ బోధయాదౌ తం తేన కిం నోపశామ్యతి ।

తతో మత్పరమం భావం భైరవం సంప్రదర్శయ ॥

సూక్ష్మం సంహృత్య సూక్ష్మేణ స్థూలం స్థూలేన తేజసా ।

వక్త్రమానయ కృత్తిం చ వీరభద్ర మమాజ్ఞయా ॥

శంకరుడిట్లు పలికెను -

కాలము కాని కాలములో దేవతలకు కూడా మహాభయము సంప్రాప్తమైనది. నృసింహుని క్రోధాగ్ని మండుచునే యున్నది. సమీపింప శక్యము కాని ఆ అగ్నిని శాంతింప జేయుము (12). ముందు ఆతనికి మంచి మాటలతో నచ్చ జెప్పుము. అయిననూ ఆతడు శాంతించనిచో, అప్పుడు నా యొక్క పరమభయంకరమగు రూపమును ప్రదర్శించుము (13). ఆతని సూక్ష్మమగు పరాక్రమమును సూక్ష్మతేజస్సుతో మరియు స్థూలమగు పరాక్రమమును అదే విధమగు తేజస్సుతో ఉపశమింప జేయుము. ఓ వీరభద్రా! నా ఆజ్ఞచే ఆతని తలను, చర్మమును తీసుకొని రమ్ము (14).

నందీశ్వర ఉవాచ:

ఇతి నిష్ఠో గణాధ్యక్షో(?) ప్రశాంతం వపురాస్థితః ।
జగామ రంహసా తత్ర యత్రాస్తే నరకేసరీ ॥
తతస్తం బోధయామాస వీరభద్రో హరో హరిమ్ ।
ఉవాచ వాక్యమీశానః పితా పుత్ర మివౌరసమ్ ॥

నందీశ్వరుడిట్లు పలికెను -

ఈ విధముగా ఆదేశింపబడినవాడై గణాధ్యక్షుడగు వీరభద్రుడు ప్రసన్నుడగు రూపమును దాల్చి నృసింహుడు ఉన్నచోటకు వేగముగా చేరుకొనెను (15). అప్పుడు పాపహరుడు, ఈశానస్వరూపుడు అగు వీరభద్రుడు ఆ నృసింహునకు కన్నకొడుకునకు వలె నచ్చచెప్పి ఇట్లు పలికెను (16).

వీరభద్ర ఉవాచ:

జగత్సుఖాయ భగవన్నవతీర్థోఽసి మాధవ ।
స్థిత్యర్థం త్వం ప్రయుక్తోఽసి పరేశః పరమేశ్వినా ॥
జంతుచక్రం భగవతా ప్రభిన్నం మత్స్యరూపిణా ।
పుచ్చేనైవ సమాబధ్య భ్రమన్నేకార్థవే పురా ॥
బభర్షి కర్మరూపేణ వారాహేణోద్భూతా మహీ ।
అనేన హరిరూపేణ హిరణ్య కశిపుర్మతః ॥
వామనేన బలిర్బద్ధస్త్వయా విక్రమతా పునః ।
త్వమేవ సర్వభూతానాం ప్రభవః ప్రభురవ్యయః ॥
యదా యదా హి లోకస్య దుఃఖం కించిత్ ప్రజాయతే ।
తదా తదావతీర్థస్త్వం కలిష్యసి నిరామయమ్ ॥
నాభికస్త్వత్పమోఽప్యస్తి హరే శివపరాయణః ।
త్వయా వేదాశ్చ ధర్మాశ్చ శుభమార్గే ప్రతిష్ఠితాః ॥
యదర్థమవతారోఽయం నిహతస్స హి దానవః ।
హిరణ్య కశిపుశ్చైవ ప్రహ్లాదోఽపి సురక్షితః ॥
అతివ ఘోరం భగవన్నరసింహ వపుస్తవ ।
ఉపసంహర విశ్వాత్కంస్త్వమేవ మమ సన్నిధౌ ॥

వీరభద్రుడిట్లు పలికెను -

హే భగవాన్ ! లక్ష్మీపతీ! నీవు జగత్తుల సుఖము కొరకు అవతరించితివి. పరమేశ్వరుడు దేవదేవుడవగు నిన్ను జగద్దక్షిణ కొరకు నియోగించినాడు (17). భగవంతుడవగు నీవు పూర్వము ప్రళయకాలములో సర్వము జలపూర్ణమై యుండగా మత్స్యరూపమును దాల్చి వివిధ ప్రాణులను నీ తోకతో ఒక చోటకు చేర్చి రక్షించితివి (18). నీవు యజ్ఞ వరాహరూపమును దాల్చి భూమిని పైకి లేవనెత్తితివి.

ఈ నృసింహరూపముతో హిరణ్యకశిపుని సంహరించితివి (19). నీవు వామనుడవై అడుగులతో బ్రహ్మాండమును కొలిచి బలిని బంధించితివి. ప్రాణులన్నింటికీ ఉత్పత్తి స్థానము నీవే. అవినాశియగు నీవే జగత్ప్రభుడవు (20). ఏ ఏ సమయములలో జగత్తునకు కొంత దుఃఖము కలుగునో, ఆయా సమయములలో నీవు అవతరించి ఆ దుఃఖహేతువును తొలగించెదవు (21). ఓ హరీ! శివ భక్తిలో నీతో సమానమగువాడు గాని, నిన్ను మించినవాడు గాని లేడు. నీవు ధర్మములను, వేదములను మంగళకరమగు మార్గములో నిలబెట్టితివి (22). నీవీ అవతారమును ఎందులకు స్వీకరించితివో, ఆ హిరణ్యకశిపుడనే రాక్షసుడు సంహరింపబడి ప్రహ్లాదుడు చక్కగా రక్షింపబడినాడు (23). హే భగవాన్! నీ ఈ నృసింహ దేహము మిక్కిలి భయంకరముగానున్నది. హే జగద్ద్రూపా! నీవు నా సన్నిధిలో నిశ్చయముగా దీనిని ఉపసంహరించుము (24).

నందీశ్వర ఉవాచ:

ఇత్సుక్తో వీరభద్రేణ నృసింహశ్శాంతయా గీరా ।

తతోఽభికం మహాఘోరం కోపం చక్రే మహామదః ॥

ఉవాచ చ మహాఘోరం కఠినం వచనం తదా ।

వీరభద్రం మహావీరం దంష్ట్రా బల్లిషయన్ మునే ॥

నందీశ్వరుడిట్లు పలికెను -

వీరభద్రుడు శాంతమగు వాక్కుతో నిట్లు పలుకగా, మిక్కిలి గర్వించియున్న నృసింహుడు అంతకు ముందున్న దానికంటే అధికముగా మిక్కిలి భయమును గొల్పు కోపమును ప్రదర్శించెను (25). ఓ మునీ! అప్పుడు నృసింహుడు తన దంష్ట్రలతో భయమును కలిగించుచూ మిక్కిలి ఘోరము కఠినము అగు వాక్కును మహావీరుడగు వీరభద్రుని ఉద్దేశించి పలికెను (26).

నృసింహ ఉవాచ:

ఆగతోఽసి యతస్తత్ర గచ్ఛ త్వం మా హితం వద ।

ఇదానీం సంహరిష్యామి జగదేతచ్ఛరాచరమ్ ॥

సంహర్తుం నహి సంహారః స్వతో నా పరతోఽపి వా ।

శాసితం మమ సర్వత్ర శాస్తా కోఽపి న విద్యతే ॥

మత్ప్రసాదేన సకలమభయం హి ప్రవర్తతే ।

అహం హి సర్వశక్తీనాం ప్రవర్తక నివర్తకః ॥

యద్యద్విభూతిమత్సత్త్వం శ్రీమదూర్జితమేవ వా ।

తత్తద్విబ్ధి గణాద్యక్ష మమ తేజో విజృంభితమ్ ॥

దేవతా పరమార్థజ్ఞం మామేవ పరమం విదుః ।

మదంతా శ్చక్తి సంపన్నా బ్రహ్మ శక్రాదయస్సురాః ॥



మన్నాభికమలా జ్ఞాతః పురా బ్రహ్మ జగత్కరః ।

సర్వాభికస్యతంత్రశ్చ కర్తా హర్తాభలేశ్వరః ॥

ఇదం తు మత్పరం తేజః కిం పునశ్శ్రీతుమిచ్ఛసి ।

అతో మాం శరణం ప్రాప్య గచ్ఛ త్వం విగతజ్వరః ॥

అవేహి పరమం భావ మిదం భూతం గణేశ్వర ।

మామకం సకలం విశ్వం సదేవాసుర మానుషమ్ ॥

కాలోఽస్యహం లోక వినాశహేతుః లో కాన్ సమాహర్తుమహం ప్రవృత్తః ।

మృత్యోర్మృత్యుం విద్ధి మాం వీరభద్ర జీవన్మతే మత్ప్ర సాదేన దేవాః ॥

నృసింహుడిట్లు పలికెను -

ఎక్కనుండి వచ్చితివో, నీవు అచటికే పొమ్ము. నాకు హితమును బోధించకుము. ఈ స్థావరజంగమాత్మకమగు జగత్తును ఈ క్షణములో నశింపజేసెదను (27). నన్ను నేను గాని, ఇతరులు గాని ఉపసంహరించుట సంభవము గాదు. నా శాసనము సర్వత్రా ప్రసరించును. నన్ను ఏ విషయములోనైననూ శాసించగలవాడు లేనే లేడు (28). నా అనుగ్రహము చేతనే సర్వము భయము లేకుండగా నడుచుచున్నది. శక్తులనన్నిటిని ప్రేరేపించువాడను, ఉపసంహరించువాడను నేనే (29). ఓ గణాభిపతీ! ఈ జగత్తులో మహిమ, శోభ, సంపద, శక్తి గల ఏ ప్రాణి గలదో, అవి అన్నియూ నా తేజస్సు యొక్క విలాసయేనని ఎరుంగుము (30). పరమతత్త్వము నెరింగిన పరమాత్మను నేనే నని దేవతలు ఎరుంగుదురు. బ్రహ్మ ఇంద్రుడు మొదలగు దేవతలు నా అంశంనుండి జన్మించి శక్తిని పొందియున్నారు (31). జగత్తుని సృజించే బ్రహ్మ పూర్వము నా నాభియందలి కమలమునుండి ఉద్భవించినాడు. సర్వులకంటె అధికుడు, స్వతంత్రుడు, సృష్టికర్త మరియు సంహర్త అగు సర్వేశ్వరుడు నేనే (32). ఈ అవతారము నా సర్వాభికతేజోరూపము. ఇంకనూ ఏమి వినగోరుచున్నావు? కావున నీవు నన్ను శరణు పొంది భయాది జ్వరములను తొలగించుకొని వెళ్లుము (33). ఓ గణాధ్యక్షా! ఈ విధముగ నున్న పరమసత్యమునెరుంగుము. దేవతలు, రాక్షసులు మరియు మనుష్యులతో గూడియున్న జగత్తు అంతయూ నాదే (34). లోకముల వినాశమునకు కారణమగు మృత్యువు నేనే. నేను లోక సంహారము కొరకు ప్రవర్తిల్లుచున్నాను. ఓ వీరభద్రా! నేను మృత్యువునకు కూడ మృత్యువునని యెరుంగుము. ఈ దేవతలు నా అనుగ్రహము చేతనే జీవించియున్నారు (35).

నందీశ్వర ఉవాచ:

సాహంకారం వచు శ్చుత్వా హరేరమిత విక్రమః ।

విహ స్యావాచ సావజ్ఞం తతో విస్ఫురితాధరః ॥

నందీశ్వరుడిట్లు పలికెను -

సాటిలేని పరాక్రమము గల వీరభద్రుడు అహంకారముతో గూడియున్న నృసింహుని^౧ మాటలను విని కోపముతో వణకుచున్న క్రింది పెదవి గలవాడై² అనాదరణ పూర్వకముగా నవ్వి ఇట్లు పలికెను (36).

వీరభద్ర ఉవాచ:

కిం న జానాసి విశ్వేశం సంహర్తారం పినాకినమ్ ।

అసద్వాదో వివాదశ్చ వినాశస్త్వయి కేవలః ॥

తవాన్యాన్యవతారాణి కాని శేషాణి సాంప్రతమ్ ।

కృతాని యేన కేనైవ కథా శేషా భవిష్యతి ॥

దోషం తం వద యేన త్వమవస్థా మీదృశీం గతః ।

తేన సంహార దక్షిణ దక్షిణాశేష(శ)మేష్యసి ॥

ప్రకృతిస్త్వం పుమాన్ రుద్రస్త్వయి వీర్యం సమాహితమ్ ।

త్వన్నాభిపంక జాఙ్గాతః పంచవక్త్రః పితామహః ॥

జగత్త్ర యీ సర్వనార్థం శంకరం నీలలోహితమ్ ।

లలాటేఽచింతయతోఽయం తపస్సుగ్రేవ సంస్థితః ॥

తల్లలాటా దభూచ్ఛంభు స్పృష్ట్యర్థే తేన భూషణమ్ ।

అతోఽహం దేవదేవస్య తస్య భైరవరూపిణః ॥

త్వత్సంహారే నియుక్తోఽస్మి వినయేన బలేన చ ।

దేవదేవేన రుద్రేణ సకలప్రభుణా హరే ॥

వీరభద్రుడిట్లు పలికెను -

పినాకధారి, లయకర్త, విశ్వేశ్వరుడునగు శివుని యెరుంగవా? నీయందు చె^౩డు వాదము, కలహము మరియు వినాశలక్షణము మాత్రమే కానవచ్చుచున్నవి (37). నీవు స్వీకరించవలసిన అవతారములింకనూ ఇప్పుడు ఏమి మిగిలియున్నవి? ఎవరో ఒకరు వాటిని దలంచినచో కథ పరిసమాప్తమగును (38). నీవిట్టి అవస్థను పొందుటకు హేతువు అగు దోషమెయ్య బియో చెప్పుము. సంహారసమర్థుడగు ఆ ప్రభువు తలచుకున్నచో నీకు మిగిలిన దక్షిణ ముట్టగలదు లేదా, యముని వద్దకు చేరగలవు (39). నీవు ప్రకృతివి. శివుడు పురుషుడు. నీయందు జీజము నిక్షిప్తమైనది. నీ నాభియందలి పద్మమునుండి అయిదు మోముల పితామహుడు జన్మించినాడు (40). ఆతడు జగత్తును సృష్టించుట కొరకై ఉగ్రమగు తపస్సును చేసి నీలలోహితుడగు శంకరుని లలాటస్థానమునందు ధ్యానించినాడు (41). అప్పుడు

శంభుడు సృష్టికొరకై అతని లలాటమునుండి జన్మించినాడు. దేవదేవుడు, భైరవరూపుడు అగు ఆ శివునకు అలంకారము అగు నేను శివుని గణాధ్యక్షులలో ఒకడిని (42). ఓ నృసింహా! నీకు శాంతముగా నచ్చజెప్పుమనియు, లేదా బలమును ప్రయోగించుమనియు దేవదేవుడు, సర్వజగత్ప్రభుడు అగు రుద్రుడు నన్ను నియోగించినాడు (43).

ఏకం రక్షో విదార్శ్యైవ తచ్చక్తి కలయా యుతః ।
 అహంకారావలేపేన గర్జసి త్వమతంద్రితః ॥
 ఉపకారో హి సాధూనాం సుఖాయ కిల సంమతః ।
 ఉపకారో హ్యసాధూనామపకారాయ కేవలమ్ ॥
 యన్నునీంహ మహేశానం పునర్భూతం తు మన్యసే ।
 తర్హజ్ఞానీ మహా గర్వీ వికారీ సర్వథా భవాన్ ॥
 సత్త్వం ప్రప్థా న సంహర్తా భర్తాపి న నృసింహక ।
 పరతంత్రో విమూఢాత్మా న స్వతంత్రోహి కుత్రచిత్ ॥
 కులాలచక్రవచ్చక్త్యా ప్రేరితోఽసి పినాకినా ।
 నానావతారకర్తా త్వం తదభినస్సదా హరే ॥
 అద్యాపి తవ నిక్షిప్తం కపాలం కూర్మ రూపిణః ।
 హరహారలతా మధ్యే దగ్ధః కశ్చిన్న వద్యతే ॥
 విస్మృతః కిం తదంశేన దంష్ట్రోత్పాదన వీడితమ్ ।
 వారాహ విఘ్నహస్తేఽద్య యాక్రోశాం తారకారీణా ॥

ఆ శివుని శక్తిలోని లేశమును పొంది ఒకే ఒక రాక్షసుని బీల్చి చంపి శ్రమనెరుగని వాడవై అహంకారముతో, గర్వముతో గర్జించుచున్నావు (44). సాధువులకు ఉపకారమును చేసినచో సుఖము కలుగుననుట నిర్వివాదము. కాని దుష్టులకు ఉపకారమును చేసినచో కేవలము అపకారము మాత్రమే లభించును (45). ఓ నృసింహా! మహేశ్వరుడు జన్మించినాడని నీవు తలచినచో, నీవు సర్వవిధములుగా అజ్ఞానివి, పెద్ద గర్వము గలవాడవు, మరియు మనోవికారము గలవాడవని స్పష్టమగుచున్నది (46). ఓయీ నృసింహా! నీవు సృష్టికర్తవు గాదు. లయకర్తవు గాదు, స్థితికర్తవు గాదు, నీవు అస్వతంత్రుడవు, మరియు మోహమును పొందిన బుద్ధి గలవాడవు. నీకు ఎచ్చటనైననూ. స్వాతంత్ర్యము లేదు (47). ఓ హరి! పినాకి కుమ్మరి చక్రమును వలె నిన్ను తన శక్తిచే ప్రేరేపించగా, నీవు అనేక అవతారములను దాల్చితివి. సర్వకాలములలో నీవు ఆయనకు వశుడవై యున్నావు (48). కూర్మరూపధారివగు నీ కపాలము శివుని మెడలోని హారములో ఇంకనూ నిహితమై యున్నది. నీవు ఇంకనూ ఇతరులనెవ్వరినీ సంహరించలేదు గదా! (లేదా, దహింపబడిన వానిని మరల వధించుట సంభవము కాదు?) (49) నీవు వరాహావతారమును స్వీకరించినపుడు తారకసంహారియగు కుమారస్వామి నీ

కోరలను పీకి నీకు దుఃఖమును కలిగించినాడు. నీవావిషయమును కొంతవరకు విస్మరించితివా యేమి? (50)

దగ్ధోఽసి పశ్య శూలాగ్నేర్విష్యక్సేనచ్చలాద్యవాన్ ।
దక్షయజ్ఞే శిరశ్శిన్నం మయా తేజస్స్వరూపిణా ॥
అద్యాపి తవ పుత్రస్య బ్రహ్మణః పంచమం శిరః ।
భిన్నం న సజ్జితం భూయో హరే తద్విస్మృతం త్వయా ॥
నిర్జితస్త్వం దభీచేన సంగ్రామే సమరుద్ధణమ్ ।
కంఠాయమానే శిరసి కథం తద్విస్మృతం త్వయా ॥
చక్రం విక్రమతో యస్య చక్రపాణే తవ ప్రియమ్ ।
కుతః ప్రాప్తం కృతం కేన త్వయా తదపి విస్మృతమ్ ॥
యే మయా సకల లోకా గృహీతాస్త్యం పయోనిధౌ ।
నిద్రపరవశశ్చేషే స కథం సాత్త్వికో భవాన్ ॥
త్వదాదిస్తంబపర్యంతం రుద్రశక్తి విజృంభితమ్ ।
శక్తిమానభితస్త్వం చ హ్యనలాత్త్వం విమోహితః ॥
తత్రే జసో హి మాహాత్మ్యం పుమాన్ ద్రష్టుం న హి క్షమః ।
అస్థూలా యే ప్రపశ్యంతి తద్విష్టాః పరమం పదమ్ ॥

హే విష్టా ! నీవు అస్త్ర మహిమచే అనేక నారాయణులను సృష్టించగా నేను త్రిశూలమునుండి పుట్టిన అగ్నితో దహించి వేసితిని. తేజస్స్వరూపుడనగు నేను దక్షయజ్ఞములో దక్షుని శిరస్సును నరికితిని (51). ఓ హరి! నేను నీ కుమారుడగు బ్రహ్మ యొక్క అయిదవ తలను దునిమితిని. అది ఇంకనూ అతుకు కొనకుండగా అటులనే యున్నది. నీవా విషయమును విస్మరించితివి (52). దభీచమహర్షి దేవగణములతో గూడియున్న నిన్ను యుద్ధములో జయించినాడు. నీవు తలను గోకుకొనుచుంటివి. నీవా విషయమునెట్లు మరచితివి? (53) ఓ చక్రపాణీ! నీవు పరాక్రమించి ప్రయోగించిన చక్రము ఎచటకు పోయినది? ఎవరు దానిని ఏమి చేసిరి? నీవా విషయమును కూడా విస్మరించితివి (54). ఈ సకలలోకముల భారమును నేను స్వీకరించినాను. నీవు క్షీరసముద్రమునందు నిద్రలో మునిగియున్నావు. అట్టి నీవు సత్త్వగుణ ప్రధానుడవు ఎట్లు అయితివి? (55) నీతో మొదలిడి తృణము వరకు గల జగత్తు రుద్రుని శక్తిచే విజృంభించుచున్నది. చుట్టువారియున్న ఈ జ్వాలలతో గూడిన నీ శక్తి కూడా రుద్రుని నుండియే లభించినది. కాని నీవు మిక్కిలి మోహమును పొంది యున్నావు (56). ఆ తేజస్సు యొక్క మాహాత్మ్యమును మానవుడు దర్శింపజాలడు. విష్ణువు కంటే ఉత్కృష్టమైన శివుని ధామమును సూక్ష్మదృష్టిగలవారు మాత్రమే దర్శించెదరు (57).

ద్యావాపృథివ్యా ఇంద్రాగ్నేర్యమస్య వరుణస్య చ ।
 ద్వాంతో దరే శశాంకే చ జనితా పరమేశ్వరః ॥
 కాలోఽసి త్వం మహాకాలః కాలకాలో మహేశ్వరః ।
 అతస్త్వముగ్ర కలయా మృత్యోర్మృత్యుర్భ విష్యసి ॥
 స్థిరోఽద్య త్వక్షరో వీరో వీరో విశ్వావకః ప్రభుః ।
 ఉపహంతా జ్వరం భీమో మృగః పక్షీ హిరణ్మయః ॥
 శాస్తాఽశేషస్య జగతస్తత్త్వం నైవ చతుర్ముఖః ।
 నాన్యే చ కేవలం శంభుస్సర్వశాస్తా న సంశయః ॥
 ఇష్టం సర్వం సమాలోక్య సంహరాత్మానమాత్మనా ।
 వినష్టం న త్వమాత్మానం కురు హే నృహరే బుధ ॥
 నో చేది దాసీం క్రోధస్య మహాభైరవబ్రూహిణః ।
 వజ్రాశనిరివ స్థాణౌ త్వయి మృత్యుః పతిష్యతి ॥

స్వర్గలోక భూలోకములను, ఇంద్రాగ్నియమవరుణాది దేవతలను సృష్టించి, చీకటితో నిండియున్న చంద్రుని యందు కాంతిని నింపినవాడు ఆ పరమేశ్వరుడే (58). నీవు కాలుడవు. కాని మహేశ్వరుడు మహాకాలుడు, మరియు కాలునకు కాలుడు. కావున నీవు ఉగ్రుడగు శివుని అంశను పొంది మృత్యువునకు మృత్యువు కాగలుడువు (59). నీవు వీరుడవు. ఇచట స్థిరముగ నుండుము. వీరుడు, జగద్రక్షకుడు, భయంకరుడు, తేజ్విరూపుడునగు శివ ప్రభుడు మృగపక్షుల సమాహార రూపమును దాల్చి నీ గర్వమునడంచగలడు (60). కావున సమస్త జగత్తు యొక్క శాసకుడవు నీవు గాని, చతుర్ముఖ బ్రహ్మ గాని కాదు. ఇతరులు కూడా కాదు. శంభుడొక్కడే సర్వశాసకుడనుటలో సందియము లేదు (61). కావున ఈ విషయమునంతనూ నీవు పరిశీలించి నీ అంతట నీవే ఉగ్రరూపమును ఉపసంహరించుము. ఓ నృసింహా! నీవు బుధుడవు. నీ వినాశమును నీవే కొని తెచ్చుకొనుట తగదు (62). నీవు అట్లు చేయనిచో, ఈ క్షణములోనే మహాభయంకరాకారుడగు శివుని క్రోధము యొక్క ప్రభావముచే చెట్టు పై పిడుగువలె నీపై మృత్యువు పడగలదు (63).

నందీశ్వర ఉవాచః

ఇత్యుక్త్యా వీరభద్రోఽపి విరరామాకుతో భయః ।

దృష్ట్వా నృసింహాభిప్రాయం క్రోధమూర్తి శ్చివస్య సః॥

ఇతి శ్రీ శివమహాపురాణే శతరుద్ర సంహితాయాం శరభావతార వర్ణనం
నామ ఏకాదశోఽధ్యాయః (11).

నందీశ్వరుడిట్లు పలికెను -

శివుని క్రోధమునుండి పుట్టినవాడు, దేనికీ భయపడనివాడు నగు ఆ వీరభద్రుడు ఇట్లు పలికి, నృసింహుని అభిప్రాయమును గని, మిన్నకుండెను (64).

సనత్కుమార ఉవాచ:

నందీశ్వర మహాప్రాజ్ఞ విజ్ఞాతం తదనంతరమ్ ।
మమోపలి కృపాం కృత్వా ప్రీత్యా త్వం తద్యదాదునా ॥

సనత్కుమారుడిట్లు పలికెను -

ఓ నందీశ్వరా! నీవు మహాబుద్ధిశాలివి. తరువాతి వృత్తాంతము నీకు తెలియును. నా యందు దయను చేసి ప్రీతితో నాకా వృత్తాంతమును నీవు ఇప్పుడు చెప్పుము (1).

నందీశ్వర ఉవాచ:

ఇత్యుక్తో వీర భద్రేణ నృసింహః క్రోధవిహ్వలః ।
నినదన్నను వేగేన తం గ్రహీతుం ప్రచక్రమే ॥
అత్రాంతరే మహాఘోరం ప్రత్యక్ష భయకారణమ్ ।
గగనవ్యాపి దుర్ధర్షం శైవతేజస్సు ముద్యవమ్ ॥
వీరభద్రస్య తద్రూప మదృశ్యం తు తతః క్షణాత్ ।
తద్వై హిరణ్మయం సౌమ్యం న సౌరం నాగ్ని సంభవమ్ ॥
న తడిచ్ఛంద్రసదృశ మనౌపమ్య మహేశ్వరమ్ ।
తదా తేజాంసి సర్వాణి తస్మింబ్లినాని శంకరే ॥
న తద్వ్యోమ మహాత్రేణో వ్యక్తాంతశ్చా భవత్తతః ।
రుద్రసాధారణం చైవ చిహ్నాతం వికృతాకృతి ॥
తతస్సంహార రూపేణ సువ్యక్తం పరమేశ్వరః ।
పశ్యతాం సర్వదేవానాం జయశబ్దాదిమంగళైః ॥
సహస్ర బాహుర్జటిలశ్చంద్రార్థ కృతశేఖరః ।
సమ్మద్ధో గ్రశరీరేణ పక్షాభ్యాం చంచునా ద్విజః ॥

నందీశ్వరుడిట్లు పలికెను -

వీరభద్రుడిట్లు పలుకగా, క్రోధపీడితుడైన నృసింహుడు వెంటనే నినాదమును చేయుచూ వీరభద్రుని వేగముగా పట్టుకొనుటకు ప్రయత్నించెను (2). ఇంతలో వీరభద్రుని ఆ రూపము క్షణములో అంతర్ధానమయ్యెను. దాని స్థానములో మిక్కిలి క్రూరమైనది, చూడగనే భయమును గొల్పునది, ఆకాశము వలె వ్యాపకమైనది, అడ్డుకొన శక్యము కానిది, శివుని తేజస్సునుండి పుట్టినది అగు ఆకారము ప్రత్యక్షమయ్యెను. ఆ ఆకారము తేజస్సుతో నిండి యుండెను. ఆ తేజస్సు అగ్ని సూర్యచంద్రుల తేజస్సు కంటే విలక్షణముగ నుండెను (3,4). మెరుపుతోనైననూ దానిని పోల్చుట కుదరదు. మహేశ్వర స్వరూపమగు ఆ

తేజస్సునకు సాటిలేదు. అప్పుడు తేజస్సులన్నియు ఆ శంకర తేజస్సునందు విలీనమయ్యెను (5). ఆ మహాతేజస్సును దాల్చుటకు ఆకాశమునకైననూ సాధ్యము కాకుండెను. ఆ తేజస్సు వికృతమగు ఆకారమును దాల్చియున్ననూ రుద్రునితో సమమగు చిహ్నములను కలిగియుండెను (6). ఇట్లు దేవతలందరు గాంచి జయశబ్దమును, ఇతరమంగళధ్వనులను చేయుచుండగా పరమేశ్వరుడు సంహారరూపముతో ఆవిర్భవించెను (7). వేయి బాహువులు కలది, జటలు కలది, చంద్రవంకచే అలంకరింపబడిన శిరస్సు గలది అగు ఆ ఆకారము భయంకరమగు పెద్ద శరీరముతో రెండు రెక్కలతో ముక్కుతో పక్షి ఆకారములో నుండెను (8).

**అతితీక్ష్ణోక్షే మహాదంష్ట్రో వజ్రతుల్య నఖాయుధః ।
కంఠే కాలో మహాబాహు శ్చతుష్పాద్యహ్ని సన్నిభః ॥
యుగాంతో ద్యత జీమూత భీమ గంభీర నిస్సృణః ।
మహాకుపిత కృత్యాగ్ని వ్యావృత్త నయనత్రయః ॥
స్పష్ట దంష్ట్రా స్వరూపశ్చ హ్యుగ్ర ఆవిర్భూవ హ ॥
హరిస్తద్ధర్మనా దేవ వినష్టబలవిక్రమః ।
జబ్రద్దామ సహస్రాంశో రధః ఖద్యోత విభ్రమమ్ ॥
అథ విభ్రమ్మ పక్షాభ్యాం నాభిపాదాన్ విదారయన్ ।
పాదాన్ బిబంధ పుచ్చేన బాహు భ్యాం బాహుమండలిమ్ ॥
భండన్నరసీ బాహుభ్యాం నిజగ్రాహ హరో హరిమ్ ।
తతో జగామ గగనం దేవైస్సహ మహర్షిభః ॥
సహసైవాభ్యయాద్విష్ణుం స హి శ్యేన ఇవోరగమ్ ।
ఉత్ ధీప్యోత్ ధీప్య సంగృహ్య ని పాత్య చ నిపత్య చ ॥**

మిక్కిలి వాడియగు పెద్ద దంష్ట్రలు గలది, వజ్రముల వంటి నఖములే ఆయుధములుగా గలది, కంఠమునందు నల్లని మచ్చ గలది, పెద్ద బాహువులు గలది, నాలుగుపాదములు గలది, అగ్ని వలె ప్రకాశించునది (9), ప్రళయకాలములో వర్షించుటకు సిద్ధముగా నున్న మేఘముల గర్జనల వలే భయమును గొల్పు ఘోరము గలది. మిక్కిలి కోపించిన రాక్షసస్త్రీ వలె నిప్పులు గ్రక్కుచున్న మూడు కన్నులను ఇటునటు త్రిప్పుచున్నది (10), దంష్ట్రలు పాడుచుకువచ్చిన క్రింది పెదవి గలది, హుంకార శబ్దమును చేయుచున్నది, భయంకరమైనది అగు ఇట్టి ఆకారముతో శివుడు ఆవిర్భవించెను (11). ఆ ఆకారమును చూచిన మాత్రముననే విష్ణువు తన బలపరాక్రమములను గోల్పోయెను. సూర్యమండలిమును స్పృశించే ఆ రూపము సూర్యుని ప్రకాశము వెల వెలబోవునట్లు చేసెను (12). అప్పుడా ఆకారము నృసింహుని రెక్కలతో త్రిప్పి పాదములను నేలపై కొట్టి, తోకతో పాదములను, బాహువులతో బాహువులను వక్షస్థలమును బంధించివేసెను (13). అప్పుడు శివుడు బాహువులతో వక్షస్థలముపై కొట్టి నృసింహుని ఒడిసి పట్టెను. కాని నృసింహుడు దేవతలతో మరియు మహర్షులతో గూడి ఆకాశమున కెగసెను (14). అప్పుడు శివుడు వెంటనే విష్ణువు వెనుక వేగముగా వెళ్లి గ్రద్ద పామును వలే పట్టుకొని అనేక పర్యాయములు పైకి ఎత్తి నేలపై పారవైచెను (15).

ఉడ్డియోడ్డియ భగవాన్ పక్షపాత విమోహితమ్ ।
 హరిం హరస్తం వృషభం వివేశానంత ఈశ్వరః ॥
 అనుయాంతం సురాస్పర్శే నమోవాక్యేన తుష్టువుః ।
 ప్రణేముస్సాదరం ప్రీత్యా బ్రహ్మాద్యాశ్చ మునీశ్వరాః ॥
 నీయమానః పరవశో దీనవక్తః కృతాంజలిః ।
 తుష్టావ పరమేశానం హరిస్తం లలితాక్షరైః ॥
 నామ్నామప్తశతేనైవ స్తుత్యా తం మృడమేవ చ ।
 పునశ్చ ప్రార్థయామాస నృసింహశ్చర భేశ్వరమ్ ॥
 యదా యదా మమా జ్ఞేయం మతిస్స్వార్థరూపితా ।
 తదా తదాపనే తవ్యా త్యయైవ పరమేశ్వర ॥
 ఏవం విజ్ఞాపయన్ ప్రీత్యా శంకరం నరకేసరీ ।
 నత్యా శక్తిఃఖవద్విష్ణు ర్ద్ధివి తాంతపరాజితః ॥
 తద్వక్త్రం శేషగా త్రాం తం కృత్యా సర్వస్యవిగ్రహమ్ ।
 శక్తియుక్తం తదీయాంగం వీరభద్రః క్షణాత్తతః ॥
 అథ బ్రహ్మాదయో దేవాశ్చారభం రూపమాస్థితమ్ ।
 తుష్టువు శృంకరం దేవం సర్వలోకైక శంకరమ్ ॥

గాలిలో ఎగురుతూ అనంతుడు, ఈశ్వరుడు అగు హరభగవానుడు శ్రేష్టుడగు ఆ హరిని లాగుకొని పోయి తన రెక్కలతో కొట్టి మూర్చిల్లునట్లు చేసి ఆకాశమును ప్రవేశించెను (16). నృసింహుని వెనుక పడిన శివుని బ్రహ్మాది దేవతలు మరియు మహర్షులు అందరు సాదరముగా ప్రీతితో నమస్కరించి స్తోత్రపాఠము (నమకము) లతో స్తుతించిరి (17). శివునిచే బలాత్కారముగా తీసుకొని వెళ్లబడుచున్న హరి దీనముఖుడై చేతులు జోడించి ఆ పరమేశ్వరుని సుందరమగు పదములతో గూడిన స్తోత్రములతో స్తుతించెను (18). నృసింహుడు శరభేశ్వరుని రూపములోనున్న శివుని అష్టోత్తరశతనామములతో స్తుతించి మరల ఇట్లు ప్రార్థించెను (19). ఓ పరమేశ్వరా ! అజ్ఞానముతో నిండియున్న నా ఈ మనస్సు ఏ ఏ సమయములలో గర్వముచే కలుషితమగునో, ఆయా సమయములలో నీవే ఆ గర్వమును తొలగించుచుండుము (20). పరాజితుడై ప్రాణాంతక స్థితిలోనున్న ఆ నృసింహుడు శంకరునికి ప్రీతితో ఇట్లు విన్నవించుకొని మరల శక్తిని పొంది విష్ణురూపమును పొందెను (21). అప్పుడు వీరభద్రుడు ఆ నృసింహదేహము యొక్క తలను మిగిలిన దేహము నుండి క్షణకాలములో వేరుచేసి శక్తిమంతుడగు ఆతనిని నిర్వీర్యుని చేసెను (22). సర్వలోకములకు ఏకైక మంగళ ప్రదాత, శరభావతారములో నున్నవాడు అగు ఆ శంకరదేవుని అప్పుడు బ్రహ్మాది దేవతలు స్తుతించిరి (23).

దేవా ఊచుః ।

బ్రహ్మవిష్ణింద్ర చంద్రాది సురాస్సర్వే మహర్షయః ।

దితి జాద్యా సంప్రసూతాస్త్యత్తస్సర్వే మహేశ్వర ॥

బ్రహ్మవిష్ణు మహేంద్రాంశ్చ సూర్యా ద్యానసురాన్ సురాన్ ।

త్వం వై సృజసి పాస్యత్సి త్వమేవ సకలేశ్వరః ॥

యతో హరసి సంసారం హర ఇత్యుచ్యతే బుధైః ।

నిగృహీతో హరిర్యస్మాద్ధర ఇత్యుచ్యతే బుధైః ॥

యతో జభర్సి సకలం విభజ్య తనుమష్టధా ।

అతోఽస్మాన్ పాహి భగవన్ సురాన్ దానై రభీష్ణితైః ॥

త్వం మహాపురుషశ్శంభు స్సర్వే శస్సురనాయకః ।

నిస్సౌత్మా నిర్వికారాత్మా పరబ్రహ్మ సతాంగతిః ॥

దీనబంధుర్దయాసింధు రద్భృతోతిః పరాత్మాద్భక్ ।

ప్రాజ్ఞో విరాట్ విభుస్సత్య స్సచ్చిదానంద లక్షణః ॥

దేవతలిట్లు పలికిరి -

ఓ మహేశ్వరా! బ్రహ్మ, విష్ణువు, ఇంద్రుడు, చంద్రుడు మొదలగు సకల దేవతలు, మహర్షులు, రాక్షసులు మొదలగు వారందరు నీనుండియే జన్మించిరి (24). బ్రహ్మ, విష్ణువు, మహేంద్రుడు, సూర్యుడు మొదలగు దేవతలను మరియు అసురులను నీవే సృష్టించి, పాలించి, ఉపసంహరించుచున్నావు. నీవు సర్వేశ్వరుడవు (25). నీవు సంసారమును పోగొట్టెదవు గాన నీకు హరుడని పేరు వచ్చినదని పండితులు చెప్పెదరు. నీవు హరిని నిగ్రహించినావు గాన హరుడవైనా వనియు పండితులు చెప్పేదరు (26). ఓ భగవాన్! నీవు నీ శరీరమును అష్టమూర్తులుగా విభజించి బ్రహ్మాండము నంతనూ ధరించియున్నావు. కావున దేవతలమగు మమ్ములను అభీష్టవరములనిచ్చి కాపాడుము (27). నీవు పురుషోత్తముడవు, మంగళస్వరూపుడవు, సర్వేశ్వరుడవు, దేవదేవుడవు, స్వార్థమునెరుంగని వాడవు, వికారహీనమగు స్వరూపము గలవాడవు, పరబ్రహ్మవు, సత్పురుషులకు శరణ్యుడవు (28), దీనులకు బంధుడవు, దయా సముద్రుడవు, అద్భుతమగు లీలలు గలవాడవు, ద్యానములో పరాత్మాను దర్శించువాడవు, జ్ఞానస్వరూపుడవు, విరాట్ స్వరూపుడవు, సర్వవ్యాపివి, సత్యరూపుడవు, సచ్చిదానంద స్వరూపుడవు అయి ఉన్నావు (29).

నందీశ్వర ఉవాచః

ఇత్యాకర్ణ్య వచశ్శంభుర్దేవానాం పరమేశ్వరః ।
ఉవాచ తాన్ సురాన్ దేవ మహర్షింశ్చ పురాతనాన్ ॥
యథా జలం జలే క్షిప్తం క్షీరే క్షీరం ఘృతే ఘృతమ్ ।
ఏక ఏవ తథా విష్ణుశ్శివే లీనో న చాన్యథా ॥
ఏకో విష్ణుర్ఘసింహోత్మా సదర్పశ్చ మహాబలః ।
జగత్సంహారకరణే ప్రవృత్తో నరకేసరీ ॥
ప్రార్థనీయో నమస్తస్మై మధ్యక్షైస్సిద్ధి కారిణః ।
మధ్యక్ష ప్రవరశ్చైవ మధ్యక్షవరదాయకః ॥
ఏతావధుక్త్వా భగవాన్ పక్షి రాజో మహాబలః ।
పశ్యతాం సర్వదేవానాం తత్త్వేవాంతర భీయత ॥
వీరభద్రోఽపి భగవాన్ గణాధ్యక్షో మహాబలః ।
న్యసింహకృత్తిం నిష్ఠుష్య సమాదాయ యయౌ గిరిమ్ ॥
న్యసింహ కృత్తి వసనస్తదా ప్రభృతి శంకరః ।
తద్వక్త్రం ముండమాలాయాం నాయకత్వేన కల్పితమ్ ॥

నందీశ్వరుడిట్లు పలికెను -

పరమేశ్వరుడగు శంభుడు దేవతల ఈ మాటను విని, ఆ దేవతలను దేవర్షులను మరియు పురాతనులగు మహర్షులను ఉద్దేశించి ఇట్లు పలికెను (30). జలమును జలములో, పాలను పాలలో మరియు నేతిని నేతిలో పోసినచో అవి ఏకమగును. అటులనే విష్ణువు శివునిలో లీనమై ఏకమగును. ఈ విషయములో సందేహము వలదు (31). విష్ణువు న్యసింహరూపమును దాల్చి మహాబలముచే గర్వితుడై ఒంటరిగా జగత్తును సంహరించే కార్యమును ఆరంభించబోయెను (32). న్యసింహునకు నమస్కారము. ఈ న్యసింహుడు నిశ్చయముగా సిద్ధిని పొందు నా భక్తులచే ప్రార్థింపబడగలడు. నా భక్తులలో శ్రేష్ఠుడగు ఈతడు నా భక్తులకు వరముల నీయగలడు (33). మహాబలశాలియగు పక్షిరూపములో నున్న ఆ భగవానుడు ఇంతమాత్రమే పలికి దేవతలందరు చూచుచుండగా అచటనే అంతర్ధానమయ్యెను (34). గణాధ్యక్షుడు, మహాబలవంతుడు నగు వీరభద్ర భగవానుడు కూడా న్యసింహ చర్మమును ఊడబీకి దానిని తీసుకొని కైలాసమునకు వెళ్లెను (35). ఆ నాటినుండియు శంకరుడు న్యసింహచర్మను ధరించెను. న్యసింహుని తలను తలల మాలికయందు ప్రముఖ స్థానములో గుచ్చి ధరించెను (36).

తతో దేవా నిరాతంకాః కీర్తయంతః కథా మిమామ్ ।
 విస్మయోత్పల్లి నయనా జగ్ముస్సర్వే యథాగతమ్ ॥
 య ఇదం పరమాఖ్యానం పుణ్యం వేదరసాన్వితమ్ ।
 పఠతి శృణుయాచ్ఛైవ సర్వాన్ కామానవాప్నుయాత్ ॥
 ధన్యం యశస్య మాయుష్యమారోగ్యం పుష్టివర్ధనమ్ ।
 సర్వవిఘ్న ప్రశమనం సర్వవ్యాధి వినాశనమ్ ॥
 దుఃఖ ప్రశమనం వాంఛాసిద్ధిదం మంగలాలయమ్ ।
 అపమృత్యుహరం బుద్ధిప్రదం శత్రు వినాశనమ్ ॥
 ఇదం తు శరభాకారం పరం రూపం పినాకినః ।
 ప్రకాశనీయం భక్తేషు శంకరస్య చరేషు వై ॥
 తైరేవ పఠితవ్యం చ శ్రోతవ్యం చ శివాత్మభిః ।
 నవధా భక్తిదం దివ్యమంతః కరణ శుద్ధిదమ్ ॥
 శివోత్సవేషు సర్వేషు చతుర్థశ్శష్టమీషు చ ।
 పఠేత్ప్రతిష్ఠాకాలే తు శివసన్నిధి కారణమ్ ॥

అప్పుడు తొలగిన దుఃఖము గల దేవతలు ఆశ్చర్యముతో విప్పారిన నేత్రములు గలవారై అందరు ఈ గాథను కీర్తించుచూ వచ్చిన దారిన వెళ్లిరి (37). శ్రేష్ఠము, పుణ్యము, వేదసారముతో గూడినది అగు ఈ వృత్తాంతమును చదువువాడు, మరియు వినువాడు కోర్కెలనన్నిటినీ పొందును (38). ఈ గాథ ధన్యమైనది, యశస్సును ఆయురారోగ్యములను ఇచ్చి పుష్టిని వర్ధిల్ల జేయునది, విఘ్నములనన్నిటినీ పోగొట్టునది, వ్యాధులనన్నిటినీ నశింపజేయునది (39), దుఃఖములను పోగొట్టునది, కోర్కెలనీడేర్చునది, మంగళములకు నిలయమైనది, అపమృత్యువును పోగొట్టునది, బుద్ధిని ఇచ్చి శత్రువులను నశింపజేయునది (40). పినాకియగు శివుని యొక్క శ్రేష్ఠమగు ఈ శరభావతారమును శంకరుని భక్తులలో, మరియు పూజకులలో ప్రచారమును చేయవలెను (41). శివస్వరూపులగు వారు మాత్రమే దీనిని పఠించవలెను. ఈ దివ్య గాథ 'నవవిధముల భక్తిని కలిగించి అంతఃకరణమును శుద్ధి జేయును (42). శివోత్సవములన్నిటి యందు, చతుర్థశినాడు, అష్టమినాడు, ఆలయ ప్రతిష్ఠ చేయు కాలములో దీనిని పఠించినచో, శివుని సన్నిధి లభించును (43).

చౌరవ్యాఘ్ర నృసింహోత్క కృతరాజ భయేషు చ ।
 అన్వేషాత్పాత భూకంప దస్వాది పాంశువృష్టిషు ॥
 ఉల్కాపాతే మహావాతే వినా వృష్యతి వృష్టిషు ।
 పరేద్యః ప్రయతో విద్వాన్ శివభక్తో దృఢవ్రతః ॥
 యః పరేచ్ఛణుయాద్వాపి నిష్కామో వృత్తమైశ్వరమ్ ।
 రుద్రలోకం సమాసాద్య రుద్రస్యాను చరో భవేత్ ॥
 రుద్రలోకమును ప్రాప్య రుద్రేణ సహ మోదతే ।
 తతస్సాయుజ్యమాప్నోతి శివస్య కృపయా మునే ॥
 ఇతి శ్రీ శివ మహాపురాణే శతరుద్రసంహితాయాం శరభావతార వర్ణనం
 నామ ద్వాదశోఽధ్యాయః (12).

చోరులు, వ్యాఘ్రములు, దుష్టులగు మానవులు, సింహములు
 మొదలగు వాటి వలన భయము కలిగినప్పుడు, రాజువలన భయము
 కలిగినప్పుడు, భూకంపము, దొంగలు పడుట ఇత్యాది ఉత్పాతములయందు,
 ధూళివర్షముకురిసినప్పుడు (44), ఉల్కలు పడినప్పుడు, తుఫాను, అనావృష్టి, అతి
 వృష్టి కలిగినప్పుడు శివభక్తుడగు విద్వాంసుడు దృఢమగు నిష్కలవాడై శ్రద్ధతో
 పరించవలెను (45). ఈ ఈశ్వర గాథను ఎవడైతే నిష్కామ బుద్ధితో పఠించునో,
 వాడు రుద్రలోకమును పొంది రుద్రుని అనుచరుడగును (46). ఆతడు
 రుద్రలోకమును పొంది రుద్రునితో కలిసి ఆనందించును. ఓ మునీ! అట్టి భక్తుడు ఆ
 తరువాత శివుని కృపచే సాయుజ్యమును పొందును (47).

శ్రీ శివ మహాపురాణములోని శతరుద్ర సంహితయందు
 శరభావతారవర్ణనమునే పన్నెండవ అధ్యాయము ముగిసినది (12).

13 - విశ్వానరుని తపస్సు

నందీశ్వర ఉవాచ:

శృణు బ్రహ్మసుత ప్రీత్యా చరితం శశిమౌలిनః ।
సోఽవతీర్ణో యథా ప్రీత్యా విశ్వానరగృహే శివః ॥
నామ్నా గృహపతి స్సోఽభూదగ్నిలోక పతిర్మునే ।
అగ్నిరూపస్తైజసశ్చ సర్వాత్మా పరమః ప్రభుః ॥
నర్మదాయాస్తటే రమ్యే పురే నర్మపురే పురా ।
పురారిభక్తః పుణ్యాత్మాభవద్విశ్వానరో మునిః ॥
బ్రహ్మచర్యాశ్రమే నిష్ఠో బ్రహ్మయజ్ఞ రతస్సదా ।
శాండిల్యగోత్రః శుచిమాన్ బ్రహ్మతే జో నిధిర్వశీ ॥
విజ్ఞాతాఖిల శాస్తార్థస్సదా చారరతస్సదా ।
శైవాచరప్రవీణోఽతి లౌకికా చారవిద్వరః ॥
చిత్తే విచార్య గృహిణీ గుణాన్ విశ్వానరశ్శుభాన్ ।
ఉదువాహ విధానేన స్వీభితాం కాలకన్యకామ్ ॥
అగ్ని శుశ్రూషణరతః పంచయజ్ఞ పరాయణః ।
షట్ కర్మనిరతో నిత్యం దేవపితృతిథి ప్రియః ॥
ఏవం బహుతిథే కాలే గతే తస్యా గ్రజన్మనః ।
భార్యా శుచిష్మతీ నామ భర్తారం ప్రాహ సువ్రతా ॥
నాథ భోగా మయా సర్వే భుక్తా వై త్యక్తృ సాదతః ।
ప్రీత్యాం సముచితా యే స్యుస్త్వాం సమేత్య ముదావహః ॥
ఏవం మే ప్రార్థితం నాథ చిరాయ హృది సంస్థితమ్ ।
గృహస్థానాం సముచితం త్వమేతద్దాతుమర్హసి ॥

నందీశ్వరుడిట్లు పలికెను -

ఓ బ్రహ్మపుత్రా! చంద్రశేఖరుని గాథను ప్రీతితో వినుము. ఆ శివుడు ప్రేమతో విశ్వానరుని గృహములో అవతరించిన గాథను వినుము (1). సర్వాత్ముడగు ఆ పరమప్రభుడు తేజోమయుడై అగ్ని స్వరూపముతో అగ్నిలోకమునకు ప్రభువై గృహపతియను పేరుతో అవతరించెను (2), పూర్వము సుందర నర్మదానదీతీరమునందు నర్మపురములో త్రిపురాంతకుడగు శివుని భక్తుడు, పుణ్యాత్ముడు అగు విశ్వానరుడనే ముని ఉండెను (3). శాండిల్య గోత్రీకుడు, శుచిమంతుడు, బ్రహ్మతేజస్సునకు నిధి, జితేంద్రియుడు అగు నాతడు బ్రహ్మచర్యాశ్రమమునందు నిష్ఠ గలవాడై నిత్యము వేదాధ్యయనమనే యజ్ఞమునందు రతుడై యుండెను (4). సకలశాస్త్రముల సారము తెలిసినవాడు, సర్వదా సదాచారమునందు నిష్ఠ గలవాడు, శైవాచారములో సమర్థుడు, లౌకికాచారముల నెరింగిన వారిలో మిక్కిలి శ్రేష్ఠుడనగు (5) ఆ విశ్వానరుడు శుభకరమగు గృహిణీ ధర్మములను మనస్సులో విచారణ చేసి తనకు దగిన యుక్త

వయస్కురాలగు కన్యను యథావిధిగా వివాహమాడెను (6). అతడు అగ్నిసేవయందు నిష్ఠ గలవాడై, పంచ యజ్ఞములను శ్రద్ధగా ఆచరించుచూ, షట్కర్మలను ఏకాగ్రతతో అనుష్ఠిస్తూ నిత్యము దేవతలకు పితరులకు అతిథులకు ప్రీతిని కలిగించుచుండెను (7). ఆ బ్రాహ్మణుడు ఇట్లు జీవించుచుండగా చిరకాలము గడిచిన తరువాత శుచిష్కతియను ఆతని భార్య గొప్ప వ్రతముతో జీవిస్తూ ఒకనాడు ఆతనితో నిట్లనెను (8). ఓ నాథా ! నీ అనుగ్రహముచే నేను భోగములనన్నిటినీ అనుభవించితిని. నేను నిన్ను పొంది స్త్రీలకు యోగ్యమైన, ఆనందదాయకమగు సుఖములను భోగించితిని (9). చిరకాలమునుండియు నా హృదయములో ఒక కోరిక మిగిలి యున్నది. ఓ నాథా! గృహస్థులకు ఉచితమగు ఈ కోర్కెను నీవు తీర్చదగును (10).

విశ్వానర ఉవాచ:

కిమదేయం సుశ్రోణీ తవ ప్రియహితైషిణి ।

త త్స్వార్థయ మహాభాగే ప్రయచ్ఛామ్య విలంబితమ్ ॥

మహేశితః ప్రసాదేన మమ కింబిన్న దుర్లభమ్ ।

ఇహాముత్ర చ కళ్యాణీ సర్వకల్యాణ కారిణః ॥

విశ్వానరుడిట్లు పలికెను -

ఓ సుందరీ ! ప్రియుని హితమును గోరు నీకు ఈయదగనిది ఏమి గలదు? ఓ పుణ్యాత్మురాలా! నీవు కోరుకొనుము. నేను వెనువెంటనే నీ కోర్కెను తీర్చెదను (11). ఓ కళ్యాణీ ! పుణ్య కార్యములను అన్నింటినీ చేయు నాకు మహేశ్వరుని అనుగ్రహముచే ఇహపరలోకములలో దుర్లభమగునది ఏదియూ లేదు (12).

నందీశ్వర ఉవాచ:

ఇత్యాకర్ణ్య వచః పత్యుస్తస్య సా పతిదేవతా ।

ఉవాచ హృష్యవదనా కరౌ బద్ధ్వా వినీతికా ॥

నందీశ్వరుడిట్లు పలికెను -

ఆ పతివ్రత భర్తయొక్క ఆ మాటను విని సంతోషముతో గూడిన ముఖము గలదై వినయముతో చేతులు జోడించి ఇట్లు పలికెను (13).

శుచిష్కతివాచ ।

వరయోగ్యాస్మి చేన్నాథ యది దేయో వరో మమ ।

మహేశసదృశం పుత్రం దేహి నాన్యం వరం వృణే ॥

శుచిష్కతి ఇట్లు పలికెను -

ఓ నాథా! నేను వరమునకు యోగ్యురాలనైనచో, నాకు వరమునీయ దలచినచో, మహేశ్వరుని బోలు పుత్రుని ఇమ్ము, మరియొక వరమును నేను కోరను (14).

నందిశ్వర ఉవాచః

ఇతి తస్యా వచత్సత్వా బ్రాహ్మణస్సు శుచి వ్రతః ।
క్షణం సమాధి మాధాయ హృద్యేతత్సమ చింతయత్ ॥
అపహ్ కిం మే తయా తన్వ్యా ప్రార్థితం హ్యతిదుర్లభమ్ ।
మనోరథ పథా ద్ధూరమస్తు వా స హి సర్వకృత్ ॥
తేనావాస్యా ముఖే స్థిత్యా వాక్ స్వరూపేణ శంభునా ।
వ్యాహృతం కోఽన్యథా కర్తుముత్సహేత భవేదిదమ్ ॥
ఇతి సంబింత్య స మునిర్విశ్వానర ఉదారభిః ।
తతః ప్రోవాచ తాం పత్నీమేక పత్నీవ్రతే స్థితః ॥
ఇత్థమాశ్వాస్య తాం పత్నీం జగామ తపసే మునిః ।
యత్ర విశ్వేశ్వర స్సాక్షాత్కాశీనాథోఽభితిష్ఠతి ॥
ప్రాప్య వారాణసీం తూర్ణం దృష్ట్వా తాం మణి కర్ణికామ్ ।
తత్యాజ తాపత్రితయమపి జన్మశతార్జితమ్ ॥
దృష్ట్వా సర్వాణి లింగాని విశ్వేశ ప్రముఖాని చ ।
స్సాత్వా సర్వేషు కుండేషు వాపీ కూపసరస్సు చ ॥

నందిశ్వరుడిట్లు పలికెను -

శౌచముతో గూడిన వ్రతము గల ఆ బ్రాహ్మణుడు ఆమెయొక్క ఈ మాటను విని క్షణకాలము మనస్సును ఏకాగ్రము చేసి హృదయములో నిట్లు తలపోసెను (15). ఆశ్చర్యము । ఈ సుందరి అతి దుర్లభమగు వరమును కోరినది యేమి? ఈ వరము ఊహకైననూ అందునది కాదు. కానిమ్ము. సర్వమును చేయువాడు ఆయనయే గదా! (16) ఆ శంభుడు ఈమె నోటిలో వాగ్రూపముతో నుండి పలికినాడు. అట్లు గానిచో ఇట్లు పలుకు సామర్థ్యము ఎవరికి గలదు? (17) విశాలహృదయుడగు ఆ విశ్వానరమహర్షి ఇట్లు తలపోసి, ఏకపత్నీ వ్రతమునందున్నవాడై, తరువాత తన భార్యకు నచ్చచెప్పి, (18) తపస్సు కొరకు బయలు దేరెను. ఎచట విశ్వేశ్వరుడు కాశీనాథుడై స్వయముగా వెలిసి యున్నాడో (19), అట్టి వారాణసీ నగరమును చేరి, వెంటనే మణికర్ణికను దర్శించి అనేక జన్మలనుండి సంప్రాప్తమైన త్రివిధ తాపములను విడిచిపెట్టెను (20). విశ్వేశ్వరుడు మొదలగు లింగములనన్నిటినీ దర్శించి, సర్వకుండములయందు, బిగుడు బావులయందు, బావులయందు మరియు సరస్సులయందు స్నానమును చేసెను (21).

నత్వా వినాయకాన్ సర్వాన్ గౌరీం శర్వాం ప్రణమ్యు చ ।
సంపూజ్య కాలరాజం చ భైరవం పాపభక్షణమ్ ॥
దండనాయకముఖ్యాంశ్చ గణాన్ స్తుత్వా ప్రయత్నతః ।
అదికేశవ ముఖ్యాంశ్చ కేశవం పరితోష్య చ ॥

లో లార్కముఖసూర్యార్క ప్రణమ్య స పునః పునః ।
 కృత్వా చ పిండదానాని సర్వతీర్థేష్వతంబ్రతః ॥
 సహస్ర భోజనాద్వైశ్చ మునీన్ విప్రాన్ ప్రతర్హ్య చ ।
 మహాపూజోప చారైశ్చ లింగాన్య భ్యర్హ్య భక్తితః ॥
 అసక్య భ్రింతయామాస కిం లింగం క్షిప్రసిద్ధిదమ్ ।
 యత్ర నిశ్చలతామేతి తపస్తనయ కామ్యయా ॥
 క్షణం విచార్య సమునిరితి విశ్వానరస్సుధీః ।
 క్షిప్రం పుత్ర ప్రదం లింగం వీరేశం ప్రశశంస హ ॥
 అసంఖ్యాతాస్సహస్రాణి సిద్ధాస్సిద్ధిం గతాస్తతః ।
 సిద్ధలింగమితి ఖ్యాతం తస్మా ద్విరేశ్వరం పరమ్ ॥

వినాయకులకందలికీ ప్రణమిల్లి, శివుని పత్నియగు గౌలికి
 వందనమాచరించి, పాపములను పోగొట్టువాడు కాలరాజు అగు భైరవుని చక్కగా
 పూజించి (22), దండనాయకులను గణాధ్యక్షులను శ్రద్ధతో స్తుతించి, ఆదికేశవుడు
 మొదలగు దేవతలను మరియు కేశవుని సంతోషపెట్టి (23), లోలార్కుడు
 మొదలగు సూర్యులకు అనేకపర్యాయములు ప్రణమిల్లి, తీర్థములన్నిటియందు
 అలసట నెరుంగక పిండదానములను చేసి (24), వేయి మంది మునులకు
 బ్రాహ్మణులకు భోజనసంతర్పణ చేసి, మహాపూజోపచారములతో భక్తిపూర్వకముగా
 లింగములనర్చించెను (25). ఏ లింగము శీఘ్రముగా ఫలము నిచ్చును? పుత్రుని
 కోరి చేయు తపస్సు ఏ లింగమునందు నిశ్చలముగా కొనసాగును? (26) అను
 విషయమును బుద్ధిశాలియగు ఆ విశ్వానరమహర్షి క్షణకాలము ఆలోచించి,
 వీరేశలింగము నారాధించినచో శీఘ్రమే పుత్రుడు కలుగునని ప్రశంసించెను (27).
 లెక్క లేనంతమంది సిద్ధులు ఆరాధించి సిద్ధిని పొందుటచే శ్రేష్ఠులగు ఆ
 వీరేశలింగమునకు సిద్ధలింగమను ఖ్యాతి కలిగినది (28).

వీరేశ్వరం మహాలింగ మబ్జమభ్యర్హ్య భక్తితః ।
 ఆయుర్మనోరథం సర్వం పుత్రాదిక మనేకశః ॥
 అహమప్యత్ర వీరేశం సమారాధ్య త్రికాలతః ।
 ఆశు పుత్ర మవాప్సామి యథాభిలషితం స్త్రీయా ॥
 ఇతి కృత్వా మతిం ధీరో విప్రో విశ్వానరః కృతీ ।
 చంద్రకూపజలే స్నాత్వా జగ్రాహ నియమం ప్రతీ ॥
 ఏకాహరోఽభవన్మాసం మాసం నక్తాశనోఽభవత్ ।
 అయాదితాశనో మాసం మాసం త్యక్తాశనః పునః ॥
 పయోవ్రతోఽభవన్మాసం మాసం శాకఫలాశనః ।
 మాసం ముష్టి తిలాహారో మాసం పానీయ భోజనః ॥
 పంచగవ్యాగనో మాసం మాసం చాంద్రాయణ వ్రతీ ।
 మాసం కుశాగ్రజల భుక్ మాసం శ్వసన భక్షణః ॥

ఏవమబ్జమితం కాలం తతాప స తపోఽద్యుతమ్ ।

త్రికాలమర్చ యద్యక్తా వీరేశం లింగముత్తమమ్ ॥

అథ త్రయోదశే మాసి స్నాత్వా త్రిపథగాంభసి ।

ప్రత్యాష ఏవ వీరేశం యావదాయాతి స ద్విజః ॥

వీరేశ్వర మహాలింగమును సంవత్సరకాలము భక్తితో అర్చించినచో, ఆయుర్దాయము, పుత్రుడు ఇత్యాది మనోరథములన్నియు సిద్ధించును (29). నేను కూడా ఇచట మూడు కాలములయందు వీరేశుని ఆరాధించి నాభార్య కోరిన విధంబుగా శీఘ్రమే పుత్రుని పొందగలను (30). భీరుడు, కృతార్థుడు అగు విశ్వానరముని ఇట్లు నిర్ణయించుకొని, చంద్రకూపముయొక్క నీటిలో సాన్నము చేసి వ్రతనియమమును చేపట్టెను (31). ఆతడు ఒక నెల ఒక పూట, రెండవనెల రాత్రి మాత్రమే భోజనము చేసెను. ఒక నెల అయాచితముగా లబించిన ఆహారమును మాత్రమే భోజనము చేసెను. ఒక నెల ఉపవాసమును చేసెను (32). ఒక నెల పాలు త్రాగి, మరియొక్క నెల కూరలను, పళ్లను తిని, మరియొక నెల గుప్పెడు తిలలను మాత్రమే తిని, ఒక నెల నీరు త్రాగి తపస్సును చేసెను (33). ఒక నెల పంచగవ్యమును భుజించెను. ఒక నెల చాంద్రాయణ వ్రతము నాచరించెను. దర్శల అగ్రమునందలి జలమును మాత్రమే ఒక నెల త్రాగెను. ఒక నెల గాలిని మాత్రమే ఆహారముగా తీసుకొనెను (34). ఈ విధముగా ఆతడు ఒక సంవత్సరము అద్యుతమగు తపస్సును చేసెను. అతడు ఉత్తమమగు వీరేశలింగమును త్రికాలములయందు భక్తితో అర్చించెను (35). తరువాత పదమూడవ మాసములో ఆ బ్రాహ్మణుడు తెల్లవారుజామున గంగాజలముతో స్నానము చేసి వచ్చుచుండెను (36).

తావద్విలోకయాం చక్రే మధ్యే లింగం తపోదనః ।

విభూతి భూషణం బాలమప్స వర్షాకృతిం శిశుమ్ ॥

ఆ కర్ణాయతనేత్రం చ సురక్తదశనచ్ఛదమ్ ।

చారు వింగజటామౌలిం నగ్నం ప్రహసితాననమ్ ॥

శైశవో చితనేపథ్య ధారిణం చితిధారిణమ్ ।

పఠంతం శ్రుతిసూక్తాని హసంతం చ స్వలీలయా ॥

తమాలో క్య ముదం ప్రాప్య రోమకంచుకితో మునిః ।

ప్రోచ్ఛవార హృదాలాపాన్నమోస్త్తితి పునః పునః ॥

అభిలాషప్రదైః పద్వైరప్స భర్తాలరూపిణమ్ ।

తుష్టావ పరమానందం శంభుం విశ్వానరః కృతీ ॥

అను ఇంతలో ఆ తపోనిధికి లింగమధ్య భాగమునందు విభూతియే అలంకారముగా గలవాడు, ఎనిమిది సంవత్సరముల వయస్సు గలవాడు (37). ఆకర్ణ విశాలమగు కన్నులు గలవాడు, ఎర్రని పెదవులు గలవాడు, సుందరమైన నల్లని జటలతో గూడిన శిరస్సు గలవాడు, వస్త్రములు లేనివాడు, చిరునవ్వు మోమువాడు (38), బాల్యమునకు తగిన ఆభరణములను ధరించినవాడు, చితా

భస్మను ధరించినవాడు, తన వీలతో నవ్వుతూ వేదసూక్తములను పఠించుచున్నవాడు అగు బాలకుడు కనబడెను (39). ఆ మహర్షికి ఆ బాలుని చూచుట తోడనే ఆనందముతో శరీరము గగుర్పాటును చెందెను. ఆయన తన హృదయానందమును అనేకపర్యాయములు “నమస్కారమగు గాక!” అని బిగ్గరగా పలుకుతూ ప్రకటించెను (40). కృతార్థుడైన విశ్వానరుడు బాలరూపములోనున్న పరమానందస్వరూపుడగు శివుని భక్తిని కలిగించే ఎనిమిది పద్యములతో స్తుతించెను (41).

విశ్వానర ఉవాచ:

ఏకం బ్రహ్మైవాద్వితీయం సమస్తం సత్యం సత్యం నేహ నానాస్తి కింబిత్ ।
 ఏకో రుద్రో న ద్వితీయోఽవతస్థే తస్మాదేకం త్వాం ప్రపద్యే మహేశమ్ ॥
 కర్తా హర్తా త్వం హి సర్వస్య శంభో నానారూపే ష్వేకరూపోఽప్య రూపః ।
 యద్యత్ప్రత్యర్థం ఏకోఽప్యనేక స్తస్మాన్నాన్యం త్వాం వినేశం ప్రపద్యే ॥
 రజ్ఞో సర్వశ్చక్రికాయాం చ రౌషం నైరః పూరస్తన్మూగాఢ్యే మరీచౌ ।
 యద్యత్ప్రద్విద్విష్యగేవ ప్రపంచో యస్మిన్ జ్ఞాజాతే తం ప్రపద్యే మహేశమ్
 ॥

తోయే శైత్యం దాహకత్వం చ వహ్నౌ తాపో భానౌ శీతభానౌ ప్రసాదః ।
 పుష్పే గంధో దుర్దమధ్యేఽపి సర్పిర్యత్తచ్ఛంభో త్వం తతస్త్వాం ప్రపద్యే ॥
 శబ్దం గృహ్లాస్య శ్రవాన్యం హి జిహ్వా స్వప్రాణన్యం వ్యంఘ్నిరాయసి
 దూరాత్ ।

వ్యక్షః పశ్యేన్యం రసజ్ఞోఽప్య జిహ్వాః కస్త్వాం సమ్యగ్యేత్త్వతస్త్వాం ప్రపద్యే ॥
 నో వేద త్వామీశ సాక్షాద్ధి వేదో నో వా విష్ణుర్హి విధాతాభిలస్య ।
 నో యోగీంద్రా కేంద్రముఖ్యాశ్చ దేవా భక్తో వేద త్వామతస్త్వాం ప్రపద్యే ॥
 నో తే గోత్రం నో సజన్మాపి నాశో నోవా రూపం నైవ శీలం న దేశః ।
 ఇత్థం భూతోఽపీశ్వరన్యం త్రిలో క్యాస్సర్వాన్ కామాన్ పూరయేన్యం భజే
 త్వామ్ ॥

త్వత్సర్గుర్వం త్వం హి సర్వం స్మరారే త్వం గౌరీశన్యంచ నగ్నోఽతిశాంతః ।
 త్వం వై వృద్ధన్యం యువా త్వం చ బాలస్తత్త్వం యత్కిం నాన్యతస్త్వాం
 నతోఽహమ్ ॥

విశ్వానరుడిట్లు పలికెను -

బ్రహ్మ సజాతీయ జాతీయ స్వగత భేదములు లేని పూర్ణ సత్యతత్త్వము. ఈ నానాత్వము కన్పట్టునదియే గాని సత్యము గాదు, రుద్రుడు ఒక్కడే గలడు, రెండవ తత్త్వము లేదు. కావున అద్యయుడవు, మహేశుడవు అగు నిన్ను శరణు జొచ్చుచున్నాను (42), హే శంభో! సర్వమును సృష్టించి లయము చేయువాడవు నీవే. వివిధరూపములలో అఖండసత్తా రూపములో నుండే నీకు రూపము లేదు. ప్రత్యగాత్మ స్వరూపుడవగు నీవు అద్యయుడవైననూ అనేకముగ కన్పట్టు చున్నావు.

కావున ఈశ్వరుడవగు నిన్ను తక్కి ఇతరమును నేను శరణు పొందుట లేదు (43). త్రాడు నందు పాము, ముత్యపు బిప్ప యందు వెండి, ఎండమావుల యందు నీరు ఎట్లు మిథ్యయో, అటులనే సర్వనుడవగు నీ యందు విశ్వము మిథ్యయగును. దీనిని తెలిసినచో ప్రపంచము తత్వతః తెలిసినట్లు యగునో, అట్టి మహేశుని శరణు పొందుచున్నాను (44). నీటియందలి చల్లదనము, నిప్పుయందలి వేడి, సూర్యుని యందలి తాపము, చంద్రుని యందలి ఆహ్లాదకత్వము, పుష్పమునందలి పరిమళము, పాలలోని వెన్న నీవే. కావున, హే శంభో! నిన్ను నేను శరణు వేడుచున్నాను (45). నీవు శబ్దమును వినెదవు. కాని నీకు చెవులు లేవు. నీవు ఆఘ్రాణించెదవు. కాని నీకు ముక్కు లేదు. నీకు పాదము లేకున్ననూ. దూరమునుండి వచ్చెదవు. కన్నులు లేని నీవు చూచుచున్నావు. జిహ్వా లేని నీవు రుచిని తెలియుచున్నావు. నీ స్వరూపమును పూర్ణముగా ఎవరు ఎరుంగగలరు? కావున నిన్ను శరణు వేడుచున్నాను (46). ఓ ఈశ్వరా! వేదము సాక్షాత్తుగా నిన్ను ఎరుంగ జాలదు. విష్ణువు గాని, సర్వమును సృజించు బ్రహ్మగాని నిన్ను యెరుంగరు. యోగి శ్రేష్ఠులు, ఇంద్రాదిదేవతలు నిన్ను ఎరుంగరు. కాని, భక్తుడు నిన్ను తెలియగల్గును. కావున నిన్ను శరణు పొందుచున్నాను (47). నీకు గోత్రము లేదు. జన్మనాశములు లేవు. నీకు రూపము లేదు. శీలము లేదు. దేశము లేదు. ఇట్టివాడవైననూ, నీవు ముల్లోకములకు ప్రభుడవు. నేను నిన్ను సేవించుచున్నాను. నాకోర్కెలనన్నిటినీ ఈడేర్చుము (48). ఓ మన్మథాంతకా! సర్వము నీ నుండి ఉద్భవించినది. సర్వము నీవే. గౌరీపతివి నీవు. దిగంబరుడవు అగు నీవు పరమ శాంత స్వరూపుడవు. వృద్ధుడవు నీవే. యువకుడవు నీవే. బాలుడవు నీవే.. నీచే వ్యాప్తము కాని తత్త్వము ఏది గలదు? నేను నిన్ను నమస్కరించుచున్నాను (49).

నందీశ్వర ఉవాచ:

స్తుత్యేతి విప్రో నిపపాత భూమౌ సంబద్ధ పాణిర్భవతీహ యావత్ ।

తావత్ప బాలోఽఖిల వృద్ధవృద్ధః ప్రోవాచ భూదేవమతీవ హృష్టః ॥

నందీశ్వరుడిట్లు పలికెను -

ఆ బ్రాహ్మణుడు ఇట్లు స్తుతించి చేతులను కట్టుకొని సాష్టాంగ ప్రణామము నాచరించునంతలో, వృద్ధులందరిలో వృద్ధుడగు ఆ బాలుడు మిక్కిలి ఆనందించి ఆ బ్రాహ్మణునితో నిట్లనెను (50).

బాల ఉవాచః

విశ్వానర మునిశ్రేష్ఠ భూదేవాహం త్వయాద్య వై ।
తోషితస్సు ప్రసన్నాత్మా వృణీష్య వరముత్తమమ్ ॥
తత ఉత్థాయ హృష్టాత్మా మునిర్విశ్వానరః కృతీ ।
ప్రత్య బ్రవీన్ముని శ్రేష్ఠ శృంకరం బాలరూపిణమ్ ॥

బాలుడిట్లు పలికెను -

ఓ మహర్షీ ! విశ్వానరా ! బ్రాహ్మణా! నేను నీ తపస్సునకు సంతోషించితిని. నా మనస్సు మిక్కిలి ప్రసన్నమైనది. నీవు ఉత్తమమగు వరమును కోరుకొనుము (51). అప్పుడు కృతార్థుడైన విశ్వానరమహర్షి ఆనందముతో నిండిన మనస్సు గలవాడై లేచి నిలబడి బాలుని రూపములో నున్న శంకరునకు ఇట్లు బదులిడెను (52).

విశ్వానర ఉవాచః

మహేశ్వర కిమజ్ఞాతం సర్వజ్ఞస్య తవ ప్రభో ।
సర్వాంతరాత్మా భగవాన్ శర్వ స్సర్వ ప్రదో భవాన్ ॥
యా చ్ఛాం ప్రతి నియుక్తం మాం కిం బ్రూషే దైన్యకారిణీమ్ ।
ఇతి జ్ఞాత్వా మహేశాన యథేచ్ఛసి తథా కురు ॥

విశ్వానరుడిట్లు పలికెను -

మహేశ్వర ప్రభూ! సర్వజ్ఞుడవగు నీకు తెలియనది ఏమున్నది? నీవు సర్వుల అంతరంగములో నుండే భగవానుడవు. సర్వమును ఇచ్చే శర్వుడవు (53). అయిననూ, నీవు నన్ను దైన్యమును కలిగించే యాచనయందు ఏల నియోగించుచున్నావు? ఓ మహేశ్వరా! సర్వము నీకు తెలియును. కావున నీకు తోచినట్లు చేయుము (54).

నందీశ్వర ఉవాచః

ఇతి శ్రుత్వా వచస్త దేవో విశ్వానరస్య హి ।

శుచిశ్చుచితస్యాథ శుచిం స్మిత్వా బ్రవీభ్యశుః ॥

త్వయా శుచే శుచిష్మత్వాం యోఽభిలాషః కృతో హృది ।

అచిరేణైవ కాలేన స భవిష్యత్స సంశయమ్ ॥

తవ పుత్రత్వమేష్యామి శుచిష్మత్వాం మహామతే ।

ఖ్యాతో గృహపతిర్నామ్నా శుచి స్సర్వామరప్రియః ॥

అభిలాషాష్టకం పుణ్యం స్తోత్రమేతత్త్వయేరితమ్ ।

అబ్ధిత్రికాల పఠనాత్కామదం శివసన్నిధౌ ॥

ఏతత్ స్తోత్రపఠనం పుత్ర పౌత్ర ధన ప్రదమ్ ।

సర్వశాంతి కరశ్చాపి సర్వాపత్తి వినాశనమ్ ॥

స్వర్గాపవర్గ సంపత్తి కారకం నాత్ర సంశయః ।

సర్వస్తోత్రసమం హ్యేతత్సర్వ కామప్రదం సదా ॥

నందీశ్వరుడిట్లు పలికెను -

శుద్ధవ్రతుడగు ఆ విశ్వానరుని ఈ మాటను విని పవిత్ర శిశురూపములోనున్న శివదేవుడు చిరునవ్వుతో అపుడిట్లనెను (55). ఓయీ పవిత్రుడా! నీవు ఎట్టి పుత్రుని శుచిష్మతియందు బడయవలెనని హృదయములో కోరుకుంటివో, అట్టి పుత్రుడు శీఘ్రముగా నిస్సంశయముగా లభించగలడు (56). ఓ మహాత్మా! నేను శుచిష్మతి యందు నీ పుత్రుడనై జన్మించి గృహపతి యను పేరుతో ప్రసిద్ధిని గాంచి పావనుడనై దేవతలందరికీ ప్రియుడను కాగలను (57). నీవు పలికిన అభిలాషాష్టకమును పేరు గల పవిత్రమగు ఈ స్తోత్రమును శివుని సన్నిధిలో మూడు కాలములయందు సంవత్సరకాలము పఠించినచో కోర్కెలు ఈడేరును (58). ఈ స్తోత్రమును పఠించినచో పుత్రులు, పౌత్రులు, ధనము లభించి ఆపదలన్నియు దూరమై సంపూర్ణమగు శాంతి కలుగును (59). ఈ స్తోత్రము స్వర్గమోక్షములను, సంపదను ఇచ్చుననుటలో సందేహము లేదు. సర్వదా కోర్కెలనన్నిటినీ ఈడేర్చు ఈ ఒక్క స్తోత్రము ఇతర స్తోత్రములన్నింటితో సమమైనది (60).

ప్రాతరుత్థాయ సుస్నాతో లింగమభ్యర్చ్య శాంభవమ్ ।
 వర్షం జపన్నిదం స్తోత్రమపుత్రః పుత్రవాన్ భవేత్ ॥
 అభిలాషాష్టక మిదం న దేయం యస్య కస్యచిత్ ।
 గోపనీయం ప్రయత్నేన మహావంధ్యా ప్రసూతికృత్ ॥
 స్త్రీయా వా పురుషేణాపి నియమాల్లింగ సన్నిధౌ ।
 అబ్ధం జప్తమిదం స్తోత్రం పుత్రదం నాత్ర సంశయః ।
 ఇత్యుక్త్వాం తర్థధే శంభుర్బాలరూపస్సతాం గతిః ।
 సోఽపి విశ్వానరో విప్రో హృష్టాత్మా స్వగృహం యయౌ ॥
 ఇతి శ్రీ శివమహాపురాణే శతరుద్రసంహితాయాం గృహపత్య
 వతారవర్ణనం నామ త్రయోదశోఽధ్యాయః (13).

సంవత్సరకాలము ఉదయమే నిద్ర లేచి చక్కగా స్నానము చేసి శంభుని
 లింగమును పూజించి ఈ స్తోత్రమును జపించినచో, పుత్రుడు లేని వానికి పుత్రుడు
 కలుగును (61). ఈ అభిలాషాష్టకమును ఎవడు కనబడితే వానికి చెప్పరాదు.
 దీర్ఘకాల వంధ్యయైననూ ప్రసవించునట్లు చేయగల ఈ స్తోత్రమును శ్రద్ధతో
 పరిరక్షించవలెను (62). స్త్రీ గాని, పురుషుడు గాని లింగసన్నిధిలో
 నియమపూర్వకముగా సంవత్సరకాలము ఈ స్తోత్రమును జపించినచో,
 నిస్సంశయముగా పుత్రుడు కలుగును (63). సత్పురుషులకు శరణ్యుడు,
 బాలరూపములో నున్న వాడు అగు శంభుడు ఇట్లు పలికి అంతర్దానమయ్యెను. ఆ
 విశ్వానర మహర్షి కూడా ఆనందముతో నిండిన మనస్సు గలవాడై తన ఇంటికి
 చేరుకొనెను

శ్రీ శివ మహాపురాణములోని శతరుద్ర సంహితయందు గృహపత్యవతార
 వర్ణనమనే పదమూడవ అధ్యాయము ముగిసినది (13).

14 - గృహపత్యవతారము

నందీశ్వర ఉవాచ:

స విప్రో గృహమాగత్య మహాహర్ష సమన్వితః ।
ప్రియాయై కథయామాస తద్ వృత్తాంతమశేషతః ॥
తప్తుత్వా విప్రపత్నీ సా ముదం ప్రాప శుచిష్ఠతీ ।
అతీవ ప్రేమ సంయుక్తా ప్రశశంస విధిం నిజమ్ ॥
అథ కాలేన తద్యోషి దంతర్వత్నీ బభూవ హ ।
విధివద్విహితే తేన గర్భాధానాఖ్య కర్మణి ॥
తతః పుంసవనం తేన స్పందనాత్ప్రా గ్వీపశ్చితా ।
గృహోక్త విధినా సమ్యక్ కృతం పుంస్త్వ వివృద్ధయే ॥
సీమంతోఽథాష్టమే మాసే గర్భరూప సమృద్ధికృత్ ।
సుఖ ప్రసవసిద్ధౌ చ తేనాకారి కృపావిదా ॥
అథాతశ్శుభతారాసు తారాధిపవరాననః ।
కేంద్రే గురౌ శుభే లగ్నే సుగ్రహేషు యుగేషు చ ॥
అరిష్టదీప నిర్వాణస్ఫుర్వాలిప్తవినాశకృత్ ।
తనయో నామ తస్యాం తు శుచిష్ఠత్వాం బభూవ హ ॥

నందీశ్వరుడిట్లు పలికెను -

ఆ బ్రాహ్మణుడు మహానందముతో కూడినవాడై ఇంటికి వచ్చి ఆ వృత్తాంతమునంతనూ ప్రియురాలికి చెప్పెను (1). ఆ బ్రాహ్మణుని భార్యయగు శుచిష్ఠతి ఆ వృత్తాంతమును విని ఆనందించెను. ఆమె మిక్కిలి ప్రేమ గలదియై తన భాగ్యమును కొనియాడెను (2). తరువాత కొంతకాలమునకు ఆయన యథావిధిగా గర్భాధాన సంస్కారము ననుష్ఠించగా ఆమె గర్భవతి అయెను (3). తరువాత పూర్ణ గర్భవికాసమునకు పూర్వమునందు విద్వాంసుడగు ఆ విశ్వానరుడు గృహ్యసూత్రములో చెప్పిన విధానముతో పురుషత్వ వృద్ధి కొరకై పుంసవనమును చక్కగా అనుష్ఠించెను (4). తరువాత ఎనిమిదవ మాసములో దయాళువగు ఆ బ్రాహ్మణుడు గర్భరూపమును సమృద్ధము చేయునది, సుఖ ప్రసవమును కలిగించునది యగు సీమంతమును జరిపించెను (5). తరువాత నక్షత్రములు శుభకరములై యుండగా, బృహస్పతి కేంద్రమునందుండగా, శుభగ్రహ యోగములయందు శుభలగ్నములో చంద్రుని వంటి మోము గలవాడు (6), విపత్తులను నశింపజేయువాడు, మృత్యురూపమగు అమంగళమును తొలగించువాడు అగు శివుడు, ఆ శుచిష్ఠతికి పుత్రుడై ప్రకటమయ్యెను (7).

శర్యస్సుమస్త సుఖదో భూర్భువస్సుర్ని వాసినామ్ ।
 గంధవాహన వాహాశ్చ దిగ్యధూర్ముఖవాససః ॥
 ఇష్టగంధ ప్రసూనౌఘైర్య వృషస్తే ఘనా ఘనాః ।
 దేవదుందుభయో నేదుః ప్రసేదుస్సర్వతో దిశః ॥
 పరితస్ఫులితస్సచ్ఛా భూతానాం మానసైస్సహ ।
 తమోఽతామ్యత్తు నితరాం రజోఽపి విరజోఽభవత్ ॥
 సత్త్వాస్సత్త్వ సమాయుక్తా స్సుధావృష్టిర్భూవ వై ।
 కల్యాణీ సర్వథా వాణీ ప్రాణీనః ప్రియవత్య భూత్ ॥
 రంభాముఖ్యా అపురసో మంగల ద్రవ్యపాణయః ।
 విద్యాధర్యశ్చ కిన్నర్యస్త థామర్యస్సహస్రశః ॥
 గంధర్వోరగయక్షాణాం సుమానిన్య శ్శుభస్వరాః ।
 గాయంత్యో మంగలం గీతం తత్రా జగ్మురనేకశః ॥
 మరీచిరత్రిః పులహః పులస్త్యః క్రతురంగీరాః ।

వసిష్ఠః కశ్యపోఽగస్త్యో విభాండో మాండవవీసుతః ॥

భూర్భువస్సువ ర్లోకములలో నివసించువారికి సమస్త సుఖములను ఇచ్చే శర్యుడు అవతరించెను. ఆ సమయములో సుగంధమును కలిగియున్న వాయువులు దిక్కులు అనే యువతుల ముఖములపై వస్త్రములైనవి (8). మహామేఘములు అభిష్టమగు సుగంధముగల పుష్పములను అధికముగా వర్షించినవి. దేవదుందుభులు మ్రోగినవి. దిక్కులన్నియు నిర్మలమైనవి (9). జలాశయములన్నియు తేటపడెను. ప్రాణుల మనస్సులు ప్రసన్నమయ్యెను. బీకట్లు తొలగిపోయెను. ధూళి అణగారి దిక్కులు స్వచ్ఛమయ్యెను (10). ప్రాణులు ఆనందమును పొందినవి. అమృతవర్షము కురిసెను. మానవుల వాక్కు అన్ని విధములుగా మంగళకరము, ప్రియమైనది ఆయెను (11). రంభాద్యపురసలు, విద్యా, ధరయువతులు, కిన్నర స్త్రీలు, వేలాది మంది దేవతా స్త్రీలు, గంధర్వ నాగ యక్షుల యువతులు మంగళద్రవ్యములను చేత బట్టి మధురస్వరముతో మంగళ గీతములను పాడుతూ పెద్ద సంఖ్యలో అవటకు విచ్చేసిరి (12, 13). మరీచి, అత్రి, పులహుడు , పులస్త్యుడు, క్రతువు, అంగీరస్సు, వసిష్ఠుడు, కశ్యపుడు, అగస్త్యుడు, మాండవీ పుత్రుడగు విభాండుడు విచ్చేసిరి (14).

లోమశో రోమచరణో భరద్వాజోఽథ గౌతమః ।
 భృగుస్సు గాలవో గర్గో జాతూకర్ణః పరాశరః ॥
 ఆపస్తంబో యాజ్ఞవల్క్యో దక్షవాల్మీకి ముద్గలాః ।
 శాతాతపశ్చ లిఖితశ్శిలా దశ్యంభ ఉంఘభుక్ ॥
 జమదగ్నిశ్చ సంవర్తో మతంగో భరతోంశుమాన్ ।
 వ్యాసః కాత్యాయనః కుత్సశ్శౌనకస్సు శ్రుతశ్శుకః ॥
 ఋష్యశృంగోఽథ దుర్వాసాశ్శుభి ర్నారదతుంబురూ ।
 ఉత్తంకో వామ దేవశ్చ పవనోఽశితదేవలౌ ॥

సాలింకాయన హోలీతౌ విశ్వామిత్రోఽథ భార్గవః ।
 మృకండుస్సహ పుత్రేణ పర్వతో దారుకస్తథా ॥
 ధౌమ్యౌపమన్యువత్సాన్యా మునయౌ మునికన్యకాః ।
 తచ్ఛాన్త్యర్థం సమాజగ్మర్థన్యం విశ్వానరాశ్రమమ్ ॥
 బ్రహ్మ బృహస్పతియుతో దేవో గరుడవాహనః ।
 నందిభృంగీ సమాయుక్తో గౌర్యా సహ వృషధ్వజః ॥

ఈ లోమశుడు, రోమచరణుడు, భరద్వాజుడు, గౌతముడు, భృగువు, గాలివుడు, గర్గుడు, జాతూ కర్ణుడు, పరాశరుడు (15), ఆపస్తంబుడు, యాజ్ఞవల్క్యుడు, దక్షుడు, వాల్మీకి, ముద్గలుడు, శాతాతపుడు, విభితుడు, శిలాదుడు, ఉంఛవృత్తి చే జీవించు శంఖుడు (16), జమదగ్నీ, సంవర్తుడు, మతంగుడు, భరతుడు, అంశుమంతుడు, వ్యాసుడు, కాత్యాయనుడు, కుత్సుడు, శౌనకుడు, సువ్రతుడు, శుకుడు (17), ఋష్యశృంగుడు, దూర్వాసుడు, శుబి, నారదుడు, తుంబురుడు, ఉత్తంకుడు, వామదేవుడు, పవనుడు, అశితుడు, దేవలుడు (18), సాలింకాయనుడు, హోలీతుడు, విశ్వామిత్రుడు, భార్గవుడు, మృకండుడు, ఆతని పుత్రుడగు మార్కండేయుడు, పర్వతుడు, దారుకుడు (19), ధౌమ్యుడు, ఉపమన్యుడు, వత్సుడు మొదలగు మహర్షులు, మునికన్యకలు జన్మకాలమందు చేయబడే శాంతికోరకై విశ్వానరుని పవిత్రమగు ఆశ్రమమునకు విచ్చేసిరి (20). బ్రహ్మ, బృహస్పతి, గరుడ వాహనుడగు విష్ణు దేవుడు, నంది భృంగులతో గూడి పార్వతీపరమేశ్వరులు విచ్చేసిరి (21).

మహేంద్రముఖ్యా గీర్వాణా నాగాః పాతాలి వాసినః ।
 రత్నాన్యాదాయ బహుశస్ససరిత్కా మహాబ్ధయః ॥
 స్థావరా జంగమం రూపం ధృత్వాయాతాస్సహస్రశః ।
 మహామహోత్సవే తస్మిన్ బభూవాకాలకౌముదీ ॥
 జాతకర్మ స్వయం తస్య కృతవాన్ విభిరానతః ।
 శ్రుతిం విచార్య తద్రూపం నామ్నా గృహపతిస్స్వయమ్ ॥
 ఇతి నామ దదౌ తస్మై దేయమేకాదశేఽహని ।
 నామకర్మ విధానేన తదర్థం శ్రుతిముచ్చరన్ ॥
 చతుర్విగమ మంత్రోక్తై రాశీర్భిర భనంద్య చ ।
 సమయాద్ధం సమారుహ్య సర్వేషాం చ పితామహ ॥
 కృత్వా బాలోబితాం రక్షాం లౌకికీం గతిమాశ్రితః ।
 ఆరుహ్య యానం స్వం ధామ హరోకపి హరిణా యయ్ ॥
 అపహో రూపమపహో తేజస్వహో సర్వాంగలక్షణమ్ ।
 అపహో శుభిష్కతీ భాగ్యమావి రాసీత్స్వయం హరః ॥

అథవా కిమిదం చిత్రం సర్వభక్త జనేష్వహో ।
 స్వయమావిరభూద్భుద్ధో యతో రుద్రస్త దర్శితః ॥
 ఇతి స్తువంతస్తే ఓన్మోన్యం సంప్రహృష్టతనూరుహః ।
 విశ్వానరం సమాప్యచ్య జగ్ముస్సర్వే యథాగతమ్ ॥

మహేంద్రుడు మొదలగు దేవతలు, పాతాళమునందు నివసించు నాగులు, నదులు, సముద్రములు అనేక రత్నములను తీసుకొని వచ్చిరి (22). పర్వతములు పురుషరూపమును దాల్చి వేల సంఖ్యలో వచ్చిరి. ఆ మహోత్సవమునందు కాలము కాని కాలములో వెన్నెలలు కురిసినవి (23). బ్రహ్మ వినయపూర్వకముగా ఆ బాలునకు జాతకర్మను స్వయముగా చేయించెను. ఆ బాలుని రూపమును మరియు వేదమును పరిశీలించి ఆతనికి స్వయముగా గృహపతి యని పేరిడెను (24). పదకొండవ రోజున వేదమంత్రముల నుచ్చరిస్తూ నామకర్మ విధానముతో ఆ పేరును పెట్టెను (25). ఆ తరువాత అందరికీ పితామహుడగు బ్రహ్మ నాల్గు వేదములలోని మంత్రములతో ఆశీర్వదించి అభినందించి హంసారూఢుడై తన లోకమునకు వెళ్లెను (26). లోకపు పాకడనను సరించి శివవిష్ణువులు కూడా బాలునకు తగిన రక్షను చేసి తమ వాహనములపై తమ ధామములకు వెడలిరి (27). అహో ! ఏమి రూపము ! ఏమి తేజస్సు! అవయవములన్నియు ఎంత చక్కగా నున్నవియో! అహో! శుభిష్కృతి భాగ్యవంతురాలు. శివుడు స్వయముగా ఆమెకు పుత్రుడై అవతరించినాడు (28). అయిననూ, భక్తజనుల విషయములో ఇట్లు జరుగుటలో ఆశ్చర్యమేమున్నది? వారు రుద్రుని అర్చించినారు. కాన రుద్రుడు స్వయముగా ఆవిర్భవించినాడు (29). వారందరు ఇట్లు స్తుతిస్తూ, తమలో తాము మాటలాడు కొనుచూ, గగుర్పాటుతో గూడిన దేహములు గలవారై విశ్వానరుని వద్ద సెలవు తీసుకొని వచ్చిన దారిన వెళ్లిరి (30).

అతః పుత్రం సమీహంతే గృహస్థాశ్రమవాసినః ।
 పుత్రేణ లో కాన్ జయతి శ్రుతిరేషా సనాతనీ ॥
 అపుత్రస్య గృహం శూన్యమపుత్ర స్వార్థనం వృథా ।
 అపుత్రస్య తపశ్శిన్నం నో పవిత్రత్య పుత్రతః ॥
 న పుత్రాత్పర లాభో న పుత్రాత్పరమం సుఖమ్ ।
 న పుత్రాత్పరమం మిత్రం పరత్రేహ చ కుత్రచిత్ ॥
 నిష్క్రమోఽథ చతుర్లోఽస్య మాసి పిత్రా కృతో గృహాత్ ।
 అన్నప్రాశనమబాహే చూడార్థే చార్థవత్కతా ॥
 కర్ణవేదం తతః కృత్వా శ్రవణార్థే స కర్మచిత్ ।
 బ్రహ్మతేజోఽభివృద్ధ్యర్థం పంచమేఽభ్యే వ్రతం దదౌ ॥

ఉపాకర్మ తతః కృత్వా వేదానధ్యాపయత్సుధీః ।
 అబ్ధం వేదాన్ స విభినాఽద్యైష్ట సాంగపద క్రమాన్ ॥
 విద్యా జాతం సమస్తం చ సాక్షిమాత్రం గురోర్ముఖాత్ ।
 వినయాది గుణానావిష్కర్యన్ జగ్రాహ శక్తి మాన్ ॥

ఇందువలననే గృహస్థాశ్రమములో నున్నవారు పుత్రుని కాంక్షించెదరు. పుత్రుడు పుణ్యలోకములను పొందుటలో కారణమగునని సనాతనమగు వేదము చెప్పుచున్నది (31). పుత్రుడు లేని వాని ఇల్లు శూన్యముగా నుండును. వాని సంపాదన వ్యర్థము. వాని తపస్సు చెడిపోవును. పుత్రుడు లేని వానికి పవిత్రత ఉండదు (32). పుత్రుని కంటే గొప్ప లాభము గాని, గొప్ప సుఖము గాని లేదు. ఇహపరలోకములలో పుత్రునికంటే గొప్ప మిత్రుడు లేడు (33). తండ్రి ఆ బాలునకు నాల్గవ మాసములో ఇంటి గడపను దాటుట అను ఉత్సవమును, ఆరవమాసములో అన్నప్రాశనమును, సంవత్సరము దాటిన తరువాత కేశవసనమును చేయించెను (34). కర్మవేత్తయగు ఆ తండ్రి శ్రవణా నక్షత్రమునాడు ఆ బాలునకు చెవులను కుట్టించెను. అయిదవయేట ఆ బాలునిచే బ్రహ్మతేజస్సును వర్ధిల్లజేయు వ్రతమును చేయించెను (35). తరువాత ఉపాకర్మను జరిపించి ఆ సబ్రాహ్మణుడు ఆ బాలునకు వేదములను చెప్పించెను. ఆతడు ఒక సంవత్సరకాలము అంగములతో పదక్రమములతో గూడిన వేదములను యథావిధిగా అధ్యయనము చేసెను (36). శక్తిమంతుడగు ఆ బాలుడు విద్యలనన్నిటిని గురుముఖమునుండి నియమ రక్షణకొరకు మాత్రమే గ్రహించుటయే గాక వినయము మొదలగు సద్గుణములను కూడ ప్రకటించెను (37).

తతోఽథ నవమే వర్షే పిత్రో శ్చ శ్రాపణే రతమ్ ।
 వైశ్వానరం గృహపతిం ద్రష్టు మాయాచ్చ నారదః ॥
 విశ్వానరోటజం ప్రాప్య దేవర్షిస్తం తు కౌతుకీ ।
 అపృచ్ఛత్కుశలం తత్ర గృహీతార్హ్వాసనః క్రమాత్ ॥
 తతస్సర్వం చ తద్భాగ్యం పుత్రధర్మం చ సమ్ముఖే ।
 వైశ్వానరం సమవదత్ స్మత్వా శివపదాంబుజమ్ ॥
 ఇత్సుక్త మునినా బాలః పిత్రోరాజ్ఞామవాప్య సః ।
 ప్రణమ్య నారదం శ్రీమాన్ భక్త్వా ప్రహ్వ ఉపావిశత్ ॥
 వైశ్వానర సమఖ్యే హి మమోత్పంగే నిషీద భోః ।
 లక్షణాని పరీక్షేఽహం పాణిం దర్శయ దక్షిణమ్ ॥
 తతో దృష్ట్వా తు సర్వం హి తాలు జిహ్వేది నారదః ।
 విశ్వానరం సమవదత్త్వి వప్రేరణయా సుధీః ॥

తరువాత తొమ్మిదవ యేట తల్లిదండ్రుల సేవలో నిమగ్నుడై యున్న విశ్వానరపుత్రుడగు గృహపతిని దర్శించుటకు నారదుడు వచ్చెను. (38). అట్టి కుతూహలముతో దేవర్షియగు నారదుడు విశ్వానరుని పర్వశాలను చేరుకొని అర్హము మొదలగు వాటిని స్వీకరించి ఆసనముపై గూర్చుండి

కుశలప్రశ్నలనడిగెను (39). ఆయన శివుని పాదపద్మములను స్మరించి విశ్వానరుని పుత్రుని యెదుటనే ఆ బాలుని భాగ్యమును, ఆతడు పాటించే పుత్రధర్మమును గూర్చి విస్తారముగా చెప్పెను (40). మహర్షి ఇట్లు చెప్పగా ఆ బాలుడు తల్లిదండ్రుల యాజ్ఞచే నారదమహర్షికి సవినయముగా భక్తితో నమస్కరించి కూర్చుండెను. అప్పుడా మహర్షి మిక్కిలి శోభిల్లే బాలునితో నిట్లనెను (41). ఓయీ! విశ్వానరకుమారా! ఇటు రమ్ము. నా ఒడిలో గూర్చుండుము. నీ కుడిచేతిని చూపుము. నేను లక్షణములను పరీక్షించెదను (42). నారదుడు అప్పుడు బాలుని హస్తరేఖలను, నోటిలోపలి భాగమును, నాలుకను ఇతరము సర్వమును చూచెను. బుద్ధి శాలియగు నారదుడు అప్పుడు శివుని ప్రేరణను పొంది విశ్వానరునితో నిట్లనెను (43).

నారద ఉవాచ:

విశ్వానరమునే వచ్చి శృణు పుత్రాంక మాదరాత్ ।
 సర్వాంగస్వంకవాన్ పుత్రో మహాలక్షణ వానయమ్ ॥
 కింతు సర్వగుణోపేతం సర్వలక్షణ లక్ష్మితమ్ ।
 సంపూర్ణనిర్మల కలం పాలయేద్విధు వద్విభిః ॥
 తస్మాత్సర్వ ప్రయత్నేన రక్షణీయస్య సౌ శిశుః ।
 గుణోఽపి దోషతాం యాతి వక్త్రీ భూతే విధాతరి ॥
 శంకేఽస్య ద్వాదశే మాసి ప్రత్యాహో విద్యుదగ్నితః ।
 ఇత్యుక్త్వా నారదోఽగచ్ఛద్దేవలోకం యథాగతమ్ ॥
 ఇతి శ్రీ శివమహాపురాణే శతరుద్రసంహితాయాం
 గృహపత్యవతారవర్ణనం నామ చతుర్థశోఽధ్యాయః (14).

నారదుడిట్లు పలికెను -

ఓ విశ్వానరమహర్షీ! నీ పుత్రుని యందు గల చిహ్నములను గురించి చెప్పెదను. ఆదరముతో వినుము. గొప్ప లక్షణములు గల ఈ నీ పుత్రుని యందు చిహ్నములు సర్వావయవములయందు గలవు (44). కాని సర్వగుణములతో గూడినవాడు, సర్వలక్షణములతో ప్రకాశించువాడు, చంద్రుని వలె పూర్ణస్వచ్ఛ కళలు గలవాడు అగు ఈ బాలుని విధాత రక్షించుగాక! (45) కావున నీవు ప్రయత్నములన్నిటినీ ఆచరించి ఈ శిశువును రక్షించుము. విధి వక్రించినచో గుణము కూడా దోషము అగును (46). ఈ బాలునకు పన్నెండవ సంవత్సరములో గృహపతి తపస్సును చేయుట విద్యుత్తు (మెరుపు) వలన, లేక అగ్ని వలన గండము గలదని నాకు శంక కలుగుచున్నది. ఇట్లు పలికి నారదుడు వచ్చిన దారిన దేవలోకమునకు వెళ్లెను (47).

శ్రీ శివమహాపురాణములోని శతరుద్ర సంహితయందు గృహ
 పత్యవతారవర్ణనమనే పదునాల్గవ అధ్యాయము ముగిసినది (14).

15 - గృహపతి తపస్సును చేయుట

నందీశ్వర ఉవాచ:

విశ్వానరస్సపత్నీ కస్తప్తుత్వా నారదేరితమ్ ।
తదేవం మన్యమానోఽభూద్వజ్రపాతం సుదారుణమ్ ॥
హా హతోఽస్మీతి వచసా హృదయం సమతాడయత్ ।
మూర్ఛామవాప మహతీం పుత్ర శోకసమాకులః ॥
శుభిష్మత్యపి దుఃఖార్తా రురోదాతీవ దుస్సహమ్ ।
అతిస్వరేణ హారావైరత్యంతం వ్యాకులేంద్రియా ॥
శ్రుత్వా నాదమితి విశ్వనరోపి మోహం హితోఽస్థితః కిమితి కిం త్వితి కిం
కిమేతత్ ।
ఉచ్చైర్యదన్ గృహపతిః క్వ స మే బహిస్సుః ప్రాణోంతరాత్మ
నిలయస్సకలేంద్రియేశః ॥
తతో దృష్ట్వా స పితరౌబహుశోక సమావృతౌ ।
స్మితోఽవాచ గృహపతిస్స బాలశ్శంకరాంశజః ॥

నందీశ్వరుడిట్లు పలికెను -

విశ్వానరుడు భార్యతో గూడి నారదుని పలుకులను విని, ఆ పలుకులు మిక్కిలి దారుణమగు వజ్రపు దెబ్బవంటివని భావించెను (1). "అయ్యో ! నేను హతుడనైతిని" అని పలికి ఆతడు గుండెలను బాదుకొనెను. పుత్ర శోకముచే పీడితుడై ఆతడు గాఢమగు మూర్ఛను పొందెను (2). శుభిష్మతి కూడ సహింప శక్యము కాని దుఃఖముచే పీడింపబడి మిక్కిలి వ్యాకులమైన ఇంద్రియములు గల్గి బెగ్గరగా హాహావముతో ఏడ్చెను (3). ఆమె యొక్క ఇట్టి ఆర్తనాదమును విని విశ్వానరుడు మోహమునుండి బయటకు వచ్చి లేచి నిలబడి ' ఇట్లు అగుటకు కారణమేమి ? నాకు బహిః ప్రాణమైనవాడు, నా అంతరాత్మలో సర్వదా ఉండువాడు, ఇంద్రియములన్నింటికీ ప్రభువు అగు ఆ నాగృహపతి ఎక్కడ ఉన్నాడు? అని బెగ్గరగా పలుక జొచ్చెను (4). శంకరుని అంశవలన జన్మించిన గృహపతియను ఆబాలుడు మిక్కిలి దుఃఖముతో గూడియున్న తల్లిదండ్రులను గాంచి చిరునవ్వుతో అప్పుడు ఇట్లనెను (5).

గృహపతిరువాచ ।

హే మాతస్తాత కిం జాతం కారణం తద్వధునా ।
కిమర్థం రుదితోఽత్యర్థం త్రాసస్తాద్భక్కుతో హి వామ్ ॥
న మాం కృతవపుస్తాణం భవచ్చరణరేణుభః ।
కాలః కలయితుం శక్తో వరాకీ చంచలాభిక్తా ॥
ప్రతిజ్ఞాం శృణుతాం తాతౌ యది వాం తనయౌ హ్యహమ్ ।
కలిష్యేహం తథా యేన మృత్యుస్త సో భవిష్యతి ॥

మృత్యుంజయం సమారాధ్య సర్వజ్ఞం సర్వదం సతామ్ ।

జయిష్యామి మహాకాలం సత్యం తాతౌ వదామ్యహమ్ ॥

గృహపతి యిట్లు పలికెను -

ఓ తల్లీ! తండ్రి! ఏమైనది? ఇప్పుడీ స్థితికి కారణమేమి? చెప్పుడు. మీరు అధికముగా ఏల దుఖించుచున్నారు? మీకీ భయమునకు కారణమేమి? (6) మీ పాదధూళిచే రక్షణ కల్పించబడిన దేహముగల నన్ను కాలుడు స్పృశించుటకైననూ సమర్థుడు కాడు. అల్ప తుచ్ఛ చంచల మృత్యువు గురించి చెప్పునదేమున్నది? (7) తల్లితండ్రులారా! నా ప్రతిజ్ఞను వినుడు. నేను మీపుత్రుడనైనచో, మృత్యువు కూడ భయపడునట్లు నేను చేయగలను (8). తల్లి దండ్రులారా! సర్వజ్ఞుడు, సత్పురుషులకు సర్వమునిచ్చువాడు అగు మృత్యుంజయుని ఆరాధించి నేను మహాకాలుని కూడ జయించెదను. నేను సత్యమును పలుకుచున్నాను (9).

నందీశ్వర ఉవాచ:

ఇతి శ్రుత్వా వచస్తస్య జాలితౌ ద్విజదంపతీ ।

అకాలామృత వర్షోమైర్గతతా పౌ తదోచతుః ॥

నందీశ్వరుడిట్లు పలికెను -

ఆ బాలుని ఈ మాటలను విని, నీరసపడి యున్న ఆ బ్రాహ్మణ దంపతులు అకాలములో సంభవించి.. అమృతవర్షధారలచే తొలగిన దుఃఖముగలవారై అప్పుడు ఇట్లు పలికిరి (10).

పునర్భూహి పునర్భూహి కీ దృక్ కీ దృక్ పునర్వద ।

కాలః కలయితుం నాలం వరాకీ చంచలాస్తి కా ॥

ఆవయోస్తాపనాశాయ మహాపాయస్త్వయేరితః ।

మృత్యుంజయాఖ్య దేవస్య సమారాధాన లక్షణః ॥

తద్వచ్చ శరణం శంభోర్నాతః పరతరం హి తత్ ।

మనోరథ పథాతీత కారిణః పాపహారిణః ॥

కిం న శ్రుతం త్వయా తాత శ్వేతకేతుం యథా పురా ।

పాశితం కాల పాశేన రరక్ష త్రిపురాంతకః ॥

శిలాదతనయం మృత్యు గ్రస్తమష్టాబ్దమాత్రకమ్ ।

శివో నిజజనం చక్రే నందినం విశ్వనందినమ్ ॥

క్షీరోద మథనోద్భూతం ప్రలయానలి సన్నిభమ్ ।

వీత్వా హాలాహలం ఘోరమరక్షద్భవనత్రయమ్ ॥

జలంధర మహాదర్పం హృత త్రైలోక్య సంపదమ్ ।

రుచిరాంగుష్ఠరేఖోక్ష్ చక్రేణ నిజఘాన యః ॥



య ఏకేషు నిపాతోత్త జ్వలనైస్తీ పురం పురా ।
 తైలోక్యైశ్వర్యసమ్మాడం శోషయామాస భానునా ॥
 కామం దృష్టి నిపాతేన తైలోక్య విజయోర్జితమ్ ।
 నినాయానంగపదవీం వీక్ష్వమాణేష్యజాదిషు ॥
 తం బ్రహ్మద్వైక కర్తారం మేఘవాహనమచ్యుతమ్ ।
 ప్రయాహి పుత్ర శరణం విశ్వరక్షామణిం శివమ్ ॥

బ్రాహ్మణ దంపతులిట్లు పలికిరి -

మరల చెప్పుము. అది యెట్లు? మరల చెప్పుము. ఏమది? కాలుడు
 నిన్ను నశింపజేయుటకు సమర్థుడు కాడా? తుచ్ఛము, చంచలము అయినది ఏది?
 (11) మా ఇద్దరి దుఃఖమును తొలగించుటకు నీవు గొప్ప ఉపాయమును చెప్పితివి.
 మృత్యుంజయుడను ఈశ్వరుని కొలుచుట అనునది శ్రేష్ఠమగు ఉపాయము (12).
 మనకు శంభుడే శరణు, మనోరథమునకు కూడా అందని కార్యములను
 చేయువాడు, పాపములను హరింపజేయువాడునగు శంభుని కంటే గొప్ప దైవము
 లేదు (13). పుత్రా! నీవు వినలేదా యేమి? పూర్వము మృత్యుపాశముచే
 బంధింపబడిన శ్వేతకేతువును త్రిపురాంతకుడగు శివుడు రక్షించియున్నాడు (14).
 ఎనిమిది సంవత్సరముల వయస్సులో మృత్యువుచే కబళింపబడుటకు సిద్ధముగా
 నున్న శిలాదపుత్రుని శివుడు రక్షించెను. జగత్తునకు ఆనందము నిచ్చే ఆ నంది
 శివుని గణములకు అభిపతి యైనాడు (15). క్షీరసముద్రమును మథించగా పుట్టిన,
 ప్రళయకాలాగ్నిని బోలెయున్న ఘోరమగు హాలా హల విషమును భక్షించి ఆయన
 ముల్లోకములను రక్షించినాడు (16). ముల్లోకముల సంపదను అపహరించి మిక్కిలి
 గర్వించియున్న జలంధరుని శివుడు తన అందమైన అంగుష్ఠముతో చక్రమును
 ప్రయోగించి సంహరించెను (17). శివుడు పూర్వము ముల్లోకముల ఐశ్వర్యముతో
 మోహమును పొందియున్న త్రిపురాసురులను ఒకే బాణమును ప్రయోగించి
 దానినుండి పుట్టిన అగ్ని జ్వాలలలో దహించివేసెను (18). ముల్లోకములను
 జయించి గర్వితుడైయున్న మన్మథుని శివుడు బ్రహ్మాదులు చూచుచుండగా తన
 కంటి నుండి ఉద్భవించిన జ్వాలతో దహించి శరీరము లేనివానిగా చేసెను (19). ఓ
 పుత్రా! బ్రహ్మాది స్తంబపర్యంతమునకు ఏకైక ప్రప్థ, ఇంద్ర-ఉపేంద్రులకు తండ్రి,
 వినాశము లేని వాడు, విశ్వమును రక్షించే శ్రేష్ఠదైవము అగు శివుని శరణు
 పొందుము (20).

నందీశ్వర ఉవాచ:

విత్తోరనుజ్ఞాం ప్రాప్యేతి ప్రణమ్య చరణౌ తయోః ।
 ప్రదక్షిణ్యముపావృత్య బహ్వశ్వాస్య వినిర్యయౌ ॥
 సంప్రాప్య కాశీం దుప్రౌపాం బ్రహ్మ నారాయణాదిభిః ।
 మహాసంవర్త సంతాప హంత్రీం విశ్వేశపాలితామ్ ॥
 స్యర్థన్యా హరయప్యేవ రాజితాం కంఠ భూమిషు ।
 విదిత్రగుణశాలిన్యా హరపత్న్యా విరాజితామ్ ॥

తత్ర ప్రాప్య స విప్రేశః ప్రాగ్యయౌ మణి కర్ణికామ్ ।
 తత్ర స్నాత్వా విధానేన దృష్ట్వా విశ్వేశ్వరం ప్రభుమ్ ॥
 సాంజలిర్నతశీర్షోఽసౌ మహానందాన్వితస్సుధిః ।
 తైలోక్య ప్రాణ సంత్రాణ కారిణం ప్రణనామ హ ॥
 ఆలో క్యాలో క్య తల్లింగం తుతోష హృదయే ముహుః ।
 పరమానంద కందాఢ్యం స్ఫుటమేతన్న సంశయః ॥
 అహో న మత్తో ధన్యోఽస్తి తైలోక్యో సచరాచరే ।
 యద ద్రాక్షిష మద్యాహం శ్రీ మద్విశ్వేశ్వరం విభుమ్ ॥
 మమ భాగ్యోదయామైవ నారదేన మహర్షిణా ।
 పురాగత్య తథోక్తం యత్ కృతకృత్యోఽ స్వహం తతః ॥

నందీశ్వరుడిట్లు పలికెను -

ఈ విధముగా ఆతడు తల్లి దండ్రుల అనుమతిని పొంది వారి
 పాదములకు నమస్కరించి, ప్రదక్షిణము చేసి వారిని చాలాసేపు ఓదార్చి
 బయలుదేరెను (21). బ్రహ్మ, నారాయణుడు మొదలగు వారికై ననూ పొంద
 శక్యము కానిది, మహాప్రళయ తాపమును పోగొట్టునది, విశ్వేశ్వరునిచే
 పాలింపబడునది (22), కంఠ ప్రదేశము నందలి హారము వలె శోభిల్లు గంగానదితో
 కూడి యున్నది, విచిత్ర గుణములతో ప్రకాశించు పార్వతీదేవితో కూడియున్నది
 (23) అగు కాశీ నగరమును చేరుకొని ఆ బ్రాహ్మణ శ్రేష్ఠుడు ముందుగా
 మణికర్ణికకు వెళ్లి, అచట యథావిధి గా స్నానము చేసి, విశ్వేశ్వర ప్రభుని దర్శించి
 (24), చేతులు జోడించి తలవంచి మహానందముతో, ముల్లోకములలోని
 ప్రాణులను రక్షించే ఆ దేవునకు ప్రణమిల్లెను (25). ఆ లింగమును అనేక
 పర్యాయములు దర్శించి ఆ విద్వాంసుడు హృదయములో చాల ఆనందించెను. ఈ
 లింగము పరమానందఘనము అను విషయము స్పష్టమగుచున్నది. దీనిలో
 సంశయము లేదు (26). స్థావరజంగమములగు ప్రాణులతో గూడిన ఈ
 ముల్లోకములలో నాకంటె గొప్ప ధన్యుడు లేడు గదా! ఏలయన, నేసినాడు శ్రీ
 మద్విశ్వేశ్వర విభుని దర్శించగల్గితిని (27). నా భాగ్యము పండుట చేతనే
 నారదమహర్షి మా ఇంటికి వచ్చి అట్లు చెప్పినాడు. అట్లు చెప్పుట వలన నేను
 ఇప్పుడు కృతార్థుడనైతిని (28)

ఇ త్యానందామృతర సైన్యిదాయ స హి పారణమ్ ।
 తతశ్చ భేషిన్ సన్ధ్యాప్య లింగం సర్వహిత ప్రదమ్ ॥
 జగ్రాహ నియమాన్ ఘోరాన్ దుష్కరానకృతాత్మభః ।
 అష్టోత్తరశతైః కుంభైః పూర్ణైర్గంగాంభసా శుభైః ॥

సంస్కృత్య వాససా పూతైః పూతాత్మా ప్రత్యహం శివమ్ ।
 నీలోత్పలమయీం మాలాం సమర్పయతి సోఽన్యహమ్ ॥
 అష్టాదిక సహస్రైస్తు సుమనోభిర్వినిర్మితామ్ ।
 స పక్షే వాథ వా మాసే కందమూల ఫలాశనః ॥
 శీర్ష్టపర్ణాశనైర్భీరః షణ్మాసం సంబభూవ సః ।
 షణ్మాసం వాయుభక్షోఽభూత్ షణ్మాసం జలజందుభుక్ ॥
 ఏవం వర్ష వయస్తస్య వ్యతిక్రాంతం మహాత్మనః ।
 శివైకమనసో విప్రాస్తప్యమానస్య నారద ॥
 జన్మతో ద్వాదశే వర్షే తద్వచో నారదేరితమ్ ।
 సత్యం కలిష్యన్నివ తమభ్య గాత్కులిశాయుధః ॥
 ఉవాచ చ వరం బ్రూహి దద్మి త్వన్మనసి స్థితమ్ ।
 అహం శతక్రతుర్విప్ర ప్రసన్నోఽస్మి శుభవ్రతైః ॥
 ఇత్యాకర్ణ్య మహేంద్రస్య వాక్యం మునికుమారకః ।
 ఉవాచ మధురం భీరః కీర్త యన్మధురాక్షరమ్ ॥

ఆతడీ తీరున ఆనందమనే అమృతరసమునే ఆహారముగా స్వీకరించి, తరువాత శుభముహూర్తమునందు సర్వులకు హితమును కలిగించే లింగమును స్థాపించి (29), ఇంద్రియజయము లేని మానవులు స్వీకరింప శక్యము కాని నియమములను చేపట్టెను. మంగళకరమగు నూటయెనిమిది కుంభములలో వస్త్ర పూతమైన గంగా జలమును నింపి (30), ఆతడు ప్రతిదినము పవిత్రమగు అంతఃకరణ గలవాడై శివునకు అభిషేకమును చేసెను. ఆతడు ప్రతిదినము నల్ల కలువల మాలను సమర్పించెడివాడు (31). మరియు వెయ్యి ఎనిమిది పుష్పములతో కట్టిన మాలను సమర్పించెడివాడు. ఆతడు పదిహేను రోజులకు, లేదా నెలకు ఒక సారి దుంపలను, పళ్లను తినెడివాడు (32). ఆ భీరుడు ఆరు మాసములు ఎండుటాకులను భక్షించెను. ఆరు మాసములు గాలిని, ఆరు మాసములు నీటి జిందువులను మాత్రమే స్వీకరించెను (33). ఓ నారదా! ఓ బ్రాహ్మణులారా! ఆ మహాత్ముడు ఇట్లు శివునియందు మనస్సును దృఢముగా నిలిపి తపస్సు చేయుచుండగా ఒక సంవత్సరము గడిచెను (34). పుట్టిన నాటినుండి పన్నెండవ సంవత్సరమునందు గండమున్నదని నారదుడు చెప్పిన వచనమును సత్యము చేయుట కొరకా యన్నట్లు వజ్రము ఆయుధముగా గల ఇంద్రుడు ఆతనిని సమీపించెను (35). 'ఓయీ! బ్రాహ్మణా! నీ శుభకరమగు వ్రతములచే నేను ప్రసన్నుడైతిని, నేను ఇంద్రుడను. నీ మనసులోని వరమును కోరుకొనుము. ఇచ్చెదను' అని అతడు పలికెను (36). మహేంద్రుని ఈ వాక్యమును విని భీరుడగు ఆ మునికుమారుడు మధురమగు వచనమును ఈ తీరున మధురముగా పలికెను (37).

గృహపతిరువాచ!

మఘవన్ వృత్రశత్రో త్వాం జానే కులిశపాణీనమ్ ।

నాహం వృణే వరస్త్వత్త శృంకరో వరదోఽస్మిమే ॥

గృహపతి ఇట్లు పలికెను -

ఓ ఇంద్రా! వృత్ర సంహారకా! వజ్రాయుధుడవగు నిన్ను నేను ఎరుంగుదును. నేను నీ నుండి వరమును కోరను. నాకు శంకరుడు వరము నీయగలడు (38).

ఇంద్ర ఉవాచ:

న మత్త శృంకరస్త్వన్యో దేవదేవోఽస్త్వహం శిశో ।

విహాయ బాలిశత్వం త్వం వరం యాచస్య మా చిరమ్ ॥

ఇంద్రుడిట్లు పలికెను -

ఓయీ! బాలకా! శంకరుడు నాకంటే భిన్నముగా లేడు. నేనే దేవదేవడను. నీవు ఈ చిన్నతనపు లక్షణమును విడనాడి శీఘ్రముగా వరమును కోరుకొనుము (39).

గృహపతి రువాచ ।

గచ్ఛాహ్లాపతేఽ సాధో గోత్రారే పాకశాసన ।

న ప్రార్థయే పశుపతేరన్యం దేవాంతరం స్ఫుటమ్ ॥

గృహపతి ఇట్లు పలికెను -

ఓయీ! అహ్లా జారా ! దుష్టా! పర్వత శత్రూ! దానవశిక్షకా! వెళ్లుము. పశుపతి తక్కు మరియొక దైవమునుండి నేను వరమును కోరను. ఇది స్పష్టము (40).

నందీశ్వర ఉవాచ:

ఇతి తస్య వచశ్చుత్వా క్రోధసంరక్తలోచనః ।

ఉద్యమ్య కులిశం ఘోరం భీషయామాస బాలకమ్ ॥

స దృష్ట్వా బాలకో వజ్రం విద్యుజ్జ్వాలా సమాకులమ్ ।

స్మరన్నారద వాక్యంచ ముమూర్ష భయవిహ్వలః ॥

అథ గౌరీపతి శృంభురావి రానీతమోనుదః ।

ఉత్తిషోత్తిష్ఠ భద్రం తే స్పర్శైస్సంజీవయన్నివ ॥

ఉన్మీల్య నేత్రకమలే సుప్తే ఇవ దినక్షయే ।

అపశ్యదగ్రే చోత్థాయ శంభుమర్క శతాధికమ్ ॥



భాలే లోచనమాలోక్య కంఠేకాలం వృషధ్వజమ్ ।
 వామాంగసన్నివిష్టాద్భితనయం చంద్రశేఖరమ్ ॥
 కపర్దేన విరాజంతం త్రిశూలా జగవాయు ధమ్ ।
 స్ఫురన్ కర్పూరగౌరాంగం పరిణధ్య గజాజినమ్ ॥
 పరిజ్ఞాయ మహాదేవం గురువాక్యత ఆగమాత్ ।
 హర్ష బాష్పాకులాసన్న కంఠ రోమాంచకంచుకః ॥
 క్షణం చ గీరివత్తస్థా చిత్రకూట త్రిపుత్రకః ।
 యథా యథా సుసంపన్నో విస్మత్కాత్మానమేవ చ ॥
 నస్తోతుం న నమస్కర్తుం కింబిద్విజ్ఞప్తిమేవ చ ।
 యదా స న శశాకాలం తదా స్మిత్యాహ శంకరః ॥

నందీశ్వరుడిట్లు పలికెను -

వాని ఈ మాటను విని కోపముతో ఎర్రనైన కన్నులు గలవాడై
 భయంకరమగు వజ్రాయుధమును పైకెత్తి ఆ బాలకుని భయపెట్టెను (41).
 మెరుపుల మంటలతో భయమును గొల్పు ఆ వజ్రమును చూచి ఆ బాలకుడు
 నారదుని వాక్యమును స్మరించి భయపీడితుడై మూర్ఛనొందెను (42). అప్పుడు
 తమోగుణమును పోగొట్టువాడు, గౌరీపతియగు శంభుడు ఆవిర్భవించి, లెమ్ము,
 లెమ్ము, నీకు మంగళమగుగాక ! అని పలుకుతూ ప్రాణమును పోయుచున్నాడా
 యన్నట్లు ఆ బాలుని పలుపర్యాయములు స్పృశించెను (43). రాత్రి నిద్రించి
 ఉదయమే లేచినాడా యన్నట్లు ఆ బాలుడు కలువకన్నులను తెరచి లేచి ఎదుట
 వంద సూర్యుల కంటే అధికముగా ప్రకాశించుచున్న శంభుని గాంచెను (44).
 లలాటమునందు నేత్రము, కంఠమునందు నల్లని మచ్చ గలవాడు, వృషభధ్వజుడు,
 వామ పార్శ్వమునందు పార్శ్వతితో ప్రకాశించువాడు, చంద్రుని శిరముపై
 ధరించువాడు (45), జటాజూటముతో ప్రకాశించువాడు, త్రిశూలము, ధనస్సు
 ఆయుధములుగా గలవాడు, కర్పూరమువలె పచ్చని దేహకాంతితో
 ప్రకాశించువాడు, గజచర్మను వస్త్రముగా ధరించినవాడు (46) అగు మహాదేవుని
 గాంచి గురువాక్యమును బట్టి, వేదవచనములను బట్టి గుర్తుపట్టి ఆనందముతో
 కంఠము బొంగురు పోగా, కళ్లవెంబడి నీరు గారుచుండగా, శరీరమునందు
 రోమాంచము కలుగగా (47), ఆతడు క్షణకాలము చిత్రకూట త్రిపుత్రక
 పర్వతములవలె కదలిక లేకుండగా తనను తాను మరచి నిలబడెను. అకస్మాత్తుగా
 ధనలాభమును పొందనవానివలె స్తబ్ధుడాయెను (48). ఆతడు స్తోత్రమును
 చేయుటకు గాని, నమస్కరించుటకు గాని, ఏదైననూ విన్నవించుటకు గాని
 సమర్థుడు కాలేకపోయెను. అప్పుడు శంకరుడు చిరునవ్వుతో నిట్లనెను (49).

శంకర ఉవాచః

శిశో గృహపతే శక్రాద్యజ్ఞోద్యతకరాదహో ।
జ్ఞాతం భోతోఽసి మా భైషీర్ణజ్ఞాసా తే మయా కృతా ॥
మమ భక్తస్య నో శక్రోన వజ్రం చాంతకోఽపి చ ।
ప్రభవేదింద్రరూపేణ మయైవ త్వం విభేషితః ॥
వరం దదామి తే భద్ర త్వమగ్నిపదభాగృవ ।
సర్వేషామేవ దేవానాం వరదస్త్వం భవిష్యసి ॥
సర్వేషామేవ భూతానాం త్వమగ్నేంతశ్చరో భవ ।
ధర్మరాజేంద్రయోర్మధ్యే దిగీశో రాజ్యమాప్నుహి ॥
త్వయేదం స్థాపితం లింగం తవ నామ్నా భవిష్యతి ।
అగ్నీగ్నేశ్వర ఇతి ఖ్యాతం సర్వతేజో విబృంహణమ్ ॥
అగ్నీశ్వరస్య భక్తానాం న భయం విద్యుదగ్నిభః ।
అగ్నిమాంద్య భయం నైవ నాకాలమరణం క్వచిత్ ॥
అగ్నీశ్వరం సమభ్యర్చ్య కాశ్యాం సర్వసమ్మద్ధి దమ్ ।
అన్యత్రాపి మృతో దైవా ద్వహ్నిలోకే మహీయతే ॥

శంకరుడిట్లు పలికెను -

ఓయీ బాలకా! గృహపతీ! వజ్రమును చేతబట్టిన ఇంద్రుని చూచి నీవు భయపడితివి. నాకు తెలిసినది. భయపడ కుము. నిన్ను నేను పరీక్షించితిని (50). ఇంద్రుడు గాని, వజ్రము గాని, యముడు గాని నా భక్తునకు హానిని కలిగించలేరు. నేనే ఇంద్రరూపములో వచ్చి నిన్ను భయపెట్టితిని (51). ఓయీ వత్సా! నేను నీకు వరమునిచ్చెదను. నీవు అగ్ని పదవిని పొందుము. నీవు దేవతలందరికీ వరములనిచ్చు వాడవు కాగలవు (52). ఓ అగ్నీ! నీవు సర్వప్రాణుల లోపల సంచరించువాడవు కాగలవు. ధర్మరాజునకు, ఇంద్రునకు మధ్యలో దిక్పాలక రాజ్యమును నీవు పొందుము (53). తేజస్సులనన్నిటిని మించి వ్యాపకమైన ఈ లింగము నీచే స్థాపించబడినది అగుటచే నీ పేర అగ్నీశ్వరుడని ఖ్యాతిని గాంచగలదు (54). అగ్నీశ్వరుని భక్తులకు విద్యుత్తు, అగ్ని, అజీర్ణవ్యాధి మరియు అకాలమరణముల భయము ఏకాలమునందైననూ ఉండబోదు (55). సర్వ సమ్మద్ధులను ఇచ్చే అగ్నీశ్వరుని కాశీలో అర్చించి విభిబలముచే ఇతర ప్రదేశమునందు మరణించిననూ, అట్టి మానవుడు అగ్ని లోకములో మహిమను గాంచును (56).

నందీశ్వర ఉవాచ:

ఇత్యుక్త్వానీయ తద్ధంధూన్ పిత్రోశ్చ పరిపశ్యతో : ।

చిక్ష్పతిత్వేఽఖిషింశ్యాగ్నిం తత్ర లింగే శివోఽవిశత్ ॥

ఇష్టమగ్న్యవతారస్తే వర్జితో మే జనార్దనః ।

నామ్నా గృహపతిస్తాత శంకరస్య పరాత్మనః ॥

చిత్రహోత్రపురీ రమ్యా సుఖదాభిష్యతీ వరా ।

జాతవేదసి యే భక్తాస్తే తత్ర నివసంతి వై ॥

అగ్ని ప్రవేశం యే కుర్యుర్ద్వధసత్త్వా జితేంద్రియాః ।

స్త్రీయో వా సత్త్వసంపన్నాస్తే సర్వేఽప్యగ్ని తేజసః ॥

అగ్నిహోత్రరతా విప్రా స్సాపితా బ్రహ్మచారిణః ।

పంచాగ్నివర్జినోఽప్యేవ మగ్నిలో కేఽగ్ని వర్చసః ॥

శీతే శీతాపనుత్త్యై యస్త్వేదోభాగాన్ ప్రయచ్ఛతి ।

కుర్యాదగ్నిష్టికాం వాథ సవసే దగ్ని సన్నిధౌ ॥

అనాథస్యాగ్ని సంస్కారం యః కుర్యాత్ప్రద్యయాన్వితః ।

అశక్తః ప్రేరయేదన్యం సోఽగ్నిలోకే మహీయతే ॥

అగ్నిరేకో బ్విజా తీనాం నిశ్చేయసకరః పరః ।

గురుర్దేవో వ్రతం తీర్థం సర్వమగ్నిర్వినిశ్చితమ్ ॥

నందీశ్వరుడిట్లు పలికెను -

శివుడు ఇట్లు పలికి ఆతని బంధువులను రప్పించి తల్లిదండ్రులు చూచుచుండగా ఆతనిని అగ్ని చిక్పాలక పదవియందు అఖిషేకించి అచటి లింగములో ప్రవేశించెను (57). వత్సా నేనీ తీరున దుష్టజనులను శిక్షించే, గృహపతియను పేరుగల, శంకరపరమాత్ముని యొక్క అగ్ని అవతారమును నీకు వివరించితిని (58). చిత్రహోత్రమను నగరము సుందరమైనది, సుఖమునిచ్చునది. అది ప్రకాశించే శ్రేష్ఠనగరము. అగ్ని హోత్రుని భక్తులు అచట నివసించెదరు (59). దృఢమగు అంతఃకరణము గలవారు, ఇంద్రియ జయము గలవారు అగు పురుషులు గాని, స్త్రీలు గాని ఎవరైతే అగ్నిని ప్రవేశించెదరో వారు అందరు సత్త్వగుణము గలవారై అగ్నితో సమానమగు తేజస్సును పొందెదరు (60). అగ్నిహోత్రమునందు శ్రద్ధ గల బ్రాహ్మణులు, బ్రహ్మచారులు, పంచాగ్ని మధ్యములో తపస్సును చేయువారు అగ్నిలోకమును పొంది అగ్నితో సమానమగు తేజస్సును పొందెదరు (61). ఎవడైతే శీతకాలములో చలిని పోగొట్టుట కొరకై ఇతరులకు కట్టెల మోపులను దానము చేయునో, మరియు ఎవడైతే అగ్నియందు ఇష్టిని చేయునో, అట్టివాడు అగ్ని సన్నిధిలో నివసించును (62). ఎవడైతే శ్రద్ధతో గూడినవాడై అనాథశవమునకు అగ్ని సంస్కారమును చేయునో, లేదా స్వయముగా అశక్తుడైనచో అట్లు చేయుటకు ఇతరుని ప్రోత్సహించునో, అట్టివాడు స్వర్గలోకములో మహిమను గాంచును (63). బ్రాహ్మణులకు మోక్షమునిచ్చే పరదైవము, గురువు, తీర్థము అగ్నిహోత్రుడొక్కడే. విద్వాంసునకు సర్వము అగ్నియేననుటలో సందేహము లేదు (64).

అపావనాని సర్వాణి వహ్ని సంసర్గతః క్షణాత్ ।
 పావితాని భవంత్యేవ తస్మాద్యః పావకస్పృతః ॥
 అంతరాత్మా హ్యయం సాక్షాన్నిశ్చయో హ్యేశుశుక్షణేః ।
 మాంసగ్రాసాన్ పచేత్ కుక్షౌ స్త్రీణాం నో మాంసపేశికామ్ ॥
 తైజసీ శాంభవీ మూర్తిః ప్రత్యక్షా దహనాత్మికా ।
 కర్తృ హర్తృ పాలయిత్రీ విన్యతాం కిం విలోక్యతే ॥
 చిత్ర భానురయం సాక్షాన్నేత్రం త్రిభువనేశితుః ।
 అంధం తమోమయే లోకే విన్యసం కః ప్రకాశనః ॥
 ధూ పప్రదీపనైవేద్య పయోదధిఘృతై క్షవమ్ ।
 ఏతద్భుక్తం నిషేవంతే సర్వే దివి దివౌకసః ॥

ఇతి శ్రీ శివమహాపురాణే శతరుద్రసంహితాయాం గృహపత్యవతార
 వర్ణనం నామ పంచదశోఽధ్యాయః(15).

అపవిత్ర వస్తువులన్నియు అగ్ని సోకి నంతనే క్షణములో
 పవిత్రములగును గనుక, అగ్నికి పావకుడని పేరు వచ్చినది (65). ఈ
 అగ్నిదేవుడు అందరికీ నిశ్చయముగా అంతరాత్మయై ఉన్నాడు. అగ్ని
 జరగమునందుండి మాంసాదులను పచనము చేయును. కాని ఈతడు స్త్రీల
 కండరములను జీర్ణము చేయలేడు (66?) శంభుని తేజోమయ, దహనస్వరూప
 ప్రత్యక్షమూర్తియగు అగ్ని లోకములను సృష్టించి పాలించి ఉపసంహరించుచున్నది.
 ఈ మూర్తి లేనిచో దేనిని చూడగలము? (67) ఈ అగ్ని హోత్రుడు సాక్షాత్తుగా
 ముల్లోకములకు ప్రభువగు శివుని మూడవ కన్ను అగుచున్నాడు. చీకటితో
 నిండియున్న ఈ లోకములో చీకటిని పారద్రోలి ప్రకాశమునిచ్చునది అగ్నియే గదా!
 (68) అగ్ని భక్షించిన ధూపదీపనైవేద్యములను, పాలు పెరుగు నెయ్యి
 చెరుకురసము మొదలగు వాటిని మాత్రమే స్వర్గములోని
 దేవతలందరు సేవించుచున్నారు (69).

శ్రీ శివ మహాపురాణములోని శతరుద్ర సంహితయందు గృహపత్యవతార
 వర్ణనమనే పదునైదవ అధ్యాయము ముగిసినది (15).

16 - యక్షేశ్వరావతారము

నందీశ్వర ఉవాచః

యక్షేశ్వరావతారం చ శృణు శంభోర్మునీశ్వర ।
గర్విణాం గర్వహంతారం సతాం భక్తి వివర్ధనమ్ ॥
పురా దేవాశ్చ దైత్యాశ్చ పీయూషార్థం మహాబలాః ।
క్షీరోదధిం మమంథుస్తే సుకృతస్వార్థ సంధయః ॥
మథ్యమానేనఽ మృతే పూర్వం క్షీరాభేస్సుర దానవైః ।
అగ్నే స్సముత్థితం తస్మాద్విషం కాలానల ప్రభమ్ ॥
తం దృష్ట్వా నిఖలా దేవా దైత్యాశ్చ భయవిహ్వలాః ।
విద్రుత్య తరసా తాత శంభోస్తే శరణం యయుః ॥
దృష్ట్వా తం శంకరం సర్వే సర్వ దేవశిఖామణిమ్ ।
ప్రణమ్య తుష్టువుర్భక్త్యా సాచ్యతా నతమస్తకాః ॥
తతః ప్రసన్నో భగవాన్ శంకరో భక్తవత్సలః ।
పపౌ విషం మహాఘోరం సురాసుర గణార్ధనమ్ ॥
పీతం తం విషమం కంఠే నిదధే విషముల్బణమ్ ।
రేజే తేనాతి స విభుర్నీల కంఠో బభూవ హ ॥

నందీశ్వరుడిట్లు పలికెను -

ఓ మునీశ్వరా! గర్విష్టుల గర్వమును అడంచునది, సత్పురుషుల భక్తిని వర్ధిల్ల జేయునది అగు శంభుని యక్షేశ్వరావతారమును గూడ వినుము (1). పూర్వము మహాబలశాలురగు దేవదానవులు తమ తమ స్వార్థమును సంపాదించు కొనవలెననే పట్టు దల గలవారై అమృతము కొరకు క్షీర సముద్రమును మథించిరి (2). పూర్వము ఇట్లు దేవదానవులు క్షీరసముద్రమును అమృతము కొరకు మథించుచుండగా ఆ అగ్నినుండి కాలాగ్నివలే దహించే విషము పుట్టెను (3). వత్సా! దానిని చూచి సమస్త దేవదానవులు భయముతో కంగారుపడి తొందరగా పరుగెత్తి శంభుని శరణు పొందిరి (4). విష్ణువుతో సహా వారందరు దేవతలందరిలో శ్రేష్టుడగు శంకరుని గాంచి సాష్టాంగ ప్రణామమాచరించి భక్తితో స్తుతించిరి (5). అప్పుడు భక్తవత్సలుడగు శంకరభగవానుడు ప్రసన్నుడై, దేవరాక్షసుల నందరినీ పీడించుచున్న మహాఘోరమగు విషమును త్రాగెను (6). విషమును త్రాగి ఆ భయంకర పదార్థమును తన కంఠమునందు దాల్చియుండెను. ఆ విభుడు దానిచే నీలవర్ణముగల కంఠము గలవాడై మిక్కిలి ప్రకాశించెను (7).

తతస్సు రాసురగణా మమంధుః పునరేవ తమ్ ।
 విషదాహ వినిర్ముక్తాః శివానుగ్రహతోఽఖలాః ॥
 తతో బహూని రత్నాని నిస్సుతాని తతో మునే ।
 అమృతం చ పదార్థం హి సురదానవయోర్మునే ॥
 తం పపుః కేవలం దేవా నాసురాః కృపయా హరేః ।
 తతో బభూవ సుమహాన్ రత్నం తేషాం మిథోఽకదమ్ ॥
 ద్వంద్వయుద్ధం బభూవాథ దేవదానవయోర్మునే ।
 తత్ర రాహుభయాచ్చంద్రో విదు ద్రావ తదర్థితః ॥
 జగామ సదనం శంభోశ్శరణం భయవిహ్వలః ।
 సుప్రణమ్య చతుష్టావ పాహి పాహీతి సంవదన్ ॥
 తతస్సుతామభయదశ్శంకరో భక్తవత్సలః ।
 దధ్రే శిరసి చంద్రం స విభుశ్శరణమాగతమ్ ॥
 అథాగతస్తదా రాహు స్తుష్టావ సుప్రణమ్య తమ్ ।
 శంకరం సకలాధీశం వాగ్మిరిష్టాఖరాదరాత్ ॥

శివానుగ్రహముచే వారందరు విషబాధనుండి విముక్తిని పొందిరి. తరువాత మరల ఆ దేవదానవులు సముద్రమును మఖంప జొచ్చిరి (8). ఓ మహర్షీ! తరువాత దానినుండి అనేకరత్నములు బయల్పెడలినవి. ఓ మునీ! దేనిని పొందుట కొరకై దేవదానవులు శ్రమపడుచుండిరో, ఆ అమృతము కూడ పుట్టెను (9). విష్ణువు కృపచే ఆ అమృతమును దేవతలు మాత్రమే త్రాగిరి. రాక్షసులకు అమృతము దక్కలేదు. ఆతరువాత మరియొక గొప్ప రత్నము పుట్టెను. అది రెండు పక్షములవారికి దుఃఖమును కలిగించినది (10). ఓ మహర్షీ! అపుడు దేవదానవులకు ద్వంద్వయుద్ధము జరిగెను. అపుడు రాహువుచే పీడింపబడిన చంద్రుడు ఆతనికి భయపడి అచటనుండి పారిపోయెను (11). ఆతడు భయముచే పీడను పొంది శంభుని గృహమునకు వెళ్లి చక్కగా ప్రణమిల్లి రక్షింపుము అని పలికి శరణు జొచ్చి స్తుతించెను (12). అపుడు సత్పురుషులకు అభయమునిచ్చువాడు, భక్తవత్సలుడు అగు ఆ శంకరవిభుడు శరణు జొచ్చిన చంద్రుని శిరముపై దాల్చెను (13). అపుడు రాహువు అచటకు వచ్చి సకలాధీశ్వరుడగు శంకరుని నమస్కరించి అభీష్టములగు వచనములతో సాదరముగా ఆయనను స్తుతించెను (14).

శంభుస్తన్మతమాజ్ఞాయ తద్ధిరాం స్య మ్యతేన హ ।
 పురా భిన్నాని వైకేతు సంజ్ఞాని నిదధే గలే ॥
 తతో యుద్ధేఽసురాస్సర్వే దేవైశ్చైవ పరాజితాః ।
 పీత్యామృతం సురాస్సర్వే జయం ప్రాపుర్మహాబలాః ॥
 విష్ణు ప్రభృతయస్సర్వే బభూవుశ్చాతి గర్వితాః ।
 బలాని చాంకురం తోంత శ్శివమాయా విమోహితాః ॥
 తతస్సు శంకరో దేవస్సర్వాభీశోఽథ గర్వహ ।
 యక్షో భూత్వా జగమాశు యత్ర దేవాస్మితా మునే ॥

సర్వాన్ దృష్ట్వామృతముఖాన్ దేవాన్యక్షపతిస్స వై ।

మహాగర్వాడ్య మనసా మహేశః ప్రాహ గర్వహా ॥

శంభుడు ఆతని అభిప్రాయమునెరింగి పూర్వము విష్ణువుచే నరుకబడిన కేతువు అను పేరుగల ఆతని శిరస్సును తన మెడలో ధరించెను (?15). తరువాత యుద్ధములో రాక్షసులందరు పరాజయమును పొందిరి. వారిపై విజయమును సాధించిన మహాబలశాలురగు దేవతలందరు అమృతమును గ్రోలిరి. అది వారి విజయమునకు కారణమాయెను (16). అప్పుడు విష్ణువు మొదలగు దేవతలందరు శివమాయచే మోహితులై మిక్కిలి గర్వమును పొందియుండిరి. వారిలోపల శక్తి అంకురించుచుండెను (17). ఓ మునీ! అప్పుడు సకలాభీశుడు, గర్వమును పోగొట్టు వాడు అగు శంకరుడు యక్ష రూపమును దాల్చి దేవతలు ఉన్న స్థానమునకు వెళ్లెను (18). గర్వమును పోగొట్టే మహేశ్వరుడు యక్షేశ్వరుని రూపములోనున్న వాడై మిక్కిలి గర్వముతో నిండియున్న మనస్సుగల విష్ణువు మొదలగు దేవతలనందరినీ గాంచి ఇట్లు పలికెను (19).

యక్షేశ్వర ఉవాచః

కిమర్థం సంస్థితా యూయమత్ర సర్వే సురా మిథః ।

కిము కాష్ఠా ఖలం బ్రూత కారణం మేఽను పృచ్ఛతే ॥

యక్షేశ్వరుడిట్లు పలికెను -

దేవతలారా! మీరందరు కబుర్లాడుకొనుచూ ఇచట నిలబడి యుండుటకు విశేషమేమి? నేను కారణమునడుగుచున్నాను. వివరముగా చెప్పుడు (20).

దేవా ఉచుః ।

అభూదక్ష మహాన్ దేవ రణః పరమదారుణః ।

అసురా నాశితాస్సర్వేఽవశిష్టా విద్రుతా గతాః ॥

వయం సర్వే మహావీరా దైత్యఘ్నా బలవత్తరాః ।

అగ్రే ఽస్మాకం కియంతస్తే దైత్యాః క్షుద్రబలాస్సదా ॥

దేవతలిట్లు పలికిరి -

ఇచట మిక్కిలి భయంకరమగు దేవదానవ యుద్ధము జరిగినది. రాక్షసులందరు నశించిరి. మిగిలిన వారు పలాయితులైరి (21). మేము అందరము మహావీరులము, రాక్షసులను సంహరించిన బలశాలురము. మా ముందు సర్వదా అల్పబలులైన ఆ రాక్షసులు ఎంత? (22)

నందీశ్వర ఉవాచః

ఇతి శ్రుత్వా వచస్తేషాం సురాణాం గర్వగర్భితమ్ ।

గర్వహాసౌ మ హాదేవో యక్ష రూపా వచోబ్రవీత్ ॥

నందీశ్వరుడిట్లు పలికెను -

గర్వముతో నిండియున్న ఆ దేవతల ఈ పలుకులను విని, యక్షరూపములో నున్ననవాడు, గర్వమునడంచువాడు అగు ఈ మహాదేవుడు ఇట్లు పలికెను (23).

యక్షేశ్వర ఉవాచః

హే సురా నిఖిలా యూయం మద్వచ శృణుతా దరాత్ ।

యథార్థం వచ్ఛి నాసత్యం సర్వగర్వాపహరకమ్ ॥

గర్వమేనం న కురుత కర్తా హర్తాఽపరః ప్రభుః ।

విస్మృతాశ్చ మహేశానం కథయ ధ్వం వృథాబలాః ॥

యుష్మాకం చేత్స హి మదో జానతాం స్వబలం మహత్ ।

మత్ స్థాపితం తృణమిదం భింత స్వాస్తైశ్చ తైస్సురాః ॥

యక్షేశ్వరుడిట్లు పలికెను -

ఓ దేవతలారా! మీరందరు నామాటను ఆదరముతో వినుడు. అందరి గర్వమును పోగొట్టే సత్యవచనమును నేను పలికెదను. అసత్యమును చెప్పను (24). మీరిట్లు గర్వమును పొందకుడు. సర్వమును సృష్టించి లయమును చేయు పరమ ప్రభుడు గలడు. మహేశ్వరుని మరచిపోయినారా? చెప్పుడు. మీ బలము వ్యర్థము (25). మీకు గర్వమున్నచో, మీ బలము ఎంత గొప్పదియో తెలుసుకొనుడు. నేనిచట గడ్డి పోచను ఉంచుతున్నాను. ఓ దేవతలారా! మీ మీ అస్త్రములతో దీనిని త్రొంపుడు (26). "

నందీశ్వర ఉవాచః

ఇత్యుక్తైకం తృణం తేషాం నిబిక్షేప పురస్తతః ।
జప్తే సర్వమదం యక్ష రూపస్సతాం గతిః ॥
అథ సర్వే సురా విష్ణు ప్రముఖా వీరమానినః ।
కృత్వా స్వపౌరుషం తత్ర స్వాయుధాని విబిక్షిపుః ॥
తత్రాసన్ విఫలాన్యాశు తాన్యస్మాణి దివౌకసామ్ ।
శివ ప్రభావతస్తేషాం మూఢ గర్వాపహారిణః ॥
అథానీత్తు నభోవాణీ దేవవిస్మయహారిణీ ।
యక్షోఽయం శంకరో దేవా స్సర్వగర్వాపహరకః ॥
కర్తా హర్తా తథా భర్తాఽయమేవ పరమేశ్వరః ।
ఏతద్భలేన బలినో జీవాస్సర్వేఽన్యథా న హి ॥
అస్య మాయా ప్రభావాద్వై మోహితాస్స్య ప్రభుం శివమ్ ।
మదతో బుబుధుర్నైవా ద్యాపి బోధతనుం ప్రభుమ్ ॥
ఇతి శ్రుత్వా నభోవాణీం బుబుధుస్తే గతస్మయాః ।
యక్షేశ్వరం ప్రణేముశ్చ తుష్టువుశ్చ తమీశ్వరమ్ ॥

నందీశ్వరుడిట్లు పలికెను -

సత్పురుషులకు శరణము అగు శివుడు యక్షుని రూపములో నున్నవాడై ఇట్లు పలికి ఒక గడ్డి పోచను వారి ముందు ఉంచి వారందరి మదమును అడంచెను (27). అప్పుడు విష్ణువు మొదలగు దేవతలందరు తాము వీరులమనే అభిమానము గలవారై తమ పరాక్రమమును ప్రదర్శించి దానిపై తమ ఆయుధములను ప్రయోగించిరి (28). మూర్ఖుల గర్వమునడంచు శివుని ప్రభావము వలన ఆ దేవతల అస్తములు దానియందు శీఘ్రమే వ్యర్థమైనవి (29). అప్పుడు దేవతల గర్వమును తొలగించుచూ ఆకాశవాణి ఇట్లు పలికెను. ఓ. దేవతలారా! ఈయన అందరి గర్వమును పోగొట్టి శంకరుడు (30). ఈయనయే సృష్టిని నిర్మించి, పాలించి పోషించి, లయమును చేయు పరమేశ్వరుడు . శంకరుడు యక్షరూపమును దాల్చియున్నాడు. ఈయనయొక్క బలముచేతనే సర్వప్రాణులు బలమును కలిగియున్నవి. లేనిచో జీవులలో బలము లేకుండును (31). ఈ శివుని మాయచే మోహితులైన మీరందరు గర్వించి మీకు ప్రభువు జ్ఞానస్వరూపుడు అగు శివుని ఇప్పటికైననూ తెలియజాలకున్నారు (32). ఈ ఆకాశవాణిని విని వారు తెలివి దెచ్చుకొని గర్వమును వీడి యక్షేశ్వరుని రూపమునందున్న ఆ శివునకు నమస్కరించి స్తుతించిరి (33).

దేవా ఊచుః ।

దేవదేవ మహాదేవ సర్వగర్వాపహరక ।

యక్షేశ్వర మహాలీల మాయా తేత్యద్భుతా ప్రభో ॥

మోహితా మాయయా ద్యాపి తవ యక్షస్వరూపిణః ।

సగర్వమభిభాషంతస్త్వత్పురో హి పృథజ్జయః ॥

ఇదానీం జ్ఞాన మాయాతం తవైవ కృపయా ప్రభో ।

కర్తా హర్తా చ భర్తా చ త్వమేవాన్యో న శంకర ॥

త్వమేవ సర్వశక్తినాం సర్వేషాం హి ప్రవర్తకః ।

నివర్తకశ్చ సర్వేశః పరమాత్మా వ్యయోఽ ద్వయః ॥

యక్షేశ్వర స్వరూపేణ సర్వేషాం నో మదో హృతః ।

కృతో మన్యామహే తత్తేఽనుగ్రహో హి కృపాలునా ॥

అథో స యక్షనా థోఽను గృహ్య వై సకలాన్ సురాన్ ।

విబోధ్య వివిధైర్వాక్యై స్తత్రైవాంతరభీయత ॥

ఇత్థం స వర్జితశ్శంభో రవతారః సుఖావహః ।

యక్షేశ్వరాఖ్యస్సుఖద స్సతాం తుష్టోఽభయంకరః ॥

ఇద మాఖ్యాన మమలం సర్వగర్వాపహరకమ్ ।

సతాం సుశాంతిదం నిత్యం భుక్తి ముక్తి ప్రదం నృణామ్ ॥

య ఇదం శృణుయాద్భక్త్యా శ్రావయేద్వా సుభిః పుమాన్ ।

సర్వకామానవాప్నోతి తతశ్చ లభతే గతిమ్ ॥

ఇతి శ్రీ శివమహాపురాణే రుద్రసంహితాయాం యక్షేశ్వరావతార వర్ణనం

నామ షోడశోఽధ్యాయః (16).

దేవతలిట్లు పలికిరి -

ఓ దేవదేవా! మహాదేవా! అందరి గర్వమును పోగొట్టువాడా! యక్షేశ్వరా! నీ లీలలు గొప్పవి, ప్రభూ! నీ మాయ అత్యద్భుతము (34). యక్షస్వరూపుడవగు నీ మాయ మమ్ములను ఈ నాడు కూడ మోహింపజేయుటచే నీ ఎదుట మేము నీనుండి విడివడి (భేదబుద్ధితో) సగర్వముగా మాటలాడి యుంటిమి (35). ఓ ప్రభూ! నీ అనుగ్రహము చేతనే మాకు ఇప్పుడు జ్ఞానోదయమైనది. ఓ శంకరా! జగత్తు యొక్క సృష్టిస్థితిలయకర్త నీవు తక్క మరియొకరు కాదు (36). సర్వశక్తులను ప్రవర్తింప జేయువాడవు, మరియు నివర్తింప జేయువాడవు నీవే. నీవే సర్వేశ్వరుడవు, పరమాత్మవు, వినాశరహితుడవు, అద్వితీయుడవు (37). నీవు యక్షేశ్వర రూపమును దాల్చి మా అందరి గర్వమును పొగొట్టితివి. అట్లు చేసి దయానిధివగు నీవు మాయందు అనుగ్రహమునే చూపించితివని మేము భావించుచున్నాము (38). అప్పుడా యక్షేశ్వరుడు దేవతలనందరినీ అనుగ్రహించి, అనేక వచనములను వారికి బోధించి అచటనే అంతర్ధానమయ్యెను (39). ఈ విధముగా, సుఖమును కలిగించునది, సత్పురుషులకు ఆనందమును అభయమును ఇచ్చునది అగు శంభుని యక్షేశ్వరావతారము వర్ణింపబడినది (40). పవిత్రమగు ఈ గాథ అందరి గర్వమును పోగొట్టి, సత్పురుషులకు మంచి శాంతిని, మానవులకు సర్వదా భుక్తిని, ముక్తిని ఒసంగును (41). బుద్ధిమంతుడగు ఏ పురుషుడు ఈ గాథను భక్తితో వినునో, లేదా వినిపించునో, అట్టివాడు కోర్కెలనన్నిటినీ పొంది, దేహత్యాగము తరువాత పుణ్యగతిని పొందును (42).

శ్రీ శివ మహాపురాణములో శతరుద్ర సంహిత యందు యక్షేశ్వరావతార వర్ణనమనే పదునారవ అధ్యాయము ముగిసినది (16).

17 - శివుని దశావతారములు

శృణ్వథో గిరిశస్యా ద్వావతారాన్ దశసంఖ్య కాన్ ।

మహాకాలముఖాన్ భక్త్యోపాసనా కాండసేవితాన్ ॥

త ద్యో హి మహాకాలో భుక్తి ముక్తి ప్రదస్సతామ్ ।

శక్తిస్తత్ర మహాకాలీ భక్తేఘ్నిత ఫలప్రదా ॥

తారనామా ద్వితీయశ్చ తారా శక్తి స్తథైవ సా ।

భుక్తిముక్తి ప్రదౌ చో భౌ స్వసేవక సుఖ ప్రదౌ ॥

భువనేశో హి బాలాహ్వస్తూతీయః పరికీర్తితః ।

భువనేశీ శివా తత్ర బాలాహ్వో సుఖదా సతామ్ ॥

శ్రీవిద్యేశషోడ శాహ్వత్రవిద్యా షోడశీ శివా ।

చతుర్థో భక్త సుఖదో భుక్తి ముక్తి ఫలప్రదః ॥

పంచమో భైరవః ఖ్యాత స్సర్వదా భక్తకామదః ।

భైరవీ గిరిజా తత్ర సదుపాసక కామదా ॥

భిన్నమస్తక నామాసౌ శివష్టష్ఠః ప్రకీర్తితః ।

భక్త కామప్రదా చైవ గిరిజా భిన్నమస్తకా ॥

ఉపాసనా కాండ ద్వారా సేవింపబడే, మహాకాల మొదలగు పది శివుని అవతారములను గూర్చి ఇప్పుడు భక్తితో వినుము (1). సత్పురుషులకు భుక్తిని, ముక్తిని ఇచ్చే మహాకాలావతారము వాటిలో మొదటిది. అప్పుడు శక్తి మహాకాలియై భక్తులకు ఫలములనిచ్చి కోర్కెల నీడేర్చును (2). 'తార' అను అవతారము రెండవది. దానియందు శక్తి 'తారా' యనబడును. వీరిద్దరు తమ సేవకులకు భుక్తిని ముక్తిని, సుఖమును ఇచ్చెదరు (3). బాలభువనేశుడు మూడవ అవతారము. ఆ అవతారములో పార్వతి బాలభువనేశ్వరియై సత్పురుషులకు సుఖమునిచ్చును (4). భక్తులకు భుక్తిని, ముక్తిని, సుఖమును, ఫలమును ఇచ్చే షోడశ శ్రీవిద్యేశుడు నాల్గవ అవతారము. దానిలో పార్వతి షోడశీ శ్రీ విద్యాదేవి యగును (5). సర్వకాలములలో భక్తుల కోర్కెల నీడేర్చు భైరవుడు ప్రసిద్ధిగాంచిన అయిదవ అవతారము. దానియందు పార్వతి భైరవియై మంచి ఉపాసకుల కోర్కెలనీడేర్చును (6). శివుని ఆరవ అవతారమునకు భిన్నమస్తకుడని పేరు. గిరిజాదేవి భిన్నమస్తకయై భక్తుల కోర్కెల నీడేర్చును (7).

ధూమవాన్ సప్తమశ్శంభు సర్వకామ ఫలప్రదః ।

ధూమావతీ శివా తత్ర సదుపాసక కామదా ॥

శివావతారస్సుఖదో హ్యష్టమో బగలాముఖః ।

శక్తిస్తత్ర మహానందా విఖ్యాతా బగలాముఖః ॥

శివావతారో మాతంగో నవమః పరికీర్తితః ।

మాతంగీ తత్ర శర్వాణీ సర్వకామ ఫలప్రదా ॥

దశమః కమలశ్శంభు ర్భుక్తి ముక్తి ఫలప్రదః ।

కమలా గిరిజా తత్ర స్వభక్తపరిపాలినీ ॥

ఏతే దశమితాశ్చైవా అవతారాస్సుఖప్రదాః ॥

భుక్తి ముక్తి ప్రదాశ్చైవ భక్తానాం సర్వదాస్సతామ్ ॥

ఏతే దశావతారా హి శంకరస్య మహాత్మనః ।

నానాసుఖప్రదా నిత్యం సేవతాం నిర్వికారతః ॥

ఏతద్దశావతారాణాం మాహాత్మ్యం వర్ణితం మునే ।

సర్వకామప్రదం జ్ఞేయం తంత్రశాస్త్రాది గర్భితమ్ ॥

సర్వకామనలనీడేర్చి ఫలములనిచ్చే ధూమవంతుడు శివుని ఏడవ అవతారము. ఆ అవతారములో పార్వతి ధూమావతియై సత్పురుషులగు ఉపాసకుల కోర్కెలనీడేర్చును (8). సుఖమునిచ్చు బగలాముఖుడు ఎనిమిదవ శివావతారము. దానిలో శక్తి మహానందా, బగలాముఖీయను పేర్లతో ఖ్యాతిని పొందును (9). తొమ్మిదవ శివావతారము మాతంగుడు. దానిలో పార్వతి మాతంగీయై సర్వకామనల నీడేర్చును (10). భుక్తిని ముక్తిని ఇచ్చే కమలుడు శంభుని పదియవ అవతారము. దానిలో పార్వతి కమలయై తన భక్తులను రక్షించును (11). ఈ పది శివావతారములు సత్పురుషులగు భక్తులకు సుఖమును, భుక్తిని, ముక్తిని, సర్వమును ఇచ్చును (12). మహాత్ముడగు శంకరుని ఈ పది అవతారములను వికారములు లేకుండగా నిత్యము సేవించువారికి అనేక సుఖములు లభించును (13). ఓ మహర్షీ! తంత్ర శాస్త్రము మొదలగు వాటియందు నిగూఢముగా నున్న ఈ పది అవతారముల మహిమను వర్ణించితిని. ఈ వర్ణన కోర్కెల నన్నిటిని ఈడేర్చునని యెరుంగవలెను (14).

ఏతాసామపి శక్తి నామద్భుతో మహిమా మునే ।
 సర్వకామప్రదో జ్ఞేయ తంత్రశాస్త్రాది గర్భితః ॥
 శత్రుమారణకార్యాదౌ తత్తచ్ఛక్తిః పరా మతా ।
 ఖలదండకరీ నిత్యం బ్రహ్మతేజో వివర్ధినీ ॥
 ఇత్యుక్తాస్తే మయా బ్రహ్మన్నవతారా మహేశితుః ।
 సశక్తికా దశమితా మహాకాల ముఖాశ్శుభాః ॥
 శైవపర్వేషు సర్వేషు యోఽభితే భక్తి తత్పరః ।
 ఏతదాఖ్యానమమలం సోఽతి శంభుప్రియో భవేత్ ॥
 బ్రాహ్మణో బ్రహ్మవర్చస్వీ క్షత్రియో విజయీ భవేత్ ।
 ధనాధిపా హి వైశ్య స్వాచ్ఛూద్రస్సుఖమవాప్నుయాత్ ॥
 శాంకరం నిజధర్మస్థాశ్చణ్యం తత్పరితం త్విదమ్ ।
 సుఖనస్సుఖ్యశేషేణ శివభక్తా భవంతు చ ॥
 ఇతి శ్రీ శివమహాపురాణే శతరుద్ర సంహితాయాం శివదశావతార
 వర్ణనం నామ సప్తదశోఽధ్యాయః (17).

ఓ మహర్షీ! తంత్ర శాస్త్రాదులలో నిగూఢముగా నున్న ఈ శక్తుల మహిమ
 అద్భుతము, కోర్కోర్కెలనన్నిటిని ఈడేర్చునది అని తెలియవలెను (15). ఆ యాశక్తులు
 శత్రు సంహారము మొదలగు వాటిలో శ్రేష్ఠఫలము నిచ్చుననియు, దుష్టులను
 శిక్షించి నిత్యము బ్రహ్మవర్చస్సును వృద్ధి పొందించుననియు చెప్పబడినది (16). ఓ
 బ్రాహ్మణా! శక్తితో గూడినవి, శుభకరమైనవి అగు మహాకాలాది పది
 మహేశ్వరావతారములను నేను నీకు చెప్పితిని (17). ఎవడైతే, భక్తి తత్పరుడై
 శైవపర్వదినములన్నిటి యందు ఈ పవిత్రమగు గాథను పఠించునో, వాడు
 శంభునకు మిక్కిలి ప్రియుడగును (18). బ్రాహ్మణుడు బ్రహ్మవర్చస్సు
 గలవాడగును. క్షత్రియుడు వినయమును పొందును. వైశ్యుడు ధనాఢ్యుడగును.
 శూద్రుడు సుఖమును పొందును (19). శివభక్తులు తమ ధర్మమును పాటిస్తూ ఈ
 చరితమును వినుచున్నచో విశేషసుఖమును పొందెదరు. వారి భక్తి వర్ధిల్లును
 (20).

శ్రీ శివ మహాపురాణములోని శతరుద్ర సంహితయందు శివదశావతార
 వర్ణనమనే పదిహేడవ అధ్యాయము ముగిసినది(17).

18 - ఏకాదశరుద్రుల అవతారము

నందీశ్వర ఉవాచ:

ఏకాదశావతారాన్ వై శృణ్వథో శాంకరాన్ వరాన్ ।
యాన్ముత్వా న హి బాధ్యేత బాధాఽసత్యాది సంభవా ॥
పురా సర్వే సురాశ్చక్రముఖ దైత్యపరాజితాః ।
త్యక్త్వామరావతీం భీత్యాఽపలాయంత నిజాం పురీమ్ ॥
దైత్య ప్రవీడితా దేవా జగ్ముస్తే కశ్యపాంతికమ్ ।
బద్ధ్వా కరాన్నతస్కంధాః ప్రణే ముస్తం సువిహ్వలమ్ ॥
సునుత్వా తం సురాస్సర్వే కృత్వా విజ్ఞప్తి మాదరాత్ ।
సర్వం నివేదయామాసుస్స్వదుఃఖం తత్పరాజయమ్ ॥
తతస్స కశ్యపస్తాత తత్ప్రీతా శివసక్తభిః ।
తదాకర్ణ్యమరాకం వైదుఃఖతోఽభూన్న చాభికమ్ ॥
తానాశ్వాస్య మునిస్సోఽథ దైర్యమాధాయ శాంతభిః ।
కాశీం జగామ సుప్రీత్యా విశ్వేశ్వరపురీం మునే ॥
గంగాంభసి తతస్సాత్వా కృత్వా తం విభిమా దరాత్ ।
విశ్వేశ్వరం సమానర్చ సాంబం సర్వేశ్వరం ప్రభుమ్ ॥

నందీశ్వరుడిట్లు పలికెను -

తరువాత శంకరుని శ్రేష్ఠమగు పదకొండు అవతారములను వర్ణించెదను. వినుము. వీటిని విన్నచో అసత్యము మొదలగు వాటి వలన పీడ కలుగదు (1). పూర్వము ఇంద్రుని దేవతలందరు రాక్షసులచే పరాజితులై స్వీయనగరమగు అమరావతిని విడిచి భయముతో పారిపోయిరి (2). రాక్షసులచే పీడింపబడిన ఆ దేవతలు కశ్యపుని వద్దకు వెళ్లి శిరసువంచి చేతులు కట్టుకొని మిక్కిలి దుఃఖముతో నమస్కరించిరి (3). దేవతలందరు ఆయనను చక్కగా స్తుతించి రాక్షసుల చేతిలో తాము ఓడిపోవుట ఇత్యాది తమ దుఃఖమునంతనూ సాదరముగా విన్నవించుకొని రక్షించుమని విజ్ఞప్తి చేసిరి (4). వత్సా! అప్పుడు దేవతలకు తండ్రి, శివుని యందు లగ్నమైన బుద్ధి గలవాడునగు ఆ కశ్యపుడు దేవతల ఆ దుఃఖమును గూర్చి విని అభికముగా దుఃఖితుడు కాలేదు (5). శాంతమగు మనస్సుగల ఆ మహర్షి వారికి దైర్యమును చెప్పి ఓ దార్పెను. ఓ మునీ! అప్పుడాయన మిక్కిలి ప్రీతితో విశ్వేశ్వరుని నగరమగు కాశీకి వెళ్లెను (6). తరువాత గంగానదిలో స్నానమాచరించి సర్వేశ్వరుడు, పార్వతీ సనాథుడు అగు ఆ విశ్వేశ్వర ప్రభుని యథావిధిగా భక్తితో చక్కగా అర్చించెను (7).

శివలింగం సుసంస్థాప్య చకార విపులం తపః ।
 శంభుముద్దిశ్య సుప్రీత్యా దేవానాం హితకామ్యయా ॥
 మహాన్ కాలో వ్యతీయాయ తపతస్తస్య వై మునే ।
 శివపాదాంబుజా సక్తమనసో ధైర్యశాలినః ॥
 అథ ప్రాదురభూచ్ఛంభుర్వరం దాతుం తదర్షయే ।
 స్వపదాసక్త మనసే దీన బంధుస్సతాం గతిః ॥
 వరం బ్రూహీతి చోవాచ సుప్రసన్నో మహేశ్వరః ।
 కశ్యపం ముని శార్దూలం స్వభక్తం భక్తవత్సలః ॥
 దృష్ట్వాథ తం మహేశానం సుప్రణమ్య కృతాంజలిః ।
 తుష్టావ కశ్యపో హృష్టో దేవతాతః ప్రసన్నభీః ॥

ఆయన దేవతలకు హితమును చేయగోరి శివలింగమును చక్కగా
 స్థాపించి శంభుని ఉద్దేశించి మిక్కిలి ప్రీతితో విస్తృతమగు తపస్సును చేసెను (8). ఓ
 మునీ! ఆ ధైర్యశాలి శివపాదపద్మములపై మనస్సును నిలిపి తపస్సును
 చేయుచుండగా చాలకాలము గడిచెను (9). తరువాత సత్పురుషులకు శరణ్యుడు,
 దీనులకు బంధువు అగు శంభుడు ఆ మహర్షికి వరమునిచ్చుట కొరకై
 ఆవిర్భవించెను. ఆ ఋషి శివుని పాదముల పై మనస్సును నిలిపి యుండెను (10).
 భక్తవత్సలుడగు మహేశ్వరుడు మిక్కిలి ప్రసన్నుడై తన భక్తుడగు కశ్యపమహర్షిని
 ఉద్దేశించి వరమును కోరుకొనుము అని పలికెను (11). అప్పుడు దేవతలకు
 తండ్రియగు కశ్యపుడు ఆనందముతో ప్రసన్నమగు మనస్సుగల వాడై ఆ
 మహేశ్వరునకు చేతులు జోడించి నమస్కరించి స్తుతించెను (12).

కశ్యప ఉవాచ:

దేవదేవ మహేశాన శరణాగతవత్సల ।
 సర్వేశ్వరః పరాత్మా త్వం ధ్యానగమ్యోద్వయోఽవ్యయః ॥
 బలనిగ్రహకర్తా త్వం మహేశ్వర సతాం గతిః ।
 దీన బంధుర్దయాసింధుర్భక్తరక్షణ దక్షభీః ॥
 ఏతే సురాస్త్వదీయా హి త్వద్భక్తాశ్చ విశేషతః ।
 ధైర్యేః పరాజితాశ్చాద్య పాహి తాన్ దుఃఖితాన్ ప్రభో ॥
 అసమర్థో రమేశోఽపి దుఃఖదస్తే ముహుర్ముహుః ।
 అతో సురా మచ్ఛరణా వేదయంతోఽసుఖం చ తత్ ॥
 తదర్థం దేవదేవేశ దేవదుఃఖ వినాశకః ।
 తత్సూరితం తపోనిష్ఠాం ప్రసన్నార్థం తవాసదమ్ ॥

శరణం తే ప్రపన్నోఽస్మి సర్వధాహం మహేశ్వర ।
 కామం మే పూరయ స్వామిన్ దేవదుఃఖం వినాశయ ॥
 పుత్ర దుఃఖైశ్చ దేవేశ దుఃఖతోఽహం విశేషతః ।
 సుఖనం కురు మామీశ సహాయస్త్వం దివౌకసామ్ ॥
 భూత్వా మమ సుతో నాథ దేవా యక్షాః పరాజితాః ।
 దైత్యైర్మహాబలైశ్చంభో సురానంద ప్రదో భవ ॥
 సదైవాస్తు మహేశాన సర్వలేఖ సహాయకృత్ ।
 యథా దైత్య కృతా బాధా న బాధేత సురాన్ ప్రభో ॥

కశ్యపుడిట్లు పలికెను -

ఓ దేవదేవా! మహేశ్వరా! శరణా గత వత్సలా! నీవు సర్వేశ్వరుడవు, పరమాత్మవు, ధ్యానముచే పొందదగినవాడవు, అద్వితీయుడవు, వినాశము లేనివాడవు (13). ఓ మహేశ్వరా! సత్పురుషులకు శరణ్యుడవగు నీవు రాక్షసబలమును నిగ్రహించవలెను. దీనబంధుడవు, దయాసముద్రుడవునగు నీవు భక్తులను రక్షించుటలో సమర్థమైన బుద్ధి గలవాడవు (14), ఈ దేవతలు నీ వారు. విశేషించి నీ భక్తులు. ఈ నాడు రాక్షసుల చేతిలో పరాజితులై దుఃఖించుచున్నారు. ఓ ప్రభూ! వారిని రక్షించుము (15). అసమర్థుడగు లక్ష్మీపతి కూడా నీకు పలుమార్లు దుఃఖమును కలిగించు చున్నాడు. అందువలననే, ఆ దేవతలు నన్ను శరణు జొచ్చినారు. వారి దుఃఖమును నాకు విన్నవించినారు (16). ఓ దేవదేవా! ఈశ్వరా! నేను దేవతల దుఃఖమును నశింపజేయగోరి నిన్ను ప్రసన్నుని చేసుకొనుట కొరకై తపోనిష్ఠను సలిపితిని (17). ఓ మహేశ్వరా! నేను అన్ని విధములుగా నిన్ను శరణు జొచ్చితిని. ఓ స్వామీ! దేవతల దుఃఖమును నశింపజేసి నా కోర్కెను దీర్చుము (18). ఓ దేవ దేవా! నేను పుత్రుల దుఃఖమును గాంచి మిక్కిలి దుఃఖించుచున్నాను. ఓ ఈశా! నన్ను సుఖిని చేయుము. నీవు దేవతలకు సహాయమొనర్చుము (19). ఓ నాథా! దేవతలు, యక్షులు మహాబలశాలురగు రాక్షసుల చేతిలో పరాజితులై యున్నారు. నీవు నా కుమారుడవై జన్మించి దేవతలకు ఆనందమును కలిగించుము (20), ఓ మహేశ్వరా! ప్రభూ! రాక్షసుల పీడ దేవతలకు తొలగు విధముగా నీవు సర్వదా దేవతలకు సహాయమును చేయుచుండుము (21).

నందీశ్వర ఉవాచః

ఇత్సుక్తస్య తు సర్వేశస్తథేతి ప్రోచ్య శంకరః ।
 పశ్యతస్తస్య భగవాన్ తత్రైవాంతర్థదే హరః ॥
 కశ్యపోఽపి మహాహృష్టః స్వస్థాన మగమద్భుతమ్ ।
 దేవేభ్యః కథయామాస సర్వవృత్తాంతమాదరాత్ ॥
 తతస్సు శంకరశ్శర్వ సృత్యం కర్తుం స్వకం వచః ।
 సురభ్యాం కశ్యపాజ్ఞజ్ఞే ఏకాదశ స్వరూపవాన్ ॥
 మహోత్సవస్తదాసీద్వై సర్వం శివమయం త్వభూత్ ।
 ఆసన్ హృష్టా స్ఫురాశ్చాథ మునినా కశ్యపేన చ ॥
 కపాలీ పింగలో జేమో విరూపాక్షో విలోహితః ।
 శాస్తాఽజపా దహిర్బుద్ధ్యశ్శంభుశ్చండో భవస్తథా ॥
 ఏకాదశైతే రుద్రాస్తు సురభీతనయాస్మృతాః ।
 దేవకార్యర్థముత్పన్నా శ్శివరూపా స్సుఖాస్పదమ్ ॥
 తే రుద్రాః కాశ్యపా వీరా మహాబల పరాక్రమాః ।
 దైత్యాన్ జఘ్నుశ్చ సంగ్రామే దేవసాహాయ్య కారిణః ॥
 తద్రుద్రకృపయా దేవా దైత్యాన్ జిత్వా చ నిర్భయాః ।
 చక్రస్వరాజ్యం సర్వే తే శక్తాద్యాస్సస్థమానసాః ॥
 అద్యాపి తే మహారుద్రా స్సర్వే శివస్వరూపకాః ।
 దేవానాం రక్షణార్థాయ విరాజంతే సదా దివి ॥

నందీశ్వరుడిట్లు పలికెను -

కశ్యపుడిట్లు పలుకగా, సర్వేశ్వరుడు మంగళకరుడు అగు
 హరభగవానుడు 'అటులనే' అని పలికి ఆతడు చూచుచుండగా అచటనే
 అంతర్ధానమయ్యెను (22). కశ్యపుడు కూడ మహానందమును పొంది శీఘ్రముగా
 తన స్థానమునకు మరలి వచ్చి జరిగిన వృత్తాంతమునంతనూ ఆదరముతో
 దేవతలకు చెప్పెను (23). అప్పుడు మంగళకరుడగు ఆ శర్వుడు తన వచనమును
 సత్యము చేయుటకై కశ్యపుని వలన సురభయందు పదకొండు రూపములలో
 అవతరించెను (24). అప్పుడు గొప్ప ఉత్సవము జరిగెను. సర్వము
 శివమయమయ్యెను. కశ్యపమహర్షి వలన దేవతలందరు మహానందమును
 పొందిరి (25). కపాలి, పింగలుడు, జేముడు, విరూపాక్షుడు, విలోహితుడు, శాస్త్ర,
 అజపాత్, అహిర్బుద్ధ్యుడు, శంభుడు, చండుడు మరియు భవుడు (26) అను
 శివస్వరూపులగు ఈ పదకొండు రుద్రులకు సురభీతనయులని పేరు. వీరు
 దేవకార్యము కొరకు అవతరించి సుఖమునకు నిధానమైరి (27). కశ్యప పుత్రులు,
 వీరులు, గొప్ప బల పరాక్రమములు గలవారు అగు ఆ రుద్రులు యుద్ధములో
 దేవతలకు సహాయులై రాక్షసులను సంహరించిరి (28). ఆ రుద్రుల అనుగ్రహముచే
 ఇంద్రాది దేవతలు రాక్షసులను జయించి, అందరు నిర్భయులై స్వస్థమగు మనస్సు
 గలవారై తమ రాజ్యమునేలిరి (29). ఇప్పటికి శివస్వరూపులగు ఆ

మహారుద్రులందరు దేవతలను రక్షించుట కొరకై సర్వదా స్వర్గలోకమునందు
విరాజిల్లు చున్నారు (30).

ఐశాన్యాం పురి తే వాసం చక్రిరే భక్త వత్సలాః ।
విరమంతే సదా తత్ర నానాలీలా విశారదాః ॥
తేషామనుచరా రుద్రాః కోటిశః పరికీర్తితాః ।
సర్వత్ర సంస్థితాస్తత్ర త్రిలోకేష్వఞ్చ భాగశః ॥
ఇతి తే వర్ణితాస్తాతావతారాశ్చంకరస్య వై ।
ఏకాదశమితా రుద్రా స్సర్వలోక సుఖావహాః ॥
ఇదమాఖ్యానమమలం సర్వపాప ప్రణాశకమ్ ।
ధన్యం యశస్యమాయుష్యం సర్వకామ ప్రదాయకమ్ ॥
య ఇదం శృణుయాత్తాత శ్రావయేద్వై సమాహితః ।
ఇహ సర్వసుఖం భుక్త్వా తతో ముక్తిం లభేత సః ॥
ఇతి శ్రీ శివమహాపురాణే శతరుద్ర సంహితాయాం ఏకాదశావ
తారవర్ణనం నామ అష్టాదశో ఽధ్యాయః (18).

భక్తవత్సలురు, అనేక లీలలను ప్రకటించుటలో సమర్థులు నగు ఆ
రుద్రులు ఈశాన్య దిక్కునందు నివసించి సర్వదా అచటనే రమించెదరు (31). వారి
అనుచరులగు రుద్రులు కోట్ల సంఖ్యలో నున్నారు. వారు ముల్లోకములలో ఆయా
భాగములయందు సర్వత్రా వ్యాపించియున్నారు (32). వత్సా! ఈ విధముగా
సర్వప్రాణులకు సుఖమును కలిగించే శంకరుని ఏకాదశ రుద్రావతారములను నీకు
వర్ణించితిని (33). ఈ వృత్తాంతము పవిత్రమైనది, పాపములను అన్నిటిని నశింప
జేయునది, ధన్యమైనది, యశస్సును కలిగించునది, ఆయుర్దాయమును ఇచ్చునది
మరియు కోర్కెలనన్నిటిని ఇచ్చునది (34). వత్సా! ఎవరైతే ఈ గాథను మనస్సు
లగ్నముచేసి వినునో, అట్టివాడు ఇహలోకములో సర్వసుఖములననుభవించి,
దేహత్యాగము తరువాత ముక్తిని పొందును (35).

శ్రీ శివమహాపురాణములోని శతరుద్ర సంహిత యందు ఏకాదశావతార
వర్ణనమనే పదునెనిమిదవ అధ్యాయము ముగిసినది (18).

19 - దూర్వాసావతారము

నందీశ్వర ఉవాచ:

అధాన్యచ్చరితం శంభోశ్శుణు స్త్రీత్యా మహామునే ।
యథా బభూవ దుర్వాసాశ్శంకరో ధర్మ హేతవే ॥
బ్రహ్మపుత్రో బభూవాత్రి: తపస్వీ బ్రహ్మ విత్తృభు: ।
అనసూయాపతిర్ధీమాన్ బ్రహ్మజ్ఞా ప్రతిపాలక: ॥
సునిర్దేశాద్ద్రాహ్మణో హి సస్తీ క: పుత్రకామ్యయా ।
స త్ర్యక్షకులినామానం యయౌ చ తపసే గిరిమ్ ॥
ప్రాణానాయమ్య విభివన్ని ర్వింధ్యాతటినీ తటే ।
తపశ్శచార సుమహా దద్వం ద్యోఽబ్జ శతం ముని: ॥
య ఏక ఈశ్వర: కశ్చి దవికారో మహా ప్రభు: ।
సమే పుత్రవరం దద్యాదితి నిశ్చిత మానస: ॥
బహుకాలో వ్యతీయాయ తస్మింస్తపతి సత్తప: ।
ఆవిర్భభూవ తత్కాత్తు శుచిర్వాలా మహీయనీ ॥
తయాసన్నిభలా లోకా దగ్ధప్రాయా మునీశ్వరా: ।
తథా సురర్షయస్సర్వే వీడితా వాసవాదయ: ॥

నందీశ్వరుడిట్లు పలికెను -

ఓ మహర్షీ! శంభుని మరియొక గాథను కూడా ప్రీతితో వినుము. ధర్మము కొరకు శంకరుడే దుర్వాసుడై అవతరించిన గాథను చెప్పెదను (1). బ్రహ్మ కుమారుడు, తపశ్శాలి, బ్రహ్మవేత్త, సమర్థుడు, అనసూయకు భర్త, బుద్ధిశాలి, బ్రహ్మ యొక్క ఆజ్ఞను పాలించు వాడు అగు అత్రి మహర్షి ఉండెను (2). ఆతడు బ్రహ్మగారి చక్కని ఆదేశమును పొంది భార్యతో గూడి, పుత్రులను బడయగోరి తపస్సును చేయుటకై త్ర్యక్ష కులమను పేరు గల పర్వతమునకు వెళ్లెను (3). ఆ మహర్షి నిర్వింధ్యానదీ తీరము నందు ఒంటరిగా నుండి యథావిధిగా ప్రాణాయామమును చేసి వంద సంవత్సరములు గొప్ప తపస్సును చేసెను (4). అద్వితీయుడు, వర్ణింప శక్యము కానివాడు, మహాప్రభుడు అగు ఏ ఈశ్వరుడు గలడో, ఆ అవికారియగు శివుడే నాకు పుత్రుని పొందే వరమునీయవలెనని ఆతడు మనస్సులో నిశ్చయమును చేసుకొనెను (5). ఆతడు గొప్ప తపస్సును చేయుచుండగా చాల కాలము గడిచెను. ఆతని శిరస్సునుండి గొప్ప అగ్నిజ్వాల ఆవిర్భవించెను (6). దానిచే లోకములన్నియు దహింపబడుచుండెను. మహర్షులు, దేవర్షులు మరియు ఇంద్రాది దేవతలు అందరు దుఃఖమును పొందిరి (7).

అథ సర్వే వాస వాద్యా సురాశ్చ మునయో మునే ।
 బ్రహ్మ స్థానం యయుశీప్తుం తజ్జ్వాలాతి ప్రవీడితాః ॥
 నుత్వా నుత్వా విధిం దేవాస్తత్ స్వదుఃఖం న్యవేదయన్ ।
 బ్రహ్మ సహ సురైస్తాత విష్ణులోకం యయావరమ్ ॥
 తత్ర గత్వా రమానాథం నత్వా నుత్వా విధిస్సురైః ।
 స్వదుఃఖం తత్సమాచ ఖ్యో విష్ణవేఽనంతకం మునే ॥
 విష్ణుశ్చ విధినా దేవై రుద్రస్థానం యయౌ ద్రుతమ్ ।
 హరం ప్రణమ్య తత్రైత్య తుష్టావ పరమేశ్వరమ్ ॥
 స్తుత్వా బహుతయా విష్ణుస్వదుఃఖం చ న్యవేదయత్ ।
 శర్వం జ్వాలాసముద్భూత మత్రేశ్చ తపసః పరమ్ ॥
 అథ తత్ర సమేతాస్తు బ్రహ్మ విష్ణు మహేశ్వరాః ।
 మునే సంమంత్రయాంచ క్రురన్యోన్యం జగతాం హితమ్ ॥
 తదా బ్రహ్మదయో దేవాస్త యస్తే వరదర్శభాః ।
 జగ్ముస్తదా శ్రమం శీప్తుం వరం దాతుం తదర్శయే ॥
 స్య చిహ్నా చిహ్నాతాంస్తాన్ స దృష్ట్వాత్రిర్మునిసత్తమః ।
 ప్రణనామ చ తుష్టావ వాగ్గిరిష్టా భరాదరాత్ ॥
 తతస్స విక్సితో వి ప్రస్తా నువాచ కృతాంజలిః ।
 బ్రహ్మపుత్రో వినీతాత్మా బ్రహ్మ విష్ణు హరాభిధాన్ ॥

ఓ మహర్షి! అపుడు ఇంద్రాది దేవతలు మరియు మునులు అందరూ ఆ జ్వాలలచే మిక్కిలి పీడింపబడినవారై శీఘ్రముగా బ్రహ్మలోకమునకు వెళ్లిరి (8). వత్సా! దేవతలు బ్రహ్మను పలుమార్లు స్తుతించి ఆ తమ దుఃఖమును విన్నవించుకొనిరి. బ్రహ్మ దేవతలతో గూడి శీఘ్రముగా విష్ణులోకమునకు వెళ్లెను (9). బ్రహ్మ దేవతలతో గూడి అచటకు వెళ్లి లక్ష్మీపతియగు విష్ణువునకు నమస్కరించి స్తుతించి తమకు సంప్రాప్తమైన అంతము లేని దుఃఖము గూర్చి చెప్పెను (10). విష్ణువు బ్రహ్మతో మరియు దేవతలతో గూడి శీఘ్రమే రుద్రలోకమునకు వెళ్లి, పరమేశ్వరుడగు హరునకు నమస్కరించి స్తుతించెను (11). విష్ణువు శివుని పరిపరి విధముల స్తుతించి అత్రి యొక్క తపస్సునుండి పుట్టిన జ్వాల వలన తమకు సంప్రాప్తమైన తీవ్రదుఃఖమును గురించి విన్నవించెను (12). ఓ మహర్షి! అపుడచట బ్రహ్మ విష్ణు మహేశ్వరులు సమకూడి జగత్తులకు హితమును చేయు విధమును గూర్చి ఒకరితోనొకరు సంప్రదించుకొనిరి (13). అపుడు వరముల నిచ్చుటలో శ్రేష్ఠులగు ఆ బ్రహ్మ విష్ణు మహేశ్వరులు ముగ్గురు కలిసి ఆ మహర్షికి వరమునిచ్చుటకై శీఘ్రముగా అతని ఆశ్రమమునకు వెళ్లిరి (14). అత్రి మహర్షి తమ తమ చిహ్నములతో గూడియున్న ఆ త్రిమూర్తులను గాంచి ప్రణమిల్లి భక్తితో

అభీష్టవచనములతో స్తుతించెను (15). అప్పుడు బ్రహ్మపుత్రుడగు ఆ మహర్షి ఆశ్చర్యచకితుడై చేతులు జోడించి వినయముతో నిండిన మనస్సుతో బ్రహ్మవిష్ణుమహేశ్వరులనుద్దేశించి ఇట్లు పలికెను (16).

అత్రిరువాచ ।

హే బ్రహ్మన్ హే హరే రుద్ర పూజ్యాస్త్రీ జగతాం మతాః ।

ప్రభవశ్చేశ్వరా స్ఫుష్టి రక్షా సంహార కారకాః ॥

ఏక ఏవ మయా ధ్యాత ఈశ్వరః పుత్రహేతవే ।

యః కశ్చి దీశ్వరః ఖ్యాతో జగతాం స్వస్త్రియా సహ ॥

యూయం త్రయస్సు రాః కస్మాదాగతా వరదర్శభాః ।

ఏతన్నే సంశయం భిత్త్వా తతో దత్తేష్పితం వరమ్ ॥

ఇతి శ్రుత్వా వచస్తస్య ప్రత్యూచుస్తే సురాస్త్ర యః ।

యాద్యక్ కృతస్తే సంకల్ప స్త ధైవా భూన్మునీశ్వర ॥

వయం త్రయో భవే శానాస్సమానా వరదర్శభాః ।

అస్మదంశ భవాస్తస్మాద్భ విష్యంతి సుతాస్త్ర యః ॥

విదితా భువనే సర్వే పిత్రోః కీర్తి వివర్ధనాః ।

ఇత్యుక్తాస్తే త్రయో దేవాస్సద్మామాని యయుర్ముదా ॥

వరం లబ్ధ్వా ముని స్సోఽథ జగామ స్వాత్రమం ముదా ।

యుతోఽనసూయయా ప్రీతో బ్రహ్మానంద ప్రదో మునే ॥

అత్రి ఇట్లు పలికెను -

ఓ బ్రహ్మ! ఓ హరీ! రుద్రా! మీరు ముగ్గురు ముల్లోకములకు పూజనీయులు, సర్వస్వసమర్థులగు ఈశ్వరులు, మరియు సృష్టిస్థితి సంహారములను చేయువారు (17). నేను పుత్రుని గోరి ఈశ్వరుని ఒక్కని మాత్రమే ధ్యానించితిని. లోకములలో ఈశ్వరుడను ఖ్యాతి పార్వతీసమేతుడగు శివునకు మాత్రమే గలదు (18). వరములనిచ్చుటలో శ్రేష్ఠులగు మీరు ముగ్గురు దేవతలు ఏల విచ్చేసిరి? నా ఈ సంశయమును పోగొట్టి, తరువాత నాకు అభీష్టమగు వరమునిండు (19). ఆతని ఈ మాటను విని వారు ముగ్గురు దేవులు ఇట్లు సమాధానమును చెప్పిరి. ఓ మహర్షీ! నీవు ఎట్లు సంకల్పించితివో, అటులనే అయినది (20). వరములనిచ్చు వారిలో శ్రేష్ఠులము, సంసారమునకు ఈశ్వరులము అగు మేము ముగ్గురము ఒక్కటియే. నీకు మా అంశలచే ముగ్గురు పుత్రులు జన్మించగలరు (21). వారు ముగ్గురు లోకములలో ఖ్యాతిని గడించి, తల్లి దండ్రుల కీర్తిని వర్ధిల్ల జేయగలరు. ఆ ముగ్గురు దేవులు ఇట్లు పలికి ఆనందముతో తమ ధామములకు వెళ్లిరి (22). ఆ మహర్షి! ఈ విధముగా వరమును పొంది బ్రహ్మానందము ననుభవించెను. ఓ మహర్షీ! ఆతడు అనసూయతో గూడి ఆనందముతో తన ఆశ్రమమునకు వెళ్లెను (23).

అథ బ్రహ్మ హరిశ్చంభురవతే రున్ద్రి యాం తతః ।
 పుత్రరూపైః ప్రసన్నాత్మ నానా లీలా ప్రకాశకాః ॥
 విధేరంశా ద్విధుర్జ్జ్ఞేనసూయాయాం మునీశ్వరాత్ ।
 ఆవిర్భూవోదభితః క్షిప్తో దేవైస్సు ఏవ హి ॥
 విష్ణోరంశాత్ స్త్రీయాం తస్యా మత్రేర్దత్తో వ్యజాయత ।
 సన్న్యాస పద్ధతిర్యేన వర్ణితా పరమా మునే ॥
 దుర్వాసా ముని శార్దూలశ్శివాంశాన్మునిసత్తమ ।
 జజ్ఞే తస్యాం స్త్రీయా మత్రేర్వరధర్మ ప్రవర్తకః ॥
 భూత్వా రుద్రశ్చ దుర్వాసా బ్రహ్మతేజో వివర్ధనః ।
 చక్రే ధర్మపరీక్షాం చ బహూనాం స దయాపరః ॥
 సూర్యవంశే సముత్పన్నో యోంబలిషో నృపాంబవత్ ।
 తత్పరీక్షామకార్షీత్ తాం శృణు త్వాం మునీశ్వర ॥
 సోంబలిషో నృపవరస్సప్తద్వీపరసాపతిః ।
 నియమం హి చకారాసావే కాదశ్యా ప్రతే దృఢమ్ ॥

తరువాత బ్రహ్మ విష్ణు మహేశ్వరులు ముగ్గురు ప్రసన్నమగు అంతఃకరణములు గలవారై వివిధలీలలను ప్రకటించుచూ అత్రి అనసూయలకు పుత్రులై అవతరించిరి (24). బ్రహ్మ యొక్క అంశవలన చంద్రుడు అత్రి అనసూయలకు పుత్రుడై జన్మించెను. దేవతలాతనిని సముద్రములో పారవేయగా, అచటనుండి మరల ఆవిర్భవించెను (25). విష్ణువు యొక్క అంశవలన అత్రి అనసూయలయందు దత్తుడు జన్మించెను. ఓ మహర్షి! ఆ దత్తుడు సన్న్యాస పద్ధతిని వర్ణిల్ల జేసెను (26). ఓ మహర్షి ! శివుని అంశవలన అత్రి అనసూయలకు దుర్వాసమహర్షి జన్మించి శ్రేష్ఠమగు ధర్మమును ప్రవర్తిల్ల జేసెను (27). దయానిధియగు ఆ రుద్రుడు దుర్వాస మహర్షియై అవతరించి బ్రహ్మతేజస్సును వృద్ధి పొందింపజేయువాడై చాలమంది యొక్క ధర్మనిష్ఠను పరీక్షించెను (28). ఓ మహర్షి! ఆయన సూర్యవంశమునందు జన్మించిన అంబరీష మహారాజును పరీక్షించిన గాథను నీవు వినుము (29). సప్తద్వీపములతో గూడిన ఈ భూమిని ఆ అంబరీష మహారాజు పాలించెడివాడు. ఆయన ఏకాదశీ వ్రతమును దృఢముగా అనుష్ఠించుటకు నిర్ణయించు కొనెను (30).

ఏకాదశ్యా వ్రతం కృత్వా ద్వాదశ్యాం చైవ పారణామ్ ।

కరిష్యామీతి సుదృఢ సంకల్పస్తు నరాభిషః ॥

జ్ఞాత్వా తన్నియమం తస్య దుర్వాసా మునిసత్తమః ।

తదంతికం గతశ్శిష్యైర్భహు భిశ్శంకారాంశజః ॥

పారణే ద్వాదశీం స్వల్పాం జ్ఞాత్వా యావత్ భోజనమ్ ।

కర్తుం వ్యవసితస్తావదా గతం స న్యమంత్రయత్ ॥

తతస్నా నార్థమగమద్దుర్వాసా శ్శిష్యసంయుతః ।

విలంబం కృతవాంస్తత్ర పరీక్షార్థం మునిర్భహు ॥

ధర్మవిఘ్నం తదా జ్ఞాత్వా స నృపశ్వాస్త శాసనాత్ ।

జలం ప్రాశ్యాస్థితస్తత్ర తదా గమనకాంక్షయా ॥

ఏతస్మిన్నంతరే తత్ర దుర్వాసా మునిరా గతః ।

కృతాశనం నృపం జ్ఞాత్వా పరీక్షార్థం ధృతాకృతిః ॥

చుక్రోధాతి నృపే తస్మిన్ పరీక్షార్థం వృషస్య సః ।

ప్రోవాచ వచనం తూగ్రం సమునిశ్శంకరాంశజః ॥

ఏకాదశినాడు వ్రతము చేసి ద్వాదశినాడు పారణమును చేసెదనని ఆ మహారాజు యు దృఢముగా నిర్ణయించుకొనెను (31). ఆతని ఆ నియమమునెరింగి, శంకరుని అంశవలన జన్మించిన దుర్వాస మహర్షి చాలమంది శిష్యులతో గూడి ఆతని వద్దకు వెళ్లెను (32). పారణమునకు ద్వాదశీ తిథి అల్పకాలము మాత్రమే గలదని గ్రహించి ఆ మహారాజు భోజనము చేయబోవునంతలో విచ్చేసిన ఆ మహర్షిని ఆయన భోజనమునకు ఆహ్వానించెను (33). అప్పుడు దుర్వాసుడు శిష్యులతో గూడి స్నానముకొరకు వెళ్లెను. ఆ మహర్షి రాజును పరీక్షించగోరి అచట చాల ఆలస్యమును చేసెను (34). ఆ రాజు ధర్మమునకు విఘ్నము కలుగునని తలంచి శాస్త్రము యొక్క ఆదేశముననుసరించి నీటిని త్రాగి ఆ మహర్షి కొరకు ఎదురు చూచుచూ వేచియుండెను (35). పరీక్ష కొరకు దేహమును దాల్చిన దుర్వాసుడు ఇంతలో అచటకు వచ్చి రాజు నీటిని త్రాగినాడని తెలుసుకొనెను (36). ధర్మపరీక్ష కొరకై శంకరుని అంశవలన జన్మించిన ఆ మహర్షి ఆ రాజుపై చాల కోపించి క్రూరమగు పలుకులను పలికెను (37).

దుర్వాసా ఉవాచః

మాం నిమంత్రి నృపా భోజ్య జలం పీతం త్వయాధమ ।
దర్శయామి ఫలం తస్య దుష్టదండధరో హ్యహమ్ ॥
ఇత్యుక్త్వా క్రోధతా మూక్షో నృపం దగ్ధం సముద్యతః ।
సముత్త స్థా ద్రుతం చక్రం తత్ స్థం రక్షార్థమైశ్వరమ్ ॥
ప్రజ్ఞానాతి తం చక్రం మునిం దగ్ధం సుదర్శనమ్ ।
శివరూపం తమజ్ఞాత్వా శివమాయా విమోహితమ్ ॥
ఏతస్మిన్నంతరే వ్యోమవాణ్యువాచా శరీరిణీ ।
అంబరీషం మహాత్మానం బ్రహ్మభక్తం చ వైష్ణవమ్ ॥

దుర్వాసుడిట్లు పలికెను -

ఓ రాజా! కలిసి భోజనము చేయుటకు నీవు దగవు. ఓయీ అధమా! నన్ను ఆహ్వానించి నాకు ఆహారమునీయకుండగా నీవు నీటిని త్రాగినావు. దాని ఫలమును నీకు చూపించెదను. దుష్టులకు శిక్షను విధించుటయే నా పని (38). ఇట్లు పలికి కోపముతో ఎర్రనైన కన్నులు గలి వాడై ఆ మహర్షి రాజును దహించుటకు సిద్ధపడెను. వెంటనే రాజునందు ఉన్న ఈశ్వర స్వరూపమగు చక్రము రాజును రక్షించుట కొరకై సంసిద్ధమయ్యెను (39). శివమాయచే వ్యామోహమును పొందియున్న ఆ సుదర్శన చక్రము ఆ దూర్వాసుడు శివస్వరూపుడని యెరుంగక ఆయనను దహించుటకై ప్రజ్వలెనై (40). ఇంతలో ఆకాశమునుండి అశరీరవాణి మహాత్ముడు, వేదభక్తుడు, మరియు వైష్ణవుడు అగు అంబరీషునితో నిట్లు పలికెను (41).

వ్యోమవాణ్యువాచ ।

సుదర్శనమిదం చక్రం హరయే శంభునార్జితమ్ ।
శాంతం కురు ప్రజ్వలితమద్య దుర్వాససే నృప ॥
దుర్వాసోఽయం శివ స్సాక్షాద్యచ్ఛక్రం హరయే లబ్ధితమ్ ।
ఏనం సాధారణమునిం న జానీహి నృపాత్తమ ॥
తవ ధర్మ పరీక్షార్థ మాగతోఽయం మునీశ్వరః ।
శరణం యాహి తస్యాశు భవిష్యత్కన్యథా లయః ॥

ఆకాశవాణి ఇట్లు పలికెను -

ఈ సుదర్శన చక్రమును శంభుడు హరునకిచ్చినాడు. ఓ రాజా! ఇప్పుడు దుర్వాసునిపై మంటలను గ్రక్కుచున్న ఈ చక్రమును శాంతింపజేయుము (42). ఈ దూర్వాసుడు సాక్షాత్తు శివస్వరూపుడు. ఈయనయే చక్రమును విష్ణువునకు ఇచ్చియున్నాడు. ఓ మహారాజా! ఈయన సాధారణమగు ముని యని తలంచకుము (43). ఈ మహర్షి నీ ధర్మమును పరీక్షించుటకు వచ్చినాడు. వెంటనే ఆతనిని శరణు వేడుము. లేనిచో, సర్వము వినాశము కాగలదు (44).

నందీశ్వర ఉవాచ:

**ఇత్కుక్త్వా చ న భోవాణీ విరరామ మునీశ్వర ।
అస్తావీత్స హరాంశం తమంబరీషోఽపి చాదరాత్ ॥**

నందీశ్వరుడిట్లు పలికెను -

ఓ మహర్షీ! ఆకాశవాణి ఇట్లు పలికి విరమించెను. అప్పుడా అంబరీషుడు శివుని అంశావతారమగు ఆయనను స్తుతించెను (45).

అంబరీష ఉవాచ:

**యద్యస్తి దత్తమిష్టం చ స్వధర్మో వా స్వనుష్ఠితః ।
కులం నో విప్రదైవం చేద్ధరేరస్తం ప్రశామ్యతు ॥
యది నో భగవాన్ ప్రీతో మద్యక్తో భక్తవత్సలః ।
సుదర్శనమిదం చాస్త్రం ప్రశామ్యతు విశేషతః ॥**

అంబరీషుడిట్లు పలికెను -

నేను దానములను, యజ్ఞములను చేసియున్నచో, స్వధర్మమును అనుష్ఠించిన వాడనైనచో, మా కులము బ్రాహ్మణుని దైవముగా ఆరాధించినదైనచో, ఈ విష్ణువు యొక్క ఆయుధము శాంతించుగాక ! (46) భక్తవత్సలుడగు భగవానునకు నాయందు ప్రీతి యున్నచో, భక్తుడనైనచో, ఈ సుదర్శనాస్త్రము శీఘ్రమే చల్లారును గాక ! (47)

నందీశ్వర ఉవాచ:

**ఇతి స్తువతి రుద్రాగ్రే శైవం చక్రం సుదర్శనమ్ ।
అశామ్యత్సర్వథా జ్ఞాత్వా తం శివాంశం సులబ్ధభీః ॥
అథాంబరీష సృన్మపః ప్రణనామ చ తం మునిమ్ ।
శివావతారం సంజ్ఞాయ స్వపరీక్షార్థ మాగతమ్ ॥
సుప్రసన్నో బభూవాథ స మునిశ్చంకరాంశజః ।
భుక్త్వా తస్మై వరం దత్త్వా స్వాభీష్టం స్వాలయం యయౌ ॥
అంబరీష పరీక్షాయాం దుర్వాస శ్చరితం మునే ।
ప్రోక్త మన్యచ్ఛరిత్రం త్వం శృణు తస్య మునీశ్వర ॥
పునర్దాశరథేశ్వ క్రే పరీక్షాం నియమేన వై ।
మునిరూపేణ కాలేన యః కృతో నియమో మునే ॥
తదైవ మునినా తేన సౌమిత్రిః ప్రేక్షితో హరాత్ ।
తం తత్యాజ ద్రుతం రామో బంధుం పణ వశాన్మునే ॥
సా కథా విహితా లోకే మునిభర్షసు ధోదితా ।
నాతో మే విస్తరాత్ప్రీక్తా జ్ఞాతా యత్సర్వథా బుధైః ॥**

అతడు ఈ విధముగా రుద్రుని యెదుట స్తుతించగా సుదర్శనమనే ఆ శివచక్రము పూర్తిగా చల్లారెను. దుర్వాసుడు శివుని అంశ యని యెరింగి పొందబడిన వివేకము గలవాడై (48), ఆ అంబరీష మహారాజు అపుడాయనకు నమస్కరించెను. తనను పరీక్షించుటకై శివుడే దుర్వాసు రూపములో వచ్చి యున్నాడని ఆ రాజునకు తెలిసెను (49). శంకరుని అంశవలన జన్మించిన ఆ మహర్షి అపుడు మిక్కిలి ప్రసన్నుడై భుజించి ఆతనికి వరమునిచ్చి యథేచ్ఛగా తన ఆశ్రమమునకు వెళ్లెను (50). ఓ మహర్షీ ! అంబరీష పరీక్ష యనే దుర్వాసవృత్తాంతమును నీవు వినియుంటివి. ఓ మునీశ్వరా! ఆ మహర్షి యొక్క మరియొక చరిత్రను కూడ నీవు వినుము (51). ఇంకనూ ఆయన శ్రీరాముని కూడ పరీక్షించెను. కాలుడు ముని రూపమును దాల్చి శ్రీరామునితో ఒక నియమమును చేసెను (52). అదే సమయములో ఆ మహర్షి పట్టుబట్టి లక్ష్మణుని ఆయన వద్దకు పంపెను. ఓ మహర్షీ ! వెంటనే శ్రీరాముడు శపథమును పాటించి సోదరుడగు లక్ష్మణుని పరిత్యజించెను (53). ఈ కథ లోకములో ప్రఖ్యాతముగా నున్నది. మహర్షులు దీనిని విస్తరము చెప్పియున్నారు. విద్వాంసులు అందరికీ తెలిసిన గాథ యగుటచే నేను వివరముగా చెప్పుట లేదు (54).

నియమం సుదృఢం దృష్ట్వా సుప్రసన్నోఽభవన్మునిః ।

దుర్వాసా స్సు ప్రసన్నాత్మా వరం తస్మై ప్రదత్తవాన్ ॥

శ్రీ కృష్ణ నియమస్యాపి పరీక్షాం స చకార హ ।

తాం శృణు త్వం మునిశ్రేష్ఠ కథయామి కథాం చ తామ్ ॥

బ్రహ్మ ప్రార్థనయా విష్ణుర్వసుదేవసుతోఽభవత్ ।

ధరాభారావతారార్థం సాధూనాం రక్షణాయ చ ॥

హత్వా దుష్టాన్మహా పాపాన్ బ్రహ్మద్వోహకరాన్ ఖలాన్ ।

రరక్ష నిఖలాన్ సాధూన్ బ్రాహ్మణాన్ కృష్ణనామ భాక్ ॥

బ్రహ్మ భక్తిం చకారాతి స కృష్ణో వసుదేవజః ।

నిత్యం హి భోజయామాస సురసాన్ బ్రాహ్మణాన్ బహూన్ ॥

బ్రహ్మభక్తో విశేషేణ కృష్ణ శ్చేతి ప్రథామగాత్ ।

సంద్రష్టు కామస్సు మునిః కృష్ణాంతిక మగాన్మునే ॥

రుక్మిణీ సహితం కృష్ణం మగ్నం కృత్వా రథే స్వయమ్ ।

సంయోజ్య సంస్థితో వాహం సుప్రసన్న ఉవాహ తమ్ ॥

శ్రీరాముని మిక్కిలి దృఢమగు నియమమును గాంచి దుర్వాసు మహర్షి మిక్కిలి ప్రసన్నుడై ఆయనకు వరము నిచ్చియుండెను (55). ఆ మహర్షి శ్రీకృష్ణుని నియమమును కూడ పరీక్షించెను. ఓ మహర్షీ! ఆ కథను చెప్పెదను వినుము (56).

భూభారమును తగ్గించి సాధువులను రక్షించుట కొరకై బ్రహ్మ యొక్క ప్రార్థనమేరకు విష్ణువు వసుదేవుని కుమారుడై అవతరించెను (57). ఆయన కృష్ణుడను పేరుతో విఖ్యాతిని గాంచి మహాపాపులు వేదద్రోహమును చేయువారు అగు దుష్టులను సంహరించి సమస్త సాధువులను, బ్రాహ్మణులను రక్షించెను (58). వసుదేవుని కుమారుడగు ఆ శ్రీకృష్ణుడు బ్రాహ్మణులయందు అధికమగు భక్తిని కలిగియుండెను. ఆయన నిత్యము అనేక మంది బ్రాహ్మణులకు రుచ్యములగు పదార్థములతో భోజనమునిడెను (59). శ్రీకృష్ణుడు గొప్ప బ్రాహ్మణ భక్తుడని కీర్తిని గాంచెను. ఓ మహర్షి ! ఆ మహర్షి శ్రీ కృష్ణుని దర్శించుటకై ఆయన వద్దకు వెళ్లెను (60), రుక్మిణీ సమేతుడగు శ్రీకృష్ణుని ఆయన స్వయముగా రథము నెక్కించి మిక్కిలి ప్రసన్నమగు మనస్సు గలవాడై ఆ రథమునకు గుర్రమును పూన్చి స్వయముగా నడిపించెను (61) (?)

మునీ రథాత్సముత్తీర్య దృష్ట్వా తాం దృఢతాం పరామ్ ।

తస్మై భూత్యా సుప్రసన్నో వంగత్వవరం దదౌ ॥

ద్యునద్యామేకదా స్నానం కుర్వన్నగోనీ బభూవ హ ।

లఙ్ఘితోఽభూన్ముని శ్రేష్ఠో దుర్వాసాః కౌతుకీ మునే ॥

తద్ జ్ఞాత్వా ద్రౌపదీ స్నానం కుర్వతీ తత్ర చాదరాత్ ।

తల్లఙ్ఘం ఛాదయామాస భిన్న స్వాంచలదానతః ॥

తదాదాయ ప్రవాహేనాగతం స్వనికటం మునిః ।

తేనాచ్ఛాద్య స్వగుహ్యం చ తస్మై తుష్టో బభూవ సః ॥

ద్రౌపద్యై చ వరం ప్రాదాత్తదంచల వివర్ధనమ్ ।

పాండవాన్ సుఖినశ్చ క్రే ద్రౌపదీం తద్వరాత్పునః ॥

హంసడింభౌ నృపౌ కౌచిత్ స్వావమానకరౌ ఖలౌ ।

దత్త్వా నిదేశం చ హరే ర్నాశయామాస స ప్రభుః ॥

బ్రహ్మతేజో విశేషేణ స్థాపయామాస భూతలే ।

సన్నాసపద్ధతిం చైవ యథా శాస్త్ర విధి క్రమమ్ ॥

ఆ మహర్షి రథమునుండి దిగి శ్రీకృష్ణుని శ్రేష్ఠమగు దృఢవ్రతత్వమును గాంచి మిక్కిలి ప్రసన్నమగు మనస్సు గలవాడై ఆయనకు సంపదతో బాటు వజ్రము వలె దృఢమగు దేహమును వరముగా నిచ్చెను (62). ఆయన ఒకనాడు గంగానదిలో స్నానము చేయుచుండగా వస్త్రము కొట్టుకు పోయెను. ఓ మహర్షీ! అప్పుడా దుర్వాస మహర్షి సిగ్గుపడి ఉత్కంఠతో ఇటునటు చూచెను (63). సమీపములో స్నానము చేయుచున్న ద్రౌపది విషయమును గ్రహించి తన వస్త్రమును చింపి ఆ శకలమును ఆదరముతో ఆయనకు ఇచ్చి పరువును కాపాడెను (64). ప్రవాహ వేగముచే తన వద్దకు వచ్చిన వస్త్ర శకలమును స్వీకరించి ఆ మహర్షి దానిని ధరించి ఆమెయందు మిక్కిలి ప్రసన్నుడాయెను (65). ఆయన ద్రౌపదికి వస్త్ర వృద్ధియను వరమునిచ్చి, ఆ వరప్రభావముచే ద్రౌపదికి మరియు పాండవులకు సుఖము కలుగునట్లు చేసెను (66). సమర్థుడగు ఆ మహర్షి విష్ణువును ఆదేశించి, రెండు హంసల పిల్లల రూపములో తనను అవమానించిన దుష్టులగు ఇద్దరు రాజులను ముట్టు పెట్టెను (67). ఆయన తన బ్రహ్మతేజస్సు యొక్క మహిమచే భూలోకమునందు యథాశాస్త్రముగా కర్మలను చేయు క్రమమును, మరియు సన్న్యాస పద్ధతిని కూడ ప్రవేశపెట్టెను (68).

బహునుద్ధారయామాస సూపదేశం విబోధ్య చ ।

జ్ఞానం దత్త్వా విశేషేణ బహూన్ ముక్తాంశ్చకార సః ॥

ఇత్థం చక్రే స దుర్వాసా విచిత్రం చరితం బహు ।

ధన్యం యశస్యమాయుష్యం శృణ్వతస్సర్వ కామదమ్ ॥

య ఇదం శృణుయాద్యక్త్వా దుర్వాసశ్చరితం ముదా ।

శ్రావయేద్వా పరాన్ యశ్చ స సుఖేహ పరత్ర చ ॥

**ఇతి శ్రీ శివమహాపురాణే శతరుద్రసంహితాయాం దుర్వాసశ్చరిత్రవర్ణనం
నామై కోనవింశోఽధ్యాయః (19).**

ఆయన చక్కని ఉపదేశమును బోధించి అనేక మందిని ఉద్ధరించెను. ఆయన విశేషించి అనేకమందికి జ్ఞానమును ఇచ్చి వారిని ముక్తులను చేసెను (69). ఈ విధముగా ఆ దుర్వాస మహర్షి అనేకములగు విచిత్ర చరితములను ప్రకటించెను. ఈ చరిత్ర పవిత్రమైనది, యశస్సును ఆయుర్దాయమును మాత్రమే గాక వినువారికి కోర్కెలనన్నిటినీ ఇచ్చును (70). ఎవడైతే ఈ దుర్వాస చరితమును భక్తితో ఆనందముతో వినునో, లేదా ఇతరులకు వినిపించునో, ఆతడు ఇహపర లోకములలో సుఖమును బడయును (71).

శ్రీ శివమహాపురాణములో శతరుద్ర సంహిత యందు దుర్వాస చరితమనే పందొమ్మిదవ అధ్యాయము ముగిసినది (19).

నందీశ్వర ఉవాచః

అతః పరం శృణు ప్రీత్యా హనుమచ్ఛరితం మునే ।
 యథా చకారాశు హరో లీలాస్తద్రూపతో వరాః ॥
 చకార సుహితం ప్రీత్యా రామస్య పరమేశ్వరః ।
 తత్సర్వం చరితం విప్ర శృణు సర్వ సుఖావహమ్ ॥
 ఏకస్మిన్ సమయే శంభురద్భుతో తికరః ప్రభుః ।
 దదర్శ మోహినీ రూపం విష్ణోస్సు హి వసద్గుణః ॥
 చక్రే స్వం క్షుభితం శంభుః కామబాణ హతో యథా ।
 స్వం వీర్యం పాతయామాస రామకార్యార్థమీశ్వరః ॥
 తద్వీర్యం స్థాపయామాసుః పత్రే సప్తర్షయశ్చ తే ।
 ప్రేరితా మనసా తేన రామ కార్యార్థ మాదరాత్ ॥
 తైర్గౌతమసుతాయాం తద్వీర్యం శంభోర్మహర్షి ఖః ।
 కర్ణద్వారా తథాంజన్యాం రామకార్యార్థ మాహితమ్ ॥
 తతశ్చ సమయే తస్మాద్ధ నూమానితి నామభాక్ ।
 శంభుర్జ్ఞే కపితనుర్మహో బలపరాక్రమః ॥
 హనుమాన్ స కపీశానశ్శిశురేవ మహాబలః ।
 రవిజంబం బభక్షాశు జ్ఞాత్వా లఘుఫలం ప్రగే ॥

నందీశ్వరుడిట్లు పలికెను -

ఓ మహర్షీ ! దీని తరువాత నీవు హనుమచ్ఛరితమును ప్రీతితో వినుము. శివుడు హనుమద్ద్రూపమును దాల్చి గొప్ప లీలలను ప్రకటించిన తీరును తెలుసుకొనుము (1). ఆ పరమేశ్వరుడు ప్రేమతో శ్రీరామునకు గొప్ప హితమును చేసెను. ఓ విదే! సర్వులకు సుఖమును కలిగించు ఆ వృత్తాంతమునంతనూ వినుము (2). ఒకానొక సమయములో అద్భుతమగు లీలలను నెరపువాడు, సకలగుణాబరాముడు అగు శంకరప్రభుడు విష్ణువు యొక్క మోహినీ రూపమును గాంచెను (3). ఈశ్వరుడగు శంభుడు తన అంతఃకరణమును కాముని బాణములచే కొట్టబడినదా యన్నట్లు చేసి రామకార్యము కొరకై తన వీర్యమును స్థలనము చేసెను (4). సప్తర్షులు ఆ శివుని చేత హృదయమునందు ప్రేరేపించబడినవారై రామకార్యము కొరకు ఆ వీర్యమును సాదరముగా పత్రమునందు స్థాపించిరి (5). ఆ మహర్షులు రామకార్యముకొరకై శంభుని ఆ వీర్యమును గౌతముని కుమార్తెయగు అంజనీదేవియందు చెవిద్వారా ప్రవేశపెట్టిరి. (6). తరువాత కొంతకాలమునకు శంభుడు ఆ వీర్యము వలన వానర దేహము గలవాడై జన్మించెను. మహాబలపరాక్రమములు గల ఆ వానరునకు

హనుమాన్ అను పేరు కలిగెను (7). మహాబలుడు, కపిశ్రేష్టుడు అగు ఆ హనుమంతుడు బాలుడుగ నుండగనే సూర్యోదయకాలములో సూర్యుని పండు అని తలపోసి వేగమే తేలికగా ఆ సూర్య జంబమును భక్షించెను (8).

దేవ ప్రార్థనయా తం సోఽత్యుజ్జత్ జ్ఞాత్వా మహాబలమ్ ।

శివావతారం చ పాప వరాన్ దత్తాన్ సురర్షభః ॥

స్వజనన్యంతికం ప్రాగాదథ సోఽతి ప్రహర్షితః ।

హనుమాన్ సర్వమాచఖ్యౌ తస్యై తద్వృత్త మాదరాత్ ॥

తదాజ్ఞయా తతో భీరస్సర్వ విద్యామయత్నతః ।

సూర్యాత్వపాత స కపిర్గత్వా నిత్యం తదంతికమ్ ॥

సూర్యాజ్ఞయా తదంతస్య సుగ్రీవస్యాంతికం యయౌ ।

మాతురాజ్ఞామను ప్రాప్య రుద్రాంశః కపిసత్తమః ॥

జేష్ఠబ్రాత్రా వాలినా హి స్వస్త్రీ భోక్తా తిరస్కృతః ।

ఋష్యమూకగీరౌ తేన న్యవసత్స హ నూమతా ॥

తతోఽభూత్స సుకంతస్య మంత్రి కపివరస్సు ధీః ।

సర్వథా సుహితం చక్రే సుగ్రీవస్య హరాంశజః ॥

తత్రా గతేన సబ్రాత్రా హృతభార్యేణ దుఃఖినా ।

కారయామాస రామేణ తస్య సఖ్యం సుఖావహమ్ ॥

ఘాతయామాస రామశ్చ వాలినం కపికుంజరమ్ ।

బ్రాతృపత్న్యాశ్చ భోక్తారం పాపినం వీరమానినమ్ ॥

మహాబలశాలి, శివావతారము అని యెరింగి దేవతలు ప్రార్థించగా, ఆతడు సూర్యుని విడిచిపెట్టి దేవతలనుండి, ఋషులనుండి వరములను పొందెను (9). అప్పుడు హనుమంతుడు మిక్కిలి ఆనందముతో తన తల్లి వద్దకు వెళ్లి ఆ వృత్తాంతమునంతనూ శ్రద్ధతో ఆమెకు విన్నవించెను (10). భీరుడగు ఆ వానరుడు తరువాత తల్లి యానతిని పొంది ప్రతిదినము సూర్యుని వద్దకు వెళ్లి ఆయన వద్ద విద్యలనన్నిటినీ తేలికగా అభ్యసించెను (11). రుద్రాంశసంభూతుడగు ఆ వానరవీరుడు తల్లియూజ్ఞను పొంది సూర్యుని ఆజ్ఞచే సూర్యుని అంశతో జన్మించిన సుగ్రీవుని వద్దకు వెళ్లెను (12). సుగ్రీవుని అన్నయగు వాలి తమ్ముని భార్యను అపహరించి ఆతనిని తరిమివేసెను. ఆ సుగ్రీవుడు హనుమంతునితో గూడి ఋష్యమూక పర్వతమునందు నివసించెను (13). బుద్ధిశాలి, శీవుని అంశతో జన్మించిన వాడు అగు ఆ వానరశ్రేష్టుడు తరువాత సుగ్రీవునకు మంత్రియై ఆయనకు అన్ని విధములుగా హితమును చేగూర్చెను (14). భార్య అపహరింపబడగా దుఃఖిస్తూ సోదరునితో కలిసి అచటకు వచ్చిన రామునితో హనుమంతుడు సుగ్రీవునకు సఖ్యమును చేయించెను. దాని వలన సుగ్రీవునకు సుఖము లభించెను (15). వానరవీరుడు, సోదరుని భార్యను అపహరించినవాడు,

తతో రామాజ్ఞయా తాత హనూమాన్ వానరేశ్వరః ।

ససీతాన్వేషణం చక్రే బహుభిర్యానరై స్సుభిః ॥

జ్ఞాత్వా లంకాగతాం సీతాం గతస్తత్ర కపీశ్వరః ।

ద్రుతముల్లంఘ్య సింధుం తమనిస్తీర్యం పరైస్సు వై ॥

చక్రేఽద్భుత చరిత్రం స తత్ర విక్రమ సంయుతమ్ ।

అభిజ్ఞానం దదౌ ప్రీత్యా సీతాయై స్వప్రభోర్వరమ్ ॥

సీతా శోకం జహరాశు స వీరః కపినాయకః ।

శ్రావయిత్వా రామవృత్తం తత్ప్రాణావన కారకమ్ ॥

తదభిజ్ఞానమాదాయ నివృత్తీ రామసన్నిధిమ్ ।

రావణో ద్యాన మాహత్య జఘాన బహురాక్షసాన్ ॥

తదైవ రావణసుతం హత్యా సబహు రాక్షసమ్ ।

స మహోపద్రవం చక్రే మహోత్తిస్తత్ర నిర్భయః ॥

యదా దగ్ధో రావణే నావగుంఠ్య వసనాని చ ।

తైలా భ్యక్తాని సుదృఢం మహాబలవతా మునే ॥

ఉత్పన్నోత్పన్నత్వ చ తదా మహాదేవాంశజః కపిః ।

దదాహ లంకాం నిఖలాం కృత్వా వ్యాజం తమేవ హి ॥

వల్స! అప్పుడు వానరశ్రేష్ఠుడు, బుద్ధిశాలియగు ఆ హనుమంతుడు అనేక వానరులతో గూడి రాముని యాజ్ఞచే సీతను వెదుకనారంభించెను (17). ఆ వానరవీరుడు లంక యందు సీత గలదని యెరింగి ఇతరులకు లంఘింప శక్యము కాని సముద్రమును శీఘ్రముగా లంఘించి లంకను చేరెను (18). ఆతడచట పరాక్రమముతో నిండియున్న అద్భుతమగు చరిత్రను సృష్టించి, తన ప్రభువగు శ్రీరామునియొక్క శ్రేష్ఠమగు అంగులీయకమును సీతా దేవికి ప్రీతితో గుర్తుగా నొసంగెను (19). వీరుడగు ఆ కపీశ్వరుడు రాముని వృత్తాంతమును వినిపించి ఆమె ప్రాణములను కాపాడెను. ఆమె వెంటనే దుఃఖము విడనాడెను (20). ఆతడు ఆమెనుండి గుర్తుగా చూడామణిని తీసుకొని అనేక మంది రాక్షసులను సంహరించి, రావణుని ఉద్యాన వనమును ధ్వంసము చేసి, రాముని సన్నిధికి తిరిగి వచ్చెను (21). అదే సమయములో రావణుని కుమారుడగు అక్షయ కుమారుని చాలమంది రాక్షసులతో సహా సంహరించి అచట నిర్భయముగా గొప్ప లీలలను ప్రకటించి ఆయన గొప్ప ఉపద్రవమును సృష్టించెను (22). ఓ మునీ! రావణుడు ఆయన తోకకు నూనెలో ముంచిన గుడ్డలను చుట్టింది నిప్పు ముట్టించెను. కాని మహాబలశాలియగు ఆ హనుమంతుడు వారి బారినుండి తప్పించుకొని (23) ఒక భవనము నుండి మరియొక భవనముపైకి దుముక జొచ్చెను. మహాదేవుని అంశవలన జన్మించిన ఆ వానరుడు అదే మిషతో లంకానగరమునంతనూ దహించెను (24).

దగ్ధా లంకాం వంచయిత్వా విభేషణ గృహం తతః ।

అపతద్వారిదౌ వీర స్తతస్సు కపికుంజరః ॥

స్వపుచ్చం తత్ర నిర్వాప్య ప్రాప తస్య పరం తటమ్ ।

అఖన్న స్ఫయయౌ రామసన్నిధిం గిరిశాంశజః ॥

అవిలంబేన సుజవో హనూమాన్ కపిసత్తమః ।

రామోపకంఠమాగత్వ దదౌ సీతా శిరోమణిమ్ ॥

తతస్తదాజ్ఞయా వీరస్సిందౌ సేతుమ బంధయత్ ।

వానరైస్సు సమానీయ బహూన్ గిరివరాన్ బలీ ॥

గత్వా తత్ర తతో రామస్తర్తు కామో యథా తతః ।

శివలింగం సమానర్చ ప్రతిష్ఠాప్య జయేష్యయా ॥

తద్వరాత్స జయం ప్రాప్య వరం తీర్త్వోదధిం తతః ।

లంకామావృత్య కపిభి రణం చక్రే స రాక్షసైః ॥

జఘానాథాసురాన్ వీరో రామసైన్యం రరక్ష సః ।

శక్తి క్షతం లక్ష్మణం చ సంజీవిన్యా హ్య జీవయత్ ॥

సర్వథా సుఖనం చక్రే సరామం లక్ష్మణం హి సః ।

సర్వసైన్యం రరక్షాసౌ మహాదేవాత్మజః ప్రభుః ॥

రావణం పరివారాఢ్యం నాశయామాస విశ్రమః ।

సుఖచకార దేవాన్ స మహాబలగృహః కపిః ॥

వీరుడగు ఆ కపిశ్రేష్ఠుడు అప్పుడు విభేషణుని ఇల్లు తక్కి మిగిలిన లంకను దహించి, తరువాత సముద్రములో చేరి (25), తన తోకయందలి నిప్పును చల్లార్చుకొని ఆవలి తీరమును చేరుకొనెను. శివుని అంశతో జన్మించిన ఆ వీరుడు ఉత్సాహముతో రాముని సన్నిధికి చేరెను (26). మహావేగము గలవాడు, వానరవీరుడు అగు హనుమంతుడు విలంబము లేకుండగా రాముని సన్నిధికి వచ్చి సీతాదేవి యొక్క చూడామణిని ఇచ్చెను (27). అప్పుడా వీరుడు ఆయన ఆజ్ఞను గైకొని వానరులతో గూడి అనేక పెద్ద పర్వతములను దెబ్బి సముద్రమునందు సేతువును నిర్మించెను (28). అప్పుడు శ్రీరాముడు అచటకు వెళ్లి సముద్రమును దాటగోరెను. ఆయన జయమును గోరి అచట శివలింగమును ప్రతిష్ఠించి చక్కగా పూజించెను (29). శివుని వరముచే ఆయన జయమును పొందుట నిశ్చయము. ఆయన అప్పుడు ఆ గొప్ప సముద్రమును దాటి వానరులతో గూడి లంకను చుట్టు ముట్టి రాక్షసులతో యుద్ధమును చేసెను (30). అప్పుడా వీరుడు రాక్షసులను సంహరించి రాముని సైన్యమును రక్షించెను. శక్తిచే కొట్టబడి నేలగూలిన లక్ష్మణుని సంజీవినితో బ్రతికింప జేసెను (31). మహాదేవుని పుత్రుడగు ఆ హనుమత్ప్రభుడు రామలక్ష్మణులకు సర్వ విధములుగా సుఖమును కలిగించి సైన్యము నంతనూ రక్షించెను (32). శ్రమను ఎరుంగని వాడు, మహాబలసంపన్నుడగు దేహము గలవాడు అగు ఆ హనుమంతుడు సకుటుంబముగా రావణుని వశింపజేసి దేవతలకు మోదమును గూర్చెను (33).

మహిరావణ సంజ్ఞం సహత్యా రామం సలక్షణమ్ ।
 తత్ స్థానాదానయామాస స్వస్థానం పరిపాల్య చ ॥
 రామకార్యం చకారాశు సర్వథా కపిపుంగవః ।
 అసురాన్న మయామాస నానా బీలాం చకార చ ॥
 స్థాపయామాస భూలోకే రామభక్తిం కపీశ్వరః ।
 స్వయం భక్తవరో భూత్వా సీతారామ సుఖ ప్రదః ॥
 లక్షణ ప్రాణదాతా చ సర్వదేవ ముదావహః ।
 రుద్రావతారో భగవాన్ భక్తోద్ధారకరస్స వై ॥
 హనుమాన్ స మహావీరో రామకార్య కరస్సదా ।
 రామదూతాభిధో లోకే దైత్య ఘ్నో భక్తవత్సలః ॥
 ఇతి తే కథితం తాత హనుమచ్ఛరితం వరమ్ ।
 ధన్యం యశస్యమాయుష్యం సర్వకామ ఫలప్రదమ్ ॥
 య ఇదం శృణుయాద్భక్త్యా శ్రావయేద్వా సమాహితః ।
 స భుక్త్యేహాఖిలాన్ కామానంతే మోక్షం లభేత్పరమ్ ॥
 ఇతి శ్రీ శివమహాపురాణే శతరుద్ర సంహితాయాం హనుమదవతార
 వర్ణనం నామ వింశోఽధ్యాయః(20).

హనుమంతుడు మహిరావణుడను రాక్షసుని సంహరించి వాని వద్ద
 బందీలుగానున్నన రామలక్షణులను రక్షించి తీసుకొని వచ్చెను (34). ఆ
 వానరవీరుడు సర్వవిధములుగా రామకార్యమును చేయుచూ రాక్షసులను నిర్జించి
 వివిధలీలలను ప్రకటించెను (35). ఆ కపివీరుడు తాను గొప్ప భక్తుడై
 సీతారాములకు సుఖమును కలిగించి భూలోకములో రామభక్తిని సుస్థిరము
 చేసెను (36). రుద్ర భగవానుడు ఈ విధముగా అవతరించి లక్షణుని ప్రాణములను
 కాపాడి, దేవతలందరికీ ఆనందమును కలిగించి, భక్తుల నుద్ధరించెను (37).
 మహావీరుడు, సర్వదా రామకార్యమును చేసినవాడు, రాక్షససంహారి మరియు
 భక్తప్రియుడు నగు ఆ హనుమంతుడు రామదూతయను ప్రఖ్యాతిని గాంచెను (38).
 వత్సా! నీకీ తీరున శ్రేష్ఠమైనది, ధన్యమైనది, యశస్సును ఆయుర్దాయమును
 ఇచ్చునది మరియు కోర్కెలనన్నిటినీ ఈడేర్చునది యగు హనుమచ్ఛరిత్రను
 చెప్పితిని (39). ఎవడైతే దీనిని భక్తితో మనస్సును లగ్నము చేసి వినునో, లేక
 వినిపించునో వాడు ఇహలోకములో సమస్తభోగముల ననుభవించి మరణించిన
 తరువాత సర్వ శ్రేష్ఠమగు మోక్షమును పొందును (40).

శ్రీ శివమహా పురాణములో శతరుద్ర సంహితయందు హనుమదవతార
 వర్ణనమనే ఇరువదియవ అధ్యాయము ముగిసినది (20).

21 - మహేశావతారము

నందీశ్వర ఉవాచః

అథ ప్రీత్యా శృణు మునేఽవతారం పరమం ప్రభోః ।
శంకరస్యాత్మ భూపుత్ర శృణ్వతాం సర్వకామదమ్ ॥
ఏకదా మునిశార్దూల గిరిజా శంకరాపుభౌ ।
విహర్తుకామౌ సంజాతౌ స్వేచ్ఛయా పరమేశ్వరౌ ॥
భైరవం ద్వారపాలం చ కృత్వాభ్యం తరమాగతౌ ।
నానాసఖగణైః ప్రీత్యా సేవితా నరశీలితౌ ॥
చిరం విహృత్య తత్ర ద్వౌ స్వతంత్రౌ పరమేశ్వరౌ ।
బభూవతుః ప్రసన్నౌ తౌ నానావీలాకరౌ మునే ॥
అథోన్ముత్తా కృతిర్దేవీ స్వతంత్రౌ లీలయా శివా ।
ఆగతౌ ద్వారి తద్రూపా ప్రభోరాజ్ఞామవాప సా ॥
తాం దేవీం భైరవస్సోఽథ నారీ దృష్ట్వా విలోక్య చ ।
నిషిషేధ బహిర్గతుం తద్రూపేణ విమోహితః ॥
నారీదృష్ట్వా సుదృష్టా సాభైరవేణ యదా మునే ।
క్రుద్ధా భవద్భివా దేవీ తం శశాప తదాంజకా ॥

నందీశ్వరుడిట్లు పలికెను -

ఓ మునీ! బ్రహ్మపుత్రా! ఇప్పుడు పరమప్రభుడగు శంకరుని మరియొక అవతారమును గురించి వినుము. ఇది వినువారికి కోర్కెల నన్నిటినీ ఈడేర్చును (1). ఓ మహర్షీ! పరమేశ్వరులగు గిరిజాశంకరులిద్దరు ఒకప్పుడు యథేచ్ఛగా విహరించవలెనని నిశ్చయించుకొనిరి (2). అనేకమంది సఖురాండ్రచే సేవింపబడే వారిద్దరు లోకాచారము ననుసరించి భైరవుని ద్వారపాలకునిగా నుంచి లోపలకు వెళ్లిరి (3). ఓ మహర్షీ! స్వతంత్రులు, పరమేశ్వరులు, వివిధలీలలను ప్రకటించువారు నగు వారిద్దరు ప్రసన్నమగు మనస్సు గలవారై చిరకాలము విహరించిరి (4). తరువాత పార్వతీదేవి అతి సుందరరూపమును దాల్చి ప్రభువు యొక్క ఆజ్ఞను పొంది లీలను ప్రకటించుటలో స్వతంత్రురాలై ద్వారము వద్దకు వచ్చెను (5). భైరవుడు అప్పుడా దేవిని గాంచి ఆమెయొక్క రూపముచే వ్యామోహితుడై ఆమెను సామాన్యస్త్రీ యను దృష్టితో పరికించి బయటకు వెళ్లుటకు అడ్డగించెను (6). ఓ మహర్షీ! భైరవుడు ఆమెను సామాన్యస్త్రీ యను భావముతో పరికించుటను గాంచి జగన్మాతయగు పార్వతీదేవి మిక్కిలి కోపించి ఆతనిని శపించెను (7).

శివోవాచ ।

నారీ దృష్ట్వా పశ్యసి త్వం యతో మాం పురుషాధమ ।

అతో భవ ధరాయాం హి మానుష స్త్వం చ భైరవ ॥

పార్వతి ఇట్లు పలికెను -

ఓయీ పురుషాధమా ! నీవు నన్ను స్త్రీ యను దృష్టితో గాంచితివి. భైరవా!

ఈ కారణముచే నీవు భూమియందు మానవుడవై జన్మించుము (8).

నందీశ్వర ఉవాచ:

ఇత్థం యదాభవచ్చ పోతి భైరవశ్శివయా మునే ।

హోహాకారో మహానాసీ ద్ధుః ఖమాప స లీలయా ॥

తతశ్చ శంకరశ్శీఘ్రం తమాగత్య మునీశ్వర ।

ఆశ్వాసయ ద్భైరవం హి నానాశ్శునయ కోవిదః ॥

తచ్ఛాపాద్భైరవస్సోఽథ క్షితావవతరన్మునే ।

మనుష్యయోస్యం వైతాల సంజ్ఞక శృంకరేచ్ఛయా ॥

తత్ స్నేహతశ్శివస్సోఽపి క్షితావవతర ద్విభుః ।

శివయా సహ సల్లీలో లౌకికీం గతి మాశ్రితః ॥

మహేశాహ్వాశ్శివశ్చా నీ చ్చారదా గిరిజా మునే ।

సులీలాం చక్రతుః ప్రీత్యా నానాలీలా విశారదౌ ॥

ఇతి తే కథితం తాత మహేశచరితం వరమ్ ।

ధన్యం యశస్యమాయుష్యం సర్వకామ ఫలప్రదమ్ ॥

య ఇదం శృణుయాద్భక్త్యా శ్రావయేద్వా సమాహితః ।

స భుక్త్యేహాఖిలాన్ భోగానంతే మోక్షమవాప్నుయాత్ ॥

ఇతి శ్రీ శివ మహాపురాణే శతరుద్ర సంహితాయాం మహేశావ తార

వర్ణనం నామ ఏక వింశోఽధ్యాయః (20).

నందీశ్వరుడిట్లు పలికెను -

ఓ మహర్షీ ! పార్వతి భైరవుని ఇట్లు శపించగా, పెద్ద హోహాకారము చెలరేగెను. ఆతడు లీలచే దుఃఖమును పొందెను (9). ఓ మహర్షీ! అపుడు వివిధ పద్ధతులలో అనునయించుట యందు నిపుణుడగు శంకరుడు శీఘ్రమే అచటకు వచ్చి ఆ భైరవుని ఓదార్చెను (10). ఓ మహర్షీ ! తరువాత శంకరుని ఇచ్చచే భైరవుడు ఆ శాపము వలన భూమియందు వైతాలుడను పేరుతో మానవుడై అవతరించెను (11). ఆతని యందలి ప్రేమచే, శివవిభుడు గూడ పార్వతితో గూడి భూమిపై అవతరించి లోకపు పోకడననుసరించి ఉత్తమమగు లీలలను ప్రకటించెను (12). ఓ మునీ ! శివుడు మహేశుడను పేరుతో, పార్వతి శారదయను పేరుతో అవతరించిరి. అనేక లీలలను ప్రకటించుటలో దక్షులగు వారిద్దరు ప్రీతితో చక్కటి లీలను నెరపిరి (13). వత్సా! నేను నీకింతవరకు శ్రేష్ఠము, ధన్యము, యశస్యము, ఆయుష్యము, సర్వకామములను ఫలములను ఇచ్చునది అగు మహేశచరిత్రను చెప్పియుంటిని (14). ఎవడైతే దీనిని భక్తితో వినునో, లేక ఏకాగ్రమగు మనస్సుతో వినిపించునో, వాడు ఈ లోకములో సకలభోగముల ననుభవించి, మరణించిన తరువాత మోక్షమును పొందును (15).

శ్రీ శివమహాపురాణములో శతరుద్ర సంహితయందు మహేశావతార వర్ణనమనే ఇరువది ఒకటవ అధ్యాయము ముగిసినది (21).

22 - సముద్ర మథనము

నందీశ్వర ఉవాచ:

శృణు బ్రహ్మసుత ప్రాజ్ఞ వృషేశాఖ్యం మునీశ్వర ।
శివావతారం సల్లీలం హరి గర్వహరం వరమ్ ॥
పురా దేవాసురాస్సర్వే జరామృత్యు భయార్దితాః ।
పరస్పరం చ సంధాయ రత్నా న్యా దిత్సవోఽభవన్ ॥
తతస్సు రాసురాస్సర్వే క్షీరోదం సాగరోత్తమమ్ ।
ఉద్యతా మఖతుం తం చ బభూవుర్మునినందన ॥
ఆసన్ శుచిస్మితాస్సర్వే కేనేదం మంథనం భవేత్ ।
స్వకార్యసిద్ధయే తస్య బ్రహ్మన్నితి సురాసురాః ॥
తదా నభోగతా వాణీ మేఘ గంభీరనిస్స్వనా ।
ఉవాచ దేవాన్ దైత్యాం శ్చా శ్వాసయంతీశ్వరాజ్జయా ॥

నందీశ్వరుడిట్లు పలికెను -

ఓ బ్రహ్మపుత్రా! బుద్ధి శాలి యగు మహర్షీ! శివుని వృషేశ్వరావతారమును గూర్చి వినుము. శ్రేష్ఠమగు ఈ అవతారములో శివుడు విష్ణుని గర్వమును పోగొట్టి మంచి లీలలను ప్రదర్శించినాడు (1). పూర్వము దేవాసురులందరు జరామరణముల భయముచే పీడింపబడిన వారై పరస్పరము సంప్రదించుకొని రత్నములను సంపాదించవలెనని నిర్ణయించిరి (2). ఓ మహర్షీ! తరువాత రాక్షసులు, దేవతలు అందరు కలిసి సముద్రములలో ఉత్తమమగు క్షీరసముద్రమును మఱించుటకు సిద్ధమైరి (3). ఓ మహర్షీ! తాము కోరు శ్రేష్ఠవస్తువులు లభించుట కొరకై ఈ సముద్రమును దేనితో మఱించవలెనో? యని దేవతలు, రాక్షసులు అందరు పరస్పర మైత్రీ భావనతో ఆలోచించ మొదలిడిరి (4). అప్పుడు ఈశ్వరాజ్ఞచే మేఘము వలె గంభీరముగా ధ్వనించే ఆకాశవాణి దేవతలను, రాక్షసులను ఓదార్చుచూ ఇట్లు పలికెను (5).

నభవాణ్యువాచ ।

హే దేవా అసురాశ్చైవ మంధధ్వం క్షీరసాగరమ్ ।

భవతాం బలబుద్ధిర్ని భవిష్యతి న సంశయః ॥

మందరం చైవ మంథానం రజ్జుం కురుత వాసుకిమ్ ।

మిథస్సర్వే మిలిత్వా తు మథనం కురుతాదరాత్ ॥

ఆకాశవాణి ఇట్లు పలికెను -

ఓ దేవతలారా! మరియు రాక్షసులారా! క్షీరసముద్రమును మథించుడు. మీ బలము, బుద్ధి సఫలము కాగలవు. సందేహము లేదు (6). మందర పర్వతమును కవ్వముగా, వాసుకిని త్రాడుగా చేసి, మీరందరు 'పరస్పర సహకారముతో' శ్రద్ధా పూర్వకముగా మథించుడు (7).

నందీశ్వర ఉవాచ:

నభోగతాం తదా వాణీం నిశమ్యాథ సురాసురాః ।

ఉద్యోగం చక్రిరే సర్వే తత్కర్తుం మునిసత్తమ ॥

సుసంధాయాఖలాస్తే వై మందరం పర్వతోత్తమమ్ ।

కనకాభం చ సరలం నానాశో భార్జితం యయుః ॥

సుప్రసాద్య గిరీశం తం తదాజ్ఞప్తాస్సు రాసురాః ।

బలాదుత్పాటయామాసుర్నేతు కామాః పయోఽర్థవమ్ ॥

భుజైరుత్పాట్య తే సర్వే జగ్ముః క్షీరార్థవం మునే ।

అశక్తా అభవంస్తత్ర తమానేతుం హతౌ జనః ॥

తద్భుజైస్స పరిభ్రష్టః పతితో మందరో గిరిః ।

సహసాతిగురుస్సద్యో దేవదైత్యోపరి ధ్రువమ్ ॥

ఏవం భగ్నోద్యమా భగ్నాస్సంబభూవు స్సురాసురాః ।

చేతనాః ప్రాప్య చ తతస్తుష్టువుర్ణగదీశ్వరమ్ ॥

తదిచ్ఛయోద్యతాస్సర్వే పునరుత్థాప్య తం గిరిమ్ ।

ని చిక్షిపుర్ణలే నీత్వా క్షీరో దస్యోత్తరే తపే ॥

నందీశ్వరుడిట్లు పలికెను -

ఓ మహర్షీ! అప్పుడా దేవతలు, రాక్షసులు ఆకాశవాణిని విని అందరు కలిసి మథించుటకు ప్రయత్నముల నారంభించిరి (8). వారు అందరు చక్కగా నిర్ణయించుకొని, బంగారము వలె ప్రకాశించునది, అనేక శోభలతో నలరారునది, పర్వతములలో గొప్పది యగు మందర పర్వతము వద్దకు తేలికగా చేరుకొనిరి (9). దేవతలు, రాక్షసులు ఆ పర్వతరాజును ప్రసన్నము చేసుకొని ఆయన అనుమతిని పొంది క్షీరసముద్రమునకు గొని పోవుట కొరకై బలాత్కారముగా ఊడ బెరికిరి (10). ఓ మహర్షీ! వారు అందరు ఆ పర్వతమును ఊడబెరికి భుజములపై

క్షీరసముద్రమునకు గొనిపోవుటకు ఉద్యమించిరి. కాని సన్నగిల్లిన బలముగల వారు ఆ పర్వతమును సముద్రము వరకు గొని రాలేకపోయిరి (11). మిక్కిలి అధికమగు భారము గల ఆ మందర పర్వతము వారి భుజములనుండి జారి వెంటనే దేవదానవులపై నిశ్చయముగా పడెను (12). ఈ విధముగా దేవదానవుల ఉద్యమము విఫలమాయెను. వారు తెలివిని దెచ్చుకొని, తరువాత జగదీశ్వరుని స్తుతించిరి (13). ఆ పరమేశ్వరుని ఇచ్చిన వారందరు మరల ఉద్యమించి ఆ పర్వతమును పైకి ఎత్తి క్షీరసముద్రము యొక్క ఉత్తరతీరము వరకు తీసుకువచ్చి నీటిలో బడవేసిరి (14).

తతస్సురాసురగణా రజ్ఞం కృత్వా చ వాసుకిమ్ ।
 రత్నా న్యాదాతు కామాస్తే మమంధుః క్షీరసాగరమ్ ॥
 క్షీరోదే మధ్య మానే తు శ్రీ స్వర్లో కమహేశ్వరీ ।
 సముద్భూతా సముద్రాచ్చ భృగుపుత్రీ హరిప్రియా ॥
 ధన్వంతరిశ్శశాంకశ్చ పారిజాతో మహాద్రుమః ।
 ఉచ్చైశ్చవాశ్చ తురగో గజ ఐరావతస్తథా ॥
 సురా హరిధనుశ్శంభో గావః కామదుఘాస్తతః ।
 కౌస్తుభాభ్యో మణిశ్చైవ తథా పీయూషమేవ చ ॥
 పునశ్చ మధ్యమానే తు కాలకూటం మహావిషమ్ ।
 యుగాంతానలభం జాతం సురాసుర భయావహమ్ ॥
 పీయూష జన్మకాలే తు జందవో యే బహిర్గతాః ।
 తేభ్యః కాంతా సముద్భూతా బహ్వో హ్యద్భుతదర్శనాః ॥
 శరత్సూర్యేందు వదనాస్తడిత్సూర్యానల ప్రభాః ।
 హరకేయూర కటకైర్దివ్యరత్నైరలం కృతాః ॥

తరువాత దేవదానవ సమూహములు రత్నములను సంపాదించవలెననే కోరిక గలవారై వాసుకిని త్రాడుగా చేసి క్షీరసముద్రమును మునించిరి (15). క్షీరసముద్రమును మునించుచుండగా స్వర్గలోక మహేశ్వరియగు లక్ష్మీదేవి సముద్రమునుండి పుట్టి భృగుమహర్షి పుత్రికయై విష్ణువునకు పత్నియైనది (16). ధన్వంతరి, చంద్రుడు, పారిజాతమనే మహావృక్షము, ఉచ్చైశ్చవమనే గుర్రము, తరువాత కోర్కెలను వర్షించే గోవులు, ఐరావతమనే ఏనుగు, వారుణి, విష్ణువు యొక్క ధనస్సు మరియు శంఖము, కౌస్తుభమనే మణి, ఆ తరువాత అమృతము కూడ పుట్టినవి (17, 18). మరల మునించుచుండగా ప్రలయాకాలాగ్నిని బోలి దేవరాక్షసులకు భీతిని గొల్పిన కాలకూట మహావిషము పుట్టినది (19). అమృతము పుట్టిన సమయములో బయట పడిన బిందువులనుండి సుందరమగు ఆకారముగల యువతులు అనేకమంది జన్మించిరి (20). వారు శరత్కాలము నందలి పూర్ణిమచంద్రుని వంటి ముఖములు గలవారై, మెరుపు సూర్యుడు మరియు

అగ్నిని బోలిన కాంతులు గలవారై, హారములు కేయూరములు కటకములు మరియు దివ్యరత్నములతో అలంకరింపబడినవారై శోభిల్లిరి (21).

లావణ్యామృతతోయేన తాస్మిచంత్యో దిశో దశ ।
జగదున్మాదయంత్యేవ భూభంగాయత వీక్షణాః ॥
కోటిశస్త్రా సుముత్పన్నా స్త్యమృతాత్మా మనిస్సుతాః ।
తతోఽమృతం సముత్పన్నం జరామృత్యు నివారణమ్ ॥
లక్ష్మీం శంఖం కౌస్తుభం చ ఖడ్గం జగ్రాహ కేశవః ।
జగ్రాహోర్క్యో హయం దివ్య ముచ్చైత్త వసమా దరాత్ ॥
పారిజాతం తరువర మైరావత మిభేశ్వరమ్ ।
శబీపతిశ్చ జగ్రాహ నిర్ణరేశో మహాదరాత్ ॥
కాలకూటం శశాంకం చ దేవత్రాణాయ శంకరః ।
స్వకంఠే ధృతవాన్ శంభుస్స్వేచ్ఛయా భక్తవత్సలః ॥
దైత్యా స్ఫురాభ్యాం రమణీ మీశ్వరాజా విమోహితాః ।
జగ్మహుస్సుకలా వ్యాస సర్వే ధన్వంతరిం జనాః ॥
జగ్మహుర్ము నయస్సర్వే కామధేనుం మునీశ్వరాః ।

సామాన్య తస్త్రియస్తాశ్చ స్థితా ఆసన్ విమోహితాః ॥

వారు తమ సౌందర్య కాంతులలో పదిదిక్కులను నింపుతూ, కనుబొమల విరుపులతో విశాలమగు నేత్రములతో జగత్తునకు ఉన్మాదమును కలిగించుచుండిరి (22). బయటపడిన అమృత బిందువుల నుండి వీరు కోట్ల సంఖ్యలో జన్మించిరి. ఆ తరువాత జరామరణములను నివారించే అమృతము పుట్టెను (23). విష్ణువు లక్ష్మిని, శంఖమును, కౌస్తుభమును మరియు ఖడ్గమును స్వీకరించెను. సూర్యుడు ఉచ్చైశ్రవసమనే దివ్యాశ్వమును ఆదరముతో స్వీకరించెను (24). దేవతలకు ప్రభువు, శబీపతి అగు ఇంద్రుడు పారిజాత మహావృక్షమును, మరియు ఐరావతమనే గొప్ప ఏనుగును మహాదరముతో స్వీకరించెను. (25). శంకరుడు చంద్రుని స్వీకరించెను. మరియు భక్తవత్సలుడగు ఆ శంభుడు దేవతలను రక్షించవలెననే ఆకాంక్షతో కాలకూటమును గ్రహించి తన కంఠములో ధరించెను (26). ఓ వ్యాసా! ఈశ్వరుని మాయచే విమోహితులైన రాక్షసులు అందరు సురను స్వీకరించిరి. సామాన్యజనులందరు ధన్వంతరిని స్వీకరించిరి (27). ఓ మహర్షులారా! మునులందరు కామధేనువును . స్వీకరించిరి. మోహమును కలిగించు ఆ స్త్రీలు సామాన్య రూపములో నిలచి యుండిరి (28).

అమ్మతార్థం మహాయుద్ధం సంబభూవ జయైషిణామ్ ।
 సురాణామసురాణాం చ మిథస్సంక్షుబ్ధ చేతసామ్ ॥
 హృతం సోమం చ దైతేయైర్భలా ద్వేవాన్ విజిత్య చ ।
 బలప్రభృతి భర్వాస యుగాంతాగ్న్యర్క సుప్రభైః ॥
 దేవాశ్చంకర మాపన్నా విహ్వలా శ్శివమాయయా ।
 సర్వే శక్రాదయస్తాత దైతేయైరర్దితా బలాత్ ॥
 తతస్తదమృతం యత్నాత్ స్త్రీ స్వరూపేణ మాయయా ।
 శివాజ్ఞయా రమేశేన దైత్యే భ్యశ్చ హృతం మునే ॥
 ఆపాయయత్సు రాంస్తాంశ్చ మోహినీ స్త్రీ స్వరూపధృక్ ।
 మోహయిత్వాఽసురాన్ సర్వాన్ హరిర్యాయావినాం వరః ॥
 గత్వా నికట మేతస్యా ఊచిరే దైత్యపుంగవా ।
 పాయయస్య సుధామేతాం మా భూధ్యేదోఽత్ర పంక్తిషు ॥
 ఏతదుక్త్వా దదుస్తస్మై విష్ణవే చలరూపిణే ।
 తే దైత్యా దానవా స్సర్వే శివమాయావి మోహితాః ॥
 ఏతస్మిన్నంతరే దృష్ట్వా స్త్రియో దానవపుంగవాః ।

అనయన్నమ్మతో దృతా యథాస్థానం యథాసుఖమ్ ॥

దేవదానవులు మిక్కిలి శోభిల్లిన మనస్సు గలవారై అమ్మతము కొరకై
 ఒకరినొకరు జయించవలెననే ఆకాంక్షతో గొప్ప యుద్ధమును చేసిరి (29). ఓ
 వ్యాసా! కల్పాంతమందలి అగ్ని వలె, మరియు సూర్యుని వలె ప్రకాశించే బలుడు
 మొదలగు రాక్షసులు తమ బలముచే దేవతలను జయించి అమ్మతమును
 లాగుకొనిరి (30). వత్స! శివమాయచే దుఃఖితులైనవారు, రాక్షసులచే బలముగా
 పీడింపబడిన వారునగు ఇంద్రాది దేవతలందరు శంకరుని శరణు వేడిరి (31). ఓ
 మునీ! అప్పుడు శివుని ఆజ్ఞచే విష్ణువు తన మాయా ప్రభావముచే స్త్రీ రూపమును
 దాల్చి ఆ అమ్మతమును జాగ్రత్తగా రాక్షసుల వద్దనుండి తీసుకొని వచ్చెను (32).
 మాయావులలో శ్రేష్ఠుడగు విష్ణువు మోహిని యను స్త్రీ రూపమును దాల్చి
 రాక్షసులనందరినీ మోహింపజేసి దేవతలచే అమ్మతమును త్రాగించెను (33). ఆమె
 వద్దకు వెళ్లి రాక్షసవీరులు ఇట్లు పలికిరి. ఈ అమ్మతమును పంక్తి భేదము లేని
 విధముగా పంచిపెట్టుము (34). శివమాయచే మిక్కిలి మోహితులై యున్న ఆ
 దైత్యదానవులందరు ఇట్లు పలికి మాయారూపమును దాల్చి యున్న ఆ విష్ణువునకు
 అప్పజెప్పిరి (35). ఇంతలో ఆ రాక్షసవీరులకు అమ్మతమునుండి పుట్టిన స్త్రీలు
 కానవచ్చిరి. వారు వారిని సుఖముగా తమ తమ స్థానములకు దోడ్కొని పోయిరి
 (36).

తాసాం పురాణీ దివ్యాని స్వర్గాచ్చ తగుణాన్యపి ।
 ఘోరైర్యం త్రైస్సు గుప్తాని మయమాయా కృతాని చ ॥
 సురక్షితాని సర్వాణి కృత్వా యుద్ధాయ నిర్వయుః ।
 ఆస్పృష్టవక్షసో దైత్యాః కృత్వా సమయమేవ హి ॥
 న స్పృశామః స్త్రియశ్చేమా యది దేవైర్వినిర్జితాః ।
 ఇత్యుక్త్వా తే మహావీరా దైత్యా స్సర్వే యుయుత్సవః ॥
 సింహనాదం తతశ్చ క్రుశ్మంఖాన్ దధ్ముః పృథక్ పృథక్ ।
 పూరయంత ఇవాకాశం తర్పయంతో వలాహకాన్ ॥
 యుద్ధం బభూవ దేవానా మసురైస్సహ భీకరమ్ ।
 దేవాసురాఖ్యమతులం ప్రసిద్ధం భువనత్రయే ॥
 జయం ప్రాపుస్సు రాస్సర్వే విష్ణునా పరిరక్షితాః ।
 దైత్యాః పలాయితాస్తత్ర హతాస్సామరవిష్ణునా ॥
 దైత్యా స్సంమోహితా దేవైర్విష్ణునా చ మహాత్మనా ।
 హతావశిష్టాః పాతాలం వివిశుర్వివరాణి చ ॥

మయుని మాయచే నిర్మింపబడి భయంకరమగు యంత్రములచే
 గొప్పగా రక్షింపబడియున్న వారి నగరములు స్వర్గము కంటే వందరెట్లు దివ్యముగా
 నుండెను (37). రాక్షసులు తమ నగరములన్నిటికి రక్షణ వ్యవస్థను చక్కగా చేసి,
 గుండెలపై చేతులతో స్పృశించి, ప్రతిజ్ఞను చేసి యుద్ధమునకు బయలుదేరిరి (38).
 మేము దేవతల చేతిలో ఓడిపోయినచో ఈ స్త్రీలను స్పృశించము అని పలికి
 మహావీరులగు ఆ రాక్షసులందరు యుద్ధత్సాహముతో (39) సింహనాదమును చేసి
 తరువాత వేర్వేరుగా శంఖములనూదిరి, వారి శంఖధ్వని ఆకాశము నిండునట్లు
 సర్వత్రా వ్యాపించెను. వారు వర్షముకొరకు మేఘములను ప్రార్థించుచున్నారా
 అన్నట్లు ఉండిరి (40). దేవతలకు రాక్షసులతో భీకరమగు పోరు జరిగెను. ఆ పోరు
 దేవాసుర యుద్ధమను పేర ముల్లోకములలో ఖ్యాతిని గాంచెను (41). విష్ణువుచే
 పరిరక్షింపబడిన దేవతలందరు విజయమును పొందిరి. దేవతలతో గూడియున్న
 విష్ణువుచే కొట్టబడినవారై రాక్షసులచటనుండి పలాయనమును చిత్తగించిరి (42).
 మహాత్ముడగు విష్ణువు, మరియు దేవతలు రాక్షసులను సమ్మోహితులను చేసిరి.
 చావగా మిగిలిన వారు గుహలలో దాగిరి. కొందరు పాతాళమును ప్రవేశించిరి
 (43).

అను వవ్రాజ తాన్ విష్ణుశ్చక్ర పాణిర్మహాబలః ।
 పాతాలం పరమం గత్వా సంస్థితాన్ భీత భీతవత్ ॥
 ఏతస్మిన్నంతరే విష్ణుర్దదర్శామృత సంభవాః ।
 కాంతాః పూర్ణేందువదనా దివ్య లావణ్య గర్వితాః ॥
 సమ్మోహితః కామ బాణైర్దేభే తత్రైవ నిర్వృతిమ్ ।
 తా భిశ్చ వరనారీభః క్రీడమానో బభూవ హ ॥
 తాభ్యః పుత్రా నజనయ ద్విష్ణుర్వర పరాక్రమాన్ ।
 మహీం సర్వాం కంపయతో నానా యుద్ధ విశారదాన్ ॥
 తతో వై హరిపుత్రాస్తే మహాబల పరాక్రమాః ।
 మహోపద్రవ మాచేరుస్వర్గే భువి చ దుఃఖదమ్ ॥
 లో కోపద్రవమాలక్ష్మ నిర్ణరా మునయోఽథవా ।
 చక్రల్నివేదనం తేషాం బ్రహ్మణే ప్రణి పత్య చ ॥
 తచ్చుత్వాదాయ తాన్ బ్రహ్మ యయౌ కైలాస పర్వతమ్ ।
 తత్ర దృష్ట్వా శివం దేవైః ప్రణనామ పునః పునః ॥
 తుష్టావ వివిధైస్సత్త్వైర్నతస్కంధః కృతాంజలిః ।
 జయదేవ మహాదేవ సర్వస్వామిన్నితి బ్రువన్ ॥

పాతాళపు కోనలలోనికి పోయి మహాభయముతో దాగియున్న ఆ రాక్షసుల వెనుక మహాబలుడగు విష్ణువు చక్రమును చేతబట్టి అనుసరించెను (44). ఇంతలో అమృతమునుండి పుట్టినట్టియు, పూర్ణచంద్రుని వంటి ముఖములు కలిగి దివ్యమగు సౌందర్యముతో గర్వించియున్న యువతులను విష్ణువు గాంచెను (45). ఆతడు మన్మథుని బాణములచే సమ్మోహితుడై ఆ సుందరయువతులతో క్రీడిస్తూ ఆచటనే ఆనందముగా నుండజొచ్చెను (46). విష్ణువు వారితో గూడి గొప్ప పరాక్రమము గల పుత్రులను గనెను. వివిధ యుద్ధములలో దక్షులగు వారు భూమినంతనూ వణికింప జొచ్చిరి (47). వారు స్వర్గమునందు మరియు భూలోకమునందు దుఃఖమును, గొప్ప ఉపద్రవమును కలిగించిరి. ఆ విష్ణు పుత్రులు గొప్ప బలమును పరాక్రమమును కలిగియుండిరి (48). దేవతలు మరియు మునులు లోకములకు సంప్రాప్తమైన ఉపద్రవమును గాంచి బ్రహ్మకు ప్రణమిల్లి వారి గురించి ఆయనకు నివేదించిరి (49). వారి మాటలను విని బ్రహ్మ వారిని దోడ్కొని కైలాస పర్వతమునకు వెళ్లి అచట శివుని గాంచి దేవతలతో సహా పలుమార్లు ప్రణమిల్లెను (50). తలను వంచి చేతులను జోడించి “దేవా! మహాదేవా! సర్వప్రభూ! జయమగుగాక!” అని పలుకుచూ వివిధస్తోత్రములతో స్తుతించెను (51).

బ్రహ్మోవాచ ॥

దేవదేవ మహాదేవ లోకాన్ రక్షాఖలాన్ ప్రభో ।

ఉపద్రుతాన్ విష్ణుపు త్రైః పాతాల స్థైర్యకారిభః ॥

నారీష్య మృతభూతాసు సంసక్తాత్మా హరిర్యభో ।

పాతాలే తిష్ఠతీదానీం రమతే హి వికారవాన్ ॥

బ్రహ్మ ఇట్లు పలికెను -

ఓ దేవ దేవా! మహాదేవా! ప్రభూ! పాతాలమునందు నివసించి గర్వాది మనో వికారములు గలవారై విష్ణు పుత్రులు లోకములన్నింటికి ఉపద్రవమును కలిగించుచున్నారు. ఈ ఉపద్రవమునుండి రక్షింపుము (52). ఓ విభూ! అమృతము నుండి జన్మించిన యువతులయందు లగ్నమైన మనస్సు గల విష్ణువు ఇపుడు కామ వికారము గలవాడై పాతాళములో నివసించి రమించుచున్నాడు (53).

నందీశ్వర ఉవాచః

ఇత్థం బహుస్తుతశ్శంభుర్భూహ్మణా సర్వి నిర్హరైః ।

లోక సంరక్షణార్థాయ విష్ణో రానయనాయ చ ॥

తతస్స భగవాన్ శంభుః కృపా సింధుర్మహేశ్వరః ।

తదుపద్ర వమాజ్ఞాయ వృషరూపో బభూవ హ ॥

ఇతి శ్రీ శివమహాపురాణే శతరుద్ర సంహితాయాం వృషావతార వర్ణనం
నామ ద్వావింశోఽధ్యాయః (22).

నందీశ్వరుడిట్లు పలికెను -

బ్రహ్మ, ఋషులు మరియు దేవతలు శంభుని లోకములను సంరక్షించు మరియు, విష్ణువును వెనుకకు తీసుకుని రమ్మనియు పరిపరి విధముల ప్రార్థించిరి (54). అపుడు దయానిధి, మహేశ్వరుడు అగు ఆ శంభుభగవానుడు ఆ ఉపద్రవమును గుర్తించి వృషభావతారమును దాల్చెను (55).

శ్రీ శివ మహాపురాణములోని శతరుద్ర సంహిత యందు వృషావతార వర్ణనమనే ఇరువది రెండవ అధ్యాయము ముగిసినది (22).

23 - వృషభావతారము

నందీశ్వర ఉవాచః

తతో వృషభరూపేణ గర్భమానః పినాకధృక్ ।
ప్రవిష్టో వివరం తత్ర నినదన్ భైరవాన్ రవాన్ ॥
నిపేతుస్తస్య నినదైః పురాణి నగరాణి చ ।
ప్రకంపో హి బభూవాథ సర్వేషాం పురవాసినామ్ ॥
తతో వృషో హరేః పుత్రాన్ సంగ్రామోద్యత కార్ముకాన్ ।
శివమాయావి మూఢాత్మ మహాబల పరాక్రమాన్ ॥
హరిపుత్రాస్తతస్తేఽథ ప్రాకు ష్యన్ముని సత్తమ ।
ప్రదుద్రువుః ప్రగర్భ్యో చ్ఛైర్వీరాశ్శం కరసన్ముఖమ్ ॥
ఆయాతాంస్తాన్ హరేః పుత్రాన్ రుద్రో వృషభరూపధృక్ ।
ప్రాకుష్య ద్విష్ణుపుత్రాంశ్చ ఖరైశ్చంగై ర్య దారయత్ ॥
విదారితాంగా రుద్రేణ సర్వే హరిసుతాశ్చ తే ।
నష్టా ద్రుతం సంబభూవుర్గతప్రాణా విచేతసః ॥
హతేషు తేషు పుత్రేషు విష్ణుర్బలవతాం వరః ।
నిష్క్రమ్యాథ ప్రణమ్యోచ్చైర్యయౌ శీఘ్రం హరాంతికమ్ ॥

నందీశ్వరుడిట్లు పలికెను -

ఆ తరువాత పినాకధారియగు శివుడు వృషభరూపముతో భీకరముగా గర్భిస్తూ పాతాళ వివరమును ప్రవేశించెను (1). ఆ వృషభము యొక్క నినాదములచే పురములు నేల గూలినవి. పురవాసులందరు భయముతో కంపించి పోయిరి (2). అప్పుడు యుద్ధము కొరకు సంసిద్ధము చేయబడిన ధనస్సులు గలవారు, శివమాయచే వ్యామోహమును పొందిన మనస్సు గలవారు, మహాబలపరాక్రమవంతులు అగు విష్ణుపుత్రులను ఆ వృషభము ఎదుర్కొనెను (3). ఓ మహర్షీ! అప్పుడా విష్ణుపుత్రులు మిక్కిలి కోపించి జగ్గరగా గర్జించి శంకరునకు అభిముఖముగా పరువులెత్తిరి (4). వృషభరూపమును దాల్చియున్న ఆ రుద్రుడు కోపించి తనపై దండెత్తిన విష్ణుపుత్రులను గిట్టలతో, మరియు కొమ్ములతో చీల్చెను (5). రుద్రునిచే చీల్చబడిన అవయవములు గల ఆ విష్ణుపుత్రులందరు శీఘ్రముగా ప్రాణములను గోల్పోయి మరణించిరి (6). బలవంతులలో శ్రేష్ఠుడగు విష్ణువు తన పుత్రులు నశించగా బయటకు వచ్చి జగ్గరగా గర్జించి శీఘ్రముగా శివుని వద్దకు వెళ్లెను (7).

దృష్ట్వా రుద్రం ప్రవ్రజంతం హతవిష్ణుసుతం వృషమ్ ।

శరైస్సంతాడయామాస దివ్యైరస్తైశ్చ కేశవః ॥

తతః క్రుద్ధో మహాదేవో వృషరూపీ మహాబలః ।

అస్త్రాణి తాని విష్ణోశ్చ జగ్రాస గిరిగోచరః ॥

అథ కృత్వా మహాకోపం వృషాత్మా స మహేశ్వరః ।

విననాద మహా ఘోరం కంపయన్త్రి జగన్మునే ॥

తత ఉత్పూత్య తరసా ఖరైశ్చుంగై ర్య దారయత్ ।

విష్ణుం క్రోధాకులం మూఢమ జానంతం నిజం హరిమ్ ॥

తతస్సు శిఖిలాత్మా హి వ్యఖితాంగో బభూవ హ ।

తత్ప్రహరమసహ్యేశు హరిర్యాయా విమోహితః ॥

గతగర్వో హరీశ్చైవ విచేతా గత చేతనః ।

జ్ఞాతవాన్ పరమేశానం విహరంతం వృషాత్మనా ॥

అథ విజ్ఞాయ గౌరీశమాగతం వృషరూపతః ।

ప్రాహ గంభీరయా వాచా నతస్కంధః కృతాంజలిః ॥

విష్ణుసుతులను సంహరించి వృషభాకారముతో ముందుకు సాగుచున్న రుద్రుని గాంచి కేశవుడు దివ్యమగు శస్త్రములతో ఆయనను కొట్టెను. (8). మహాబలశాలి, కైలాసగిరివాసి, వృషభరూపుడు అగు మహాదేవుడు అపుడు కోపించి విష్ణువు యొక్క ఆ అస్త్రములను మ్రింగివేసెను (9). ఓ మహర్షీ! అపుడు వృషభరూపములోనున్న ఆ మహేశు డు గొప్ప కోపమును పొంది, ముల్లోకములు కంపించునట్లు అతి భయంకరమగు నాదమును చేసెను (10). తరువాత ఆయన పైకి ఎగిరి విష్ణువును గిట్టలతో, మరియు కొమ్ములతో చీల్చి వేసెను. మూఢుడు, కోపముతో బ్రాంతిని పొందినవాడు అగు విష్ణువు తాను విష్ణువునను సంగతిని విస్మరించి యుండెను (11). మాయచే వ్యామోహితుడైయున్న విష్ణువు అపుడు శిఖిలమగు దేహము గలవాడై పీడించే అవయవములు గలవాడై, ఆ రుద్రుని దెబ్బలకు తాళలేకపోయెను (12). తొలగిన గర్వము గలవాడు, నశించిన శక్తి గలవాడు, ఆకులితమగు బుద్ధి గలవాడునగు విష్ణువు వృషభరూపములో విహరించుచున్న పరమేశ్వరుని గుర్తు పట్టెను (13), గౌరీపతియే వృషభరూపములో వచ్చియున్నాడని యెరింగి విష్ణువు అపుడు తలవంచి చేతులు జోడించి గంభీరమగు వాక్కుతో నిట్లు పలికెను (14).

హరిరువాచ ।

దేవదేవ మహాదేవ కరుణాసాగర ప్రభో ।

మాయయా తే మహేశాన మోహితోఽహం విమూఢభిః ॥

కృతం యుద్ధం త్వయేశేన స్వనాథేన మయా ప్రభో ।

కృపాం కృత్వా మయి స్వామిన్ సోఽపరాధో హి సహ్యాత్మామ్ ॥

విష్ణువు ఇట్లు పలికెను -

ఓ దేవదేవా! మహాదేవా! కరుణాసముద్రా ! ప్రభూ! మహేశ్వరా! నీ మాయచే నేను మోహితుడనై వివేకమును గోల్పోయితిని (15) ప్రభూ! నా ప్రభువు అగు నీతో నేను యుద్ధమును చేసితిని. స్వామీ! ఈశ్వరా! నాయందు దయను చూపి ఆ అపరాధమును సహించుము (16).

నందీశ్వర ఉవాచః

తస్య తద్వచనం శ్రుత్వా హరేర్దీనతయా మునే ।

భగవాన్ శంకరః ప్రాహ రమేశం భక్తవత్సలాః ॥

హే విష్ణో హే మహాబుద్ధే కథం మాం జ్ఞాతవాన్న హి ।

యుద్ధం కృతం కుతస్తేఽద్య జ్ఞానం సర్వం చ విస్మృతమ్ ॥

ఆత్మానం కిన్న జానాసి మదభీన పరాక్రమమ్ ।

త్వయా నాత్త రతిః కార్యా నివర్తస్య కుచారతః ॥

కామాభీనం కథం జ్ఞానం స్త్రీషు సక్తో విహారకృత్ ।

నోచితం తవ దేవేశ స్మరణం విశ్వతారణమ్ ॥

తచ్ఛ్రుత్వా శంభువచనం విజ్ఞాన ప్రదమాదరాత్ ।

వ్రీడయన్ స్వమనసా విష్ణుః ప్రాహ వాచం మహేశ్వరమ్ ॥

నందీశ్వరుడిట్లు పలికెను -

ఓ మహర్షీ! ఆ విష్ణువు యొక్క ఈ దీనవచనములను విని భక్తవత్సలుడగు శంకర భగవానుడు లక్ష్మీపతితో నిట్లనెను (17). ఓ విష్ణూ! మహాబుద్ధి! నన్ను నీవు గుర్తుపట్టలేక, పోవుట ఎట్లు సంభవమయ్యెను? నీవీ నాడు నాతో యుద్ధమును చేయుటకు కారణమేమి? నీవు సర్వజ్ఞానమును విస్మరించితివి (18). నీ పరాక్రమము నా ఆభీనములోనున్నదని నీవు ఏల గుర్తించవు? నీవిచట ఇంద్రియభోగములలో మునిగి యుండరాదు. ఈ దురాచారమునుండి వెనుకకు మరలుము (19). నీ జ్ఞానము కామమునకు వశమైనది. స్త్రీ లయందు ఆసక్తిని కలిగి విహరించుట నీకు తగదు. ఓ దేవదేవా! జగద్దక్షణ గురించి స్మరించుట నీకు దగును (20). జ్ఞానదాయకమగు శంభుని ఆ మాటలను విని విష్ణువు తన మనస్సులో సిగ్గుపడి మహేశ్వరుని ఉద్దేశించి ఆదరముతో నిట్లు పలికెను (21).

విష్ణురువాచ ।

మమాత్ర విద్యతే చక్రం తద్ గృహీత్వేతదాదరాత్ ।

గమిష్యామి స్వలోకం తం త్వదాజ్ఞా పరిపాలకః ॥

విష్ణువు ఇట్లు పలికెను -

నా చక్రము ఇచట గలదు. దానిని తీసుకొని నేను సాదరముగా నాలోకమునకు వెళ్లి నీ ఆజ్ఞను పాలించగలను (22).

నందీశ్వర ఉవాచః

తదాకర్ణ్య మహేశానో వచనం వైష్ణవం హరః ।

ప్రత్యువాచ వృ షాత్మా హి వృషరక్షః పునర్వరిమ్ ॥

న విలంబః ప్రకర్తవ్యో గంతవ్యమిత ఆశు తే ।

మచ్ఛాసనా ధృరే లోకే చక్రమ త్రైవ తిష్ఠతామ్ ॥

సంతానాదిత్య సంస్థానాభివత్స వచనాదపి ।

అహం ఘోరతరం తస్మాచ్ఛ క్రమన్య ద్ధదామి తే ॥

నందీశ్వరుడిట్లు పలికెను -

ఆ పాపహారి, వృషభరూపుడు, ధర్మరక్షకుడు అగు మహేశ్వరుడు ఆ మాటను విని విష్ణుణువునకు ఇట్లు బదులిడెను (23). నీవు ఆలస్యము చేయవద్దు. ఇచట నుండి వెంటనే బయలుదేరుము. ఓ హరీ! నా ఆజ్ఞచే విష్ణులోకమునకు వెళ్లుము. చక్రమును ఇచటనే ఉండనిమ్ము (24). ప్రళయకాల సూర్యుని కంటే, శివుని వచనము కంటే కూడా అధికమగు సంహారశక్తి గల మరియుక చక్రమును నేను నీకు ఇచ్చుచున్నాను (? 25).

నందీశ్వర ఉవాచ:

ఏతదుక్త్యా హరోఽలేఖద్భివ్యం కాలానల ప్రభమ్ ।
పరం చక్రం ప్రదీప్తం హి సర్వదుష్ట వినాశనమ్ ॥
విష్ణవే ప్రదదౌ చక్రం ఘోరార్కాయుత సుప్రభమ్ ।
సర్వామర మునీంద్రాణాం రక్షకాయ మహాత్మనే ॥
లబ్ధ్వా సుదర్శనం చాన్యచ్చ క్రం పరమదీప్తిమత్ ।
ఉవాచ విబుధాంస్తత్ర విష్ణుర్బుద్ధిమతాం వరః ॥
సర్వదేవవరా యూయం మద్వాక్యం శృణుతా దరాత్ ।
కర్తవ్యం తత్తథా శీఘ్రం తతశ్చం వో భవిష్యతి ॥
దివ్యాంబరాంగనాస్సంతి పాతాలే యౌవనాన్వితాః ।
తాభిస్సార్ధం మహా క్రీడాం యః కరోతు కరోతు సః ॥
తచ్చుత్వా కేశవా ద్వాక్యం శూరాస్త్రీ దశయోనయః ।
ప్రవేష్టు కామాః పాతాలం బభూవుర్విష్ణునా సహ ॥
విచారమథ విజ్ఞాయ తం తదా భగవాన్ హరః ।
క్రోధాచ్ఛాపం దదౌ ఘోరం దేవ యోన్యష్టకస్య చ ॥

నందీశ్వరుడిట్లు పలికెను -

ఇట్లు పలికి శివుడు కాలాగ్నివంటి కాంతులతో జ్వలించే, దుష్టులనందరినీ సంహరించే, శ్రేష్ఠమగు దివ్యచక్రమును సృష్టించెను (26). పదివేల ప్రళయకాల సూర్యులను బోలియున్న ఆ చక్రమును మహర్షులను దేవాదుల నందరినీ రక్షించే మహాత్ముడగు విష్ణువునకు ఇచ్చెను (27). బుద్ధిమంతులలో శ్రేష్ఠుడగు విష్ణువు గొప్ప కాంతులనీనే మరియొక సుదర్శన చక్రమును పొంది అచటనున్న దేవతలతో నిట్లనెను (28). ఓ దేవశ్రేష్ఠులారా! మీరందరు నా మాటను శ్రద్ధతో వినుడు. వెంటనే నేను చెప్పినట్లు చేయుడు. మీకు మంగళము కలుగగలదు (29). పాతాళములో దివ్యమగు వస్త్రములను ధరించిన యౌవనవతులగు సుందర స్త్రీలు గలరు. వారిలో కలిసి ఎవరు క్రీడించగోరెదరో, వారు క్రీడించెదరు గాక! (30) విష్ణువు యొక్క ఆ పలుకులను విని శూరులగు దేవతలు విష్ణువుతో గూడి పాతాలమును ప్రవేశించగోరిరి (31). అప్పుడు హరభగవానుడు వారి ఆ ఆలోచనను యెరింగి కోపముతో ఎనిమిది దేవయోనులకు ఘోరమగు శాపమునిచ్చెను (32).

హర ఉవాచ:

వర్ణయిత్వా మునిం శాంతం దానవాన్ వా మదంశజమ్ ।

ఇదం యః ప్రవిశేత్ స్థానం తస్య స్యాన్నిధనం క్షణాత్ ॥

శ్రుత్వా వాచమిదం ఘోరం మనుష్య హితవర్ధనమ్ ।

ప్రత్యాఖ్యాతాస్తు రుద్రేణ దేవాస్సగృహ మాయయుః ॥

ఏవం స్త్రీలంపటో విష్ణుశ్చవేన ప్రతి శాసితః ।

స్వర్లోకమగమద్వా స స్వాస్థ్యం ప్రాప జగచ్చ తత్ ॥

వృషేశ్వరోఽపి భగవాన్ శంకరో భక్తవత్సలాః ।

ఇత్థం కృత్వా దేవకార్యం జగామ స్వగీరీశ్వరమ్ ॥

వృషేశ్వరావతారస్తు వర్ణితశ్చంకరస్య చ ।

విష్ణు మోహహర శ్చర్వంస్తైలోక్య సుఖకారకః ॥

పవిత్రమిద మాఖ్యానం శత్రు బాధాహరం పరమ్ ।

స్వర్గం యశస్యమాయుష్యం భుక్తిముక్తి ప్రదం సతామ్ ॥

య ఇదం శృణుయాద్భక్త్యా శ్రావయేద్వై సమాహితః ।

స భుక్త్యా సకలాన్ కామానంతే మోక్షమవాప్నుయాత్ ॥

ఇతి శ్రీ శివమహాపురాణే శతరుద్ర సంహితాయాం వృషేశ్వరావతార

వర్ణనం నామ త్రయోవింశోఽధ్యాయః (23).

శివుడు ఇట్లు పలికెను -

జితేంద్రియుడగు మునిసి, రాక్షసులను, మరియు నా అంశవలన జన్మించిన వారిని మినహాయించి, ఎవరైననూ ఈ స్థానమును ప్రవేశించినచో, వారు వెంటనే మృత్యువు వాత పడెదరు (33). మనుష్యుల హితమును వర్ణిల్లి జేయు ఈ ఘోరమగు శాపవచనమును విని రుద్రునిచే తిరస్కరింపబడిన వారై, దేవతలు తమ గృహములకు వెళ్లిరి (34). ఓ వ్యాసా! స్త్రీ లంపటుడగు విష్ణువు ఈ విధముగా శివునిచే శాసింపబడినవాడై, స్వర్గలోకమునకు వెళ్లెను. జగత్తునకు స్వస్థత సమగూరెను (35). భక్త వత్సలుడగు శంకరుడు వృషభావతారములో ఈ తీరున దేవకార్యమును చేసి శ్రేష్ఠమగు తన కైలాసమునకు వెళ్లెను (36). విష్ణువు యొక్క మోహమును పోగొట్టి ముల్లోకములకు సుఖమును కలిగించిన మంగళకరుడగు శివుని వృషేశ్వరావతారము వర్ణించబడెను (37). పవిత్రమగు ఈ వృత్తాంతము నిశ్చితముగా శత్రుబాధను పోగొట్టి సత్పురుషులకు స్వర్గమును, యశస్సును, ఆయుర్దాయమును, భుక్తిని మరియు ముక్తిని ఇచ్చును (38). ఎవడైతే దీనిని భక్తితో వినునో, మనస్సును లగ్నము చేసి వినిపించునో, అట్టివాడు సమస్త సుఖములను అనుభవించి, దేహాత్మ్యానంతరము మోక్షమును పొందును (39).

శ్రీ శివ మహాపురాణములోని శతరుద్ర సంహితాయందు

వృషేశ్వరావతార వర్ణనమనే ఇరువది మూడవ అధ్యాయము ముగిసినది (23).



24 - దధీబి ఎముకలను దానము

చేయుట

నందీశ్వర ఉవాచ:

పిప్పలా దాఖ్య పరమమవతారం మహేశితుః ।
శృణు ప్రాజ్ఞ మహాప్రీత్యా భక్తి వర్ధన ముత్తమమ్ ॥
యః పురా గదితో విప్రో దధీబిర్మునిసత్తమః ।
మహాశైవస్సు ప్రతాపీ చ్యావనిర్భుగువంశజః ॥
క్షువేణ సహ సంగ్రామే యేన విష్ణుః పరాజితః ।
సనిర్ణరోఽథ సంశప్తో మహేశ్వర సహాయనా ॥
తస్య పత్నీ మహాభాగా సువర్చా నామ నామతః ।
మహాపతివ్రతా సాధ్వీ యయా శప్తా దివౌకసః ॥
తస్మాత్తస్యాం మహాదేవో నానాభీలా విశారదః ।
ప్రాదుర్భూవ తేజస్వీ పిప్పలాదేతి నామతః ॥

నందీశ్వరుడిట్లు పలికెను -

ఓ బుద్ధిశాలీ! పిప్పలాదుడు అనే మహేశ్వరుని మరియుక శ్రేష్ఠ అవతారము గలడు. భక్తిని వర్ధిల్ల జేయు ఉత్తమమగు ఆ అవతారమును నీవు మహాప్రీతితో వినుము (1). బ్రాహ్మణుడు, గొప్ప శైవుడు, గొప్ప వ్రతాపము గలవాడు, చ్యవనుని పుత్రుడు, భృగు వంశములో జన్మించినవాడు అగు దధీబి మహర్షి గురించి పూర్వమే వర్ణించబడినది (2). ఆయన యుద్ధములో మహేశ్వరుని సాహాయ్యముతో, క్షువుని మరియు దేవతలతో గూడియున్న విష్ణువును నిర్ణించి శపించినాడు (3). ఆయన భార్య పేరు సువర్చ. ఆమె పుణ్యాత్మురాలు, మహాపతివ్రత, సాధ్వీ. ఆమె దేవతలను శపించినది (4). ఆ దంపతులకు అనేక బాలానిపుణుడగు మహాదేవుడు పుత్రుడై జన్మించెను. తేజశ్శాలి యగు ఆ బాలుని పేరు పిప్పలాదుడు (5).

సూత ఉవాచ:

ఇత్యాకర్ణ్య మునిశ్రేష్ఠో నందీశ్వరవచోఽద్భుతమ్ ।
సనత్కుమారః ప్రోవాచ నతస్కంధః కృతాంజలిః ॥

సూతుడిట్లు పలికెను -

నందీశ్వరుని ఈ అద్భుతమగు వచనమును విని మహర్షి శ్రేష్ఠుడగు సనత్కుమారుడు తలవంచి, చేతులను జోడించి ఇట్లు పలికెను (6).

సనత్కుమార ఉవాచః

నందీశ్వర మహాప్రాజ్ఞ సాక్షా ద్రుద్ర స్వరూపధృక్ ।
ధన్యస్త్వం సద్గురుస్తాత శ్రావితేయం కథా ద్భూతా ॥
క్షువేణ సహ సంగ్రామే శ్రుతో విష్ణు పరాజయః ।
బ్రహ్మణా మే పురా తాత తచ్ఛాపశ్చ శిలాదజ ॥
అధునా శ్రోతుమిచ్ఛామి దేవశాపం సువర్చయా ।
దత్తం పశ్చాత్పిప్పలాద చరితం మంగలాయనమ్ ॥

సనత్కుమారుడిట్లు పలికెను -

ఓ నందీశ్వరా! మహాబుద్ధిశాలీ! సాక్షాత్తుగా రుద్రుని స్వరూపమైన నీవు ధన్యుడవు. తండ్రీ! సద్గురుడవగు నీవు అద్భుతమగు కథను వినిపించితివి (7). క్షువునితో విష్ణువు యుద్ధమును చేసి పరాజయమును పొందిన గాథను వింటిని. ఓయీ శిలాదపుత్రా! తండ్రీ ! దధీబి విష్ణువునకు శాపమునిచ్చిన గాథను కూడా పూర్వము బ్రహ్మ చెప్పగా వింటిని (8). 'సువర్చ దేవతలకు శాపమునిచ్చిన గాథను ఇప్పుడు వినగోరుచున్నాను. తరువాత మంగళనిధానమగు పిప్పలాద చరితమును వినగోరుచున్నాను (9).

సూత ఉవాచః

ఇతి శ్రుత్వాథ శైలాది ర్విధిపుత్ర వచశ్శుభమ్ ।
ప్రత్యువాచ ప్రసన్నాత్మా స్మత్వా శివ పదాంబుజమ్ ॥

సూతుడిట్లు పలికెను -

శిలాదపుత్రుడగు నందీశ్వరుడు బ్రహ్మపుత్రుని ఈ శుభవచనమును విని ప్రసన్నమగు మనస్సుతో శివుని పాదపద్మములను స్మరించి ఇట్లు బదులిడెను (10).

నందీశ్వర ఉవాచః

ఏకదా నిర్జరాస్పర్యే వాసవాద్యా మునీశ్వర ।
వృత్రాసుర సహాయైశ్చ దైత్యే రాసన్ పరాజితాః ॥
స్వాని స్వాని వరాస్మాదీ దధీచస్యా శ్రమేఽఖిలాః ।
నిక్షిప్య సహసా సద్యోఽభవన్ దేవాః పరాజితాః ॥
తదా సర్వే సురాస్సేంద్రా వద్యమానా స్తథర్షయః ।
బ్రహ్మలోకం గతాశ్శీఘ్రం ప్రోచుస్స్యం వ్యసనం చ తత్ ॥
తచ్ఛ్రుత్వా దేవవచనం బ్రహ్మ లోకపితామహః ।
సర్వం శశంస తత్త్వేన త్వష్టశ్చైవ చికిర్షితమ్ ॥
భవద్వధార్థం జనితస్త్వష్టాయం తపసాసురః ।
వృత్రో నామ మహాతేజాస్సర్వ దైత్యాభిపాో మహాన్ ॥
అథ ప్రయత్నః క్రియతాం భవేదస్య వధో యథా ।
తత్రోపాయం శృణు ప్రాజ్ఞ ధర్మహేతోర్వదామి తే ॥
మహాముని ర్దధీచిర్యస్స తపస్వీ జితేంద్రియః ।
లేభే శివం సమారాధ్య వజ్రాస్థిత్యవరం పురా ॥
తస్యాస్థీన్యేవ యాచధ్యం స దాస్యతి న సంశయః ।
నిర్భాయ తైర్దండవజ్రం వృత్రం జహి న సంశయః ॥

నందీశ్వరుడిట్లు పలికెను -

ఓ మహర్షీ! ఒకప్పుడు ఇంద్రుని దేవతలందరు వృత్రాసురుడు సహాయముగా గల రాక్షసులచే ఓడింపబడిరి (11). అప్పుడు పరాజితులైన దేవతలందరు తమ తమ శ్రేష్ఠులగు అస్త్రములను శీఘ్రముగా దధీచుని ఆశ్రమమునందు భద్రపరిచిరి (12). రాక్షసులచే వధింపబడుచున్న దేవతలు మరియు మునులు ఇంద్రుని ముందిడుకొని శీఘ్రముగా బ్రహ్మలోకమునకు వెళ్లి తమ దుఃఖమును విన్నవించిరి (13). లోకపితామహుడగు బ్రహ్మ దేవతల ఆ వచనములను విని, త్వష్ట యొక్క ఆకాంక్ష యొక్క స్వరూపమును వివరముగా వారికి తెలిపెను (14). త్వష్ట తపస్సు చేసి మిమ్ములను వధించుట కొరకై ఈ రాక్షసుని సృష్టించెను. మహాతేజశ్శాలి, సర్వరాక్షసులకు ప్రభువు, మహాత్ముడు అగు ఈ రాక్షసుని పేరు వృత్రుడు (15). కావున ఈ వృత్రుని వధకొరకై ప్రయత్నమును చేయవలెను. ఓ ప్రాజ్ఞ! ధర్మరక్షణ కొరకై నేను నీకు వృత్రవధోపాయమును చెప్పెదను. వినుము (16). తపశ్శాలి, జితేంద్రియుడు అగు దధీచ మహాముని పూర్వము శివుని ఆరాధించి వజ్రము వంటి ఎముకలను వరముగా పొంది యుండెను (17). మనము ఆతని ఎముకలను యాచించెదము. ఆతడు నిస్సంశయముగా ఇచ్చును. వాటితో వజ్రదండమును నిర్మించి వృత్రుని సంహరించుము. దీనిలో సంశయము లేదు (18).

నందీశ్వర ఉవాచః

తప్సుత్వా బ్రహ్మవచనం శక్రో గురుసమన్వితః ।
ఆగచ్ఛ త్సామరస్సద్యో దధీచ్ఛాత్రమ ముత్తమమ్ ॥
దృష్ట్వా తత్ర మునిం శక్ర స్సువర్చా నితమాదరాత్ ।
ననామ సాంజలిర్న వుస్సు గురుస్సామరశ్చ తమ్ ॥
తదఙ్గప్రాయమాజ్ఞాయ సముని ర్భుధసత్తమః ।
స్వపత్నీం ప్రేషయామాస సువర్చాం స్వాత్రమాంతరమ్ ॥
తతస్సు దేవరాజశ్చ సామరస్వార్థసాధకః ।
అర్థ శాస్త్ర పరో భూత్వా మునీశం వాక్యమబ్రవీత్ ॥

నందీశ్వరుడిట్లు పలికెను -

బృహస్పతితో గూడియున్న ఇంద్రుడు బ్రహ్మయొక్క ఆ మాటను విని వెంటనే దేవతలతో కలిసి ఉత్తమమగు దధీచి ఆశ్రమము నకు వెళ్లెను (19). అచట సువర్చతో కూడియున్న దధీచి మహర్షిని గాంచి దేవతలతో బృహస్పతితో సహా ఇంద్రుడు ఆదరముతో వినయముతో చేతులు జోడించి ప్రణమిల్లెను (20). జ్ఞానులలో శ్రేష్ఠుడగు ఆ మహర్షి ఆతని అఙ్గప్రాయము నెరింగి తన భార్యయగు సువర్చను ఆశ్రమము లోపలికి పంపించెను (21). అప్పుడు స్వార్థమును సాధించుటలో సమర్థుడు, సీతి శాస్త్ర కోవిదుడు అగు దేవరాజు దేవతలతో గూడి మహర్షితో ఇట్లు పలికెను (22).

శక్ర ఉవాచః

త్వష్టా విప్రకృతాస్సర్వే వయం దేవాస్తథర్షయః ।
శరణ్యం త్వాం మహాశైవం దాతారం శరణం గతాః ॥
స్వాస్థీని దేహి నో విప్ర మహావజ్రమయాని హి ।
అస్మా తే స్వపవం కృత్వా హనిష్యామి సురద్రుహమ్ ॥
ఇత్యుక్తస్తేన సమునిః పరోపకరణే రతః ।
ధ్యాత్వా శివం స్వనాథం హి విససర్జ కలేవరమ్ ॥
బ్రహ్మలోకం గతస్సద్యస్సు మునిర్ద్వస్తబంధనః ।
పుష్పవృష్టిరభూత్తత్ర సర్వే విస్మయమా గతాః ॥
అథ గాం సురణం శక్ర ఆహూయాశు హ్యలేహయత్ ।
అస్త నిర్మితయే త్వాష్ట్రం నిది దేశ తదస్థిభః ॥
విశ్వకర్మా తదాజ్ఞ ప్తశ్చ క్లుపేఽస్త్రాణి కృత్నుశః ।
తదస్థిభర్య జ్రమయై స్సుదృఢై శ్శివవర్చసా ॥

తస్య వంశోద్భవం వజ్రం శరో బ్రహ్మశిరస్తథా ।

అన్యస్థిభిర్బహూని స్వపరాజ్య స్థాణి నిర్వమే ॥

ఇంద్రుడిట్లు పలికెను -

దేవతలమగు మేము మరియు మహర్షులు త్వష్టచే మోసగింపబడితిమి. శరణు పొంద దగినవాడవు, గొప్ప శివభక్తుడవు మరియు దాతవు అగు నిన్ను శరణు పొందుచున్నాము (23). ఓ విప్రా! గొప్ప వజ్రముతో సమమగు నీ ఎముకలను మాకు ఇమ్ము. నీ ఎముకతో నేను వజ్రమును చేసి దానితో దేవ ద్రోహియగు వృత్రుని సంహరించెదను (24). ఇంద్రుడు ఇట్లు పలుకగా, పరోపకార పారీణుడగు ఆ మహర్షి తన ప్రభువగు శివుని ధ్యానించి దేహమును విడిచిపెట్టెను (25). సర్వ బంధముల నుండి విముక్తుడైన ఆ మహర్షి వెంటనే బ్రహ్మలోకమును చేరెను. అచట ఆతనిపై పుష్పవర్షము గురిసెను. అందరు ఆశ్చర్య చకితులైరి (26). అప్పుడు ఇంద్రుడు వెంటనే సురభి ధేనువును పిలిపించి దేహము నుండి ఎముకలను వేరు చేయించెను. ఆ ఎముకలతో అస్త్రములను నిర్మించమని ఇంద్రుడు విశ్వకర్మను ఆదేశించెను (27). ఇంద్రునిచే ఆజ్ఞాపించబడిన విశ్వకర్మ శివుని తేజస్సుచే మిక్కిలి దృఢముగా నున్న ఆ వజ్రమయమగు ఎముకలతో పూర్ణముగా అస్త్రములను నిర్మించెను (28). ఆయన వెన్నెముకతో వజ్రమును, బ్రహ్మశిరమను బాణమును నిర్మించెను. మరియు మిగిలిన ఎముకలతో ఇతరములగు అనేక అస్త్రములను నిర్మించెను (29).

తమింద్రో వజ్రముద్యమ్య వర్జితశ్శివవర్చసా ।

వృత్రమభ్య ద్రవత్ క్రుద్ధో మునే రుద్ర ఇవాంతకమ్ ॥

తతశ్చక్రస్సు సన్నద్ధస్తేన వజ్రేణ స ద్రుతమ్ ।

ఉచ్చకర్త శిరో వార్తం గిరిశృంగ మివౌజసా ॥

తదా సముత్పవస్తాత బభూవ త్రిదివౌక సామ్ ।

తుష్టువుర్నిర్జరాశ్చక్రం పేతుః కుసుమ వృష్టయః ॥

ఇతి తే కథితం తాత ప్రసంగాచ్చరితం త్విదమ్ ।

పిప్పలాదావతారం మే శృణు శంభోర్మహాదరాత్ ॥

సువర్చా సా మునేః పత్నీ దధీచస్య మహాత్మానః ।

యయౌ స్వమాశ్ర మాభ్యంతస్తదాజ్ఞప్తా పతివ్రతా ॥

అగత్య తత్ర సా దృష్ట్వా న పతిం స్వం తపస్విनी ।

గృహకార్యం చ సా కృత్వా ఖలం పతినిదేశతః ॥

ఆజగామ పునస్తత్ర పశ్యంతీ బహ్వ శోభనమ్ ।

దేవాంశ్చ తాన్ మునిశ్రేష్ఠ సువర్చా విస్మితాభవత్ ॥

జ్ఞాత్వా చ తత్సర్వమిదం సురాణాం కృత్యం తదానీం చ చుకోప సాధ్వీ ।

దదౌ తదా శాపమతీవ రుష్టా తేషాం సువర్చా ఋషివర్య భార్యా ॥

శివుని తేజస్సుచే పెరిగిన శక్తి గల ఇంద్రుడు కోపముతో వజ్రమును చేత బట్టి వృత్తురుని వైపు పరుగెత్తెను. ఓ మహర్షీ! అతడు యముని వెంట పడిన రుద్రుని వలె నుండెను (30). యుద్ధమునకు పూర్తిగా సంసిద్ధుడై యున్న ఆ ఇంద్రుడు అపుడు శీఘ్రమే వృత్తాసురుని శిరస్సును పర్వత శిఖరమును వలె బలముగా నరికెను (31). వత్సా! అపుడు దేవతలు ఉత్సవమును చేసుకొనిరి. ఇంద్రుని కొనియాడిరి. పుష్పవర్షములు కురిసెను (32). వత్సా! ఈ తీరున నేను ప్రసంగ వశమున నీకు ఈ గాథను చెప్పితిని. ఇప్పుడు శంభుని పిప్పలాద అవతార గాథను మహాదరముతో వినుము (33). మహాత్ముడగు దధీచమహర్షి యొక్క పత్నియగు ఆ సువర్చ పతివ్రత గనుక భర్తయొక్క ఆజ్ఞను పాలించి తన ఆశ్రమము యొక్క లోపలికి వెళ్లియుండెను (34). ఆమె భర్త యొక్క ఆజ్ఞను పాలించి ఇంటి పనులనన్నిటినీ చక్క బెట్టుకొని అచటకు వచ్చెను. కాని తపస్విని యగు సువర్చకు తన భర్త కానరాలేదు (35). ఆమె మరల అచటకు వచ్చినపుడు ఆమెకు సర్వము అమంగళరూపముగా కన్పట్టెను. ఓ మహర్షీ! ఆమె ఆ దేవతలను గాంచి చకితురాలయ్యెను (36). ఆ పతివ్రత ఆ క్షణములో దేవతలు చేసిన ఆ పనిని గురించి పూర్తిగా ఎరింగినది. మహర్షి భార్యయగు సువర్చ వారిపై మిక్కిలి కోపించి శాపమునిచ్చెను (37).

సువర్చ వాచ ।

అహో సురా దుష్టతరాశ్చ సర్వే స్వకార్యదక్షా హ్య బుధాశ్చ లుబ్ధాః।

తస్యాచ్చ సర్వే పశవో భవంతు సేంద్రాశ్చ మేఽద్య ప్రభృతీత్యువాచ ॥

ఏవం శాపం దదౌ తేషాం సురాణాం సా తపస్వినీ ।

సశక్తాణాం చ సర్వేషాం సువర్చా మునికామినీ ॥

అనుగంతుం పతేర్లోక మధైచ్చత్సా పతివ్రతా ।

చిత్తాం చక్రే సమేధోభిస్సు పవిత్రైర్కన స్వినీ ॥

తతో నభోగీరా ప్రాహ సువర్చాం తాం ముని ప్రియామ్ ।

అశ్వాసయంతీ గిరిశప్రేరితా సుఖదాయినీ ॥

సువర్చ ఇట్లు పలికెను -

అహో! దేవతలు ఎంతటి దుష్టులో! వీరందరు తమ కార్యమును నెరవేర్చుకొనుటలో సమర్థులు. అపండితులు, లుబ్ధులు అగు ఈ ఇంద్రుని దేవతలందరు ఈ నాటి నుండియు నా శాపముచే పశువులు అగుదురు గాక! (38) తపశ్శాలిని, మునిపత్నియగు ఆ సువర్చ ఆ ఇంద్రుని దేవతలందరికీ ఇట్లు శాపమునిచ్చెను (39). తరువాత ఆ పతివ్రత పతి వెళ్లిన లోకమునకు పతి వెనుకనే వెళ్లుటకు నిశ్చయించుకొనెను. అభిమానవతి యగు ఆమె మిక్కిలి పవిత్రమగు సమీధలతో చితిని ఏర్పాటు చేసెను (40). అపుడు శివునిచే ప్రేరితమై ఆకాశవాణి ఆ ముని పత్నియగు సువర్చను ఓదార్చి సుఖమును కలిగించుచూ ఇట్లు పలికెను (41).

ఆకాశవాణ్యవాచ ।

సాహసం న కురు ప్రాజ్ఞే శృణు మే పరమం వచః ।

మునితేజస్వదుదరే తదుత్పాదయ యత్నతః ॥

తతస్యా బిష్ట చరణం దేవి కర్తుం త్వమర్హసి ।

సగర్వాన దహే ధా త్రమితి బ్రహ్మనిదేశనమ్ ॥

ఆకాశవాణీ ఇట్లు పలికెను -

ఓ బుద్ధిమంతులారా! సాహసమును చేయకుము. నేను చెప్పే శ్రేష్ఠమగు వచనమును వినుము. నీ గర్భములో ముని యొక్క తేజస్సు గలదు. దానికి ప్రయత్న పూర్వకముగా జన్మను ఇమ్ము (42). ఓ దేవీ! ఆ తరువాత నీకు నచ్చిన విధముగా చేయవచ్చును. గర్భిణీయగు స్త్రీ తన దేహమును నశింపజేయరాదని వేదము నిషేధించుచున్నది (43).

ఇత్యుక్త్వా సా నభవాణీ విరరామ మునీశ్వర ।

తాం శ్రుత్వా సా మునేః పత్నీ విన్మితాభూత్ క్షణం చసా ॥

సువర్చా సా మహాసాధ్వీ పతిలోక మభిషృతీ ।

ఉపవిశ్యాశ్మనా భూయ సోదరం విదదార హ ॥

నిర్గతో జఠరాత్తస్యా గర్భో మునివరస్య సః ।

మహాదివ్య తనుర్బిప్తా భాసయంశ్చ దిశో దశ ॥

సాక్షా ద్రుద్రావతారోఽసౌ దధీచవరతేజసః ।

ప్రాదుర్భూతస్త్వయం తాత స్వలీలాకరణే క్షమః ॥

తం దృష్ట్వా స్వసుతం దివ్య స్వరూపం మునికామినీ ।

సువర్చాజ్ఞాయ మనసా సాక్షాద్రుద్రావతారకమ్ ॥

ప్రహ్లాష్టా భూన్మహాసాధ్వీ ప్రణమ్యాశు నునావ సా ।

స్వహృది స్థాపయామాస తత్ స్వరూపం మునీశ్వర ॥

సువర్చా తనయం తం చ ప్రహస్య విమలేక్షణా ।

జననీ ప్రాహ సుప్రీత్యా పతిలోకమభిషృతీ ॥

నందీశ్వరుడిట్లు పలికెను -

ఓ మహర్షీ! ఆ ఆకాశవాణీ ఇట్లు పలికి విరమించెను. ఆ వచనములను విని ఆ మునిపత్ని క్షణకాలము చకితురాలయ్యెను (44). పతిలోకమును పొందగోరే మహాపతివ్రత యగు ఆ సువర్చ కూర్చుండి రాతితో తన గర్భమును పలు పర్యాయములు కొట్టుకొనెను (45). ఆమె ఉదరమునుండి దధీచి మహర్షి యొక్క పుత్రుడు మహాదివ్య శరీరముతో, పది దిక్కులను తన తేజస్సుచే ప్రకాశింప జేయుచూ ఉదయించెను (46). ఓ వత్సా! తన లీలలను నెరపుటలో సమర్థుడగు రుద్రుడు స్వయముగా దధీచుని శ్రేష్ఠపుత్రుడై ఉదయించెను (47). దివ్య

స్వరూపుడగు ఆ తన పుత్రుని గాంచి ముని పత్నియగు సువర్చ తన మనస్సులో ఆ బాలుడు సాక్షాత్తుగా రుద్రావతారమే నని గుర్తించెను (48). ఓ మహర్షి! మహాసాధ్వియగు ఆమె చాల సంతసిల్లి వెంటనే ప్రణమిల్లి స్తుతించెను. ఆమె ఆ రూపమును తన హృదయములో పదిలపరచుకొనెను (49). నిర్మలమగు చూపులు గలది, పతి లోకమును పొందగోరునది, ఆ బాలుని తల్లి యగు సువర్చ నవ్వి మిక్కిలి ప్రీతితో ఆ పుత్రుని ఉద్దేశించి ఇట్లు పలికెను (50).

సువర్చీవాచ|

హే తాత పరమేశాన చిరం తిష్ఠాస్య సన్నిధౌ ।

అశ్వత్థస్య మహాభాగ సర్వేషాం సుఖదో భవేః ॥

మామాజ్ఞాపయ సుప్రీత్యా పతిలో కాయ చాధునా ।

తత్రస్థాహం చ పతినా త్వాం ధ్యాస్యే రుద్రరూపిణమ్ ॥

సువర్చ ఇట్లు పలికెను -

ఓ పుత్రా! పరమేశ్వరా ! మహాత్మా! ఈ రావి చెట్టు యొక్క సన్నిధి లో చిరకాలము ఉన్నవాడవై అందరికీ సుఖమును కలిగించుము (51). ఇప్పుడు నేను నా భర్త యొక్క సన్నిధికి పయనమగుటకు ప్రీతితో అనుమతి నిమ్ము. నేనచట పతితో గూడి రుద్రరూపుడవగు నిన్ను ధ్యానించెదను (52).

నందీశ్వర ఉవాచః

ఇత్యేవం సా బభాషేఽథ సువర్చా తనయం ప్రతి ।
పతిమన్యగమత్సాధ్వీ పరమేణ సమాధినా ॥
ఏవం దధీచ పత్నీ సా పతినా సంగతా మునే ।
శివలోకం సమాసాద్య సిషేవే శంకరం ముదా ॥
ఏతస్మిన్నంతరే దేవాస్సేంద్రాశ్చ మునిభిస్సహ ।
తత్రాజగ్మున్యరా తాత ఆహూతా ఇవ హర్షితాః ॥
హరిర్భుహ్మో చ సుప్రీత్యా వతీర్ణం శంకరం భువి ।
సువర్చాయాం దధీచా ద్వా యయతు స్వగజైస్సహ ॥
తత్ర దృష్ట్వా వతీర్ణం తం మునిపుత్ర త్వమాగతమ్ ।
రుద్రం సర్వే ప్రణేముశ్చ తుష్టువుర్భద్రపాణయః ॥
తదోత్సవో మహా నాసీ ద్దేవానాం మునిసత్తమ ।
నేదుర్దుందు భయస్తత్ర నర్తకో నన్మతుర్ముదా ॥
జగుర్గంధర్వపుత్రాశ్చ కిన్నరా వాద్య వాదకాః ।

వాదయామా సురమరాః పుష్పవృష్టిం చ చక్రీరే ॥

నందీశ్వరుడిట్లు పలికెను -

సాభ్యయగు ఆ సువర్చ కుమారునితో నిట్లు పలికి గొప్ప సమాధిని పొంది భర్తతవద్దకు చేరుకొనెను (53). ఓ మునీ! ఈ విధముగా దధీచుని భార్య భర్తతో గూడి శివలోకమును పొంది ఆనందముతో శంకరుని సేవించెను (54). ఓ వత్సా! ఇంతలో ఇంద్రాది దేవతలు మహర్షులతో గూడి ఆహ్వానింప బడిన వారు వలె ఆనందముతో శీఘ్రముగా అచటకు వచ్చిరి (55). సువర్చాదధీచుల పుత్రుడై భూమి యందు అవతరించిన శంకరుని దర్శించుటకై బ్రహ్మ విష్ణువులు తమ గణములతో గూడి ఆనందముతో విచ్చేసిరి (56).. అచట ముని పుత్రుడై అవతరించిన ఆ రుద్రుని గాంచి వారందరు చేతులు కట్టుకొని నమస్కరించి స్తుతించిరి (57). ఓ మహర్షీ! అపుడు దేవతలు గొప్ప ఉత్సవమును చేసిరి. అచట దుందుభులు మ్రోగినవి. నర్తకస్త్రీ లు ఆనందముతో నాట్యమును చేసిరి (58). గంధర్వ పుత్రులు మరియు కిన్నరులు గానము చేయగా వాద్య గాంధ్రు వాద్యములను మ్రోగించిరి. దేవతలు పుష్పవృష్టిని కురిపించిరి (59).

పిప్పలస్య శర్వపితుర్విలసంతం సుతం చ తమ్ ।
 సంస్మృత్య విభివత్సర్వే విష్ణ్వాద్యాస్తుష్టువుః పునః ॥
 పిప్పలాదేతి తన్నామ చక్రే బ్రహ్మ ప్రసన్నభీః ।
 ప్రసన్నో భవ దేవేశ ఇత్యుచే హరిణా సురైః ॥
 ఇత్యుక్త్వా తమను జ్ఞాయ బ్రహ్మ విష్ణుస్సు రాస్తథా ।
 స్వం స్వం ధామ యయుస్సర్వే విధాయ చ మహోత్సవమ్ ॥
 అథ రుద్రః పిప్పలాదోఽశ్వత్థమూలే మహా ప్రభుః ।
 తతాప సుచిరం కాలం లో కానాం హితకామ్యయా ॥
 ఇత్థం సుతపతస్తస్య పిప్పలాదస్య సమ్ముఖే ।
 మహాకాలో వ్యతీయాయ లోక చర్యానుసారిణః ॥
 ఇతి శ్రీ శివమహాపురాణే శతరుద్ర సంహితాయాం పిప్పలాద అవతార
 వర్ణనం నామ చతుర్వింశోఽధ్యాయః (24).

రుద్రునకు తండ్రి అయిన ఆ అశ్వత్థ వృక్షమును, ప్రకాశించుచున్న ఆ
 బాలకుని, యథావిధిగా సంస్కారములను చేసిన తరువాత విష్ణువు మొదలగు
 వారందరు పలుమార్లు స్తుతించిరి (60). ప్రసన్నమగు మనస్సు గల బ్రహ్మ ఆ
 బాలునకు పిప్పలాదుడు అని నామకరణము చేసెను. విష్ణువుతో మరియు
 దేవతలతో గూడి ఓ దేవ దేవా! ప్రసన్నుడవు కమ్ము అని ప్రార్థించెను (61). బ్రహ్మ
 విష్ణువులు మరియు దేవతలు అందరు ఇట్లు పలికి ఆయన వద్ద సెలవు తీసుకొని
 మహోత్సవమును చేసి తమ తమ స్థానములకు వెళ్లిరి (62), అప్పుడు
 రుద్రావతారుడగు పిప్పలాదమహాప్రభుడు రావించెట్టు మూలమునందు లోకముల
 హితమును గోరి చాలకాలము తపస్సును చేసెను. (63). లోకపు పోకడననుసరించి
 ఈ తీరున పిప్పలాదుడు గొప్ప తపస్సును చేయుచుండగా చాలకాలము గడచెను
 (64).

శ్రీ శివమహాపురాణములోని శతరుద్ర సంహితయందు పిప్పలాదావతార
 వర్ణనమనే ఇరువది నాల్గవ అధ్యాయము ముగిసినది (24).

25 - పద్మా విప్లవాదుల చరితము

నందీశ్వర ఉవాచ:

అథ లోకే వ్యవస్థాయ ధర్మస్య స్థాపనేచ్ఛయా ।
మహాలీలాం చకారేశస్తామహో సన్మునే శృణు ॥
ఏకదా పుష్పభద్రాయాం స్నాతుం గచ్ఛన్మునీశ్వరః ।
దదర్శ పద్మాం యువతీం శివాంశాం సుమనోహరామ్ ॥
తల్లిపుస్తత్పితృ స్సాన మనరణ్యస్య భూపతేః ।
జగామ భువనాచారీ లోకతత్త్వ విచక్షణః ॥
రాజా నరాణాం తం దృష్ట్వా ప్రణమ్య చ భయాకులః ।
మధుపర్యాదికం దత్త్వా పూజయామాస భక్తితః ॥
స్నేహోత్సర్వం గృహీత్వా స యయాచే కన్యకాం మునిః ।
మౌనీ బభూవ నృపతిః కింబిన్నిర్వక్తు మక్షమః ॥
మునిః ప్రోవాచ నృపతిం కన్యాం మే దేహి భక్తితః ।
అన్యథా భస్మ సాత్సర్వం కలిష్యేఽహం త్వయా సహ ॥
అథో బభూవురాచ్ఛన్నా స్సర్వే రాజజనాస్తదా ।
తేజసా విప్లవాదస్య దాధీచస్య మహామునే ॥

నందీశ్వరుడిట్లు పలికెను -

ఓ మహర్షి! తరువాత ఈశ్వరుడు లోకములో నున్నవాడై ధర్మమును స్థాపించదలచి గొప్ప అద్భుతమగు లీలను చేసెను. ఆ వృత్తాంతమును వినుము (1). ఒకనాడు ఆ మహర్షి పుష్పభద్రానదిలో స్నానము చేయుటకు వేళ్లుచూ, పార్వతి అంశతో జన్మించిన పద్మయను సుందర యువతిని గాంచెను (2). లోకస్వభావమునెరింగి లోకాచారము ననుసరించి ఆ మహర్షి ఆమెను పొందగోరి ఆమె తండ్రియగు అనరణ్య మహారాజు వద్దకు వెళ్లెను (3). రాజు ఆయనను గాంచి భయముతో కంగారుపడి నమస్కరించి భక్తితో మధుపర్యాదులనిచ్చి పూజించెను (4). ఆ మహర్షి ప్రేమతో వాటినన్నిటినీ స్వీకరించి కన్యనిమ్మని గోరెను. ఆ రాజు ఏమియు మాటలాడే సామర్థ్యములేని వాడై మౌనముగా నిలబడెను (5). అప్పుడా మహర్షి ఇట్లు పలికెను. రాజా! నాకు భక్తితో కన్యను సమర్పించుము. అట్లు ఈయనిచో, నేను నీతో సహా సర్వమును భస్మము చేసెదను (6). ఓ మహర్షి! అప్పుడు దధీచుని పుత్రుడగు విప్లవాదమహర్షి యొక్క తేజస్సుచే రాజపరివారమంతయు కప్పి వేయబడెను (7).

అథ రాజా మహా భీతో విలిప్య చ ముహుర్ముహుః ।
 కన్యామలంకృతాం పద్మాం వృద్ధాయ మునయే దదౌ ॥
 పద్మాం వివాహ్యా స ముని శ్శివాంశాం భూపతేస్సు తామ్ ।
 పిప్పలాదో గృహీత్వా తాం ముదితస్స్వశ్రమం యయౌ ॥
 తత్ర గత్వా మునివరో వయసా జర్జరోఽభికః ।
 ఉవాస నార్యా స తయా తపస్వీ నాతిలంపటః ॥
 అథోఽనరణ్య కన్యా సా సిషేవే భక్తితో మునిమ్ ।
 కర్మణా మనసా వాచా లక్ష్మీర్నారాయణం యథా ॥
 ఇత్థం స పిప్పలాదో హి శివాంశో మునిసత్తమః ।
 రేమే తయా యువత్యా చ యువా భూయ స్వలీలయా ॥
 దశ పుత్రా మహాత్మానో బభూవుస్సుతపస్వినః ।
 మునేః పితృస్సమాస్సర్వే పద్మాయాస్సు ఖవర్ధనాః ॥
 ఏవం లీలా వతారో హి శంకరస్య మహాప్రభో ।
 పిప్పలాదో మునివరో నానా లీలాకరః ప్రభుః ॥

తరువాత ఆ రాజు మిక్కిలి భీతిల్లి పలుపర్యాయములు విలిపించి
 వృద్ధుడగు మహర్షికి పద్మయను పేరు గల అలంకృతయగు ఆ కన్యను ఇచ్చి
 వివాహము చేసెను (8). ఆ మహర్షి పార్వతి అంశతో మహారాజపుత్రికయై
 జన్మించిన పద్మను వివాహమాడి, ఆమెను తీసుకొని ఆనందముతో తన
 ఆశ్రమమును చేరుకొనెను (9). వయస్సు పై బడినవాడు, తపశ్శాలి, అభికమగు
 ఇంద్రియాసక్తి లేనివాడు అగు ఆ మహర్షి ఆశ్రమమునకు వెళ్లి ఆమెతో కలిసి
 జీవింప జొచ్చేను (10). అప్పుడు అనరణ్యుని కుమార్తెయగు ఆమె నారాయణుని
 లక్ష్మీవలె ఆ మునిని మనోవాక్యాయ కర్మలతో భక్తి పూర్వకముగా సేవించెను (11).
 అప్పుడు శివాంశసంభూతుడగు ఆ పిప్పలాదమహర్షి తన లీలచే యువకుడుగా
 మారి ఆ యువతితో గూడి రమించెను (12). పద్మా పిప్పలాదులకు మహాత్ములు,
 గొప్ప తపశ్శాలులు, తండ్రితో సమానమైన వారు అగు పదిమంది పుత్రులు కలిగిరి.
 వారందరు తల్లిదండ్రుల సుఖమును ఇనుమడింప జేసిరి (13). ఈ విధముగా
 లీలతో అవతారములను గ్రహించు శంకరమహా ప్రభుడు పిప్పలాదమహర్షిగా
 అవతరించి అనేక లీలలను ప్రకటించెను (14).

యేన దత్తో వరః ప్రీత్యా లోకేభ్యో హి దయాలునా ।
 దృష్ట్వా లోకే శనేః పీడాం సర్వేషామ నివారిణీమ్ ॥
 షోడశాబ్దావధి నృణాం జన్మతో న భవేచ్ఛ సా ।
 తథా చ శివభక్తానాం సత్యమేతద్ధి మే వచః ॥
 అథానాదృత్య మద్వాక్యం కుర్యాత్ప్రీడాం శనిః క్వచిత్ ।
 తేషాం నృణాం తదా స స్యాద్భస్మసాన్న హి సంశయః ॥
 ఇతి తద్భయతస్తాత వికృతోఽపి శనైశ్చరః ।
 తేషాం న కురుతే పీడాం కదాచిత్ గ్రహసత్తమః ॥
 ఇతి లీలామనుష్యస్య పిప్పలాదస్య సన్మునే ।
 కథితం సుచరిత్రం తే సర్వకామ ఫలప్రదమ్ ॥
 గాభిశ్చ కౌశికశ్చైవ పిప్పలాదో మహామునిః ।
 శనైశ్చరకృతాం పీడాం నాశయంతి స్మృతాస్త్ర యః ॥
 పిప్పలాదస్య చరితం పద్మా చరిత సంయుతమ్ ।
 యః పఠేచ్ఛణ్ణయాద్వాపి సుభక్తో భువి మానవః ॥
 శని పీడా వినాశార్థమేతచ్ఛరిత ముత్తమమ్ ।

యః పఠేచ్ఛణ్ణయా ద్వాపి సర్వాన్ కామాన వాఘ్నయాత్ ॥

దయాళువగు ఆ మహర్షి లోకములో సర్వులకు శని బాధ
 అనివార్యముగా నుండుటను గాంచి ప్రేమతో జనులకు ఒక వరము నొసంగెను
 (15). పుట్టినప్పటినుండి పదునారు సంవత్సరముల వయస్సు వచ్చువరకు
 మానవులకు శని బాధ ఉండదు. ఈ నా వచనము సత్యము (16). నా ఈ
 వచనమును లెక్క సేయకుండా శని ఎక్కడైననూ మానవులకు పీడను
 కలిగించినచో, ఆ శని నిస్సందేహముగా భస్మమగును (17). గ్రహరాజమగు శని
 పీడాకరుడే అయిననూ ఇట్లు శివుని భయము ఉండుట వలన వారికి ఎన్నడైననూ
 పీడను కలిగించుటలేదు (18). ఓ వత్సా! మహర్షి! లీలచే పిప్పలాదుడై
 మనుష్యావతారమును దాల్చిన శివుని పవిత్ర గాథను నీకీ తీరున వివరించితిని. ఈ
 గాథ సర్వకామనలను, ఫలములను ఇచ్చును (19). గాభి, కౌశికుడు మరియు
 పిప్పలాదమహర్షి అను ముగ్గురినీ స్మరించినచో శనివలన కలిగిన పీడ
 దూరమగును (20). పద్మాపిప్పలాదుల చరితమును భూలోకములో ఏ మానవుడు
 మంచి భక్తితో పఠించునో, లేక వినునో వాని కోర్కెలన్నియు ఈడేరును.
 ఉత్తమమగు ఈ చరితము శని బాధను తొలగించును (21, 22).

ధన్యో మునివరో జ్ఞానీ మహాశైవస్సతాం ప్రియః ।
అస్య పుత్రో మహేశానః పిప్పలాదాఖ్య ఆత్మవాన్ ॥
ఇదమాఖ్యానమనఘం స్వర్గం కుగ్రహదోషహృత్ ।
సర్వకామప్రదం తాత శివభక్తి వివర్ధనమ్ ॥

ఇతి శ్రీ శివమహాపురాణే శతరుద్రసంహితాయాం పిప్పలాద అవతార
చరితవర్ణనం నామ పంచవింశోఽధ్యాయః(25).

జ్ఞాని, మహాశివభక్తుడు, సత్పురుషులకు ప్రియుడు అగు దభీచ మహర్షి
ధన్యుడు. మహేశ్వరుడే ఆయనకు పుత్రుడై జన్మించెను. ఆయనయే ఆత్మజ్ఞానియగు
పిప్పలాదుడు (23). పవిత్రమైనది, స్వర్గమునిచ్చునది, చెడు గ్రహముల దోషము
నపహరించునది అగు ఈ గాథ కోర్కెల నన్నిటినీ ఈడేర్చును. వత్సా! ఈ గాథ
శివభక్తిని వర్ధిల్ల జేయును (24). .

శ్రీ శివ మహాపురాణములోని శతరుద్ర సంహితయందు పిప్పలాద
అవతార చరిత వర్ణనమనే ఇరువది అయిదవ అధ్యాయము ముగిసినది (25).

నందీశ్వర ఉవాచ:

శృణు తాత ప్రవక్ష్యామి శివస్య పరమాత్మనః ।
 అవతారం పరానందం వైశ్యనాథాహ్వయం మునే ॥
 నంది గ్రామే పురా కాచిన్మహానందేతి విశ్రుతా ।
 బభూవ వారవనితా శివభక్తా సుసుందరీ ॥
 మహావిభవసంపన్నా సుధనాథ్యా మహోజ్వలా ।
 నానారత్న పరిభిన్న శృంగార రసనిర్భరా ॥
 సర్వసంగీత విద్యాసు నిపుణాతి మనోహరా ।
 తస్యా గేయేన హృష్యంతి రాజ్ఞ్యో రాజాన ఏవ చ ॥
 సమానర్ప సదా సాంబం సా వేశ్యా శంకరం ముదా ।
 శివనామ జపాసక్తా భస్మరుద్రాక్ష భూషణా ॥
 శివం సంపూజ్య సా నిత్యం సేవంతీ జగదీశ్వరమ్ ।
 ననర్త పరయా భక్త్యా గాయంతీ శివసదృశః ॥
 రుద్రాక్షై ర్భూషయిత్వైకం మర్కటం చైవ కుక్కుటమ్ ।
 కరతాలైశ్చ గీతైశ్చ సదా నర్తయతి స్మ సా ॥
 నృత్యమానౌ చ తౌ దృష్ట్వా శివభక్తి రతా చ సా ।
 వేశ్యా స్మ విహసత్కుచ్చైః ప్రేమ్ణా సర్వసఖీయుతా ॥

నందీశ్వరుడిట్లు పలికెను -

వత్సా! మునీ! శివపరమాత్మ యొక్క పరమానంద ఘనమగు వైశ్యనాథావతారమును గూర్చి చెప్పెదను. వినుము (1). పూర్వము నంది గ్రామములో మహానందయను వారవనిత ఒకతె ఉండెడిది. ఆమె గొప్ప సుందరి, మరియు శివభక్తురాలు (2). ఆమె చాల ధనముతో, మరియు గొప్ప వైభవముతో గూడి అద్భుతముగా ప్రకాశించెడిది. అనేకరకముల రత్నములను పొదిగిన ఆభరణములను దాల్చి ఆమె మూర్తిభవించిన శృంగారమువలె నుండెను (3). అతి మనోహరిణీయగు ఆమె సంగీత విద్యలన్నిటియందు సమర్థురాలు. ఆమె పాడినచో రాజులు, రాణీలు కూడ హర్షించెడివారు (4). ఆ వేశ్య సర్వదా పార్వతీ సమేతుడగు శంకరుని ఆనందముతో కొలిచెడిది. ఆమె భస్మను, రుద్రాక్షలను ఆభరణములుగా దాల్చి శివనామమును జపించుటయందు ఆసక్తి కలిగి యుండెడిది (5). ఆమె నిత్యము జగదీశ్వరుడగు శివుని పూజించి సేవించి శివుని పవిత్రకీర్తిని పరమ భక్తితో గానము చేయుచూ నాట్యము చేసెడిది (6). ఆమె ఒక కోతిని, కోడిని రుద్రాక్షలతో అలంకరించి చప్పట్లతో మరియు పాటలతో ఎల్లవేళలా వాటిచే నాట్యము చేయించెడిది (7). శివభక్తి పరాయణురాలగు ఆ వేశ్య సఖురాండ్రందరితో గూడి వాటి నాట్యమును చూచి ప్రేమతో జగ్రరగా నవ్వెడిది (8).

రుద్రాక్షైః కృతకేయూర కర్ణా భరణమండనః ।
 మర్కట శ్చిక్షయా తస్యాః పురో నృత్యతి బాలవత్ ॥
 శిఖా సంబద్ధరు ద్రాక్షః కుక్కుటః కపినా సహ ।
 నిత్యం న నర్త నృత్యజ్ఞః పశ్యతాం హితమావహన్ ॥
 ఏవం సా కుర్వతీ వేశ్యా కౌతుకం పరమాదరాత్ ।
 శివభక్తిరతా నిత్యం మహానందభరాభవత్ ॥
 శివభక్తిం ప్రకుర్వంత్యా వేశ్యాయా ముని సత్తమ ।
 బహుకాలో వ్యతీయాయ తస్యాః పరమసౌఖ్యతః ॥
 ఏకదా చ గృహే తస్యా వైశ్యో భూత్వా శివస్వయమ్ ।
 పరీక్షితుం చ తద్భావమాజగామ శుభ ప్రతీ ॥
 త్రిపుండ్రవిలసద్భాలో రుద్రాక్షాభరణః కృతీ ।
 శివనామజపాసక్తో జటిలశ్చైవ వేషభృత్ ॥
 సజభ్రద్యస్మ నిచయం ప్రకోష్ఠేకౌతుకీ ॥
 తమాగతం సుసంపూజ్య సా వేశ్యా పరయా ముదా ।
 స్వస్థానే సాదరం వైశ్యం సుందరీ హి న్యవేశయత్ ॥
 తత్ప్రకోష్ఠే వరం వీక్ష్య కంకణం సుమనోహరమ్ ।
 తస్మిన్ జాతస్పహా సా చ తం ప్రోవాచ సువిన్మితా ॥

రుద్రాక్షలచే చేయబడిన కేయూరము, కర్ణాభరణము ఇత్యాది
 ఆభరణములను దాల్చి ఆ కోతి ఆమె ఎదుట శిక్షణను పొంది బాలుని వలె
 నాట్యమాడెడిది (9). శిఖపై కట్టబడిన రుద్రాక్ష గల కోడి కూడా కోతితో గలసి
 నృత్యము నెరింగిన దానివలె ప్రతిదినము చూచువారలకు ఉల్లాసమును కలిగిస్తూ
 నాట్యమును చేసెడిది (10). ఆ వేశ్య ఈ విధముగా అధికమగు ఉత్సాహముతో
 ఆదరముతో ప్రతిదినము శివభక్తి పరాయణురాలై మహానందముననుభవించెడిది
 (11). ఓ మహర్షి! శివభక్తి యందు లగ్నూరాలై ఆ వేశ్య ఉండగా చాల కాలము
 ఆమెకు చాల సుఖముగా గడిచిపోయెను (12). ఒకనాడు శివుడు ఆమె భక్తిని
 స్వయముగా పరీక్షించుటకై శుభకరమగు వ్రతమును పాటించే ఒక వైశ్యుని
 రూపమును దాల్చి విచ్చేసెను (13). ఆయన త్రిపుండ్రముతో ప్రకాశించే లలాటము
 గలవాడై, రుద్రాక్షలే ఆభరణములుగా గలవాడై, జటాజూటదారియై,
 శివనామమును జపించుటయందు ఆసక్తి గలవాడై, కృతార్థుడగు శివభక్తుని
 వేషమును దాల్చి యుండెను (14). అతడు దేహమంతయు భస్మను దాల్చి మిక్కిలి
 ఉత్కంఠను రేకెత్తిస్తూ ప్రకాశించెను (15). సుందరియగు ఆ వేశ్య తన ఇంటికి
 విచ్చేసిన ఆ వైశ్యుని పరమానందముతో సాదరముగా చక్కగా పూజించి కూర్చుండ
 బెట్టెను (16). అతని ముంజేతియందు శ్రేష్ఠమైన మనోహరమగు కంకణమును
 గాంచి ఆమె మిక్కిలి విస్మయమును పొంది దానియందు ఉదయించిన కోరిక
 గలదై ఆయనతో నిట్లనెను (17).

మహానందోవాచ|

మహారత్నమయశ్చాయం కంకణస్వత్కరే స్థితః ।

మనో హరతి మే సద్యో దివ్యస్త్రీ భూషణోచితః ॥

మహానంద ఇట్లు పలికెను -

గొప్ప రత్నములు పొదిగినది, దివ్య స్త్రీలు అలంకరించుకొన దగినది అగు ఈ నీ చేతి యందు గల కంకణము నా మనస్సును వెనువెంటనే లాగి వేయుచున్నది(18).

నందీశ్వర ఉవాచ:

ఇతి తాం నవరత్నాడ్యే సస్పృహం కరభూషణే ।

వీక్ష్యో దారమతిర్వైశ్యస్సన్మితం సమభాషత ॥

నందీశ్వరుడిట్లు పలికెను -

నవరత్నములు పొదిగిన ఆ హస్త భూషణమునందు కోరిక గల ఆమెను గాంచి ఆ వైశ్యుడు పెద్ద మనస్సు గలవాడై చిరునవ్వుతో నిట్లు పలికెను (19).

వైశ్యనాథ ఉవాచ:

అస్మిన్ రత్నవరే దివ్యే యది తే సస్పృహం మనః ।

త్వమేవాధత్స్య సుప్రీత్యా మౌల్యమస్య దదాసి కిమ్ ॥

వైశ్యనాథుడు పలికెను -

రత్నములు పొదిగిన ఈ దివ్యాభరణముపై నీ మనస్సునందు కోరిక యున్నచో, నీవే దీనిని ప్రీతితో ధరించుము. దీనికి నీవు ఏమి వెలను ఇచ్చెదవు? (20)

వేశ్యావాచ ।

వయం హి స్మైరచారిణ్యో వేశ్యాస్తు న పతి వ్రతాః ।

అస్మత్కులోచితో ధర్మో వ్యభిచారో న సంశయః ॥

యద్యేతదఖిలం చిత్తం గృహ్లాతి కరభూషణమ్ ।

దినత్రయమహారాత్రం పత్నీ తవ భవామ్యహమ్ ॥

వేశ్య ఇట్లు పలికెను -

మేము స్వేచ్ఛా సంచారులమగు వేశ్యలమే గాని, పతివ్రతలము గాము. వ్యభిచారము మా కులమునకు అనురూపమైన ధర్మమనుటలో సందేహము లేదు (21). ఇది నీకు అంగీకారమై నా మనస్సునకు నచ్చిన ఈ హస్త భూషణమును నాకు ఇచ్చినచో, నేను నీకు మూడు రాత్రులు, మూడు పగళ్లు భార్యను కాగలను (22).

వైశ్య ఉవాచః

తథాస్తు యది తే సత్యం వచనం వీరవల్లభే ।

దదామి రత్నవలయం త్రిరాత్రం భవ మే వధూః ॥

ఏతస్మిన్ వ్యవహారే తు ప్రమాణం శశిభాస్కరౌ ।

త్రివారం సత్యమిత్యక్త్వా హృదయం మే స్ఫుశ ప్రియే ॥

వైశ్యుడిట్లు పలికెను -

వీరులచే ప్రేమించబడే ఓ సుందరీ! అటులనే యగుగాక! నీ మాట సత్యమైనచో రత్నకంకణమును నీకిచ్చెదను. మూడు రాత్రులు నాకు భార్యవు అగుము (23). ఈ ఒప్పందమునకు సూర్యచంద్రులు సాక్షులు. 'సత్యమే' అని ముమ్మారు పలుకుము. ఓ ప్రియురాలా! తరువాత నా హృదయమును స్ఫుశించుము (24).

వేశ్యావాచ ।

దినత్రయ మహోరాత్రం పత్నీ భూత్వా తవ ప్రభో ।

సహధర్మం చరామీతి సత్యం సత్యం న సంశయః ॥

వేశ్య ఇట్లు పలికెను -

ఓ ప్రభూ! నేను మూడు రోజులు రాత్రింబగళ్లు నీకు భార్య, సహధర్మ చారిణిని అగుదును. ఇది ముమ్మాటికీ సత్యము. సంశయము లేదు (25).

నందీశ్వర ఉవాచః

ఇత్యక్త్వా హి మహానందా త్రివారం శశి భాస్కరౌ ।

ప్రమాణీకృత్య సుప్రీత్యా సా తద్ధృదయమస్ఫుశత్ ॥

అథ తస్యై స వైశ్యస్తు ప్రదత్వా రత్న కంకణమ్ ।

లింగం రత్నమయం తస్యా హస్తే దత్వేదమబ్రవీత్ ॥

నందీశ్వరుడిట్లు పలికెను -

మహానంది ఇట్లు పలికి సూర్య చంద్రులు సాక్షిగా మూడు మార్లు ప్రతిజ్ఞను చేసి, మిక్కిలి ప్రీతితో ఆతని హృదయమును స్ఫుశించెను (26). అప్పుడు ఆ వైశ్యుడు ఆమెకు రత్నకంకణమునిచ్చి ఒక రత్న లింగమును ఆమె చేతికి ఇచ్చి ఇట్లు పలికెను (27). .

వైశ్యనాథ ఉవాచః

ఇదం రత్నమయం లింగం శైవం మత్ప్రాణవల్లిభమ్ ।

రక్షణీయం త్వయా కాంతే గోపనీయం ప్రయత్నతః ॥

వైశ్యనాథుడిట్లు పలికెను -

ఓ సుందరీ! ఈ రత్నమయమగు శివలింగము నాకు ప్రాణ ప్రియమైనది.
నీవు దీనిని శ్రద్ధగా దాచి రక్షించుము (28).

నందీశ్వర ఉవాచః

ఏవమస్మితి సా ప్రోచ్య లింగమాదాయ రత్నజమ్ ।

నాట్వ మండపి కామధ్యే నిధాయ ప్రావిశద్ధహమ్ ॥

సా తేన సంగతా రాత్రౌ వైశ్యేన విటధర్మిణా ।

సుఖం సుష్వాప పర్యంకే మృదుతలోపశో ఖతే ॥

తతో నిశీధ సమయే మునే వైశ్య పతీచ్ఛయా ।

అకస్మాదుత్థితా వాణీ నృత్యమండపి కాంతరే ॥

మహా ప్రజ్యులితో వహ్ని స్ఫుసమీర సహాయవాన్ ।

నాట్వమండపికాం తాత తామేవ సహసావృణోత్ ॥

మండపే దహ్యమానే తు సహసోత్థాయ సంభ్రమాత్ ।

మర్కటం మోచయామాస సా వేశ్యా తత్ర బంధనాత్ ॥

స మర్కటో ముక్త బంధః కుక్కుటేన సహామునా ।

జయా దూరం హి దుద్రావ విదూయాగ్నికణాన్ బహూన్ ॥

స్తంభేన సహ నిర్దగ్ధం తల్లింగం శకలీకృతమ్ ।

దృష్ట్వా వేశ్యా స వైశ్యశ్చ దురంతం దుఃఖమాపతుః ॥

దృష్ట్వా హ్యేత్యసమం లింగం దగ్ధం వైశ్యపతిస్తదా ।

జ్ఞాతుం తద్భావమంతస్థం మరణాయ మతిం దదౌ ॥

నివిశ్యేతితరాం ఖేదా ద్వైశ్యస్తామాహ దుఃఖితామ్ ।

నానాభీలో మహేశానః కౌతుకాన్మర దేహవాన్ ॥

నందీశ్వరుడిట్లు పలికెను -

ఆమె 'అటులనే' అని పలికి ఆ రత్నలింగమును తీసుకొని నాట్వమండప మధ్యములో నుంచి తాను ఇంటిలోనికి వెళ్లెను (29). ఆమె రాత్రి యందు విట స్వభావముతో వచ్చి యున్న ఆ వైశ్యునితో గూడి మెత్తని పరుపులతో శోభిల్లే మంచముపై సుఖముగా నిద్రించెను (30). ఓ మహర్షీ! అప్పుడు అర్ధరాత్ర సమయమునందు ఆ వైశ్య ప్రభుని సంకల్పముచే నృత్యమండపము లోపలనుండి అకస్మాత్తుగా శబ్దము బయల్పెడలెను (31). వత్సా ! పెద్ద జ్వాలలతో గూడిన అగ్ని పెద్ద గాలి తోడు కాగా ఆ నాట్వమండపము నంతనూ శీఘ్రముగా ఆవరించి వేసెను

(32), మండపము తగులబడుచుండగా ఆ వేశ్య తొందరపాటుతో నిద్రలేచి శీఘ్రమే
 అవట ఉన్న కోతిని బంధమునుండి విడిపించెను (33). బంధమునుండి
 విడిపింపబడిన ఆ కోతి కోడితో కలిసి మీద పడుచున్న అగ్ని కణములను
 దులుపుకొనుచూ భయముతో దూరముగా పారిపోయెను (34). ఆ లింగము
 పానువట్టముతో సహా నిప్పులలో కాలి ముక్కలయ్యెను. దానిని చూచి ఆ వైశ్యుడు
 మరియు వేశ్య పట్టరాని దుఃఖము ననుభవించిరి (35). ప్రాణ ప్రియమగు లింగము
 కాలిపోవుటను గాంచిన ఆ వైశ్య ప్రభువు అప్పుడు ఆమె హృదయములోని
 భావమును తెలియగోరి మరణించుటకు నిశ్చయించుకొనెను (36).
 అతిశయించిన దుఃఖముతో ఆ వైశ్యుడు కూర్చుండిపోయెను. అనేక బీలలు
 గలవాడు, కుతూహలముచే మానవదేహమును దాల్చినవాడు అగు మహేశ్వరుడు
 దుఃఖతురాలైయున్న ఆమెతో నిట్లనెను (37).

వైశ్యపతిరువాచ!

శివలింగే తు నిర్భిన్నే దగ్ధే మత్ప్రాణ వల్ల భే ।
 సత్యం వచ్చిన సందేహో నాహం జీవితముత్సహే ॥
 చింతాం కారయ మే భద్రే స్వభృత్యైస్త్వం వగైర్లము ।
 శివే మనస్సుమావేశ్య ప్రవేశ్యామి హుతాశనమ్ ॥
 యది బ్రహ్మాండవిష్వాద్యా వారయే యుస్సుమేత్య మామ్ ।
 తథాప్యస్మిన్ క్షణే భద్రే ప్రవిశామి త్యజామ్యసూన్ ॥

వైశ్యునాడుడిట్లనెను -

నాకు ప్రాణప్రియమగు శివలింగము దగ్ధమై పగిలినది. నాకు
 జీవించవలెననే ఉత్సాహము లేదు. దీనిలో సందియము లేదు. నేను సత్యమును
 పలుకుచున్నాను (38). ఓ పుణ్యాత్మురాలా! నీవు నీ భృత్యులలో శ్రేష్ఠమైన వారిని
 నియోగించి శీఘ్రముగా చితిని ఏర్పాటు చేయించుము. నేను శివునియందు
 మనస్సును నిలిపి అగ్నిలో ప్రవేశించెదను (39). ఓ పుణ్యాత్మురాలా! బ్రహ్మ,
 ఇంద్రుడు, విష్ణువు మొదలగు వారందరు గూడి వచ్చి నన్ను వారించిననూ, నేను
 ఇదే క్షణములో అగ్నిని ప్రవేశించి ప్రాణములను విడిచెదను.

తమేవం దృఢనిర్బంధం సా విజ్ఞాయ సుదుఃఖతా ।
 స్వభృత్యైః కారయామాస చింతాం స్వ భవనా ధృహిః ॥
 తతస్సు వైశ్య శ్చివ ఏక ఏవ ప్రదక్షిణీకృత సమిద్ధమగ్నిమ్ ।
 వివేశ పశ్యత్సు నరేషు భీర స్సు కౌతుకీ సంగతి భావమిచ్ఛుః ॥
 దృష్ట్వా సా తద్గతిం వేశ్యా మహానందాతి విస్మితా ।
 అనుతాపం చ యువతీ ప్రపేదే మునిసత్తమ ॥
 అథ సా దుఃఖతా వేశ్యా స్మృత్వా ధర్మం సునిర్మలమ్ ।
 సర్యాన్ బంధుజనాన్ వీక్ష్వ బభాషే కరుణం వచః ॥

నందీశ్వరుడిట్లు పలికెను -

ఆయన ఇట్లు గట్టిగా పట్టు పట్టగా ఆమె ఆతని దృఢనిశ్చయము నెరింగి మిక్కిలి దుఃఖించి తన భవనమునకు బయట తన సేవకులచేత చితిని ఏర్పాటు చేయించెను (41). ఆ వైశ్యరూపములో ఉన్న శివుడు మిక్కిలి కుతూహలముతో పుణ్యగతిని కోరువాడై ధైర్యముతో తాను ఒక్కడే ప్రజ్వలిల్లుచున్న ఆ అగ్నికి ప్రదక్షిణము చేసి, తరువాత జనులు చూచుచుండగా దానిలో ప్రవేశించెను (42). వేశ్య యగు మహానంద ఆతని అగ్ని ప్రవేశమును గాంచి మిక్కిలి ఆశ్చర్యమును పొందెను. ఓ మహర్షీ! ఆ యువతి తరువాత మహాదుఃఖమును పొందెను (43). అప్పుడా వేశ్య దుఃఖితురాలై పరమపవిత్రమగు ధర్మమును స్మరించి బంధుజనుల నందరినీ చూచి కరుణతో నిండిన ఈ వచనమును పలికెను (44).

మహానందోవాచ|

రత్నకంకణమాదాయ మయా సత్యముదాహృతమ్ ।

దినత్రయమహం పత్నీ వైశ్యస్యాముష్య సంమతా ॥

కర్మణా మత్ప్రతేనాయం మృతో వైశ్యశ్శివవ్రతీ ।

తస్మాదహం ప్రవేశ్యామి సహానేన హుతాశనమ్ ॥

స్వధర్మ చారిణీత్వక్త మాచార్యై స్సత్యవాదిభః ।

ఏవం కృతే మమ ప్రీత్యా సత్యం మయి న నశ్యతు ॥

సత్యాశ్రయః పరో ధర్మ స్సత్యేన పరమా గతిః ।

సత్యేన స్వర్గమోక్షౌ చ సత్యే సర్వం ప్రతిష్ఠితమ్ ॥

మహానంద ఇట్లు పలికెను -

నేను రత్నకంకణమును స్వీకరించి సత్యమును పలికి యుంటిని. నేను మూడు రోజులు ఈ వైశ్యునకు పత్ని యగుటకు అంగీకరించితిని (45). నేను చేసిన పని వలన శివభక్తవరుడగు ఈ వెశ్యుడు మరణించినాడు. కావున ఆతని వెనుకనే నేను కూడ అగ్నిలో ప్రవేశించెదను (46). నేను అట్లు చేసినచో, సత్యవాదులగు ఆచార్యులు నా గురించి 'ఈమె స్వధర్మమును ఆచరించినది' అని ప్రేమతో పలికెదరు. నాయందు సత్యము నశించకుండు గాక! (47) శ్రేష్ఠమగు ధర్మము సత్యము నాశ్రయించి యుండును. సత్యముచే మానవుడు పరమపదమును పొందును. సత్యముచే స్వర్గమోక్షములు లభించును. సర్వము సత్యమునందు ప్రతిష్ఠితమై యున్నది (48).

నందీశ్వర ఉవాచః

ఇతి సా దృఢ నిర్భంధా వార్యమాణాపి బంధుభిః ।

సత్యలోకపరా నారీ ప్రాణాంస్త్యక్తుం మనో దధే ॥

సర్వస్వం ద్విజముఖ్యే భోక్తృ దత్తా ధ్యాత్వా సదాశివమ్ ।

తమగ్నిం త్రిః పరిక్రమ్య ప్రవేశాభిముఖీ హ్యభూత్ ॥

తాం పతంతీం సమిద్ధేఽగ్నౌ స్వపదార్పిత మానసామ్ ।

వారయామాస విశ్వాత్మా ప్రాదుర్భూతస్స వై శివః ॥

సా తం విలోక్యాభిల దేవదేవం త్రిలోచనం చంద్రకలావతంసమ్ ।

శశాంక సూర్యానలి కోటి భాసం స్తభ్ధేవ భీతేవ తధైవ తస్మా ॥

తాం విహ్వలాం సువిత్రస్తాం వేపమానాం జడీకృతామ్ ।

సమాశ్వాస్య గలద్యాష్పాం కరౌ ధృత్వాఽబ్రవీద్వచః ॥

నందీశ్వరుడిట్లు పలికెను -

సత్యమును మాత్రమే దర్శించుటయందు నిమగ్నురాలైన ఆ యువతి ఇట్లు దృఢముగా నిశ్చయించుకున్నదై, బంధువులు వారించుచున్ననూ, ప్రాణములను విడిచి పెట్టుటకు నిర్ణయించుకొనెను (49). ఆమె తన సర్వ సంపదలను శ్రేష్ఠులగు బ్రాహ్మణులకు దానము చేసి సదాశివుని ధ్యానించి ఆ అగ్నికి ముమ్మారు ప్రదక్షిణము చేసి దానిలో ప్రవేశించుటకు సంసిద్ధురాలయ్యెను (50). తనయందు మనస్సును అర్పించి ప్రజ్వలిల్లే అగ్నియందు పడబోవుచున్న ఆమెను, విశ్వస్వరూపుడగు ఆ శివుడు ఆవిర్భవించి నివారించెను (51), దేవతలందరికీ దేవుడు, ముక్కంటి, చంద్రకళ శిరోభూషణముగా గలవాడు, కోట్లాది చంద్రుల, సూర్యుల మరియు అగ్నుల కాంతి గలవాడు నగు ఆ శివుని గాంచి ఆమె స్తంభించినదా యన్నట్లు, భయపడినదా యన్నట్లు అటులనే నిలబడి యుండెను (52). దుఃఖముతో మరియు భయముతో వణికి పోతూ స్తబ్ధురాలై నిలబడి కళ్లవెంబడి బాష్పములను కార్చుచున్న ఆమెను ఓదార్చి చేతులను పట్టుకొని శివుడిట్లు పలికెను. (53).

శివ ఉవాచః

సత్యం ధర్మం చ ధైర్యం చ భక్తిం చ మయి నిశ్చలామ్ ।
పరీక్షితుం త్వత్సకాశం వైశ్య భూత్వాఽహమాగతః ॥
మాయయాగ్నిం సముద్ధిప్య దగ్ధంతే నాట్యమండపమ్ ।
దగ్ధం కృత్వా రత్నలింగం ప్రవిష్టోఽహం హుతాశనమ్ ॥
సౌ త్వం సత్యమనుస్మత్య ప్రవిష్టా గ్నిం మయా సహ ।
అతస్తే సంప్రదాస్యామి భోగాంస్త్రి దశదుర్లభాన్ ॥
యద్యదిచ్చ సి సుశ్రోణి తదేవ హి దదామి తే ।
త్వద్భక్త్యాఽహం ప్రసన్నోఽస్మి తవాదేయం న విద్యతే ॥

శివుడిట్లు పలికెను -

నేను నీయందు సత్యమును, ధర్మమును, నాపై గల నిశ్చల భక్తిని పరీక్షించగోరి వైశ్యరూపములో నీవద్దకు వచ్చితిని (54). నేను మాయచే అగ్నిని ప్రజ్వలిల్ల జేసి నీ నాట్యమండపమును తగులబెట్టితిని. ఆ రత్నలింగమును దహించి, అగ్నిలో ప్రవేశించితిని (55). నీవు సత్య వచనమును స్మరించి నా వెనుక అగ్నిలో ప్రవేశింప బోతివి. కావున నేను నీకు దేవతలకైననూ లభింప శక్యము కాని భోగముల నిచ్చెదను (56). ఓ సుందరీ! నీవు దేనిని కోరిననూ నేను ఇచ్చెదను. నేను నీ భక్తికి మిక్కిలి ప్రసన్నుడనైతిని. నీకు ఈ యరానిది లేదు (57).

నందీశ్వర ఉవాచః

ఇతి బ్రువతి గౌరీశే శంకరే భక్త వత్సలే ।
మహానందా చ సౌ వేశ్యా శంకరం ప్రత్య భాషత ॥

నందీశ్వరుడిట్లు పలికెను -

భక్త వత్సలుడు, గౌరీపతియగు శంకరుడిట్లు పలుకగా వేశ్యయగు ఆ మహానంద శంకరుని ఉద్దేశించి ఇట్లు బదులిడెను (58).

వేశ్యావాచ ।

నమే వాంఛాన్తి భోగేషు భూమౌ స్వర్గే రసాతలే ।
తవ పాదాంబుజస్పర్శాదన్యత్ కించిన్న కామయే ॥
యే మే భృత్యాశ్చ దాస్యశ్చ యే వాన్యే మమ బాంధవాః ।
సర్వే త్వద్ధర్మనపరాస్త్వయి సన్న్యస్తవృత్తయః ॥
సర్వానేతాన్మయా సార్థం నిశీయాత్మపరం పదమ్ ।
పునర్జన్మభయం ఘోరం విమోచయ నమోఽస్తుతే ॥

వేశ్య ఇట్లు పలికెను -

నాకు భూలోక, స్వర్గలోక, పాతాళలోకములలోని భోగములయందు కోరిక లేదు. నీ పాదపద్మములను స్పృశించుట కంటే మరియొకదానిని నేను కోరుటలేదు (59). నా సేవకులు, దాసీలు మరియు నా ఇతరబంధువులు అందరు కూడా నీ యందు లగ్నమైన మనస్సు గలవారై నీ దర్శనము కొరకు తహతహలాడుచున్నారు (60), నాతో సహా వీరినందరినీ నీ పరమపదమునకు గొనిపోయి ఘోరమగు పునర్జన్మ భయమునుండి విముక్తిని కలిగించుము. నీకు నమస్కారమగుగాక! (61)

నందీశ్వర ఉవాచ ।

తతస్సు తస్యా వచనం ప్రతినంద్య మహేశ్వరః ।

తాస్సర్వాశ్చ తయా సార్థం వినాయ స్వం పరం పదమ్ ॥

వైశ్యనాథావతారస్తే వర్ణితః పరమో మయా ।

మహానందాసుఖకరో భక్తానంద ప్రదస్సదా ॥

ఇదం చరిత్రం పరమం పవిత్రం సతాం చ సర్వప్రదమాశు దివ్యమ్ ।

శివావతారస్య విశాంపతేర్మహానందా మహాసౌఖ్యకరం విచిత్రమ్ ॥

ఇదం యశ్చణుయాద్భక్త్యా శ్రావయేద్వా సమాహితః ।

చ్యవతే న స్వధర్మాత్స పరత్ర లభతే గతిమ్ ॥

ఇతి శ్రీ శివమహాపురాణే శతరుద్ర సంహితాయాం వైశ్యనాథా

వతారవర్ణనం నామ షడ్వింశోఽధ్యాయః (26).

నందీశ్వరుడిట్లు పలికెను -

తరువాత ఆ మహేశ్వరుడు ఆమె పలుకుల నభినందించి ఆమెతో బాటు వారినందరినీ కూడా తన పరమపదమునకు గొనిపోయెను (62), మహానందకు సుఖమును కలిగించినది, భక్తులకు సదా ఆనందమునిచ్చునది, శ్రేష్ఠమైనది అగు వైశ్యనాథావతారమును నేను నీకు వర్ణించితిని (63). ఈ దివ్య చరిత్రము పరమపవిత్రమైనది, మరియు సత్పురుషులకు శీఘ్రముగా సర్వమును ఇచ్చునది. శివుని ఈ విచిత్రమగు వైశ్యనాథావతారము మహానందకు మహాసౌఖ్యముననుగ్రహించినది (64). ఎవడైతే దీనిని భక్తితో వినునో, లేదా మనస్సును లగ్నము చేసి వినిపించునో, వాడు తన ధర్మమునుండి పతితుడు కాడు. మరియు దేహత్యాగానంతరము ఉత్తమగతిని పొందును (65).

శ్రీ శివమహా పురాణములోని శతరుద్ర సంహితయందు వైశ్య
నాథావతార వర్ణనమనే ఇరువది ఆరవ అధ్యాయము ముగిసినది (26).

27- ద్విజేశ్వరావతారము

నందీశ్వర ఉవాచః

శృణు తాత ప్రవక్ష్యామి శివస్య పరమాత్మనః ।
ద్విజేశ్వరావతారం చ సశివం సుఖదం సతామ్ ॥
యః పూర్వం వర్జితస్తాత భద్రాయుర్ఘృపసత్తమః ।
యస్మిన్ముష భరూపేణానుగ్రహం కృతవాన్ శివః ॥
తద్ధర్మస్య పరీక్షార్థం పునరావిర్భూతావ సః ।
ద్విజేశ్వర స్వరూపేణ తదేవ కథయామ్యహమ్ ॥
ఋషభస్య ప్రభావేణ శత్రూన్ జిత్వా రణే ప్రభుః ।
ప్రాప్తసింహాసనస్తాత భద్రాయుస్సంబభూవ హ ॥
చంద్రాంగదస్య తనయా సీమంతిన్యాశ్చభాంగజా ।
పత్నీ తస్యా భవద్భహ్మాన్ సుసాధ్వి కీర్తి మాలినీ ॥
స భద్రాయుః కదాచిత్స్వప్నియయా గహనం వనమ్ ।
ప్రావిశత్సం విహారార్థం వసంతసమయే మునే ॥
అథ తస్మిన్ వనే రమ్యే విజహార స భూపతిః ।
శరణాగత పాలిన్యా తయా స్వప్నియయా సహ ॥

నందీశ్వరుడిట్లు పలికెను -

వత్సా! వినుము. పరమాత్మ యగు శివుడు పార్వతితో గూడి, సత్పురుషులకు సుఖమునొసంగు ద్విజేశ్వరావతారమును దాల్చిన గాథను చెప్పెదను (1). వత్సా! భద్రాయుడను నృపశ్రేష్ఠుని గూర్చి, శివుడు ఆయనపై ఋషభరూపముతో అనుగ్రహమును చూపిన వృత్తాంతమును పూర్వము వర్జించి యుంటిని (2). ఆయన ఆతని ధర్మమును పరీక్షించుటకై మరల ద్విజేశ్వరరూపముతో అవతరించెను. ఆ వృత్తాంతమును నేను నీకు చెప్పుచున్నాను (3). వత్సా! భద్రాయు మహారాజు ఋషభుని ప్రభావముచే యుద్ధములో శత్రువులను జయించి సింహాసనము నధిష్ఠించెను (4). సీమంతినీ చంద్రాంగదుల కుమార్తె, శుభలక్షణములు గలది, గొప్ప సాధ్వి యగు కీర్తిమాలినీ ఆతనికి భార్య అయెను. ఓయీ బ్రహ్మన్ ! (5) మహర్షీ! ఒకనాడు ఆ భద్రాయుడు తన ప్రియురాలితో గూడి వసంత కాలములో విహారముకొరకై దట్టమగు అడవిలో ప్రవేశించెను (6). శరణు జొచ్చినవారిని రక్షించే స్వభావము గల ఆ తన ప్రియురాలితో గూడి ఆ రాజు ఆ సుందరమగు వనములో విహరించెను (7).

అథ తద్ధర్మద్వధతాం ప్రతీక్షన్ పరమేశ్వరః ।
 లీలాం చకార తత్రైవ శివయా సహ శంకరః ॥
 శివా శివశ్చ భూత్వోభౌ తద్వనే ద్విజదంపతీ ।
 వ్యాఘ్రం మాయామయం కృత్వాత ఓవిర్భూతౌ నిజలీలయా ॥
 అథా విదూరే తస్యైవ ద్రవంతౌ భయవిహ్వలౌ ।
 అన్వీయమానౌ వ్యాప్తేణ రుదంతౌ తౌ బభూవతుః ॥
 అథ విద్ధౌ చ తౌ తాత భద్రాయుస్సు మహీపతిః ।
 దదర్శ క్రందమానౌ హి శరణ్యః క్షత్రియర్షభః ॥
 అథ తౌ మునిశార్దూల స్వమాయాద్విజదంపతీ ।
 భద్రాయుషం మహారాజమూచతుర్థయ విహ్వలౌ ॥

అప్పుడు రాజు యొక్క ధర్మద్వధత్వమును చూడగోరి పరమేశ్వరుడగు శంకరుడు పార్వతీ దేవితో గూడి అచటనే ఒక లీలను నెరవేసు (8). పార్వతీ పరమేశ్వరులు బ్రాహ్మణ దంపతులుగా మారి ఆ వనములో ఆవిర్భవించిరి. వారు తమ లీలచే మాయారూపమగు పెద్దపులిని సృష్టించిరి (9). వారు ఆ పులికి కొద్ది దూరములో మాత్రమే ఉండి దానిచే తరుమబడుచున్నవారై భయముతో కంగారుపడుతూ దుఃఖిస్తూ పరుగెత్తుచుండిరి (10). పెద్దపులి వారిని సంహరించుటకై తరుముచుండగా వారు జిగ్గరగా ఆరచుచుండిరి. శరణు జొచ్చిన వారిని రక్షించే వీరక్షత్రియుడగు ఆ భద్రాయు మహారాజు వారిని గాంచెను. ఓ వత్సా ! (11) మహర్షీ ! అప్పుడు తమ మాయచే బ్రాహ్మణ దంపతుల రూపములో నున్న వారిద్దరు భయముచే దుఃఖించుచున్నవారై భద్రాయు మహారాజుతో నిట్లనిరి (12).

ద్విజదంపతీ ఊచతుః ।

పాహి పాహి మహారాజ నావు భౌ ధర్మవిత్తమ ।
 ఏష ఆయాతి శార్దూలో జ గ్ధమావాం మహాప్రభో ॥
 ఏష హిం ప్రః కాలసమః సర్వప్రాణి భయంకరః ।
 యావన్న ఖాదతి ప్రాప్య తావన్నౌ రక్ష ధర్మవిత్ ॥

బ్రాహ్మణ దంపతులిట్లు పలికిరి -

మహారాజా! మమ్ములనిద్దరినీ రక్షింపుము. నీవు ధర్మవేత్తలలో శ్రేష్టుడవు. ఓ మహాప్రభూ! ఈ పెద్దపులి మమ్ములనిద్దరినీ తినివేయుటకై మీదకు వచ్చుచున్నది (13). యమునితో సమముగా సర్వప్రాణులకు భయమును గొల్పు ఈ క్రూరమృగము మమ్ములను తినివేయు లోపులో, ధర్మవేత్తవగు నీవు వచ్చి మమ్ములనిద్దరినీ రక్షింపుము (14).

నందీశ్వర ఉవాచః

ఇత్థమాక్రందితం శ్రుత్వా తయోశ్చ నృపతీశ్వరః ।
అతిశీఘ్రం మహావీరస్స యావద్దనురాదదే ॥
తావదభ్యేత్య శార్దుల స్వర మాణోఽతిమాయికః ।
స తస్య ద్విజవర్యస్య మధ్యే జగ్రాహ తాం వధూమ్ ॥
హే నాథ నాథ హే కాంత హా శంభో హా జగద్గురో ।
ఇతి రోరూయమానాం తాం వ్యాఘ్రో జగ్రాస భీషణః ॥
తావత్స రాజా నిశితైర్భల్లై ర్వాఘ్ర మతాడయత్ ।
న స తైర్వివ్యధే కిందిత్ గిరీంద్ర ఇవ వృష్టిభః ॥
సశార్దులో మహాసత్వో రాజ్ఞ స్స్వైరకృత వ్యథః ।
బలాదాకృష్య తాం నారీ మపాక్రామత సత్వరః ॥
వ్యాఘ్రేణాపహృతాం నారీం వీక్ష్య విప్రోఽతి విస్మితః ।
తౌకికీం గతిమాశ్రిత్య రురోదాతి ముహుర్ముహుః ॥
రుదిత్వా చిరకాలం చ స విప్రో మాయయే శ్వరః ।
భద్రాయుషం మహీపాలం ప్రోవాచ మదహారకః ॥

నందీశ్వరుడిట్లు పలికెను -

వారిద్దరి ఈ ఆర్తనాదమును విని మహావీరుడగు ఆ మహారాజు మహావేగముతో ధనస్సును తీసుకొనెను (15). కాని ఇంతలోనే మాయామయమగు ఆ పెద్దపులి వేగముగా వచ్చి మహారాజునకు, బ్రాహ్మణోత్తమునకు మధ్యలోనున్న ఆతని భార్యను ఎత్తుకొని పోయెను (16). హే నాథా! నాథా ! ప్రియా! హే శంభూ! హే జగద్గురూ! అని కేకలు పెడుతూ ఏడ్చుచున్న ఆమెను ఆ భయంకరమగు పెద్దపులి భక్షించివేసెను (17). అదే సమయములో ఆ రాజు వాడి బాణములతో పులిని కొట్టెను. కాని వర్షధారలు పర్వతమునకు వలె, ఆ బాణములు పెద్ద పులికి లేశమైననూ వ్యథను కలిగించలేదు (18). మహాబలము గల ఆ పెద్దపులి రాజుయొక్క బాణములను లెక్క చేయకుండగా శీఘ్రముగా ఆ యువతిని బలాత్కారముగా లాగుకొనుచూ, అక్కడనుండి వెడలెను (19). పెద్దపులి తన భార్యను అపహరించుచుండగా గాంచి, ఆ బ్రాహ్మణుడు మిక్కిలి ఆశ్చర్యమును పొందెను. ఆ శివుడు లోకపు పోకడ ననుసరించి అనేక పర్యాయములు జగ్గరగా రోదిల్లెను (20). గర్వమునడంచువాడగు శివుడు మాయచే ఆ బ్రాహ్మణరూపములో నున్నవాడై చిరకాలము దుఃఖించి భద్రాయుష మహారాజుతో నిట్లనెను (21).

ద్విజేశ్వర ఉవాచ:

రాజన్ క్వ తే మహాస్థాణి క్వతే త్రాణం మహద్ధనుః ।
క్వ తే ద్వాదశ సాహస్రమహో నా గాయతం బలమ్ ॥
కిం తే ఖడ్గేన శంఖేన కిం తే మంత్రాస్త విద్యయా ।
కిం సత్వేన మహాస్థాణాం కిం ప్రభావేణ భూయసా ॥
తత్సర్వం విఫలం తం యచ్ఛాన్యత్వయి తిష్ఠతి ।
యస్త్వం వనౌకసాం ఘాతం న నివారయితుం క్షమః ॥
క్షత్రిస్యాయం పరో ధర్మో క్షతాచ్చ పరిరక్షణమ్ ।
తస్మిన్ కులో బితే ధర్మే నష్టే త్వ జీవితేన కిమ్ ॥
ఆర్తానాం శరణాప్తానాం త్రాణం కుర్వంతి పార్థివాః ।
ప్రాజైరర్హైశ్చ ధర్మజ్ఞాస్తద్విద్యా చ మృతో పమాః ॥
ఆర్తత్రాణ విహీనానాం జీవితాన్మరణం వరమ్ ।
ధనినాం దానహీనానాం గార్హ స్థ్యాద్విక్షుతా వరమ్ ॥
వరం విషాశనం ప్రాజ్ఞైర్వరమగ్ని ప్రవేశనమ్ ।
కృపణానామనాథానాం దీనానామ పరక్షణాత్ ॥

ద్విజేశ్వరుడిట్లు పలికెను -

ఓ రాజా! నీ గొప్ప అస్త్రములు ఎక్కడనున్నవి? ఇతరులను రక్షించే నీ గొప్ప ధనస్సు ఏది? పన్నెండు వేల పెద్ద ఏనుగులతో సమానమగు నీ బలము ఎక్కడ? (22) నీ వద్దనున్న ఖడ్గముతో గాని, శంఖముతో గాని, మంత్రములతో గాని, అస్త్ర విద్యతో గాని, అస్త్రముల ప్రభావముతో గాని, గొప్ప మహిమతో గాని ప్రయోజనమేమి గలదు? (23) అది అంతయూ వ్యర్థమైనది. ఇవి గాక ఇంకనూ నీవద్ద విద్యలు ఉన్నచో అవి కూడ వ్యర్థమైనవి. ఏలయన, నీవు వనములో నివసించువారిని ఆపదనుండి రక్షించలేకపోతివి (24). ఆపదలో నున్న వారిని రక్షించుట క్షత్రియులకు శ్రేష్ఠమగు ధర్మము. కులోబితమగు ఆ ధర్మము నశించిన తరువాత నీవు జీవించి ఉపయోగమేమున్నది ? (25) ఆపదలోనుండి శరణు జొచ్చినవారిని ధర్మమునెరింగిన రాజులు తమ ప్రాణములను మరియు సంపదలను బలిపెట్టియైననూ రక్షించెదరు. అట్లు రక్షించనివారు మరణించిన వారితో సమానమగుదురు (26). కష్టములో నున్న వారిని రక్షించలేని జీవితము కంటే మరణము శ్రేష్ఠము. ధనము ఉండియు దానము చేయని గృహస్థాశ్రమము కంటే జచ్చమెత్తుకొనుట మేలు (27). దీనులను, అనాథలను రక్షించలేక పోయినచో, ప్రాజ్ఞుడగు రాజు విషమును ఘ్రింగి లేక అగ్నిలో ప్రవేశించి మరణించుట మేలు అగును (28).

నందీశ్వర ఉవాచః

ఇత్థం విలపితం తస్య స్వవీర్యస్య చ గర్హణమ్ ।
నిశమ్య నృపతి శోకాదాత్మన్యేవ మబింతయత్ ॥
అహో మే పౌరుషం నష్టమద్య దైవవిపర్యయాత్ ।
అద్య కీర్తిశ్చ మే నష్టా పాతకం ప్రాప్తముత్కటమ్ ॥
ధర్మః కులో బితో నష్టా మందభాగ్యస్య దుర్మతేః ।
నూనం మే సంపదో రాజ్యమాయుష్యం క్షయమేష్యతి ॥
అద్య చైనం ద్విజన్మానం హతదారం శు చార్దితమ్ ।
హతశోకం కరిష్యామి దత్వా ప్రాణానది ప్రియాన్ ॥
ఇతి నిశ్చిత్త మనసా స భద్రాయుర్పుపోత్తమః ।
పతిత్యా పాదయోస్తస్య బభాషే పరి సాంత్యయన్ ॥

నందీశ్వరుడిట్లు పలికెను -

తన పరాక్రమమును నిందిస్తూ ఆ బ్రాహ్మణుడు దుఃఖించుటను గాంచి ఆతని మాటలను విని ఆ రాజు శోకముతో తన మనస్సులో నిట్లు తలంచెను (29). అయ్యో! దైవము ప్రతికూలించుటచే ఈనాడు నా పౌరుషము, కీర్తి నశించి, ఘోరమగు పాపము చుట్టుకున్నది (30). దురదృష్టవంతుడను, దుర్బుద్ధిని అగు నా క్షత్రియకులోబితమగు ధర్మము నశించినది. నా సంపదలు, రాజ్యము, ఆయుర్దాయము నిశ్చయముగా క్షీణించి పోవును (31). ఈనాడు భార్యను పాగొట్టుకొని దుఃఖ పీడితుడైయున్న ఈ బ్రాహ్మణుని నేను మిక్కిలి ప్రియమగు ప్రాణములనర్పించి యైననూ శోకవిముక్తుని చేసెదను (32). ఆ భద్రాయు మహారాజు మనస్సులో నిట్లు నిశ్చయించుకొని ఆ బ్రాహ్మణుని పాదములపై బడి ఓదార్చుచూ నిట్లు పలికెను (33).

భద్రాయురువాచ ।

కృపాం కృత్యా మయి బ్రహ్మన్ క్షత్రబంధౌ హతౌజసి ।
శోకం త్యజ మహాప్రాజ్ఞ దాస్యామ్యద్య తు వాంభితమ్ ॥
ఇదం రాజ్యమియం రాజ్ఞీ మమేదం చ కలేవరమ్ ।
త్యదభీనమిదం సర్వం కిం తేఽభిలషితం వరమ్ ॥

భద్రాయువు ఇట్లు పలికెను -

ఓ బ్రహ్మ! భగ్నమైన పరాక్రమము గల క్షత్రియాధముడనగు నాయందు దయను చూపుము. ఓ మహాబుద్ధిశాలీ! శోకమును విడిచిపెట్టుము. నీవు కోరిన దానిని ఇప్పుడే ఇచ్చెదను (34). ఈ రాజ్యము , ఈ మహారాణి, ఈ నా దేహము అన్నీ నీ ఆభీనములో నున్నవి. నీవు ఏమి వరమును కోరుచున్నావు? (35)

బ్రాహ్మణ ఉవాచ:

కిమాదర్శేన చాంధస్య కిం గృహైర్వైక్యజీవినః ।
కిం పుస్తకేన మూఢస్య ని స్త్రీ కస్య ధనేన కిమ్ ॥
అతోఽహం హతపత్నీకో భుక్తభోగో న కర్మచిత్ ।
ఇమాం తవగ్రమహిషీం కామయే దీయతామితి ॥

బ్రాహ్మణుడిట్లు పలికెను -

గృహిణికి అద్దముతో పనియేమి? భక్షాటనముతో జీవించు వానికి ఇంటిోతో పని యేమి? మూర్ఖునకు పుస్తకముతో పనియేమి? భార్యలేని వానికి ధనముతో పనియేమి? (36) నా భార్య అపహరింపబడినది. నేను ఎన్నడైననూ భోగముల ననుభవించలేదు. నేను ఈ నీ పట్టమహిషిని కామించుచున్నాను. ఆమెను నాకు ఇమ్ము (37).

భద్రాయురావాచ ।

దాతా రసాంతవిత్తస్య రాజ్యస్య గణవాజినామ్ ।
ఆత్మదేహస్య కస్యాపి కలితస్య న కర్మచిత్ ॥
పరదారోపభోగేన యత్పాపం సముపార్జితమ్ ।
న తత్ క్షాలయితుం శక్యం ప్రాయశ్చిత్త శతైరపి ॥

భద్రాయువు ఇట్లు పలికెను -

రాజ్యమును, వినుగులను, గుర్రములను, నా దేహమును కూడా ఇచ్చెదను. కాని ఎట్టి పరిస్థితులలోనైననూ, ఎవనికైననూ భార్యను ఈయను (38). పరభార్య సంభోగమువలన లభించే పాపమును వందప్రాయశ్చిత్తములైననూ క్షాళన చేయజాలవు (39).

బ్రాహ్మణ ఉవాచ:

ఆస్తాం బ్రహ్మవధం ఘోరమపి మద్య నిషేవణమ్ ।
తపసా విధమిష్యామి కిం పునః పారదారికమ్ ॥
తస్మా త్ప్రయచ్ఛ భార్యాం స్వామిమాం కామో నమేఽపరః ।
అరక్షణాద్భయార్తానాం గంతాసి నిరయం ద్రువమ్ ॥

బ్రాహ్మణుడిట్లు పలికెను -

ఆ విషయమును అట్లు ఉండనిమ్ము. భయంకరమగు బ్రహ్మహత్యాపాపమును, మద్యపాన పాపమును నేను తపశ్శక్తిచే నశింపచేయగలను. పరదారా భగమనము గురించి చెప్పునది యేమున్నది? (40) కావున, నీ ఈ భార్యను నాకు ఇమ్ము. నాకు మరియొక కోరిక లేదు. భయపీడుతులైన వారిని రక్షించని నీవు నరకమును పొందుట నిశ్చయము (41).

నందీశ్వర ఉవాచ:

ఇతి విప్రగీరా భీతశ్చింత యామాస పార్థివః ।
అరక్షణాన్యహోపాపం పత్నీదానం తతో వరమ్ ॥
అతః పత్నీం ద్విజాగ్ర్యాయ దత్త్వా నిర్ముక్తకిల్బిషః ।
సద్యో వహ్నం ప్రవేక్ష్యామి కీర్తిశ్చ విదితా భవేత్ ॥
ఇతి నిశ్చత్య మనసా సముజ్జ్వల్య హుతాశనమ్ ।
తమాహూయ ద్విజం చక్రే పత్నీదానం సహోదకమ్ ॥
స్వయం స్నాతశ్చుదిర్భూత్వా ప్రణమ్య విబుధేశ్వరాన్ ।
తమగ్నిం త్రిః పరిక్రమ్య శివం దద్యౌ సమాహితః ॥
తమథాగ్నిం పతివ్యంతం స్వపదాసక్త చేతసమ్ ।
ప్రత్య షేధత విశ్వేశః ప్రాదుర్భూతో ద్విజేశ్వరః ॥
తమీశ్వరం పంచముఖం త్రినేత్రం పినాకినం చంద్రకలావతంసమ్ ।
ప్రలంబపింగాసు జటాకలాపం మధ్యాహ్నా సద్భాస్కర కోటి తేజసమ్ ॥
మృణాల గౌరం గజచర్మవాససం గంగా తరంగోక్షిత మౌలి దేశకమ్ ।
నాగేంద్రహారావళి కంఠ భూషణం కిరీట కాంచ్యంగద కంకణోజ్జ్వలమ్ ॥
శూలాసిఖట్వాంగ కుఠారచర్మమృగా భయాష్టాంగ పినాకహస్తమ్ ।
వృషపరిస్థం శితికంఠ భూషణం ప్రోద్భూతమ గ్రే నృపతి ర్దదర్శ ॥

నందీశ్వరుడిట్లు పలికెను -

ఆ బ్రాహ్మణుని ఈ వచనములకు భయపడిన మహారాజు ఇట్లు తలపోసెను: ఆమెను రక్షించలేకపోవుట మహాపాపము. కావున భార్యను సమర్పించుటయే మేలు (42). కావున భార్యను ఈ బ్రాహ్మణ శ్రేష్ఠునకు సమర్పించి, నేను పాపము నుండి విముక్తిని పొంది, వెనువెంటనే అగ్నిలో ప్రవేశించెదను. నా కీర్తి నలుదెసలయందు వ్యాపించగలదు (43). అతడిట్లు మనస్సులో నిశ్చయించుకొని, అగ్నిని ప్రజ్వలిల్ల జేసి, ఆ బ్రాహ్మణుని పిలిచి, నీటిని వదలి భార్యను సమర్పించెను (44). ఆయన అప్పుడు తాను స్నానము చేసి శుభియై శ్రేష్ఠులగు విద్వాంసులకు ప్రణమిల్లి మనస్సును శివునిపై ఏకాగ్రము చేసి అగ్నికి ముమ్మారు ప్రదక్షిణము చేసెను (45). తన పాదములయందు మనస్సును లగ్నము చేసి అగ్నిలో పడబోవుచున్న ఆ మహారాజును, బ్రాహ్మణ శ్రేష్ఠుని రూపములో నున్న విశ్వేశ్వరుడు ఆవిర్భవించి పట్టుకొని నిలిపివేసెను (46). అయిదు మోములవాడు, మూడు కన్నులవాడు, పినాకమనే ధనస్సును దరించినవాడు, చంద్రవంకయే శిరోభూషణముగా గలవాడు, వ్రేలాడే పింగవర్ణముగల సుందరమైన జటా జూటము గలవాడు, కోటి ప్రచండ మధ్యాహ్నా సూర్యులతో సమమగు కాంతి గలవాడు (47), తామరతూడువలె గౌరవర్ణము గలవాడు, గజ చర్మమును వస్త్రముగా దాల్చినవాడు, గంగా తరంగములతో తడుపబడుచున్న శిరోభాగము

గలవాడు, అనేక సర్పములను కంఠహారములుగా దాల్చినవాడు, కిరీటము కాంచి
అంగదములు మరియు కంకణములతో వెలిగిపోవుచున్నవాడు (48), శూలము
ఖడ్గము ఖట్వాంగము గొడ్డలి డాలు మృగము అభయముద్ర వరదముద్ర మరియు
హినాకము అనువాటిని చేతులలో దాల్చిన వాడు, వృషభము నభిష్ఠించి
యున్నవాడు, తెల్లని కంఠాభరణములు గలవాడు అగు ఈశ్వరుడు తన ఎదుట
ఆవిర్భవించగా ఆ మహారాజు గనెను (49).

తతోంబరాద్భుతం పేతుర్దివ్యాః కుసుమవృష్టయః ।

ప్రణేదుర్దేవతూర్యాణి దేవ్యశ్చ నన్యతుర్ణగుః ॥

తత్రాజగుస్సు యమానా హరిర్భస్మీ తథా సురాః।

ఇంద్రాదయో నారదాద్యా మునయశ్చాప రేఽపి చ ॥

తదోత్సవో మహానాసీత్తత్ర భక్తి ప్రవర్ధనః ।

సతి పశ్యతి భూపాలే భక్తి నమ్మిక్యతాంజలౌ ॥

తద్దర్శ నానంద విజృంభితాశయః ప్రవృద్ధబాష్పాంబు లిప్త గాత్రః ।

ప్రహృష్టరోమా స హి గద్గదాక్షరస్సుష్టావ గీర్భిర్ముకులీ కృతాంజలిః ॥

తతస్సు భగవాన్ రాజ్ఞా సంస్తుతః పరమేశ్వరః ।

ప్రసన్నస్సహ పార్వత్యా తమువాచ దయానిధిః ॥

రాజంస్తే పరితుష్టోఽహం భక్త్యా త్వద్దర్శతోఽభిరక్మ్ ।

వరం బ్రూహి సపత్నీకం ప్రయచ్ఛామి న సంశయః ॥

తవ భావ పరీక్షార్థం ద్విజో భూత్వాహమాగతః ।

వ్యాప్రేణ యా పరిగ్రస్తా సాక్షాద్దేవీ శివా హి సా ॥

వ్యాప్రో మాయామయో యస్తే శరైరక్షతవిగ్రహః ।

ధీరతాం ద్రష్టుకామస్తే పత్నీం యాచితవానహమ్ ॥

ఇత్యాకర్ణ్య ప్రభోధార్యాక్యం స భద్రాయుర్మహీపతిః ।

పునః ప్రణమ్య సంస్తాయ స్వామినం నతకోఽబ్రవీత్ ॥

అప్పుడు ఆకాశమునుండి దివ్యమగు పుష్పవృష్టి కురిసినది.
దేవదుందుభులు మ్రోగినవి. దేవతాస్త్రీలు గానము చేసి నాట్యమాడిరి (50). విష్ణువు,
బ్రహ్మ, ఇంద్రాది దేవతలు, నారదదాది మహర్షులు మరియు ఇతరులు కూడ
స్తోత్రములను చేయుచూ అచటకు విచ్చేసిరి (51). అప్పుడు భక్తితో వినయముతో
చేతులను జోడించి మహారాజు చూచుచుండగా అచట భక్తిని పెంపొందింప
చేయు గొప్ప ఉత్సవము జరిగెను (52). శివుని దర్శనమువలన కలిగిన
ఆనందముతో నిండియున్న హృదయము గలవాడు, కళ్లవెంబడి జాలిన
ఆనందబాష్పములతో తడిసిన అవయవములు గలవాడు, రోమాంచము
గద్గదమగు కంఠము గలవాడునగు ఆ రాజు చేతులను జోడించి వాక్కులతో
భగవానుని స్తుతించెను (53). పార్వతీ సమేతుడు, దయాసముద్రుడు,

పరమేశ్వరుడునగు శివభగవానుడు రాజు యొక్క సోత్తముచే మిక్కిలి ప్రసన్నుడై అపుడాతనితో నిట్లనెను (54). ఓ రాజా! నీ భక్తికి, నీ ధర్మబుద్ధికి నేను చాల సంతసించితిని.. భార్యతో గూడి వరమును కోరుకొనుము. నిస్సందేహముగా నిచ్చెదను (55). నేను నీ హృదయమును పరీక్షించుట కొరకై బ్రాహ్మణవేషములో వచ్చితిని. పెద్దపులిచే అపహరింపబడిన యువతి సాక్షాత్తుగా పార్వతియే (56). ఆ పెద్దపులి మాయచే స్పృష్టింపబడినది. అందువలననే, నీ బాణములు దానికి హానిని చేయలేక పోయినవి. నేను నీ ధైర్యమును పరీక్షింపగోరి, నీ భార్యను ఇమ్మని అడిగితిని (57). ఆ భద్రాయు మహారాజు శివప్రభుని ఈ మాటలను విని, మరల ఆ ప్రభునికి ప్రణమిల్లి చక్కగా స్తుతించి ఇట్లు పలికెను (58).

భద్రాయురువాచ ।

ఏక ఏవ వరో నాథ యధ్ధవాన్ పరమేశ్వరః ।
 భవతాపప్రతప్తస్య మమ ప్రత్యక్షతాం గతః ॥
 యద్ధదాసి పునర్నాథ వరం స్వకృపయా ప్రభో!
 వృజ్జేహం పరమం త్యక్తో వరం హి వరదర్శభాత్ ॥
 వబాహుః వీతా మే హి సపత్నీకో మహేశ్వర ।
 సపత్నీకస్త్వహం నాథ సదా త్వత్పాదసేవకః ॥
 వైశ్యః పద్మాకరో నామ తత్పుత్రస్సు నయాభధః ।
 సర్వానేతాన్మహేశాన సదా త్వం పార్శ్వగాన్ కురు ॥

భద్రాయువు ఇట్లు పలికెను -

ఓ నాథా! సంసార తాపముచే పీడితుడనై యున్న నా యెదుట పరమేశ్వరుడవగు నీవు ప్రత్యక్షమైతివి. ఇదియే శ్రేష్ఠమగు వరము (59). ఓ ప్రభూ! కాని, వరములినిచ్చు వారిలో శ్రేష్ఠుడవగు నీవు నీ కృపతో వరమును ఇచ్చుచున్నావు గాన, నేను నిన్ను ఒకే వరమును కోరెదను (60). ఓ మహేశ్వరా! నా తండ్రియగు వజ్రబాహుడు, నా తల్లి, సర్వదా నీ పాదములను సేవించే నేను, నా భార్య (81), పద్మాకరుడను వైశ్యుడు, సునయుడను ఆతని కుమారుడు అనే ఈ ఆర్గురినీ సర్వదా నీ ప్రక్కన ఉండు వారినిగా అనుగ్రహించుము (62).

నందీశ్వర ఉవాచః

అథ రాజ్ఞే చ తత్పత్నీ ప్రమత్తా కీర్తి మాలినీ ।
 భక్త్యా ప్రసాద్య గిరిశం యయాచే వరముత్తమమ్ ॥

నందీశ్వరుడిట్లు పలికెను -

తరువాత ఆతని భార్య, మహారాణీయగు కీర్తిమాలిని మిక్కిలి ఆనందించినదై భక్తితో శివుని ప్రసన్నము చేసుకొని ఉత్తమమగు వరమును కోరెను (63).

రాజ్యవాచ!

చంద్రాంగదో మమ పితా మాతా సీమంతినీ చ మే ।

తయోర్యాచే మహాదేవ త్వత్పార్శ్వే సన్నిధిం ముదా ॥

రాణి ఇట్లు పలికెను -

ఓ మహాదేవా! నా తండ్రియగు చంద్రాంగదునకు, తల్లియగు సీమంతినికి నీ సన్నిధిలో నీ ప్రక్కన ఆనందముగా ఉండే వరమును ఇమ్మని కోరుచున్నాను (64).

నందీశ్వర ఉవాచః

ఏవమన్వీతి గౌరీశః ప్రసన్నో భక్తవత్సలాః ।

తయోః కామవరం దత్త్వా క్షణాదంతర్హితోఽభవత్ ॥

భద్రాయురపి సుప్రీత్యా ప్రసాదం ప్రాప్య శూలినః ।

సహితః కీర్తి మాలిన్యా ఋభుజే విషయాన్ బహూన్ ॥

కృత్వా వర్షాయుతం రాజ్యమవ్యాహత పరాక్రమః ।

రాజ్యం విక్షిప్య తనయే జగామ శివసన్నిధిమ్ ॥

చంద్రాంగదోఽపి రాజేంద్రో రాజ్ఞీ సీమంతినీ చ సా ।

భక్త్వా సంపూజ్య గిరిశం జగ్ముశ్చాంభవం పదమ్ ॥

ద్విజేశ్వరావతారస్తే వర్ణితః పరమో మయా ।

మహేశ్వరస్య భద్రాయు పరమానందదః ప్రభో ॥

ఇదం చరిత్రం పరమం పవిత్రం శివావతారస్య పవిత్రకీర్తేః ।

ద్విజేశసంజ్ఞస్య మహాద్భుతం హి శృణ్వన్ పఠన్ శంభుపదం ప్రయాతి ॥

య ఇదం శృణుయాన్నిత్యం శ్రావయేద్వా సమాహితః ।

న శోతతి స్వధర్మాత్ప పరశ్చ లభతే గతిమ్ ॥

ఇతి శ్రీ శివమహాపురాణే శతరుద్ర సంహితాయాం ద్విజేశ్వరావతార

వర్ణనం నామ సప్తవింశోఽధ్యాయః (27).

నందీశ్వరుడిట్లు పలికెను -

మన భక్తవత్సలుడగు పార్వతీపతి ప్రసన్నుడై 'అటులనే యగుగాక!' అని పలికి, వారు కోరిన వరములినిచ్చి, క్షణములో అంతర్ధానమును చెందెను (65). భద్రాయువు పరమేశ్వరుని అనుగ్రహమును పొంది, కీర్తిమాలినితో కలిసి అనేక భోగములను మిక్కిలి ప్రీతితో అనుభవించెను (66). ఎదురులేని పరాక్రమముగల ఆ మహారాజు పదివేల సంవత్సరముల కాలము రాజ్యమేలి, రాజ్యమును కుమారునకు అప్పచెప్పి, శివుని సన్నిధిని చేరుకొనెను (67). చంద్రాంగద మహారాజు మరియు మహారాణి యగు సీమంతినీ భక్తితో శివుని పూజించి శంభుని పదమును చేరుకొనిరి (68). ఓ ప్రభూ! భద్రాయువునకు పరమానందమునను గ్రహించిన మహేశ్వరుని శ్రేష్ఠమగు ద్విజేశ్వరావతారమును నేను నీకు వర్ణించితిని (69). పవిత్రమగు కీర్తిగల శివుని ఈ ద్విజేశ్వరావతార గాథ మిక్కిలి పావనము, గొప్ప అద్భుతము. దీనిని విన్నవారు, చదివిన వారు శంభుపదమును పొందెదరు (70). ఎవడైతే దీనిని నిత్యము వినునో, శ్రద్ధతో ఇతరులకు వినిపించునో, అట్టివాడు ధర్మమునుండి పతితుడు గాడు. ఆతడు దేహత్యాగము తరువాత పరమ గతిని పొందును (71).

శ్రీ శివమహా పురాణములోని శతరుద్ర సంహితయందు

ద్విజేశ్వరావతారమనే ఇరవై ఏడవ అధ్యాయము ముగిసినది (27).

28 - యతినాథ హంసావతారములు,

నలు దమయంతుల పూర్వ జన్మ చరితము

నందీశ్వర ఉవాచ:

శృణు ప్రాజ్ఞ ప్రవక్ష్యామి శివస్య పరమాత్మనః ।
అవతారం పురానందం యతి నా ధాహ్వయం మునే ॥
అర్చుదాచల సంజ్ఞే తు పర్వతే భిల్లువంశజః ।
ఆహుకశ్చ తదభ్యాసే వసతి స్మ మునీశ్వర ॥
తత్పత్నీ హ్యహుకా నామ బభూవ కిల సువ్రతా ।
ఉభావపి మహాశైవావాస్తాం తౌ శివపూజకౌ ॥
కస్మింశ్చిత్తమయే భిల్లు శ్చివభక్తి రతస్సదా ।
ఆహారార్థం స్వపత్న్యాశ్చ సుదూరం స గతో మునే ॥
ఏతస్మిన్నంతరే తత్ర గేహే భిల్లుస్య శంకరః ।
భూత్వా యతివపుస్సాయం పరీక్షార్థం సమాయయౌ ॥
తస్మిన్నవసరే తత్రాజగామ స గృహాధిపః ।
పూజనం చ యతీశస్య చకార ప్రేమతస్సుధిః ॥
తద్భావస్య పరీక్షార్థం పతిరూపస్య శంకరః ।
మహాలీలాకరః ప్రీత్యా భీతం ప్రోవాచ దీనగీః ॥

నందీశ్వరుడిట్లు పలికెను -

ఓ ప్రాజ్ఞా! పూర్వము పరమాత్మయగు శివుడు ఆనందదాయకమగు యతినాథావతారమును స్వీకరించెను. ఓ మునీ! ఆ వృత్తాంతమును చెప్పెదను వినుము (1). ఓ మహర్షి! అర్చుదాచలమనే పర్వతమునకు సమీపములో భిల్లు వంశమునకు చెందిన ఆహుకుడను వ్యక్తి నివసించెడివాడు (2). ఆతని భార్యయగు ఆహుక మంచి నిష్ఠ గలది. వారిద్దరు శివపూజను చేయు గొప్ప శివభక్తులు (3). ఓ మహర్షి! సర్వదా శివభక్తి నిష్ఠుడై ఉండే ఆ భిల్లుడు ఒకనాడు తన భార్య యొక్క ఆహారము కోరకు చాల దూరము వెళ్లెను (4). ఇంతలో సాయంకాలమునందు శంకరుడు ఆతనిని పరీక్షించుటకై యతివేషమును దాల్చి ఆ భిల్లుని ఇంటికి వచ్చెను (5). అదే సమయములో గృహయజమాని, పవిత్రమగు బుద్ధి గలవాడునగు ఆ భిల్లుడు అచటకు చేరుకుని ఆ యతీశ్వరుని ప్రేమతో పూజించెను (6). గొప్ప లీలలను ప్రకటించే శంకరుడు ప్రేమతో ఆతని భావమును పరీక్షింపగోరి భయపడిపోతూ ఆ భిల్లునితో దీనవచనములతో నిట్లనెను (7).

యతినాథ ఉవాచ:

అద్య స్థలం నివాసార్థం దేహి మే ప్రాతరేవ హి ।

యాస్యామి సర్వథా భిల్ల స్వస్తి స్యాత్తవ సర్వదా ॥

యతినాథుడిట్లు పలికెను -

ఓ భిల్లా! నాకు ఈ నాడు నివసించుటకు చోటును ఇమ్ము, ఉదయమే నేను తప్పని సరిగా నిష్క్రమించెదను. నీకు సర్వకాలములలో శుభమగు గాక! (8)

భిల్ల ఉవాచ:

సమ్యక్ ప్రోక్తం త్వయా స్వామిన్ శృణు మద్వచనం చతే ।

అతి స్వల్పం స్థలం మే హి స్యాన్నివాసః కథం తవ ॥

భిల్లుడిట్లు పలికెను -

ఓ స్వామీ! మీరు చక్కగా మాటలాడితిరి. కాని నామాటను కూడ వినుడు. నా ఇల్లు చాల చిన్నది. మీరు నివసించుట ఎట్లు సంభవమగును?(9)

నందీశ్వర ఉవాచ:

ఇత్సుక్త స్థ యతిస్తేన గమనాయ మతిం దధే ।

తావద్భిల్ల్యా వచః ప్రోక్తం స్వామినం సంవిచార్య వై ॥

నందీశ్వరుడిట్లు పలికెను -

అతడిట్లు పలుకగా, ఆ యతి మరలి పోవుటకు నిశ్చయించుకొనెను. ఇంతలో ఆ భిల్లుని భార్య ఆలోచించి తన భర్తతో నిట్లనెను (10).

భిల్లువాచ ।

స్వామిన్ దేహి యతే స్థానం విముఖం కురు మాతిథిమ్ ।

గృహధర్మం విచార్య త్వ మన్యథా ధర్మసంక్షయః ॥

స్థీయతాం తే గృహోభ్యంత స్సుఖేన యతినా సహ ।

అహం బహి స్థ్థితిం కుర్యామాయుధాని బృహంత్యహి ॥

భిల్లుని భార్య ఇట్లు పలికెను -

స్వామీ! ఈ యతికి స్థానమునిమ్ము. అతిథి మరలి వెళ్లునట్లు చేయకుము. నీవు గృహస్థధర్మమును గురించి ఆలోచించుము. నీవు అతిథిని ఆదరించనిచో, ధర్మము తొలగిపోవును (11). నీవు ఈ యతితో కలిసి లోపల సుఖముగా నుండుము. నేను గొప్ప ఆయుధములను చేతబట్టి బయట నిలబడి యుండెదను (12).

నందీశ్వర ఉవాచః

తస్యాస్తద్వచనం శ్రుత్వా భల్లా ధర్మాన్వితం శివమ్ ।
స్వపత్న్యా మనసా తేన భల్లేన చ విచారితమ్ ॥
స్త్రీయం బహిశ్చ నిష్కాస్య కథం స్థేయం మయా గృహే ।
యతేరన్యత్ర గమనమధర్మ కరమాత్మనః ॥
ద్యయమప్యుచితం నైవ సర్వథా గృహమేభినః ।
యద్భావి తద్భవేదేవ మయా స్థేయం గృహోద్భహిః ॥
ఇత్యా గ్రహం తదా కృత్వా గృహోంతస్సాప్య తౌ ముదా ।
స్వాయుధాని చ సంస్థాప్య భల్లోఽ తిష్ఠ ధృవోద్భహిః ॥
రాత్రౌ తం పశవః క్రూరా హింసకాస్సమ పీడయన్ ।
తేనాపి చ యథా శక్తి కృతో యతోఽ మహాంస్తదా ॥
ఏవం యత్నం ప్రకుర్వాణస్స భల్లో బలవానపి ।
ప్రారబ్ధత్రేతైర్హింసైర్బలా దాసీచ్ఛ భక్షితః ॥
ప్రాతరుత్థాయ స యతిర్దృష్ట్వా హింసైశ్చ భక్షితమ్ ।
భల్లం వనేచరం తం వై దుఃఖతోఽ భూదతీవ హి ॥
దుఃఖతం తం యతిం దృష్ట్వా భల్లీ సా దుఃఖతాపి హి ।
ధైర్యాత్సుదుఃఖం సంహృత్య వచనం చేదమబ్రవీత్ ॥

నందీశ్వరుడిట్లు పలికెను -

ఆ భల్లుడు తన భార్యయగు ఆ భల్లి యొక్క ధర్మయుక్తము శుభకరమునగు ఆ మాటను విని తన మనస్సులో నిట్లు తలపోసెను (13). స్త్రీని బయటకు నెట్టి నేను ఇంటిలోపల ఎట్లు ఉండగల్గుదును? ఈ యతి మలి యొక స్థలమునకు వెడలినచో, నాకు అధర్మము చుట్టుకొనును (14). గృహస్థుడనగు నాకు ఈ రెండు వికల్పములు కూడా ఉచితమైనవి గావు. జరుగవలసినది జరిగితిరును. నేను ఇంటికి బయట నుండెదను (15). ఆతడు ఇట్లు దృఢముగా నిశ్చయించుకొని వారినిద్దరినీ లోపల ఉంచి తాను ఆయుధములను ధరించి ఇంటికి బయటనుండెను (16). రాత్రియందు క్రూర మృగములాతనిని చాల పీడించినవి. అయిననూ ఆతడు యథాశక్తిగా వాటిని ఎదుర్కొనుటలో గొప్ప యత్నమును చేసెను (17). ఆ భల్లుడు బలవంతుడే అయిననూ, ఈ తీరున ప్రయత్నమును చేసియున్ననూ, ప్రారబ్ధముచే ప్రేరితములైన క్రూరమృగములు బలముగా ఆతనిని భక్షించి వేసినవి (18). ఆ యతి ఉదయమే నిద్రలేచి, ఆ వనవాసియగు భల్లుడు క్రూరమృగములచే భక్షింపబడుటను గాంచి మిక్కిలి దుఃఖితుడాయెను (19). ఆ భల్లి తాను స్వయముగా దుఃఖితురాలై యున్ననూ, దుఃఖితుడైయున్న ఆ యతిని గాంచి, ధైర్యముతో తన మహాదుఃఖమును నిలదొక్కుకొని, ఇట్లు పలికెను (20).

భిల్లు వాచ ।

కిమర్థం క్రియతే దుఃఖం భద్రం జాతం యతోఽధునా ।

ధన్యోన్యం కృతకృత్యశ్చ యజ్ఞాతో మృత్యురీదృశః ॥

అహం చైనం గమిష్యామి భస్మ భూత్వానలే యతే ।

చితాం కారయ సుప్రీత్యా స్త్రీణాం ధర్మస్సనాతనః ॥

ఇతి తద్వచనం శ్రుత్వా హితం మత్స్యా స్వయం యతిః ।

చితాం వ్యరచయత్సా హి ప్రవివేశ స్వధర్మతః ॥

ఏతస్మిన్నంతరే సాక్షాత్పురః ప్రాదురభూభివః ।

ధన్యే ధన్యే ఇతి ప్రీత్యా ప్రశంసన్ తాం హరోఽబ్రవీత్ ॥

భిల్లయువతి ఇట్లు పలికెను -

ఏల దుఃఖించుచుంటి? ఇప్పుడు మంగళమే జరిగినది. ఈ విధమగు మృత్యువును పొందిన ఈతడు ధన్యుడు, కృతార్థుడు అయినాడు (21). ఓ యతీ! నేనుకూడా అగ్నిలో బూడిదయై ఈతని వెనుక వెళ్లెదను. మిక్కిలి ప్రీతితో చితిని ఏర్పరుచుడు. ఇది స్త్రీలకు సనాతన ధర్మము (22). ఆమె ఈ మాటలను విని ఆ యతి అట్లు చేయుట హితకరమని తలంచి స్వయముగా చితిని ఏర్పరచగా, ఆమె తన ధర్మముననుసరించి ప్రవేశించెను (23). ఇంతలో ఆమె ఎదుట పాపహారియగు శివుడు స్వయముగా ప్రత్యక్షమై ' ఓ ధన్యురాలా! ధన్యురాలా!' అని ప్రీతితో ప్రశంసించి ఇట్లు పలికెను (24).

హర ఉవాచః

వరం బ్రూహి ప్రసన్నోఽస్మి త్వదా చరణతోఽన ఘే ।

తవాదేయం న వై కించి ద్వ్యశ్శోఽహం తే విశేషతః ॥

శివుడిట్లు పలికెను -

ఓ పుణ్యాత్మురాలా! నీ ఆచరణచే ప్రసన్నుడనైతిని. వరమును కోరుకొనుము. నీకు ఈయదగని వరము ఏదియూ లేదు. నేను నీకు పూర్ణముగా వశుడనైతిని (25).

నందీశ్వర ఉవాచః

తచ్చుత్వా శంభువచనం పరమానంద దాయకమ్ ।

సుఖం ప్రాప్తం విశేషేణ న కింబిత్ స్మరణం య యో ॥

తస్యాస్తద్ధతి మాలక్ష్ట్య సుప్రసన్నో హరోఽభవత్ ।

ఉవాచ చ పునశ్శంభుర్వరం బ్రూహీతి తాం ప్రభుః ॥

నందీశ్వరుడిట్లు పలికెను -

పరమానందమును కలిగించు ఆ శంభుని వచనమును విని ఆమె మహాసుఖమును పొంది, సర్వమును విస్మరించెను (26). ఆమె యొక్క ఆ స్థితిని గాంచి పాపహారియగు శంభు ప్రభుడు మిక్కిలి ప్రసన్నుడై మరల ఆమెతో వరమును కోరుకొనుమని చెప్పి ఇంకనూ ఇట్లు పలికెను (27).

శివ ఉవాచః

అయం యతిశ్చ మద్రూపో హంసరూపో భవిష్యతి ।

పరజన్మని వాం ప్రీత్యా సంయోగం కారయిష్యతి ॥

ఖిల్లశ్చ వీరసేనస్య నైషధే నగరే వరే ।

మహాన్ పుత్రో నలో నామ భవిష్యతి న సంశయః ॥

త్వం సుతా భీమరాజస్య వైదర్భే నగరేఽనఘే ।

దమయంతీ చ విఖ్యాతా భవిష్యసి గుణాన్వితా ॥

యువాం చోభౌ మిలిత్యా చ రాజభోగం సువిస్తరమ్ ।

భుక్త్వా ముక్తిం చ యోగీంద్రైర్ల ప్నేథౌ దుర్లభాం ధ్రువమ్ ॥

శివుడిట్లు పలికెను -

నా అవతారమైన ఈ యతి మీ మరుజన్మలో హంసరూపమును దాల్చి మీ ఇద్దరికీ ప్రీతి పూర్వకముగా సంధానమును చేయగలడు (28). వీరసేనుని నైషధరాజ్యములో శ్రేష్ఠుడగు రాజధాని నగరమునందు ఈ జిల్లుడు ఆ రాజునకు పుత్రుడై జన్మించి, నలుడను పేర ప్రఖ్యాతిని గాంచుననుటలో సందేహము లేదు (29). భీమ రాజు యొక్క విదర్భ దేశరాజధానిలో నీవాతని కుమార్తె వై జన్మించగలవు. ఓ పుణ్యాత్మురాలా! సద్గుణములతో విలసిల్లు నీవు దమయంతి అను పేరుతో ఖ్యాతిని పొందగలవు (30). మీరిద్దరు కలిసి మహారాజభోగముల ననుభవించి యోగీశ్వరులకై ననూ లభ్యము కాని ముక్తిని నిశ్చయముగా పొందగలరు (31).

నందీశ్వర ఉవాచః

ఇత్యుక్త్వా చ స్వయం శంభుల్లింగరూపోఽభవత్తదా ।
తస్మాన్న చలితో ధర్మాదచలేశ ఇతి స్మృతః ॥
స భిల్ల అహుకశ్చాపి వీరసేనసుతోఽభవత్ ।
నైషధే నగరే తాత నలినామా మహానృపః ॥
అహుకా సా మహాభిల్లీ భీమస్య తనయాఽభవత్ ।
వైదర్భే నగరే రాజ్ఞో దమయంతీతి విశ్రుతా ॥
యతినా థా హ్వయ సోఽపి హంసరూపోఽభవద్భివః ।
వివాహం కారయామాస దమయంత్యా నలేన వై ॥
పూర్వసత్కారరూపేణ మహాపుణ్యేన శంకరః ।
హంసరూపం విధాయైవ తాభ్యాం సుఖమదాత్పుభుః ॥
శివో హంసావతారో హి నానావార్తా విచక్షణః ।
దమయంత్యా నలిస్యాపి పరమానంద దాయకః ॥
ఇదం చరిత్రం పరమం పవిత్రం శివావతారస్య పవిత్రకీర్త్యైః ।
యతీశసంజ్ఞస్య మహద్భుతం హి హంసాహ్వయస్యాపి విముక్తిదం హి ॥
యతీశబ్రహ్మ హంసా ఖ్యావతార చరితం శుభమ్ ।
శృణుయాచ్ఛ్రావయేద్యో హి స లభేత పరాం గతిమ్ ॥
ఇదమాఖ్యానమనఘం సర్వకామ ఫలప్రదమ్ ।
స్వర్గ్యం యశస్యమాయుష్యం భక్తివర్ధన ముత్తమమ్ ॥
శ్రుత్వైతచ్ఛ్రితం శంభోర్యతి హంసస్వరూపయోః ।
ఇహ సర్వ సుఖం భుక్త్వా సోఽతే శివపురం ప్రజేత్ ॥
ఇతి శ్రీ శివమహాపురాణే శతరుద్ర సంహితాయాం యతినాథ
బ్రహ్మహంసావతార వర్ణనం నామ అష్టావింశోఽధ్యాయః (28).

నందీశ్వరుడిట్లు పలికెను -

శంభుడు ఇట్లు పలికి తాను స్వయముగా అపుడు లింగరూపమును దాల్చెను. ఆ భిల్లుడు ధర్మమును తప్పలేదు గనుక, ఆయనకు అచలేశుడని పేరు కలిగెను (32). ఆహుకుడను ఆ భిల్లుడు నైషధనగరములో వీరసేనుని పుత్రుడై జన్మించెను. వత్సా! ఆతడు మహారాజై నలుడని ప్రఖ్యాతిని గాంచెను (33). ఆహుకయను ఆ మహాభిల్లు యువతి వైదర్భ నగరములో భీమ మహారాజునకు కుమార్తెయై జన్మించి, దమయంతి యను పేరుతో ప్రఖ్యాతిని గాంచెను (34). యతినాథునిగా అవతరించిన ఆ శివుడు కూడా హంసరూపమును దాల్చి దమయంతీ నలుల వివాహమును జరిపించెను (35). పూర్వజన్మలో చేసిన సత్కారము అనే మహాపుణ్యముచే శంకరప్రభుడు హంసరూపమును దాల్చి వారిద్దరికీ సుఖమును కలిగించెను (36). అనేక సందేశములను అందజేయుటలో సమర్థమగు శివుని ఆ హంసావతారము దమయంతీనలులకు పరమానందమును కలిగించెను (37). పవిత్రమగు కీర్తిగల శివుడు యతినాథునిగా, హంసగా అవతరించిన ఈ చరిత్ర పరమ పవిత్రమైనది, ముక్తిని ఇచ్చునది, మరియు మహద్భుతమైనది (38). యతీశ్వరుడు, మరియు బ్రహ్మ యొక్క హంస అనే ఈ రెండు అవతారముల శుభచరిత్రను ఎవడు వినిపించునో, వాడు పరమగతిని పొందును (39). ఈ వృత్తాంతము పవిత్రమైనది, సర్వకామనలను ఫలములను ఈడేర్చునది, స్వర్గమును కీర్తిని ఆయుర్దాయమును ఇచ్చునది. ఉత్తమమగు ఈ గాథ భక్తిని వర్ణిల్లజేయును (40). శంభుని యతినాథ హంసావతారముల ఈ చరితమును విను వ్యక్తి ఇహలోకములో సుఖములనన్నిటిని అనుభవించి, మరణించిన పిదప శివుని పదమును పొందును (41).

శ్రీ శివ మహాపురాణములోని శతరుద్ర సంహితయందు యతినాథ

హంసావతార వర్ణనమనే ఇరువది ఎనిమిదవ అధ్యాయము ముగిసినది (28).

29 - కృష్ణ దర్శనావతారము

నందీశ్వర ఉవాచః

సనత్కుమార శంభోస్త్వ వతారం పరమం శృణు ।
నభగజ్ఞానదం కృష్ణ దర్శనాహ్వయ ముత్తమమ్ ॥
ఇక్షాకు ప్రముఖా ఆసన్ శ్రాద్ధదేవసుతాశ్చ యే ।
నభగస్తత్ర నవమో నాభగస్తత్పుత స్స్పృతః ॥
అంబరీషస్సు తస్తస్య విష్ణు భక్తో బభూవ సః ।
యస్యోపరి ప్రసన్నోఽభూద్ధుర్వాసా బ్రహ్మభక్తితః ॥
పితామహోంబరీషస్య నభగో యః ప్రకీర్తితః ।
తచ్ఛరిత్రం శృణు మునే యస్మై జ్ఞానమదాభివః ॥
నభగో మనుపుత్రస్తు పఠనార్థం సుబుద్ధిమాన్ ।
చక్రే గురుకులే వాసం బహుకాలం జితేంద్రియః ॥
ఏతస్మిన్ సమయే తే వా ఇక్షాకు ప్రముఖాస్సుతాః ।
తస్మై భాగమకల్ప్యేవ భేజుర్భాగాన్ని జాన్ క్రమాత్ ॥
స్వం స్వం భాగం గృహీత్వా తే బుభుజూ రాజ్యముత్తమమ్ ।
అవిషాదం మహాభాగా పిత్రాదేశాత్పు బుద్ధయః ॥
స పశ్చాదాగతస్తత్ర బ్రహ్మచారీ గురుస్థలాత్ ।
నభగోఽభీత్య సర్వాశ్చ సాంగోపాంగాశ్చుతీః క్రమాత్ ॥
బ్రాతృన్ విలోక్య నభగో విభక్తాన్ సకలాన్ని జాన్ ।
దాయార్థీ ప్రాహ తాన్ స్నేహాది క్షాకు ప్రముఖాన్మునే ॥

నందీశ్వరుడిట్లు పలికెను -

ఓ సనత్కుమారా! నభగునకు జ్ఞానమునొసంగిన, కృష్ణ దర్శనమును పేరుగల శంభుని పరమోత్త మావతారమును గూర్చి వినుము (1). శ్రాద్ధదేవుడను మనువునకు ఇక్ష్వాకువు మొదలగు పుత్రులు గలరు. వారిలో నభగుడు తొమ్మిదవవాడు. ఆతని కుమారుడు నాభగుడు (2). విష్ణు భక్తుడగు అంబరీషుడు నాభగుని కుమారుడు. ఆతని బ్రాహ్మణ భక్తిని గాంచి దుర్వాసుడాతనిపై మిక్కిలి ప్రసన్నుడాయెను (3). ఓ మునీ! అంబరీషుని పితామహుడగు నభగునకు శివుడు జ్ఞానమునిచ్చి యుండెను. ఆ వృత్తాంతమును వినుము (4). మనువు యొక్క పుత్రుడగు నభగుడు చాల బుద్ధిమంతుడు. ఆతడు విద్యాభ్యాసము కొరకై చిరకాలము జితేంద్రియుడై గురుకులమునందు నివసించెను (5). ఆ సమయములో ఇక్ష్వాకుడు మొదలగు మిగిలిన సోదరులు ఆతనికి వాటాను ఈయకుండగనే తమ తమ భాగములను పంచుకొనిరి (6). మంచి బుద్ధిమంతులు, మహాత్ములు అగు వారు తండ్రి ఆదేశముచే తమ తమ భాగములను స్వీకరించి దుఃఖము నెరుంగక ఉత్తమమగు రాజ్యముననుభవించిరి (7). బ్రహ్మచారియగు నభగుడు అంగములతో, ఉపాంగములతో గూడిన వేదములనన్నిటినీ క్రమముగా అధ్యయనము చేసి, తరువాత గురుకులమునుండి ఇంటికి విచ్చేసెను (8). ఓ మునీ! నభగుడు తమ తమ భాగముల ననుభవించుచున్న ఇక్ష్వాకువు మొదలగు తన సోదరులను గాంచి, తన వాటాను గోరి వారితో ప్రేమపూర్వకముగా నిట్లు పలికెను (9).

నభగ ఉవాచః

బ్రాతరోఽభక్తకం మహ్యం దాయం కృత్వా యథాతథమ్ ।

సర్వే విభక్తాస్సు ప్రీత్యా స్వదాయార్థా గతాయ చ ॥

తదా విస్మృతమస్మాభిరిదానీం పితరం తవ ।

విభజామో వయం భాగం తం గృహీణ న సంశయః ॥

తచ్చుత్వా బ్రాతృవచనం నభగః పరవిస్మృతః ।

తదోపకంఠ మాగత్య పితరం సమభాషత ॥

హే తాత బ్రాతరస్సర్వే త్యక్త్వా మాం వ్యభజంశ్య తే ।

పఠనార్థం గతశ్చాహం బ్రహ్మచారీ గురోః కులే ॥

తత ఆ గత్య మే పృష్ఠా దాయదానార్థ మాదరాత్ ।

తే త్యామూచుర్విభాగం మే తదర్థ మహమాగతః ॥

నభగుడిట్లు పలికెను -

సోదరులారా! నాకు వాటాను పంచి యివ్వకుండగనే మీరు అందరు ఆనందముగా సర్వమును పంచుకొనినారు. నేను నా వాటా కొరకు వచ్చితిని (10). అప్పుడు నీకు వాటాను ఇచ్చుట మాచే విస్మరింపబడినది. ఇప్పుడు నీవు తండ్రిని నీ భాగముగా స్వీకరింపుము. సందేహము వలదు (11). సోదరుల ఆ మాటను విని నభగుడు మిక్కిలి ఆశ్చర్యమును పొంది తండ్రి వద్దకు వచ్చి ఇట్లు పలికెను (12). ఓ తండ్రి! బ్రహ్మచారినగు నేను విద్యాభ్యాసముకొరకు గురుకులమునకు వెళ్లియుండగా, సోదరులందరు నన్ను విడిచిపెట్టి వాటాలను పంచుకొనిరి (13). నేను మరలి వచ్చి నా వాటాను ఇమ్మని ప్రేమపూర్వకముగా కోరితిని. నీవు నా వాటాయని వారు చెప్పితిరి. అందుకొరకై నేను నీవద్దకు వచ్చితిని (14).

నందీశ్వర ఉవాచః

తదాకర్ణ్య వచస్తస్య పితా తం ప్రాహ విస్మితః ।

ఆశ్వాస్య శ్రాద్ధదేవస్స సత్య ధర్మరతం మునే ॥

నందీశ్వరుడిట్లు పలికెను -

ఆతని ఆ మాటలను ఆతని తండ్రియగు శ్రాద్ధదేవుడు విని ఆశ్చర్యపడెను. ఓ మునీ! ఆయన సత్యమునందు ధర్మమునందు నిష్ఠగల తన కుమారుని ఓదార్చి ఇట్లు పలికెను (15).

మనురువాచ ।

తదుక్తం మాదృథాస్తాత ప్రతారణకరం హి తత్ ।
న హ్యాహం పరమం దాయం సర్వథా భోగసాధనమ్ ॥
తథాపి దాయభావేన దత్తోఽహం తైః ప్రతారిభః ।
తవ వై జీవనోపాయం వదామి శృణు తత్త్వతః ॥
సత్రమాంగీరసా విప్రాః కుర్వంత్యద్య సుమేధసః ।
తత్ర కర్మణి ముహ్యంతి షష్ఠం షష్ఠమహః ప్రతి ॥
తత్ర త్వం గచ్ఛ నభగ తాన్ సుశంస మహాకవే ।
సూక్తే ద్వే వైశ్వదేవే హి సత్రం శుద్ధం హి తద్భవేత్ ॥
తత్కర్మణి సమాప్తే హి స్వర్యాంతో బ్రాహ్మణాశ్చ తే ।
ధనం దాస్యంతి తే తుష్టాస్స్వసత్రపరిశేషితామ్ ॥

మనువు ఇట్లు పలికెను -

కుమారా! వారు పలికిన మోసపు మాటలను లెక్క చేయకుము. అన్ని విధములుగా అనుభవింపదగిన ఉత్తమమగు దాయభాగము నేను గాను (16). అయిననూ ఆ మోసగాంధ్రు నన్ను నీకు దాయభాగరూపములో అప్పజెప్పిరి. నేను నీకు జీవనోపాయమును చెప్పెదను. శ్రద్ధగా వినుము (17). అంగీరోవంశమునందు జన్మించిన ప్రజ్ఞాశాలురగు బ్రాహ్మణులు ఇపుడు సత్రయాగముననుష్ఠించుచున్నారు. వారు ప్రతి షషాహస్సు (ఆరవ రోజు) నందు చేయదగిన కర్మ విషయములో మోహమును పొందుచున్నారు (18). ఓ నభగా! నీవు అచటకు .. వెళ్లుము. ఆ మహాయజ్ఞములో వారిని సమీపించి రెండు వైశ్వదేవసూక్తములను చక్కగా పఠించుము. దానివలన ఆ సత్రయాగము సుసంపన్నమగును (19). ఆ కర్మ పూర్తి కాగానే ఆ బ్రాహ్మణులు స్వర్గమునకు వెళ్లబోవుచూ చాల సంతసించిన వారై తమ సత్రయాగములో మిగిలిన ధనమును నీకు ఈయగలరు (20).

నందశ్వర ఉవాచః

తదాకర్ణ్య పితుర్వాక్యం నభగస్సత్య సారవాన్ ।
జగామ తత్ర సుప్రీత్యా యత్ర తత్సత్ర ముత్తమమ్ ॥
తదాహః కర్మణి మునే సత్రే తస్మిన్ స మానవః ।
సూకే ద్వే వైశ్వదేవే హి ప్రోవాచ స్పష్టతస్సుభిః ॥
సమాప్తే కర్మణి తతో విప్రా ఆంగీరసాశ్చ తే ।
తస్మై దత్త్వా యయుస్స్వర్గం స్వం స్వం సత్రావశేషితమ్ ॥
తత్తదా స్వీకరిష్యంతం సుసత్ర పరిశేషితమ్ ।
విజ్ఞాయ గిరిశస్పద్య ఆవిర్భూతస్సదూతికృత్ ॥
సర్వాంగ సుందరశ్రమాన్ పురుషః కృష్ణ దర్శనః ।
భావం సమీక్షితుం భాగం దాతుం జ్ఞానం పరం చ తత్ ॥
అథో స శంకరశృంభుః పరీక్షాకర ఈశ్వరః ।
ఉవాచోత్తరతోఽభ్యేత్య నభగం తం హి మానవమ్ ॥

నందీశ్వరుడిట్లు పలికెను -

సత్యము యొక్క సారము నెరింగిన నభగుడు తండ్రి యొక్క ఆ మాటను విని, ఉత్తమమగు ఆ సత్రయాగము జరుగుచున్న స్థలమునకు మహానందముతో వెల్లెను (21). విద్వాంసుడగు ఆ మను పుత్రుడు ఆ దినము యొక్క కర్మ జరుగుచుండగా ఆ సత్రయాగములో రెండు వైశ్వదేవసూక్తములను స్పష్టముగా చెప్పెను (22). ఆ యాగము సమాప్తము కాగానే, ఆ ఆంగీరస బ్రాహ్మణులు సత్రములో మిగిలిపోయిన తమ సంపదను ఆతనికి ఇచ్చి స్వర్గమునకు వెళ్లె (23). ఆ గొప్ప సత్రములో మిగిలిపోయిన సంపదనాతడు స్వీకరించుచుండగా, అప్పుడా విషయమునెరింగి, చక్కని బీలలను ప్రకటించే శివుడు వెంటనే ఆవిర్భవించెను (24). కృష్ణ దర్శనుడను పేరు గలవాడు, సర్వావయవములలో సుందరుడు, శోభాయుక్తుడు నగు పురుషుని రూపములో శివుడు నభాగుని నిష్ఠను పరీక్షించి ఆతనికి ఉత్తమ జ్ఞానము నొసంగుటకై ఆవిర్భవించెను (25). మంగళకరుడు, పరీక్షలను చేయువాడు, ఈశ్వరుడనగు ఆ శంభుడు అప్పుడు ఉత్తరమునుండి సమీపించి మనుపుత్రుడగు ఆ నభగునితో నిట్లనెను (26).

ఈశ్వర ఉవాచః

కస్యం గృ హ్ణాసి పురుష మమేదం వాస్తుకం వసు ।
ప్రేషితః కేన తత్సర్వం సత్యం వద మమార్గతః ॥

ఈశ్వరుడిట్లు పలికెను -

ఓయీ! పురుషా! నీవెవరివి? నీవు నా ఈ వస్తురూపమగు సంపదను ఏల గొని పోవుచుంటివి? నిన్ను పంపినవారెవరు? నా ఎదుట సర్వమును యథార్థముగా చెప్పుము (27).

నందీశ్వర ఉవాచ:

త చ్ఛ్వాత్యా తద్వచస్తాత మానవో నభగః కవిః ।

ప్రత్యువాచ వినీతాత్మా పురుషం కృష్ణ దర్శనమ్ ॥

నందీశ్వరుడిట్లు పలికెను -

మనుపుత్రుడు, జ్ఞానియగు నభగుడు ఆ మాటను వినెను. వత్సా! ఆతడు వినయముతో గూడిన మనస్సు గలవాడై కృష్ణ దర్శనుడు అనే ఆ పురుషునికి ఇట్లు బదులిడెను (28).

నభగ ఉవాచ:

మమేద మృషిభర్తృత్వం వసు యజ్ఞగతం ఖలు ।

కథం వారయసే మాం త్వం గృహ్ణోంతం కృష్ణ దర్శన ॥

నభగుడిట్లు పలికెను -

ఓయీ కృష్ణ దర్శనా (నల్లని కన్నులు గలవాడా)! యజ్ఞములో మిగిలిన ఈ సంపదను నాకు ఋషులు ఇచ్చి యున్నారు. నేను తీసుకొనుచుండగా నీవు నన్నేల వారించుచుంటివి? (29)

నందీశ్వర ఉవాచ:

ఆ కర్ణ్య నాభగం వాక్యమిదం సత్యము దీరితమ్ ।

ప్రత్యువాచ ప్రసన్నాత్మా పురుషః కృష్ణ దర్శనః ॥

నందీశ్వరుడిట్లు పలికెను -

నభగుడు పలికిన ఈ సత్యవాక్యమును విని కృష్ణ దర్శనుడను ఆ పురుషుడు ప్రసన్నమగు అంతఃకరణము గలవాడై ఇట్లు బదులిడెను (30).

కృష్ణ దర్శన ఉవాచ:

వివాదే ఽ స్మిన్ హి నౌ తాత ప్రమాణం జనకస్తవ ।

యాహి తం పృచ్ఛ స బ్రూయాత్త త్ప్రమాణం తు సత్యతః ॥

కృష్ణదర్శనుడిట్లు పలికెను -

వత్సా! మన ఇద్దరి ఈ వివాదమును తీర్చగల యోగ్యుడు నీ తండ్రి. నీవు ఆతని వద్దకు వెళ్లి అడుగుము. ఆతడు ధర్మమును యథాతథముగా చెప్పును (31).

నందీశ్వర ఉవాచః

తదాకర్ణ్య వచస్తస్య నభగో మానవః కవిః ।

ఆగచ్ఛత్పితరం ప్రీత్యా తదుర్తం పృష్ఠవాన్ మునే ॥

పుత్రోదితం సమాకర్ణ్య శ్రాద్ధదేవస్సు వై మనుః ।

స్మృత్యా శివపదాం భోజం ప్రాప్తి స్మృతిరువాచ తమ్ ॥

నందీశ్వరుడిట్లు పలికెను -

ఓ మునీ! ఆతని ఆ మాటను విని మనుపుత్రుడు, జ్ఞాని యగు నభగుడు ఆనందముతో తండ్రి వద్దకు వెళ్లి కృష్ణ దర్శనుడు చెప్పిన విధముగా చెప్పెను (32). ఆ శ్రాద్ధదేవమనువు పుత్రుని వచనములను విని శివుని పాదపద్మములను స్మరించి గుర్తునకు తెచ్చుకొని అతనితో నిట్లనెను (33).

మనురువాచ ।

హే తాత శృణు మద్వాక్యం స దేవః పురుషశ్శివః ।

తస్యైవ సకలం వస్తు యజ్ఞప్రాప్తం విశేషతః ॥

అధ్వరోర్వరితం వస్తు రుద్రభాగః ప్రకీర్తితః ।

ఇత్యపి ప్రాజ్ఞవాదో హి క్వచి జ్ఞాతస్తదిచ్ఛయా ॥

స దేవ ఈశ్వరస్సర్వం వస్తర్వత్తి న సంశయః ।

యజ్ఞావశిష్టం కిముత పరే తస్యేచ్ఛయా విభోః ॥

అనుగ్రహార్థ మాయాతస్తవ తద్రూపతః ప్రభుః ।

తత్ర త్వం గచ్ఛ నభగ ప్రసన్నం కురు సత్యతః ॥

క్షమాపయ స్వాపరాధం సుప్రణమ్య స్తుతిం కురు ।

సర్వ ప్రభుస్స ఏవేశో యజ్ఞాభీశోఽఖిలేశ్వరః ॥

విష్ణు బ్రహ్మాదయో దేవాన్నిద్ధాస్సర్వర్షయోఽపి హి ।

తదనుగ్రహతస్తాత సమర్థాస్సర్వకర్మణి ॥

కిం బహుక్త్యాత్మజ శ్రేష్ఠ గచ్ఛ తత్రాశు మా చిరమ్ ।

ప్రసాదయ మహాదేవం సర్వథా సకలేశ్వరమ్ ॥

మనువు ఇట్లు పలికెను -

ఓ కుమారా! నా మాటను వినుము. ఆ పురుషుడు శివదేవుడే. జగత్తులోని సర్వవస్తువులు ఆయనకు మాత్రమే చెందును. యజ్ఞమునకు సంబంధించిన వస్తువులు విశేషించి ఆయనకు చెందును (34). యజ్ఞము తరువాత మిగిలిన వస్తువులన్నియు రుద్రభాగములని చెప్పబడును. ఇట్టి పండితుల వచనములు ఆ శివుని సంకల్పము చేతనే అక్కడక్కడ ప్రచారములోనికి వచ్చినవి (35). ఆ ఈశ్వర దేవుడే వస్తువులన్నింటికీ అధికారి యనుటలో సందేహము లేదు. యజ్ఞములో మిగిలిన వాటిని గురించి చెప్పునదేమున్నది? ఆయన యొక్క ఇచ్చ చేతనే ఇతర దేవతలు తమ భాగములను పొందుచున్నారు (36). ఆ ప్రభుడు నిన్ను

అనుగ్రహించుటకై అచటకు ఆ రూపములో వచ్చియున్నాడు. ఓ నభగా! నీవు అచటకు వెళ్లి నీ సత్యవచనముతో ఆయనను ప్రసన్నుని చేసుకొనుము (37). అపరాధమును మన్నించుమని వేడుకొనుము. చక్కగా ప్రణమిల్లి స్తుతించుము. ఆ అఖలేశ్వరుడే యజ్ఞమునకు ప్రభువు, మరియు సర్వమునకు ప్రభువు (38). వత్సా! విష్ణు బ్రహ్మ దేవతలు, సిద్ధులు, సకలమహర్షులు ఆయన అనుగ్రహము చేతనే కర్మలన్నింటియందు సమర్థులగుచున్నారు (39). నీవు నా పుత్రులలో శ్రేష్ఠుడవు. ఇన్ని మాటలేల? నీవు వెంటనే అచటకు వెళ్లుము. సకలప్రభుడగు ఆ మహాదేవుని అన్ని విధములుగా ప్రసన్నుని చేయుము (40).

నందీశ్వర ఉవాచ:

ఇత్యుక్త్యా స మను శ్రౌద్ధదేవశ్చ తనయం ద్రుతమ్ ।

ప్రేమయామాస నికటం శంభోస్సోఽపి సమేత్య తమ్ ॥

నభగశ్చ ప్రణమ్యాశు సాంజ లిర్నతమస్తకః ।

ప్రోవాచ సుప్రసన్నాత్మా వినయేన మహామతిః ॥

నందీశ్వరుడిట్లు పలికెను -

ఆ శ్రౌద్ధదేవమనువు ఇట్లు పలికి వెంటనే కుమారుని శంభుని వద్దకు పంపేను. ఆ నభగుడు శంభుని వద్దకు వచ్చి (41), వేంటనే చేతులను జోడించి తలవంచి నమస్కరించెను. గొప్ప బుద్ధిశాలియగు ఆ నభగుడు మిక్కిలి ప్రసన్నమగు మనస్సు గలవాడై వినయముతో నిట్లనెను (42).

నభగ ఉవాచ:

ఇదం తవేశ సర్వం హి వస్తు త్రిభవనే హియత్ ।

ఇత్యాహ మే హితా నూనం కీముతో ధ్వరశేషీతమ్ ॥

అజానతా మయా నాథ యదుక్తం తద్వచో బ్రమాత్ ।

అపరాధం త్వం క్షమస్య శిరసా త్వాం ప్రసాదయే ॥

ఇత్యుక్త్యా నభగస్సోఽతి దీన భీస్తు కృతాంజలిః ।

తుష్టావ తం మహేశానం కృష్ణ దర్శనమానతః ॥

శ్రౌద్ధదేవోఽపి శుద్ధాత్మ నతకస్సాంజలి స్సు భీః ।

తుష్టావ తం ప్రభుం నత్వా స్వాపరాధం క్షమాపయత్ ॥

ఏతన్నిన్నంతరే తత్ర విష్ణుర్భహ్మో ఐలస్సుభీః ।

వాసవాద్యాస్సమాజగ్ము స్సిద్ధాశ్చ మునయోఽపి హి ॥

మహోత్సవం ప్రకుర్వంతస్సు కృతాంజలియోఽఖిలాః ।

తుష్టువర్నతకా భక్త్యా సుప్రణమ్య పృథక్ పృథక్ ॥

అథ రుద్రః ప్రసన్నాత్మా కృపాదృష్ట్యా విలోక్య తాన్ ।

ఉవాచ నభగం ప్రీత్యా సస్మితం కృష్ణ దర్శనః ॥

ఓ ఈశ్వరా! ముల్లోకములలో గల వస్తువులన్నియూ నీవేనని నా తండ్రి చెప్పినాడు. యజ్ఞములో మిగిలినది నీదేననీ వేరుగా చెప్పవలెనా? (43). ఓ నాథా! నేను అజ్ఞానముచే పలికిన మాటలు భ్రమపూర్ణములు. నా అపరాధమును మన్నించుము. నేను తలవంచి ప్రణమిల్లి నిన్ను ప్రసన్నుని చేయుచున్నాను (44). మిక్కిలి దీనమగు బుద్ధిగల నభగుడు తలవంచి చేతులు జోడించి ఇట్లు పలికి కృష్ణ దర్శన రూపములోనున్న ఆ మహేశ్వరుని స్తుతించెను (45). శుద్ధమగు అంతఃకరణము గలవాడు, విద్వాంసుడునగు శ్రాద్ధదేవుడు కూడ చేతులు జోడించి నమస్కరించి, తన అపరాధమును మన్నించుమని ఆ ప్రభువును స్తుతించెను (46). అదే సమయములో అచటకు సర్వస్వరూపుడగు విష్ణువు, జ్ఞానియగు బ్రహ్మ, ఇంద్రాది దేవతలు, సిద్ధులు మరియు మునులు విచ్చేసిరి (47). వారందరు చక్కగా చేతులు జోడించి వేర్వేరుగా సాష్టాంగ ప్రణామములనాచరించి మహోత్సవమును చేయుచూ భక్తితో స్తుతించిరి (48). అప్పుడు కృష్ణ దర్శన రూపములో నున్న రుద్రుడు ప్రసన్నమగు అంతఃకరణము గలవాడై వారిని దయాదృష్టితో వీక్షించి బిరునవ్వుతో ప్రేమతో నభగుని ఉద్దేశించి ఇట్లు పలికెను (49).

కృష్ణ దర్శన ఉవాచ:

యత్తే పితౌపదధర్మ్యం వాక్యం తత్తు తథైవ హి ।
 త్వయాఽపి సత్యముక్తం తత్సాధుస్త్వం నాత్ర సంశయః ॥
 అతోఽహం సుప్రసన్నోఽస్మి సర్వథా సువ్రతేన తే ।
 దదామి కృపయా తే హి జ్ఞానం బ్రహ్మ సనాతనమ్ ॥
 మహాజ్ఞానీ భవ త్వం హి సవిప్రో నభగ ద్రుతమ్ ।
 గృహాణ వస్త్విదం సర్వం మద్ధత్తం కృపయాధునా ॥
 ఇహ సర్వసుఖం భుంక్ష్వ నిర్వికారం మహామతే ।
 సుగతిం ప్రాప్స్యసి త్వం హి సవిప్రో కృపయా మమ ॥

కృష్ణ దర్శనుడిట్లు పలికెను -

నీ తండ్రి ధర్మమునకు అనురూపముగా పలికిన వచనము యథార్థము. నీవు కూడ సత్యమును పలికి తివి. కావున నీవు సాధుపురుషుడవనుటలో సందేహము లేదు (50). కావున నేను నీ సత్యవ్రతముచే చాల ప్రసన్నుడనైతిని. నేను దయతో నీకు సనాతనమగు బ్రహ్మజ్ఞానమునిచ్చెదను (51). ఓ నభగా! నీవు మహాజ్ఞానివి అగుదువు. నేను దయతో ఇప్పుడీ సర్వ వస్తువులను ఇచ్చుచున్నాను. బ్రాహ్మణులతో గూడి నీవు వెంటనే స్వీకరింపుము (52). ఓ మహాబుద్ధిశాలీ! ఇహలోకములో నిర్వికారముగా సర్వసుఖములననుభవించుము. నా దయచే నీవు బ్రాహ్మణ ధర్మములతో గూడి ఉత్తమ గతిని పొందగలవు (53).

నందీశ్వర ఉవాచః

ఇత్యుక్త్వా తాత భగవాన్ స రుద్ర సృత్యవత్సలః ।
సర్వేషాం పశ్యతాం తేషాం తత్రైవాంతర్దధే హరః ॥
విష్ణుర్భహ్మహి దేవాద్యాసుర్వే తే మునిసత్తమ ।
స్వం స్వం ధామ యయుః తస్యై నత్వా దిశే ముదా ॥
స పుత్ర శ్రాద్ధదేవోఽపి స్వస్థానమ గమన్ముదా ।
భుక్త్వా భోగాన్ సువిపులాన్ సోంతే శివపురం యయౌ ॥
ఇత్థం తే కీర్తితో బ్రహ్మన్నవతా రశ్మివస్య హి ।
కృష్ణ దర్శననామా వై నభగా నందదాయకః ॥
ఇద మాఖ్యానమనఘం భుక్తిముక్తి ప్రదం సతామ్ ।
పఠతాం శృణ్వతాం వాపి సర్వకామ ఫలిప్రదమ్ ॥
య ఏతచ్ఛరితం ప్రాతస్సాయం చ స్మరతే సుధీః ।
కవిర్భవతి మంత్రజ్ఞో గతిమంతే లభేత్పరామ్ ॥
ఇతి శ్రీ శివమహాపురాణే శతరుద్రసంహితాయాం కృష్ణ దర్శనావతార
వర్ణనం నామ ఏకోనశ్రింశోఽధ్యాయః (29).

నందీశ్వరుడిట్లు పలికెను -

వత్సా! సత్యమునందు ప్రేమ గలవాడు, పాపములను హరించువాడు నగు ఆ రుద్ర భగవానుడు ఇట్లు పలికి వారందరు చూచుచుండగా అచటనే అంతర్ధానమాయెను (54). ఓ మహర్షీ! విష్ణువు, బ్రహ్మ, దేవతలు మొదలగు వారందరు ఆ దిక్కునకు ఆనందముతో నమస్కరించి తమ తమ స్థానములకు వెళ్లిరి (55). శ్రాద్ధదేవుడు కూడా పుత్రునితో గూడి ఆనందముతో తన స్థానమునకు వెళ్లెను. అతడు విస్తారమగు భోగముల ననుభవించి, దేహమును వీడిన పిదప శివుని పదమును చేరెను (56). ఓ సనత్కుమారా! నభగునకు ఆనందమును కలిగించిన శివుని కృష్ణ దర్శనావతారమును నీకు ఈ తీరున వివరించి యుంటిని (57). ఈ గాథ పవిత్రమైనది, సత్పురుషులకు భుక్తిని, ముక్తిని ఇచ్చునది. దీనిని చదువు వారికి వినువారికి కూడా సర్వకామనలు, ఫలములు సిద్ధించును (58). ఏ బుద్ధిమంతుడు ఈ వృత్తాంతమును ఉదయము మరియు సాయంకాలమునందు స్మరించునో, అతడు కవి, మంత్రవేత్త యగుటయే గాక, దేహత్యాగానంతరము పరమగతిని పొందును (59).

శ్రీ శివ మహాపురాణములోని శతరుద్ర సంహితయందు కృష్ణ దర్శనావతార వర్ణనమనే ఇదవది తొమ్మిదవ అధ్యాయము ముగిసినది (29).

నందీశ్వర ఉవాచ:

శృణు త్వం బ్రహ్మపుత్రా ద్యావతారం పరమేశితుః ।
 అవధూతేశ్వరాహ్వం వై శక్తగర్వాప హారకమ్ ॥
 శక్తః పురా హి సగురుస్సర్వ దేవసమన్వితః ।
 దర్శనం కర్తుమీశస్య కైలాస మగమన్మునే ॥
 అథ గుర్వింద్రయోర్ జ్ఞాత్వా గమనం శంకరస్తయోః ।
 పరీక్షితుం చ తద్భావం స్వదర్శన రతాత్మనోః ॥
 అవధూత స్వరూపోఽ భూన్నానాలీలాకరః ప్రభుః ।
 దిగంబరో మహా భీమో జ్వలదగ్ని సమప్రభః ॥
 సోఽవధూతస్వరూపో హి మార్గమారుద్య సద్గతిః ।
 లంబమానపటశ్శంఖుర తిష్ఠచ్ఛోభితాకృతిః ॥
 అథ తౌ గురు శక్తౌ చ గచ్ఛంతౌ శివసన్నిధిమ్ ।
 అద్రాష్టాం పురుషం భీమం మార్గమధ్యేఽదృశ్యాకృతిమ్ ॥
 అథ శక్తో మునేఽప్యచ్ఛత్ స్వాధికారేణ దుర్మదః ।
 పురుషం తం స్వమార్గాంత స్థితమజ్ఞాయ శంకరమ్ ॥

నందీశ్వరుడు ఇట్లు పలికెను -

బ్రహ్మపుత్రుడవగు ఓ సనత్కుమారా ! నీవు ఇప్పుడు పరమేశ్వరుని అవధూతేశ్వరుడు అను పేరుతో ప్రసిద్ధిని గాంచిన అవతారమును గురించి వినుము. ఈ అవతారములో శివుడు ఇంద్రుని గర్వమును అణచినాడు (1). ఓ మహర్షీ ! పూర్వము ఇంద్రుడు సకలదేవతలతో మరియు బృహస్పతితో గూడి శివుని దర్శనము కొరకై కైలాసమునకు వెళ్లెను (2). అప్పుడు అనేకలీలలను చేసే శంకరుడు, ఆ ఇంద్రబృహస్పతులు ఇద్దరు తన దర్శనమునందు ప్రీతితో నిండిన మనస్సులు గలివారై బయలు దేరినారని తెలిసి వారి భక్తిని పరీక్షించుట కొరకై అవధూతరూపమును దాల్చెను. దిగంబరుడగు ఆ అవధూత జ్వలించే అగ్ని వలె ప్రకాశిస్తూ గొప్ప భయమును గొల్పుచుండెను (3-4). సత్పురుషులకు శరణు అగు శంభుడు ఆ అవధూత రూపములో ప్రకాశించువాడై మార్గమునకు అడ్డుగా నిలిచెను. ఆయన భుజమునుండి ఉత్తరీయము వ్రేలాడుచుండెను (5). అప్పుడు శివుని సన్నిధికి వెళ్లుచున్న ఆ ఇంద్రబృహస్పతులు మార్గమధ్యములో ఆశ్చర్యమును కలిగించే ఆకారముతో భయమును గొల్పుచున్న ఒక పురుషుని చూచిరి (6). అప్పుడు తన అధికారముచే గర్వించియున్న ఇంద్రుడు తన దారికి అడ్డుగా నిలబడియున్న పురుషుడు శంకరుడేనని తెలియక, ఆయనను ఇట్లు ప్రశ్నించెను

శుక్ర ఉవాచః

కస్యం దిగంబరాకారావధూతః కుత ఆగతః ।

కిం నామ తవ విఖ్యాతం తత్త్వతో వద మే ఓవిరమ్ ॥

స్వస్థానే సంస్థితశ్శంభుః కిం వాన్యత్ర గతోఽధునా ।

దర్శనార్థం హి తస్యాహం గచ్ఛామి సగురుస్సురైః ॥

శుక్రుడు ఇట్లు పలికెను -

దిగంబరాకారుడవగు ఓయీ! అవధూతా! నీవెవరివి? ఎక్కడనుండి వచ్చితివి? నీ ప్రసిద్ధమైన పేరు ఏది? నాకు వెంటనే ఉన్నది ఉన్నట్లుగా చెప్పుము (8). శంభుడు తన స్థానములోనున్నాడా? లేక ఇప్పుడు ఎక్కడికిన వెళ్లినాడా? నేను దేవతలతో మరియు బృహస్పతితో గూడి ఆయన దర్శనము కొరకై వెళ్లుచున్నాను (9).

నందీశ్వర ఉవాచః

శక్రేణేత్థంస పృష్టశ్చ కింబిన్నో వాచ పూరుషః ।

లీలాగృహీత దేహస్య శంకరో మదహో ప్రభుః ॥

శక్రః పునరప్పచ్ఛత్తం నోవాచ స దిగంబరః ।

అవిజ్ఞాతగతి శ్శంభుర్మహా కౌతుక కారకః ॥

పునః పురందరోఽప్పచ్ఛ త్రైలోక్యాభిపతిస్స్వరాట్ ।

తూష్టిమాస మహాయోగీ మహాలీలా కరస్య వై ॥

ఇత్థం పునః పునః పృష్టశ్చక్రేణ స దిగంబరః ।

నోవాచ కింబి ధృగవాన్ శక్ర దర్పజిహ్వాంసయా ॥

అథ చుక్రోధ దేవేశస్తే లోక్యై శ్వర్య గర్వితః ।

ఉవాచ వచనం క్రోధాత్తం నిర్వర్న్వ జటాధరమ్ ॥

నందీశ్వరుడు ఇట్లు పలికెను -

లీల కొరకై ఆ అవధూత వేషమును దాల్చియున్న ఆ శంకర ప్రభుడు ఇంద్రుని గర్వమును అణచవలెనని తలచెను. ఇంద్రుడు ఈ విధముగా ప్రశ్నించగా, ఆయన బదులు చెప్పలేదు (10). ఎవ్వరి చేతనైననూ తెలియబడనీ స్వరూపము గలవాడు, గొప్ప ఉత్కంఠను రేకెత్తించే లీలలను ప్రదర్శించువాడు నగు శంభుడు దిగంబరాకారములోనున్నవాడై, ఇంద్రుడు మరల ప్రశ్నించిననూ సమాధానము చెప్పలేదు (11). ముల్లోకములకు అధిపతి, స్వర్గలోకాధ్యక్షుడు అగు ఇంద్రుడు మరల ప్రశ్నించెను. కాని గొప్ప లీలలను ప్రదర్శించే ఆ మహాయోగీ మిన్నకుండెను (12). ఈ విధముగా ఇంద్రుడు ఆ దిగంబరుని పలు మార్లు ప్రశ్నించిననూ, ఇంద్రుని గర్వమును అణచవలెనని తలపోసిన భగవానుడు ఏమియు సమాధానమును చెప్పలేదు (13). అప్పుడు తన ఐశ్వర్యమును చూచి గర్వించియున్న, ముల్లోకములకు అధిపతియగు ఇంద్రుడు కోపించి జటాధారియగు ఆ అవధూతను భయపెడుతూ ఇట్లు పలికెను (14).

ఇంద్ర ఉవాచ:

పృచ్ఛమానోఽపి రే మూఢ నోత్తరం దత్తవానసి ।
అతస్త్వాం హన్మి వజ్రేణ కస్తే త్రాతాన్తి దుర్మతే ॥
ఇత్యు దీర్య తతో వజ్రే సంనిరీక్ష్య క్రుధా హి తమ్ ।
హంతుం దిగంబరం వజ్రముద్యతం స చకార హ ॥
వజ్రహస్తం చ తం దృష్ట్వా శక్రం శీఘ్రం సదాశివః ।
చకార స్తంభనం తస్య వజ్రపాతస్య శంకరః ॥
తతస్స పురుషః క్రుద్ధః కరాలాక్షో భయంకరః ।
ధ్రుతమేవ ప్రజిజ్ఞాన తేజసా ప్రదహన్నివ ॥
బాహు ప్రతిష్ఠంభ భువా మన్యునాంతశ్చబీ పతిః ।
సమదహ్యత భోగీవ మంత్రరుద్ధపరాక్రమః ॥
దృష్ట్వా బృహస్పతిస్త్వేనం ప్రజ్వలంతం స్యతేజసా ।
పురుషం తం భియామాస ప్రణనామ హరం ధ్రుతమ్ ॥
కృతాంజలిపుటో భూత్వా తతో గురురుదారభిః ।
దండవత్కౌ పునర్నత్వా ప్రభుం తుష్టావ భక్తితః ॥

ఇంద్రుడు ఇట్లు పలికెను -

ఓ మూర్ఖా ! దుర్బుద్ధి ! నేను అడుగుచున్ననూ నీవు సమాధానము చెప్పుకుంటుంటివి. కావున, నేను నిన్ను వజ్రముతో సంహరించెదను. నిన్ను రక్షించువాడు ఎవడు గలడు ? (15) వజ్రధారియగు ఇంద్రుడు ఇట్లు పలికి, ఆ దిగంబరుని కోపముతో చూచి వజ్రమును సన్నద్ధము చేసెను (16), నిత్యమంగళస్వరూపుడగు శంకరుడు వజ్రమును చేతబట్టియున్న ఆ ఇంద్రుని చూచి వెంటనే ఆ వజ్రపు దెబ్బ తనపై పడని విధముగా స్తంభంప జేసెను (17). అప్పుడు భయంకరమగు ఆకారము గల ఆ పురుషుడు క్రోధముతో వికటముగా నున్న కన్నులు గలవాడై, తన తేజస్సుతో వెనువెంటనే తగులబెట్టనున్నాడాయన్నట్లు మండిపడెను (18). చేయి స్తంభించుటచే కలిగిన కోపము గల శబీపతియగు ఇంద్రుడు మంత్రముతో అడ్డుకొనబడిన పరాక్రమము గల పాము వలె లోలోపల మండి పడెను (19). బృహస్పతి మాత్రము, తన తేజస్సుతో గొప్పగా ప్రకాశించుచున్న ఆ పురుషుని చూచి వెంటనే ఆయన శివుడేనని గుర్తు పట్టి నమస్కరించెను (20). అప్పుడు గొప్ప బుద్ధిమంతుడగు బృహస్పతి చేతులను జోడించి ఆ ప్రభునకు సాష్టాంగ నమస్కారమును చేసి, భక్తితో స్తుతించెను (21).

గురు రువాచ!

దేవ దేవ మహా దేవ శరణా గతవత్సల ।
ప్రసన్నో భవ గౌరీశ సర్వేశ్వర నమోఽస్తు తే ॥
మాయయా మోహితాస్సర్వే బ్రహ్మవిష్ణాదయోఽపి తే ।
త్వాం న జానంతి తత్త్వేన జానంతి త్వదనుగ్రహాత్ ॥

బృహస్పతి ఇట్లు పలికెను -

ఓ దేవదేవా ! మహాదేవా ! శరణు పొందినవారియందు వాత్సల్యము గలవాడా ! ఓ గౌరీపతీ ! సర్వేశ్వరా ! నీకు నమస్కారము. ప్రసన్నుడవు కమ్ము (22). బ్రహ్మ, విష్ణువు మొదలగు వారు అందరు కూడా నీ మాయచే మోహమును పొందుచుందురు. నీ స్వరూపమును వారు యథార్థముగా తెలియకున్నారు. ఒక వేళ తెలిసిననూ, అది నీ అనుగ్రహము మాత్రమే (23).

నందీశ్వర ఉవాచ:

బృహస్పతిరితి స్తుత్వా సతదా శంకరం ప్రభుమ్ ।
పాదయోః పాతయామాస తస్యేశస్య పురందరమ్ ॥
తతస్తాత సురాచార్యః కృతాంజలి రుదారభీః ।
బృహస్పతి రువాచేదం ప్రశ్రయావనతస్సుభీః ॥

నందీశ్వరుడిట్లు పలికెను -

అప్పుడా బృహస్పతి శంకరప్రభుని ఈ విధముగా స్తుతించి, ఇంద్రుడు ఆ ఈశ్వరుని కాళ్లపై పడునట్లు చేసెను (24). ఓయీ కుమారా ! తరువాత గొప్ప బుద్ధిమంతుడు, దేవతలకు ఆచార్యుడు, జ్ఞాని అగు బృహస్పతి చేతులను జోడించి వినయముతో వంగి ఇట్లు పలికెను (25).

బృహస్పతి రువాచ ।

దీననాథ మహాదేవ ప్రణతం తవ పాదయోః ।
సముద్ధర చమాం తత్త్వం క్రోధం న ప్రణయం కురు ॥
తుష్టి భవ మహాదేవ పాహీంద్రం శరణాగతమ్ ।
వహ్నిరేష సమాయాతి భాలనేత్ర సముద్భవః ॥

బృహస్పతి ఇట్లు పలికెను -

ఓ దీనప్రభూ ! మహాదేవా ! నీ పాదములను నమస్కరించే నన్ను ఉద్ధరించుము. కావున, నీవు కోపమును చేయకుము. ప్రేమను చూపుము (26). ఓ మహాదేవా ! తుష్టుడవు కమ్ము. శరణు పొందిన ఇంద్రుని రక్షింపుము. ఇదిగో ! నీ లలాటమునందలి నేత్రమునుండి అగ్ని పుట్టి మా వైపు వచ్చుచున్నది (27)

నందీశ్వర ఉవాచ:

ఇత్యాకర్ణ్య గురోర్వాక్యమవధూతాకృతిః ప్రభుః ।

ఉవాచ కరుణా సింధుర్విహసన్ స సదూతికృత్ ॥

నందీశ్వరుడిట్లు పలికెను -

కరుణాసముద్రుడగు శంకరప్రభుడు మంచి లీలలను చేయుచుండును. అవధూతరూపములోనున్న ఆయన బృహస్పతి యొక్క ఈ మాటను విని నవ్వుతూ ఇట్లు పలికెను (28).

అవధూత ఉవాచ:

క్రోధాచ్చ నిస్సృతం తేజో ధారయామి స్వనేత్రతః ।

కథం హి కంచుకీం సర్వస్సంధత్తే చో జ్ఞితాం పునః ॥

అవధూత ఇట్లు పలికెను -

కోపము వలన నా కంటినుండి బయటకు వచ్చియున్న తేజస్సును మరల ముందుకు రాకుండా నిలబెట్టుట ఎట్లు సంభవమగును ? పాము విడిచిపెట్టిన కుబుసమును మరల ఎట్లు ధరించగల్గును ? (29)

నందీశ్వర ఉవాచ:

ఇతి శ్రుత్వా వచస్త స్య శంకరస్య బృహస్పతిః ।

ఉవాచ సాంజలిర్మాయో భయవ్యాకుల మానసః ॥

బృహస్పతి ఆ శంకరుని ఆ మాటను విని, భయముతో ఆందోళనను చెందియున్న మనస్సు గలవాడై, మరల చేతులను జోడించి, ఇట్లు పలికెను (30).

బృహస్పతిరువాచ।

హే దేవ భగవన్ భక్తా అనుకంప్యాస్మదైవ హి ।

భక్తవత్సలనామేతి త్వం సత్యం కురు శంకర ॥

క్షేప్తమన్యత్ర దేవేశ స్వతేజోఽత్యు గ్రమర్హ సి ।

ఉద్ధర్తా సర్వభక్తానాం సముద్ధర పురందరమ్ ॥

బృహస్పతి ఇట్లు పలికెను -

ఓ దేవా ! భగవన్ ! నీవు ఎల్లవేళలా భక్తులపై దయను చూపదగును గదా ! ఓ శంకరా ! నీకు భక్తవత్సలుడను పేరు గలదు. దానిని నీవు సార్థకము చేయుము (31). ఓ దేవదేవా ! మిక్కిలి భయంకరమగు నీ తేజస్సును మరియుక చోట పారవేయుము. భక్తులందరినీ ఉద్ధరించే నీవు ఇంద్రుని ఉద్ధరించుము (32).



నందీశ్వర ఉవాచ:

ఇత్యుక్తో గురుజా రుద్రో భక్తవత్సల నామ భాక్ ।

ప్రత్యువాచ ప్రసన్నాత్మా సురేజ్యం ప్రణతార్తిహా ॥

నందీశ్వరుడిట్లు పలికెను -

బృహస్పతి ఇట్లు పలుకగా, భక్తవత్సలుడు అని ప్రసిద్ధిని గాంచినవాడు, నమస్కరించువారి కష్టములను పొరద్దోలువాడు అగు రుద్రుడు దేవగురువుతో నిట్లనెను (33).

రుద్ర ఉవాచ:

ప్రీతస్తేఽహం సురాచార్య దదామి వరముత్తమమ్ ।

ఇంద్రస్య జీవదానేన జీవేతి త్వం ప్రథాం వ్రజ ॥

సముద్భూతోఽనలో యోఽయం భాలనే త్రాత్పురాసహః ।

ఏనం త్యక్త్వామృహం దూరే యథేంద్రం నైవ పీడయేత్ ॥

రుద్రుడు ఇట్లు పలికెను -

ఓ దేవగురూ ! నీపై నాకు ప్రీతి కలిగినది. నీకు ఉత్తమమగు వరమునిచ్చెదను. నీవు ఇంద్రుని జీవితమును కాపాడితివి. కావున, నీకు 'జీవుడు అను పేరు ప్రసిద్ధిని పొందగలదు (34). నా లలాటనేత్రమునుండి పుట్టిన ఈ అగ్నిని దేవతలు సహించలేరు. ఇది ఇంద్రుని ఏ మాత్రము పీడించని విధముగా, దీనిని నేను దూరముగా విడిచి పెట్టెదను (35):

నందీశ్వర ఉవాచ:

ఇత్యుక్త్వాసకరే ధృత్వా స్వతేజోఽనల మద్భుతమ్ ।

భాలనేత్ర సముద్భూతం ప్రాక్షిపల్ల వణాంభసి ॥

అథో శివస్య తత్రేజో భాలనేత్ర సముద్భవమ్ ।

క్షిప్తం చ లవణాంభోధౌ సద్యో బాలో బభూవ హ ॥

స జలంధర నామాభూత్సింధు పుత్రో సురేశ్వరః ।

తం జఘాన మహేశానో దేవ ప్రార్థనయా ప్రభుః ॥

ఇత్థం కృత్వా సుచరితం శంకరో లోకశంకరః ।

అవధూతస్వరూపేణ తతశ్చాంతర్హితోఽభవత్ ॥

బభూవుస్సుకలా దేవాస్సుఖన శ్చాతినిర్భయాః ।

గురుశక్తౌ భయాన్ముక్తౌ జగ్ముతుస్సుఖ ముత్తమమ్ ॥

యదర్ధే గమనోద్యుక్తా దర్శనం ప్రాప్య తస్య తౌ ।

కృతార్థౌ గురుశక్తౌ హి స్వస్థానం జగ్ముతుర్ముదా ॥



అవధూతే శ్వరాహ్వోవతారస్తే కథితో మయా ।

పరమేశస్య పరమానందదః ఖలదండదః ॥

ఇద మాఖ్యానమనఘం యశస్యం స్వర్గ్యమేవ చ ।

భుక్తి ముక్తి ప్రదం దివ్యం సర్వకామ ఫలప్రదమ్ ॥

య ఇదం శృణుయాన్నిత్యం శ్రావయేద్వా సమాహితః ।

ఇహ సర్వసుఖం భుక్త్వా సోఽన్తే శివగతిం లభేత్ ॥

ఇతి శ్రీ శివమహాపురాణే శతరుద్ర సంహితాయాం అవధూతేశ్వరావతార
వర్ణనం నామ త్రింశోఽధ్యాయః(30).

నందీశ్వరుడిట్లు పలికెను -

ఆ శంకరుడు ఇట్లు పలికి, లలాటమునందలి నేత్రమునుండి పుట్టిన తన
తేజోరూపమగు అగ్నిని చేతితో పట్టుకొని ఉప్పుసముద్రమునందు పారవైచెను
(36). శివుని లలాటమునందలి నేత్రమునుండి పుట్టి ఉప్పు సముద్రములో
పారవేయబడిన ఆ శివుని తేజస్సు వెంటనే పిల్లవాడుగా మారెను (37).
రాక్షసనాయకుడగు ఆ సముద్రపుత్రునకు జలంధరుడు అను పేరు ప్రసిద్ధిని
గాంచెను. దేవతలు ప్రార్థించగా మహేశ్వరప్రభుడు ఆతనిని సంహరించెను (38).
లోకములకు మంగళములను కలిగించే శంకరుడు ఈ విధముగా
అవధూతరూపమును దాల్చి చక్కని లీలను ప్రకటించి, తరువాత
అంతర్ధానమయ్యెను (32). దేవతలు అందరు పూర్తిగా భయమును విడనాడి
సుఖమును పొందిరి. ఇంద్రబృహస్పతులు భయమునుండి విముక్తిని
పొందినవారై, ఉత్తమమగు సుఖమును అనుభవించిరి (40). ఆ
ఇంద్రబృహస్పతులు ఏ ఈశ్వరుని దర్శనము కొరకు బయలు దేరిరో, అట్టి
ఈశ్వరుని దర్శించుకొని కృతార్థులై ఆనందముతో తమ స్థానములకు వెడలిరి (41).
పరమానందస్వరూపుడగు పరమేశ్వరుడు దుష్టులను శిక్షించును. ఆయనయొక్క
అవధూతేశ్వరావతారమును నేను నీకు చెప్పితిని (42). పవిత్రమైనది, కీర్తిని
స్వర్గమును భుక్తిని మరియు ముక్తిని ఇచ్చునది, కోరికలనన్నింటినీ ఈడేర్చునది
అగు ఈ దివ్యమగు గాథను (43) ఎవడైతే నిత్యము వినునో, లేదా ఏకాగ్రమగు
మనస్సుతో వినిపించునో, అట్టివాడు ఇహలోకములో సకలసఖములను
అనుభవించి, మరణించిన పిదప శివుని సాయుజ్యమును పొందును .

శ్రీ శివమహాపురాణములోని శతరుద్ర సంహితయందు

అవధూతేశ్వరావతారమును వర్ణించే ముప్పదియవ అధ్యాయము ముగిసినది.

నందీశ్వర ఉవాచ:

అథ వక్ష్యే ముని శ్రేష్ఠ శంభో శ్చృణ్వవతారకమ్ ।
 స్వభక్తదయయా విప్ర నారీ సందేహభంజకమ్ ॥
 ఆసీత్సత్యరథో నామ్నా విదర్శ విషయే నృపః ।
 ధర్మాత్మా సత్యశీలశ్చ మహాశైవ జన ప్రియః ॥
 తస్య రాజ్య స్ఫుదర్శేణ మహీం పాలయతో మునే ।
 మహాన్ కాలో వ్యతీయాయ సుఖేన శివధర్మతః ॥
 కదాచిత్తస్య రాజ్యస్థు శాల్వైశ్చ పురరోభిభాః ।
 మహాన్ రణో బభూవాథ బహుసైన్యైర్భ లోద్ధతైః ॥
 స విదర్శనృపః కృత్వా సార్థం తైర్దారుణం రణమ్ ।
 ప్రనష్టోరు బలశ్శాల్వైర్నిహతో దైవయోగతః ॥
 తస్మిన్ నృపే హతే యుద్ధే శాల్వైస్తు భయవిహ్వలాః ।
 సైనికా హతశేషాశ్చ మంత్రిభిశ్చహ దు ద్రువుః ॥
 అథ తస్య మహారాజ్ఞి రాత్రౌ స్వపురతో మునే ।
 సంరుద్ధా రీపుభిర్యత్నా దంతర్వత్నీ బహిర్యయౌ ॥

నందీశ్వరు డిట్లు పలికెను -

ఓ మహర్షీ! విప్రా! శంభుడు తన భక్తునిపై గల దయతో స్త్రీ సందేహములను పోగొట్టే అవతారమును స్వీకరించి యుండెను. ఆ గాథను చెప్పెదను వినుము (1). సత్యరథుడనే విదర్శ దేశపు రాజు ఉండెను. ఆయన ధర్మాత్ముడు, సత్యస్వభావము గలవాడు, శివభక్తులయందు గొప్ప ప్రీతి గలవాడు (2). ఓ మునీకి చక్కని శివధర్మముతో ధర్మబద్ధముగా సుఖముగా ఆ రాజు భూమిని పాలించుచుండగా చాల కాలము గడిచేను (3). ఒకనాడు బలముతో గల్వించి పెద్ద సైన్యములతో నగరమును ముట్టడించిన శాల్వరాజులతో ఆ రాజునకు గొప్ప యుద్ధము జరిగెను (4). ఆ విదర్శ మహారాజు ఆ శాల్వులతో దారుణమగు యుద్ధమును చేసెను, అతని పెద్ద సైన్యము ఆ యుద్ధములో నశించగా దైవవైపరీత్యము చే అతడు సంహరించబడెను (5). యుద్ధములో ఆ రాజు మరణించగానే, మరణించగా మిగిలిన సైనికులు శాల్వుల వలని భయముచే పీడింపబడినవారై మంత్రిలతో కలిసి పారిపోయిరి (6). ఓ మునీ! ఆ రాజుయొక్క పట్టపురాణి గర్భవతియై యుండెను. శత్రువులచే ముట్టడించబడిన తన నగరమునుండి ఆమె రాత్రి యందు మిక్కిలి శ్రమతో బయట పడెను .

నిర్గతా శోక సంతప్తా సా రాజమహిషీ శనైః ।
 ప్రాచీం దిశం యయౌ దూరం స్మరంతీశ పదాంబుజమ్ ॥
 అథ ప్రభాతే సా రాజ్ఞీ దదర్శ విమలం సరః ।
 అతీతా దూరమధ్యానం దయయా శంకరస్య హి ॥

తత్రాగత్య ప్రియా రాజ్ఞ స్ఫుంతప్తా సుకుమారిణీ ।
 నివాసార్థం సరస్తీరే ఛాయావృక్షము పాశ్రయత్ ॥
 తత్ర దైవవశాద్రాజ్ఞీ ముహూర్తే సద్గుణాన్వితే ।
 అసూత తనయం దివ్యం సర్వలక్షణ లక్ష్మితమ్ ॥
 అథ తజ్జననీ దైవాత్మషితాతి నృపాంగనా ।
 సరోఽవతీర్ణా షానార్థం గ్రస్తా గ్రాహేణ పాథసి ॥
 స సుతో జాతమాత్రస్తు క్షుత్పిపాసార్థితో భృశమ్ ।
 రురోద చ సరస్తీరే వినష్ట పితృ మాతృకః ॥
 తస్మిన్ వనే క్రందమానే జాతమాత్రే సుతే మునే ।
 కృపాన్వితో మహేశోఽభూదంతర్యామీ స రక్షకః ॥

శోకముతో మిక్కిలి బాధపడుచున్న ఆ పట్టపురాణి మెల్లగా బయటపడి
 ఈశ్వరుని పాదపద్మములను స్మరిస్తూ తూర్పు దిక్కువైపునకు కొంతదూరము
 వెళ్లెను (8). తెల్లవారుసరికి ఆమె శంకరుని దయచే చాల దూరము వెళ్లి స్వచ్ఛమగు
 సరస్సునొకదానిని పొడగనేను (9). సుకుమారిణీ, దుఃఖతురాలు అగు ఆ రాణి
 అచటకు చేరి సరస్సు ఒడ్డున ఉన్న ఒక చెట్టు యొక్క నీడలో విశ్రాంతి కొరకు
 కూర్చుండెను (10). ఆ రాణి దైవానుగ్రహముచే అచట మంచి లక్షణములతో గూడిన
 ముహూర్తమునందు సర్వలక్షణ సంపన్నుడు, ప్రకాశించువాడు నగు పుత్రుని గనెను
 (11). అప్పుడా తల్లియగు మహారాణి దాహమునకు తాళలేక నీరు త్రాగుటకై
 సరస్సులోనికి దిగగా, దైవవశముచే ఒక మొసలి ఆమెను పట్టుకొని చంపివేసెను
 (12). ఆ బాలుడు పుట్టుటతోడనే తల్లి దండ్రులను గోల్పోయి ఆ సరస్సు ఒడ్డున
 ఆకలి దప్పికలచే మిక్కిలి పీడింపబడినవాడై ఏడ్చుచుండెను (13). ఓ మహర్షి! ఆ
 కుర్రవాడు ఆ అడవిలో జన్మించి ఏడ్చుచుండగా అంతర్యామి, రక్షకుడు అగు ఆ
 మహేశ్వరునకు జాలి కలిగెను.

ప్రేరితా మనసా కాచి దీశేన త్రాసహరణా ।
 అకస్మాదాగతా తత్ర భ్రమంతీ భైక్ష్వ జీవినీ ॥
 సా ఏకహాయనం బాలం వహంతీ విధవా నిజమ్ ।
 అనాథమేకం క్రందంతం శిశుం తత్ర దదర్శ హ ॥
 సా దృష్ట్వా తత్ర తం బాలం వనే నిర్మనుజే మునే ।
 విస్మీతాతి ద్విజస్త్రీ సా చిచింత హృదయే బహు ॥
 అపహో సుమహదాశ్చర్యమిదం దృష్టం మయాధునా ।
 అసంభావ్య మకథ్యం చ సర్వథా మనసా గీరా ॥
 అబ్ధిన్న నాభినాలోఽయం రసాయాం కేవలం శిశుః ।
 శేతే మాతృవిహీనశ్చ క్రందంస్తేజస్వినాం వరః ॥
 అస్య పిత్రాదయః కేఽపి న సంతీహ సహాయినః ।
 కారణం కిం బభూవాథ హ్యహో దైవబలం మహత్ ॥

న జానే కన్య పుత్రోఽయమస్య జ్ఞాతాత్ర కోఽపి న |
 యతః పృచ్ఛా మ్యస్య జన్మ జాతా చ కరుణా మయి ||
 ఇచ్ఛామ్యేనం పోషితుం హి బాలమౌరసపుత్రవత్
 సంప్రప్టుం నోత్సహేఽజ్ఞాత్వా కులజన్మాది చాస్య వై ||
 ఇతి సంబింత్వమానాయాం తస్యాం విప్రవరస్తీ యామ్ |
 కృపాం చకార మహతీం శంకరో భక్తవత్సలాః ||
 దధ్రే భిక్షుస్వరూపం హి మహాలీలో మహేశ్వరః |
 సర్వథా భక్తసుఖదో నిరుపాధిస్యయం సదా ||
 తత్రాజగామ సహసా స భిక్షుః పరమేశ్వరః |
 యత్రాస్తి సందేహవతీ ద్విజస్త్రీ జ్ఞాతుమిచ్ఛతీ ||
 భిక్షు వర్య స్వరూపోఽసౌ వవిజ్ఞాతగతిః ప్రభుః |
 తామహ విప్రవనితాం విహస్య కరుణానిధిః ||

భిక్షాటనచే జీవించే ఒకానొక స్త్రీ భయమును పొగొట్టే ఈశ్వరునిచే మనస్సునందు ప్రేరేపింపబడినదై హఠాత్తుగా అచటకు వచ్చెను (15). ఆమె విధవరాలు. ఆమెకు ఒక సంవత్సరము వయస్సుగల బిడ్డ గలడు. అచట ఆమె ఏడ్చుచున్న అనాథ శిశువును గాంచెను (16). ఓ మునీ! నిర్జనమగు ఆ వనమునందు అచట ఆ బాలుని గాంచి ఆ బ్రాహ్మణస్త్రీ మిక్కిలి చకితురాలై హృదయములో పరి పరి విధముల తలపోసెను (17). అహో! నేను ఈ నాడు గొప్ప ఆశ్చర్యము నిచట గాంచితిని. ఇది మనస్సునకు ఎటైననూ ఊహింప శక్యము కానిది, మాటలకు అందనిది (18). నాభినాళమైననూ చేదంపబడని ఈ శిశువు నేలపై పడియున్నాడు. తేజశ్శాలురలో శ్రేష్ఠుడగు ఈ బాలుడు తల్లిలేక ఏడ్చుచూ పరుండి యున్నోడు (19). ఈ బాలునకు సాహాయ్యమును చేయుటకు తండ్రి మొదలగు వారెవ్వరూ ఇచట లేరు. కారణమేమై యుండును? అహో! దైవబలము గొప్పది (20). ఈ శిశువు ఎవరి పుత్రుడో నాకు తెలియదు. ఈ శిశువుయొక్క జన్మ గురించి ఎవరిని ప్రశ్నించవలెను? తెలిసినవారు ఇచట ఒకరైననూ లేరు. నాకీ బాలునిపై దయ కలుగుచున్నది (21). నేనీ బాలుని స్వంత బిడ్డ వలే పెంచవలెనని కోరుచున్నాను. కానీ ఈ బాలుని కులము, జన్మ ఇత్యాదులు తెలియక పోవుటచే సమీపించుటకు ఉత్సాహము కలుగటలేదు (22). ఆ బ్రాహ్మణ స్త్రీ ఇట్లు తలపోయుచుండగా, భక్తవత్సలుడగు శంకరుడు గొప్ప దయను చేసెను (23). సర్వ విధములుగా భక్తునకు సుఖములనిచ్చువాడు, తాను సర్వదా దేహోపాధిలేని నిర్గుణుడు, కానీ గోప్ప లీలలను నేరపువాడు అగు మహేశ్వరుడు భిక్షుకరూపమును దాల్చెను (24). ఆ బాలుని గురించి వివరములను తెలియగోరి తటపటాయించుచూ అచటనే ఉన్న బ్రాహ్మణస్త్రీ వద్దకు పరమేశ్వరుడు ఆ భిక్షుకరూపముతో విచ్చేసెను (25). ఎవని చేష్టలను తెలియ శక్యము గాదో అట్టి దయానిధి యగు శివప్రభుడు. శ్రేష్ఠుడగు భిక్షుకరూపములో విచ్చేసి ఆ బ్రాహ్మణస్త్రీ తో నిట్లు పలికెను

భక్తువర్య ఉవాచః

సందేహం కురు నో బిత్తే విప్రభామిని మా ఖేద ।
ర క్షేనం బాలకం స్త్రీత్యా సుపవిత్రం స్వపుత్రకమ్ ॥
అనేన శిశునా శ్రేయః ప్రాప్సుసే న చిరాత్పరమ్ ।
పుష్టిహి సర్వథా హ్యేనం మహాతేజస్వినం శిశుమ్ ॥

శ్రేష్ఠుడగు ఆ భక్తువు ఇట్లు పలికెను -

ఓ బ్రాహ్మణయువతీ! మనస్సులో సందేహించకుము. దుఃఖించకుము. మిక్కిలి పవిత్రుడగు ఈ బాలకుని ప్రేమతో స్వంత పుత్రుని వలె రక్షించుము (27). నీవు ఈ శిశువు నిమిత్తముగా శీఘ్రముగనే పరమ శ్రేయస్సును పొందగలవు. మహాతేజశ్శాలి యగు ఈ శిశువును అన్ని విధములుగా పోషించుము .

నందీశ్వర ఉవాచః

ఇత్కుక్తవంతం తం భక్తు స్వరూపం కరుణానిధిమ్ ।
సా విప్రవనితా శంభుం స్త్రీత్యా పప్రచ్ఛ సాదరమ్ ॥

నందీరుడిట్లు పలికెను -

భక్తురూపములో నున్న కరుణాసముద్రుడగు శంభుడు ఇట్లు పలుకగా, ఆ బ్రాహ్మణస్త్రీ శంభునకు స్త్రీతితో ఆదరముతో ఇట్లు బదులిడెను .

విప్రవనితో వాచ|

త్వదాజ్ఞయైనం బాలం పా రక్షిష్యామి స్వపుత్రవత్ ।
పోక్ష్యామి నాత్ర సందేహో మద్భాగ్యాత్వ మహాగతః ॥
తథాపి జ్ఞాతుమిచ్ఛామి విశేషేణ తు తత్త్వతః ।
కోఽయం కస్య సుతశ్చాయం కస్త్యమత్ర సమాగతః ॥
ముహుర్ముహు సమాయాతి జ్ఞానం భక్తువర ప్రభో ।
త్యం శివః కరుణాసింధు స్వద్భక్తోఽయం శిశుః పురా ॥
కేన చిత్కర్మదో షేణ సంప్రాప్తోఽయం దశామితమ్ ।
తద్భు క్త్వా పరమం శ్రేయః ప్రాప్సుతే త్వదనుగ్రహాత్ ॥
త్వన్మాయయైవ సాహం పై మార్గభ్రష్టా విమోహితా ।
అగతా ప్రేషితా త్వతో హ్యస్య రక్షణహేతుతః ॥

బ్రాహ్మణ యువతి ఇట్లు పలికెను-

నీ ఆజ్ఞచే నేనీ బాలుని నా పుత్రుని వలె రక్షించి నిస్సందేహముగా పోషించిచెదను. నీవు నా భాగ్యముచే ఇచటకు వచ్చితివి (30). అయిననూ నేను వివరములను యథాతథముగా తెలియగోరుచున్నాను. ఈ బాలుడు ఎవరి కుమారుడు ? ఇచటకు విచ్చేసిన నీవు ఎవరివి? (31) ఓ భక్తుక శ్రేష్ఠా! ప్రభూ! నాకు మరల జ్ఞానము కలుగుచున్నది. నీవు దయాసముద్రుడవగు శివుడవు. ఈ

బాలకుడు పూర్వజన్మలో నీ భక్తుడు (32). ఒకానొక దుష్టకర్మను చేయుటచే ఈ దుర్దశను పొందియున్నాడు. దానిని అనుభవించి నీ అనుగ్రహముచే పరమశ్రేయస్సును పొందగలడు (33). నేను నీ మాయచే మోహితురాలనై దారి తప్పితిని. నీవే నన్ను ఈ బాలుని రక్షించుటకు ఇచటకు పంపగా నేను వచ్చియుంటిని .

నందీశ్వర ఉవాచ:

ఇతి తద్దర్శన ప్రాప్త విజ్ఞానాం విప్రకామినీమ్ ।

జ్ఞాతుకామాం విశేషేణ ప్రోచే భిక్షుతనుశ్చివః ॥

నందీశ్వరుడిట్లు పలికెను-

ఈ విధముగా శివుని దర్శనముచే ఆమెకు జ్ఞానము కలిగెను. అయిననూ ఆ బ్రాహ్మణ పత్ని వివరములను తెలియగోరెను. భిక్షుకరూపములో నున్న శివుడు ఆమెతో నిట్లనెను.

భిక్షువర్య ఉవాచ:

శృణు ప్రీత్యా విప్రపత్ని బాలస్యాస్య పురోహితమ్ ।

సర్వమన్యస్య సుప్రీత్యా వక్ష్యతే తత్త్వతోఽనమే ॥

సుతో విదర్భరాజస్య శివభక్తస్య భీమతః ।

అయం సత్యరథస్త్వేవ స్వధర్మ నిరతస్య హి ॥

శృణు సత్యరథో రాజా హతశ్శాల్యై రణే పరైః ।

తత్ప్రతీ నిశి సువ్య గ్రా నిర్యయౌ స్వగృహోద్భుతమ్ ॥

అసూత తనయం చైనం సమాయాతా ప్రగేఽ త్ర హి ।

సరోఽవతీర్ణా తృషయా గ్రస్తా గ్రహేణ దైవతః ॥

మహాత్ముడగు భిక్షుకుడు ఇట్లు పలికెను -

ఓ బ్రాహ్మణ పత్నీ! పుణ్యాత్మురాలా ! ఈ బాలకుని పూర్వవృత్తాంతమును, అతని బంధువుల వివరములను సర్వమును యథార్థముగా చెప్పెదను, మిక్కిలి ప్రీతితో వినుము (36). శివభక్తుడు, బుద్ధిమంతుడు, స్వధర్మమునందు నిష్ఠ గలవాడు, విదర్భదేశాధీశ్వరుడు అగు సత్యరథుని పుత్రుడే ఈ బాలకుడు (37). వినుము. సత్యరథమహారాజు యుద్ధములో బలవత్తులగు శాల్వులచే సంహరింపబడగా, అతని భార్య మిక్కిలి కంగారు పడుతూ రాత్రియందు తన గృహము నుండి శీఘ్రమే బయల్పడెను (38). ఆమె తెల్లవారుసరికి ఇచటకు చేరి ఈ బాలుని గనెను. ఆమె దప్పిక తీర్చుకొనుటకై సరస్సులో దిగగానే దైవవశముచే మొసలి ఆమెను భక్షించెను .

నందీశ్వర ఉవాచ:

ఇతి తస్య సముత్పత్తిం తత్ప్రతుస్సంగతే మృతిమ్ ।
తన్మాత్మమరణం గ్రాహోత్సర్వం తస్యై న్యవేదయత్ ॥
అథ సౌ బ్రాహ్మణీ సా హి విస్మితాతి మునీశ్వర ।
పునః పప్రచ్ఛ తం భిక్షుం జ్ఞానినం సిద్ధరూపకమ్ ॥

నందీశ్వరుడిట్లు పలికెను -

ఈ విధముగా, ఆ పిల్లవాని పుట్టుక, ఆ బాలుని తండ్రి యుద్ధములో మరణించుట, మొసలికి చిక్కి ఆ బాలుని తల్లి మరణించుట అను వివరములనన్నిటినీ ఆమెకు చెప్పెను (49). ఓ మహర్షీ! అప్పుడా బ్రాహ్మణస్త్రీ మిక్కిలి ఆశ్చర్యమును పొందినదై, జ్ఞాని సిద్ధుడు అగు ఆ భిక్షుకుని మరల ఇట్లు ప్రశ్నించెను

బ్రాహ్మణ్యువాచ ।

స రాజాస్య పితా భిక్షో వరభోగాంతరైవ హి ।
కస్యాచ్ఛాన్తైస్స్వరిప్పుభిస్త్వలే హైశ్చ విఘాతితః ॥
కస్మాదస్య శిశోర్మాతా గ్రా హేణాశు సుభక్షితా ।
యస్మాద నా థోఽ యం జ్ఞాతో విబంధుశ్చైవ జన్మతః ॥
అకస్మాత్పుతో మమాపీహ సుదరిద్రో హి భిక్షు కః ।
భవేత్కథం సుఖం భిక్షో పుత్రయోరనయోర్యద ॥

ఆ బ్రాహ్మణస్త్రీ ఇట్లు పలికెను -

ఓ భిక్షూ! ఈ బాలుని తండ్రియగు ఆ రాజు గొప్ప భోగముల ననుభవించు చుండగా మధ్యలో, ఆతని శత్రువులు అల్ప ప్రజ్ఞగల వారు అగు శాల్వులు ఆతనిని సంహరించుటకు కారణమేమి? (42) ఈ బాలుని తల్లిని మొసలి శీపుమే భక్షించుటకు కారణమేమి? ఈ బాలుడు పుట్టుటతోడనే బంధువులను గోల్పోయి అనాథ యగుటకు కారణమేమి? (43) నా ఈ కుమారుడు కూడా అత్యంత దరిద్రుడు, ముష్టివాడు అగుటకు కారణమేమి? హే భిక్షు! ఈ ఇద్దరు బాలకులు ఇప్పుడు నా పుత్రులు. వీరికి సుఖము కలుగు ఉపాయమేమి? చెప్పుము .

నందీశ్వర ఉవాచ:

ఇతి తస్యా వచశ్చుత్వా స భిక్షుః పరమేశ్వరః ।
విప్రపత్న్యాః ప్రసన్నాత్మా ప్రోవాచ వీహసంశృ తామ్ ॥

నందీశ్వరుడిట్లు పలికెను -

ఆమె యొక్క ఈ మాటలను విని భిక్షుకరూపములో నున్న పరమేశ్వరుడు నవ్వి ప్రసన్నమగు మనస్సు గలవాడై ఆ బ్రాహ్మణ పత్నిని ఉద్దేశించి ఇట్లు పలికెను .

భిక్షువర్య ఉవాచః

విప్రపత్ని విశేషేణ సర్వ ప్రశ్నాన్ వదామి తే ।
శృణు త్వం సావధానేన చరిత్ర మిదముత్తమమ్ ॥
అముష్య బాలస్య పితా స విదర్భ మహీపతిః ।
పూర్వ జన్మని పాండ్యోఽసౌ బభూవ నృపసత్తమః ॥
స శైవ నృపతిర్ధర్మాత్పాల యన్నిఖలాం మహీమ్ ।
స్వప్రజా రంజయామాస సర్వోప ద్రవనాశనః ॥
కదాచిత్స హి సర్వేశం ప్రదోషే పర్యపూజయత్ ।
త్రయోదశ్యాం నిరాహారో దీవానక్తవ్రతీ శివమ్ ॥
తస్య పూజయతశ్శంభుం ప్రదోషే గిరిశం రతే ।
మహాన్ శబ్ధో బభూవాథ వికటస్సర్వథా పురే ॥
తమాకర్ణ్య రవం సోఽథ రాజా త్వక్త శివార్చనః ।
రిప్వాగమనశంకాతో నిర్యయౌ భవనాద్భూహిః ॥
ఏతస్మిన్నేవ కాలే తు తస్యామాత్యో మహాబలీ ।
గృహీత శత్రుసామంతో రాజాంతికముపాయయౌ ॥

ఆ భిక్షువర్యుడిట్లు పలికెను -

ఓ బ్రాహ్మణపత్నీ! నీ ప్రశ్నలన్నింటికీ వివరముగా సమాధానములను చెప్పగలను. నీవు ఈ ఉత్తమమగు చరిత్రను శ్రద్ధగా వినుము (46). ఈ బాలకుని తండ్రియగు విదర్భమహారాజు పూర్వజన్మలో పాండ్య మహారాజై ఉండెను (47). శివభక్తుడు, ధర్మాత్ముడు అగు ఆ రాజు భూమి నంతనూ పాలించి ఉపద్రవములనన్నిటినీ నశింపజేసి తన ప్రజలను రంజిల్ల జేసెను (48). ఒకప్పుడు ఆయన త్రయోదశినాడు ఉపవసించి రాత్రి యందు పగటియందు కూడ వ్రతనియమమును పాటించి ప్రదోషకాలమునందు సర్వేశ్వరుడగు శివుని పూజించెను (49). ఆయన ప్రదోష కాలమునందు శ్రద్ధతో కైలాసవాసి యగు శివుని పూజించుచుండగా, నగరములో అన్నీవైపులనుండియు కర్మశమగు పెద్ద శబ్దము బయలుదేరెను (50). అప్పుడా రాజు ఆ శబ్దమును విని శత్రువులు దండెత్తి వచ్చినారేమో యను శంకతో శివపూజను విడిచిపెట్టి భవనము బయటకు వచ్చెను (51). అదే సమయములో మహాబలశాలి యగు ఆతని మంత్రి శత్రువు అగు సామంతరాజును చెరబట్టి రాజువద్దకు తీసుకొని వచ్చెను .

తం దృష్ట్యా శత్రు సామంతం మహాక్రోధేన విహ్వలః ।

అవిచార్య వృషం తస్య శిరశ్చే దమకారయతి ॥

అసమాప్యేశపూజాం తామశుచిర్నష్టభీర్నృపః ।

రాత్రౌ చకార సుప్రీత్యా భోజనం నష్టమంగలః ॥

విదర్భే సోఽభవద్రాజా జన్మనీహ శివ వ్రతీ ।

శివార్చనాంతరాయణ పరైర్యోగాంతరే హతః ॥

తత్పుత్రో యః పూర్వభవే సోఽస్మిన్ జన్మని తత్పుత్రః ।

అయమేవ హతైశ్వర్య శివపూజావ్యతి క్రమాత్ ॥

అస్య మాతా పూర్వభవే సపత్నీం ఛద్యనాహరత్ ।

భక్తితా తేన పాపేన గ్రాహణాస్మిన్ భవే హి సా ॥

ఏషా ప్రవృత్తిరేతేషాం భవత్సై పరికీర్తితా ।

అనర్చితా శివా భక్త్యా ప్రాప్నువంతి దరిద్రతామ్ ॥

ఏష తే తనయః పూర్వజన్మని బ్రాహ్మణోత్తమః ।

ప్రతి గ్రహైర్వయో నిన్యే న యజ్ఞాద్వైస్సుకర్మభః ॥

అతో దారిద్ర్యమాపన్నః పుత్రస్తే ద్విజభామిని ।

తద్దోషపరిహారార్థం శంకరం శరణం ప్రజ ॥

ఏతాభ్యాం ఖలు బాలాభ్యాం శివపూజా విధీయతామ్ ।

ఉపవీతానంతరం హీ శివ శ్రేయః కరిష్యతి ॥

ఆతడు శత్రువగు ఆ సామంతుని పెద్ద క్రోధమువలన వివేకమును గోల్పోయి ధర్మమును విచారించకుండా, ఆతని తలను తీయించెను (53). అమంగళకరమగు ఆలోచనలచే వినష్టమైన వివేకము, పుణ్యము గల ఆ రాజు ఈశ్వరుని పూజను పూర్తి చేయకుండగనే రాత్రియందు మిక్కిలి ప్రీతితో భుజించెను (54). శివవ్రతము గల అతడు ఈ జన్మలో విధర్షాభిపతి ఆయెను. శివార్చనలో అంతరాయమును చేయుటచే ఆతడు భోగములనను భవించుచుండగా శత్రువులచే సంహరింపబడినాడు (55). పూర్వ జన్మలో ఆతని పుత్రుడే ఈ జన్మలో కూడ మరల పుత్రుడైనాడు. శివపూజలో లోపమును చేయుట వలన ఈ బాలుడు ఐశ్వర్యమును కోల్పోయినాడు (56). ఈతని తల్లి పూర్వజన్మలో సవతిని మోసముచే చంపించెను. ఆ పాపముచే ఆమె ఈ జన్మలో మోసలిచే భక్షింపబడినది (57). వీరి అందరి ప్రవృత్తులను నీకు చెప్పితిని. పార్వతీ దేవిని భక్తితో ఆరాధించనివారు దరిద్రులగుదురు (58). ఈ నీ కుమారుడు పూర్వజన్మలో గొప్ప బ్రాహ్మణుడే యైననూ యజ్ఞాది పుణ్యకర్మలను వీడనాడి దాసములను పట్టుచూ జీవితమును గడిపెను (59). ఓ బ్రాహ్మణయువతీ! అందువలననే ఈ నీ పుత్రుడు దరిద్రుడైనాడు.. ఆ దోషమును పోగొట్టు కొనుటకై శంకరుని శరణు పొందుము (60). ఈ ఇద్దరు బాలురతో కలిసి ఉపనయనము తరువాత శివ పూజను చేయుము. శివుడు శ్రేయస్సును కలిగించగలడు .

నందీశ్వర ఉవాచ:

ఇతి తాముపదిశ్యాథ భిక్షు వర్యతను శ్చివః ।

స్వరూపం దర్శయామాస పరమం భక్తవత్సలః ॥

అథ సా విప్రవనితా జ్ఞాత్వా తం శంకరం ప్రభుమ్ ।

సుప్రణమ్య హి తుష్టావ ప్రేమ్ణా గద్గదయా గిరా ॥

తతస్సు భగవాన్ శంభుర్భుత భిక్షుతనుర్భుతమ్ ।

పశ్యంత్యా విప్రపత్న్యాస్తు తత్రైవాంతరభీయత ॥

అథ తస్మిన్ గతే భిక్షౌ విశ్రబ్ధా బ్రాహ్మణీ చ సా ।

తమర్చకం సమాదాయ సస్వపుత్రా గృహం యయౌ ॥

ఏక చక్రాహ్వయే రమ్యే గ్రామే కృతనికేతనా ।

స్వపుత్రం రాజపుత్రం చ వరాన్నైశ్చ వ్యవర్ధయత్ ॥

బ్రాహ్మణేః కృత సంస్కారౌ కృతోపనయనౌ చ తౌ ।

వవృధాతే స్వగేహే చ శివపూజనతత్పరౌ ॥

తౌ శాండిల్యమునేస్తాత నీదేశాన్నియమస్థితౌ ।

ప్రదోషం చక్రతుశ్శంభోః పూజాం కృత్వా వ్రతం శుభమ్ ॥

నందీశ్వరుడిట్లు పలికెను -

భక్తవత్సలుడు, గొప్ప భిక్షుకుని రూపములో నున్నవాడునగు శివుడు ఈ విధముగా ఆమెకు ఉపదేశించి, పిదప శ్రేష్ఠమగు తన రూపమును చూపించెను (62). అపుడా బ్రాహ్మణ స్త్రీ ఆ శంకరప్రభుని గుర్తించి చక్కగా ప్రణమిల్లి ప్రేమతో గద్గదమగు వాక్కుతో స్తుతించెను (63). భిక్షురూపమును స్వీకరించి యున్న ఆ శంభుభగవానుడు ఆ బ్రాహ్మణ పత్ని చూచుచుండగనే శీఘ్రముగా అచటనే అంతర్ధానమయ్యెను (64). అపుడా భిక్షువు అంతర్ధానము కొగానే, ఆ బ్రాహ్మణస్త్రీ విశ్వాసమును పొంది ఆ పిల్లవానిని తీసుకొని తన కుమారినితో సహా ఇంటికి వెళ్లెను (65). ఆమె ఏకచక్రమనే సుందరమగు గ్రామములో మకాము చేసి తన పుత్రుని మరియు రాజపుత్రుని శ్రేష్ఠమగు ఆహారములనిచ్చి పెంచెను (66). వారిద్దరు బ్రాహ్మణులచే చేయబడిన సంస్కారములు మరియు ఉపనయనము గలవారై తమ గృహములో శివపూజయందు నిష్ఠగలవారై పెరుగుచుండిరి (67). వత్సా! వారు శాండిల్యమహర్షియొక్క ఆదేశముననుసరించి నియమములను పాటిస్తూ శుభవ్రతమును చేబట్టి ప్రదోషములో శంభుని పూజను చేయుచుండిరి .

కదాచిద్విజపుత్రేణ వినాఽసౌ ద్విజనందనః ।
 నద్యాం స్నాతుం గతః ప్రాప నిధానకలిశం వరమ్ ॥
 ఏవం పూజయతోశ్శంభుం రాజద్విజకుమారయోః ।
 సుఖేనైవ వ్యతీయాయ త యోర్మాస చతుష్టయమ్ ॥
 ఏవమర్చయతోశ్శంభుం భూయోఽపి పరయా ముదా ।
 సంవత్సరో వ్యతీయాయ తస్మిన్నేవ తయోర్గృహే ॥
 సంవత్సరే వ్యతిక్రాంతే స రాజతనయో మునే ।
 గత్వా వనాంతే విప్రేణ శివస్యాను గ్రహోద్విభోః ॥
 అకస్మాదాగతాం తత్ర దత్తాం తజ్జనకేన హ ।
 వివాహ్యా గంధర్వసుతాం చక్రే రాజ్యమకంటకమ్ ॥
 యా విప్రవనితా పూర్వం తమపుష్పాత్స్యపుత్రవత్ ।
 సైవ మాతా భవత్తస్య సబ్రాతా ద్విజనందనః ॥
 ఇత్థ మారాధ్య దేవేశం ధర్మగుప్తా హ్వయస్స వై ।
 విదర్భ విషయే రాజ్ఞ్యా తయా భోగం చకార హ ॥
 భిక్షువర్యావతార వర్ణితశ్చ మహాధునా ।
 శివస్య ధర్మగుప్తాహ్వా నృపబాల సుఖప్రదః ॥
 ఏతదాఖ్యానమనఘం పవిత్రం పావనం మహత్ ।
 ధర్మార్థకామమోక్షాణాం సాధనం సర్వకామదమ్ ॥
 య ఏతచ్ఛృణుయాన్నిత్యం శ్రావయే ద్వా సమాహితః ।
 స భుక్త్యేహోభీలాన్ కామాన్ సోంతే శివపురం వ్రజేత్ ॥
 ఇతి శ్రీ శివమహాపురాణే శతరుద్రసంహితాయాం భిక్షు
 వర్యావతారవర్ణనం నామ ఏకత్రింశోఽధ్యాయః ॥

ఒకనాడు బ్రాహ్మణ బాలకుడు రాజకుమారుడు లేకుండగనే నదీస్నానమునకు వెళ్లగా, అచట ధనముతో నిండియున్న ఒక గొప్ప కలశము లభించెను (69). ఇట్లు శంభుని పూజించుచుండగా, ఆ బ్రాహ్మణ రాజబాలకులకు నాలుగు మాసములు సుఖముగా గడిచెను (70). మరల అదే స్వగృహములో పరమభక్తితో శంభుని అర్చించుచుండగా సంవత్సరము గడిచెను (71). ఓ మహర్షి! సంవత్సరము గడచిన పిదప ఆ రాజకుమారుడు బ్రాహ్మణ బాలకునితో కలిసి అడవిలోనికి వెళ్లెను. అచట సర్వవ్యాపకుడగు శివుని అనుగ్రహముచే (72) అకస్మాత్తుగా గంధర్వకన్య ఒకామె వచ్చెను. ఆ రాజకుమారునకు ఆమె తండ్రి ఆమెను ఇచ్చి వివాహము చేసెను. ఆమెను వివాహమాడి ఆతడు నిష్కంటకముగా రాజ్యమునేలెను (73). ఏ బ్రాహ్మణయువతి పూర్వము ఆతనిని తన పుత్రుని వలె పెంచెనో, ఆమెయే ఆతనికి తల్లి ఆయెను. ఆ బ్రాహ్మణ బాలకుడు సోదరుడాయెను (74). ధర్మగుప్తుడను పేరుగల ఆ క్షత్రియుడు ఈ విధముగా దేవదేవుడగు శివుని ఆరాధించి విదర్భరాజ్యమును పాలిస్తూ ఆ రాణితో కలిసి భోగములననుభవించెను (75). ధర్మగుప్తుడను రాజకుమారునకు సుఖమునొసంగిన శివుని శ్రేష్ఠమగు భిక్షుకావతారమును నేను నీకు ఇపుడు వర్ణించియుంటిని (76). ఈ గాఢ పాపములను పోగొట్టి పావనము చేయునది, ధర్మార్థకామమోక్షములకు గొప్ప సాధనము మరియు కోర్కెల నన్నిటినీ ఈడేర్చునది (77). ఎవడైతే నిత్యము దీనిని వినునో, ఏకాగ్ర చిత్తముతో వినిపించునో, వాడు ఇహలోకములో కోర్కెలనన్నిటినీ అనుభవించి, దేహము నశించిన పిదప శివపదమును పొందును .

శ్రీ శివ మహాపురాణములోని శతరుద్ర సంహితయందు భిక్షువర్యావతార వర్ణనమనే ముప్పది ఒకటవ అధ్యాయము ముగిసినది.

32 - సురేశ్వరావతారము

శృణు తాత ప్రవక్ష్యామి శివస్య పరమాత్మనః।
సురేశ్వరావతారస్తే ధౌమ్యగ్రజ హితావహమ్ ॥
వ్యాఘ్రపాదసుతో భీమానుపమన్యుస్సతాం ప్రియః ।
జన్మాంతరేణ సంసిద్ధః ప్రాప్తో మునికుమారతామ్ ॥
ఉవాస మాతులగృహే సమాత్రా శిశురేవ హి ।
ఉపమన్యుర్యాఘ్రపాది స్యాద్ధరిద్రశ్చ దైవతః ॥
కదాచిత్ క్షీర మత్యల్పం వీతవాన్మాతులాశ్రమే ।
యయాచే మాతరం ప్రీత్యా బహుశో దుగ్ధలాలసః ॥
తచ్ఛ్రుత్వా పుత్ర వచనం తన్మాతా చ తపస్వినీ ।
సాంతః ప్రవిశ్యాథ తదా శుభోపాయ మరీరచత్ ॥
ఉంఛవృత్తర్హితాన్ జీజాన్ విష్వాలో డ్య జలేన తాన్ ।
ఉపలాల్స సుతం తస్మై సా దదౌ కృత్రిమం పయః ॥
వీత్వా చ కృత్రిమం దుగ్ధం మాత్రా దత్తం స బాలకః ।
నేతత్ క్షీరమితి ప్రాహ మాతరం చారుదత్ పునః ॥
శ్రుత్వా సుతస్య రుచితం ప్రాహ సా దుఃఖతా సుతమ్ ।
సంమార్జ్య నేత్రే పుత్రస్య కరాభ్యాం కమలాకృతిః ॥

వత్సా! పరమాత్ముడగు శివుని సురేశ్వరావతారమును గూర్చి చెప్పెదను వినుము. ఈ అవతారములో శివుడు ధౌమ్యుని అన్నకు హితమును కలిగించెను (1). వ్యాఘ్రపాదుని కుమారుడగు ఉపమన్యుడు బుద్ధిశాలి మరియు సత్పురుషులకు ప్రియమైనవాడు. ఆతడు పూర్వ జన్మయందు సిద్ధిని పొందియుండి ఈ జన్మలో ముని కుమారుడైనాడు (2). వ్యాఘ్రపాద పుత్రుడగు ఉపమన్యుడు దైవవశముచే దరిద్రుడగుటచే చిన్న వయసులో నుండగనే తల్లితో గూడి మేనమామ ఇంటిలో నివసించెడివాడు (3) ఒకనాడు మేనమామ ఇంటిలో ఆతనికి అతి తక్కువ పాలు లభించేను. అప్పుడాతడు పాలపై మిక్కుటమగు మక్కువ గలవాడై తల్లిని ప్రేమతో యాచించెను (4). పుత్రుని ఆ వచనములను విని తపస్విని యగు వాని తల్లి లోపలకు వెళ్లి ఒక చక్కటి ఉపాయమును చేసెను (5). ఆమె ఉంఛవృత్తి ద్వారా సంపాదించిన గింజలను పిండిచేసి నీటిలో కలిపి ఆ పిండి పాలను పుత్రునకు లాలించి ఇచ్చెను (6). తల్లి ఇచ్చిన ఆ పిండి పాలను త్రాగి ఆ బాలకుడు తల్లితో “ఇవి పాలు కావు” అని పవీరికి మరల ఏడ్వజొచ్చెను (7). లక్ష్మీ వంటి రూపుగల ఆ తల్లి పుత్రుని ఏడ్పును విని మిక్కిలి దుఃఖించి, ‘పుత్రుని కన్నీటిని చేతులతో తుడిచి ఇట్లు పలికెను .

క్షీరమత్ర కుతోఽస్మాకం వనే నివసతాం సదా ।
 ప్రసాదేన వినా శంభోః పయః ప్రాప్తిర్భవేన్న పా ॥
 పూర్వజన్మని యత్ కృత్యం శివముద్దిశ్య హే సుత ।
 తదేవ లభ్యతే నూనం నాత్ర కార్యా విచారణా ॥
 ఇతి మాతృవచశ్చత్వా వ్యాఘ్రపాదిస్స బాలకః ।
 ప్రత్యువాచ విశోకాత్మా మాత్రం మాతృవత్సలః ॥
 శోకేనాలమిమం మాత శృంభుర్య ద్యన్తి శంకరః ।
 త్యజ శోకం మహాభాగే సర్వం భద్రం భవిష్యతి ॥
 శృణు మాతర్వచో మేఽ ద్య మహాదేవోఽస్తే చేత్ కృదిత్ ।
 చిరాద్వా హ్యచిరాద్వాపి క్షీరో దం సాధయామ్యహమ్ ॥

తల్లి ఇట్లు పలికిన -

సర్వదా వనములో నివసించు మనకు పాలు ఎక్కడివి? శంభుని అనుగ్రహము లేనిదే పాలు లభించవు (9). ఓ పుత్రా! పూర్వజన్మలో శివుని ఉద్దేశించి ఎంత ఆరాధన చేసి యుంటిమో, అంత మాత్రమే లభించును. ఇది నిశ్చయము. దీనిలో శంకకు అవకాశము లేదు (10). వ్యాఘ్రపాదుని కుమారుడు, తల్లియందు ప్రేమ గలవాడునగు ఆ బాలకుడు తల్లియొక్క ఈ మాటలను విని శోకముతో నిండిన హృదయము గలవాడై తల్లికి ఇట్లు బదులిడెను (11). ఓ తల్లీ! శోకమును వీడుము. ఓ పుణ్యాత్మురాలా! మంగళకరుడగు శంభుడు ఉన్నచో సర్వము. సుసంపన్నము కాగలదు (12). అమ్మా! ఇప్పుడు నా మాటను వినుము. మహాదేవుడు ఎక్కడ ఉన్ననూ, శీఘ్రముగా గానీ, చిరకాలమునకు గాని, నేను క్షీరసముద్రమును సాధించెదను .

నందీశ్వర ఉవాచః

ఇత్యుక్త్వా స శిశుః ప్రీత్యా శివం మేఽన్వీత్యుదీర్య చ ।
 విస్మయ తాం సుప్రణమ్య తపః కర్తుం ప్రచక్రమే ॥
 హిమవత్పర్వతగతః వాయుభక్షస్సమాహితః ।
 అష్టేష్టకాభః ప్రాసాదం కృత్వా లింగం చ మృన్మయమ్ ॥
 తత్రావాహ్య శివం సాంబం భక్త్వా పంచాక్షరేణ హ ।
 పత్ర పుష్పాదిభిర్యన్తైస్సమానర్చ శిశుస్స వై ॥
 ధ్యాత్వా శివం చ తం సాంబం జపన్ పంచాక్షరం మనుమ్ ।
 సమభ్యర్చ్య చిరం కాలం చచార పరమం తపః ॥
 తపసా తస్య బాలస్య హ్యుప మన్యోర్యహోత్మనః ।
 చరాచరం చ భువనం ప్రదీపితమభూన్మునే ॥

ఏతస్మిన్నంతరే శంభుర్విష్వాద్వైః ప్రార్థితః ప్రభుః ।
 పరీక్షితుం చ తద్భక్తిం శక్తరూపోఽ భవత్తదా ॥
 శివా శబీ స్వరూపాభూద్గణాః సర్వేఽ భవన్ సురాః ।
 ఐరావతగజో నందీ సర్వమేవ చ తస్మయమ్ ॥
 తతసాంబశివశ్చక్త స్వరూపస్సగణో ద్రుతమ్ ।
 జగామానుగ్రహం కర్తుముపమన్యోస్తదాశ్రమమ్ ॥
 పరీక్షితుం చ తద్భక్తిం శక్తరూపధరో హరః ।
 ప్రాహ గంభీరయా వాచా బాలకం తం మునీశ్వర ॥

నందీశ్వరుడిట్లు పలికెను -

ఆ బాలుడు ప్రీతి పూర్వకముగా నీట్లు పలికి 'నాకు మంగళమగుగాక!' అని పలికి ఆమెకు చక్కగా ప్రణమిల్లి ఆమెను విడచి తపస్సును చేయనారంభించెను (14). ఆతడు హిమాలయములకు పోయి ఎనిమిది ఇటుకలతో ఒక మందిరమును మట్టితో లింగమును చేసి వాయువు మాత్రమే ఆహారముగా గలవాడై ఏకాగ్రమైన మనస్సుతో (15) ఆ లింగమునందు పార్వతీ సమేతుడగు శివుని ఆహ్వానించి భక్తితో ఆరాధించెను. ఆ బాలకుడు పంచాక్షరమంత్రమును పలిస్తూ వనమునందు లభించే పత్రపుష్పాదులతో చక్కగా ఆరాధించెను (16). ఆతడు పంచాక్షర మంత్రమును జపిస్తూ పార్వతీ సమేతుడగు శివుని ధ్యానిస్తూ చిరకాలము శివుని ఆరాధిస్తూ గొప్ప తపస్సును చేసెను (17). ఓ మహర్షీ! బాలకుడు, మహాత్ముడు అగు ఆ ఉపమన్యుని తపస్సుచే స్థావరజంగమాత్మకమగు జగత్తు అంతయూ తేజోమయమయ్యెను (18). ఇదే కాలములో విష్ణువు మొదలగు వారినే ప్రార్థింపబడిన శంభు ప్రభుడు ఆతని భక్తిని పరీక్షించుటకై ఇంద్రరూపమును దొల్చెను (19). పార్వతీదేవి శబీరూపమును దొల్చెను. గణములందరూ దేవతలైరి. నందీశ్వరుడు ఐరావతగజము ఆయెను. ఇతరము సర్వము ఇంద్రలోక సంబంధిరూపమును దొల్చెను (20). అప్పుడు పార్వతీసమేతుడగు శివుడు ఇంద్రరూపములో గణములతో గూడి వెంటనే ఉపమన్యుని అను గ్రహించుటకై ఆతని ఆశ్రమమునకు విచ్చే సెను (21). ఓ మహర్షీ! ఆ బాలకుని భక్తిని పరీక్షించుటకై ఇంద్రుని రూపమును దొల్చిన శివుడు గంభీరమగు వాక్కుతో ఆతనిని ఉద్దేశించి ఇట్లు పలికెను .

సురేశ్వర ఉవాచ:

తుష్టోఽస్మి తే వరం బ్రూహి తపసానేన సువ్రత ।
 దదామి చేభితాన్ కామాన్ సర్వాన్నా త్రాన్తి సంశయః ॥
 ఏవముక్తస్సు వై తేన శక్తరూపేణ శంభునా ।
 వరయామి శివే భక్తి మిత్కువాచ కృతాంజలిః ॥
 తన్నిశమ్య హరిః ప్రాహ మాం న జానాసి లేఖపమ్ ।
 త్రైలో క్యాభిపతిం శక్తం సర్వదేవ నమస్కృతమ్ ॥

మధ్యకో భవ విప్రర్షే మామేవార్చయ సర్వదా ।
 దదామి సర్వం భద్రం తే త్యజ రుద్రం చ నిర్గుణమ్ ॥
 రుద్రేణ నిర్గుణే నాలం కిం తే కార్యం భవిష్యతి ।
 దేవజాతి బహిర్భూతో యః పిశాచత్వమాగతః ॥

సురేశ్వరుడిట్లు పలికెను -

ఓ యీ మహాతపస్వీ! నీ ఈ తపస్సుచే నేను సంతసించితిని. వరమును కోరుకొనుము. నీవు కొరిన కోర్కెలనన్నింటినీ తీర్చెదను. సందేహము వలదు (23). ఇంద్రరూపములో నున్న శంభుడు ఇట్లు పలుకగా ఆతడు చేతులను జోడించి "శివునియందు భక్తిని గోరుచున్నాను" అని పలికెను (24). ఆ మాటను విని ఇంద్రుడిట్లు పలికెను. నీవు నన్ను ఎరుంగవు. దేవతలను రక్షించువాడను నేనే. ముల్లోకములకు ప్రభువు, దేవతలందరిచే నమస్కరింపబడువాడు అగు ఇంద్రుడను నేనే (25). హే విప్రర్షి! నీవు నా భక్తుడవై సర్వదా నన్ను ఆరాధించుము. నీకు సర్వమునిచ్చెదను. నీకు మంగళమగు గాక! నిర్గుణుడగు రుద్రుని విడిచిపెట్టుము (26). నిర్గుణుడగు రుద్రుని ఆరాధించి ప్రయోజనమేమున్నది? ఈ ఆరాధనను వాలించుము. రుద్రుడు దేవ జాతినుండి బహిష్కరింపబడి పిశాచమైనాడు .

నందీశ్వర ఉవాచః

తప్నూత్వాస మునేః పుత్రో జపన్ పంచాక్షరం మనుమ్ ।
 మన్యమానో ధర్మవిఘ్నం ప్రాహ తం కర్తుమాగతమ్ ॥

నందీశ్వరుడిట్లు పలికెను -

ఆ మాటలను విని ఆ మునిపుత్రుడు ఇంద్రుని తన ధర్మమునకు విఘ్నమును కలిగించుటకై వచ్చిన వానినిగా లెక్కగట్టి పంచాక్షరమంత్రమును జపిస్తూ ఇట్లు పలికెను.

ఉపమన్యురువాచ|

త్వయైవం కథితం సర్వం భవనిందారతేన వై|
 ప్రసంగాద్దేవదేవస్య నిర్గుణత్వం పిశాచతా ॥
 త్వం న జానాసి వై రుద్రం సర్వదేవేశ్వరేశ్వరమ్ ।
 బ్రహ్మ విష్ణుమహేశానాం జనకం ప్రకృతేః పరమ్ ॥
 సదసద్వ్యక్త మవ్యక్తం యమాహుర్బ్రహ్మ వాదినః ।
 నిత్యమేక మనేకం చ వరం తస్మాద్వృణో మ్యహమ్ ॥
 హేతువాద వినిర్ముక్తం సాంఖ్యయో గార్హదం పరమ్ ।
 యముశంతి హి తత్త్వజ్ఞా వరం తస్మాద్వృణోమ్యహమ్ ॥
 నాస్తి శంభోః పరం తత్త్వం సర్వకారణ కారణమ్ ।
 బ్రహ్మ విష్ణౌ దేవానాం శ్రేష్ఠో గుణపరాద్విభోః ॥

నాహం వృణే వరం త్వత్తో న విష్వార్థహృణోఽపి వా ।
 నాన్యస్మాదమరాద్వాపీ శంకరో వరదోస్తు మే ॥
 బహునాత్ర కిముక్తేన వచ్చి తత్త్వం మతం స్యకమ్ ।
 న ప్రార్థయే పశుపతేరన్యం దేవాదికం స్ఫుటమ్ ॥
 మద్భావం శృణు గోత్రారే మయాద్యానుమితం త్విదమ్ ।
 భవాంతరే కృతం పాపం శ్రుతా నిందా భవస్య చేత్ ॥
 శ్రుత్వా నిందాం భవస్యాథ తత్క్షణాదేవ సంత్యజేత్ ।
 స్వదేహం తన్నిహత్యాశు శివలోకం స గచ్ఛతి ॥
 ఆస్తాం తావన్మ మేచ్ఛేయం క్షీరం ప్రతీ సురాధధమ ।
 నీహత్య త్వాం శీవాస్తేణ త్యజామ్యేతత్క లేవరమ్ ॥

ఉపమన్యువు ఇట్లు పలికెను -

ఆ దేవదేవుడగు శివుని ప్రసంగమును మోదలిడి శివనింద యందు
 అభిరుచి గల నీవు నిర్గుణత్వము, పిశాచత్వము మొదలగు గుణములనన్నిటిని ఈ
 విధముగా చేప్పియుంటివి (29). దేవ ప్రభువులందరికీ ప్రభువు,
 బ్రహ్మవిష్ణుమహేశ్వరులకు తండ్రి, ప్రకృతికంటే అతీతుడు అగు రుద్రుని నీవు
 ఎరుగవు. (30), రుద్రుడు కార్యకారణ స్వరూపుడనియు, వ్యక్తమగు జగత్తు
 అవ్యక్తమగు ప్రకృతి ఆయన స్వరూపమేననియు, నిత్యుడనియు,
 అద్వితీయుడనియు, అనేక రూపుడనియు బ్రహ్మవేత్తలు చెప్పుచున్నారు. నేను అట్టి
 రుద్రుని నుండి వరమును కోరెదను (31). రుద్రుడు "హేతువాదమునకు
 దొరకడనియు, జ్ఞానయోగఫలము అగు మోక్షమును ఇచ్చువాడనియు,
 పరమాత్ముడనియు తత్వవేత్తలు చెప్పు చున్నారు. నేను అట్టి రుద్రుని నుండి
 వరమును కోరెదను (32). శంభుని మించిన తత్త్వము లేదు. శంభుడే
 సర్వకారణకారణుడు, బ్రహ్మ విష్ణువు మొదలగు దేవతలందరి కంటే శ్రేష్టుడు,
 గుణాతీతుడు మరియు సర్వవ్యాపి (33). నేను నీనుండి గాని, బ్రహ్మ విష్ణువులనుండి
 గాని, ఇతర దేవతలనుండి గాని వరమును గోరుట లేదు. నాకు శివుడు
 వరమునిచ్చుగాక! (34) ఇన్ని మాటలేల? నా నిశ్చయమును యథార్థముగా
 చెప్పుచున్నాను. శివుని తక్కు ఇతర దేవతలనుండి వరమును నిశ్చయముగా కోరుట
 లేదు (35). ఓ ఇంద్రా! నా అభిప్రాయమును వినుము. నేనీనాడు ఇట్లు
 ఊహించితిని. పూర్వజన్మలో పాపముచేసి యుండుటచే ఇప్పుడు శివనిందను
 వినవలసి వచ్చినది (86). శివనిందను విన్న వ్యక్తి వెంటనే ఆ దేహమును
 విడువవలెను. అట్లు చేసినచో వెంటనే శివలోకమును పొందును (87). ఓ
 దేవతాధమా! పాలను గురించి నాకు గల ఇచ్చను ప్రక్కకు పెట్టి శివాస్త్రముచే నిన్ను
 సంహరించి నేనీ దేహమును పరిత్యజించెదను .

నందీశ్వర ఉవాచః

ఏవముక్త్యో పమన్యుస్తం మర్తుం వ్యవసితస్సయమ్ ।
క్షీరే వాంఛామపి త్యక్త్వా నిహంతుం శక్త ముద్యతః ॥
భస్మాదాయ తదాధారాదఘోరాస్తాభ మంత్రితమ్ ।
విస్మజ్య శక్తముద్దిశ్య ననాద స మునిస్తదా ॥
స్మత్వా స్వేష్ట పదద్వంద్వం స్వదేహం దగ్ధ ముద్యతః ।
ఆగ్నేయాం ధారణాం జిభ్రదుపమన్యురవస్థితః ॥
ఏవం వ్యవసీతే విప్రే భగవాన్ శక్తరూపవాన్ ।
వారయామాస సౌమ్యేన ధారణాం తస్య యోగీనః ॥
తద్విస్మష్టమ ఘోరాస్తం నందీశ్వర నియోగతః ।
జగృహే మద్యతః క్షిప్తం నందీ శంకరవల్లభమ్ ॥
స్వరూపమేవ భగవానాస్థాయ పరమేశ్వరః ।
దర్శయామాస విప్రాయ బాలేందు కృతశేఖరమ్ ॥
క్షీరార్ణవసహస్రం చ దధ్యాదే రర్ణవం తథా ।
భక్త్య భోజ్యార్ణవం తస్మై దర్శయామాస స ప్రభుః ॥
ఏవం స దద్యశే శంభుర్దేవ్యా సార్థం వృషోపరి ।
గణేశ్వరై స్త్రీ శూలాద్యై ర్దివ్యా స్తైరపి సంవృతః ॥
దివి దుందు భయో నేదుః పుష్పవృష్టిః పపాత హ ।
విష్ణు బ్రహ్మాంధ్ర ప్రముఖైర్దేవైశ్చన్నా దీశో దశ ॥
అథోపమన్యురానంద సముద్రార్విజరావృతః ।
పపాత దండవద్భూమౌ భక్తి నమ్రేణ చేతసా ॥
ఏతస్మిన్ సమయే తత్ర సుస్మితో భగవాన్ భవః ।

ఏహ్యే హీతి సమాహూయ మూర్ధ్నాఘ్రాయ దదౌ వరాన్ ॥

నందీశ్వరుడిట్లు పలికెను -

ఉపమన్యుడు ఇట్లు పలికి పాలయందలి కోర్కెను కూడ విడిచిపెట్టి స్వయముగా ఇంద్రుని సంహరించుటకు పూనుకొనేను (39). ఆ మహర్షి అప్పుడు శివలింగము యొక్క పీఠమునుండి భస్మను తీసుకొని అఘోరాస్తముతో అభిసందించి దానిని ఇంద్రునిపైకి విడిచిపెట్టి సింహనాదమును చేసెను (40). ఆ ఉపమన్యుడు తన ఇష్టదైవము యొక్క పాదపద్మములను స్మరించి ఆగ్నేయాస్త్రమును ధారణచేసి తన "దేహమును తగుల బెట్టుటకు సంసిద్ధుడాయెను (41). ఆ బ్రాహ్మణుడిట్లు సంసిద్ధుడు కాగా, ఇంద్ర రూపములోనున్న శివుడు సౌమ్యమగు రూపమును దాల్చి ఆ యోగీయొక్క అగ్నిధారణను శమింపజేసెను (42). ఆతనిచే విడువబడిన, శంకరునకు ప్రియమైన అఘోరాస్త్రమును నందీశ్వరుని ఆదేశముచే నంది మధ్యలో పట్టుకొని ఆవల పారవేసెను (43). పరమేశ్వరుడు నిజరూపమును దాల్చెను. ఆ బ్రాహ్మణుడు

చంద్రవంకచే ఆలంకరించబడిన శిరస్సు గల భగవానుని దర్శించెను (44). ఆ ప్రభుడు ఆ బాలకునకు పాలు, పెరుగు, భక్ష్యములు, భోజ్యములు మొదలగు వాటి సముద్రములను చూపించెను (45), పార్వతీదేవితో గూడి నందీశ్వరుని అధిష్ఠించి గణాధ్యక్షులచే సేవింపబడుతూ త్రిశూలాది దివ్యాస్త్రములను ధరించియున్న శంభుని ఆ బాలకుడు ఈ తీరున గాంచెను (46). ద్యులోకము నందు దుందుభులు మ్రోగినవి. పుష్పవృష్టి గురిసెను. విష్ణువు, బ్రహ్మ మొదలగు దేవతలచే పది దిక్కులు నిండి పోయెను (47). అప్పుడు ఉపమన్యుని హృదయములో ఆనంద సముద్రముయొక్క తరంగములు ఉద్భవించెను. ఆతడు భక్తితో వినయముతో గూడిన మనస్సు గలవాడై సాష్టాంగ ప్రణామము నాచరించెను (48). అదే సమయములో అచట విరునవృత్తి ప్రకాశించే శివభగవానుడు 'రమ్ము రమ్ము' అని ఆ బాలకుని దగ్గరకు పిలిచి లలాటముపై ముద్దిడి వరములనిచ్చెను.

శివ ఉవాచ:

వత్సోపమన్యో తుష్టోఽస్మి త్వదాచరణతో వరాత్ ।
 దృఢభక్తోఽసి విప్రర్షే మయా జిజ్ఞాసితోఽధునా ॥
 భక్త్యభోగ్యాన్ యథాకామం బాంధవైద్భుంక్త్య సర్వదా ।
 సుఖే భవ సదా దుఃఖ నిర్ముక్తో భక్తి మాన్యమ ॥
 ఉపమన్యో మహాభాగ తవాంభైషా హి పార్వతీ ।
 మయా పుత్రీకృతో హ్యద్య కుమారస్త్వం సనాతనమ్ ॥
 దుర్గదధ్యా జ్యమధునామర్థ వాశ్చ సహస్రతః ।
 భక్త్య భోజ్యాది వస్తూ నా మర్థవా శ్శాఖలాస్తథా ॥
 తుభ్యం దత్తం మయా ప్రీత్యా త్వం గృహీష్వ మహామునే ।
 అమరత్వం తథా దక్ష గాణపత్యం చ శాశ్వతమ్ ॥
 పితాఽహం తే మహాదేవో మాతా తే జగదంజకా ।
 వరాన్ వరయ సుప్రీత్యా మనోఽఖిలషితాన్ పరాన్ ॥
 అజరశ్చామరశ్చైవ భవ త్వం దుఃఖవర్జితః ।
 యశస్వీ వరతేజస్వీ దివ్య జ్ఞానీ మహాప్రభుః ॥

శివుడిట్లు పలికెను -

ఓ వత్సా! ఉపమన్యా! నీ శ్రేష్ఠమగు ఆచరణము వలన నేను సంతసించితిని. ఓ విప్రర్షీ! నీవు దృఢమగు భక్తి గలవాడవు. నేను నిన్ను ఈనాడు పరీక్షించగోరితిని (50). నీవు సర్వకాలములలో యథేచ్ఛగా బంధువులతో గూడి భక్త్యములను భుజించి భోగములననుభవించుము. నీవు సర్వదా దుఃఖమునుండి విముక్తిని పొంది నాకు భక్తుడవై సుఖమును పొందుము (51). ఓ మహాత్మా! ఉపమన్యా! ఈమె నీ తల్లియగు పార్వతి. నేను నిన్ను ఈనాడు శాశ్వతముగా నా కుమారునిగా స్వీకరించు చున్నాను (52). పాలు, పెరుగు, తేనే, నేయి, ఇత్యాది సర్వ భక్త్య వస్తువుల సముద్రములను అసంఖ్యాకముగా (53) నేను నీకు ప్రీతితో ఇచ్చు చున్నాను. ఓ మహర్షీ! స్వీకరించుము. ఓయీ! నీవు సమర్థుడవు. నీకు నేను

అమరత్వమును, శాశ్వతమగు గణాధ్యక్షత్వమును ఇచ్చు చున్నాను (54): మహాదేవుడనగు నేను 'నీకు తండ్రిని. జగన్నాత నీ తల్లి. నీవు నీ మనస్సునకు నచ్చిన శ్రేష్ఠమగు వరములను ఆనందముతో కోరుకొనుము (55). నీవు దుఃఖమును విడనాడి జరామరణములు లేని వాడవై, యశస్సును పొంది, గొప్ప తేజశ్శాలివై, దివ్యజ్ఞానమును పొంది మహాప్రభుడవు కమ్ము.

అథ శంభుః ప్రసన్నాత్మా స్మత్వా తస్య తపో మహత్ ।
 పునర్దశ వరాన్ దివ్యాన్ మునయే హ్యుపమన్య వే ॥
 వ్రతం పాశుపతం జ్ఞానం వ్రతయోగం చ తత్త్వతః ।
 దదౌ తస్మై ప్రవక్ష్యత్వం పాటవం చ నిజం పదమ్ ॥
 ఏవం దత్త్వా మహాదేవః కరాభ్యాముపగృహ్య తమ్ ।
 మూర్ధ్నాఘ్నాయ సుతస్తేయమితి దేవ్యై న్యవేదయత్ ॥
 దేవీ చ శృణ్వతీ ప్రీత్యా మూర్ధ్నా దేశే కరాంబుజమ్ ।
 విన్యస్య ప్రదదౌ తస్మై కుమారపదమక్షయమ్ ॥
 క్షీరాబ్ధిమపి సాకారం క్షీరస్వాదుకరో దభిః ।
 ఉపాస్థాయ దదౌ తస్మై పిండిభూత మనశ్వరమ్ ॥
 యోగైశ్వర్యం సదా తుష్టం బ్రహ్మ విద్యామనశ్వరామ్ ।
 సమ్మద్ధిం పరమాం తస్మై దదౌ సంతుష్టమానసః ॥
 సోఽపి లబ్ధ్వా వరాన్ దివ్యాన్ కుమారత్వం చ సర్వదా ।
 తస్మాద్భివాచ్య తస్యాశ్చ శివాయా ముదితోఽభవత్ ॥
 తతః ప్రసన్నచేతస్య స్ఫు ప్రణమ్య కృతాంజలిః ।
 యయాచే స వరం ప్రీత్యా దేవదేవాన్మహేశ్వరాత్ ॥

అప్పుడు శంభుడు ప్రసన్నమగు అంతఃకరణము గలవాడై ఉపమన్యు మహర్షి యొక్క గొప్ప తపస్సును గుర్తు చేసుకొని మరల ఆతనికి పది దివ్యములగు వరముల నిచ్చెను (57). పాశుపతవ్రతమును, వ్రతముతో ఈశ్వరుని పొందగలిగే జ్ఞానయోగమును, ప్రవచన శక్తిని మరియు తన ధామమును ఆతనికి ఇచ్చెను (58). మహాదేవుడు ఇట్లు ఆతనికి వరములనిచ్చి రెండు చేతులతో ఆతనిని దగ్గరకు తీసుకొని లలాటముపై ముద్దిడి, 'ఈతడు నీ కుమారుడు' అని పార్వతీదేవికి విన్నవించెను (59). ఆ మాటను విని పార్వతీదేవి ప్రేమతో పద్మము వంటి హస్తమును శిరస్సుపై నుంచి ఆతనికి అక్షయమగు కుమారపదమునిచ్చెను (60), క్షీరమువలె మాధుర్యముతో నిండిన హృదయముగల దయాసముద్రుడగు శివుడు అవినాశియగు క్షీరసముద్రమును పిండముగా చేసి ఆకృతిని కలిగియున్న ఆ సముద్రమునాతనికి ఇచ్చెను (61). సంతసించిన మనస్సు గల శివుడు ఆతనికి యోగశక్తిని, నిత్యానందమును, 'అవినాశియగు బ్రహ్మవిద్యను మరియు పరమ సమ్మద్ధిని ఇచ్చెను (62). ఆతడు కూడా ఆ శివపార్వతులనుండి దివ్యవరములను, శాశ్వతమగు కుమారత్వమును పొంది ఆనందించెను (63). అప్పుడాతడు ప్రసన్నమగు మనస్సు గలవాడై దేవదేవుడగు మహేశ్వరునకు ప్రణమిల్లి ప్రేమతో చేతులు జోడించి వరమును కోరెను.

ఉపమన్యు రువాచ ।

ప్రసీద దేవదేవేశ ప్రసీద పరమేశ్వర!

స్వభక్తిం దేహి పరమాం దివ్యామ వ్యభిచారిణీమ్ ॥

శ్రద్ధాం దేహి మహాదేవ స్వ సంబంధిషు మే సదా ।

స్వదాస్యం పరమం స్నేహం స్వసాన్నిధ్యం చ సర్వదా ॥

ఉపమన్యువు ఇట్లు పలికెను -

ఓ దేవదేవా! ప్రసన్నుడవు కమ్ము, పరమేశ్వరా! ప్రసన్నుడవు కమ్ము, నీయందు హెచ్చుతగ్గులులేని పరమదివ్యభక్తిని నాకు ఇమ్ము (65), ఓ మహాదేవా! సర్వదా నీకు భక్తుల యందు శ్రద్ధను, నీ దాస్యమును, పవిత్రమగు నీ స్నేహమును, నీ సాన్నిధ్యమును నాకు ఇమ్ము .

నందీశ్వర ఉవాచ:

ఏవముక్త్యా ప్రసన్నాత్మా హర్షగద్గదయా గిరా ।

తుష్టావ స మహా దేవముపమన్యుర్ద్విజోత్తమః ॥

ఏవముక్త శ్శివస్తేన సర్వేషాం శృణ్వతాం ప్రభుః ।

ప్రత్యువాచ ప్రసన్నాత్మో పమన్యుం సకలేశ్వరః ॥

నందీశ్వరుడిట్లు పలికెను -

ఆ బ్రాహ్మణ శ్రేష్టుడగు ఉపమన్యుడు ఇట్లు పలికి ప్రసన్నమగు అంతఃకరణము గలవాడై హర్షముతో బొంగురు వోయిన కంఠముతో మహాదేవుని స్తుతించెను (67). ఉపమన్యుడు ఇట్లు స్తుతించగా సర్వేశ్వరుడగు శివప్రభుడు ప్రసన్నమగు మనస్సు గలవాడై అందరు వినుచుండగా ఇట్లు బదులిడెను .

శివ ఉవాచః

వత్సో పమన్యో ధన్యస్త్వం మమ భక్తో విశేషతః ।
సర్వం దత్తం మయా తే హి యద్వృతం భవతానఘ ॥
అజరాశ్చామరశ్చ త్వం సర్వదా దుఃఖవర్జితః ।
సర్వపూజ్యో నిర్వికారీ భక్తానాం ప్రవరో భవ ॥
అక్షయ బాంధవాశ్చైవ కులం గోత్రం చ తే సదా ।
భవిష్యతి ద్విజశ్రేష్ఠ మయి భక్తిశ్చ శాశ్వతీ ॥
సాన్నిధ్యం చాశ్రమే నిత్యం కరిష్యామి మునే తవ ।
తిష్ఠ వత్స యథా కామం నోత్కంఠాం చ కరిష్యసి ॥

శివుడిట్లు పలికెను -

ఓ వత్సా! ఉపమన్యా! నీవు ధన్యుడవు, విశేషించి నా భక్తుడవు. ఓ పుణ్యాత్మా! నీవు కోరిన వరములనన్నిటినీ నీకు ఇచ్చియుంటిని (69). నీవు జరామరణములు లేని వాడవు, సర్వకాలములలో దుఃఖరహితుడవు, సర్వులచే పూజింపబడువాడవు, వికారములు లేనివాడవు, మరియు భక్తులలో శ్రేష్ఠుడవు కమ్ము (70). ఓ బ్రాహ్మణ శ్రేష్ఠా! నీ బంధువులు, కులము మరియు గోత్రము వినాశము లేనివి కాగలవు. నీకు నాయందలి భక్తి శాశ్వతమగును (71). ఓ మహర్షీ! నేను నీ ఆశ్రమములో నిత్యము నివసించెదను. వత్సా! ఆనందముగా జీవించుము. బెంగ పెట్టుకొనకుము .

నందీశ్వర ఉవాచః

ఏవముక్త్యా స భగవాంస్తస్మై దత్త్వా వరాన్ వరాన్ |
సాంబశ్చ సగణస్సద్యస్తత్రైవాంతర్దధే ప్రభుః ||
ఉపమన్యుః ప్రసన్నాత్మా ప్రాప్య శంభో ర్వరాన్ వరాన్ |
జగామ జననీస్థానం మాత్రే సర్వమవర్ణయత్ ||
తచ్చుత్వా తస్య జననీ మహాహర్షమవాప సా |
సర్వపూజ్యోఽభవత్సోఽపి సుఖం ప్రాపాభికం సదా ||
ఇత్థం తే వర్ణితస్తాత శివస్య పరమాత్మనః |
సురేశ్వరావతా రో హి సర్వదా సుఖదస్సతామ్ ||
ఇదమాఖ్యానమనఘం సర్వకామ ఫలప్రదమ్ |
స్వర్గం యశస్య మాయుష్యం భక్తి ముక్తి ప్రదం సతామ్ ||
య ఏత చ్ఛృణు యాద్యుక్త్యా శ్రావయేద్వా సమాహితః |
ఇహ సర్వసుఖం భుక్త్వా సోంతే శివగతం లభేత్ ||
ఇతి శ్రీ శివమహాపురాణే శతరుద్ర సంహితాయాం సురేశ్వరావతార
వర్ణనం నామ ద్వాత్రింశోఽధ్యాయః ||

నందీశ్వరుడిట్లు పలికెను -

ఇట్లు పలికి జగన్నాథుడగు ఆ భగవానుడు ఆతనికి శ్రేష్ఠమగు వరములనిచ్చిన పిదప పార్వతితో మరియు గణములతో గూడి అచటనే అంతర్ధానమాయెను (73). ఉపమన్యుడు శంభుని నుండి శ్రేష్ఠమగు వరములను పొంది ప్రసన్నమగు మనస్సు గలవాడై తల్లి ఉన్న స్థానమునకు వెళ్లి సర్వమును తల్లికి వర్ణించి చెప్పెను (74). ఆ వృత్తాంతమును విని ఆతని తల్లి మహానందమును పొందెను. ఆతడు అందరిచే పూజింపబడినవాడై నిత్యము అభికసుఖమును పొందెను (75). వత్సా! సత్పురుషులకు సర్వదా సుఖమునిచ్చే, శివుని సురేశ్వరావతారమును నీకు ఈ తీరున వర్ణించి చెప్పితిని. పరమాత్మయగు శివుని ఈ గాథ పవిత్రమైనది, కోర్కెల నన్నిటినీ ఈడేర్చునది, స్వర్గమును యశస్సును ఆయుర్దాయమును ఇచ్చునది. ఈ గాథ సత్పురుషులకు భుక్తిని ముక్తిని కూడ ఇచ్చును (76,77). ఎవడైతే దీనిని భక్తితో వినునో, లేదో ఏకాగ్రచిత్తముతో వినిపించునో, అట్టివాడు ఇహలోకములో సర్వసుఖముల ననుభవించి మరణించిన పిదప శివపదమును పొందును .

శ్రీ శివమహాపురాణములోని శతరుద్రసంహితయందు
సురేశ్వరావతారవర్ణనమనే ముప్పది రెండవ అధ్యాయము ముగిసినది.

33 - జటిలావతారము

నందీశ్వర ఉవాచః

సనత్కుమార సుప్రీత్యా శివస్య పరమాత్మనః ।
అవతారం శృణు విభోర్జటిలాహ్వం సుపావనమ్ ॥
పురా సతీ దక్షకన్యా త్యక్త్వా దేహం పితుర్భుధే ।
స్వపిత్రానాదృతా జజ్ఞే మేనాయాం హిమ భూధరాత్ ॥
సా గత్వా గహనేరణ్యే తేపే సువిమలం తపః ।
శంకరం పతిమిచ్ఛంతీ సఖీభ్యాం సంయుతా శివా ॥
తత్రపస్సుపరీక్షార్థం సప్తర్షీన్ పైషయభివః ।
తపస్థానం తు పార్వత్యా నానా లీలా విశారదః ॥
తే గత్వా తత్ర మునయః పరీక్షాం చక్రరాదరాత్ ।
తస్యాస్సు యత్నతో నైవ సమర్థా హ్యభవంశ్చ తే ॥
తత్రాగత్య శివం నత్వా వృత్తాంతం చ నివేద్య తత్ ।
తదాజ్ఞాం సమను ప్రాప్య స్వర్లోకం జగ్మురాదరాత్ ॥
గతేషు తేషు మునీషు స్వస్థానం శంకరస్స్వయమ్ ।
పరీక్షితుం శివావృత్తమైచ్ఛత్సూతికరః ప్రభుః ॥

నందీశ్వరుడిట్లు పలికెను -

ఓ సనత్కుమారా! సర్వవ్యాపకుడు, పరమాత్మయగు శివుడు పరమపవిత్రమగు జటిలావతారమును దాల్చెను. నీవా గాథను పరమ ప్రీతితో వినుము (1). పూర్వం దక్షుని కుమార్తె యగు సతీదేవి తండ్రియొక్క యజ్ఞములో తన తండ్రిచే అవమానింపబడి మేనాహిమవంతులకు కుమార్తెయై జన్మించెను (2). ఆ పార్వతి శంకరుని భర్తగా పొందగోరి సఖురాండ్రతో గూడి దట్టమగు అడవిలోకి వెళ్లి గొప్ప తపస్సును చేసెను (3), అనేకలీలలను ప్రకటించుటలో పండితుడగు శివుడు పార్వతి యొక్క తపస్సును పరీక్షించుట కొరకై ఆమె తపస్సు చేయుచున్న స్థలమునకు సప్తర్షులను పంపించెను (4). ఆ మహర్షులు ఆచటకు వెళ్లి ఆమెను ఆదరపూర్వకముగా పరీక్షించిరి. వారు అధిక ప్రయత్నమును చేసియూ ఆమెలో దోషమును కానరైరి (5). అప్పుడు వారు కైలాసమునకు వెళ్లి శివునకు ప్రణమిల్లి ఆ వృత్తాంతమును విన్నవించి ఆయన అనుమతిని, పొంది ఆదరముతో స్వర్గలోకమునకు వెళ్లిరి (6). వారు తమ స్థానములకు వెళ్లిన పిదప, లీలాకరుడగు శంకరప్రభుడు పార్వతీదేవి యొక్క ప్రవృత్తిని స్వయముగా పరీక్షించగోరెను.

సుప్రసన్న స్తపస్వీచ్ఛాశమనాదయఃప్రీత్యః ।
 బ్రహ్మచర్య స్వరూపోఽభూత్త దాద్భుతతరః ప్రభుః ॥
 అతీవ స్థవిరో విప్రదేహధారీ స్వతేజసా ।
 ప్రజ్వలన్మనసా హృష్టా దండీ ఛత్రీ మహోజ్జ్వలః ॥
 ధృత్యైవం జాతీలం రూపం జగము గిరిజావనమ్ ।
 అతిప్రీతియుత శృంభుశృంకరో భక్తవత్సలః ॥
 తత్రాపశ్యత్ స్థితాం దేవీం సఖీభః పరివారితామ్ ।
 వేదికోపరి శుద్ధాం తాం శివామివ వీధోః కలామ్ ॥
 శంభుర్నిరీక్ష్య తాం దేవీం బ్రహ్మచారి స్వరూపవాన్ ।
 ఉపకంఠం యయౌ ప్రీత్యా చోత్సుఖే భక్తవత్సలః ॥
 ఆ గతం సా తదా దృష్ట్వా బ్రాహ్మణం తేజసాద్భుతమ్ ।
 అంగేషు లో మశం శాంతం దండచర్య సమన్వితమ్ ॥
 బ్రహ్మ చర్యధరం వృద్ధం జటీలం సకమండలుమ్ ।
 అపూజయత్పరప్రీత్యా సర్వ పూజోపహారకైః ॥
 తతస్సా పార్వతీ దేవీ పూజితం పరయా ముదా ।
 కుశలం పర్యృచ్ఛత్తం బ్రహ్మచారిణ మాదరాత్ ॥
 బ్రహ్మచారి స్వరూపేణ కన్యం హీ కుత ఆగతః॥
 ఇదం వనం భాసయసి వద వేదవిదాం వర ॥

అప్పుడు అద్భుతమగు లీలలను ప్రదర్శించే ఆ శంకరప్రభుడు కోరికలు తొలగిపోవుటచే ప్రసన్నమగు మనస్సు గలవాడు, తపశ్శాలి అగు బ్రహ్మచారి రూపమును దాల్చెను (8). ఆయన మిక్కిలి ముదుసలియగు బ్రాహ్మణుని వేషమును దాల్చెను. ఆయన స్వీయమగు తేజస్సుతో ప్రకాశిస్తూ, ఆనందముతో నిండిన మనస్సును కలిగియుండెను. ఆయన కర్తను, గొడుగును చేతబట్టి అతిశయించిన కాంతితో ప్రకాశించెను (9), మంగళకరుడు, భక్తవత్సలుడు అగు శంకరుడు అతిశయించిన ప్రేమ గలవాడై ఈ విధముగా జటాధారియగు బ్రహ్మచారిరూపమును దాల్చి పార్వతీదేవియొక్క తపోవనమును ప్రవేశించెను (10). అచట వేదికపై చెలికత్తెలతో చుట్టువారబడి, చంద్రుని మంగళకరమగు స్వచ్ఛమైన కళవలె ప్రకాశించే పార్వతీదేవిని చూచెను (11). బ్రహ్మచారి రూపములో నున్న భక్తవత్సలుడగు శంభుడు ఆ దేవిని చూచి, ప్రేమతో మరియు ఉత్కంఠతో దగ్గరకు వెళ్లెను (12). అప్పుడు తేజస్సుతో అద్భుతముగా ప్రకాశించుచున్నవాడు, రోమములతో నిండిన అవయవములు గలవాడు, ప్రసన్నుడు, కర్త మరియు మృగచర్యము గలవాడు, బ్రహ్మచారి, ముదుసలి, కమండలమును పట్టుకున్నవాడు అగు ఆ బ్రాహ్మణుడు తన వద్దకు వచ్చుటను గాంచి, ఆమె పరమ ప్రీతితో ఆయనను సకలములగు పూజాద్రవ్యములతో పూజించెను (13, 14). ఈ విధముగా పూజలనందుకున్న ఆ బ్రహ్మచారిని తరువాత ఆమె పరమప్రీతితో మరియు ఆదరముతో కుశలప్రశ్నలనడిగెను (15). ఓయీ ! నీవు బ్రహ్మచారివలె కన్పట్టుచున్నావు. నీవెవరివి ? ఎక్కడనుండి వచ్చితివి ? చెప్పుము. వేదవేత్తలలో శ్రేష్ఠుడవగు నీవే ఈ వనము భాసించుచున్నది .

నందీశ్వర ఉవాచ:

ఇతి పృష్టస్തു పార్వత్యా బ్రహ్మచారి స వై ద్విజః ।

ప్రత్యువాచ ద్రుతం ప్రీత్యా శివాభావపరీక్షయా ॥

నందీశ్వరుడిట్లు పలికెను -

పార్వతి ఇట్లు ప్రశ్నించగా, బ్రహ్మచారియగు ఆ బ్రాహ్మణుడు ఆమె భక్తిని పరీక్షింపగోరి వెంటనే ప్రేమతో ఇట్లు సమాధానమును చెప్పెను .

బ్రహ్మ చార్యువాచ ।

అహమిచ్ఛాభిగామీ చ బ్రహ్మచారి ద్విజస్సు వై ।

తపస్వీ సుఖదోఽన్యేషాముపకారి న సంశయః ॥

బ్రహ్మచారి ఇట్లు పలికెను -

నేను యథేచ్ఛగా సంచరించే బ్రహ్మచారిని, బ్రాహ్మణుడను. తపశ్శాలినగు నేను ఇతరులకు ఉపకారము చేసి, సుఖమును కలిగించుచుండుననుటలో సందేహము లేదు .

నందీశ్వర ఉవాచ:

ఇత్సుక్త్వా బ్రహ్మచారి స శంకరో భక్తవత్సలః ।

తస్త్వివానుపకంఠం స గోపయన్ రూపమాత్మనః ॥

నందీశ్వరుడిట్లు పలికెను -

బ్రహ్మచారి రూపములోనున్న భక్తవత్సలుడగు ఆ శంకరుడు ఇట్లు పలికి, తన యధార్థస్వరూపమును రహస్యముగా నుంచి, ఆమెకు దగ్గరలో నిలబడెను.

బ్రహ్మచార్యువాచ।

కిం బ్రవీమి మహాదేవి కథనీయం న విద్యతే ।

మహానర్థకరం వృత్తం దృశ్యతే వికృతం మహత్ ॥

నవే వయసీ సద్భోగసాధనే సుఖకారణే ।

మహోపచార సద్భోగైర్వైర్వైవ త్వం తపస్యసి ॥

కా త్వం కస్యాసి తనయా కీమర్థం విజనే వనే ।

తపశ్శరసి దుర్ధర్షం మునిభః ప్రయతాత్మభః ॥

బ్రహ్మచారి ఇట్లు పలికెను -

ఓ మహాదేవీ ! ఏమి చెప్పగలను? చెప్పదగినది ఏదీ లేదు. గొప్ప హానిని కలిగించే మహావికృతమగు దృశ్యము నాకు కనబడుచున్నది. (20). మంచి భోగములకు సాధనము, గొప్ప పరిచర్యలతో మరియు చక్కని భోగములతో సుఖమునకు హేతువు అగు నవయౌవనములో నీవు.. వ్యర్థముగా మాత్రమే తపస్సును చేయుచున్నావు (21). నీవెవరివి ? ఎవరి దానవు ? ఈ నిర్జనమగు వనములో నీవు సమాహితమనస్కులగు మహర్షులు కూడ చేయలేని కఠోరమగు

నందీశ్వర ఉవాచ:

ఇతి తద్యచనం శ్రుత్వా ప్రహస్య పరమేశ్వరీ ।
ఉవాచ వచనం శ్రీత్యా బ్రహ్మచారిణ ముత్తమమ్ ॥

నందీశ్వరుడిట్లు పలికెను -

ఆ పరమేశ్వరి ఉత్తముడగు ఆ బ్రహ్మచారియొక్క ఆ మాటను విని నవ్వి
శ్రీతిపూర్వకముగా ఇట్లు పలికెను .

పార్వత్యువాచ ।

శృణు విప్ర బ్రహ్మచారిన్ మద్యుత్తమఖలం మునే ।
జన్మ మే భారతే వర్షే సాంప్రతం హిమవద్ధహే ॥
పూర్వం దక్షగృహే జన్మ సతీ శంకరకామినీ ।
యోగేన త్యక్త దేహాహం తాతేన పతినిందినా ॥
అత్ర జన్మని సంప్రాప్య సుపుణ్యేన శివో ద్విజ ।
మాం త్యక్త్వా భస్మసాత్ప్రత్య మన్మథం స జగామ హ ॥
ప్రయాతే శంకరే తాపా ద్వీడితాహం వితుర్లహాత్ ।
ఆగచ్ఛమత్ర తపసే గురువాక్యేన సంయతా ॥
మనసా వచసా సాక్షాత్కర్మణా పతిభావతః ।
సత్యం బ్రవీమి నోఽసత్యం సంవృతశ్శంకరో మయా ॥
జానామి దుర్లభం వస్తు రథం ప్రాప్యం మయా భవేత్ ।
తథాపి మన సౌత్పుక్యాత్తప్యతే మే తపోఽధునా ॥
హిత్యేంద్ర ప్రముఖాన్ దేవాన్ విష్ణుం బ్రహ్మణమప్యహమ్ ।
పతిం వినాకపాణిం వై ప్రాప్నుమిచ్ఛామి సత్యతః ॥

నందీశ్వరుడిట్లు పలికెను -

ఓ బ్రాహ్మణ బ్రహ్మచారీ ! నా వృత్తాంతమునంతనూ వినుము. ఓ మునీ !
నేను ఈ జన్మలో భారతదేశములో హిమవంతుని ఇంటిలో పుట్టితిని (24).
పూర్వజన్మలో దక్షుని కుమార్తెనై జన్మించి శంకరుని చేబట్టితిని. నా తండ్రి నా భర్తను
నిందించగా, నేను యోగాగ్నిచే దేహమును విడిచిపెట్టితిని (25). ఓ బ్రాహ్మణుడా !
గొప్ప పుణ్యముచే ఈ జన్మలో ఆ శంకరుని కనుగొంటిని. కాని, ఆయన మన్మథుని
బూడిద చేసి, నన్ను విడిచి వెళ్లినాడు (26). శంకరుడు నిష్క్రమించిన పిదప నేను
దుఃఖమును పొంది, సిగ్గుపడినదాననై, గురువుయొక్క ఉపదేశమును స్వీకరించి,
తపస్సును చేయుటకై తండ్రిగారి ఇంటివద్దనుండి ఇక్కడకు వచ్చితిని (27). నేను
సత్యమును చెప్పుచున్నాను. నేను మనోవాక్యాయకర్మలతో సాక్షాత్తుగా శంకరుని
భర్తగా వరించితిని. ఇది అసత్యము కాదు (28). పాంద శక్యము కాని వస్తువును
నేను ఎట్లు పొందగలను ? అయినప్పటికీ, నేను ఇప్పుడు మనస్సుయొక్క ఉత్సుకత

కారణముగా తపస్సును చేయుచున్నాను (29). ఇందుడు మొదలగు దేవతలను మాత్రమే గాక, బ్రహ్మవిష్ణువులను కూడ విడిచి పెట్టి నేను పినాకమనే ధనస్సును దరించే శంకరుని భర్తగా పొందగోరుచున్నాను. ఇది యథార్థము .

నందీశ్వర ఉవాచ:

ఇత్యేవం వచనం శ్రుత్వా పార్వత్యా హి సునిశ్చితమ్ ।

మునే స జటిలో రుద్రో విహసన్ వాక్యమబ్రవీత్ ॥

నందీశ్వరుడిట్లు పలికెను -

ఓ మునీ ! పార్వతియొక్క ఈ నిశ్చితమగు వచనమును విని జటాధారియగు ఆ రుద్రుడు నవ్వి ఇట్లు పలికెను .

జటిల ఉవాచ:

హిమాచలసుతే దేవి కా బుద్ధిస్వీకృతా త్వయా ।

రుద్రార్థం విబుధాన్ హిత్వా కరోషి విపులం తపః ॥

జానామ్యహం చ తం రుద్రం శృణు త్వం ప్రవదామి తే ।

వృషధ్వజస్సు రుద్రోహి వికృతాత్మా జటాధరః ॥

ఏకాకీ చ సదా నిత్యం విరాగీ చ విశేషతః ।

తస్మాత్త్వం తేన రుద్రేణ మనో యోక్తుం న చార్హసి ॥

సర్వం విరుద్ధరూపాది తవ దేవి హరస్య చ ।

మహ్యం న రోచతే హ్యేతద్య భీష్మసి తథా కురు ॥

ఆ జటాధారి ఇట్లు పలికెను -

ఓ హిమవత్పుత్రీ ! దేవీ ! నీవు ఎట్టి బుద్ధిని కలిగియున్నావు ? దేవతలను కాదని రుద్రుని కొరకై కరోరమగు తపస్సును చేయుచున్నావు (32). ఆ రుద్రుడు నాకు తెలిసినవాడే. నేను చెప్పెదను. నీవు వినుము. వృషభము ధ్వజమునందు గల ఆ రుద్రుడు జటలతో వికృతమగు దేహమును కలిగియుండును (33). సర్వకాలములలో ఏకాకిగా ఉండే ఆయన విశేషించి పూర్ణమగు వైరాగ్యము గలవాడు. కావున, నీవు నీ మనస్సును ఆ రుద్రునిపై ప్రసరింప జేయుట తగదు (34). ఓ దేవీ! నీకు, ఆ శివునకు రూపము మొదలగు సర్వము విరుద్ధముగ నుండును. ఇది నాకు నచ్చలేదు. నీకు తోచినట్లు నీవు చేయుము

నందీశ్వర ఉవాచ:

ఇత్యుక్త్వా చ పునా రుద్రో బ్రహ్మచారి స్వరూపవాన్ ।

నినింద బహుధాత్మానం తదగ్రే తాం పరీక్షితుమ్ ॥

తప్సుత్వా పార్వతీ దేవీ విప్రవాక్యం దురాసహమ్ ।

ప్రత్యువాచ మహాక్రుద్ధా శివనిందాపరం చ తమ్ ॥

ఏతావద్ధి మయా జ్ఞాతం కశ్చిద్ధన్యో భవిష్యతి ।

పరం తు సకలం జ్ఞాతమవధ్యో దృశ్యతేఽధునా ॥

బ్రహ్మచారి స్వరూపేణ కశ్చిత్త్వం ధూర్త ఆ గతః ।
 శివనిందా కృతా మూఢ త్వయా మన్యురభూన్మమ ॥
 శివం త్వం చ న జానాసి శివాత్త్వం హి బహిర్ముఖః ।
 త్వత్పూజా చ కృతా యన్నే తస్మాత్తా పయుతాభవమ్ ॥
 శివనిందాం కరో తీహ తత్త్వమజ్ఞాయ యః పుమాన్ ।
 అజన్మసంబితం పుణ్యం తస్య భగ్నీభవత్కుత ॥
 శివవిద్వేషిణం స్పృష్ట్వా ప్రాయశ్చిత్తం సమాచరేత్ ॥
 రే రే దుష్ట త్వయా ప్రోక్త మహం జానామి శంకరమ్ ।
 నిశ్చయేన న విజ్ఞాతశ్చివ ఏవ పరః ప్రభుః ॥
 యథా తథా భవే ద్రుద్ధో మాయయా బహురూపవాన్ ।
 మమాభేష్ట ప్రదోఽత్యంతం నిర్వికారస్సతాం ప్రియః ॥
 ఇత్కుక్త్వా తం శివా దేవీ శివతత్త్వం జగాద సా ।
 యత్ర బ్రహ్మతయా రుద్రః కథ్యతే నిర్గుణోఽవ్యయః ॥
 తదాకర్ణ్య వచో దేవ్యా బ్రహ్మచారీ స వై ద్విజః ॥
 పునర్వచన మాదాతుం యావదేవ ప్రచక్రమే ॥
 ప్రోవాచ గిరిజా తావత్ స్వసఖం విజయం ద్రుతమ్ ।
 శివాసక్తమనో వృత్తి శ్చివ నిందా పరాజ్ఞాతీ ॥

నందీశ్వరుడిట్లు పలికెను -

ఈ విధముగా పలికి బ్రహ్మచారిరూపములో నున్న రుద్రుడు మరల ఆమె
 యెదుట ఆమెను పరీక్షించుట కొరకై తనను తాను పలువిధములుగా
 నిందించుకొనెను (36). సహింప శక్యము కానీ ఆ బ్రాహ్మణుని వచనములను విని
 ఆ పార్వతీదేవి గొప్ప కోపమును పొంది శివుని నిందించుటయే
 ప్రధానకర్తవ్యముగా గల ఆయనను ఉద్దేశించి ఇట్లు బదులు చెప్పెను (37). నాకు
 ఇంతమాత్రము తెలిసినది, శివనిందను చేసినవాడెవడైనా వధకు అర్హుడు అగును.
 కాని నాకు అంతయు తెలిసినది. నీవు వధకు అర్హుడవు కావని నాకు తోచుచున్నది
 (38). బ్రహ్మచారిరూపములో వచ్చిన నీవు ఊరు పేరు లేని ధూర్తుడవు. ఓయీ
 మూర్ఖా ! నీవు శివుని నిందించి నాకు కోపమును తెప్పించినావు (39). నీకు శివుడు
 తెలియదు. నీవు శివతత్త్వము విషయములో బహిర్ముఖుడవు. నేను నిన్ను
 పూజించినాను అనే విషయము నాకు మనస్తాపమును కలిగించుచున్నది (40). ఈ
 లోకములో ఏ మానవుడు సత్యము తెలియనివాడై శివుని నిందించునో, వారి
 పూర్వజన్మాల్లితమైన పుణ్యము అంతయు భస్మమగును (41). శివుని ద్వేషించువానిని
 ముట్టుకున్నచో, ప్రాయశ్చిత్తమును చేసుకొనవలెను (42). ఓరీ దుష్టా ! నాకు
 శంకరడు తెలిసినవాడేననీ నీవు చెప్పియుంటివి. కానీ పరమప్రభుడగు ఆ
 శంకరుని నీవు ఖచ్చితముగా యెరుగవు(43). ఆ రుద్రుడు మాయచే వివిధములగు
 రూపమును దాల్చుచుండును. వికారములు లేనివాడు, సత్పురుషులకు ప్రియుడు
 అగు ఆయన నిశ్చయముగా (44). ఆ పార్వతీదేవి ఆ బ్రహ్మచారితో ఇట్లు పలికి,
 మరల ఈ విధముగా శివతత్త్వమును బోధించెను. నిర్గుణము, వినాశము లేనిది

అగు పరబ్రహ్మమే సగుణోపాధియందు రుద్రుడు అని పిలువబడుచున్నది (45). ఆ బ్రాహ్మణబ్రహ్మచారి ఆ దేవియొక్క మాటలను విని, మరల మాటలాడుటకు సిద్ధపడుచుండెను (46). అంతలో శివునియందు లగ్నమైన మనోవృత్తులు గల పార్వతి శివనిందను భరించలేనిది, తన సఖురాలగు విజయతో వెంటనే ఇట్లు పలికెను .

గిరిజోవాచ|

వారణీయః ప్రయత్నేన సఖ్యయం హి ద్విజాధమః |
 పునర్వక్తు మనాశ్చాయం శివనిందాం కరిష్యతి ||
 న కేవలం భవేత్పాపం నిందాకర్తు శ్శివస్య హి |
 యో వై శృణోతి తన్నిందాం పాపభాక్ స భవేదిహ ||
 శివనిందాకరో వద్యస్సర్వథా శివకింకరైః |
 బ్రాహ్మణశ్చేత్స వై త్యాజ్యో గంతవ్యం తత్ స్థలాద్భుతమ్ ||
 అయం దుష్టః పునర్నిందాం కరిష్యతి శివస్య హి |
 బ్రాహ్మణత్వాదవద్యశ్చ త్యాజ్యో ఽ దృశ్యశ్చ సర్వథా ||
 స్థలమేతద్భుతం హిత్వా యాస్యామోఽన్యత్ర మా చిరమ్ |
 యథా సంభాషణం న స్యా దనేనావిదుషో పునః ||

పార్వతి ఇట్లు పలికెను -

ఓ సఖీ ! నీవు ప్రయత్నపూర్వకముగా ఈ బ్రాహ్మణాధముని ఆపుము. ఈతడు మరల ఏదో చెప్పబోవుచున్నాడు. మరల శివుని నిందించగలడు (48). ఈ లోకములో శివుని నిందించువానికి మాత్రమే గాక, ఆ నిందను విను వానికి కూడ పాపము సంక్రమించును (49). శివనిందను. చేయువాడు వధకు అర్హుడు. శివభక్తులు వానిని వధించవలెను. కాని వాడు బ్రాహ్మణుడైనచో, వదలి పెట్టవలెను. కాని, అచ్చోటనుండి వెంటనే దూరముగా పోవలెను (50). ఈ దుష్టుడు మరల శివుని నిందించగలడు. కాని, బ్రాహ్మణుడు గనుక వధార్హుడు కాడు. కావున, మరల కంటికి కానరాని విధముగా, వీనికి మనము దూరముగా పోవలెను (51). కావున ఆలస్యము చేయవద్దు. మనమీ స్థలమును వెంటనే విడిచిపెట్టి దూరముగా పోయేదము. ఈ మూర్ఖునితో మనకు మరల సంభాషణము వద్దు .

నందీశ్వర ఉవాచః

ఇత్యుక్త్యా చోమయా యావత్పదముత్ క్షిప్యతే మునే ।
అసౌ తావద్భివ సాక్షాదాలలం బే పటం స్వయమ్ ॥
కృత్వా స్వరూపం దివ్యం చ శివా ధ్యానం యథా తథా ।
దర్శయిత్వా శివాయై తామునాచావాఙ్ముఖేం శివః ॥

నందీశ్వరుడిట్లు పలికెను -

ఓ మునీ ! పార్వతి ఇట్లు పలికి కాలును ముందుకు వేయునంతలో ఈ శివుడు సాక్షాత్తుగా స్వయముగా ఆమె కొంగును పట్టుకొనెను (53). ఆ పార్వతి ధ్యానములో ఏ రూపమును దర్శించెడిదో, అట్టి దివ్యరూపమును శివుడు ఆమెకు చూపించి, తలను వంచుకొనియున్న ఆమెతో నిట్లనెను .

కుత్ర త్వం యాసి మాం హిత్యా న త్వం త్యాజ్యా మయా శివే ।

మయా పరీక్షితాసీ త్వం దృఢభక్తాసి మే నఘే ॥

బ్రహ్మచారి స్వరూపేణ భావమిచ్ఛస్య దీయకమ్ ।

తవోప కంఠమాగత్య ప్రావోచం వివిధం వచః ॥

ప్రసన్నోఽస్మి దృఢం భక్త్యా శివే తవ విశేషతః ।

చిత్తేఘ్నితం వరం బ్రూహి నాదేయం విద్యతే తవ ॥

అద్య ప్రభృతి తే దాసస్తపోభః ప్రేమనిర్భరే ।

కృతోఽస్మి తవ సౌందర్యాత్ క్షణ ఏకో యుగాయతే ॥

త్యజ్యతాం చ త్వయా లజ్జ మమ పత్నీ సనాతనీ ।

ఏహి ప్రియే త్వయా సాకం ద్రుతం యామీ స్వకం గిరిమ్ ॥

ఇత్యుక్తవతి దేవేశే శివాతి ముదమాప సా ।

తపోదుఃఖం తు యత్సర్వం తజ్ఞహౌ ద్రుతమేవ హి ॥

తతః ప్రహృష్టా సా దృష్ట్వా దివ్యరూపం శివస్య తత్ ।

ప్రత్యువాత ప్రభుం ప్రీత్యా లజ్జయాధోముఖో శివా ॥

శివుడు ఇట్లు పలికెను -

ఓ పార్వతీ ! నన్ను విడిచి ఎక్కడకు వెళ్లుచుంటివి ? నీవు నన్ను విడిచి వెళ్లరాదు. నేను నిన్ను పరీక్షించితిని. ఓ పుణ్యాత్మురాలా ! నీకు నాయందు దృఢమగు భక్తి గలదు (55). నీ భక్తిని తెలుసుకొనుటకై నేను బ్రహ్మచారి రూపములో నీ వద్దకు వచ్చి అనేకములగు పలుకులను పలికితిని (56). ఓ పార్వతీ ! నీ భక్తిచే నేను విశేషించి ప్రసన్నుడనైతిని. నీ మనస్సునకు నచ్చిన వరమును కోరుకొనుము. నీకు ఈయరానిది లేదు (57). ప్రేమతో నిండిన హృదయము గల ఓ పార్వతీ ! నీవు నన్ను నీ తపస్సుతో కొనివేసితివి. నేను ఈ నాటినుండి నీ సౌందర్యమునకు దాసుడనైతిని. నీవు లేని క్షణము ఒక యుగముగా తోచుచున్నది (58). నీవు సిగ్గును విడువుము. నీవు నాకు శాశ్వతధర్మపత్నివి. ఓ ప్రియురాలా ! రమ్మ. నేను నిన్ను తీసుకొని వెంటనే నా కైలాసపర్వతమునకు వెళ్లేదను (59). ఆ దేవదేవుడు ఇట్లు పలుకగా, పార్వతి మహానందమును పొందెను. ఆమె వెంటనే తపస్సులో తనకు కలిగిన క్లేశమునంతనూ మరచి పోయెను (60). శివుని ఆ దివ్యరూపమును గాంచి మహానందమును పొందియున్న శివపత్నియగు ఆ పార్వతి అప్పుడు ప్రేమతో మరియు సిగ్గుతో తలను వంచుకున్నదై ఇట్లు బదులు చెప్పెను .

శివోవాచ|

యది ప్రసన్నో దేవేశ కరోషి చ కృపాం మయి ।

పతిర్యే భవ దేవేశ ఇత్యుక్తశ్శివయా శివః ॥

గృహీత్వా విధివత్పాణిం కైలాసం స తయా యయౌ ।

పతిం తం గిరిజా ప్రాప్య దేవకార్యం చకార సా ॥

ఇతి ప్రోక్తస్తు తే తాత బ్రహ్మచారి స్వరూపకః ।

శివావతారో హి మయా శివా భావపరీక్షకః ॥

ఇదామాఖ్యానమనఘం పరమం వ్యాహృతం మయా ।

య ఏతచ్ఛృణుయాత్ప్రీత్యా స సుఖీ గతీమాప్నుయాత్ ॥

ఇతి శ్రీ శివమహాపురాణే శతరుద్ర సంహితాయాం జటిలావతార వర్ణనం

నామ త్రయస్త్రింశోఽధ్యాయః ॥

పార్వతి ఇట్లు పలికెను -

ఓ దేవదేవా ! నీవు ప్రసన్నుడవైనచో, నాయందు దయను చూపుము. ఓ దేవదేవా ! నీవు నాకు భర్తవు కమ్ము, పార్వతి శివునితో ఇట్లు పలికెను (62). ఆయన ఆమెను యథావిధిగా వివాహమాడి, ఆమెను తీసుకొని కైలాసమునకు వెళ్లాను. ఆ పార్వతి ఆయనను భర్తగా పొంది దేవకార్యమును చేసెను (63). ఓయీ కుమారా ! ఈ విధముగా పార్వతియొక్క భక్తిని పరీక్షించిన శివుని బ్రహ్మచారి అవతారమును గురించి నేను నీకు చెప్పితిని (64). నేను నీకు చెప్పిన ఈ పరమపవిత్రమగు గాథను ఎవడైతే ప్రీతితో వినునో, అట్టివాడు సుఖములననుభవించి మోక్షమును పొందును .

శ్రీ శివ మహాపురాణములోని శతరుద్ర సంహిత యందు శివుని జటిలావతారమును వర్ణించే ముప్పది మూడవ అధ్యాయము ముగిసినది.

నందీశ్వర ఉవాచ:

సనత్కుమార సర్వజ్ఞ శివస్య పరమాత్మనః ।
 అవతారం శృణు విభోస్సునర్తకనటాహ్వయమ్ ॥
 యదా హి కాలికా దేవీ పార్వతీ హిమవత్పుత్రా ।
 తేపే తపస్సు విమలం వనం గత్వా శివాప్తయే ॥
 తదా శివః ప్రసన్నోఽభూత్త స్యా స్సుతపసో మునే ।
 తద్వత్త సుపరీక్షార్థం వరం దాతుం ముదా యయౌ ॥
 స్వరూపం దర్శయామాస తస్యై సుప్రీతమానసః ।
 వరం బ్రూహీతి చోవాచ తాం శివాం శంకరో మునే ॥

నందీశ్వరుడిట్లు పలికెను " ఓ సనత్కుమారా! నీవు సర్వజ్ఞుడవు. సర్వవ్యాపకుడు, పరమాత్మయగు శివుడు నాట్లమును చేయు నటుని అవతారమును దాల్చిన గాథను వినుము (1). కాళిక, హిమవత్పుత్రికయగు పార్వతీ దేవి శివుని పాండగోరి అడవికి వెళ్లి కఠోరమైన తపస్సును చేయగా (2), శివుడు ఆమె యొక్క గొప్ప తపస్సునకు ప్రసన్నుడాయెను. ఓ మునీ! ఆయన ఆమెయొక్క భావమును దృఢముగా పరీక్షించి వరమునొసంగుటకై ఆమె వద్దకు వెళ్లెను (3), మిక్కిలి సంతసిల్లిన మనస్సు గల శంకరుడు ఆమెకు తన రూపమును చూపించెను. ఓ మునీ! అప్పుడాయన ఆమెతో వరమును కోరుమని పలికెను .

తచ్చుత్వా శంభువచనం దృష్ట్వా తద్రూపముత్తమమ్ ।
 సు ఐహర్ష శివాతీవ ప్రాహ తం సుప్రణమ్య సా ॥

శంభుని ఆ వచనమును విని, ఆయన యొక్క ఉత్తమమగు రూపమును చూసి, ఆ పార్వతీ ఆయనకు చక్కగా నమస్కరించి, మహానందమును పొంది, ఆయనతో ఇట్లు పలికెను .

పార్వత్యువాచ ।

యది ప్రసన్నో దేవేశ మహ్యం దేయో వరో యది ।
 పతిర్భవ మమేశాన కృపాం కురు మమోపరి ॥
 పితుర్గేహే మయా సమ్యగమ్యతే త్వదనుజ్ఞయా ।
 గంతవ్యం భవతా నాథ మత్పితూః పార్శ్వతః ప్రభో ॥
 యాచస్య మాం తతో ఖక్షుః ఖ్యాపయంశ్చ యశశ్శుభమ్ ।
 పితుర్మే సఫలం సర్వం కురు ప్రీత్యా గృహోత్తమమ్ ॥
 తతో యథోక్త విధినా కర్తు మర్హసి భో ప్రభో ।
 వివాహం త్వం మమేశాన దేవానాం కార్యసిద్ధయే ॥
 కామం మే పూరయ విభో నిర్వికారో భవాన్ సదా ।
 భక్తవత్సరినామా హి తవ భక్తాస్త్వహం సదా॥

ఓ దేవదేవా ! నీవు నాపై ప్రసన్నుడవైనచో, నాకు వరమునీయ
దలచినచో, నాకు భర్తవు కమ్ము, ఓ ఈశ్వరా ! నాపై దయను చూపుము (6) నీ
ఆజ్ఞననుసరించి నేను చక్కగా మాతండ్రి గారి ఇంటికి వెళ్లుచున్నాను. ఓ నాథా !
ప్రభూ ! నీవు నా తండ్రి వద్దకు తప్పక వెళ్లవలెను (7). నీవు భిక్షుకుడవై నీ
శుభకరమగు కీర్తిని విస్తరింప జేయుచూ నా గురించి కోరుము. నీవు ప్రేమతో నా
తండ్రియొక్క గృహస్థాశ్రమమును, పూర్ణముగా సార్థకము చేయుము (8). ఓ ప్రభూ !
ఆ తరువాత నీవు యథావిధిగా వివాహమును చేసుకొన దగుదువు. ఓ మహేశ్వరా
! నీవు దేవతల కార్యమును ఈ విధముగా సిద్ధింప జేయుము (9). ఓ ప్రభూ ! నీవు
నా కోరికను నెరవేర్చుము. నీయందు ఏ కాలములోనైననూ వికారములు లేవు.
నీకు భక్తవత్సలుడు అను పేరు గలదు. నేను సర్వదా నీకు భక్తురాలను

నందీశ్వర ఉవాచ:

ఇత్సుక్తస్సు తయా శంభుర్మహేశో భక్తవత్సలః ॥
తథాస్త్వీతి వచః ప్రోచ్యాంతర్నితస్స్వగీరిం యయౌ ॥
పార్వత్యపి తతః ప్రీత్యా స్వసఖిభ్యాం వయోఽన్వితా ।
జగామ స్వపితుర్గేహం రూపం కృత్యా తు సార్థకమ్ ॥
పార్వత్యాగమనం శ్రుత్వా మేనయా స హిమాచలః ।
పరివారయుతో ద్రష్టుం స్వసుతాం తాం యయౌ ముదా ॥
దృష్ట్వా తాం సుప్రసన్నాస్యా మానయామాతుర్లహమ్ ।
కారయామాసతుః ప్రీత్యా మహానందౌ మహోత్సవమ్ ॥
ధనం దదౌ ద్విజాబీభ్యో మేనా గిరివరస్తథా ।
మంగలిం కారయామాస స వేదధ్వనిమాదరాత్ ॥
తతస్స్వకన్యయా సార్థమువాస ప్రాంగణే ముదా ।
మేన చ హిమవాన్ శైలిస్సాతుం గంగాం జగామ సః ॥
ఏతస్మిన్నంతరే శంభుస్సుఖీలో భక్తవత్సలః ।
సునర్తకనటో భూత్వా మేనకాసన్నిధిం యయౌ ॥
శృంగం వామే కరే ధృత్వా దక్షిణే డమరుం తథా ।
పృష్ఠే కంఠాం రక్త వాసా నృత్య గాన విశారదః ॥
తతస్సు నటరూపోఽసౌ మేనకా ప్రాంగణే ముదా ।
చక్రే స నృత్యం వివిధం గానం చాతీమనోహరమ్ ॥
శృంగం చ డమరుం తత్ర వాదయామాస సుధ్వనిమ్ ।
మహోతిం వివిధాం ప్రీత్యా స చకార మనోహరామ్ ॥

ఆమె ఇట్లు పలుకగా, మహేశ్వరుడు మరియు భక్తవత్సలుడు అగు శంభుడు, అటులనే అగుగాక ! అని పలికి, అంతర్ధానమును చెంది తన పర్వతమునకు వెళ్లెను (11). తరువాత నవయౌవనవతి అగు పార్వతి కూడ తన చెలికత్తెలతో కూడినదై, ప్రీతిపూర్వకముగా తన తండ్రిగారి ఇంటికి వెళ్ళెను. ఆమె తన సౌందర్యమునీ విధముగా సార్థకము చేసుకొనేను (12). పార్వతి తిరిగి వచ్చినదని తెలిసి, మేనాహిమవంతులు పరివారముతో గూడి, తమ అట్టి కుమార్తెను చూచుటకు ఆనందముతో వెళ్ళిరి (13). వారు మిక్కిలి ప్రసన్నమగు ఆ పార్వతిని చూచి ఇంటికి తీసుకువెళ్లి, మహానందమును పొంది, ప్రీతితో గొప్ప ఉత్సవమును చేసిరి (14). మేనాహిమవంతులు ఇద్దరు బ్రాహ్మణులు మొదలగు వారికి ధనమునిచ్చిరి. ఆయన మంగళకరమగు వేదఘోషను సాదరముగా ఏర్పాటు చేసెను (15). తరువాత మేన కుమార్తెతో గూడి ఇంటి వాకిట్లో ఆనందముగ నుండగా, ఆ హిమవత్పర్వతుడు స్నానమును చేయుటకు గంగకు వెళ్లెను (16). ఇంతలో చక్కని లీలలను ప్రకటించువాడు, భక్తవత్సలుడు అగు శంభుడు చక్కని నాట్యగాని వేషమును వేసుకొని మేనకవద్దకు వెళ్లెను (17). నాట్యము మరియు గానము అను కళలలో నిపుణుడగు ఆ శివుడు ఎడమ చేతిలో కొమ్ము బూరాను, కుడి చేతిలో డమరువు (బుడబుక్కల వాద్యము) ను పట్టుకొని, భుజముపై బొంతను వేసుకొనీ, ఎర్రని వస్త్రమును దరించియుండెను (18). తరువాత నటుని రూపములో నున్న ఈ శివుడు మేనయొక్క ఇంటి వాకిట్లో ఆనందముతో రకరకముల నాట్యమును చేయుచూ, మిక్కిలి మనోహరమగు పాటలను పాడెను (19). ఆయన అచట కొమ్ము బూరాను, డమరువును చక్కని ధ్వని కలుగునట్లుగా వాయించెను. ఇంతే గాక ఆయన మిక్కిలి మనోహరములగు రకరకముల గొప్ప లీలలను ప్రీతిపూర్వకముగా ప్రకటించెను .

తం ద్రష్టుం నాగరాస్పర్యే పురుషాశ్చ స్త్రియస్తథా ।

ఆ జగ్గుస్సహసా తత్ర బాలా వృద్ధా అపి ద్రువమ్ ॥

శ్రుత్వా సుగీతం తం దృష్ట్వా సున్మత్కం చ మనోహరమ్ ।

సహసా ముముహుస్సర్యే మేనాపి చ తదా మునే ॥

తతో మేనాశు రత్నానీ స్వర్ణ పాత్ర స్థితాని చ ।

తస్మై దాతుం యయౌ ప్రీత్యా తదూతి ప్రీతమానసా ॥

తాని న స్వీ చకారాసా భిక్షాం చేతే శివాం చ తామ్ ।

పునస్సున్మత్కం గానం చ కౌతుకాత్కర్తు ముద్యతః ॥

మేనా తద్వచనం శ్రుత్వా చుకోపాతి సువిస్మితా ।

భిక్షకం భర్త్యయామాస బహిష్కర్తుమియేష సా ॥

ఏతస్మిన్నంతరే తత్ర గంగాతో గిరిరాడ్యయౌ ।

దదర్శ పురతో భిక్షుం ప్రాంగణస్థం నరాకృతిమ్ ॥

శ్రుత్వా మేనాముఖాద్వస్త్రం తత్పర్వం సుచుకోప సః ।

అజ్ఞాం చకారానుచరాన్ బహిః కర్తుం చ భిక్షకమ్ ॥

మహాగ్నిమివ దుస్సర్థం ప్రజ్వలంతం సుతేజసమ్ ।

న శశాక బహిః కర్తుం కోఽపి తం మునిసత్తమ ॥

తతస్న బిక్షుకస్తాత నానాలీలా విశారదః ।

దర్శయామాస శైలాయ స్తప్రభావమనంతకమ్ ॥

శైలో దదర్శ తం తత్ర విష్ణురూపధరం ద్రుతమ్ ।

తతో బ్రహ్మ స్వరూపం చ సూర్యరూపం తతః క్షణాత్ ॥

మరియు నగరములోని స్త్రీపురుషులు, పిల్లలు, వృద్ధులు అందరు వెంటనే అచటకు విస్ఫుంకోచముగా విచ్చేసిరి (21). ఆ చక్కని గానమును విని, మనోహరమగు నాట్యమును చూసి, పోరందరు శీఘ్రముగా మోహమును పొందిరి. ఓ మునీ ! మేన కూడ ఆ సమయములో మోహమును పొందెను (22). తరువాత మేన ఆతని లీలలచే ప్రీతిని పొందిన మనస్సు గలదై ఆయనకు ఇచ్చుటకై వెంటనే బంగరు పాత్రలో రత్నములను ప్రీతితో తెచ్చెను (23). కానీ, ఆయన వాటిని తీసుకొన లేదు. ఆయన పార్వతిని బిక్షగా కోరెను. ఆయన ఉత్సాహముతో మరల చక్కని నాట్యమును చేయుటకు, పాటను పాడుటకు సంసిద్ధుడాయెను (24). ఆయన మాటను విని మేన చాల కోపమును, ఆశ్చర్యమును పొందెను. ఆమె ఆ బిక్షుకుని మెడపట్టుకొని బయటకు గెంటవలెనని తలపోసెను. ఆమె ఆయనను నిందించి భయపెట్టెను (25). ఇంతలో పర్వతరాజగు హిమవంతుడు గంగనుండి తిరిగి వచ్చి, తన ఇంటి వాకిట్లో బిక్షుకుని రూపములో మానవదేహమును దాల్చియున్న శివుని చూచేను (26). ఆయన మేన చెప్పగా ఆవృత్తాంతమునంతను విని చాల కోపించి, ఆ బిక్షుకుని మెడ పట్టుకొని బయటకు గెంటుడని సేవకులను ఆజ్ఞాపించెను (27). ఓ మహర్షీ! మండే పెద్ద నిప్పు వలె స్పృశించ శక్యము కానివాడు, గొప్ప తేజస్సు గలవాడు అగు ఆ శివుని బయటకు గెంటుటకు ఎవ్వరికీ శక్తి లేకపోయెను (28). ఓ కుమారా ! తరువాత అనేకలీలలను చేయుటలో నిపుణుడగు ఆ బిక్షుకుడు తన అనంతమగు ప్రభావమును హిమవంతునకు చూపించెను (29). ఆ సమయములో ఆయన హిమవంతునకు విష్ణురూపములో, మరల వెంటనే బ్రహ్మరూపములో, దాని తరువాత మరల క్షణకాలములో సూర్యరూపములో కానవచ్చెను .

తతో దదర్శ తం తాత రుద్రరూపం మహాద్భుతమ్ ।

పార్వతీసహితం రమ్యం విహసంతం సుతేజసమ్ ॥

ఏవం స బహురూపాణి తస్య తత్ర దదర్శ సః ।

సువిస్మితో బభూవాశు పరమానంద సంఘటః ॥

అథాసౌ బిక్షువర్యో హి తస్మాత్త స్యా శ్చ సూతికృత్ ।

భక్షాం యయాచే దుర్గాం తాం నాన్యజ్ఞగ్రాహ కించన ॥

తత శ్శాంతర్థదే బిక్షుస్వరూపః పరమేశ్వరః ।

స్వాలయం స జగామాశు దుర్గావాక్య ప్రణోదితః ॥

తదా బభూవ సుజ్ఞానం మేనాశైలే శయోరపి ।

ఆవాం శివో వంచయిత్వా గతవాన్ స్వాలయం విభుః ॥



అస్మై దేయా స్వకన్యేయం పార్వతీ సుతపస్వినీ ।

ఏవం వీచార్య చ తయోశ్శివభక్తి రభూత్పురా ॥

ఓ వత్సా! తరువాత గొప్ప ఆశ్చర్యమును కలిగించువాడు, పార్వతితో గూడి నవ్వుచున్న సుందరుడు, గొప్ప తేజస్సు గలవాడు అగు రుద్రుని రూపములో ఆయన హిమవంతునకు కనబడెను (31). అప్పుడు ఆయన ఈ విధముగా శివుని ఆనేకరూపములను చూచి మహాశ్చర్యమును పొందెను. వెనువెంటనే ఆయన హృదయము పరమానందముతో నిండిపోయెను (32). తరువాత చక్కని లీలలను చేసే ఆ భిక్షుకశ్రేష్ఠుడు ఆ మేనాహిమవంతులనుండి ఆ దుర్గను భిక్షగా కోరెను. మరియొక భిక్షను దేనినీ ఆయన స్వీకరించలేదు (33), తరువాత భిక్షరూపములో నున్న ఆ పరమేశ్వరుడు దుర్గయొక్క వచనముచే ప్రేరేపించబడిన వాడై, అంతర్ధానమును చెంది, వెంటనే తన నివాసమునకు వెల్లెను (34). శివవిభుడు మనలను మోసగించి తన నివాసమునకు వెళ్లినాడు అనే చక్కని జ్ఞానము అప్పుడు మేనాహిమవంతులకు కూడ కలిగెను (35). మనము గొప్ప తపస్సును చేసిన ఈ కన్యయగు పార్వతిని ఈ శివునకు ఈయవలెనని వారు నిశ్చయించుకొనిరి. పూర్వమునందు వలెనే వారిరువురిలో శివభక్తి నెలకొనెను.

అతో రుద్రో మహోత్తిశ్చ కృత్యా భక్తముదావహమ్ ।

వివాహం కృతవాన్ ప్రీత్యా పార్వత్యా స విధానతః ॥

ఇతి ప్రోక్త స్తు తే తాత సునర్తకనటాహ్వయః ।

శివావతారో వా మయా శివావాక్య ప్రపూరకః ॥

ఇదమాఖ్యానమనఘం పరమం వ్యాహృతం మయా ।

య ఏతచ్ఛృణుయాత్ప్రీత్యా స సుఖో గతి మాఘ్నయాత్ ॥

ఇతి శ్రీ శివమహాపురాణే శతరుద్రసంహితాయాం నటావతార వర్ణనం

నామ చతుస్రాంశోఽధ్యాయః॥

తరువాత గొప్ప లీలలను ప్రదర్శించే రుద్రుడు భక్తులకు ఆనందమును కలిగించువాడై పార్వతిని ప్రీతితో యథావిధిగా వివాహమాడెను (37). వత్సా! శివుడు ఈ తీరున పార్వతీ దేవి యొక్క మాటను నిలబెట్టుటకై సుందరమగు నటుని అవతారమును దాల్చి నర్తించెను. ఈ వృత్తాంతమును నేను నీకు చెప్పియుంటిని (38). నేను నీకు చెప్పిన ఈ పరమ పవిత్రమగు గాథను ఎవడైతే ప్రీతితో వినునో, వాడు సుఖమును, పుణ్యగతిని పొందును

శ్రీ శివమహాపురాణములోని శతరుద్రసంహితయందు నటావతార వర్ణనమనే ముప్పది నాలుగవ అధ్యాయము ముగిసినది.

నందీశ్వర ఉవాచః

సనత్కుమార సర్వజ్ఞ శివస్య పరమాత్మనః ।

అవతారం శృణు విభోస్సాధువేష ద్విజాహ్వయమ్ ॥

నందీశ్వరుడిట్లు పలికెను -

ఓ సనత్కుమారా! నీవు సర్వజ్ఞుడవు. సర్వసమర్థుడు, పరమాత్మయగు శివుడు సత్పురుషుడగు బ్రాహ్మణుని అవతారమును దాల్చెను. 'ఆ గాథను వినుము

మేనాహిమాలయోర్భక్తిం శివే జ్ఞాత్వా మహోత్తమామ్ ।

చింతామాపుస్సు రాస్సర్వే మంత్రయామాసు రాదరాత్ ॥

ఏకాంతభక్త్యా శైలశ్చేత్కన్యాం దాస్యతి శంభవే ।

ధ్రువం నిర్వాణతాం సద్య స్సంప్రాప్సుతి శివస్య వై ॥

అనంత రత్నాధారోఽసౌ చేత్ప్రయాస్యతి మోక్షతామ్ ।

రత్నగర్భాభిధా భూమి ర్భిద్యైవ భవితా ధ్రువమ్ ॥

అస్థిరత్వం పరిత్యజ్య దివ్యరూపం విధాయ సః ।

కన్యాం శూలభృతే దత్వా శివలోకం గమిష్యతి ॥

మహాదేవస్య సారూప్యం ప్రాప్య శంభోరనుగ్రహాత్ ।

తత్ర భుక్త్యా మహాభోగాంస్తతో మోక్షమవాప్సుతి ॥

ఇత్యాలో వ్య సురాస్సర్వే జగ్ముర్గురుగృహం మునే ।

చక్రర్చివేదనం గత్వా గురవే స్వార్థ సాధకాః ॥

శివుని యందు మేనాహిమవంతులకు గల సర్వోత్కృష్టమగు భక్తిని గురించి తెలుసుకొని, దేవతలందరు చింతను పొంది సాధరముగా సలహా సంప్రదింపులను చేసిరి (2), హిమవంతుడు ఏకాంతమగు భక్తితో శివునకు తన కన్యను ఇచ్చినచో, నిశ్చయముగా వెంటనే మోక్షమును పొంది శివలోకమును చేరుకొన గలడు (3). లెక్క లేనన్ని శ్రేష్ఠ వస్తువులకు ఆధారమగు ఈ హిమవంతుడు మోక్షమును పొందినచో, రత్నగర్భ అనే పేరుగల భూమికి ఆ పేరు నిశ్చయముగా అసత్యమగును (4). ఆయన తన కదలని రూపమును విడిచిపెట్టి దివ్యరూపమును దాల్చి కన్యను శూలపాణియగు శివునకు సమర్పించి శివలోకమును పొందును (5). ఆయన శంభుని అనుగ్రహముచే ఆ మహాదేవుని సారూప్యమును పొంది అచటనే మహాభోగములననుభవించి, తరువాత మోక్షమును పొందగలడు (6). ఓ మునీ ! స్వార్థమును సాధించుకునే దేవతలందరు ఈ విధముగా ఆలోచించి, బృహస్పతి ఇంటికి వెళ్లి, ఆయనకు విన్నవించిరి .

దేవా ఉచుః ।

గురో హిమాలయగృహం గచ్ఛాన్మత్కార్యసిద్ధయే ।
కృత్వా నిందాం మహేశస్య గిరి భక్తిం నివారయ ॥
స్వత్రద్ధయా సుతాం దత్వా శివాయ స గిరిర్గురో ।
లభేత ముక్తిమత్రైవ ధరణ్యాం సహి తిష్ఠతు ॥
ఇతి దేవవచశ్చుత్వా ప్రోవాచ చ విచార్య తాన్ ॥

దేవతలిట్లు పలికిరి -

ఓ బృహస్పతీ ! మన కార్యమును సాధించుటకై నీవు హిమవంతుని ఇంటికి వెళ్లిలి, మహేశ్వరుని నిందించి హిమవంతునకు ఆయనపై గల భక్తిని తొలగించుము (8). ఓ బృహస్పతీ ! ఆ హిమవంతుడు స్వయముగా శ్రద్ధతో కన్యను శివునకు సమర్పించినచో, ఆయనకు మోక్షము లభించును. కానీ ఆయన ఈ భూమిపైననే ఉండవలెను (9). ఆయన దేవతల ఈ మాటను విని, ఆలోచించి, వారితో నిట్లనెను .

గురురువాచ ।

కశ్చిన్మధ్యే చ యుష్మాకం గచ్ఛేచ్చైలాంతికం సురాః ।
సంపాదయేత్స్వాభిమతమహం తత్కర్తుమక్షమః ॥
అథవా గచ్ఛత సురా బ్రహ్మలోకం సవాసవాః ।
తస్మై వృత్తం కథయ స్వం సవః కార్యం కరిష్యతి ॥

బృహస్పతి ఇట్లు పలికెను -

ఓ దేవతలారా ! మీలో ఒకడు హిమవంతుని వద్దకు వెళ్లి, మీ కార్యమును సాధించుకొన వచ్చును. ఆ పనిని చేసే సామర్థ్యము నాకు లేదు (11). ఓ దేవతలారా ! లేదా, మీరు ఇంద్రునితో కలిసి బ్రహ్మలోకమునకు వెళ్లుడు. ఆయనకు విషయమును చెప్పుడు. ఆయన మీ పనిని చేయ గలడు.

నందీశ్వర ఉవాచః

తచ్ఛుత్వా తే సమాలోక్య జగ్ముర్వీధీసభాం సురాః ।
సర్వం నివేదయామాసుస్తద్వత్తం పురతో విధేః ॥
అవోచత్తాన్విభిశ్చుత్వా తద్వచస్సువిచింత్య వై ।
నాహం కరిష్యే తన్నిందాం దుఃఖదాం కహరాం సదా ॥
సురా గచ్ఛత కైలాసం సంతోషయత శంకరమ్ ।
ప్రస్థాపయత తం దేవం హిమాలయగృహం ప్రతి ॥
స గచ్ఛేదథ శైలేశమాత్మనిందాం కరోతు వై ।
పరనిందా వినాశాయ స్వ నిందా యశసే మతా ॥

నందీశ్వరుడిట్లు పలికెను -



ఆ దేవతలు ఆ మాటను విని ఒకరినొకరు చూచుకొని, బ్రహ్మగారి సభకు వెళ్లి, ఆయన యెదుట ఆ వృత్తాంతమునంతనూ విన్నవించు కొనిరి (13). వారి మాటను విని, బ్రహ్మ బాగా ఆలోచించి, వారితో నిట్లనెను. నేను శివుని నిందను చేయను. శివుని నిందించు వారికి సుఖము శాశ్వతముగా దూరమై దుఃఖము కలుగును (14). ఓ దేవతలారా ! మీరు కైలాసమునకు వెళ్లి, శంకరుని సంతోష పెట్టుడు. ఆ దేవుని హిమవంతుని ఇంటికి పంపుడు (15). ఆయన హిమవంతుని వద్దకు వెళ్లి, తనను తాను నిందించుకొను గాక ! ఇతరులను నిందించినచో వినాశము, తనను తాను నిందించుకున్నచో కీర్తి కలుగునని మహర్షులు చెప్పుచున్నారు .

నందీశ్వర ఉవాచ:

తతస్తే ప్రయయుశ్శీఘ్రం కైలాసం నిఖిలాస్పరాః ।
 సుప్రణమ్య శివం భక్త్యా తద్భుతం నిఖిలా జగుః ॥
 తప్తుత్వా దేవవచనం స్వీచకార మహేశ్వరః ।
 దేవాన్ సుయాపయామాస తానాశ్వాస్య విహస్య సః ॥
 తతస్స భగవాన్ శంభుర్మహేశో భక్తవత్సలః ।
 గంతుమైచ్చ చైలమూలం మాయేశో న వికారవాన్ ॥
 దండీ ఛత్రీ దివ్యవాసా జభ్రత్తిలకముజ్జ్వలమ్ ।
 కరే స్పటికమాలాం చ శాలగ్రామం గలే దధత్ ॥
 జపన్నామ హరేర్భక్త్యా సాధువేషధరో ద్విజః ।
 హిమాచలం జగామాశు బంధువర్గై స్సమన్వితమ్ ॥
 తం చ దృష్ట్వా సముత్తస్థా సగణోఽపి హిమాలయః ।
 ననామ దండవద్యూమౌ సాష్టాంగం విధిపూర్వకమ్ ॥
 తతః పప్రచ్చ శైలేశస్తం ద్విజం కో భవానితి ।
 ఉవాచ శీఘ్రం విప్రేంద్రస్స యోగ్యాత్రిం మహాదరాత్ ॥

నందీశ్వరుడిట్లు పలికెను -

అప్పుడు ఆ దేవతలందరు వెంటనే కైలాసమునకు వెళ్లి, శివునకు భక్తితో చక్కగా నమస్కరించి, ఆ విషయమును ఆయనకు చెప్పిరి (17). ఆ మహేశ్వరుడు ఆ దేవతల మాటను విని వారి కోరికను అంగీకరించి వారిని ఓదార్చి నవ్వి, వారిని చక్కగా సాగనంపెను (18). తరువాత భక్తవత్సలుడు, మహేశ్వరుడు, మాయకు అభీశ్వరుడు, వికారములు లేనివాడు అగు ఆ శంభుడు హిమవంతుని గృహమునకు వెళ్లగోరెను (19). ఆయన కర్తను, గొడుగును పట్టుకొని, దివ్యమగు వస్త్రములను ధరించి, మెరిసి పోయే తిలకమును దీచి, చేతిలో స్పటికమాలను, కంఠములో శాలగ్రామమును ధరించెను (20). ఆయన ఈ విధముగా సాధుబ్రాహ్మణవేషమును ధరించి, హరినామమును జపిస్తూ, వెంటనే బంధువర్గములతో కూడియున్న హిమవంతుని వద్దకు వెళ్లెను (21). హిమవంతుడు ఆయనను చూచి తన పరిజనముతో సహా లేచి నిలబడి, యథావిధిగా సాష్టాంగ

నమస్కారమును చేసెను (22). తరువాత ఆ పర్వతరాజు ఆ బ్రాహ్మణుని, నీ వెవరు ? అని ప్రశ్నించెను. ఆ బ్రాహ్మణ శ్రేష్టుడు యోగ్యుడగు ఆ హిమవంతునకు వెంటనే గొప్ప ఆదరముతో ఇట్లు బదులిడను .

సాధుద్విజ్ఞ ఉవాచః

సాధుద్విజ్ఞాహ్యశ్చైలాహం వైష్ణవః పరమార్థద్యక్ ।
 పరోపకారీ సర్వజ్ఞ స్సర్వగామీ గురోర్పలాత్ ॥
 మయా జ్ఞాతం స్వవిజ్ఞానాత్ స్వస్థానే శైలసత్తమ ।
 తచ్ఛ్రుణు ప్రీతితో వద్మి హిత్వా దంభం తవాంతికమ్ ॥
 శంకరాయ సుతాం దాతుం త్వమిచ్ఛసి నిజోద్భవామ్ ।
 ఇమాం పద్మసమాం రమ్యామజ్ఞాతకులశీలినే ॥
 ఇత్థం మతిస్తే శైలేంద్ర న యుక్తా మంగలప్రదా ।
 నిబోధ జ్ఞానినాం శ్రేష్ఠ నారాయణ కులో ధృవ ॥
 పశ్య శైలాభిపత్వం చ న తస్మై కోఽస్తి బాంధవః ।
 బాంధవాన్ స్వాన్ ప్రయత్నేన పృచ్ఛ మేనాం చ స్వప్రియామ్ ॥
 సర్వాన్ సంపృచ్ఛ యత్నేన మేనాదీన్ పార్వతీం వినా ।
 రోగిణీ నౌషధం శైల కుపథ్యం రోచతే సదా ॥
 న తే పాత్రానురూపశ్చ పార్వతీ దానకర్మణి ।
 మహాజనస్నేరముఖ శ్రుతి మాత్రోద్భవిష్యతి ॥
 నిరాశ్రయస్సదాఽసంగో వీరూపో నిర్గుణోఽవ్యయః ।
 శ్మశానవాసీ వికటో వ్యాలగ్రాహీ దిగంబరః ॥
 విభూతి భూషణో వ్యాలవరావేష్టితమస్తకః ।
 సర్వాశ్రమ పరిభ్రష్టస్త్వ విజ్ఞాతగతి స్సదా ॥

ఆ సాధుబ్రాహ్మణుడు ఇట్లు పలికెను -

ఓ పర్వతరాజా ! నేను పరమార్థమునెరింగిన వైష్ణవుడను, నా పేరు సాధుద్విజ్ఞుడు. నేను గురువు యొక్క అనుగ్రహము వలన సర్వమును తెలుసుకొని, అన్ని స్థలములకు వెళ్లుచూ, ఇతరులకు ఉపకారము చేయుచుందును (24). ఓ పర్వతరాజా ! నేను ఉన్నచోటనే ఉండి నా బుద్ధిశక్తిచే ఒక విషయమును తెలుసుకుంటిని. నేను దంభము (నేనే ధర్మాత్ముడను అనే అహంకారము) ను విడిచిపెట్టి, నీ యెదుట దానిని ప్రేమపూర్వకముగా చెప్పెదను. వినుము (25). లక్ష్మీదేవితో సమానురాలగు సుందరియైన ఈ నీ కుమార్తెను నీవు శంకరునకు ఇచ్చి వివాహమును చేయగోరుచున్నావు. కాని, నీకు ఆయన కులము గానీ, స్వభావము గానీ తెలియవు (26). ఓ పర్వతరాజా ! నారాయణుని వంశములో జన్మించిన నీవు జ్ఞానులలో శ్రేష్టుడవు. అమంగళకరమగు ఇట్టి ఆలోచన నీకు తగదు. తెలుసుకొనుము (27). ఓ పర్వతరాజా ! నీవు గమనించుము, ఆ శివునకు బంధువులు ఎవ్వరూ లేరు, నీ బంధువులను, నీ ప్రియురాలగు మేనను ప్రయత్నించి సంప్రదించుము (28). పార్వతిని మినహాయించి, మేన మొదలగు వారిని అందరినీ

సంప్రదించుము. ఓ పర్వతరాజా ! రోగికి ఏ నాడైననూ మందు రుచించదు. కాని, చెడు పథ్యము మాత్రము రుచించును (29). నీవు పార్వతిని కన్యాదానము చేయుటకు నిర్ణయించుకున్న శివుడు దానికి యోగ్యమగు పాత్ర కాడు. ఈ సంగతిని విన్న వెంటనే పెద్దలు చాటుమాటుగా నవ్వేదరు (30). ఆశ్రయము లేనివాడు, సర్వదా సంసారమునందు ఆసక్తి లేనివాడు, కురూపి, గుణములు లేనివాడు, వికారములు లేనివాడు, శృశానమునందు నివసించువాడు, భయంకరాకారుడు, పాములను పట్టుకొనువాడు, దిగంబరుడు (31), భస్మయే ఆలంకారముగా గలవాడు, తల చుట్టు భయంకరమగు-పాములను చుట్టుకున్నవాడు, ఆశ్రమములన్నింటినుండి భ్రష్టమైనవాడు అగు ఆ శివుని స్థితిగతులు ఏనాడైననూ ఎవ్వరికైననూ తెలియవు .

బ్రహ్మోవాచ|

ఇత్యాద్యుక్త్వా వచస్తథ్యం శివనిందా పరం స హ |

జగామ స్వాలయం శీఘ్రం నానావీలా కరశ్శివః ||

బ్రహ్మ ఇట్లు పలికెను -

అనేక లీలలను చేస్తూ ఉండే ఆ శివుడు ఖచ్చితముగా శివనిందతో కూడిన ఇట్టి వచనములను పలికి వెంటనే తన నివాసమునకు వెళ్లెను .

తచ్చుత్వా విప్రవచనమభూతాం చ తనూ తయోః |

విపరీతానర్థపరే కిం కలిష్యామమహీ ద్రువమ్ ||

తతో రుద్రో మహోతిం చ కృత్వా భక్త ముదావహామ్ |

వివాహయిత్వా గిరిజాం దేవకార్యం చకార సః ||

ఇతి ప్రోక్తస్తు తే తాత సాధువే షో ద్విజాహ్వయః |

శివావతారో ఏ మయా దేవ కార్య కరః ప్రభో ||

ఇద మాఖ్యానమనఘం స్వర్గమాయుష్యముత్తమమ్ |

యః పఠేచ్ఛుణుయాద్వాపి స సుఖీ గతిమాఘ్నయాత్ ||

ఇతి శ్రీశివమహాపురాణే శతరుద్రసంహితాయాం సాధు

ద్విజావతారవర్ణనం నామ పంచత్రింశోఽధ్యాయః.

ఆ బ్రాహ్మణుని ఈ వచనములను విని మేనా హిమవంతులిద్దరి దేహములు విపరీతమైన పీడకు గురియైనవి. వారిద్దరు ఏమిచేయవలెనో తోచక బాధపడిరి (34). అప్పుడా రుద్రుడు భక్తులకు ఆనందమును కలిగించు గొప్ప లీలను ప్రకటించి పార్వతిని వివాహమాడి దేవకార్యమును చేసెను (35). వత్సా! ప్రభూ! ఈ విధముగా శివుడు సాధువగు బ్రాహ్మణుని వేషమును దాల్చి దేవకార్యమును చేసిన తీరును నీకు చెప్పి యుంటిని (36). పవిత్రమైనది, ఇహలోకములో ఆయుర్దాయమును, మరియు స్వర్గమును ఇచ్చునది అగు ఈ ఉత్తమమగు వృత్తాంతమును ఎవరైతే పఠించెదరో, లేక వినెదరో వారు సుఖములననుభవించి, ఉత్తమగతిని పొందెదరు (37).

36 - అశ్వత్థామావతారము

నందీశ్వర ఉవాచః

సనత్కుమార సర్వజ్ఞ శివస్య పరమాత్మనః ।
అవతారం శృణు విభోరశ్వత్థామాహ్వయం పరమ్ ॥
బృహస్పతే ర్మహా ఋద్ధేర్ధేవర్షేరంశతో మునే ।
భరద్వాజాత్సముత్పన్నో ద్రోణోఽయోనిజ ఆత్మవాన్ ॥
ధనుర్భూతాం వరశ్శూరో విప్రర్షి స్సర్వశాస్త్ర విత్ ।
బృహత్కీర్తిర్మహాతేజా యస్సరాస్త్ర విదుత్తమః ॥
ధనుర్వేదే చ వేదే చ నిష్ణాతం యం విదుర్బుధాః ।
వరిష్ఠం చిత్రకర్మాణం ద్రోణం స్యకులవర్ధనమ్ ॥
కౌరవాణాం స ఆచార్య ఆసీత్స్వబలతో ద్విజ ।
మహారథీషు విఖ్యాతః షట్ సు కౌరవమధ్యతః ॥
సాహాయ్యార్థం కౌరవాణాం స తేపే విపులం తపః ।
శివముద్దిశ్య పుత్రార్థీ ద్రోణాచార్యో ద్విజోత్తమః ॥
తతః ప్రసన్నో భగవాన్ శంకరో భక్తవత్సలః ।
ఆవిర్భూతావ పురతో ద్రోణస్య మునిసత్తమ ॥

నందీశ్వరుడిట్లు పలికెను -

ఓ సనత్కుమారా! నీవు సర్వజ్ఞుడవు. విభుడు, పరమాత్మయగు శివుని అశ్వత్థామ యను గొప్ప అవతారమును గూర్చి వినుము (1). ఓ మునీ! మహాబుద్ధిశాలి, దేవర్షియగు బృహస్పతి అంశ వలన భరద్వాజునకు ద్రోణుడను అయోనిజుడగు కుమారుడు కలిగెను. ఆయన స్వాభిమానము గలవాడు (2), ధనుర్ధారులలో శ్రేష్ఠుడు, శూరుడు, వేదాధ్యయనమును చేసిన ఋషి, అస్త్రవేత్తలందరిలో శ్రేష్ఠుడు (3). ధనుర్వేదమునందు మరియు వేదమునందు ఆయన నిష్ణాతుడని పండితులు అంగీకరించెదరు. శ్రేష్ఠుడగు ద్రోణుడు చిత్రమగు కర్మలనాచరించి తన కులమును వృద్ధికి తీసుకొనివచ్చెను (4). ఓ బ్రాహ్మణ! ఆతడు తన బలప్రభావముచే కౌరవులకు ఆచార్యుడాయెను. కౌరవులలోని ఆర్గురు మహారథులలో ఆయన ఒకడని ప్రసిద్ధిని గాంచెను (5). బ్రాహ్మణ శ్రేష్ఠుడగు ఆ ద్రోణాచార్యుడు కౌరవుల సాహాయ్యము కొరకై పుత్రుని గోరి శివుని ఉద్దేశించి కఠినమగు తపస్సును చేసెను (6). ఓ మహర్షీ! అపుడు భక్తవత్సలుడగు శంకరభగవానుడు ప్రసన్నుడై ద్రోణుని యెదుట ఆవిర్భవించెను .

తం దృష్ట్వా స ద్విజో ద్రోణస్తుష్టావాశు ప్రణమ్య తమ్ ।
 మహా ప్రసన్నహృదయో నతకస్సుకృతాంజలిః ॥
 తస్య స్తుత్యా చ తపనో సంతుష్టశృంకరః ప్రభుః ।
 వరం బ్రూ హీతి చోవాచ ద్రోణం తం భక్తవత్సలః ॥
 తచ్చుత్వా శంభువచనం ద్రోణః ప్రాహోథ సన్నతః ।
 స్వాంశజం తనయం దేహి సర్వాజేయం మహాబలమ్ ॥
 తచ్చుత్వా ద్రోణవచనం శంభుః ప్రోచే తథాన్వీతి ।
 అభూదంతర్హితస్తాత కౌతుకీ సుఖకృన్మునే ॥
 ద్రోణోఽప్యగచ్ఛత్స్వం ధామ మహాహృష్టో గతభ్రమః ।
 స్వపత్న్యై కథయామాస తద్వృత్తం సకలం ముదా ॥
 అథావసరమాసాద్య రుద్రస్సర్వాంతకః ప్రభుః ।
 స్వాంశేన తనయో జజ్ఞే ద్రోణస్య స మహాబలః ॥
 అశ్వత్థామేతీ వీఖ్యాతస్స బభూవ క్షితౌతో మునే ।
 ప్రవీరః కంజపత్రాక్షశ్శత్రు పక్షక్షయం కరః ॥

బ్రాహ్మణుడగు ఆ ద్రోణుడు ఆ శివుని గాంచి మిక్కిలి ప్రసన్నుడగు హృదయము గలవాడై వెంటనే చేతులు జోడించి మోకరించి ఆయనను స్తుతించేను (8). భక్తవత్సలుడగు శంకరప్రభుడు ఆతని స్తుతికి, తపస్సునకు సంతసిల్లి ఆ ద్రోణునితో వరమును కోరుకొమ్మని పలికెను (9). శంభుని ఆ వచనమును విని ద్రోణుడు నమస్కరించి, 'సర్వులకు జయింప శక్యము కానివాడు, నీ అంశచే జన్మించువాడు, మహాబలశాలి యగు పుత్రుని ఇమ్ము' అని కోరెను (10). ఓ మహర్షీ! శివుడు ద్రోణుని ఆ మాటను విని, 'అటులనే అగుగాక!' అని పలికి. అచటనే అంతర్హితుడాయెను. ఓ కుమారా! సుఖకరుడగు శివుని లీల ఉత్కంఠను కలిగించును (11). భ్రమలు తొలగిన ద్రోణుడు మహానందముతో తన ఇంటికి వెళ్లి జరిగిన వృత్తాంతమునంతనూ ఆనందముతో తన భార్యకు చెప్పెను (12). అటుపిమ్మట సరియగు సమయమునందు, సర్వవినాశకరుడగు శంకరప్రభుడు తన అంశచే మహాబలశాలియగు ద్రోణపుత్రుడై జన్మించెను (13). ఓ మహర్షీ! ఆతడు లోకములో అశ్వత్థామయను పేర ప్రసిద్ధిని గాంచెను. మహావీరుడు, పద్మ పత్రముల వంటి నేత్రములు గలవాడు అగు అశ్వత్థామ శత్రుపక్షమును నాశనము చేయగల సమర్థుడు .

యో భారతే రణే ఖ్యాతః పితూరాజ్ఞామవాప్య చ ।
 సహాయకృద్భూవాథ కౌరవాణాం మహాబలాః ॥
 యమాశ్రిత్య మహావీరం కౌరవాస్సు మహాబలాః ।
 భీష్మాదయో బభూవున్తు జేయా అపి దివోకసామ్ ॥
 యద్ధయాత్పిండవాస్సర్వే కౌరవాన్ జేతుమక్షమాః ।
 ఆసన్నష్టా మహావీరా అపి సర్వే చ కోవిదాః ॥
 కృష్ణోపదేశతత్త్వంభోస్తపః కృత్వాతిదారుణమ్ ।
 ప్రాప్య చాస్త్రం శంభువరాజ్ఞగ్యే తానరునస్తతః ॥
 అశ్వత్థామా మహావీరో మహాదేవాంశజో మునే ।
 తథాపి తద్భక్తి వశస్సప్రతాప మదర్శయత్ ॥
 వినాశ్య పాండవసుతాన్ శిక్షితానపి యత్నతః ।
 కృష్ణాదిభిర్మహావీరైరని వార్య బలాః పరైః ॥
 పుత్ర శోకేన వీకల మాపతంతం తమర్జునమ్ ।
 రథేనాచ్యుతవంతం హి దృష్ట్వా స చ పరాద్రవత్ ॥
 అస్త్రం బ్రహ్మశిరో నామ తదుపర్యసృజత్ప హి ।
 తతః ప్రాదురభూత్తేజః ప్రచండం సర్వతో దిశమ్ ॥
 ప్రాణాపద మ భిషేక్ష్వ సోఽర్జునః క్షేత్రసంయుతః ।
 ఉవాచ కృష్ణం విక్లాంతో నష్టతేజా మహాభయః ॥

మహాబలుడగు అశ్వత్థామ తండ్రి అనుజ్ఞను పొంది భారతయుద్ధములో
 కౌరవులకు సాహాయ్యమొనర్చి విఖ్యాతిని గాంచెను (15). మహావీరుడగు
 అశ్వత్థామను ఆశ్రయించుటచే మిక్కిలి బలశాలురగు భీష్మాది కౌరవులు దేవతలకు
 అజేయులై నిలచిరి (16). పాండవులందరు మహావీరులు, యుద్ధవిశారదులు
 అయిననూ ఆతని భయము వలన కౌరవులను జయించు శక్తి లేనివారై నాశమును
 పొందిరి (17), అప్పుడు అర్జునుడు కృష్ణుని ఉపదేశము ననుసరించి శంభుని కొరకై
 మిక్కిలి తీవ్రమగు తపము నాచరించి శంభుని వరము వలన అస్త్రమును పొంది
 వారిని జయించెను (18). ఓ మునీ ! మహావీరుడగు అశ్వత్థామ మహాదేవుని అంశచే
 జన్మించిన వాడైననూ మహాదేవుని యందలి భక్తికి వశుడై తన ప్రతాపమును
 ప్రదర్శించెను (19). ప్రయత్నపూర్వకముగా శిక్షణను పొందియున్న
 పాండవపుత్రులనాతడు సంహరించెను. శత్రు పక్షములోని మహావీరులగు
 కృష్ణాదులు ఆతని బలమును నిలువరించ లేకపోయిరి (20), పుత్రశోకముచే
 పీడితుడై అచ్యుతునితో గూడి రథముపై దండెత్తి వచ్చుచున్న అర్జునుని గాంచి
 ఆతడు పారిపోయెను (21). అప్పుడాతడు ఆతనిపై బ్రహ్మ శిరోనామకాస్త్రమును
 ప్రయోగించెను. దాని నుండి ఉద్భవించిన ప్రచండమగు తేజస్సు
 దిక్కులన్నిటియందు వ్యాపించెను (22). మిక్కిలి అలసి, తేజస్సును నష్టపోయి,
 మహాభయమును పొంది, ఆపదలోనున్న ఆ అర్జునుడు ప్రాణములకు రానున్న
 ముప్పును గాంచి శ్రీ కృష్ణునితో నిట్లనెను .

అర్జున ఉవాచః

కిమిదం స్విత్కుతో వేతి కృష్ణ కృష్ణ న వేద్యహమ్ ।

సర్వతో ముఖమాయాతి తేజశ్చేదం సుదుస్సహమ్ ॥

అర్జునుడిట్లు పలికెను -

ఓ కృష్ణా! కృష్ణా! ఇదియేమి? ఎచటనుండి వచ్చుచున్నది? నాకు తెలియకున్నది. సహింప శక్యము కాని ఈ గొప్ప తేజస్సు అన్నివైపులనుండి వచ్చుచున్నది .

నందీశ్వర ఉవాచః

శ్రుత్వార్జునవచశ్చేదం స కృష్ణ శ్చైవసత్తమః ।

ద ధౌ శివం సదారం చ ప్రత్యాహోర్జున మాదరాత్ ॥

నందీశ్వరుడిట్లు పలికెను -

అర్జునుని ఈ మాటను విని శివభక్తులలో అగ్రగణ్యుడగు ఆ కృష్ణుడు పార్వతీ పరమేశ్వరులను ధ్యానించి అర్జునుని ఉద్దేశించి సాదరముగా నిట్లు పలికెను .

కృష్ణ ఉవాచః

వేత్తేదం ద్రోణపుత్రస్య బ్రాహ్మమస్తం మహోల్బణమ్ ।

న హ్యస్యాన్యతమం కించి దస్తం ప్రత్యవ కర్మనమ్ ॥

శివం స్మర ద్రుతం శంభుం స్వప్రభుం భక్తరక్షకమ్ ।

యేన దత్తం హి తే స్వాస్త్యం సర్వకార్యకరం పరమ్ ॥

జహ్వస్త తేజ ఉన్నద్ధం త్వం తచ్చై వాస్త తేజసా ।

ఇత్యుక్త్వా చ స్వయం కృష్ణ శ్శివం దధౌ తదర్థకః ॥

తప్నుత్వా కృష్ణవచనం పార్థః స్మృత్వా శివం హృది ।

స్మృష్ట్వా పస్తం ప్రణమ్యాశు బిక్షేపాస్తం తతో మునే ॥

యద్యష్వస్తం బ్రహ్మ శిరస్త్వమౌఘం చాప్రతిక్రియమ్ ।

శైవాస్త తేజసా సద్యస్సమ శామన్మహామునే ॥

మంస్థా మా హ్యేతదాశ్చర్యం సర్వచిత్త మయే శివే ।

యస్స్యశక్త్వా ఖలం విశ్వం సృజత్త్వవతి హంత్యజః ॥

అశ్వత్థా మా తతో జ్ఞాత్వా వృత్తమేతద్భివాంశజః ।

శైవం న వివ్యథే కించిద్భివేచ్ఛా తుష్టభీర్మునే ॥



ద్రోణపుత్రుడు మహాశక్తి యుతమగు బ్రహ్మ శిరోనామకాస్త్రమును ప్రయోగించినాడని ఎరుంగుము. అదియే ఇది. దీనికి ప్రతీకారమును చేయగల అస్త్రము మరియొకటి లేదు (26). మంగళస్వరూపుడు, నీకు ప్రభువు, భక్తులను రక్షించువాడు అగు శివుని వెంటనే స్మరించుము. శివుడు కార్యములనన్నిటిని సాధించే తన పరమాస్త్రమును నీకు ఇచ్చియున్నాడు (27). నీవు ఆ శివుని అస్త్రముయొక్క తేజస్సుచే ప్రజ్వలిల్లుచున్న ఈ అస్త్ర తేజస్సును శాంతింపజేయుము. ఇట్లు పలికి కృష్ణుడు అదే ప్రయోజనమును గోరి తాను స్వయముగా శివుని ధ్యానించెను (28). శ్రీ కృష్ణుని ఆ మాటలను విని అర్జునుడు హృదయములో శివుని స్మరించెను. ఓ మునీ ! అపుడాతడు నీటిని స్పృశించి శివునకు ప్రణమిల్లి వెంటనే అస్త్రమును విడిచిపెట్టెను (29). బ్రహ్మశిరోనామకాస్త్రము అమోఘము, ప్రతిక్రియ లేనిది అయిననూ, ఓ మహర్షీ! అది శివుని అస్త్రము యొక్క తేజస్సుచే వెంటనే శాంతించెను (30). సర్వాశ్చర్యములకు నిధానమగు శివుని విషయములో ఇది ఆశ్చర్యమని తలంచకుము. పుట్టుక లేని ఆ శివుడు తన శక్తిచే జగత్తునంతనూ సృజించి, రక్షించి, ఉపసంహరించు చున్నాడు (31) ఓ మునీ! శివుని అంశవలన జన్మించిన అశ్వత్థామ అపుడీ వృత్తాంతమునెరింగి శివుని ఇచ్చే సంతసిల్లిన బుద్ధి గలవాడై శివ భక్తునకు ఏమియూ హానిని కలిగించ లేదు .

అథ ద్రౌణి రిదం విశ్వం కృత్స్నం కర్తుమపాండవమ్ ।

ఉత్తరాగర్భగం బాలం నాశితుం మన ఆదధే ॥

బ్రహ్మస్త్ర మనివార్యం తదన్యే రస్త్వైర్మహా ప్రభమ్ ।

ఉత్తరాగర్భముద్దిశ్య విక్షేప స మహాప్రభుః ॥

తతశ్చ సోత్తరా జిష్ణువధూర్వికల మానసా ।

కృష్ణం తుష్టావ లక్ష్మీశం దహ్యామానా తదస్తతః ॥

తతః కృష్ణశ్శివం ధ్యాత్య హృదా నుత్వా ప్రణమ్య చ ।

అపాండవమిదం కర్తుం ద్రౌణీరస్త్రమబుధ్యత ॥

స్వరక్షార్థేంద్ర దత్తేన తదస్త్రేణ సువర్చసా ।

సుదర్శనేన తస్యాశ్చ వ్యధాద్రక్షాం శివాజ్ఞయా ॥

స్వరూపం శంకరా దేశాత్త్వతం శైవవరేణ హ ।

కృష్ణేన చరితం జ్ఞాత్వా విమనస్కత్సనైరభూత్ ॥

తతస్థ కృష్ణః ప్రీతాత్మా పాండవాన్ సకలానపి ।

అపాతయత్త దంప్ర్యోస్తు తుష్టయే తస్య శైవరాట్ ॥

అప్పుడు అశ్వత్థామ సమస్త జగత్తులో పాండవులు లేకుండగా చేయుటకొరకై ఉత్తరాగర్భమునందున్న బాలుని సంహరించుటకు నిశ్చయించెను (33). ఇతరాస్త్రములచే నివారింప శక్యము కానిది, గొప్ప కాంతి గలిగి అగు బ్రహ్మస్త్రమును గొప్ప సమర్థుడగు ఆ అశ్వత్థామ ఉత్తరాగర్భమునుద్దేశించి ప్రయోగించెను (34). విజయియగు అభిమన్యుని పత్నియగు ఉత్తర అపుడు

వికలమైన మనస్సు గలదై, ఆ అస్తముచే పీడను పొందినదై లక్ష్మీపతియగు కృష్ణుని స్తుతించెను (35). అప్పుడు శ్రీ కృష్ణుడు హృదయములో శివుని ధ్యానించి స్తుతించి ప్రణమిల్లి, ఈ జగత్తులో పాండవులు లేకుండగా చేయుటకొరకై అశ్వత్థామ అస్తమును ప్రయోగించినాడని, తెలుసుకొనెను (36). అప్పుడు ఆయన శివుని ఆజ్ఞను పొంది తన రక్షణ కొరకు శివునిచే ఈయబడిన, గొప్ప తేజస్సుగల సుదర్శనాస్త్రముతో ఆ గర్భమును రక్షించెను (37.). శివభక్తార్గణ్యుడగు కృష్ణుడు శంకరుని ఆదేశముచే తన అస్తమును వ్యర్థము చేసినాడని ఎరింగి అశ్వత్థామ మెల్లగా తన మనస్సులోని వైమనస్యమును తొలగించెను (38). అప్పుడు శివభక్తార్గణ్యుడగు శ్రీ కృష్ణుడు సంతోషముతో నిండిన హృదయము గలవాడై ఆతనిని సంతోషపెట్టుటకై పాండవులనందరినీ ఆతని కాళ్లపై పడవేసెను .

అథద్రోణిః ప్రసన్నాత్మా పాండవాన్ కృష్ణమేవ చ ।

నానావరాన్ దదౌ ప్రీత్యా సోఽశ్వత్థామానుగృహ్య చ ॥

ఇత్థం మహేశ్వరస్తోత చక్రే లీలాం పరం ప్రభుః ।

అవతీర్య క్షితౌ ద్రోణి రూపేణ మునిసత్తమ ॥

శివావతా రోఽశ్వత్థామా మహాబలపరాక్రమః ।

తైలోక్య సుఖదోఽద్యావీ వర్తతే జాహ్నవీతపే ॥

అశ్వత్థామావతారస్తే వర్ణితశృంకర ప్రభోః ।

సర్వసిద్ధి కరశ్చాపి భక్తా భేష్ట ఫలప్రదః ॥

య ఇదం శృణు యాదృక్త్వా కీర్తయేద్వ సమాహితః ।

స సిద్ధిం ప్రాప్నుయాదిష్ఠామంతే శివపురం వ్రజేత్ ॥

ఇతి శ్రీ శివమహాపురాణే శతరుద్రసంహితాయాం అశ్వత్థామావతార

వర్ణనం నామ షట్ త్రింశోఽధ్యాయః.

అప్పుడు ద్రోణపుత్రుడగు అశ్వత్థామ ప్రసన్నమగు మనస్సు గలవాడై పాండవులను శ్రీ కృష్ణుని అనుగ్రహించి ప్రేమతో అనేకవరములనిచ్చెను (40). వత్సా! మహర్షీ! ఈ తీరున మహేశ్వర ప్రభుడు భూమిపై అశ్వత్థామ రూపములో అవతరించి గొప్ప లీలను చేసెను (41). మహాబలపరాక్రమములు గలవాడు, శివావతారుడు, ముల్లోకములకు సుఖమునిచ్చువాడు అగు అశ్వత్థామ ఈ నాటికీ గంగాతీరమున నున్నాడు (42). సర్వసిద్ధులనిచ్చునది, భక్తులకు అభేష్టఫలములనిచ్చునది. అగు శంకర ప్రభుని అశ్వత్థామావతారమును నీకు వర్ణించితిని (43). ఎవడైతే దీనిని భక్తితో వినునో, లేదా సమాహితబిత్తుడై కీర్తించునో, వాడు ఇష్టసిద్ధిని పొంది, దేహమును వీడిన తరువాత శివుని ధామమును పొందును .

శ్రీ శివ మహాపురాణములోని శతరుద్ర సంహితయందు అశ్వత్థామా వతార వర్ణనమనే ముప్పది ఆరవ అధ్యాయము ముగిసినది.

నందీశ్వర ఉవాచః

శృణు ప్రాజ్ఞ కిరాతాఖ్యమవతారం వినాకినః ।
 మూకం చ హతవాన్ ప్రీతో యోఽర్జునాయ వరం దదౌ ॥
 సుయోధన జితాస్తే వై పాండవాః ప్రవరాశ్చ తే ।
 ద్రౌపద్యా చ తయా సాద్యా ద్వైతాఖ్యం వనమాయయుః ॥
 తత్రైవ సూర్యదత్తాం వై స్థాలీమాశ్రిత్య తే తదా ।
 కాలం చ వాహయామాసుస్సు భేన కిల పాండవాః ॥
 చలార్థం ప్రేరితస్తేన దుర్యాసా మునిపుంగవః ।
 సుయోధనేన విప్రేంద్ర పాండవాంతీకమాదరాత్ ॥
 ఛాత్రైస్త్వైర్యాయుతైస్సార్థం యయాచే తత్ర తాన్ముదా ।
 భోజ్యం చిత్రేష్ఠితం వై స తేభ్యశ్చైవ సమాగతః ॥
 స్వీకృత్య పాండవేస్తైస్తై స్సాన్సూనార్థం ప్రేషితాస్తదా ।
 దుర్యాసః ప్రముఖాశ్చైవ మునయశ్చ తపస్వినః ॥
 అథ తే పాండవాస్సర్వే అన్నా భావాన్మునీశ్వర ।
 దుఃఖతాశ్చ తదా ప్రాణాంస్త్యక్తం చిత్రే సమాదధుః ॥
 ద్రౌపద్య చ స్మృతః కృష్ణ ఆగతస్తత్ క్షణాదపి ।
 శాకం చ భక్షయిత్వా తు తేషాం తృప్తిం సమాదధత్ ॥
 దుర్యాసాశ్చ తదా శిష్యాంస్తుప్తాన్ జ్ఞాత్వా యయౌ పునః ।
 పాండవాః కృష్ణ నిర్ముక్తాః కృష్ణస్య కృపయా తదా ॥
 అథ తే పాండవాః కృష్ణం పప్రచ్ఛుః కిం భవిష్యతి ।
 ఐలవాన్ శత్రురుత్పన్నః కిం కార్యం తద్వద ప్రభో ॥
 ఇతి పృష్ఠస్తదాతైస్తు శ్రీకృష్ణః పాండవైర్మునే ।
 స్మృత్వా శివపదాంభోజౌ పాండవానిదమబ్రవీత్ ॥

నందీశ్వరుడిట్లు పలికెను -

ఓయీ ప్రాజ్ఞా! వినాకధారియగు శివుడు కిరాతావతారమును దాల్చి మూకుని సంహరించి అర్జునునకు ప్రేమతో వరమునిచ్చిన గాథను వినుము (1). పాండవవీరులు సుయోధనునిచే ఓడింపబడి పతివ్రతయగు ద్రౌపదితో గూడి ద్వైతవనమునకు వెళ్లిరి (2). పాండవులపుడు అచటనే సూర్యునిచే ఈయబడిన అక్షయపాత్రను, ఆధారముగా చేసుకొని సుఖముగా కాలమును గడుపుచుండిరి (3). ఓ బ్రాహ్మణశ్రేష్ఠా! సుయోధనుడు మోసబుద్ధితో ప్రేరేపించగా దుర్యోధనుడొక పాండవుల వద్దకు సాదరముగా విచ్చేసిను (4). ఆతడు తన పదివేలమంది శిష్యులతో గూడి అచటకు ఆనందముగా వచ్చి వారిని కలిసి తమ మనస్సునకు నచ్చిన భోజనమునిమ్మని కోరెను (5). పాండవులొకరిని కోర్కెను స్వీకరించి

స్నానముకొరకు పంపెను. అప్పుడు దుర్వాసుడు, మునీశ్వరులు తపశ్శాలురు అగు ఆతని శిష్యులు స్నానమునకు వెళ్లిరి (6). ఓ మహర్షీ! అప్పుడు ఆ పాండవులందరు అన్నము లేకుండుటచే దుఃఖతులై ప్రాణములను వీడుటకు మనస్సులో నిర్ణయించుకొనిరి (?). అప్పుడు ద్రౌపది స్మరించగా శ్రీకృష్ణుడు తత్క్షణమే అచటకు వచ్చి కూరను తిని వారందరికీ తృప్తిని కలిగించెను (8), తన శిష్యులందరు తృప్తులైనారనీ ఎరింగి దుర్వాసు మహర్షి మరలిపోయెను. అప్పుడా విధముగా కృష్ణుని దయచే పాండవులు కష్టమునుండి గట్టెక్కిరి (9). అప్పుడా పాండవులు శ్రీ కృష్ణుని “ఏమి జరుగనున్నది? బలవంతుడగు శత్రువు సంప్రాప్తమైనాడు. ఏమి చేయవలెను? ప్రభూ! ఆ విషయమును చెప్పుము” అని ప్రశ్నించిరి (10). ఓ మునీ! ఆ పాండవులిట్లు ప్రశ్నించగా అప్పుడు శ్రీ కృష్ణుడు శివుని పాదపద్మములను స్మరించి పాండవులతో నిట్లు పలికెను .

శ్రీకృష్ణ ఉవాచ:

శ్రూయతాం పాండవాశ్రేష్ఠా శ్శుత్వా కర్తవ్యమేవ హి ।
 మద్వత్తాంతం విశేషేణ శివసేవా సమన్వితమ్ ॥
 ద్వారకాం చ మయా గత్వా శత్రూణాం విజిగీషయా ।
 విచార్య చోపదేశాంశ్చ ఉపమన్యోర్మహాత్మనః ॥
 మయా హ్యేరాధితశ్శంభుః ప్రసన్నః పరమేశ్వరః ।
 బటుకే పర్వత శ్రేష్ఠే సప్తమాసం సుసేవితః ॥
 ఇష్టాన్ కామానదాన్మహ్యం విశ్వేశశ్చ స్వయం స్థితః ।
 తత్ప్రభావాన్మయా సర్వసామర్థ్యం లబ్ధముత్తమమ్ ॥
 ఇదానీం సేవ్యతే దేవో భుక్తి ముక్తి ఫలప్రదః ।
 యాయం సేవత తం శంభుమహి సర్వ సుఖావహమ్ ॥

శ్రీకృష్ణుడిట్లు పలికెను -

శ్రేష్ఠులగు పాండవులారా! శివుని సేవతో నిండియున్న నా గాథను శ్రద్ధగా విని చెప్పిన విధముగా ఆచరించుడు (12). నేను శత్రువులను జయించే కోరికతో ద్వారకకు వెళ్లి, మహాత్ముడగు ఉపమన్యుని ఉపదేశములను విచారించి (13), పర్వతరాజమగు బటుకమునందు ఏడు మాసములు పరమేశ్వరుడగు శంభుని చక్కగా ఆరాధించి ప్రసన్నుని చేసుకొంటినీ (14). విశ్వేశ్వరుడు స్వయముగా సాక్షాత్కరించి నాకు నచ్చిన కోర్కెల నిచ్చెను. వాటి ప్రభావము చేతనే నేను ఉత్తమమైన సర్వసామర్థ్యమును పొందియున్నాను (15). భుక్తి మరియు ముక్తి అను ఫలములనిచ్చు ఆ దేవుని నేను ఇప్పుడు కూడా సేవించుచున్నాను. మీరు కూడ సర్వసుఖములనిచ్చే ఆ శంభుని సేవించుడు .

నందీశ్వర ఉవాచః

ఇత్యుక్త్వాంతర్ధధే కృష్ణ ఆశ్వాస్యాథ చ పాండవాన్ ।
ద్వారకామగమభీష్టుం స్మరన్ శివపదాంబుజమ్ ॥
పాండవా అథ భిల్లం చ ప్రైషయామాసురో జసా ।
గుణానాం చ పరీక్షార్థం తస్య దుర్యోధనస్య చ ॥
సోఽపి సర్వం చ తత్రత్యం దుర్యోధన గుణోదయమ్ ।
సమీచీనం చ తద్ జ్ఞాత్వా పునః ప్రాప ప్రభూన్ ప్రతి ॥
తదుక్తం తే నిశమ్యైవం దుఃఖం ప్రాపుర్యునీశ్వర ।
పరస్పరం సమూచుస్తే పాండవా అతిదుః ఖతాః ॥
కిం కర్తవ్యం క్వ గంతవ్యమస్మాభిరధునా యుధి ।
సమర్థా అపి వై సర్వే సత్యపాశేన యంత్రితాః ॥
ఏతస్మిన్ సమయే వ్యాసో భస్మ భూషితమస్తకః ।
రుద్రాక్షాభరణశ్చాయాజ్ఞటాజూట విభూషితః ॥
పంచాక్షరం జపన్మంత్రం శివప్రేమ సమాకులః ।
తేజసాం చ స్వయం రాశిస్సాక్షాద్ధర్మ ఇవాపరః ॥

నందీశ్వరుడిట్లు పలికెను -

శ్రీకృష్ణుడిట్లు పలికి పాండవులనోదార్చి అంతర్ధానమును జెంది శివుని పాదపద్మములను స్మరిస్తూ వెంటనే ద్వారకకు చేరెను (17). తరువాత వెంటనే పాండవులు ఆ దుర్యోధనుని గుణములను పరీక్షించుటకొరకై ఒక భిల్లుని పంపించిరి (18). ఆ భిల్లుడు ఆ రాజ్యములో దుర్యోధనుని గుణముల వికాసమును బాగుగానెరింగి అచటి వృత్తాంతమునంతనూ చక్కగా సేకరించి మరల పాండవుల వద్దకు తిరిగివచ్చెను (19). ఓ మహర్షీ! ఆతడు చెప్పిన వార్తను విని పాండవులు మిక్కిలి దుఃఖమును పొందిన వారై పరస్పరము సంప్రదించుకొనిరి (20). ఎచటకు పోవలెను? యుద్ధము విషయములో మనమిప్పుడు ఏమి చేయవలెను? మనమందరము సమర్థులమే అయిననూ, సత్యమనే పాశముచే బంధింపబడి యున్నాము (21). ఇదే సమయములో అచటకు విభూతితో అలంకరింప బడిన లలాటము గలవాడు, రుద్రాక్షలే ఆభరణములుగా గలవాడు, జటాజూటముతో ప్రకాశించువాడు, శివుని యందలి ప్రేమతో నిండిన హృదయము గలవాడు, తేజోమూర్తి, ధర్మమే స్వయముగా రూపుదాల్చినదా యన్నట్లు ఉన్నవాడు నగు వ్యాసుడు విచ్చేసెను .

తం దృష్ట్వా తే తదా వ్రీతా ఉత్థాయ పురతః స్థితాః ।
 దత్త్వాసనం తదా తస్మై కుశాజిన సుశోభితమ్ ॥
 తత్రోపవిష్టం తం వ్యాసం పూజయంతి స్మ హర్షితాః ।
 స్తుతిం చ వివిధాం కృత్వా దన్యాస్సు ఇతి వాదినః ॥
 తపశ్శైవ సుసంతప్తం దానాని వివిధాని చ ।
 తత్సర్వం సఫలం జాతం తృప్తాస్తే దర్శనాత్ప్రభో ॥
 దుఃఖం చ దూరతో జాతం దర్శనాత్తే పితామహా ।
 దుష్టైశ్చైవ మహాదుఃఖం దత్తం నః క్రూరకర్మభిః ॥
 శ్రీమతాం దర్శనే జాతే దుఃఖం చైవ గమిష్యతి ।
 కదాచిన్న గతం తత్ర నిశ్చయోఽయం విచారితః ॥
 మహతామాశ్రమే ప్రాప్తే సమర్థే సర్వకర్మణి ।
 యది దుఃఖం న గచ్ఛేత్తు దైవమేవాత్ర కారణమ్ ॥
 నిశ్చయేనైవ గచ్ఛేత్తు దారిద్ర్యం దుఃఖకారణమ్ ।

మహతాంతిం చ స్వభావోఽయం కల్పవృక్షసమో మతః ॥

అప్పుడు వారు ఆయనను గాంచి ఆనందముతో లేచి ఆయన యెదుట నిలబడి దర్శనాలు మరియు లేడి చర్మముతో శోభల్లే ఆసనమును ఆయనకు సమకూర్చి (24). దానియందు కూర్చున్న వ్యాసుని వారు ఆనందముతో పూజించి వివిధ స్తోత్రములను గావించి "మేము ధన్యులమైతిమి" అని పలికిరి (25). ఓ ప్రభూ! మేము చేసిన గొప్ప తపస్సు మరియు వివిధ దానములు ఈ సర్వము నీ దర్శనముచే సఫలమైనవి. మేము తృప్తిని చెందితిమి (26). ఓ పితామహా! నీ దర్శనముచే మా దుఃఖము దూరమైనది. దుష్టులు క్రూరమగు కర్మలు నాచరించి మాకు మహాదుఃఖమును కలిగించిరి (27). మహాత్ముల దర్శనముచే దుఃఖము దూరమగును. ఒకచో అప్పుడు కూడా దుఃఖము దూరము కానిచో, ఈ విధముగా విచారణ చేసి నిశ్చయించవలెను (28). మహాత్ముల సన్నిధి సర్వకర్మలను సిద్ధింపజేయును. అట్టి సన్నిధిలో కూడ దుఃఖము దూరము కానిచో, ఆ దుఃఖమునకు దైవమే కారణమని నిశ్చయించవలెను (29). దారిద్ర్యము దుఃఖమునకు హేతువు అయినచో, అది తప్పక తొలగిపోవును. మహాత్ములు కల్పవృక్షము వంటి వారు. దారిద్ర్యమును తొలగించి వేయుట వారికి అతి సహజమగు పని .

తద్గుణానేవ గణయన్మహతో వస్తుమాత్రతః ।

అశ్రయస్య వశాదేవ పుంసో వై జాయతే ప్రభో ॥

లఘుత్వం చ మహత్త్వం చ నాత్ర కార్యా విచారణా ।

ఉత్తమానాం స్వభావోఽయం యద్దీన ప్రతిపాలనమ్ ॥

రంకస్య లక్షణం లోకే హ్యతి శ్రేయస్కరం మతమ్ ।

పురోఽస్య పరయతో వై సుజనానాం చ సేవనమ్ ॥

అతః పరం చ భాగ్యం వై దోషశ్చైవ న దీయతామ్ ।
 ఏతస్మాత్కారణా త్స్వామింస్త్వయి దృష్టే శుభం తదా ॥
 త్వదాగమన మాత్రేణ సంతుష్టాని మనాంసి నః ।
 దినోపదేశం యేనాశు దుఃఖం నష్టం భవేచ్ఛ నః ॥
 ఇత్యేతద్వచనం శ్రుత్వా పాండవానాం మహామునిః ।
 ప్రసన్నమానసో భూత్వా వ్యాసశ్చైవా బ్రవీదిదమ్ ॥
 హే పాండవాశ్చ యూయం వై న కష్టం కర్తుమర్హథ ।
 ధన్యాస్సు కృతకృత్యాస్సు సత్యం నైవ విలోపితమ్ ॥

ఓ ప్రభూ! మహాత్ముడగు వ్యక్తి సర్వప్రాణులకు ఆశ్రయమగు ఆత్మవస్తువును మాత్రమే దర్శించును. దాని ప్రభావముచే ఆతడు ఇతరులలోని గుణములను మాత్రమే పరిగణనలోనికి తీసుకొనును (31). మహాత్ములు ఇతరులలోని చిన్న పెద్ద తేడాలను విచారించరు. దీనులను రక్షించుట మహాత్ములకు స్వభావమై యున్నది (32). దారిద్ర్యము కూడ లోకములో మానవునకు గొప్ప శ్రేయస్సు నిచ్చునని చెప్పబడినది. అట్టివాడు తన వద్ద నున్న అవకాశమును వినియోగించుకొని సత్పురుషులను సేవించవలెను (33) ఆ పైన భాగ్యముపై నాధారపడును. దాని విషయమై దోషమును పట్టుట కుదరదు. ఈ కారణముచే నీ దర్శనము శుభకరమని చెప్పవచ్చును. ఓ స్వామీ! (34) నీ రాక మాత్రముచే మా మనస్సులు సంతోషముతో నీండియున్నవి, మా దుఃఖమును శీఘ్రముగా పోగొట్టే ఉపదేశమును మాకు చెప్పుము (35). పాండవుల ఈ మాటలను విని వ్యాసమహాముని ప్రసన్నమగు మనస్సు గలవాడై ఇట్లు పలికెను (36). ఓ పాండవులారా! మీరు ఇట్లు కష్టముల పాలగుటకు తగరు. అయిననూ మీయందు సత్యము లోపించలేదు. మీరు ధన్యులు, కృతార్థులు .

సుజనానాం స్వభావోఽయం ప్రాణాంతేఽపి సుశోభనః ।
 ధర్మం త్యజంతి నైవాత్ర సత్యం సఫల భాజనమ్ ॥
 అస్మాకం చైవ యూయం చ తే చాపి సమతాం గతాః ।
 తథాపీ పక్షపాతో వై ధర్మిష్ఠానాం మతో బుధైః ॥
 ధృతరాష్ట్రేన దుష్టేన ప్రథమం చ హ్యచక్షుషా ।
 ధర్మస్త్యక్తస్త్వయం లో భాద్యుష్మాకం రాజ్యమాహృతమ్ ॥
 తస్య యూయం చ తే చాపి పుత్రా ఏవ న సంశయః ।
 పితర్యుపరతే బాలా అనుకంప్యా మహాత్మనః ॥
 పశ్చాత్పత్తశ్చ తేనైవ వారీతో న కదాచన ।
 అనర్థోనైవ జాయేత యచ్చైవం చ కృతం తదా ॥
 అతః పరం చ యజ్ఞోతే తజ్ఞాతం నాన్యథా భవేత్ ।
 అయం దుష్టో భవంతశ్చ ధర్మిష్ఠాస్సత్యవాదినః ॥
 తస్మాదంతే చ తస్యైవాశుభం హి భవితా ధ్రువమ్ ।
 యచ్చైవ వాపితం జీజం తత్సరోహో భవేది హ ॥

తస్మాద్భుః ఖం న కర్తవ్యం భవద్విస్మయస్యాథా ధ్రువమ్ ।

భవిష్యతి శుభం వో హి నాత్ర కార్యా విచారణా ॥

ఇత్యుక్త్వా పాండవాస్సర్వే తేన వ్యాసేన ప్రీణితాః ।

యుధిష్ఠిర ముఖాస్తే చ పునరేవాబ్రువన్ వచః ॥

జీవితమునకు సార్థక్యమును కలిగించే ధర్మమును సత్యమును ప్రాణాపాయస్థితిలో నైననూ విడనాడక పోవుట సత్పురుషుల సుశోభనమగు స్వభావమై యున్నది (38). మాకు పాండవులయందు, కౌరవులయందు సమానమగు భావము గలదు. అయిననూ ధర్మాత్ములయందు పక్షపాతమును కలిగియుండుట విద్వాంసులకు సమ్మతము (39). ధృతరాష్ట్రుడు దుష్టుడు, ఆదినుండియు అందుడు. ఆతడు ధర్మమును విడనాడి లోభముచే స్వయముగా మీరాజ్యమునపహరించినాడు (40). వానికి మీరు, వారు కూడ పుత్రులే యగుదురనుటలో సందేహము లేదు. మీ తండ్రి స్వర్గస్థుడైన పిదప మహాత్ములగు మీపై ప్రేమను చూపవలసియుండును (41). ఆ తరువాత ఆతడు తన పుత్రుని ఏనాడైనను దురాగతముల నుండి వారించలేదు. ఆనాడు అట్లు వారించి యున్నచో ఈ అనర్థము కలిగియుండెడిది గాదు (42). ఈ పైన విధి ఎట్లున్నదో అట్లు జరుగగలదు. దుర్యోధనుడు దుష్టుడు. మీరు ధర్మాత్ములు, సత్యవాదులు (43). అంతములో వానికి వినాశము తప్పదు. ఎట్టి జీజమును నాటిదమో, అట్టి అంకురమే వచ్చును గదా! (44) కావున మీరు ఎట్టి పరిస్థితులలో నైనూ దుఃఖించవలదు. మీకు శుభము కలుగగలదు. దీనిలో సందేహము లేదు (45). వ్యాసుడిట్లు పలుకగా యుధిష్ఠిరుడు మొదలుగా గల పాండవులందరు సంతసించి మరల 'ఇట్లు పలికిరి .

పాండవా ఊచుః ।

సత్యముక్తం త్వయా నాథ దుష్టైరుః ఖం నిరంతరమ్ ।

దుష్టాత్మభిర్వనే చాపి దీయతే హి ముహుర్ముహుః ॥

తన్నాశయాశుభం తేఽద్య కింబిద్ధేయం శుభం విభో ।

కృష్ణేన కథితం పూర్వమారాధ్యశ్చంకరస్సదా ॥

ప్రమాదశ్చ కృతోఽస్మాభిస్తద్వచ శ్శీఖిలీకృతమ్ ।

స దేవ మార్గస్తు పునరిదానీముపదిశ్యతామ్ ॥

పాండవులిట్లు పలికిరి -

ప్రభూ! మీరు సత్యమును పలికితిరి. ఆ దుర్మార్గులు నిరంతరముగా వనములో కూడా దుఃఖమును కలిగించుచునే యున్నారు (47). ఓ విభూ! కావున, నీవు అశుభమును నశింపజేయుము. శుభమార్గమునుపదేశింపుము. సర్వదా శంకరుని ఆరాధించవలెనని పూర్వము కృష్ణుడు చెప్పియున్నాడు (48). మేము పారపాటు చేసితిమి. ఆ మాటను సరిగా పాటించలేదు. ఓ దేవా! "అదే మార్గమును మరల ఇప్పుడు ఉపదేశించుడు .

నందీశ్వర ఉవాచ:

ఇత్యేతద్వచనం శ్రుత్వా వ్యాసో హర్షసమన్వితః ।

ఉవాచ పాండవాన్ ప్రీత్యా స్మృత్యా శివపదాంబుజమ్ ॥

నందీశ్వరుడిట్లు పలికెను -

ఈ మాటలను విని వ్యాసుడు మిక్కిలి ఆనందించి శివుని పాదపద్మములను స్మరించి ప్రీతితో పాండవుల నుద్దేశించి ఇట్లు పలికెను .

వ్యాస ఉవాచ:

శ్రూయతాం వచనం మేఽద్య పాండవా ధర్మబుద్ధయః ।

సత్యముక్తం తు కృష్ణేన మయా సంసేవ్యతే శివః ॥

భవద్భి స్సేవ్యతాం ప్రీత్యా సుఖం స్యాదతులం సదా ।

సర్వదుఃఖం భవత్యేవ శివాఽసేవిత ఏవ హి ॥

వ్యాసుడిట్లు పలికెను -

ధర్మ బుద్ధిగల పాండవులారా!, ఇప్పుడు నా మాటను వినుడు. శ్రీ కృష్ణుడు సత్యమును పలికినాడు: నేను కూడ శివుని చక్కగా సేవించుచున్నాను (51). మీరు ప్రీతితో సేవించుడు. మీకు సర్వదా సాటిలేని సుఖము కలుగును. శివుని సేవించక పోవుటచేతనే దుఃఖములన్నియు ' కలుగును సుమా.

నందీశ్వర ఉవాచ:

అథ పంచసు తేష్వేవ విచార్య శివపూజనే ।

అర్ఘ్ననం యోగ్యముచ్ఛార్య వ్యాసో మునివరస్తథా ॥

తపస్సానం విచార్యైవం తతస్సు మునిసత్తమః ।

పాండవాన్ ధర్మ సన్ని ష్ఠాన్ పునరేవా బ్రవీదిదమ్ ॥

నందీశ్వరుడిట్లు పలికెను -

వ్యాసమహర్షి విచారణ చేసి ఆ అయిదుగురిలో శివపూజయందు అర్ఘ్ననుడు యోగ్యుడునని నిర్ధారించెను (53). తరువాత ఆ మహర్షి తపస్సు చేయదగిన స్థానమును నిర్ణయించి ధర్మనిష్ఠులగు పాండవులతో మరల నిట్లు పలికెను .

వ్యాస ఉవాచః

శ్రాయతాం పాండవాస్సర్వే కథయామి హితం సదా ।
శివం సర్వం పరం దృష్ట్వా పరం బ్రహ్మ సతాం గతిమ్ ॥
బ్రహ్మాది త్రిపరార్థాంతం యత్ కీంచి ద్బుద్ధ్యశ్యతే జగత్ ।
తత్సర్వం శివరూపం చ పూజ్యం ధ్యేయం చ తత్పునః ॥
సర్వేషాం చైవ సేవ్యోఽసౌ శంకరస్సర్వదుఃఖహా ।
శివస్యైవైన కాలేన సంప్రసీదతి భక్తితః ।
సుప్రసన్నో మహేశో హి భక్తీభ్యసకలప్రదః ।
భుక్తిం ముక్తి మహాముత్ర యచ్ఛతీతి సునిశ్చితమ్ ॥
తస్మాత్సేవ్యస్సదా శంభుర్ముక్తి ముక్తి ఫలేప్పుజాః ।
పురుషశ్చంకర స్సాక్షాదుష్టహంతా సతాం గతిః ॥
పరం తు ప్రథమం శక్రవిద్యాం దృఢమనా జపేత్ ।
క్షత్రియస్య పరాఖ్యస్య చేదమేవ సమాహితమ్ ॥
అతోఽర్జునశ్చ ప్రథమం శక్రవిద్యాం జపేద్బుధః ।
కలిష్యతి పరీక్షాం ప్రాక్ సంతుష్టస్తద్భవిష్యతి ॥
సుప్రసన్నశ్చ విఘ్నాని సంహరిష్యతి సర్వదా ।
పునశ్చైవం శివస్యైవ వరం మంత్రం ప్రదాస్యతి ॥

వ్యాసుడిట్లు పలికెను -

పాండవులారా! మీరందరు వినుడు. నేను సర్వదా హితమును పలికేదను. సర్వము శివుడే. పరబ్రహ్మ సత్పురుషులకు శరణ్యుడు అగు శివుని దర్శించుటయే పరమగతి (55). బ్రహ్మతో మొదలిడి అనంతము వరకు ఏ జగత్తు కానవచ్చుచున్నదో, ఆ సర్వము శివస్వరూపమేయని ఎరింగి పూజించి ధ్యానించవలెను (56). సర్వదుఃఖములను పోగొట్టు శివుడు సర్వులకు సేవసీయుడు. మంగళకరుడగు శివుడు భక్తిచే స్వల్పకాలములో ప్రసన్నుడగును (57). మహేశ్వరుడు ప్రసన్నుడై భక్తులకు ఇహలోకములో భుక్తిని, దేహాత్మాగము తరువాత ముక్తిని మరియు సర్వఫలములను ఇచ్చుననుట సునిశ్చితము (58). కావున భుక్తి ముక్తి ఫలములను గోరువారు సత్పురుషులకు శరణ్యుడు, దుష్టశిక్షకుడు, సాక్షాత్తు పురుషుడు అగు శంకరుని సర్వదా సేవించవలెను (59). కాని క్షత్రియుడు ముందుగా దృఢమగు మనస్సుతో ఇంద్రవిద్యను జపించవలెను. గొప్ప కీర్తి గల క్షత్రియునకు ఇదియే గొప్ప హితమును చేగూర్చును (60). కావున అర్జునుడు ముందుగా ఇంద్రవిద్యను దృఢమనస్సుడై జపించవలెను. ఇంద్రుడు ముందుగా పరీక్ష చేయును. దానిలో నెగ్గినచో, ఆయన సంతోషమును పొందును (61). ఇంద్రుడు ప్రసన్నుడై సర్వదా విఘ్నములను తొలగించి, మరియు శివుని యొక్క శ్రేష్ఠమగు మంత్రమును ఈయగలడు .

నందీశ్వర ఉవాచః

ఇత్యుక్తార్జున మాహాయోపేంద్ర విద్యాముపాశత్ ।
స్నాత్వా చ ప్రాజ్ ముఖో భూత్వా జగ్రాహోర్జున ఉగ్ర ధీః ॥
పార్థివస్య విధానం చ తస్మై మునివరో దదౌ ।
ప్రత్యువాచ చ తం వ్యాసో ధనంజయ ముదారధీః ॥

నందీశ్వరుడిట్లు పలికెను -

వ్యాసుడిట్లు పలికి అర్జునుని తన వద్దకు పిలిచి ఇంద్రవిద్యను ఉపదేశించెను. అర్జునుడు దృఢనిశ్చయము గలవాడై స్నానము చేసి తూర్పువైపు కూర్చుండి స్వీకరించెను (63). విశాలహృదయుడగు వ్యాసమహర్షి ధనంజయునకు పార్థివలింగ పూజావిధానమును కూడ ఉపదేశించి ఇట్లు పలికెను .

వ్యాస ఉవాచః

ఇతో గచ్ఛాధునా పార్థ ఇంద్రకీలే సుశోభనే ।
జాహ్నవ్యాశ్చ సమీపే వై శ్రిత్యా సమ్యక్తపః కురు ॥
అదృశ్యా చైవ విద్యా స్యాత్ సదా తే హితకారిణీ ।
ఇత్యాశిషం దదౌ తస్మై తతః ప్రోవాచ తాన్మునిః ॥
ధర్మమాస్థాయ సర్వే వై తిష్ఠంతు నృపసత్తమాః ।
సిద్ధిస్యాత్సర్వథా శ్రేష్ఠా నాత్ర కార్యా విచారణా ॥

వ్యాసుడిట్లు పలికెను -

ఓ అర్జునా! ఇచట నుండి ఇప్పుడు అతి సుందరమగు ఇంద్రకీల పర్వతమునకు వెళ్లుము. గంగానదికి సమీపములో నుండి చక్కగా తపస్సును చేయుము (65). ఈ విద్య కంటికి కానరానిదై సదా నీవెంట ఉండి హితమును చేయును. ఆ మహర్షి ఇట్లాతనిని ఆశీర్వదించి తరువాత ఆ పాండవులతో నిట్లనెను (66). ఓ రాజశ్రేష్ఠులారా! మీరందరు ధర్మమార్గములో స్థిరముగా నడుపుడు. మీకు సర్వవిధములుగా శ్రేష్ఠమగు సిద్ధి కలుగును. ఈ విషయములో సందేహము లేదు .

నందీశ్వర ఉవాచః

ఇతి దత్త్యాశిషం తేభ్యః పాండవేభ్యో మునీశ్వరః ।
స్మృత్వా శివపదాంభోజం వ్యాసశ్చాంతర్దధే క్షణాత్ ॥
ఇతి శ్రీ శివమహాపురాణే శతరుద్ర సంహితాయాం కిరాతావతారే
వ్యాసోపదేశ వర్ణనం నామ సప్తత్రింశోఽధ్యాయః॥

నందీశ్వరుడిట్లు పలికెను -

వ్యాసమహర్షి ఆ పాండవులకు ఇట్లు ఆశీస్సులనొసంగి శివపాదపద్మములను స్మరించి క్షణములో అంతర్ధానమాయెను .

38 - అర్జునుని తపస్సు

నందీశ్వర ఉవాచ:

అర్జునోఽపి తదా తత్ర దీప్యమానో వ్యదృశ్యత ।
మంత్రేణ శివరూపేణ తేజశ్చాతులమావహన్ ॥
తే సర్వే చార్జునం దృష్ట్వా పాండవా నిశ్చయం గతాః ।
జయోఽస్మాకం ధ్రువం జాతం తేజశ్చ విపులం యతః ॥
ఇదం కార్యం త్వయా సాధ్యం నాన్యేన చ కదాచన ।
వ్యాసస్య వచనాద్భాతి సఫలం కురు జీవితమ్ ॥
ఇతి ప్రోచ్యార్జునం తే వై విరహౌత్సుక్యకాతరాః ।
అనిచ్ఛంతోఽపి తత్రైవ ప్రేషయామాసురాదరాత్ ॥
ద్రౌపదీ దుఃఖసంయుక్త నేత్రా శ్రూణి నిరుధ్య చ ।
ప్రేషయంతీ శుభం వాక్యం తదోవాచ పతివ్రతా ॥

నందీశ్వరుడిట్లు పలికెను -

అప్పుడు అచట శివరూపమగు మంత్రముచే సాటిలేని తేజస్సును కలిగియున్న అర్జునుడు, ప్రకాశిస్తూ కానవచ్చెను (1). ఆ పాండవులందరు అర్జునుని గాంచి, 'ఈతనియందు ఇంతటి గొప్ప తేజస్సు కలదు గాన, మనకు విజయము తథ్యము' అని భావించిరి (2). ఈ పనిని నీవు మాత్రమే చేయగలవు. ఇతరులు ఎన్నడైననూ చేయజాలరు. వ్యాసుని వచనముచే ఈ సత్యము స్పష్టమగుచున్నది. నీ జీవితమును సఫలము చేసుకొనుము (3). వారు ఇట్లు పలికి విరహ దుఃఖముచే భయపడుతూ, ఇష్టములేకున్ననూ అర్జునుని సాదరముగా అచటకు పంపిరి (4), పతివ్రతయగు ద్రౌపది దుఃఖముతో నిండిన హృదయము గలదై కన్నీటిని ఆపుకొని ఆయనకు వీడ్కోలు చెప్పుతూ అప్పుడు ఈ శుభవచనములను పలికెను .

ద్రౌపద్యువాచ ।

వ్యాసోపదిష్టం య ద్రౌజంస్త్వయా కార్యం ప్రయత్నతః ।
శుభప్రదోఽస్తు తే పంథాశ్చంకరశ్చంకరోఽస్తు వై ॥
తే సర్వే చావసంస్తత్ర విస్ఫుజ్యార్జు నమోదరాత్ ।
అత్యంత దుఃఖమాపన్నా మీలిత్వా పంచ ఏవ చ ॥
స్థితాస్తత్ర వదంతి స్మ శ్రూయతామృషిసత్తమ ।
దుః ఖేఽపి ప్రియసంగో పై న దుఃఖాయ ప్రజాయతే ॥
వియోగే ద్విగుణం తస్య దుఃఖం భవతి నిత్యశః ।
తత్ర ధైర్యధరస్యాపి కథం ధైర్యం భవేదిహ ॥

ద్రౌపది ఇట్లు పలికెను -

ఓ రాజా! నీవు వ్యాసుని ఉపదేశమును శ్రద్ధగా పాలించుము. నీకు మార్గము శుభప్రదమగు గాక! శంకరుడు నీకు మంగళమును చేయుగాక! (6) ఆ పాండవులు నల్లరు ద్రౌపది కలిసి అర్జునునకు వీడ్కోలు చెప్పి మహాదుఃఖమును పొందిన వారై అచటనే నివసించిరి (7). ఓ మహర్షి! వారచట ఉన్నవారై తమలో తాము ఇట్లు మాటలాడు కొనిరి. వినుము. ప్రియుని సన్నిధిలో దుఃఖము కలిగిననూ అది అధికముగా పీడించదు (8). ప్రియవియోగములో నుండగా దుఃఖము కలిగినచో, అది నిత్యము రెండు రెట్లు అధికపీడను కలిగించును. ధైర్యము గలవాని కైననూ ఆ స్థితిలో ధైర్యము ఎట్లు నిలబడును ?

నందీశ్వర ఉవాచః

కుర్యత్సేవ తదా దుఃఖం పాండవేషు మునీశ్వరః ।
కృపాసింధుశ్చ స వ్యాస ఋషివర్యస్సమాగతః ॥
తం తదా పాండవాస్తే వై నత్వా సంపూజ్య చాదరాత్ ।
దత్త్వాసనం హి దుఃఖాఢ్యాః కరౌ బద్ధ్వా వచో బ్రువన్ ॥

నందీశ్వరుడిట్లు పలికెను -

ఆ పాండవులు అట్లు దుఃఖించుచుండగా ఆ సమయములో దయానిధియగు వ్యాసమహర్షి విచ్చేసేను (10). అప్పుడా పాండవులు ఆయనకు నమస్కరించి, సాదరముగా పూజించి ఆసనముపై కూర్చుండ బెట్టి దుఃఖముతో నిండిన హృదయములు గలవారై చేతులు జోడించి ఇట్లు పలికిరి .

పాండవో ఉచుః ।

శ్రూయతామృషిశ్రేష్ఠ దుఃఖదగ్ధా వయం ప్రభో ।
దర్శనం తేఽద్య సంప్రాప్య హ్యేనందం ప్రాప్నుమో మునే ॥
కీయత్యాలం వసాత్రైవ దుఃఖనాశాయ నః ప్రభో ।
దర్శనాత్తవ విప్ర ర్షేస్సర్వదుఃఖం విలీయతే ॥

పాండవులిట్లు పలికిరి -

ఓ మహర్షీ! ప్రభూ! వినుడు. మేము దుఃఖముచే పీడితులమై ఉన్నాము. ఓ ముని! ఈ నాడు నీ దర్శనముచే మాకు ఆనందము కలుగుచున్నది (12). ఓ ప్రభూ! మా దుఃఖమును పోగొట్టుట కొరకై మీరు కొంతకాలము ఇచటనే నివసించుడు. ఓ ఋషీ! నీ దర్శనముచే దుఃఖమంతయూ దూరమగును .

నందీశ్వర ఉవాచః

ఇత్సుక్తస్స ఋషిశ్రేష్ఠో వ్యవసత్తత్పు ఖాయ వై ।
కథాభిర్వివిధాభిశ్చ త ద్దుఃఖం నోదయంస్తదా ॥
వార్తాయాం క్రియమాణాయాం తేన వ్యాసేన సన్మనే ।
సుప్రణమ్య విసీతాత్మా ధర్మరాజోఽ బ్రవీదిదమ్ ॥

నందీశ్వరుడిట్లు పలికెను -

వారిట్లు కోరగా ఆ మహర్షి అచట నివసించి వివిధ గాథలతో వారి దుఃఖమును పోగొట్టి సుఖమును కలిగించెను (14). ఓ మహర్షీ! ఆ వ్యాసుడు ఇట్లు ఒకనాడు వ్యాఖ్యానించుచుండగా వినయశీలుడగు ధర్మరాజు ప్రణమిల్లి ఇట్లు పలికెను .

ధర్మరాజ ఉవాచః

శృణు త్వం హి ఋషిశ్రేష్ఠ దుఃఖశాంతిర్మతా మమ ।
పృచ్ఛామి త్వాం మహాప్రాజ్ఞ కథనీయం త్వయా ప్రభో ॥
ఈ దృశం చైవ దుఃఖం చ పురా ప్రాప్తశ్చ కశ్చన ।
వయమేవ పరం దుఃఖం ప్రాప్తి వై నైవ కశ్చన ॥

ధర్మరాజు ఇట్లు పలికెను -

ఓ మహర్షీ! నీవు వినుము. నేను ఈ దుఃఖముయొక్క శాంతిని అపేక్షించుచున్నాను. నీవు మహాప్రాజ్ఞుశాలివి. నేను నిన్ను - ప్రశ్నించుచున్నాను. ఓ ప్రభూ! నీవు చెప్పవలెను (16). ఇట్టి దుఃఖమును పూర్వము ఎవరైననూ పొందినారా? మేమే మహాదుఃఖమును పొందుచున్నామా ? ఇతరులకు ఎవ్వరికైననూ ఇంత దుఃఖములేదు .

రాజ్ఞస్సు నలనామ్నో వై నిషధాభిపతేః పురా ।
 భవద్దుః ఖాధికం దుఃఖం జాతం తస్య మహాత్మనః ॥
 హరిశ్చంద్రస్య నృపతే ర్జాతం దుఃఖం మహత్తరమ్ ।
 అకథ్యం తద్వీశేషేణ పరశోకావహం తథా ॥
 దుఃఖం తదైవ విజ్ఞేయం రామస్యాప్యథ పాండవ ।
 యచ్ఛ్రుత్వా స్త్రీ నరాణాం చ భవేన్మోహో మహత్తరః ॥
 తస్మాద్వర్ణయితుం నైవ శక్యతే హి మయా పునః ।
 శరీరం దుఃఖరాశిం చ మత్వా త్యాజ్యం త్వయాధునా ॥
 యేనేదం చ దృతం తేన వ్యాప్తమేవ న సంశయః ।
 ప్రథమం మాత్మగర్భే వై జన్మ దుఃఖస్య కారణమ్ ॥
 కౌమారేఽపి మహద్దుఃఖం బాలలీలానుసారితమ్ ।
 తతోఽపి యావనే కామాన్ భుంజానో దుఃఖరూపిణః ।
 గతాగతైర్నినానాం హి కార్య భారైరనేకశః ।
 ఆయుశ్చ క్షీయతే నిత్యం న జానాతి హ తత్పునః ॥
 అంతే చ మరణం చైవ మహాదుఃఖమతః పరమ్ ।
 నానా నరకపీడాశ్చ భుజ్యంతేఽజ్ఞైర్నరైస్తదా ॥
 తస్మాదిదమసత్యం చ త్వం తు సత్యం సమాచర ।
 యేనైవ తుష్యతే శంభుస్తథా కార్యం నరేణ చ ॥

వ్యాసుడిట్లు పలికెను -

పూర్వము నిషధదేశాభిపతయిం గు నలమహారాజునకు మీకంటే అధికమగు దుఃఖము కలుగగా, ఆ మహాత్ముడు దానిని సహించెను (18). హరిశ్చంద్ర మహారాజునకు అంత కంటే అధికమగు దుఃఖము కలిగెను. మహా దుఃఖమును కలిగించే ఆయన కష్టములను వివరించి చెప్పుట సంభవము కాదు (19). ఓ ధర్మరాజా! అదే విధముగా రామునకు కూడ మహాదుఃఖము కలిగెను. ఆ దుఃఖమును గురించి విన్న స్త్రీ పురుషులు మహామోహమును పొందెదరు (20). కావున ఆ దుఃఖమును మరల వర్ణించే శక్తి నాయందు లేదు. ఈ శరీరము దుఃఖనిలయము. నీవీ సత్యమునెరింగి దుఃఖమును విడనాడుము (21). ఏ పరమేశ్వరుడు ఈ జగత్తును ధరించుచున్నాడో, ఆయనయే దీనినంతనూ వ్యాపించి యున్నాడు. దీనిలో సందేహము లేదు. ముందుగా తల్లి గర్భములో ప్రవేశించుటయే దుఃఖహేతువు అగును (22). బాలచేష్టలతో గూడియుండు బాల్యావస్థయందు కూడా మహాదుఃఖము గలదు. ఆ తరువాత మానవుడు యౌవనములో దుఃఖాత్మకములగు కోర్కెలను అనుభవించును (23). రాత్రింబగళ్లు ఒకదాని తరువాత మరియొకటి క్రమముగా వచ్చిపోవుచుండును. అనేక కార్యముల భారము నెత్తిపై పడును. ప్రతిదినము ఆయుర్దాయము క్షీణించుచుండును. కాని మానవుడు ఆ సత్యమును తెలియకున్నాడు (24).

అయుర్దాయము పూర్తి కాగానే మరణము సంప్రాప్తమగును. దాని తరువాత ఆజ్ఞానులగు జీవులు అనేక నరక పీడలననుభవించెదరు (25). కావున ఈ జగత్తు మిథ్య. నీవు సత్యము ననుష్ఠించుము. ఏ పనిని చేసినచో, శంభుడు సంతోషపడగునో, మానవుడా పనిని చేయవలెను .

నందీశ్వర ఉవాచ:

ఏవం వివిధవార్తాభిః కాలనిర్యాపణం తదా ।
 చక్రస్తే భాతర స్సర్వే మనోరథపథైః పునః ॥
 అర్జునోఽపి స్వయం గచ్ఛన్ దుర్గా ద్విషు దృఢవ్రతః ।
 యక్షం లబ్ధ్వా చ తేనైవ దస్యాన్నిష్ఠున్ననేకశః ॥
 మనసా హర్ష సంయుక్తో జగామాచల ముత్తమమ్ ।
 తత్ర గత్వా చ గంగా యాస్సమీపం సుందరం స్థలమ్ ॥
 అశోకకాననం యత్ర తిష్ఠతి స్వర్గ ఉత్తమః ।
 తత్ర తస్మా స్వయం స్నాత్వా నత్వా చ గురుముత్తమమ్ ॥
 యథోపదిష్టం వేషాది తథా చైవాకరోత్స్వయమ్ ।
 ఇంద్రియాజ్యపకృష్టాదౌ మనసా సంస్థితో భవత్ ॥
 పునశ్చ పార్థివం కృత్వా సుందరం సమసూత్రకమ్ ।
 తదగ్రే ప్రణిదధ్యే స తేజోరాశిమనుత్తమమ్ ॥
 త్రికాలం చైవ సుస్నాతః పూజనం వివిధం తదా ।
 చకారోపాసనం తత్ర హరస్య చ పునః పునః ॥
 తస్యైవ శిరసస్తే జో నిస్సృతం తచ్చరాస్తదా ।
 దృష్ట్వా భయం సమాపన్నాః ప్రవిప్లశ్య కదా హ్యయమ్ ॥
 పునస్తే చ విచార్జ్యేవం కథనీయం జడౌజసే ।
 ఇత్యుక్త్వా తు గతాస్తే వై శక్ర స్యాంతికమంజసా ॥

నందీశ్వరుడిట్లు పలికెను -

ఆ సోదరులందరు ఈ విధముగా వివిధగాథలను వింటూ మనోధాజ్యములో విహరిస్తూ కాలమును గడుపుచుండిరి (27). దృఢవ్రతుడగు అర్జునుడు దుర్గమములగు పర్వతములయందు పయనిస్తూ దారిలో ఒక యక్షుని కలుసుకొని దాని ద్వారా చాలమంది బందిపోటు దొంగలను సంహరించేను (28), ఆతడు మనస్సులో హర్షము గలవాడై ఉత్తమమగు ఇంద్రకీల పర్వతమును చేరుకొని అచట గంగానదికి సమీపములో అందమగు స్థలమునందు మకాము చేసెను (29). అశోక వనముతో గూడియున్న ఆ స్థానము స్వర్గము కంటే ఉత్తమముగా నుండెను. ఆతడు గంగానదిలో స్నానమాడి గురువునకు నమస్కరించి (30), గురువు ఉపదేశించిన విధంబున వేషాదులను దాల్చి ఉపాసనను మొదలిడెను. ముందుగా ఇంద్రియములను ఉపసంహరించి మనస్సును ఏకాగ్రము చేసెను (31). ఆతడు చక్కని ఆసనముపై కూర్చుండెను.

సుందరము, సమపరిమాణము గలది అగు పార్థివ లింగమును చేసి దాని ఎదుట కూర్చుండి సర్వశ్రేష్ఠుడు, తేజోరాశియగు శివుని ధ్యానించెను (32). ఆతడు మూడు కాలములలో స్నానమును చేయుచూ శివుని పలుతెరంగుల పూజించి ఉపాసించెను (33). ఆతని శిరస్సునుండి తేజస్సు బయల్పెడలు చుండెను. దానిని చూచి ఇంద్రుని అనుచరులు భయపడిరి. ఈతడు ఎప్పుడు ఇచట ప్రవేశించినాడు? అని వారు ఆశ్చర్యమును పొందిరి (34). వారు మరల ఆలోచించుకొని ఇంద్రునకు చెప్పవలెనని నిశ్చయించి వెంటనే ఇంద్రుని వద్దకు వెళ్లిరి .

చరా ఊచుః ।

దేవో వాథ ఋషీశ్చైవ సూర్యో వాథ విభావసుః ।

తపశ్శరతి దేవేశ న జానీమో వనే చ తమ్ ॥

తస్యైవ తేజసా దగ్ధా ఆగతాస్తవ సన్నిధౌ ।

నివేదితం చరిత్రం తత్ క్రియతాముచితం తు యత్ ॥

అనుచరులిట్లు పలికిరి -

ఓ దేవేంద్రా! అడవిలో ఒక వ్యక్తి తపస్సు చేయుచున్నాడు. ఆతడు ఋషియూ, దేవతయూ, సూర్యుడూ, లేక అగ్నియూ అను విషయము మాకు తెలియకున్నది (36). ఆతని తేజస్సుచే పీడింపబడిన మేము నీ సన్నిధికి వచ్చితిమి. ఆ వృత్తాంతమును నీకు నివేదించితిమి. ఉచితమగు ప్రతిక్రియను నీవు ఆచరింపుము .

నందీశ్వర ఉవాచః

ఇత్సుక్త సైశ్చరైస్సర్వం జ్ఞాత్వా పుత్ర చిరీర్నితమ్ ।

స గోత్రపాన్ విస్మయ్యైవ తత్ర గంతుం మనో దధే ॥

స వృద్ధ బ్రాహ్మణో భూత్వా బ్రహ్మచారీ శబీపతిః ।

జగామ తత్ర విప్రేంద్ర పరీక్షార్థం హి తస్య వై ॥

తమాగతం తదా దృష్ట్వాకర్షీత్పూజాం చ పాండవః ।

స్థితోఽగ్రే చ స్తుతిం కృత్వా క్షాయాతోఽసి వదాధునా ॥

ఇత్సుక్తస్తేన దేవేశో దైర్యార్థం తస్య ప్రీతితః ।

పరీక్షా గర్వితం వాక్యం పాండవం తం తతోఽబ్రవీత్ ॥

నందీశ్వరుడిట్లు పలికెను -

ఆ అనుచరులిట్లు పలుకగా ఇంద్రునకు తన కుమారుని సంకల్పము అవగతమయ్యెను. ఆయన ఆ పర్వత రక్షకులను పంపించి, తాను అచటకు వెళ్లవలెనని నిశ్చయించుకొనెను (38). ఆ శబీపతియగు ఇంద్రుడు అర్జునుని పరీక్షించుట కొరకై వృద్ధ బ్రాహ్మణ బ్రహ్మచారి రూపమును దాల్చి అచటకు వెళ్లాను. ఓ బ్రాహ్మణ శ్రేష్ఠా! (39) అర్జునుడు అచటకు విచ్చేసిన ఆ బ్రాహ్మణుని గాంచి పూజించి ఎదుట నిలబడి స్తుతించి 'అయ్యా! ఎచటనుండి ఇపుడిచటకు వచ్చినారు?' (40) అని ప్రశ్నించగా, ఇంద్రుడు ప్రేమతో ఆతనిని పరీక్షించి

ధైర్యమును కలిగించుటకొరకై, ఆ పాండు పుత్రునితో గర్వముతో గూడిన ఈ వాక్యమును పలికెను .

బ్రాహ్మణ ఉవాచ:

నవే వయసి వై తాత కిం తపస్సుని సాంప్రతమ్ ।

ముక్త్యర్థం వా జయార్థం కిం సర్వధౌతత్వపస్తవ ॥

బ్రాహ్మణుడిట్లు పలికెను -

వత్సా! నీవు ఇప్పుడు యౌవనములో నున్నావు. తపస్సు చేయుటకు కారణమేమి? ఈ నీ తపస్సునకు ప్రధానప్రయోజనము ముక్తియా? లేక యుద్ధములో జయమా?

నందీశ్వర ఉవాచ:

ఇతి పృష్టస్తదా తేన సర్వం సంవేదితం పునః ।

త మ్నత్వా స పునర్వాక్యమువాచ బ్రాహ్మణస్తదా ॥

నందీశ్వరుడిట్లు పలికెను -

ఆ బ్రాహ్మణుడిట్లు ప్రశ్నించగా అర్జునుడు సర్వమును విన్నవించేను. అప్పుడా బ్రాహ్మణుడు ఆ మాటలను విని మరల ఇట్లు పలికెను .

బ్రాహ్మణ ఉవాచ:

యుక్తం న క్రియతే వీర సుఖం ప్రాప్తం చ యత్తపః ।

క్షాత్రధర్మేణ క్రియతే ముక్త్యర్థం కురు సత్తమ ॥

ఇంద్రస్తు సుఖదాతా వై ముక్తి దాతా భవేన్న హి ।

తస్మా త్వం సర్వథా శ్రేష్ఠ కర్తుమర్హసి సత్తపః ॥

బ్రాహ్మణుడిట్లు పలికెను -

ఓ వీరా! నీవు క్షత్రియధర్మమగు యుద్ధముచే సుఖమును పొందగోరి తపస్సును చేయుట ఉచితము కాదు. ఓ సత్పురుషా! ముక్తి కొరకు తపస్సును చేయము (44). ఇంద్రుడు సుఖమునిచ్చువాడే గాని ముక్తిని ఇచ్చువాడు కాదు. ఓ వీరా! కావున నీవు సద్రూపుడగు పరమేశ్వరుని ఉద్దేశించి తపస్సును చేయుట నిశ్చితముగా ఉచితమగు తపస్సు అగును .

నందీశ్వర ఉవాచ:

ఇదం తద్యచనం శ్రుత్వా క్రోధం చ క్రేర్ఛ్ఛనస్తదా ।

ప్రత్యువాచ వినీతాత్మా తదనాద్యత్య సువ్రతః ॥

నందీశ్వరుడిట్లు పలికెను -

ఆతని ఈ మాటలను విని అర్జునునకు అప్పుడు కోపము వచ్చెను. గొప్ప వ్రాతముగల అర్జునుడు ఆ కోపమును తొలగించుకొని వినయముతో నిండిన మనస్సు గలవాడై ఇట్లు బదులిడెను .

అర్జున ఉవాచ:

రాజ్యార్థం న చ ముక్త్యర్థం కమర్థం భాషసే త్విదమ్ ।
వ్యాసస్య వచనేనైవ క్రియతే తప ఈదృశమ్ ॥
ఇతో గచ్ఛ బ్రహ్మచారిన్ మా పాతయితు మిచ్ఛసి ।
ప్రయోజనం కిమత్రాస్తి తవ వై బ్రహ్మచారిణః ॥

అర్జునుడిట్లు పలికెను -

నేను రాజ్యము కొరకు తపస్సును చేయుచున్నాను; ముక్తి కొరకు కాదు. నీవు ఇట్లేలా మాటలాడుచుంటివి? ఈ తపస్సును నేను వ్యాసుని ఆదేశముచే మాత్రమే చేయుచున్నాను (47). ఓ బ్రహ్మచారీ! నీవు ఇచటనుండి తొలగిపొమ్ము. నన్ను పతితుని చేయు ఇచ్ఛను విడనాడుము. బ్రహ్మచారివి అగు నీకు ఇచట పని యేమున్నది?

నందీశ్వర ఉవాచ:

ఇత్యుక్తస్య ప్రసన్నోఽ భూత్సుందరం రూపమద్భుతమ్ ।
స్వోపకరణసంయుక్తం దర్శయామాస వై నిజమ్ ॥
శక్తరూపం తదా దృష్ట్వా లజ్జితశ్చార్జునస్తదా ।
స ఇంద్రస్తం సమాశ్వాస్య పునరేవ వచోఽబ్రవీత్ ॥

నందీశ్వరుడిట్లు పలికెను -

ఆతడిట్లు పలుకగా ఇంద్రుడు ప్రసన్నుడై వజ్రాద్యాయుధములతో గూడియున్న తన అద్భుత సుందరరూపమును ఆతనికి చూపించెను (49). అప్పుడు అర్జునుడు ఇంద్రుని రూపమును గాంచి తన వచనములకు సిగ్గుపడుచుండగా, ఇంద్రుడు ఆతనికి నచ్చజెప్పి మరల ఇట్లు పలికెను .

ఇంద్ర ఉవాచ:

వరం వృణీష్య హే తాత ధనంజయ మహామతే ।
యదిచ్ఛసి మనోఽ భీష్టం నాదేయం విద్యతే తవ ॥
త వ్మత్సా శక్తవచనం ప్రత్యువాచార్జునస్తదా ।
విజయం దేహి మే తాత శత్రుక్షిప్తస్య సర్వదా ॥

ఇంద్రుడిట్లు పలికెను -

ఓ వత్సా! ధనంజయా! నీవు మహాబుద్ధిశాలివి. నీ మనస్సునకు నచ్చిన అభీష్టమగు వరమును కోరుకొనుము. నీకు ఈయదగని వరము లేదు (51). అప్పుడు అర్జునుడు ఇంద్రుని మాటను విని 'తంద్రీ! నేను అన్ని విధములుగా శత్రువులచే క్షేమములకు గురి చేయబడి యున్నాను; నాకు విజయము నిమ్ము' అని బదులిడెను .

శక్ర ఉవాచః

బలిష్ఠాశ్శత్రవస్తే చ దుర్యోధనపురస్సరాః ।
ద్రోణో భీష్మశ్చ కర్ణశ్చ సర్వే తే దుర్జయా ద్రువమ్ ॥
అశ్వత్థామా ద్రోణపుత్రో రౌద్రాంశో దుర్జయోఽతి సః ।
మయా సాధ్యా భవేయుస్తే సర్వథా స్వహితం శృణు ॥
ఏత ద్ద్వీర జపః కర్తుం న శక్తః కశ్చనాధునా ।
వర్తతే హి శివో వర్య స్తస్మాచ్ఛంభోర్జిహ్వోఽధునా ॥
శంకరస్సర్వలోకేశశ్చరాచరపతి స్స్వరాట్ ।
సర్వం కర్తుం సమర్థోఽస్మి భుక్తి ముక్తి ఫలప్రదః ॥
అహమన్యే చ బ్రహ్మాద్యా విష్ణుస్సర్వవరప్రదః ।
అన్యే జగీషవో యే చ తే సర్వే శివపూజకాః ॥
అద్య ప్రభృతి తన్మంత్రం హిత్వా భక్త్వా శివం భజ ।
పార్థివేన విధానేన ధ్యానేనైవ శివస్య చ ॥
ఉపచారైరనే కై శ్చ సర్వభావేన భారత ।
సిద్ధిస్సాదవలా తేఽద్య నాత్ర కార్యా విచారణా ॥

ఇంద్రుడిట్లు పలికెను -

నీకు శత్రువులగు దుర్యోధన, ద్రోణ, భీష్మ, కర్ణాదులందరు బలవంతులు, దుర్జయులు అను మాట నిశ్చయము (53). ద్రోణపుత్రుడు, రౌద్రాంశసంభూతుడునగు అశ్వత్థామను జయించుట మిక్కిలి కష్టమైన పని. నేను వారిని జయించు ఉపాయమును పరిశీలించెదను. నీకు సర్వవిధములుగా హితము కలిగే మార్గమును చెప్పెదను వినుము (54). ఓ వీరా! ఇప్పుడు ఈ జపమును చేయగల వీరుడు లేడు. శివుడు దేవతలలో శ్రేష్టుడు. కావున ఇప్పుడు శంభుని మంత్రమును జపించుము (55), శంకరుడు సర్వలోకములకు ప్రభువు, స్థావరజంగమాత్మ కమగు జగత్తునకు నియంత, దేవతాసార్వభౌముడు, సర్వమును చేయ సమర్థుడు మరియు భుక్తి ముక్తి ఫలములను ఇచ్చువాడు (56). నేను, బ్రహ్మాది ఇతర దేవతలు, అందరికీ వరములనిచ్చే విష్ణువు మాత్రమే గాక, విజయమును కాంక్షించువారందరు శివుని పూజించెదరు (57). ఈనాటి నుండియు ఆ ఇంద్రమంత్రమును పరిత్యజించి శివుని సేవించుము. పార్థివలింగమును పూజించి శివుని ధ్యానించుము (58). ఓ భారతా! శివునకు అనేక ఉపచారములనర్పించి సర్వభావముతో పూజింపుము. నీకు నిశ్చయముగా సిద్ధి కలుగును. ఈ విషయములో సంశయమునకు తావు లేదు .

నందీశ్వర ఉవాచః

ఇత్యుక్త్వా చ చరాన్ సర్వాన్ సమాహూయా బ్రవీదిదమ్ ।
సావధానేన వై స్థేయమేతత్సం రక్షణే సదా ॥
ప్రబోధ్య స్వచరానిం ద్రోఽర్జున సంరక్షణాదికమ్ ।
వాత్సల్యపూర్ణహృదయః పునరూచే కపిధ్వజమ్ ॥

నందీశ్వరుడిట్లు పలికెను -

ఇట్లు పలికి ఇంద్రుడు తన అనుచరులనందరినీ సమావేశపరిచి “మీరు నిత్యము సావధానులై ఉండి ఈతనిని రక్షించుడు” అని ఆదేశించెను (60). ప్రేమతో నిండిన హృదయము గల ఇంద్రుడు ఈ విధముగా తన అనుచరులకు అర్జునుని సంరక్షించుట ఇత్యాది కార్యములనప్పగించి మరల అర్జునునితో నిట్లనెను .

ఇంద్ర ఉవాచః

రాజ్యం త్వయా ప్రమాదాద్వై న కర్తవ్యం కదాచన ।
శ్రేయసే భద్ర విద్యేయం భవేత్తవ పరంతప ॥
ధైర్యం ధార్యం సాధకేన సర్వథా రక్షకశ్శివః ।
సంపత్తిశ్చ ఫలం తుల్యం దాస్యతే నాత్ర సంశయః ॥

ఇంద్రుడిట్లు పలికెను -

సీవు పారబడి ఎన్నడైననూ రాజ్యమును చేయవలదు. వత్సా! శత్రువులను తపింప జేయువాడా! ఈ విద్య నీకు శ్రేయస్సును కలిగించును (62). సాధకుడు ధైర్యమును కలిగియుండవలెను. శివుడు అన్ని విధములుగా రక్షించి, సంపత్తులను కర్మానురూపమగు ఫలమును ఇచ్చుననుటలో సంశయము లేదు .

నందీశ్వర ఉవాచః

ఇతి దత్త్వా వరం తస్య భారతస్య సురేశ్వరః ।
స్మరన్ శివపదాంభోజం జగామ భవనం స్వకమ్ ॥
అర్జునోఽపి మహావీరస్సు ప్రణమ్య సురేశ్వరమ్ ।
తపస్తేపే సంయతాత్మా శివముద్దిశ్య తద్విధమ్ ॥

ఇతి శ్రీ శివమహాపురాణే శతరుద్ర సంహితాయాం అర్జున తపోవర్ణనం
నామ అష్ట త్రింశోఽధ్యాయః.

నందీశ్వరుడిట్లు పలికెను -

ఇంద్రుడు ఈ తీరున ఆ అర్జునునకు వరములినిచ్చి శివుని పాదపద్మమును స్మరిస్తూ తన భవనమునకు వెళ్లెను (64). మహావీరుడగు అర్జునుడు దేవేంద్రునకు ప్రణమిల్లి ఆయన చెప్పిన విధముగా మనస్సును నియమించి శివుని ఉద్దేశించి తపస్సును చేసెను (65).

39 - మూకాసురవధ

నందీశ్వర ఉవాచ:

స్నానం స విధి వత్ కృత్వా న్యాసాది విధివత్తథా ।
ధ్యానం శివస్య సద్భక్త్యా వ్యాసోక్తం యత్తథాఽకరోత్ ॥
ఏకపాద తలేనైవ తిష్ఠన్మునివరో యథా ।
సూర్యే దృష్టిం ని బద్ధ్వేకాం మంత్రమావర్తయన్ స్థితః ॥
తపస్తేపేఽతి సంప్రీత్యా సంస్కరన్మ నసా శివమ్ ।
పంచాక్షరం మనుం శంభోర్జపన్ సర్వోత్తమోత్తమమ్ ॥
తపసస్తేజ ఏవాసీద్యథా దేవా వి సిన్ధియుః ।
పునశ్చైవ శివం యాతాః ప్రత్యూచుస్తే సమాహితాః ॥

నందీశ్వరుడిట్లు పలికెను -

ఆతడు యథావిధిగా స్నానమాచరించి, న్యాసాదులననుష్ఠించి, వ్యాసుడు ఉపదేశించిన తీరున మంచి భక్తితో శివుని ధ్యానించెను (1). ఆతడు మహర్షి వలె ఒంటి కాలిపై నిలబడి సూర్యునియందు దృష్టిని ఏకాగ్రము చేసి మంత్రమును జపించెను (2). ఆతడు మనస్సులో శివుని స్మరిస్తూ సర్వ శ్రేష్ఠమగు పంచాక్షరీ మంత్రమును జపిస్తూ శివుని పై మహాప్రీతితో తపస్సును చేసెను (3).. ఆతడు తపస్సును చేయుచుండగా బయల్పెడలిన తేజస్సును గాంచి ఆ దేవతలు చకితులై మరల శివుని వద్దకు వెళ్ళి సమాహిత మనస్కులై ఇట్లు పలికిరి .

దేవా ఊచుః ।

నరేణైకేన సర్వేశ త్వదర్థే తప ఆహితమ్ ।
యదిచ్ఛతి నరస్సోఽయం కిం న యచ్ఛతి తత్ప్రభో ॥

దేవతలిట్లు పలికిరి -

ఓ సర్వేశ్వరా! ఒక నరుడు నీ కొరకై తపస్సును చేయుచున్నాడు. ప్రభో! ఆతని కోర్కెను నీవు ఏల తీర్చరాదు?

నందీశ్వర ఉవాచ:

ఇత్యుక్త్వా తు స్తుతిం చక్రల్పవిధాం తే తదా సురాః |
తత్పాదయోర్ధ్వశః కృత్వా తత్ర తస్మస్థిరాధయః ||
శివస్తు తద్వచశ్చుత్వా మహా ప్రభురుదారభిః |
సువిహస్య ప్రసన్నాత్మా సురాన్ వచనమబ్రవీత్ ||

నందీశ్వరుడిట్లు పలికెను -

అప్పుడు దేవతలిట్లు పలికి అనేకస్తుతులను చేసి శివుని పాదములపై చూపుచును నిలిపి ఏకాగ్రమగు మనస్సు గలవారై అచట నిలబడి యుండిరి (8) ఉదారబుద్ధి గలవాడగు శివమహాప్రభుడు వారి మాటలను విని ప్రసన్నమగు అంతఃకరణము గలవారై నవ్వి దేవతలతో నిట్లు పలికెను .

శివ ఉవాచ:

స్వస్థానం గచ్ఛత సురాస్థుర్యే సత్యం న సంశయః |
సర్వథాఽహం కలిష్యామి కార్యం వో నాత్ర సంశయః ||

శివుడిట్లు పలికెను -

దేవతలారా! మీరందరు మీ స్థానములకు వెళ్లుడు. ఇది నిశ్చితము. సందేహము వలదు. మీ కార్యమును నేను అన్ని విధములుగా పూర్తి చేయగలను. సంశయము వలదు

నందీశ్వర ఉవాచ:

తప్సుత్వా శంభువచనం నిశ్చయం పరమం గతాః |
పరావృత్య గతాస్థుర్యే స్వస్థానం తే హి నిర్ఘరాః ||
ఏతస్మిన్నంతరే దైత్యో మూకనామాగతస్తదా |
సౌకరం రూపమాస్థాయ ప్రేషితశ్చ దురాత్మనా ||
దుర్యోధనేన విప్రేంద్ర మాయినా చార్జునం తదా |
యత్రార్జున స్థితశ్చాసీత్తేన మార్గేణ వై తదా ||
శృంగాణి పర్వతస్త్వేవ భిందన్ వృక్షాననేకశః |
శబ్దం చ వివిధం కుర్వన్ అతివేగేన సంయుతః ||
అర్జునోఽపి చ తం దృష్ట్వా మూకనామాసురం తదా |
స్మృత్వా శివపదాంభోజం విచారే తత్పరోఽభవత్ ||

నందీశ్వరుడిట్లు పలికెను -

శంభుని ఆ వచనములను విని ఆ దేవతలు అందరు దృఢమగు విశ్వాసమును పొందిన వారై వెనుదిరిగి తమ స్థానములకు వెళ్లిరి (9). ఇంతలో అచటకు మూకుడనే రాక్షసుడు సూకరరూపమును దాల్చి వచ్చెను. ఓ బ్రాహ్మణ శ్రేష్ఠ! దుర్బుద్ధి, మాయావి యగు దుర్యోధనుడు వానిని అచటకు పంపియుండెను.

ఆ రాక్షసుడు ఆ మార్గముననుసరించి అర్జునుడు ఉన్న స్థలమునకు వచ్చి అర్జునునిపై దండెత్తుటకు సిద్ధమాయెను (10, 11). ఆతడు పర్వతశిఖరములను కూలగొట్టుచూ వృక్షములను ముక్కలు చేయుచూ మహావేగముతో కూడినవాడై వివిధ శబ్దములను చేయుచుండెను (12). అర్జునుడు ఆ మూకాసురుని గాంచి, శివుని పాదపద్మములను స్మరించి గాఢముగా ఆలోచించ మొదలిడెను .

అర్జున ఉవాచ:

కోఽయం వా కుత ఆయాతి క్రూరకర్మా చ దృశ్యతే ।

మమానిష్ఠం ధ్రువం కర్తుం సమాగచ్ఛత్య సంశయమ్ ॥

మమైవం మన ఆయాతి శత్రురేవ న సంశయః ।

మయా వినిహతాః పూర్వమనేకే దైత్య దానవాః ॥

తదీయః కశ్చిదాయాతి వైరం సాధయితుం పునః ।

అథవా చ సఖా కశ్చిద్దుర్యోధనహీతావహాః ॥

యస్మిన్ దృష్టే ప్రసీదేస్తం మనస్స హితకృధ్రువమ్ ।

యస్మిన్ దృష్టే తదేవ స్యాదాకులం శత్రురేవ సః ॥

ఆచారః కులమాఖ్యాతి వపురా ఖ్యాతి భోజనమ్ ।

వచనం శ్రుతమా ఖ్యాతి స్నేహమాఖ్యాతి లోచనమ్ ॥

ఆకారేణ తథా గత్యా చేష్టయా భాషితైరపి ।

నేత్రవక్త్ర వికారాభ్యాం జ్ఞాయతేంతర్నితం మనః ॥

ఉజ్జ్వలం సరసం చైవ వక్త్ర మారక్తకం తథా ।

నేత్రం చతుర్విధం ప్రోక్తం తస్య భావం పృథగ్ బుధాః ॥

అర్జునుడిట్లు పలికెను -

ఇది ఎవరు? ఎచట నుండి వచ్చుచున్నది? క్రూరమగు కర్మ కలదివలె కన్నట్టు చున్నది. ఇది నాకు హాని చేయుటకు వచ్చుచున్నదనుట నిశ్చయము; సందేహము లేదు (14). ఇది నాకు శత్రువు అనియే నాకు మనస్సులో తోచుచున్నది. సందేహము లేదు. నేను పూర్వము నందు అనేకులగు దైత్యులను, దానవులను, సంహరించి యుంటిని (15). వారి బంధువులలో ఒకరు మరల పగ దీర్చుకొనుటకు వచ్చియుండును. లేదా, దుర్యోధనుని మిత్రుడు ఆతనికి హితమును చేయగోరి వచ్చియుండును (16). ఎవనిని చూసినచో మనస్సు ప్రసన్నమగునో, ఆతడు హితమును చేయును. ఇది నిశ్చయము. ఎవనిని చూడగనే మనస్సు వ్యాకుల పడునో వాడు శత్రువే అగును (17). ఆచారము కులమును, శరీరము భోజనమును, వచనము జ్ఞానమును, చూపు స్నేహమును స్పష్టము జేయును (18). ఆకారము, నడక, చేష్ట మాటలు, చూపులు, ముఖకవళికలు అనువాటిని బట్టి మనస్సులో దాగియున్న భావమును పసిగట్టవచ్చును (19). ఉజ్జ్వలమైనది, సరసమైనది, వంకర, మిక్కిలి ఎర్రనిది అని కన్ను నాలుగుతెరంగులనున్నది. వీటి భావములు కూడ వేర్వేరుగా నున్నవని పండితులు చెప్పుచున్నారు .

ఉజ్జ్వలం మిత్రసంయోగే సరసం పుత్ర దర్శనే ।
 వక్త్రం చ కామినీ యోగే ఆరక్తం శత్రుదర్శనే ॥
 అస్మిన్మమ తు సర్వాణి కలుషినీంద్రియాణి చ ।
 ఆయం శత్రుర్భవేదేవ మరణీయో న సంశయః ॥
 గురోశ్చ వచనం మేఽద్య వర్తతే దుఃఖదస్త్వయా ।
 హంతవ్యస్సర్వథా రాజన్నాత్ర కార్యా విచారణా ॥
 ఏతదర్థం త్వాయుధాని మమ చైవ న సంశయః ।
 విచార్యేతి చ తత్రైవ బాణం సంస్థాయ సంస్థితః ॥
 ఏతస్మిన్నంతరే తత్ర రక్షార్థం హ్యర్జునస్య వై ।
 తద్భక్తేశ్చ పరీక్షార్థం శంకరో భక్తవత్సలః ॥
 విదగ్ధ భిల్లరూపం హి గణైస్సార్థం మహద్భుతమ్ ।
 తస్య దైత్యస్య నాశార్థం ద్రుతం కృత్వా సమాగతః ॥
 బద్ధ కచ్ఛశ్చ బస్త్రి భర్పద్దేశానధ్వజస్తదా ।
 శరీరే శ్వేతరేఖాశ్చ ధనుర్బాణయుతస్త్వయమ్ ॥

మిత్రునితోడి కలయికలో కన్ను ఉజ్జ్వలముగను, పుత్రుని చూచినపుడు ప్రేమ పూర్ణము (సరస) గను, ప్రియురాలితో గూడియున్నప్పుడు వక్త్రముగను, శత్రువును చూచినపుడు మిక్కిలి ఎర్రగను ఉండును (21). వీనిని చూచినంతనే నా ఇంద్రియములన్నియు కలుషితములైనవి. కావున వీడు నిశ్చయముగా శత్రువు అగును. వీనిని నిస్సంశయముగా సంహరించవలెను (22). ఈ విషయములో నాకు గురువు యొక్క అనుమతి గలదు. ఓ రాజా! నీకు దుఃఖమును కలిగించు వానిని నిస్సంశయముగా సర్వవిధోపాయములతో సంహరించుము¹ అనీ నాకు గురువు చెప్పియున్నాడు (23), అందుకొరకు మాత్రమే నేను ఆయుధములను ధరించి యున్నాను. అర్జునుడిట్లు తలపోసి బాణమునెక్కు పెట్టి అచటనే నిలబడి యుండెను (24). ఇంతలో భక్తవత్సలుడగు శంకరుడు అర్జునుని రక్షించుట కొరకు, ఆతని భక్తిని పరీక్షించుటకు అచటికి విచ్చేసెను (25). ఆయన అత్యద్భుతము, సర్వసమర్థము అగు భిల్ల రూపమును దాల్చి గణములతో గూడి ఆ రాక్షసుని సంహరించుట కొరకై అచటకు శీఘ్రముగా విచ్చేసెను (26). ఆతడు పంచను గట్టిగా బిగించి కట్టేను. వస్త్ర శకలములతో ఈశాన ధ్వజమును బంధించెను. ఆయన శరీరమునందు తెల్లని రేఖలు ఉండెను. ఆయన స్వయముగా ధనుర్బాణములను ధరించి యుండెను .

బాణానాం తూణకం పృష్ఠే ధృత్వా వై స జగామ హ ।

గణశ్చైవ తథా జాతో భిల్లరాజోఽభవచ్ఛివః ॥

శబ్దాంశ్చ వివిధాన్ కృత్వా నిర్యయౌ వాహినీపతిః ।

శూకరస్య ససారాథ శబ్దశ్చ ప్రదీశో దశ ॥

వనేచరేణ శబ్దేన వ్యాకులశ్చార్జునస్తదా ।

పర్వతా ద్యా శ్చ తైశ్చభైస్తే సర్వే వ్యాకులాస్తదా ॥

అహో కిం ను భవేదేష శివశ్శుభకరస్త్విహ ।

మయా చైవ శ్రుతం పూర్వం కృష్టేన కఖతం పునః ॥

వ్యాసేన కఖతం చైవం స్మృత్వా దేవైస్తథా పునః ।

శివశ్శుభకరః ప్రోక్తశ్శివస్సుఖకరస్తథా ॥

ముక్తిదశ్చ స్వయం ప్రోక్తో ముక్తిదానాన్న సంశయః ।

తన్నామస్మరణాత్పుంసాం కల్యాణం జాయతే ధ్రువమ్ ॥

భజతాం సర్వభావేన దుఃఖం స్వప్నేఽపి నో భవేత్ ।

యదా కదాచిజ్ఞాయేత తదా కర్మసముద్భవమ్ ॥

ఆయన బాణముల తూణీరమును వెనుక దాల్చి ముందుకు సాగెను. శివుడీ తీరున భిల్లరాజై నడువగా గణములు కూడ అటులనే సంసిద్ధమయ్యేను (28). సేనాధ్యక్షుడగు శివుడు వివిధశబ్దములను చేయుచూ బయల్పెడలెను. ఇంతలో సూకరము యొక్క శబ్దము పదిదిక్కులలో వ్యాపించెను (29). ఆ సూకరము యొక్క ధ్వనిని విని అర్జునుడు కలవరపడెను. పర్వతములు ప్రతిధ్వనించేను. ఇతర ప్రాణులన్నియు కలవరపడెను (30). ఏమి ఈ ఆశ్చర్యము! ఇది ఏమై ఉండును. ఇచట శివుడు శుభమును చేయునని పూర్వము నేను కృష్ణుడు చెప్పగా విని యుంటిని (31). వ్యాసుడు స్మరణకు దెచ్చుకొని అటులనే చెప్పియుండెను. శివుడు శుభమును, సుఖమును కలిగించునని దేవతలు కూడ మరల చెప్పియుండిరి (32). ఆయన స్వయముగా ముక్తిని ఇచ్చుట వలన ఆయన ముక్తిదుడైనాడు. సందేహము లేదు. ఆయన యొక్క నామమును స్మరించు మానవులు కల్యాణమును పొందెదరనుట నిశ్చయము (33). ఆయనను సర్వాత్మభావముతో భజించువారికి స్వప్నములోనైననూ దుఃఖము కలుగదు. లేనిచో ఎప్పుడైననూ దుఃఖము సంప్రాప్తమైనచో, అది కర్మజనితమని తెలియవలెను

భావి తద్భవ్యాపి జ్ఞేయం నూనమల్పం న సంశయః ।
 ప్రారబ్ధస్యాథవా దోషో నూనం జ్ఞేయో విశేషతః ॥
 అథవా బహు చాల్పం హి భోగ్యం నిస్తీర్య శంకరః ।
 కదాచిదిచ్ఛయా తస్య దూరీకుర్యాన్న సంశయః ॥
 విషం చైవామృతం కుర్యాదమృతం విషమేవ వా ।
 యదిచ్ఛతి కరోత్యేవ సమర్థః కిం నిషిధ్యతే ॥
 ఇత్థం విచారమాణోఽపి భక్తిరన్యైః పురాతనైః ।
 భావిభిశ్చ సదా భక్తైరిహానీయ మనస్థిరమ్ ॥
 లక్ష్మీర్ణచ్యేచ్ఛావతిష్ఠేన్మరణం నికటే పురః ।
 నిందాం వాథ ప్రకుర్వంతు స్తుతిం వా దుఃఖసంక్షయమ్ ॥
 జాయతే పుణ్యపాపాభ్యాం శంకరస్సుఖదస్పదా ।
 కదాచిచ్ఛ పరీక్షార్థం దుఃఖం యచ్ఛతి వై శివః ॥
 అంతే చ సుఖదః ప్రోక్తో దయాలుత్వాన్న సంశయః ।
 యథా చైవ సువర్ణం చ శోభితం శుద్ధతాం వ్రజేత్ ॥

అట్టి కర్మఫల రూపమగు దుఃఖము అధికముగా నుండదగిన స్థితిలో అల్పముగ నుండుననుటలో సందేహము లేదు. లేదా, అది నిశ్చయముగా ప్రారబ్ధము యొక్క దోషమనీ ఎరుంగవలెను (35). లేదా శంకరుడు అధికముగా గాని అల్పముగా గాని దుఃఖమును అనుభవించజేసి, అప్పుడప్పుడు తన ఇచ్చచే ఆ దుఃఖమును పురుషునకు దూరము చేయుననుటలో సందేహము లేదు (36). శివుడు విషమును అమృతముగను, అమృతమును విషముగను ఎట్లు తోచినచో అట్లు చేయగలడు. సమర్థుడగు శివుని ఎవరు నిషేధించగలరు? (37) పూర్వజులగు భక్తులు ఎందరో ఈ తీరున విచారణను చేసియున్నారు. భవిష్యత్కాలములో కూడా భక్తులు మనస్సును ఈ జ్ఞానమునందు సుస్థిరము చేయవలెను (38). లక్ష్మి ఉండవచ్చును; పోవచ్చును; మరణము ఎదుట నిలబడి యుండవచ్చును; జనులు నిందించ వచ్చును; స్తుతించవచ్చును; కాని భక్తిని చేసినచో దుఃఖము నశించితిరును (39). మానవుడు పుణ్యపాపములచే సుఖదుఃఖములను పొందును. శంకరుడు సర్వదా సుఖమునే ఇచ్చును. కాని శివుడు అప్పుడప్పుడు పరీక్షను చేయుటకొరకై దుఃఖమునిచ్చును (40). ఆయన దయామయుడు గనుక అంతములో సుఖము నిచ్చుననుటలో సందేహము లేదు. బంగారమును పుటము పెట్టి కాల్చినచో మరింత శుద్ధిని పొందును గదా!

ఏవం చైవ మయా పూర్వం శ్రుతం మునిముఖాత్తథా ।

అతస్తద్భజనేనైవ ల ప్స్యేఽహం సుఖముత్తమమ్ ॥

ఇత్యేవం తు విచారం స కరోతి యావదేవ హి ।

తావచ్చ సూకరః ప్రాప్తో బాణసంమోచనావధి ॥

శివోఽపి పృష్ఠతో లగ్నో హ్యయాతస్సూకరస్య హి ।

తయోర్మధ్యే తదా సోఽయం దృశ్యతే శృంగమద్భుతమ్ ॥

తస్య ప్రోక్తం చ మాహాత్మ్యం శివశ్చీ పుతరం గతః ।

అర్జునస్య చ రక్షార్థం శంకరో భక్తవత్సలః ॥

ఏతస్మిన్ సమయే తాభ్యాం కృతం బాణవిమోచనమ్ ।

శివబాణస్తు పుచ్చే వై హ్యర్జునస్య ముఖే తథా ॥

శివస్య పుచ్చతో గత్వా ముఖాన్ని స్పృశ్య శీఘ్రతః ।

భూమౌ విలీన సంయాతస్తస్య వై పుచ్చతో గతః ॥

పపాత పార్శ్వతశ్చైవ బాణశ్చై వార్జునస్య చ ।

సూకరస్తత్క్షణం దైత్యో మృతో భూమౌ పపాత హ ॥

దేవా హర్షం పరం ప్రాపుః పుష్పవృష్టిం చ చక్రీరే ।

జయపూర్వం స్తుతికరాః ప్రణమ్య చ పునః పునః ॥

నేను పూర్వము మహర్షుల ముఖమునుండి ఇట్టి వచనములనే విని యుంటిని. కావున నేను శివుని మాత్రమే భజించి ఉత్తమ సుఖమును పొందెదను (42). ఈ విధముగా ఆతడు ఆలోచించుచుండగనే ఆ సూకరము బాణము వేయదగిన పరిధిలోనికి వచ్చెను. దాని వెనుకనే దానినే చూస్తూ శివుడు కూడా వచ్చెను. వారిద్దరి మధ్యలో ఆ సూకరము అద్భుతమగు పర్వతశిఖరమువలె కానవచ్చెను (43, 44). దాని గొప్ప దనము ఇంతకు ముందు వర్ణించ బడియుండెను. మంగళకరుడు, భక్తవత్సలుడు అగు శివుడు అర్జునుని రక్షణకొరకు మరింత వేగముగా ముందుకు సాగెను (45). అదే సమయములో వారిద్దరు బాణములను విడిచి పెట్టిరి. అర్జునుడు ముఖమును, శివుడు తోకను లక్ష్యముగా చేసి బాణములను ప్రయోగించిరి (46). శివుని బాణము వేగముగా పుచ్చమునుండి దూసుకు పోయి ముఖమునుండి బయటకు వచ్చి భూమిలో కలిసి పోయెను. అర్జునుని బాణము పుచ్చము వైపు నుండి బయటకు వచ్చి ప్రక్కనే పడెను. సూకర రూపములోనున్న ఆ రాక్షసుడు వెంటనే మరణించి నేల గూలెను. (47,48). దేవతలు పరమానందమును పొంది పుష్పవృష్టిని గురిపించిరి. వారు అనేక పర్యాయములు ప్రణమిల్లి జయధ్వానములను, స్తోత్రములను చేసిరి .

శివస్తుష్టమనా ఆసీదర్జునస్సుఖమాగతః ।
 దైత్యస్య చ తదా దృష్ట్వా క్రూరం రూపం చ తౌ తదా ॥
 అర్జునస్తు విశేషేణ సుఖినా ప్రాహ చేతసా ।
 అహో దైత్యవరశ్చాయం రూపం తు పరమాద్భుతమ్ ॥
 కృత్వాఽగతో మద్వధార్థం శివేనాహం సురక్షితః ।
 ఈశ్వరేణ మమాద్యైవ బుద్ధిర్ధత్తా న సంశయః ॥
 విచార్యేత్యర్జునస్తత్ర జగౌ శివ శివేతి చ ।
 ప్రణనామ శివం భూయస్తుష్టావ చ పునః పునః ॥
 ఇతి శ్రీ శివమహాపురాణే శతరుద్రసంహితాయాం మూకాసుర వధో
 నామ ఏకోన చత్వారింశోఽధ్యాయః.

అపుడా రాక్షసుని క్రూరరూపమును గాంచి శివుడు సంతసిల్లిన మనస్సు
 కలవాడాయెను. అర్జునుడు సుఖమును పొందెను (50). అత్యంత సుఖముతో
 నిండిన మనస్సు గలవాడై అర్జునుడు ఇట్లు పలికెను. ఆశ్చర్యము! ఈ రాక్షసశ్రేష్టుని
 రూపము పరమాద్భుతముగనున్నది. (51). ఈతడు నన్ను వధింప నిశ్చయించుకొని
 వచ్చినాడు. శివుడు నన్ను రక్షించినాడు. వీడు శత్రువు అని నా బుద్ధికి తోపింప
 జేసినవాడు ఈశ్వరుడే ననుటలో సందేహము లేదు (52). అర్జునుడిట్లు తలపోసి
 శివుని నామమును స్మరించి శివునకు అనేక పర్యాయములు ప్రణమిల్లి మరల
 మరల స్తుతించెను (53).

శ్రీ శివ మహాపురాణములోని శతరుద్ర సంహితయందు మూకాసుర
 వధయను ముప్పది తొమ్మిదవ అధ్యాయము ముగిసినది.

40 - అర్జున కీరాత సంవాదము

నందీశ్వర ఉవాచః

సనత్కుమార సర్వజ్ఞ బీలాం శృణు పరాత్మనః ।
భక్త వాత్సల్యసంయుక్తాం తద్బడత్య విదర్శితామ్ ॥
శివోఽప్యథ స్వభృత్యం వై ప్రేషయామాస స ద్రుతమ్ ।
బాణార్థే చ తదా తత్రార్జునోఽపి సమగాత్తతః ॥
ఏకస్మిన్ సమయే ప్రాప్తౌ బాణార్థం తద్గణార్జునౌ ।
అర్జునస్తం పరాభర్త్య స్వబాణం చాగ్రహీత్తదా ॥
గణః ప్రోవాచ తం తత్ర కీమర్థం గృహ్యతే శరః ।
బాణ శ్రైవాస్మదీయో వై ముచ్యతాం ఋషిసత్తమ ॥
ఇత్సుక్తస్తేన భిల్లస్య గణేన మునిసత్తమః ।
సోఽర్జునశృంకరం స్మత్వా వచనం చ తమబ్రవీత్ ॥

నందీశ్వరుడిట్లు పలికెను -

ఓ సనత్కుమారా! నీవు సర్వజ్ఞుడవు. పరమాత్మయొక్క బీలను వినుము. ఈ బీలలో భక్తులు యందు శివునకు గల దృఢమగు ప్రేమ నిండియున్నది (1). అప్పుడా శివుడు బాణము కొరకై తన అనుచరుని వెంటనే పంపెను. అప్పుడచటకు అర్జునుడు కూడా చేరెను (2). బాణము కొరకై శివానుచరుడు మరియు అర్జునుడు అచటకు ఏకకాలములో చేరిరి. అర్జునుడతనిని గద్దించి అప్పుడు తన బాణమును స్వీకరించెను (3). అప్పుడా శివకింకరుడిట్లు పలికెను: ఓ మహర్షీ! ఈ బాణము మాది. నీవు దానినీ ఏల తీసుకొనుచున్నావు? దానిని విడిచిపెట్టుము (4). ఆ భిల్ల ప్రభుని అనుచరుడు ఇట్లు పలుకగా, మహర్షియగు అర్జునుడు శంకరుని స్మరించి ఆతనితో నిట్లు పలికెను.

అర్జున ఉవాచః

అజ్ఞాత్వా కిం చ వదసి మూర్ఛోఽసి త్వం వనేచర ।
బాణశ్చ మోచితో మేఽద్య త్వదీయశ్చ కథం పునః ॥
రేఖారూపం చ పిచ్ఛాని మన్నామాంకిత ఏవ చ ।
త్వదీయశ్చ కథం జాతస్సభావో దుస్త్వజస్తవ ॥

అర్జునుడిట్లు పలికెను -

ఓ వనచరా! నీవు తెలియకుండగా ఏదియో మాటలాడు చున్నావు. నీవు మూర్ఛుడవు. నేను ఇప్పుడే బాణమును ప్రయోగించి యుంటిని. ఆ బాణము నీది ఎట్లు అగును? (6) దీని రేఖారూపము మరియు పిచ్ఛములపై నా పేరు వ్రాసియున్నది. ఇది నీది ఎట్లు అగును? నీవు నీ స్వభావమును విడనాడలేకపోతివి

ఇత్యేవం తద్వచశ్చుత్వా విహస్య స గణేశ్వరః ।
 అర్జునం ఋషిరూపం తం భిల్లో వాక్యము పాదదే ॥
 తాపస శ్రూయతాం యే త్వం న తపః క్రియతే త్వయా ।
 వేషతశ్చ తపస్వీ త్వం న యథార్థం చలాయతే ॥
 తపస్వీ చ కథం మిథ్యా భాషతే కురుతే నరః ।
 నైకాకినం చ మాం త్వం చ జానీహి వాహినీ పతిమ్ ॥
 బహుభిర్వనభిలైశ్చ యుక్తస్యామీ స ఆసతే ।
 సమర్థస్సర్వథా కర్తుం నిగ్రహోనుగ్రహౌ పునః ॥
 వర్తతే తస్య బాణోయం యో నీతశ్చ త్వయాఽధునా ।
 అయం బాణశ్చ తే పార్శ్వే న స్థాస్యతి కదాచన ॥
 తపఃఫలం కథం త్వం చ హోతుమిచ్ఛసి తాపస ।
 చౌర్యాచ్ఛలార్ద్రమానాచ్ఛ విస్మయాత్పత్య భంజనాత్ ॥
 తపసా క్షీయతే సత్యమేత దేవ మయా శ్రుతమ్ ।
 తస్మాచ్ఛ తపసస్తేద్య భవిష్యతి ఫలం కుతః ॥
 తస్మాచ్ఛ ముచ్యతే బాణాత్ కృతఘ్నస్త్వం భవిష్యసి ।
 మమైవ స్వామినో బాణస్తవార్థే మోచితో ధ్రువమ్ ॥
 శత్రుశ్చ మారితస్తేన పునర్బాణశ్చ రక్షితః ।
 అత్యంతం చ కృతఘ్నోఽసి తపోశుభకరస్తథా ॥
 సత్యం న భాషగే త్వం చ కిమతస్సిద్ధిమిచ్ఛసి ।
 ప్రయోజనం చేద్భాణేన స్వామీ చ యాచ్యతాం మమ ॥
 ఈ దృశాంశ్చ బహూన్ బాణాంస్తదా దాతుం క్షమస్వయమ్ ।
 రాజా చ వర్తతే మేఽద్య కిం త్వేవం యాచ్యతే త్వయా ॥
 ఉపకారం పరిత్యజ్య హ్యపకారం సమీహసే ।
 నైతద్్యుక్తం త్వయాద్వైవ క్రియతే త్యజ చాపరిమ్ ॥
 ఇత్యేవం వచనం తస్య శ్రుత్వా పార్థోఽర్జునస్తదా ।
 క్రోధం కృత్వా శివం స్మృత్వా మితం వాక్యమథాబ్రవీత్ ॥

గణాధ్యక్షుడగు ఆ భిల్లుడు ఋషిరూపములోనున్న అర్జునుని ఆ మాటలను విని ఆతనితో నిట్లనెను (8). ఓరీ తాపసా! వినుము. నీవు తపస్సును చేయుట లేదు. నీవు తాపసవేషమును దాల్చియున్నావు. ఇది వాస్తవము కాదు. నీవు మోసగాడివి (9). తపశ్శాలియగు వ్యక్తి అసత్యమునేల పలుకును? నేను ఒంటరినని తలంచుకుము. నేను సైన్యాధ్యక్షుడనని యెరుంగుము (10). మా ప్రభువు అనేకమంది వనవాసులగు భిల్లులతో గూడి యున్నాడు. ఆయన దండించుటకు గాని, అనుగ్రహించుటకు గాని అన్ని విధములుగా సమర్థుడు (11). ఇప్పుడు నీవు ఇచటనుండి తీసిన బాణము ఆయనది. ఆ బాణము నీవద్ద చాలసేపు ఉండబోదు (12). ఓ తాపసా! నీవు తపః ఫలమును వ్యర్థము చేసుకొనుటకు ఏల యత్నించుచున్నావు? ఇతరుల సాత్తును అపహరించుట, మోసముచే ఇతరులను పీడించుట, గర్వించియుండుట మరియు సత్యమును విడనాడుట (13) అను వాటిచే తపస్సు క్షీణమగుననీ నేను వీనియున్నాను. ఇది యథార్థము. కావున ఇప్పుడు నీ తపస్సునకు ఏమి ఫలము లభించును? (14) నీవు ఆ బాణమును తీసుకున్నచో తపఃఫలమునుండి వంచితుడవై కృతఘ్నుడవు కాగలవు. ఆ బాణము నా స్వామిది మాత్రమే యగును. ఆయన నిన్ను రక్షించుట కొరకే దానిని ప్రయోగించినాడు. ఇది నిశ్చయము (15). ఆయన ఈ బాణముతో శత్రువును సంహరించుట మాత్రమే గాక, బాణము కూడ భద్రముగనుండు నట్లు చేసినాడు. నీవు మిక్కిలి కృతఘ్నుడవు. మరియు నీవు తపస్సును చేయుచూ అశుభము నాచరించుచున్నావు (16). నీవు సత్యమును పలుకుట లేదు. ఈ తపస్సు వలన నీవు ఎట్టి సిద్ధిని కోరుచున్నావు? నీకీ బాణముతో పనీ యున్నచో, మా ప్రభువును యాచించుము (17). ఆయన ఇట్టి అనేక బాణములను నీకు స్వయముగా ఈయ సమర్థుడు. మా ప్రభువు ఇప్పుడు ఇచటనే యున్నాడు. నీవు ఇట్లు నన్ను యాచించుటకు కారణమేమి? (18) నీవు ఉపకారమును విడనాడి అపకారమును చేయ గోరుచున్నావు. నీవీనోడు చేయ బూనిన పని యోగ్యమైనది కాదు. ఈ చాపల్యమును విడనాడుము (19). ఆతని ఈ మాటలను విని అప్పుడు కుంతీపుత్రుడగు అర్జునుడు కోపించి శివుని స్మరించి, తరువాత మితముగా నిట్లు పలికెను.

శృణు భీల్ల ప్రవక్ష్యామీ న సత్యం తవ భాషణమ్ ।
 యథా జాతిస్తథా త్వాం చ జానామీ హి వనేచర ॥
 అహం రాజో భవాన్ చౌరః కథం యుద్ధప్రయుక్తతా ।
 యుద్ధం మే సఖలైః కార్యం నాథమైర్హి కదాచన ॥
 తస్మాత్తే చ తథా స్వామీ భవిష్యతి భదృశః ।
 దాతారశ్చ వయం ప్రోక్తాశ్చౌరా యూయం వనేచరాః ॥
 కథం యాచ్యో మయా భిల్లరాజ ఏవం చ సాంప్రతమ్ ।
 త్వమేవ యాచసే నైవ బాణం మాం కిం వనేచర ॥
 దదామి తే తథా బాణాన్ సంతీ మే బహువో ద్రువమ్ ।
 రాజా చ గ్రహణం చైవ న దాస్యతి తథా భవేత్ ॥
 కిం పునశ్చ తథా బాణాన్ ప్రయచ్ఛామి వనేచర ।
 యది మే యా చిక్రీర్షా స్యాత్కథం నాగమ్యతేఽ ధునా ॥
 యయాగచ్చత్తు తే భర్త కీమర్థం భాషతేఽ ధునా ।
 ఆగత్వ చ మయా సార్థం జిత్వా యుద్ధే చ మాం పునః ॥
 నీత్వా బాణమిమం భిల్ల స్వామీ తే వాహినీ పతిః ।
 నిజాలయం సుఖం యాతు విలంబః క్రియతే కథమ్ ॥

అర్జునుడిట్లు పలికెను -

ఓ భిల్లా! చెప్పెదను వినుము. నీ వచనములు సత్యదూరములు. ఓ వనచరా! నీవు నీ జాతికి తగినట్లు ప్రవర్తించుచున్నావు. నీ స్వభావమును నేను ఎరింగితిని (21). నేను రాజును. నీవు చోరుడవు. నేను నీతో యుద్ధమును చేయుట ఎట్లు ఘటిల్లును? నేను బలవంతులతో మాత్రమే యుద్ధమును చేసెదను. అధములతో ఎన్నడైననూ చేయను (22). నీ ప్రభువు కూడ నీవంటి వాడే అగును కాబోలు! మేము దాతలమని చెప్పబడినది. వనచరులగు మీరు చోరులు (23). ఇప్పుడు నేను భిల్లరాజును ఏమని యాదించ వలెను? ఓ వనే చరా! నీవే నన్ను బాణము కొరకు యాదించుట లేదా? (24) మరియు నేను నీకు బాణముల నిచ్చెదను. నా వద్ద నిశ్చయముగా చాల బాణములు గలవు. రాజు వస్తువులను ఇచ్చునే గాని ఎన్నడునూ తీసుకొనడు (25). ఓ వనచరా! ఈ ఒక్క బాణమేల? ఇంకనూ అనేక బాణముల నిచ్చెదను. కానీ నీ . ప్రభువు ఇచటకు రావలయును. నీవు ఇంకనూ ఇచటనే ఉన్నావేల? వెళ్లుము. నాతో యుద్ధమును చేయు కోరిక నీ ప్రభువునకు ఉండునా? నీవు ఇచట బహువచనములనేల పలుకుచున్నావు? నీ ప్రభువు ఇచటకు వచ్చి యుద్ధములో నన్ను జయించవలెను (26,27). ఆ పైన సైన్యాధ్యక్షుడగు నీ. భిల్ల ప్రభువు ఈ బాణమును స్వీకరించి సుఖముగా తన ఇంటికి వెళ్లెదగును. నీవెంకనూ 'విలంబము చేయుచున్నావేమి?

నందీశ్వర ఉవాచ:

**మహేశ్వర కృపా ప్రాప్త సద్గుణ స్యార్జునస్య హి ।
ఇత్యేతద్వచనం శ్రుత్వా బిల్వ వాక్య మథా బ్రవీత్ ॥**

నందీశ్వరుడిట్లు పలికెను -

ఆ మహేశ్వరుని అనుగ్రహముచే పొందబడిన గొప్ప బలముగల
అర్జునుని ఈ మాటను విని, తరువాత బిల్లుడిట్లు పలికెను .

బిల్ల ఉవాచ:

**అజ్ఞోఽసి త్వం ఋషిర్నాసి మరణం త్వహసే కథమ్ ।
దేహి బాణం సుఖం తిష్ఠ త్వస్యథా క్లేశభాగ్భవేః ॥**

బిల్లుడిట్లు పలికెను -

నీవు అజ్ఞానివి. నీవు ఋషివి కావు. నీవు మరణమునేల కోరుచున్నావు?
బాణమునిచ్చి సుఖముగా నుండుము. లేనిచో కష్టముల పాలగుదువు .

నందీశ్వర ఉవాచ:

**ఇత్సుక్తస్తేన బలేన శివసచ్చక్తి శోభనా ।
గణేన పాండవస్తం చ ప్రాహ స్మత్త్వా చ శంకరమ్ ॥**

నందీశ్వరుడిట్లు పలికెను -

శివుని గొప్ప శక్తిచే ప్రకాశించే ఆ బిల్లుడిట్లు పలుకగా, అర్జునుడు
శంకరుని స్మరించి బిల్లరూపములోనున్న ఆ గణాధ్యక్షునితో నిట్లనెను .

అర్జున ఉవాచ:

**మద్వాక్యం తత్త్వతో బిల్ల శృణు త్వం చ వనేచర ।
ఆగమిష్యతి తే స్వామి దర్శయిష్యే ఫలం తదా ॥
న శోభతే త్వయా యుద్ధం కలిష్యే స్వామినా తవ ।
ఉపహాసకరం జ్ఞేయం యుద్ధం సింహ శృగాలయోః ॥
శ్రుతం చ మద్వచస్తేఽద్య ద్రక్ష్యసి త్వం మహాబలమ్ ।
గచ్ఛ స్వ స్వామినం బిల్ల యథేచ్ఛసి తథా కురు ॥**

అర్జునుడిట్లు పలికెను -

ఓ బిల్లీ! వనచరా! నా వాక్యమును. విని సారమును గ్రహించుము. నీ
ప్రభువు రాగానే, నీ ఈ మాటల ఫలమును అప్పుడు చూపించేదను (32). నేను నీతో
యుద్ధమును చేయుట శోభిల్లదు. నీ ప్రభువుతో యుద్ధమును చేసెదను.
సింహమునకు, నక్కకు మధ్యలో యుద్ధము అపహాస్యము పాలగును (33). నీవు నా
పలుకులనిప్పుడు వినియున్నావు. నా గొప్ప బలమును చూడగలవు. ఓయీ బిల్లా! నీ
ప్రభువు వద్దకు పొమ్ము, నీకు నచ్చిన విధముగా చేసుకొనుము .

నందీశ్వర ఉవాచ:

ఇత్సుక్తస్తు గతస్తత్ర ఖల్లిః పార్థేన వై మునే ।
శివావతారో యత్రాస్తే కిరాతో వాహినీ పతిః ॥
అథార్జునస్య వచనం ఖల్లరాజాయ విస్తరాత్ ।
సర్వం నివేదయామాస తస్మై ఖల్లి పరాత్మనే ॥
స కిరాతేశ్వర శ్రుత్వా తద్వచో హర్షమాగతః ।
ఆ జగామ స్వసైన్యేన శంకరో ఖల్లి రూపధృక్ ॥
అర్జునశ్చ తదా సేనాం కిరాతస్య చ పాండవః ।
దృష్ట్వా గృహీత్వా సశరం ధనుస్సమ్ముఖ ఆయయౌ ॥
అథో కిరాతశ్చ పునః ప్రేషయామాస తం చరమ్ ।
తన్ముఖేన జగౌ వాక్యం భారతాయ మహాత్మనే ॥

నందీశ్వరుడిట్లు పలికెను -

ఓ మహర్షీ! అర్జునుడిట్లు పలుకగానే ఆ ఖల్లుడు సైన్యాధ్యక్షుడగు కిరాతుని రూపములో శివుడు అవతరించియున్న స్థలమునకు వెళ్లెను. (35). అప్పుడాతడు ఖల్లరాజు రూపములో నున్న పరమాత్మకు అర్జునుని వచనములనన్నిటినీ విస్తరముగా చెప్పెను (36). ఆ కిరాతప్రభువు ఆ మాటలను విని ఆనందమును పొందెను. ఖల్లరూపములో నున్న శంకరుడు తన సైన్యమును దోడ్కొని అచటకు విచ్చేసెను (37). పాండు పుత్రుడగు అర్జునుడపుడు కిరాతుని సేనను గాంచి ధనుర్పాణములను చేతబట్టి ఎదురేగెను (38). అప్పుడు కిరాతరాజు మరల ఆ సేవకుని భరతవంశజుడు, మహాత్ముడునగు. అర్జునుని వద్దకు పంపించి, ఆతని ముఖము ద్వారా ఈ వాక్యములను చెప్పించెను .

కిరాత ఉవాచ:

పశ్య సైన్యం తపస్వింస్త్వం ముంచ బాణం వ్రజాధునా ।
మరణం స్వల్పకార్యార్థం కథమిచ్ఛసి సాంప్రతమ్ ॥
భ్రాతరస్తవ దుఃఖార్తాః కలత్రం చ తతః పరమ్ ।
పృథివీ హస్తతస్తేఽద్య యాస్యతీతి మతిర్మమ ॥

కిరాతుడిట్లు పలికెను -

ఓ తపస్వీ! నీ వీ సైన్యమును చూడుము. బాణమును విడిచిపెట్టి ఇప్పుడే వెళ్లిపొమ్ము. చిన్న పని కొరకు ఇప్పుడు మరణమునేల కోరెదవు? (40). నీ సోదరులు దుఃఖముచే పీడింపబడెదరు. నీ భార్య అంతకంటే అధికముగా దుఃఖితురాలగును. నీవు అట్లు చేయనిచో రాజ్యభ్రష్టుడవగుదువని నాకు తోచుచున్నది .

నందీశ్వర ఉవాచః

ఇత్కుక్షం పరమేశేన పార్థదార్థ్య పరీక్షయా ।
సర్వభార్తున రక్షార్థం ధృతరూపేణ శంభునా ॥
ఇత్కుక్షస్తు తదాగత్య సగణ శృంకరస్య తత్ ।
విస్తరాద్భుత్తమఖిల మర్జునాయ న్యవేదయత్ ॥
తచ్చుత్వా తు పునః ప్రాహ పార్థస్తం దూతమాగతమ్ ।
వాహినీ పతయే వాచ్యం విపరీతం భవిష్యతి ॥
యద్యహం చైవ తే బాణం యచ్ఛామి చ మదీయకమ్ ।
కులస్య దూషణం చాహం భవిష్యామి న సంశయః ॥
ఘ్రాతరశ్చైవ దుఃఖార్తా భవంతు చ తథా ధ్రువమ్ ।
విద్యాశ్చ నిప్పులా మే స్యుస్తస్మాదాగచ్ఛ వై ధ్రువమ్ ॥
సింహశ్చైవ శృగాలద్వా భీతో నైవ మయా శ్రుతః ।
తథా వనే చరా ద్రాజా న బభేతి కదాచన॥
ఇత్కుక్షస్తం పునర్గత్వా స్వామినం పాండవేన సః ।
సర్వం నివేదయామాస తదుక్తం హి విశేషతః ॥
అథ సోఽపి కిరాతావ్యో మహాదేవస్సనైస్యకః ।
తచ్చుత్వా సైన్యసంయుక్తో హ్యర్జునం చాగమత్తదా ॥
ఇతి శ్రీ శివమహాపురాణే శతరుద్రసంహితాయాం కిరాతార్జున సంవాదో
నామ చత్వారింశోఽధ్యాయః.

నందీశ్వరుడిట్లు పలికెను -

అన్ని విధములుగా అర్జునుని రక్షించుటకై అవతరించిన పరమేశ్వరుడగు శంభుడు పార్థుని దృఢదీక్షను పరీక్షించుటకై ఇట్లు పలికెను (42). శంకరుడిట్లు చెప్పగానే శంకరుని అనుచరుడు అర్జునుని వద్దకు వచ్చి ఆ వివరములనన్నిటినీ ఆతనికి విన్నవించెను (43). ఆ సందేశమును పీని అర్జునుడు తన వద్దకు వచ్చిన దూతతో మరల ఇట్లనెను: మీ సేనాద్యక్షునకు చెప్పుము. అంతా విపరీతము కాగలదు (44), నేను నీకు నా బాణము నిచ్చినచో, నేను నా కులమును చెడగొట్టిన వాడనగుదును. దీనిలో సందేహము లేదు (45). నా సోదరులు దుఃఖపీడితులైనచో అగుదురు గాక! కానీ నా విద్యలు వ్యర్థమగుట నాకు సమ్మతము కాదు. ఇది నిశ్చయము. కావున రమ్ము (46). సింహము నక్కవలన ఎన్నడైననూ భయపడదని నేను వినియున్నాను. అదే విధముగా రాజు వనచరుని వలన ఎన్నటికీ భయపడడు (47). అర్జునుడిట్లు పలుకగా ఆ అనుచరుడు మరల తన ప్రభువు వద్దకు వెళ్లి అర్జునుని వచనములను జాగరూకతతో సర్వమును విన్నవించెను (48), అప్పుడు కిరాతరూపములో నున్న మహాదేవుడు ఆ మాటలను విని తన సైన్యముతో గూడి అర్జునునిపై దండెత్తెను .

శ్రీ శివమహాపురాణములోని శతరుద్ర సంహితయందు కిరాతార్జున సంవాదమనే నలుబదియవ అధ్యాయము ముగిసినది.

41 - కిరాతార్జునీయము

తమాగతం తతో దృష్ట్వా ధ్యానం కృత్వా శివస్య సః ।
గత్వా తత్రార్జునస్తేన యుద్ధం చక్రే సుదారుణమ్ ॥
గణైశ్చ వివిధైస్తీ జ్ఞైరాయుధైస్తం న్యపీడయత్ ।
తైస్తదా పీడితః పార్థస్సస్మార స్వామినం శివమ్ ॥
అర్జునశ్చ తదా తేషాం బాణావలి మథాభినత్ ।
యదా యుద్ధం చ త్రైః క్షిప్తం తతఃశర్వం పరామృశత్ ॥
పీడితాస్తే గణాస్తేన యయుశ్చైవ దిశో దశ ।
గణేశా వారితాస్తే చ నాజగ్ము స్వామినం ప్రతి ॥
శివశ్చైవార్జునశ్చైవ యయుధాతే పరస్పరమ్ ।
నానావిధైశ్చాయుధైర్హి మహాబల పరాక్రమౌ ॥
శివోఽపి మనసా నూనం దయాం కృత్వార్జునం హ్యగాత్ ।
అర్జునశ్చ దృఢం తత్ర ప్రహారం కృతవాంస్తదా ॥
ఆయుధాని శివస్సో వై హ్యర్జునస్యాభినత్తదా ।
కవచాని చ సర్వాణి శరీరం కేవలం స్థితమ్ ॥
తదార్జునశ్శివం స్మృత్వా మల్లియుద్ధం చకార సః ।
వాహినీ పతినా తేన భయాత్ క్షిప్తోఽపి ధైర్యవాన్ ॥
తద్యుద్ధేన మహీ సర్వా చకంపే ససముద్రకా ।
దేవా దుఃఖం సమాపన్నాః కిం భవిష్యతి వా పునః ॥
ఏతస్మిన్నంతరే దేవ శ్శివో గగనమాస్థితః ।
యుద్ధం చకార తత్రస్థ స్సోఽర్జునశ్చ తథాఽకరోత్ ॥

తరువాత అర్జునుడు అచటకు భిల్లరాజు వచ్చుటను గాంచి శివుని ధ్యానించి ఆతని వద్దకు వెళ్లి ఆతనితో మిక్కిలి దారుణమగు యుద్ధమును చేసెను (1). వివిధ గణములు పదునైన ఆయుధములతో ఆతనిని పీడించిరి. ఆ విధముగా వారిచే పీడకు గురి చేయబడిన అర్జునుడు శివప్రభుని స్మరించెను (2). అప్పుడు అర్జునుడు మనస్సులో శివుని స్మరించి యుద్ధములో వారిచే విడువబడిన బాణములచే పీడింపబడిన వాడై ఆ బాణసమూహములను ఛేదించెను (3). ఆతనిచే పీడకు గురి చేయబడిన ఆ గణములు పది దిక్కులకు పరుగులెత్తిరి. గణాధ్యక్షులు శివునిచే వారింపబడిన వారై ఆ ప్రభువుకు తోడుగా వెళ్లలేదు (4). శివార్జునులు ద్వంద్వయుద్ధమును చేసిరి. మహాబల పరాక్రమములు గల వారిద్దరు అనేకవిధములగు ఆయుధములను ప్రయోగించుచుండిరి (5). శివుడు మనస్సులో దయ గలవాడై అర్జునుని సమీపించగా, అర్జునుడు అప్పుడు ఆయన పై పెద్ద ప్రహారమును కొట్టెను (6), మరియు శివుడప్పుడు అర్జునుని ఆయుధముల నన్నింటిని, మరియు కవచములను ఛేదించగా, అర్జునుడు కేవల శరీరముతో నిలబడెను (7), అప్పుడు అర్జునుడు శివుని స్మరించి భయపీడితుడై ననూ

ధైర్యమును వహించి ఆ జిల్లరాజుతో మల్లియుద్ధమును చేసెను (8). ఆ యుద్ధముచే సముద్రములతో సహా భూమి అంతయు కంపించెను. “ఏమి కాబోవుచున్నదో” యని దేవతలు దుఃఖమును పొందిరి (9). ఇంతలో శివప్రభుడు ఆకసమునకెగురగా, అర్జునుడు కూడ అటులనే చేసి ఆకాశములో నున్నవాడై యుద్ధమును చేసెను .

ఉడ్డియోడ్డియ తౌ యుద్ధం చక్రతుర్దేవ పార్థివౌ ।
 దేవాశ్చ విస్మయం ప్రాపూ రణం దృష్ట్వా తదాద్భుతమ్ ॥
 అథార్జునోత్తరం జ్ఞాత్వా స్పృహ్య శివపదాంబుజమ్ ।
 దధార పాదయోస్తం వై తద్ధ్యానాదాప్త సద్గుణః ॥
 దృత్వా పాదౌ తదా తస్య భామయామాస సోఽర్జునః ।
 విజహాస మహాదేవో భక్తవత్సల ఉతిక్యత్ ॥
 దాతుం స్వదోసతాం తస్మై భక్త వశ్యతయా మునే ।
 శివేనైవ కృతం హ్యేతచ్ఛరితం నాన్యథా భవేత్ ॥
 పశ్చాద్విహస్య తత్రైవ శంకరో రూపమద్భుతమ్ ।
 దర్శయామాస సహసా భక్త వశ్యతయా శుభమ్ ॥
 యథోక్తం వేదశాస్త్రేషు పురాణే పురుషోత్తమ ।
 వ్యాసోపదిష్టం జ్ఞానాయ తస్య యత్సర్వసిద్ధిదమ్ ॥
 తర్హష్ట్వా సుందరం రూపం ధ్యాన ప్రాప్తం శివస్య తు ।
 బభూవ విస్మితోఽతీవ హ్యర్జునో లజ్జితస్స్వయమ్ ॥
 అహో శివశ్శివస్సోఽయం యో మే ప్రభుతయా వ్యతః ।
 త్రిలోకేశస్స్వయం సాక్షాద్ధా కృతం కిం మయాఽధునా ॥
 ప్రభోర్మల వతీ మాయా మాయినామపి మోహినీ ।
 కిం కృతం రూపమాచ్ఛాద్య ప్రభుణా చలితో హ్యహమ్ ॥
 దియేతి సంవిచార్జ్యేవం సాంజలిరతమస్తకః ।
 ప్రణామ ప్రభుం ప్రీత్యా తదోవాచ స ఐన్నధీః ॥

శివార్జునులిద్దరు ఆకాశములో ఇటునటు ఎగురుచూ యుద్ధమును చేయు చుండిరి. అప్పుడా అద్భుతమగు యుద్ధమును గాంచి దేవతలు ఆశ్చర్యమును పొందిరి (11). అప్పుడు అర్జునుడు తన తరువాతి కర్తవ్యమునెరింగి శివుని పాదపద్మములను ధ్యానించి అవకాశమునెరింగి శివుని ధ్యానించుటచే కలిగిన మహాబలము గలవాడై ఆయనను పాదముల యందు పట్టుకొనెను (12). ఆ అర్జునుడు అప్పుడాయన పాదములను పట్టుకొని గిరగిర త్రివ్వెను. భక్తవత్సలుడు, లీలలను ప్రకటించువాడు అగు మహాదేవుడు నవ్వుచుండెను (13). ఓ మునీ! భక్తపరాధీనుడగు శివుడు ఆతనికి తన దాస్యము నీయదలచి స్వయముగా ఈ చరితమును ప్రవర్తిల్లి జేసెను. ఈ చరితమునకు మరియొక కారణము లేదు (14). తరువాత భక్తపరాధీనుడగు శంకరుడు నవ్వి మంగళకరము అద్భుతము అగు రూపమును వెంటనే చూపించెను (15). ఓ పురుష శ్రేష్ఠా! వేదశాస్త్రములయందు

పురాణములలో వర్ణింపబడినది, ఉపాసన కొరకై వ్యాసునిచే ఉపదేశింపబడినది, అర్జునునకు సర్వ సిద్ధులను ఇచ్చినది, ధ్యానములో ఆతనిచే దర్శింపబడునది అగు శివుని ఆ సుందరరూపమును గాంచి అర్జునుడు అత్యంతము ఆశ్చర్యమును పొందిన వాడై స్వయముగా చాల సిగ్గు పడెను (16, 17). ఆశ్చర్యము! శివుడు! ఈయన శివుడు. నేను. ఈయనను నా ప్రభువుగా స్వీకరించి యుంటిని. ముల్లోకములకు ప్రభువగు ఈయన స్వయముగా ప్రత్యక్షమైనాడు. అయ్యో! ఇప్పుడు నేను చేసిన పని యేమి? (18) శివప్రభుని మాయ బలవత్తరమైనది. అది మాయావులను కూడ మోహింపజేయును. ప్రభుడు తన యథార్థరూపమును కప్పిపుచ్చి నన్ను మోసగించి ఎంతపని " చేసినాడు? (19) అర్జునుడు తన మనస్సులో ఇట్లు తలపోసి చేతులు జోడించి తలవంచి ఆ ప్రభునకు ప్రేమతో నమస్కరించెను. అపుడాతడు భేదముతో నిండిన హృదయము గలవాడై ఇట్లు పలికెను .

అర్జున ఉవాచ:

దేవ దేవ మహాదేవ కరుణాకర శంకర ।

మమాపరాధం సర్వేశ క్షంతవ్యశ్చ త్వయా పునః ॥

కిం కృతం రూపమాచ్ఛాద్య చలితోఽస్మి త్వయాధునా ।

భిజ్ మాం సమరకర్తారం స్వామినా భవతా ప్రభో ॥

అర్జునుడిట్లు పలికెను -

ఓ దేవదేవా! మహాదేవా! కరుణానిధీ! శంకరా! ఓ సర్వేశ్వరా! నీవు నా అపరాధమును మన్నించవలెను (21). ఓ ప్రభూ! నీవు నీ రూపమును కప్పిపుచ్చి ఎంత పని చేసితివి? నేనీనాడు నీచే మోసగించబడితిని. స్వామివి అగు నీతో యుద్ధమును చేసిన నాకు నిందయగు గాక .

నందీశ్వర ఉవాచ:

ఇత్యేవం పాండవస్సోఽథ పశ్చాత్తాపమవాప సః ।

పాదయోర్నిపపాతాను శంకరస్య మహాప్రభోః ॥

అథేశ్వరః ప్రసన్నాత్మా ప్రత్యువాచార్జునం చ తమ్ ।

సమాశ్వాస్యేతి బహుశో మహేశో భక్తవత్సలః ॥

నందీశ్వరుడిట్లు పలికెను -

అప్పుడు ఆ అర్జునుడు ఈ తీరున పశ్చాత్తాపమును పొందినవాడై వెంటనే శంకరమహాప్రభుని పాదములపై పడెను (23). అప్పుడు భక్తవత్సలుడు, మహేశ్వరుడు అగు శంకరుడు ప్రసన్నమగు మనస్సు గలవాడై అర్జునుని పరిపరి విధముల ఓదార్చి ఆతనితో నిట్లనెను .

శంకర ఉవాచః

న ఐద్య పార్థ భక్తోఽసి మమ త్వం హి విశేషతః ।
పరీక్షార్థం మయా తేఽద్య కృతమేవం శుచం జహి ॥

శంకరుడిట్లు పలికెను -

ఓ అర్జునా! దుఃఖించకుము. నీవు నాకు మహాభక్తుడవు. నేను నిన్ను పరీక్షించుట కొరకు మాత్రమే ఈ నాడిట్లు చేసితిని. దుఃఖమును విడనాడుము .

నందీశ్వర ఉవాచః

ఇత్యుక్త్వా తం స్వహస్తాభ్యాముత్థాప్య ప్రభురర్జునమ్ ।
విలజ్జం కారయామాస గణైశ్చ స్వామినో గణైః ॥
పునశ్శివో ర్జునం ప్రాహ పాండవం వీరసమ్మతమ్ ।
హర్షయన్ సర్వథా ప్రీత్యా శంకరో భక్త వత్సలః ॥

నందీశ్వరుడిట్లు పలికెను -

శివుడు ఇట్లు పలికి తన చేతులతో అర్జునుని పైకి ఎత్తి తాను స్వయముగ చెప్పుటయే గాక గణములచే చెప్పించి అర్జునుడు లజ్జను విడనాడునట్లు చేసెను (26), మంగళకరుడు, భక్తవత్సలుడు నగు శివుడు వీర పూజ్యుడు, పాండుపుత్రుడునగు అర్జునుని ప్రేమతో అన్ని విధములుగా హర్షయుక్తుని చేసి మరల ఇట్లు పలికెను .

శివ ఉవాచః

హే పార్థ పాండవ శ్రేష్ఠ ప్రసన్నోఽస్మి వరం వృణు ।
ప్రహరైస్తాడనైస్తే ఽద్య పూజనం మాలితం మయా ॥
ఇచ్ఛయా చ కృతం మేఽద్య నాపరా ధస్తవాధునా ।
నాదేయం విద్యతే తుభ్యం యదిచ్ఛసి వృణీష్య తత్ ॥
తే శత్రుషు యశో రాజ్యస్థాపనాయ శుభం కృతమ్ ।
ఏతద్దుఃఖం న కర్తవ్యం వైక్లవ్యం చ త్యజాణిమ్ ॥

శివుడిట్లు పలికెను -

ఓ పార్థా! నీవు పాండవులలో శ్రేష్ఠుడవు. ప్రసన్నుడనైతిని. వరమును కోరుకొనుము. ఈనాడు నేను దెబ్బలను తాడనములను పూజారూపములో స్వీకరించుచున్నాను (28). ఈ నాటి చరిత్ర అంతయు నా ఇచ్ఛచే జరిగినది. దీనిలో నీ అపరాధము లేదు. నీకు ఈయరానిది లేదు. నీకు ఏది నచ్చునో, దానిని కోరుకొనుము (29). నీవు శత్రువులను జయించి కీర్తిని రాజ్యమును స్థాపించుట కొరకై శుభకరమగు తపస్సును చేసితివి. నీవు ఈ తీరున దుఃఖించకుము. నీలోని నీరుత్సాహమును పూర్తిగా విడిచిపెట్టుము .

నందీశ్వర ఉవాచ:

ఇత్యుక్త స్వర్ణనస్తేన ప్రభుణా శంకరేణ సః ।

ఉవాచ శంకరం భక్త్యా సావధానతయా స్థితః ॥

నందీశ్వరుడిట్లు పలికెను -

ఆ శంకరప్రభుడిట్లు పలుకగా ఆ అర్జునుడు సావధానమనస్కుడై
శంకరుని ఉద్దేశించి భక్తితో నిట్లు పలికెను .

అర్జున ఉవాచ:

భక్త ప్రియస్య శంభోస్తే సుప్రభో కిం సమీహితమ్ ।

వర్ణనీయం మయా దేవ కృపాలుప్త్యం సదాశివ ॥

ఇత్యుక్త్యా సంస్తుతిం తస్య శంకరస్య మహాప్రభోః ।

చకార పాండవస్సోఽథ సద్భక్తిం వేదసంమతామ్ ॥

నమస్తే దేవ దేవాయ నమః కైలాసవాసినే ।

సదాశివ సమస్తుభ్యం పంచవక్తాయ తే నమః ॥

కపర్దినే నమస్తుభ్యం త్రినేత్రాయ నమోస్తు తే ।

నమః ప్రసన్నరూపాయ సహస్రవదనాయ చ ॥

నీలకంఠ నమస్తేస్తు సద్యోజాతాయ వై నమః ।

వృషధ్వజ నమస్తేస్తు వామాంగ గిరిజాయ చ ॥

దశదోష నమస్తుభ్యం నమస్తే పరమాత్మనే ।

డమరు కపాలహస్తాయ నమస్తే ముండమాలినే ॥

శుద్ధస్పటిక సంకాశ శుద్ధకర్పూర వర్షణే ।

పినాకపాణయే తుభ్యం త్రి శూరివరధారిణే ॥

వ్యాఘ్రచర్మోత్తరీయాయ గజాంబరవిధారిణే ।

నాగాంగాయ నమస్తుభ్యం గంగాధర నమోఽస్తు తే ॥

సుపాదాయ నమస్తే ఽస్తు ఆరక్త చరణాయ చ ।

నంద్యాది గణసేవ్యాయ గణేశాయ చ తే నమః ॥

నమో గణేశరూపాయ కార్తికేయానుగాయ చ ।

భక్తిదాయ చ భక్తానాం ముక్తిదాయ నమో నమః ॥

అగుణాయ నమస్తేఽస్తు సగుణాయ నమో నమః ।

అరూపాయ సరూపాయ సకలాయాకలాయ చ ॥

నమః కిరాతరూపాయ మదనుగ్రహకారిణే ।

యుద్ధప్రియాయ వీరాణాం నానాలీలానుకారిణే ॥

ఓ మహాప్రభూ! భక్త ప్రియుడవగు నీకు కోరదగినది ఏమి గలదని నేను చెప్పవలెను? ఓ దేవా! సదాశివా ! నీవు దయామూర్తివి (32). అర్జునుడు అప్పుడు ఇట్లు పలికి గొప్ప భక్తితో శంకరమహాప్రభుని ఉద్దేశించి వేద ధర్మమునకు అనురూపమగు చక్కని స్తుతిని చేసెను (33). దేవదేవుడు, కైలాసవాసి, సదాశివుడు, అయిదు మోములవాడు (34), జటాజూటధారి, ముక్కుంటి, ప్రసన్నమగు రూపము గలవాడు, అనంతముఖములు గలవాడు (35), నీలకంఠుడు, సద్యోజాతుడు, వృషభధ్వజుడు, ఎడమ భాగమునందు పార్వతిని ధరించిన వాడు (36), పది భుజములు గలవాడు, పరమాత్మ, డమరువును కపాలమును చేతియందు ధరించినవాడు, కపాలమాలను దాల్చినవాడు (37), స్వచ్ఛమగు స్పటికము వలే కర్పూరము వలే తెల్లని దేహము గలవాడు, పినాకమును చేతబట్టినవాడు, గొప్ప త్రిశూలమును ధరించువాడు (38), వ్యాఘ్రచర్మమే ఉత్తరీయముగా గలవాడు, గజచర్మమును దాల్చినవాడు, పాములను శరీరావయవములయందు దాల్చినవాడు, గంగాధరుడు (39), ఎర్రని అందమైన పాదములు గలవాడు, నంది మొదలగు గణములచే సేవింపబడువాడు, గణాధ్యక్షుడు అగు నీకు అనమస్కారములు (40). కార్తికేయునిచే అనుసరింపబడే గణపతి నీ స్వరూపమే. భక్తులకు భక్తిని ముక్తిని కూడ ఇచ్చువాడు (41), నిర్గుణుడు, సగుణుడు, నీరూపుడు, సరూపుడు, నిరంశుడు, అంశములు గలవాడు (42), కిరాతరూపమును దాల్చి నన్ను అనుగ్రహించినవాడు, వీరులతో యుద్ధమును చేయుటలో ప్రీతి గలవాడు, అనేక లీలలను ప్రకటించువాడు నగు నీకు పునః పునః నమస్కారము .

యత్కించి ద్భుశ్యతే రూపం తత్తేజస్తావకం స్మృతమ్ ।

చిద్రూపస్త్వం త్రిలోకేషు రమసేన్వయభేదతః ॥

గుణానాం తే న సంఖ్యాన్తి యథా భూరణసామిహ ।

ఆకాశే తారకాణాం హి కణానాం వృష్ట్యపామహి ॥

న తే గుణాంస్తు సంఖ్యాతుం వేదా వై సంభవంతి హి ।

మందబుద్ధిరహం నాథ వర్ణయామి చ కం పునః ॥

సోఽసి యోఽసి నమస్తేఽస్తు కృపాం కర్తు మహర్హసి ।

దాసోఽహం తే మహేశాన స్వామీ త్వం మే మహేశ్వర ॥

ఈ ప్రపంచములో ఏ రూపము కానవచ్చిననూ, అది నీ తేజస్సు మాత్రమేనని చెప్పబడినది. చిద్రూపుడవగు నీవు ఉపాధిభేదముచే ముల్లోకములయందు రమించుచున్నావు. (44). భూమి యొక్క రేణువులు, ఆకాశమునందలి నక్షత్రములు మరియు వర్షమునందలి జలకణములు వలే నీ గుణములు అసంఖ్యాకములు (45). నీ గుణములను లెక్కించుటకు వేదములు కూడ సమర్థములగుట లేదు. ఓ నాథా! అట్టి స్థితిలో మందబుద్ధినగు నేను ఏ గుణమును వర్ణించదగును? (46) నీవు ఏదియో అదియే అగుదువు. నీకు నమస్కారము. నన్ను దయ చూడుము. నేను నీ దాసుడను. ఓ మహేశ్వరా! నీవు నా ప్రభుడవు .

నందీశ్వర ఉవాచ:

ఇతి శ్రుత్వా వచస్తస్య పునః ప్రోవాచ శంకరః ।

సుప్రసన్నతరో భూత్వా విహసన్ ప్రభురర్జునమ్ ॥

నందీశ్వరుడిట్లు పలికెను -

అర్జునుని ఈ మాటను విని శంకరప్రభుడు మిక్కిలి ప్రసన్నుడై నవ్వి మరల అతనితో నిట్లనెను .

శంకర ఉవాచ:

వచసా కిం బహుక్తేన శృణుష్య వచనం మమ ।

శీఘ్రం వృణు వరం పుత్ర సర్వం తచ్చ దదామి తే ॥

శంకరుడిట్లు పలికెను -

అధికమగు పలుకులతో పనియేమి? నామాటను వినుము. ఓ పుత్రా! శీఘ్రముగా వరమును కోరుకొనుము. నీవు కోరిన సర్వమును నీకు ఇచ్చేదను .

నందీశ్వర ఉవాచ:

ఇత్సుక్తశ్చార్జునస్తేన ప్రణిపత్య సదాశివమ్ ।

సాంజలిర్నతకః ప్రేష్ణా ప్రోవాచ గద్గదాక్షరమ్ ॥

నందీశ్వరుడిట్లు పలికెను -

సదాశివుడిట్లు పలుకగా అర్జునుడు చేతులు జోడించి తలను వంచి ఆయనకు ప్రణమిల్లి ప్రేమతో బొంగురువోయిన కంఠముతో నిట్లు పలికెను .

అర్జున ఉవాచ:

కిం బ్రూయాం త్వం చ సర్వేషామంతర్యామితయా స్థితః ।

తథాపి వర్జితం మే ఽద్య శ్రూయతాం చ త్వయా విభో ॥

శత్రూణాం సంకటం యచ్చ తద్గతం దర్శనాత్తవ ।

ఐహికీం చ పరాం సిద్ధిం ప్రాప్నుయాం వై తథా కురు ॥

అర్జునుడిట్లు పలికెను -

నేనేమి చెప్పవలెను? నీవు సర్వప్రాణులలో అంతర్యామివై ఉన్నావు. అయిననూ, ఓ విభూ! నేను వర్జించు విషయమును నీవు ఇప్పుడు వినుము (51). నీ దర్శనము వలన శత్రువుల సంకటము తొలగిపోయినది. నాకు ఇహలోకములో సర్వశ్రేష్ఠమగు సిద్ధి కలుగునట్లు చేయుము .

నందీశ్వర ఉవాచః

ఇత్యుక్త్యా తం నమస్కృత్య శంకరం భక్తవత్సలమ్ ।
నతస్కంధోఽర్జునస్తత్ర బద్ధాంజలి రుపస్థితః ॥
శివోఽపి చ తథా భూతం జ్ఞాత్వా పాండవమర్జునమ్ ।
నిజభక్తవరం స్వామి మహాతుష్టో బభూవ హ ॥
అస్త్రం పాశుపతం స్వీయం దుర్జయం సర్వదా ఖలైః ।
దదౌ తస్మై మహేశానో వచనం చేదమబ్రవీత్ ॥

నందీశ్వరుడిట్లు పలికెను -

అర్జునుడు భక్తవత్సలుడగు శంకరునకు తలవంచి నమస్కరించి ఇట్లు పలికి చేతులు కట్టుకొని అచట నిలబడెను (53). పాండుపుత్రుడు, తన భక్తులలో శ్రేష్టుడు అగు అర్జునుడు అట్లు నిలబడుటను గాంచి శివస్వామి మహానందమును పొందెను (54). మహేశ్వరుడు ఏ కాలమునందైననూ ఎవరి చేతనైననూ జయింప శక్యము కాని తన పాశుపతాస్త్రమును ఆతనికి ఇచ్చి ఇట్లు పలికెను .

శివ ఉవాచః

స్వం మహాస్త్రం మయా దత్తం దుర్జయస్త్వం భవిష్యసి ।
అనేన సర్వశత్రాణాం జయకృత్యమవాప్నుహీ ॥
కృష్ణం చ కథయిష్యామి సాహాయ్యం తే కలిష్యతి ।
స వై మమాత్మ భూతశ్చ మద్భక్తః కార్యకారకః ॥
మత్ప్రభావద్భారత త్వం రాజ్యం నిష్కంటకం కురు ।
ధర్మాన్నానావిధాన్ బ్రాత్రా కారయ త్వం చ సర్వదా ॥

శివుడిట్లు పలికెను -

నేను నీకు నా మహాస్త్రము నిచ్చుచున్నాను. నీవు దుర్జయుడవు కాగలివు. దీని ప్రభావముచే శత్రువులనందరినీ జయించుము (56). నేను కృష్ణునితో చెప్పెదను. ఆయన నీకు సాహాయ్యమును చేయగలడు. ఆయన నాకు ఆత్మ, నా భక్తుడు మరియు కార్యకుశలుడు (57). ఓ అర్జునా! నా ప్రభావముచే నీవు రాజ్యములోని శత్రువులనందరినీ ఏరి వేయుము. నీవు సర్వదా మీ అన్నగారిచే అనేక విధముల ధర్మముననుష్ఠింప జేయుము .

నందీశ్వర ఉవాచః

ఇత్యుక్త్వా నిజహస్తం చ ధృత్వా శిరసి తస్య సః ।
పూజితో హ్యర్జునేనాశు శంకరోంతరధీయత ॥
అథార్జునః ప్రసన్నాత్మా ప్రాప్స్వాస్త్రం చ వరం ప్రభోః ।
జగామ స్వా శ్రమే ముఖ్యం స్మరన్ భక్త్వా గురుం శివమ్ ॥
సర్వే తే బ్రాతరః ప్రేతాస్తన్యః ప్రాణమివాగతమ్ ।
మీలిత్వా తం సుఖం ప్రాపుర్యైపదీ చాతి సువ్రతా ॥
శివం పరం చ సంతుష్టం పాండవాస్సర్వ ఏవ హి ।
నాతృప్యన్ సర్వవృత్తాంతం శ్రుత్వా హర్షముపాగతాః ॥
ఆశ్రమే పుష్పవృష్టిశ్చ చందనేన సమన్వితా ।
పపాత సుకరార్థం చ తేషాం చైవ మహాత్మనామ్ ॥
ధన్యం చ శంకరం చైవ నమస్కృత్య శివం ముదా ।
అవధిం చాగతం జ్ఞాత్వా జయశ్చైవ భవిష్యతి ॥
ఏతస్మిన్నంతరే కృష్ణశ్శ్రుత్వార్జునమథా గతమ్ ।
మేలినాయ సమాయాత శ్శ్రుత్వా సుఖముపాగతః ॥
అతశ్చైవ మయాఖ్యాత శ్శంకరస్సర్వ దుఃఖహో ।
స సేవ్యతే మయా నిత్యం భవద్భిరపి సేవ్యతామ్ ॥
ఇత్యుక్తస్తే కిరాతాహ్వోఽవతార శ్శంకరస్య వై ।
తం శ్రుత్వా శ్రావయన్ వాపి సర్వాన్ కామానవాప్నుయాత్ ॥
ఇతి శ్రీ శివమహాపురాణే శతరుద్ర సంహితాయాం కిరాతావతార వర్ణనం
నామ ఏక చత్వారింశోఽధ్యాయః ॥

నందీశ్వరుడిట్లు పలికెను -

ఆ శంకురుడిట్లు పలికి తన చేతిని అర్జునుని శిరస్సుపై నుంచి అర్జునునిచే పూజింపబడిన వాడై వెంటనే అంతర్హతుడాయెను (59). అప్పుడు అర్జునుడు ప్రసన్నమగు మనస్సు గలవాడై శివప్రభుని నుండి అస్త్రమును వరమును పొంది, ప్రముఖగురువు అగు శివుని భక్తితో స్మరిస్తూ తన ఆశ్రమమునకు వెళ్లెను (60). ఆ నల్గురు సోదరులు మరియు మహాపతివ్రతయగు ద్రౌపది ఆతనితో కలిసి తమ శరీరముల లోనికి ప్రాణము మరలి వచ్చినదా యన్నట్లు సుఖమును పొందిరి (61). శివుడు మిక్కిలి సంతుష్టుడగుట ఇత్యాది వృత్తాంతమునంతనూ విని ఆ సోదరులందరు గొప్ప ఆనందమును పొందిరి. ఎంత విన్ననూ వారికి తనివి తీరలేదు (62). మహాత్ములగు ఆ సోదరుల సౌభాగ్యము కొరకై ఆశ్రమములో చందనముతో గూడిన పుష్పములు వర్షించెను (63). సంపదలనిచ్చి మంగళములను చేయు శివుని వారు ఆనందముతో. నమస్కరించి అజ్ఞాతవాసమునకు అంతము సమీపించినదని యెరింగి విజయము లభించగలదని ఆశించిరి (64). ఇంతలో, అర్జునుడు సుఖముగా తిరిగి వచ్చినాడని విని ఆతనిని కలియుటకై శ్రీ కృష్ణుడు విచ్చే సెను (65). ఇందువలననే, శంకరుడు సర్వదుఃఖములను పోగొట్టుననియు, నేను నిత్యము ఆయనను సేవించుచున్నాను గనుక, మీరు కూడ ఆయనను సేవించుడనియు నేను చెప్పియుంటినని శ్రీ కృష్ణుడు చెప్పెను (66). నేనింతవరకు శివుని కిరాతావతారమును వర్ణించితిని. దీనిని విన్నవారు, వినిపించిన వారు తమ కోర్కెల నన్నిటినీ పొందెదరు (67).

శ్రీ శివమహాపురాణములోని శతరుద్ర సంహితయందు
కిరాతావతారవర్ణనమనే నలుబదీ ఒకటవ అధ్యాయము ముగిసినది.

42 - ద్వాదశ జ్యోతిర్లింగములు

నందీశ్వర ఉవాచ:

అవతారాన్ శృణు విభోర్ద్వాదశప్రమితాన్ పరాన్ ।
జ్యోతిర్లింగ స్వరూపాన్ వై నానోతి కారకాన్మునే ॥
సౌరాష్ట్రే సోమనాథశ్చ శ్రీ శైలే మల్లికార్జునః ।
ఉజ్జయిన్యాం మహాకాల ఓంకారే చామరేశ్వరః ॥
కేదారో హిమవత్పుష్పే డాకిన్యాం భీమ శంకరః ।
వారాణస్యాం చ విశ్వేశస్త్వంబకో, గౌతమీతటే ॥
వైద్యనాథశ్చిత్తా భూమౌ నాగేశో దారుకావనే ।
సేతుబంధే చ రామేశో ఘృశ్వేశశ్చ శివాలయే ॥
అవతారద్వాదశకమేతచ్ఛంభోః పరాత్మనః ।
సర్వానందకరం పుంసాం దర్శనస్పర్శ నాన్మునే ॥
తత్రా ద్యస్సోమనాథో హి చంద్రదుః ఖక్షయంకరః ।
క్షయకుష్మాదిరో గాణాం నాశకః పూజనాన్మునే ॥
శివావతారస్సోమేశో లింగరూపేణ సంస్థితః ।
సౌరాష్ట్రే శుభదేశే చ శశినా చ పూజితః పురా ॥

నందీశ్వరుడిట్లు పలికెను -

ఓ మహర్షి! శ్రేష్ఠమైనవి, జ్యోతిర్లింగ రూపములో నున్నవి, అనేక లీలలను ప్రదర్శించునవి అగు పన్నెండు పరమేశ్వరావతారములను గూర్చి వినుము (1). సౌరాష్ట్ర దేశములో సోమనాథుడు, శ్రీశైలములో మల్లికార్జునుడు, ఉజ్జయినిలో మహాకాలుడు, ఓంకారములో అమరేశ్వరుడు (2), హిమవద్భిఖరముపై కేదారేశ్వరుడు, డాకినిలో భీమశంకరుడు, వారాణసిలో విశ్వేశుడు, గౌతమీ తీరమునందు త్వంబకుడు (3), చిత్తాభూమిలో వైద్యనాథుడు, దారుకావనములో నాగేశుడు, సేతు బంధములో రామేశుడు, శివాలయములో ఘృశ్వేశుడు (4) అనునవి పరమాత్మయగు శంభుని పన్నెండు, అవతారములు. ఓ మునీ! ఈ లింగములు మానవులకు స్పృశించుటచే మరియు దర్శించుటచే సర్వానందములనిచ్చును (5). ఓ మునీ! వాటిలో మొదటిది సోమనాథుడు. ఆయన చంద్రుని దుఃఖమును పోగొట్టినాడు. ఆయనను పూజించినచో 'క్షయ, కుష్ఠ ఇత్యాది రోగములు తొలగిపోవును (6), శివుడు పూర్వము మంగళకరమగు సౌరాష్ట్రదేశములో లింగరూపములో ఆవిర్భవించగా చంద్రుడు ఆయనను అర్చించెను .

చంద్రకుండం చ తత్తైవ సర్వపాప వినాశకమ్ ।
 తత్త స్నాత్వా నరో భీమాన్ సర్వరోగైః ప్రముచ్యతే ॥
 సోమేశ్వరం మహాలింగం శివస్య పరమాత్మకమ్ ।
 దృష్ట్వా ప్రముచ్యతే పాపాత్ భక్తిం ముక్తిం చ విందతి ॥
 మల్లికార్జున సంజ్ఞాశ్చావతారశ్శంకరస్య వై ।
 ద్వితీయశ్శ్రీరౌ తాత భక్తాభీష్టపరిప్రదః ॥
 సంస్తుతో లింగరూపేణ సుతదర్శన హేతుతః ।
 గతస్తత్ర మస్త్రీత్యా స శివస్యగిరేర్మునే ॥
 జ్యోతిర్లింగం ద్వితీయం తద్దర్శనాత్పూజనాన్మునే ।
 మహాసుఖకరం చాంతే ముక్తిదం నాత్ర సంశయః ॥
 మహాకాలాభిధస్తా తావతార శ్శంకరస్య వై ।
 ఉజ్జయిన్యాం నగర్యాం చ బభూవ స్వజనావనః ॥
 దూషణా ఖ్యాసురం యస్తు వేదధర్మ ప్రమర్దకమ్ ।
 ఉజ్జయిన్యాం గతం విప్రద్వేషిణం సర్వనాశనమ్ ॥
 వేద విప్ర సుతధ్యాతో హుంకారేజైవ స ద్రుతమ్ ।
 భస్మసాత్ప్రతవాంస్తుం చ రత్నమాల నివాసినమ్ ॥
 తం హత్వా స మహాకాలో జ్యోతిర్లింగ స్వరూపతః ।
 దేవైస్సు ప్రార్థితోఽతిష్ఠత్వ భక్తపరిపాలకః ॥

అచటనే సర్వపాపములను పోగొట్టే చంద్రకుండము గలదు. బుద్ధి మంతుడగు మానవుడు దానియందు స్నానము చేసి, రోగములన్నిటినుండి విముక్తిని పొందవచ్చును (8). పరమాత్మ స్వరూపమగు శివుని సోమేశ్వరమహాలింగమును దర్శించు మానవుడు పాపమునుండి విముక్తిని భక్తిని మరియు ముక్తిని పొందును (9). వత్సా! భక్తుల అభీష్టపరిములనిచ్చు శంకరుడు శ్రీగిరియందు మల్లికార్జునుడను పేరుతో అవతరించెను. ఇది రెండవ జ్యోతిర్లింగము (10). పుత్రసంతానమును కోరువారు లింగరూపములో నున్న మల్లికార్జునుని స్తుతించెదరు. ఓ మునీ! శివుడు తన కైలాసమునుండి శ్రీ కైలామునకు మహానందముతో విచ్చేసెను (11). ఓ మునీ! ఆ రెండవ జ్యోతిర్లింగమును దర్శించి, పూజించువారికి మహాసుఖములు కలుగుటయే గాక మరణించిన పిదప ముక్తి లభించుననుటలో సందియము లేదు (12). వత్సా! తన భక్తులను మహాకాలుడను పేర కాపాడే శివుని అవతారము ఉజ్జయినీ నగరములో ఆవిర్భవించెను (13). దూషణుడు రాక్షసుడు వేదధర్మమును నశింపజేయువాడై బ్రాహ్మణులను ద్వేషిస్తూ ఉజ్జయినిలో గల సర్వమును నాశనము చేసెను. అప్పుడు బ్రాహ్మణులు వారి పుత్రులు వేదములతో శివుని ప్రార్థించగా ఆయన వెంటనే రత్నమాల నగర నివాసియగు ఆ దూషణుని హుంకారముచే భస్మము చేసెను (14, 15). తన భక్తులను రక్షించే ఆ మహాకాలుడు దేవతలచే ప్రార్థింపబడినవాడై అచటనే జ్యోతిర్లింగరూపములో ఆవిర్భవించి స్థిరముగా నుండెను .

మహాకాలాహ్వయం లింగం దృష్ట్వాభ్యర్ఘ్య ప్రయత్నతః ।

సర్వాన్ కామానవాప్నోతి లభతే పరతో గతిమ్ ॥

ఓంకారః పరమేశానో దృతశ్శంభోః పరాత్మనః ।

అవతారశ్చతుర్థో హి భక్తా భీష్టఫలప్రదః ॥

విధినా స్థాపితో భక్త్యా స్వలింగాత్పాతార్థివాన్మునే ।

ప్రాదుర్భూతో మహాదేవో వింధ్యకామప్రపూరకః ॥

దేవైస్సంప్రార్థితస్తత్ర ద్విధారూపేణ సంస్థితః ।

భుక్తిముక్తి ప్రదో లింగరూపా వై భక్త వత్సలః ॥

ప్రణవే చైవ చోంకార నామాసీల్లింగముత్తమమ్ ।

పరమేశ్వరనామాసీత్పార్థివశ్చ మునీశ్వర ॥

భక్తాభీష్టప్రదో జ్ఞేయో యోఽపి దృష్టోఽర్చితో మునే ।

జ్యోతిర్లింగే మహాదివ్యేవ్య వర్ణితే తు మహామునే ॥

కేదారేశోఽవతారస్తు పంచమః పరమశ్చివః ।

జ్యోతిర్లింగ స్వరూపేణ కేదారే సంస్థితస్సు చ ॥

మహాకాలేశ్వర లింగమును దర్శించి శ్రద్ధతో అర్పించు మానవుడు సమస్తమైన అభీష్టములను పొందుటయే గాక, మరణించిన పిదప ఉత్తమ గతిని పొందును (17). శంభుపరమాత్మ ఓంకారేశ్వరుని రూపములో కూడ అవతరించినాడు. ఈ నాల్గవ అవతారము భక్తులకు , ఫలము నిచ్చి కోర్కెల నీడేర్చుచున్నది (18). వింధ్యుడు యథావిధిగా శివలింగమును స్థాపించి భక్తితో అర్పించెను. ఓ మునీ! ఆ పార్థివలింగము నుండి మహాదేవుడు ఆవిర్భవించి వింధ్యుని కోర్కెను తీర్చెను' (19). లింగరూపములో భక్తులకు భుక్తిని ముక్తిని ఇచ్చువాడు, భక్తప్రియుడు నగు శివుడు దేవతల ప్రార్థనను మన్నించి అచట రెండు రూపములలో ఆవిర్భవించెను (20). ఓ మహర్షీ! వాటిలో ఒకటి ఓంకారములో ఓంకారేశ్వరుడను పేర ఆవిర్భవించిన ఉత్తమలింగము. పరమేశ్వరుడు అను పేరు గల పార్థివలింగము రెండవది (21). ఓ మహర్షీ! పైన వర్ణింపబడిన మహాదివ్యములగు ఈ రెండు జ్యోతిర్లింగములలో ఏ ఒక్కదానినైననూ దర్శించి అర్పించు భక్తుల అభీష్టములను పరమేశ్వరుడు తీర్చును (22). పరమశివుడు కేదారమునందు కేదారేశ్వరుడను పేర అయిదవ జ్యోతిర్లింగముగా అవతరించి యున్నాడు .

నరనారాయణాభ్యో యావవతారౌ హరేర్మునే ।
 తత్ప్రార్థితశ్శివస్తత్ సైః కేదారే హిమభూధరే ॥
 తాభ్యాం చ పూజితో నిత్యం కేదారేశ్వరసంజ్ఞకః ।
 భక్తా భీష్ట ప్రదశ్శంభుర్ధర్మనాదర్ప నాదపి ॥
 అస్య ఖండస్య స స్వామీ సర్వేశోఽపి విశేషతః ।
 సర్వకామ ప్రదస్తాత సోఽవతార శ్శివస్య వై ॥
 భీమశంకర సంజ్ఞస్తు షష్టశ్శంభో ర్మహా ప్రభోః ।
 అవతారో మహాలీలో భీమాసురవినాశనః ॥
 సుదక్షిణాభధం భక్తం కామరూపేశ్వరం నృపమ్ ।
 యో రరక్షాద్భుతం హత్వాసురం తం భక్తదుఃఖదమ్ ॥
 భీమశంకరనామాస డాకిన్యాం సంస్థితస్స్వయమ్ ।
 జ్యోతిర్లింగస్వరూపేణ ప్రార్థితస్తేన శంకరః ॥
 విశ్వేశ్వరావతారస్తు కాశ్యాం జాతో హి సప్తమః ।
 సర్వ బ్రహ్మాండరూపశ్చ భుక్తి ముక్తి ప్రదో మునే ॥

ఓ మహర్షీ! హిమవత్పర్వతము నందలి కేదారములో హరియొక్క అవతారములగు నరనారాయణులు గలరు. వారు మరియు అచటనున్న ఇతరులు ప్రార్థించగా శివుడు అచట కేదారేశ్వరనామముతో అవతరించి ప్రతిదినము వారిద్దరి పూజలనందుకొనుచున్నాడు. కేదారేశ్వరుని దర్శించి అర్చించు భక్తుల కోర్కెలను శంభుడు నెరవేర్చును (24,25). వత్సా! శివుడు సర్వేశ్వరుడే అయిననూ, ఈ అవతారములో విశేషించి ఆ ప్రాంతమునకు ప్రభువై వెలసినాడు, ఈ శివావతారము కోర్కెల నన్నిటినీ ఈడేర్చునని ప్రసిద్ధి (26). గొప్ప లీలలను నేరపు శంభుమహాప్రభుడు భీమశంకరుడను పేర ఆరవ సారి అవతరించి భీమాసురుని సంహరించినాడు (27). సుదక్షిణుడను పేరుగల భక్తుడగు కామరూప దేశప్రభువును, భక్తులకు దుఃఖమును కలుగజేయు భయంకరుడగు భీమాసురునీ బారినుండి ఆయన రక్షించెను (28). ఆ రాజుయొక్క ప్రార్థనను మన్నించి శంకరుడు డాకినీ నగరములో భీమశంకరుడను పేర జ్యోతిర్లింగమై స్వయముగా వెలసియున్నాడు (29). ఓ మునీ! సర్వ బ్రహ్మాండస్వరూపుడు, భుక్తిని ముక్తిని ఇచ్చువాడు నగు శంకరుడు కాశీనగరములో విశ్వేశ్వరుడై ఏడవ జ్యోతిర్లింగముగా అవతరించినాడు .

పూజితస్సర్వదేవైశ్చ భక్త్యా విష్ణ్వభిభస్సదా ।
 కైలాసపతినా చాపి భైరవేణాపి నిత్యశః ॥
 జ్యోతిర్లింగ స్వరూపేణ సంస్థితస్తత్ర ముక్తిదః ।
 స్వయం సిద్ధస్వరూపో హి తథా స్వపురి స ప్రభుః ॥
 కాశీ విశ్వేశయోద్భక్త్యా తన్నామజపకారకాః ।
 నిర్లిప్తాః కర్మభర్మిత్యం కైవల్యపదభాగినః ॥
 త్ర్యంబకాభ్యోఽవతారో యస్సోఽష్టమో గౌతమీతపే ।
 ప్రార్థితో గౌతమేనావిర్భభూవ శశిమౌలినః ॥
 గౌతమస్య ప్రార్థనయా జ్యోతిర్లింగ స్వరూపతః ।
 స్థితస్తత్రాచలః ప్రీత్యా తన్మునేః ప్రీతికామ్యయా ॥
 తస్య సందర్శనాత్ స్పర్శాద్ధర్శనాచ్చ మహేశితుః ।
 సర్వే కామాః ప్రసిద్ధ్యంతి తతో ముక్తిర్భవేదహో ॥
 శివానుగ్రహతస్తత్ర గంగానామ్నా తు గౌతమీ ।
 సంస్థితా గౌతమప్రీత్యా పావనీ శంకరప్రియా ॥

విష్ణువు మొదలగు సర్వదేవతలు, కైలాసగిరీశుడు మరియు భైరవుడు కూడ ఆయనను నిత్యము భక్తితో పూజించెదరు (31), ముక్తి దాతయగు శివప్రభుడు స్వీయనగరములో స్వయంభూ జ్యోతిర్లింగ స్వరూపుడై వెలసియున్నాడు (32). ఎవరైతే కాశీనగరమును, విశ్వేశ్వరుని ఆరాధించి భక్తితో శివుని నామమును జపించెదరో వారు సర్వదా కర్మ బంధమునుడి విముక్తులై కైవల్యపదమును పొందెదరు (33). చంద్రమౌళి యొక్క ఎనిమిదవ త్ర్యంబకావతారము గౌతమ మహర్షి ప్రార్థించగా గౌతమీ నదీ తీరమునందావిర్భవించెను (34). గౌతమ మహర్షి ప్రార్థనచే ఆ మహర్షికి ప్రీతిని కలిగించ గోరి శివుడు జ్యోతిర్లింగ రూపములో అచట స్థిరముగా నున్నాడు (35). ఆశ్చర్యము! ఆ మహేశ్వరుని దర్శించి స్పృశించువారలకు కోర్కెలన్నియు ఈడేరుటయే గాక, దేహ త్యాగము తరువాత ముక్తి కలుగును (36). శివునకు ప్రియురాలు పావని యగు గంగ శివుని అనుగ్రహము వలన గౌతమునకు ప్రీతిని కలిగించుటకై అచట గౌతమి యను పేరుతో ప్రవహించేను .

వైద్యనాథావతారో హి నవమస్తత్ర కీర్తితః ।

ఆవిర్భూతో రావణార్థం బహులీలాకరః ప్రభుః ॥

తదానయనరూపం హి వ్యాజం కృత్వా మహేశ్వరః ।

జ్యోతిర్లింగస్వరూపేణ చితాభూమౌ ప్రతిష్ఠితః ॥

వైద్యనాథేశ్వరో నామ్నా ప్రసిద్ధో భూజ్జగత్త్రయే ।

దర్శనాత్పూజనాద్యుక్త్యా భుక్తిముక్తి ప్రదస్సు హి ॥

వైద్యనాథేశ్వరశివమాహాత్మ్యమను శాసనమ్ ।

పఠతాం శృణ్వతాం చాపి భుక్తిముక్తిప్రదం మునే ॥

నాగేశ్వరావతారస్తు దశమః పరికీర్తితః ।

ఆవిర్భూతస్స్వభక్తార్థం దుష్టానాం దండదస్సుదా ॥

హత్వా దారుకనామానం రాక్షసం ధర్మపూతకమ్ ।

స్వభక్తం వైశ్యనాథం చ త్రిరక్షత్సు ప్రియాభదమ్ ॥

లోకానాముపకారార్థం జ్యోతిర్లింగ స్వరూపధృక్ ।

సంతస్థౌ సాంజకశ్చంభుర్బహులీలాకరః ప్రభుః ॥

ఆ జ్యోతిర్లింగములలో తొమ్మిదవ అవతారము వైద్యనాథుడు. అనేకలీలలను ప్రకటించు ఆ ప్రభుడు రావణుని కొరకై ఆ రూపములో ఆవిర్భవించినాడు (38). రావణుడు తనను గొని పోవుట అను మిషను ఆధారముగా చేసుకొని మహేశ్వరుడు చితాభూమియందు జ్యోతిర్లింగ స్వరూపములో వెలసి యున్నాడు (39). వైద్యనాథేశ్వరుని పేరు ముల్లోకములలో ప్రసిద్ధిని గాంచెను . ఆయనను భక్తితో దర్శించి పూజించు వారలకు ఆయన భుక్తి నీ ముక్తిని కూడ ఇచ్చును (40). ఓ మహర్షి! వైద్యనాథేశ్వరుని రూపములో అవతరించిన శివుని మాహాత్మ్యమును మరియు ఈ ఉపదేశమును పఠించువారలకు మరియు వినువారలకు కూడ భుక్తి, ముక్తి లభించును (41). పదియవ అవతారము నాగేశ్వరుడని కీర్తింపబడినాడు. సర్వదా దుష్టులను శిక్షించు శివుడు తన భక్తుని కొరకై ఆ రూపములో ఆవిర్భవించినాడు (42). ఆయన ధర్మవిధ్వంసియగు దారుకాసురుని సంహరించి వైశ్య ప్రభువు, తనకు భక్తుడు అగు సుప్రియుని రక్షించెను (43). అనేక లీలలను ప్రకటించు ఆ శంభు ప్రభుడు లోకములకు ఉపకారమును చేయుట కొరకై పార్వతితో గూడి జ్యోతిర్లింగరూపములో ప్రకటమై స్థిరముగా నెలకొనెను .

తద్వష్ట్య శివలింగం తు మునే నాగేశ్వరాభిధమ్ ।
 వినశ్యంతి ద్రుతం చార్ష్య మహాపాతకరాశయః ॥
 రామేశ్వరావతారస్తు శివస్యైకాదశః స్మృతః ।
 రామచంద్ర ప్రియకరో రామసంస్థాపితో మునే ॥
 దదౌ జయవరం స్త్రీత్యా యో రామాయ సుతోషితః ।
 ఆవిర్భూతస్సలింగస్తు శంకరో భక్తవత్సలః ॥
 రామేణ ప్రార్థితోఽత్యర్థం జ్యోతిర్లింగ స్వరూపతః ।
 సంతస్థా సేతుబంధే చ రామసంసేవితో మునే ॥
 రామేశ్వరస్య మహిమాద్భుతోఽభూద్భువి చాతురః ।
 భుక్తి ముక్తి ప్రదత్సైవ సర్వదా భక్తకామదః ॥
 తం చ గంగాజలేనైవ స్నాపయిష్యతి యో నరః ।
 రామేశ్వరం చ సద్భక్త్యా న జీవన్ముక్త ఏవ హి ॥
 ఇహ భుక్త్యాఖిలాన్ భోగాన్ దేవతాదుర్లభానపి ।

అతః ప్రాప్య పరం జ్ఞానం కైవల్యం మోక్షమాప్నుయాత్ ॥

ఓ మునీ! నాగేశ్వరుడను పేరు గల ఆ శివలింగమును చూచి
 అర్చించినచో, వెంటనే మహాపాపముల గుట్టలైననూ పూర్తిగా నశించును (45).
 శివుని పదకొండవ అవతారము రామేశ్వరుడని స్మరింపబడినది, ఓ మునీ!
 రామునిచే స్థాపించ బడిన ఆ రామేశ్వరుడు రామచంద్రునకు హితమును
 కల్పించినాడు (46). భక్త ప్రియుడగు ఆ శంకరుడు లింగరూపములో ఆవిర్భవించి
 మిక్కిలి సంతసించినవాడై రామునకు విజయమును వరముగా నిచ్చెను (47). ఓ
 మునీ! రామునిచే సేవింపబడిన ఆ శివుడు రామునిచే అధికముగా ప్రార్థింపబడి
 సేతుబంధమునందు స్థిరముగా వెలసెను (48), రామేశ్వరుని మహిమ
 అద్భుతమైనది. భూలోకములో దాని సాటి మరియొకటి లేదు. రామేశ్వరుడు,
 సర్వదా భక్తులకు కామములను, భుక్తిని, ముక్తిని కూడ ఇచ్చుచుండును (49). ఏ
 మానవుడు ఆయనను గంగా జలముతో మహాభక్తి పూర్వకముగా అభిషేకించునో,
 ఆ మానవుడు ఆ రామేశ్వరుని అనుగ్రహముచే జీవన్ముక్తుడగును (50). అట్టివాడు
 ఇహలోకములో దేవతలకు కూడ దుర్లభమగు భోగములనన్నిటినీ అనుభవించి
 దేహత్యాగానంతరము పరమ జ్ఞానమును మోక్షమును పొందును .

ఘృశ్వేశ్వరావతారస్తు ద్వాదశశత్యంకరస్య హి ।
 నానాభీలాకరో ఘృశ్మానందదో భక్తవత్సలః ॥
 దక్షిణస్యాం దిశి మునే దేవశైల సమీపతః ।
 ఆవిర్భూవ సరసి ఘృశ్మా ప్రియకరః ప్రభుః ॥
 సుదేహయామారీతం ఘృశ్మాపుత్రం సాకల్యతో మునే ।
 తుష్టస్తద్భక్తితత్సంభురోఽరక్షద్భక్తవత్సలః ॥
 తత్ప్రార్థితస్సు వై శంభుస్తడాగే తత్ర కామదః ।
 జ్యోతిర్లింగ స్వరూపేణ తస్మా ఘృశ్వేశ్వరాభిధః ॥

తం దృష్ట్యా శివలింగం తు సమభ్యర్చ్య చ భక్తితః ।
 ఇహ సర్వసుఖం భుక్త్వా తతో ముక్తిం చ విందతి ॥
 ఇతి తే హి సమా ఖ్యాతా జ్యోతిర్లింగావలీ మయా ।
 ద్వాదశప్రమితా దివ్యా భుక్తి ముక్తి ప్రదాయినీ ॥
 ఏతాం జ్యోతిర్లింగ కథాం యః పఠేచ్ఛణ్ణయాదపి ।
 ముచ్యతే సర్వపాపేభ్యో భుక్తిం ముక్తిం చ విందతి ॥
 శతరుద్రాభిదా చేయం వర్జితా సంహితా మయా ।
 శతావతారసత్త్విన్ని సృజ్యకామఫలప్రదా ॥
 ఇమాం యః పఠతే నిత్యం శృణ్ణయాద్వా సమాహితః ।
 సర్వాన్ కామానవాప్నోతి తతో ముక్తిం లభేద్ధువమ్ ॥
 ఇతి శ్రీ శివమహాపురాణే శతరుద్రసంహితాయాం ద్వాదశ జ్యోతిర్లింగ
 వర్ణనం నామ ద్విచత్వారింశోఽధ్యాయః.

॥ సమాప్తా శతరుద్రసంహితా ॥

శంకరుని పన్నెండవ అవతారము ఘుశ్మేశ్వరుడు. భక్తవత్సవులుడగు
 శివుడు అనేక లీలలను ప్రకటించి ఘుశ్మకు ఆనందమును కలిగించెను (52). ఓ
 మునీ! దక్షిణ దిక్కునందు దేవశైలమునకు సమీపములో శివుడు సరస్సునందు
 ఆవిర్భవించి ఘుశ్మకు ప్రీతిని కలిగించినాడు (53). ఓ మహర్షి! సుదేహ
 ఘుశ్మయొక్క పుత్రుని సంహరించగా, ఆమె భక్తికి భక్త వత్సలుడగు శంభుడు
 సంతసించి ఆతనిని పూర్తిగా రక్షించెను (54). ఆమె ప్రార్థించగా ఆ శంభుడు ఆమె
 కోర్కెను ఈడేర్చువాడై అచటి సరస్సులో ఘుశ్మేశ్వరుడను పేర జ్యోతిర్లింగరూపుడై
 వెలసెను (55). ఆ శివలింగమును దర్శించి భక్తితో ఆరాధించు వ్యక్తి
 ఇహలోకములో సుఖములనన్నిటినీ అనుభవించి తరువాత ముక్తిని కూడా
 పొందును (56). ఈ తీరున నేను నీకు భుక్తిని ముక్తిని ఇచ్చే దివ్యమగు పన్నెండు
 జ్యోతిర్లింగముల క్రమమును చక్కగా చెప్పియుంటిని (57). ఈ
 జ్యోతిర్లింగవృత్తాంతమును ఎవడు పఠించునో, లేక వినునో వాడు
 పాపములన్నింటి నుండి విముక్తుడై భుక్తిని మరియు ముక్తిని పొందును (58).
 నేను ఇంతవరకు శతరుద్రసంహితను వర్ణించితిని. కోర్కెలనన్నిటినీ ఈడేర్చి
 ఫలములనిచ్చే ఈ సంహితయందు వంద అవతారముల పుణ్య కీర్తి వర్ణింపబడినది
 (59). ఎవడైతే దీనిని నిత్యము పఠించునో లేదా సమాహితచిత్తుడై వినునో, వాడు
 అభీష్టముల నన్నింటినీ పొంది ఘోర నిశ్చయముగా ముక్తిని పొందును (60).

శ్రీ శివమహాపురాణములో శతరుద్ర సంహితయందు ద్వాదశజ్యోతిర్లింగ
 వర్ణనమనే నలుబది రెండవ అధ్యాయము ముగిసినది .

॥ శతరుద్ర సంహిత ముగిసినది ॥

హరిః ఓం తత్సత్

శ్రీకృష్ణార్పణమస్తు

★★★★★